

ۋېي لياڭتاۋ ليۇجېڭسېن

# خوتېلار جېمىنى ھەققىدە

مىللەتلەر نەشرىياتى

بېيجىڭ

## قىسقىچە مەزمۇنى

بۇ كىتاب دۆلەت مائارىپ كومىتېتىنىڭ "8-بەش يىللىق پىلان"دىكى ئىجتىمائىي پەنلەر بويىچە نۇقتىلىق تۈرلەرگە كىرگۈزۈلگەن " نەقىشەندىيە-خوجىلار مەزھەپلىرى ھەققىدىكى تەتقىقات" نىڭ ئەڭ ئاخىرقى نەتىجىسى. مەزكۇر مەزھەپ (ئاقتاغلىقلار ۋە قاراتاغلىقلار) XVI ئەسىردىن بۇيان غەربىي يۇرتتا يۈز بەرگەن سىياسىي كۈرەشلەردىكى مۇھىم كۈچلەردىن بولۇش سۈپىتى بىلەن ئىزچىل تۈردە جەمئىيەت مۇقىمسىزلىقىنىڭ ئاساسىي مەنبەسى بولۇپ كەلدى ۋە جۇڭگو، چەت ئەل ئالىملىرىنىڭ ئەستايىدىل تەتقىق قىلىدىغان تېمىلىرىدىن بولۇپ قالدى، شۇنداقلا بۇ ھەقتىكى مەنبەلەرنىڭ كەملىكى، قالايمىقانلىقى ۋە باش-ئايىغىنىڭ باغلانمايدىغانلىقى سەۋەبىدىن ئوتتۇرا ئاسىيا تارىخى تەتقىقاتىدىكى ھەممە ئېتىراپ قىلىدىغان قىيىن نوقتىلارنىڭ بىرى بولۇپ كەلدى.

بۇ كىتابنىڭ ئاپتورلىرى يېڭىدىن ئېلان قىلىنغان مۇسۇلمان مەنبەلىرى ۋە يېڭىدىن بايقالغان خەنزۇچە ماتېرىياللاردىن، شۇنداقلا دۆلەت ئىچى-سىرتىدىكى پېشقەدەملەرنىڭ تەتقىقات نەتىجىلىرىدىن كەڭ ۋە ئەتراپلىق پايدىلىنىپ تەپسىلىي تەتقىقات ئېلىپ بېرىش ئاساسىدا زىچ ھەمكارلىشىپ، ئون نەچچە يىل ۋاقىت سەرپ قىلىش ئارقىلىق دۆلەت ئىچى-سىرتى بويىچە ئومۇميۈزلۈك ۋە سىستېمىلىق بولغان بۇ ئەسەرنى تۇنجى بولۇپ يېزىپ چىقتى. شۇنىڭ بىلەن بۇ ھەقتىكى بوشلۇقنى تولدۇرۇپ ئېلىمىزدىكى خوجىلار تارىخى ھەققىدىكى تەتقىقاتنى دۇنيا بويىچە ئالدىنقى سەۋىيىگە يەتكۈزدى.

بۇ كىتاب تارىخىي پاكىتلارغا سادىق بولۇش ۋە ئىلمىي دەلىللەش

قۇرۇلۇشقا چوڭ ياردەم بېرىدۇ.

ئارقىلىق ئاتالمىش "مۇقەددەس ئىسلام دۆلىتى" ياكى "خوجىلار دەۋرى" نىڭ كېيىنكى كىشىلەر ياساپ چىققان تارىخىي كۆلەڭگە ئىكەنلىكىنى ئېچىپ تاشلاپ، ھەر مىللەت خەلق ئاممىسىغا تارىخىي رېئاللىقنى بايان قىلىپ بېرىدۇ، شۇنداقلا مىللەتلەر ئىتتىپاقلىقى، دۆلەتنىڭ مۇقىملىقى ۋە چېگرا رايون قۇرۇلۇشىغا چوڭ ياردەم بېرىدۇ.

## مۇندەرىجە

I باب ئاساسىي تارىخىي مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى ..... (1)

§ 1 ئاساسىي تارىخىي مەنبەلەر ..... (1)

§ 2 تەتقىقاتنىڭ ئومۇمىي ئەھۋالى ..... (47)

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى ... (70)

§ 1 ئىسلام دىنىنىڭ بارلىققا كېلىشى ..... (70)

§ 2 ئىسلام دىنىنىڭ غەربىي يۇرتقا تارقىلىشى ..... (94)

III باب موڭغۇل ئىستىلاسىدىن كېيىنكى غەربىي يۇرتتا ئىسلامىيەتنىڭ تەرەققىي قىلىشى ۋە نەقىشەبەندىيە تەرىقىتىنىڭ باش كۆتۈرۈشى ..... (134)

§ 1 موڭغۇللارنىڭ غەربىي يۇرتنى بويسۇندۇرۇشى ۋە ئۇلارنىڭ ھۆكۈمرانلىقى ئاستىدا ئىسلام دىنىنىڭ تەرەققىي قىلىشى ..... (134)

§ 2 نەقىشەبەندىيە تەرىقىتىنىڭ باش كۆتۈرۈشى ..... (157)

IV باب قارا تاغلىق خوجىلارنىڭ باش كۆتۈرۈشى ..... (195)

§ 1 خوجىلارنىڭ يىلتىزى ..... (195)

§ 2 خوجا ئىسھاقنىڭ يەركەن خانلىقىدىكى پائالىيەتلىرى ..... (201)

§ 3 قارا تاغلىق خوجىلارنىڭ يەركەن خانىدانلىقىدا ئۈستۈنلۈك قازىنىشى ... (217)

§ 4 يەركەن خانلىقىنىڭ زاۋاللىققا يۈزلىنىشى ۋە خوجىلار تەسىرىنىڭ كۈچىيىشى ..... (228)

V باب قاراتاغلىق خوجىلار بىلەن ئاقتاغلىق خوجىلار ئوتتۇرىسىدىكى كۈرەش ۋە ئۇنىڭ يەركەن خانلىقىغا كۆرسەتكەن تەسىرى ..... (260)

§ 1 قاراتاغلىق خوجىلارنىڭ سىياسىي ۋە زىيەتتىكى كونترول قىلىۋېلىشى ..... (260)

§ 2 ئاقتاغلىق خوجىلارنىڭ باش كۆتۈرۈشى ۋە خانلىقتىكى ئىچكى ماجىرالارنىڭ كۈچىيىشى ..... (272)

§ 3 ئىككى مەزھەپنىڭ كۈرىشى ۋە يەركەن خانلىقىدىكى ماجىرالار ..... (296)




- VI باب جۇڭغار خانلىقىنىڭ تەڭرىتاغنىڭ جەنۇبىي قىسمىنى قوشۇۋېلىشى ۋە ئاقتاغلىق خوجىلارنىڭ يەنىمۇ روناق تېپىشى ..... (313)
- § 1 جۇڭغار خانلىقىنىڭ يەركەن خانلىقىنى پاراكەندە قىلىشى ۋە تىزگىنلەۋېلىشى ..... (313)
- § 2 غالداننىڭ يەركەن خانلىقىنى قوشۇۋېلىشى ..... (334)
- § 3 ئاقتاغلىق خوجىلارنىڭ يەنىمۇ روناق تېپىشى ..... (354)
- VII باب خوجىلارنىڭ جۇڭغار خانلىقىنىڭ ئاخىرقى يىللىرىدىكى پائالىيەتلىرى ۋە چىڭ سۇلالىسىنىڭ غەربىي يۇرتنى بىرلىككە كەلتۈرۈشى ..... (387)
- § 1 سېۋان ئاراتانىڭ خوجىلارنى تىزگىنلىشى ۋە تەڭرىتاغنىڭ جەنۇبىدىكى ھۆكۈمرانلىقىنىڭ كۈچەيتىلىشى ..... (387)
- § 2 جۇڭغار خانلىقىدىكى ئىچكى ماجرا ۋە قاراتاغلىق خوجىلارنىڭ قارشىلىقلىرى ..... (404)
- § 3 چىڭ سۇلالىسىنىڭ تەڭرىتاغنىڭ جەنۇبىي ۋە شىمالىنى بىرلىككە كەلتۈرۈشى ..... (414)
- VIII باب چىڭ سۇلالىسىنىڭ غەربىي يۇرتنى بىرلىككە كەلتۈرگەندىن كېيىنكى ئاقتاغلىق خوجىلار توپىلىشى ۋە ئۇنىڭ مەغلۇبىيىتى ..... (438)
- § 1 چوڭ-كىچىك خوجىلار توپىلىشى ..... (438)
- § 2 چىڭ سۇلالىسىنىڭ تەڭرىتاغنىڭ جەنۇبىنى قايتۇرۇۋېلىشى ۋە چوڭ-كىچىك خوجىلارنىڭ ھالاكىتى ..... (463)
- § 3 خاتىمە ..... (499)
- پايدىلانغان ماتېرىياللار ..... (509)


## كىرىش سۆز

بۇ كىتاب بىز ئۈستىمىزگە ئالغان دۆلەت مائارىپ كومىتېتىنىڭ ئىجتىمائىي پەنلەر بويىچە "8-بەش يىللىق پىلان" دىكى نوقتىلىق تۈرلەرگە كىرگۈزۈلگەن تەتقىقاتنىڭ ئەڭ ئاخىرقى نەتىجىسى. 1985-يىلىدىن بۇيان ئىككىمىز بىۋاسىتە ياكى ۋاسىتىلىك ھالدا خوجىلار جەمئىي ھەققىدىكى تەتقىقات بىلەن شۇغۇللىنىپ، مەتبۇئاتلاردا ئىلگىرى-كېيىن بولۇپ 40 نەچچە پارچە ماقالە ئېلان قىلدۇق ھەمدە ماگىستىرلىق ۋە دوكتورلۇق دىسسىپلېنىلارنىڭ تېمىسى سۈپىتىدە مەخسۇس ئىشلىدۇق، يەنە «يەركەن خانلىقىنىڭ تارىخىدىن ئومۇمىي بايان» ناملىق بىر كىتاب چىقاردۇق. شۇڭا مەزكۇر كىتاب بىزنىڭ بۇ تېما ھەققىدىكى ئۇزۇن مەزگىللىك تەتقىقاتىمىزنىڭ بىر قېتىم يىغىنچاقلىنىشى، سىستېمىلىشىشى ۋە چوڭقۇرلىشىشى بولۇپ ھېسابلىنىدۇ.

"غەربىي يۇرت" — كۆپ مەنىلىك ئاتالغۇ، بىز بۇ يەردە تىلغا ئېلىۋاتقان غەربىي يۇرت بولسا جۇڭگونىڭ غەربىي قىسمىنى كۆرسىتىدۇ. بۇ بىر تارىخىي نام بولۇپ ئىشلىتىلىش سۈپىتى بىلەن جۇڭگو تارىخىدىكى ھەر قايسى مىللەتلەر قۇرغان ھاكىمىيەتلەرنىڭ ھۆكۈمرانلىقىدىكى جىيايۇگۈەننىڭ غەربىگە جايلاشقان كەڭ رايونىنى بىلدۈرىدۇ. قەدىمدىن تارتىپ غەربىي يۇرت بىلەن ئوتتۇرا تۈزلەڭلىك ئوتتۇرىسىدا زىچ مۇناسىۋەتلەر بولۇپ كەلگەن، بۇ مۇناسىۋەتلەر مىڭ، چىڭ دەۋرلىرىدە تېخىمۇ راۋاجلانغانىدى. غەربىي يۇرت ھۆكۈمرانلىرى مىڭ سۇلالىسى بىلەن بولغان بارىدى-كەلدى مۇناسىۋەتنى "ئالتۇن يول" دەپ قاراپ، ئىمكانىيەتنىڭ بارىچە بۇ يولنىڭ راۋان بولۇشىغا كۈچ چىقارغان ۋە سوۋغا-سالام يوللاپ تۇرغانىدى. مىڭ سۇلالىسىنىڭ ئورنىنى چىڭ سۇلالىسى ئىگىلىگەندىن

ئىلىم جەھەتتىكى ئامىللاردىن سىياسىي ئېھتىياجنى كۆزلىگەن ئامىللار كۆپرەك ئىدى. قارا نىيەتلەر كۆپ قېتىم مۇشۇ خىيالىي كۆلەڭگىدىن پايدىلىنىپ ئۇنى قۇتراتقۇلۇق ۋە تەرغىبات قورالى قىلىۋالغانىدى، خوجىلارنىڭ كۆپ قېتىملىق تاجاۋۇزلىرى ۋە توپىلاڭلىرىمۇ ”پادىشاھلىقنى تىرىلدۈرۈش“ ۋېنۇسكىسىنى كۆتىرىپ چىققانىدى. ئۇلار غەربىي يۇرت، ھەتتا پۈتۈن مەملىكەتتە ئۇزۇن مەزگىللىك داۋالغۇش، ئىشلەپچىقىرىشنىڭ بۇزغۇنچىلىققا ئۇچرىشى، خەلقنىڭ ۋەيران بولۇشى، مەزكۇر رايوننىڭ ئىجتىمائىي ئىقتىسادىنىڭ ئالغا قاراپ راۋاجلىنىشىنىڭ توسقۇنلۇققا ئۇچرىشى قاتارلىقلارغا سەۋەب بولدى. بىز بۇ كىتابنىڭ «خاتىمە» قىسمىدا بۇ ئېچىنىشلىق تارىخىي ساۋاقنى خاتىرىلەپ قويدۇق. خوجىلار جەمەتنىڭ نەسەبى مۇرەككەپ، شەخسلەر كۆپ بولغانلىقتىن ”خوجىلار نەسەبنامىسى“ نى ئوقۇرمەنلەرنىڭ قوشۇمچە پايدىلىنىشىغا ئالاھىدە سۇندۇق. بۇ تېمىنىڭ چېتىلىش دائىرىسى كەڭ، ئەمما بىلىدىغانلىرىمىز چەكلىك بولغاچقا توغرا بولمىغان ۋە كەمتۈك قالغان جايلارنى توغرىسىدا مۇتەخەسسسلەرنىڭ تەنقىدىي پىكىر بېرىشىنى ئۈمىد قىلىمىز.





# I باب ئاساسىي تارىخىي مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى

## § 1 ئاساسىي تارىخىي مەنبەلەر

### 1. مۇسۇلمان مەنبەلىرى

(1) «تارىخى رەشىدىي». بۇ ئەسەرنىڭ مۇئەللىپى بولغان مىرزا مۇھەممەد ھەيدەر (1499-1551) دوغلات جەمەتىدىن بولۇپ، ئۇنىڭ ئاتا-بوۋىلىرى چاغاتاي خانلىقىدىكى ھەربىي ئاقسۆڭەكلەردىن ئىدى. XIV ئەسىردىن كېيىن دوغلات جەمەتىنىڭ تەسىرى تېز ئېشىپ، ھازىرقى جەنۇبىي شىنجاڭ رايونىنىڭ كۆپ قىسمى بۇ جەمەتنىڭ ئاتا مىراس زېمىنى بولۇپ قالغان، مۇھەممەد ھەيدەرنىڭ تاغىسى سەئىد مۇھەممەد مىرزا يەركەن خانلىقىنىڭ تۆھپىكار قۇرغۇچىلىرىدىن بولۇپ، خانلىقنىڭ ئەڭ ئالىي ئەمىرى — ئۇلۇس بېگى بولغانىدى. مۇھەممەد ھەيدەرمۇ بۇ خانلىقتا مۇھىم مەنەسپتە بولغان بولۇپ، سەئىدخاننىڭ يېقىنلىرىدىن ئىدى، شۇڭا ھەربىي ۋە مەمۇرىي جەھەتتىكى مۇھىم ئىشلاردىن خەۋەردار بولۇپ تۇراتتى. شۇنداقلا كۆپ قېتىم قوشۇن باشلاپ لەشكىرىي يۈرۈشكە چىققانىدى. لېكىن، سۇلتان ئابدۇرەشىدخان تەختكە چىققاندىن كېيىن، خانلىق ھوقۇقىنى مۇستەھكەملەش ۋە يۇقىرى كۆتۈرۈش نىيىتىدە دوغلات جەمەتىگە ئەجەللىك زەربە بەرگەچكە، مۇھەممەد ھەيدەر ھىندىستانغا كېتىشكە مەجبۇر بولغان، كېيىنچە كەشمىرگە



بېرىپ يەرلىك ھۆكۈمران بولغان. ئۇ مۇشۇ يەردە تارىخىي ئەسەر «تارىخى رەشىدى» نى يېزىپ چىققان. ئۇ بۇ ئەسەرنىڭ كىرىش سۆزىدە بۇ ئەسەرنى ۋە تىنىنىڭ ھۆكۈمرانى ئابدۇرەشىدخانغا بېغىشلىغانلىقىنى قەيت قىلىپ ئۆتدۇ.

«تارىخى رەشىدى» ئىككى قىسىمدىن تەركىب تاپقان. بىرىنچى قىسمى يەنى رەسمىي تارىخ قىسمى شەرقىي چاغاتاي خانلىقىنىڭ سالنامىسى بولۇپ، 1347 - يىلى تۇغلۇق تۆمۈر تەختكە چىققان ۋاقىتتىن باشلاپ 1533 - يىلى سۇلتان ئابدۇرەشىدخان مۇئەللىپنىڭ تاغىسى سەئىد مۇھەممەدىنى قەتل قىلغانغا قەدەر بولغان ئارىلىقتىكى ۋەقەلەر بايان قىلىنغان. بۇ قىسىمدىكى ئىلگىرىكىرەك ۋاقىتلارغا مەنسۇپ تارىخىي ماتېرىياللار ئاساسەن بەزى رىۋايەتلەر ۋە شەرھىدىن ئەلى يەزدى يازغان «زەپەرنامە» دىن ئېلىنغان. كېيىنرەك ۋاقىتلارغا دائىر ماتېرىياللار ئۆزىنىڭ كۆرگەن - بىلگەنلىرىگە ئاساسەن يېزىلغان. ئاپتور ئەسەرنىڭ بۇ قىسمىنى 1544 - يىلى يېزىشقا كىرىشىپ، 1547 - يىلى تاماملىغان. ئىككىنچى قىسىمدا، ئۆزىنىڭ سەرگۈزەشتىلىرى ۋە ئۆزى ياشىغان دەۋرنىڭ تارىخى، مۇئەللىپنىڭ تۇغۇلغان يىلىدىن (1499 - يىلى) باشلاپ ئىككىنچى قېتىم كەشمىرگە بارغان يىلى (1541 - يىلى) غىچە بولغان ئەھۋاللار بايان قىلىنغان. مۇئەللىپ ئىككىنچى قىسىمنى 1541 - يىلى يېزىشقا كىرىشىپ، 1544 - يىلى پۈتتۈرگەن. ئىككىنچى قىسمى بىرىنچى قىسىمنىڭ ماتېرىيال تەييارلىقى بولۇپ، ھەجىم جەھەتتە بىرىنچى قىسىمدىن بىر باراۋەر كۆپ. ئۇنىڭ مەزمۇنى مول بولۇپ، ئۇنىڭدا ئىجتىمائىي تۇرمۇش، سىياسىي كۈرەش، ھەربىي پائالىيەتلەرگە دائىر كۆپلىگەن جانلىق كارتىنىلار ساقلىنىپ قالغان، ئۇنىڭغا يەنە خان - پادىشاھلارنىڭ ھەرىكەت مىزانى كىرگۈزۈلگەن. بۇ ئەسەردە

خوجىلار پائالىيەتلىرى توغرىسىدا بىۋاسىتە خاتىرىلەر بولمىسىمۇ، ئەمما بىزنى كەڭ دەۋر ئارقا كۆرۈنۈشى بىلەن تەمىن ئېتىدۇ. «تارىخى رەشىدى» گە تارىختىن بۇيان يۇقىرى باھا بېرىلىپ كەلگەن ①. ئاپتۇر خېلى يۇقىرى مەلۇماتقا ئىگە ئىدى، ئەسلىي ئەسەر پارىسچە يېزىلغان بولۇپ، ئىلگىرى-كېيىن ئىككى قېتىم ئۇيغۇر تىلىغا تەرجىمە قىلىنغان. بۇ كىتاب ئوتتۇرا ئاسىيا رايونىدا كەڭ تارقالغان بولۇپ نۇرغۇن قولىيازما نۇسخىسى قېپقالغان. «تارىخى رەشىدى» نى ئې. د. روسس ئىنگىلىزچىگە تەرجىمە قىلغان، ن. ئېلىئاس تەھرىرلەپ ئىزاھلىغان ۋە تەتقىقات خاراكتېرلىك ئۇزۇن كىرىش سۆز يازغان. ئاشۇ قېتىمقى ئىنگىلىزچە تەرجىمە نۇسخىسى 1895 - يىلى نەشر قىلىنغان، 1898 - يىلى 2 - قېتىم نەشر قىلىنغان. شىنجاڭ ئىجتىمائىي پەنلەر ئاكادېمىيىسى مىللەتلەر تەتقىقات ئورنى بۇ كىتابنى ئىنگىلىزچىدىن خەنزۇچىغا تەرجىمە قىلغان، ۋاڭ جىلەي ئەپەندى ئۇنى سېلىشتۇرۇپ چىققان ۋە ئىزاھ بەرگەن، شىنجاڭ خەلق نەشرىياتى 1985 - ، 1986 - يىللىرى «ئوتتۇرا ئاسىيا موغۇللىرىنىڭ تارىخى — تارىخى رەشىدى» دېگەن نامدا ئىككى توم قىلىپ نەشر قىلغان. (2) شاھ مەھمۇد جۇراس يازغان «تارىخ»\* («خرونىكا»). بۇ، يەرگەن خانلىقىنىڭ تارىخى توغرىسىدىكى مەخسۇس ئەسەر. بۇ ئەسەر كېيىنرەك (1915 - يىلى) تېپىلغان، يەنە كېلىپ ئۇنىڭ بىرلا كۆچۈرمە نۇسخىسى زامانىمىزغا يېتىپ كېلەلگەن (يازما ھۆججەتلەردە خوتەن رايونىدا ئۇنىڭ يەنە بىر قولىيازما نۇسخىسى بارلىقى تىلغا ئېلىنغان بولسىمۇ ھازىرغىچە تېپىلمىدى)، ھالبۇكى

\* بۇ كىتاب 1988-يىلى قەشقەر ئۇيغۇر نەشرىياتى تەرىپىدىن «سەئىدىيە خاندانلىقىنىڭ تارىخىغا دائىر ماتېرىياللار» دېگەن نامدا نەشر قىلىنغان.

بۇ بىردىنبىر قوليازما نۇسخىمۇ كۆپ يىللاردىن بۇيان غايىب بولۇپ كېتىپ، 1945 - يىلىغا كەلگەندە موسكۋادىكى لېنىن كۈتۈپخانىسىدا ئۇشتۇمتۇت پەيدا بولۇپ قالغان. ئۇنىڭدىن باشقا، بۇ قوليازما نۇسخىنىڭ فاكسىمىل نۇسخىسىمۇ بار. بۇنى ۋ. بارتولد سابىق سوۋېت ئىتتىپاقى پەنلەر ئاكادېمىيىسىنىڭ مۇزېيىدا سۈرەتكە تارتقۇزغان. بارتولد ھايات چېغىدا بۇ كىتابنى تەھرىرلەپ نەشر قىلىشنى كۆڭلىگە پۈكۈپ تەييارلىق كۆرگەن بولسىمۇ، ئارزۇسىغا يېتەلمىگەن.

«تارىخ» نىڭ ئاپتورى شاھ مەھمۇد ئىبن مىرزا فازىل جۇراسنىڭ ئاتا - بوۋىلىرىمۇ يەركەن خانلىقىنىڭ قۇرغۇچىسى بولغان سەئىدخانغا ئەگىشىپ قەشقەرگە لەشكىرىي يۈرۈش قىلىپ كەلگەن ئەمىرلەردىن بولۇپ، خانلىقنىڭ قۇرۇلۇشىغا چوڭ تۆھپىلەرنى قوشقان. مۇھەممەدخان (1592—1609) ۋە ئەھمەدخان (1609—1618) دەۋرلىرىدە جۇراس جەمەتىنىڭ ئورنى ئۆسكەن، ئۆزبېكلەر بىلەن بولغان كۈرەشتە مۇھىم روللارنى ئوينىغان. مۇئەللىپ دىنىي مەزھەپلەر كۈرىشى كەسكىنلەشكەن، ئىجتىمائىي زىددىيەتلەر ئۆتكۈرلەشكەن بىر دەۋردە ياشىغان، توققۇز خاننىڭ ئالمىشىشىنى، ئاق تاغلىق ۋە قاراتاغلىق خوجىلار ئوتتۇرىسىدىكى كەسكىن كۈرەشلەرنى، جۇڭغارىيە قوشۇنلىرىنىڭ بېسىپ كىرىشىنى ۋە خانلىقنىڭ ھالاك بولغانلىقىنى ئۆز كۆزى بىلەن كۆرگەن. شاھ مەھمۇد جۇراسنىڭ ھاياتى توغرىسىدا تەپسىلىي مەلۇمات يوق. ئۇ تەخمىنەن XVII ئەسىرنىڭ يىگىرمىنچى يىللىرىدا تۇغۇلۇپ، شۇ ئەسىرنىڭ ئاخىرىدا، 70 - 80 ياشتا ئالەمدىن ئۆتكەن بولۇشى مۇمكىن.

«تارىخ» تەخمىنەن 1672—1676 - يىللىرى «تارىخى رەشىدى» نىڭ داۋامى سۈپىتىدە يېزىلغان. بۇ كىتابنىڭ ئالدىنقى

خوجىلار جەمەتى ھەققىدە

قىسىمىغا «تارىخى رەشىدى» دىن مەزمۇنلار كىرگۈزۈلگەن، كېيىنكى قىسمىنى ئاپتور ئۆزى يازغان، بۇ قىسىم سۇلتان ئابدۇرەشىدخان تەختكە چىققان ۋاقىت (1533 - يىلى) تىن ئاپتور ئەسەرنى يازغان ۋاقىت يەنى ئىسمائىلخان ھۆكۈمرانلىقىنىڭ ئوتتۇرا مەزگىلىدىن خانلىقنىڭ ھالاك بولۇشىغىچە بولغان بىرنەچچە يىل ۋاقىتىنى ئۆز ئىچىگە ئالىدۇ. شاھ مەھمۇد جۇراسنىڭ «تارىخ» دېگەن ئەسىرىنىڭ كېيىنكى قىسمى يەنى ئۆزى بايان قىلغان قىسمى ئاساسەن ئاغزاكى تارىخى ماتېرىياللار — ئاپتورنىڭ جەمەتدىكىلەر قالدۇرۇپ كەتكەن مەلۇمات ۋە رىۋايەتلەردۇر، ئۇ كېيىنكى قىسمىنى بەزى ۋەقەلەرگە ئىشتراك قىلغۇچىلاردىن ئاڭلىغانلىرى ۋە ئۆزىنىڭ بىۋاسىتە كەچۈرمىشلىرى ئاساسىدا يېزىپ چىققان. شۇڭا بۇ قىسىم ئاساسەن بىرىنچى قول ماتېرىياللار بولۇپ تولمۇ قىممەتلىك ۋە ئىشەنچلىك. «تارىخ» پارسچە يېزىلغان، بارتولدىنىڭ بۇ كىتابقا بەرگەن باھاسى ئانچە مۇۋاپىق ئەمەس<sup>②</sup>. ئاكىمۇشكىن بۇ كىتابنىڭ يېزىلىش ئۇسلۇبى ئەنئەنىۋى ئوردا تارىخنامىلىرىنىڭ ئۇسلۇبىغا ئوخشىمايدۇ، «ئۇ ئەڭ ئاددىي تىل بىلەن يېزىلغان»، ئۇنىڭدا كىشىنى گاڭگىرتىدىغان ماقال-تەمسىللەر، ئارتۇقچە ۋە دەدەبىلىك ئىبارىلەرمۇ، ئاجايىپ - غارايىپ جۈملىلەرمۇ يوق، دەپ قارايدۇ. لېكىن ئۇ يەنە ئاپتورنىڭ كلاسسىك ئەدەبىيات ئۇسلۇبىغا تەقلىد قىلماقچى بولۇپ، ئىمكانقەدەر ئەرەبچە ئىبارە ۋە سۆزلەرنى كۆپلەپ قوللىنىپ پۈتكۈل ئەسەرنىڭ تىلىنى ياخشى ماسلاشتۇرالمىي كەتكۈزۈپ قويغانلىقىنىمۇ ئىنكار قىلمايدۇ<sup>③</sup>. مەزمۇن جەھەتتىن ئالغاندا بۇ بىر تارىخى ئەسەر بولسىمۇ بۇنىڭدا توغرا ۋاقىت قارىشى كەمچىل، بايان قىلىنغان ۋەقەلەرنىڭ كۆپىنچىسىنىڭ يىل دەۋرى ۋە ئاي كۈنى يوق. شۇڭا باشقا تارىخى مەنبەلەرگە ئاساسلىنىپ ۋەقەلەرنىڭ دەۋرىنى بېكىتىش زۆرۈر.

ئاكىمۇشكىن «تارىخ» نىڭ ئاپتورى ئۆزى يازغان قىسمىنى، يەنى كېيىنكى قىسمىنى سېلىشتۇرۇپ بېكىتتى، ئىزاھلىدى ھەمدە ئۇنى رۇسچىغا تەرجىمە قىلىپ، 1976 - يىلى موسكۋادا نەشر قىلدۇردى. بۇ نۇسخىغا ئاكىمۇشكىن 123 - بەتلەك تەتقىقات خاراكتېرلىك كىرىش سۆز يازدى، ئاخىرىغا سېلىشتۇرۇپ چىقىلغان پارسچە ئەسلىي تېكىست قوشۇمچە قىلىندى. شۇڭا بۇ نۇسخىنى ئىلمىيلىكى ناھايىتى يۇقىرى دېيىشكەمۇ بولىدۇ. بولۇپمۇ بۇ ئەسەرنىڭ رۇسچە ئىزاھلىرىدا مۇسۇلمان ئاپتۇرلارنىڭ ئەسەرلىرىدىن نەقىل كەلتۈرۈلگەن. ئەمما بۇ ئەسەرنىڭ قوليازما نۇسخىلىرىنىڭ كۆپى روسىيە ۋە ئوتتۇرا ئاسىيادىكى ھەرقايسى دۆلەتلەرنىڭ تەتقىقات ئورۇنلىرىدا ساقلانغان بولۇپ، ھازىرغا قەدەر ئاشكارا ئېلان قىلىنمىدى، شۇنداقسىمۇ ئۇلار خوجىلار جەمەتىنى تەتقىق قىلىشتىكى مۇھىم ماتېرىيال ھېسابلىنىدۇ.

(3) نامەلۇم ئاپتور يازغان «قەشقەر تارىخى». بۇ ئۇيغۇرچە يېزىلغان تارىخىي ئەسەر بولۇپ، ئۇنىڭ ھازىرغىچە تېپىلغان قوليازما نۇسخىلىرىغا كىتاب نامى قويۇلمىغان ۋە ئاپتورنىڭ ئىسمىمۇ يېزىلمىغان. بەزى ئالىملار بۇ ئەسەرنىڭ مەزمۇنىغا ئاساسەن ئۇنى «قەشقەر تارىخى» دەپ ئاتىغان، بۇنى نىسپىي ھالدا توغرا دېيىشكە بولىدۇ. بۇ ئەسەردە ئادەتتىكى تارىخىي ئەسەرلەرنىڭ ھەممىسىدە بولىدىغان كىرىش سۆز ۋە خاتىمە بولمىغاچقا ئاپتورنىڭ بۇ ئەسەرنى قاچان، قانداق مەقسەتتە يازغانلىقىنى بىلگىلى بولمايدۇ. ئەسەر مەزمۇنىدىكى تىل ئۇسلۇبىغا ئاساسەن بەزى ئالىملار بۇ كىتابنى XVII ئەسىرنىڭ ئاخىرلىرى XVIII ئەسىرنىڭ باشلىرى يەركەندە يېزىلغان بولۇشى مۇمكىن، دەپ تەخمىن قىلدۇ.

«قەشقەر تارىخى» دا نوھ ئەلەيھىسسالام ۋە يافەستىن باشلانغان

تۈركىي مىللەتلەرنىڭ رىۋايەتسىمان تارىخى، چىڭگىزخان ۋە ئۇنىڭ ئەۋلادلىرىنىڭ تارىخى ھەمدە يەركەن خانلىقىنىڭ تارىخى بايان قىلىنغان، بولۇپمۇ يەركەن خانلىقىنىڭ تارىخى مەزكۇر ئەسەرنىڭ ئاساسىي قىسمىنى تەشكىل قىلىدۇ. ئەسەرنىڭ ماتېرىياللىرى ئاساسەن مۇھەممەد ھەيدەرنىڭ «تارىخى رەشىدىي» ناملىق ئەسىرى ۋە شاھ مەھمۇد جۇراسنىڭ «تارىخ» ناملىق ئەسىرىدىن شۇنداقلا ئاپتونىڭ كۆرگەن بىلگەنلىرىدىن ئېلىنغان. بارتولد: "بۇ بىر مۇھىم تارىخىي ئەسەر، ئۇ باشقا تارىخىي ماتېرىياللارنى مەلۇم دەرىجىدە تولۇقلايدۇ ۋە توغرىلايدۇ" ④ دەپ قارايدۇ. ئەمما بەزى ئالىملار «قەشقەر تارىخى» غا ئانچە يۇقىرى باھا بېرىپ كەتمەيدۇ، ئۇلار مەزكۇر ئەسەردىكى بايانلار ئاساسەن شاھ مەھمۇد جۇراسنىڭ «تارىخ» ناملىق ئەسىرىنىڭ قىسقارتىلمىسىدىن باشقا نەرسە ئەمەس، پەقەت «تارىخ» نىڭ قىسمىن جايلىرىنىلا تولۇقلىغان ۋە يىل - دەۋرلىرىنى ئايدىڭلاشتۇرغان ⑤ دەپ قارايدۇ. لېكىن شۇنى كۆرسىتىپ ئۆتۈش زۆرۈركى، «قەشقەر تارىخى» دا «تارىخ» تا خاتىرىلەنمىگەن نۇرغۇن ئەھۋاللار، بولۇپمۇ يەركەن خانلىقىنىڭ جۇڭغارىيە خانلىقى تەرىپىدىن قوشۇۋېلىنىشىنىڭ ئالدى - كەينىدىكى ئەھۋاللار بايان قىلىنغان. بۇ ئەسەر تەمىن ئەتكەن نۇرغۇن مەلۇماتلارنى خەنزۇچە تارىخنامىلەردىن دەلىللەش مۇمكىن، ئۇ ئەسەردە ئاقتاغلىق ۋە قاراتاغلىق خوجىلارنىڭ پائالىيەتلىرىگە خېلى زور سەھىپە ئاجرىتىلغان.

«قەشقەر تارىخى» نى روسىيىلىك شەرقشۇناس بارتولد 1902 - يىلى ئوتتۇرا ئاسىيادا تەكشۈرۈش ئېلىپ بېرىۋاتقاندا تاپقان ھەمدە ئۇنىڭ ئايرىم جايلىرىنى تەرجىمە قىلىپ «تۈركىستان كاماندېروپكىسىنىڭ ئومۇمىي ئەھۋالىدىن دوكلات» قا كىرگۈزگەن ۋە تۇنجى بولۇپ ئىلىم ساھەسىگە ئېلىپ كىرگەن. «قەشقەر



☞☞☞ I باب ئاساسى تارىخى مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى ☞☞☞

تارىخى» نىڭ خېلى كۆپ كۆچۈرمە نۇسخىسى زامانىمىزغىچە يېتىپ كېلەلگەن. روسىيە پەنلەر ئاكادېمىيىسى شەرقشۇناسلىق ئىنستىتۇتىنىڭ لېنىنگراد شۆبىسىدە ئۇنىڭ C576 ، C577 ، C2472 دەپ نومۇر قويۇلغان ئۈچ قولىيازما نۇسخىسى ساقلانماقتا. ئۇنىڭ بىر قىسىم مۇناسىۋەتلىك مەزمۇنلىرى رۇسچىغا تاللاپ تەرجىمە قىلىنىپ ئايرىم - ئايرىم ھالدا « XV — XVIII ئەسىرلەردىكى قازاق خانلىقىنىڭ تارىخىغا دائىر ماتېرىياللار» (ئالمۇتا. 1969 - يىلى) بىلەن «قىرغىزلار ۋە قىرغىزلار رايونىنىڭ تارىخىغا دائىر ماتېرىياللار» غا كىرگۈزۈلدى.

(4) «تارىخى ئەمىنىيە». ئاپتور موللا مۇسا ئىبىن موللا ئەيسا سايرامى بۇ ئەسەرنى 1903 - يىلى ئۇيغۇر تىلىدا يېزىپ چىققان. ئاپتور بۇ كىتابنىڭ كىرىش سۆزىدە ئۆز ئەسىرىگە «تارىخى ئەمىنىيە» دەپ نام قويۇشنىڭ بىرىنچىدىن، بۇ ئەسەرنى مۇھەممەد ئىمىن بايغا ئاتاپ يازغانلىقى؛ ئىككىنچىدىن، بۇ ئەسەرنىڭ نامى شۇ مەزگىلدىكى چىڭ سۇلالىسى ھۆكۈمىتىنىڭ ھۆكۈمرانلىقىدا تىنچ، خاتىرجەم ۋەزىيەت بارلىققا كەلگەنلىكىگە مۇۋاپىق ئىكەنلىكىدىن ئىبارەت قوش مەنىگە ئىگە ئىكەنلىكىنى قەيت قىلغان.

مەزكۇر ئەسەر «سۆز بېشى»، «مۇقەددىمە»، ئىككى «داستان» ۋە «خاتىمە» دىن ئىبارەت بەش بۆلەكتىن تەركىب تاپقان. كىرىش سۆز قىسىمىدا تۈركىي خەلقلەرنىڭ نوھ ئەلەيھىسسالامدىن باشلانغان ئەپسانىۋى تارىخى، چىڭگىزخان ۋە ئۇنىڭ قەشقەرىيە (بۈگۈنكى كۇچاننىڭ غەربى، كۇچانى ئۆز ئىچىگە ئالغان جەنۇبىي شىنجاڭ رايونى) دىكى ئەۋلادلىرىنىڭ تارىخى، خوجىلار تارىخى ۋە قالماقلار تارىخى قىسقىچە بايان قىلىنغان. بىرىنچى داستاندا كۇچادىكى «تۇڭگان يېغىلىقى» (1864 - يىلى)

دەن ياقۇببەگىنىڭ ۋاقىتلىق غەلبىسىگىچە بولغان تارىخ؛ ئىككىنچى داستاندا بەدۋەت ھۆكۈمرانلىقىدىن چىڭ سۇلالىسى ھۆكۈمرانلىقىنىڭ ئەسلىگە كېلىشىگىچە بولغان تارىخ سۆزلەنگەن. خاتىمىدە قەشقەرنىڭ جۇغراپىيىلىك ئەھۋالى قىسقىچە تونۇشتۇرۇلغان، ھەرقايسى شەھەرلەردىكى مۇقەددەس ئورۇنلار تىلغا ئېلىنغان.

«تارىخى ئەمىنىيە» نىڭ «مۇقەددەمە» قىسمىدىكى يەركەن خانلىقىغا دائىر بايانلارنىڭ كۆپىنچىسى نامەلۇم ئاپتور تەرىپىدىن يېزىلغان «قەشقەر تارىخى» نىڭكىگە ئاساسەن ئوخشىشىپ كېتىدۇ، لېكىن ئۇنىڭدا «قەشقەر تارىخى» ۋە بۇرۇنراق يېزىلغان باشقا تارىخنامىلەردە خاتىرىلەنگەن ياكى ئۇلاردىكى مەزمۇنلارغا ئوخشىمايدىغان بەزى مەلۇماتلار بار، بىراق بارتولد ئۇلارنىڭ كۆپى تارىخىي ئەمەلىيەتكە ئۇيغۇن كەلمەيدۇ، بولۇپمۇ XVIII ئەسىردىكى بەزى ۋەقەلەر ھەققىدە بېرىلگەن بايانلار بەكلا چۇۋالچاق، دەپ كۆرسىتىدۇ. بۇنىڭغا موللا مۇسا سايرامى ياشىغان دەۋر ئەسەردە بايان قىلىنغان ۋەقەلەر يۈز بەرگەن دەۋردىن بەك كېيىن بولغانلىقى، ئەسەرنى يېزىشتا تارىخىي ماتېرىياللارنى كۆپ كۆرمەي، دىنىي ئەپسانىۋى نۇستىكى رىۋايەتلەرگىلا تايانغانلىقى سەۋەب بولغان. شۇڭا «تارىخى ئەمىنىيە» XIX ئەسىردىكى غەربىي يۇرت تارىخىنى تەتقىق قىلىشتىكى بىرىنچى قول مەنبە بولسىمۇ، بىراق XVIII ئەسىردىن ئىلگىرىكى غەربىي يۇرت تارىخىنى تەتقىق قىلىشتا ئىلمىي قىممىتى ئانچە يۇقىرى ئەمەس. بۇ يەردە شۇنىمۇ كۆرسىتىپ ئۆتۈش زۆرۈركى، ھازىرغا قەدەر بىر قىسىم كىشىلەر ئۇ ئەسەرلەردىن XV—XVIII ئەسىرلەردىكى شىنجاڭ تارىخىنى تەتقىق قىلىشتىكى بىرىنچى قول ماتېرىيال سۈپىتىدە پايدىلىنىپ كىتاب يېزىۋاتىدۇ ۋە ئۆز قاراشلىرىنى ئوتتۇرىغا قويۇۋاتىدۇ،

نەتىجىدە خاتالىق يەنىلا خاتالىق ھالىتىدە تۇرۇپ قېلىپ تارىخىي پاكىت جەھەتتە تېگىشلىك بولمىغان قالايمىقانچىلىق پەيدا قىلىۋاتىدۇ.

«تارىخى ئەمىنىيە» يېزىلىپ ئۇزۇن ئۆتمەي، 1905 - يىلى نىكولاي. پانتۇسوف قازاندا ئۇنى نەشر قىلدۇرغان، بارتولد ماقالە يېزىپ ئۇنىڭغا تەپسىلىي باھا بەرگەن.

(5) «زىيائۇل قۇلۇب» («قەلب نۇرى»). ئاپتورى نامەلۇم (بەزىلەرنىڭ ئېيتىشىچە ئاپتورى مۇھەممەد ئىۋاز، «تارىخ» 354-بەتكە قاراڭ)، 1603 - يىلى پارس تىلىدا يېزىلغان. بۇ ئەسەرنى قاراتاغلىق خوجا ئىسھاقنىڭ تەزكىرىسى، دېيىشكە بولىدۇ. ئەسەرنىڭ ئاپتورى قاراتاغلىقلارنىڭ سادىق مۇرىتى بولۇپ، مۇقەددىمىدە بۇ تەزكىرىنىڭ يېزىلىش جەريانىنى تەپسىلىي بايان قىلغان. ئاپتور مەرھۇم خوجا ئىسھاقنى ئۈچ قېتىم چۈشەپ قېلىپ، بۇ ئەھۋالنى مەزكۇر تەزكىرىنى تاماملاشقا بېرىلگەن ئىلاھىي ئۈندەك ۋە باش پاناھلىق دەپ قارىغان، شۇنىڭ بىلەن ئۇ كۆپ يىللار مۇشەققەت چېكىپ خوجا ئىسھاققا مۇناسىۋەتلىك ماتېرىياللارنى توپلىغان ۋە خاتىرىلىگەن، بۇ ماتېرىياللار ئاساسەن خوجا ئىسھاقنىڭ قۇرداشلىرىنىڭ ئاغزاكى بايانلىرى ۋە ئاپتور ئۆزى كۆرگەن ئەھۋاللاردىن كەلگەن. مۇقەددىمىدە ئېيتىلىشىچە، ئاپتور ئاشۇ ماتېرىياللارغا ئاساسەن مەزكۇر تەزكىرىنى 1-بابتا خوجا ئىسھاقنىڭ يۈكسەك پەزىلىتى، 2-بابتا خوجا ئىسھاققا باش ئەگكەن سۇلتانلار، 3-بابتا ... دېگەندەك ئالتە بابقا بۆلۈپ يېزىشنى پىلانلىغان. ئەمما ھازىرقى ساقلىنىۋاتقان نۇسخىدىن قارىغاندا ئۇنىڭ بۇ پىلانى ئىشقا ئاشمىغان. ھازىرقى مەۋجۇت نۇسخىسى باپلارغا ئايرىلمىغان، مۇقەددىمىدىن كېيىنلا كۆپلىگەن قىسقا - قىسقا بايانلار بېرىلگەن، ھەر بىر باياننىڭ بېشىدا بىز ماۋزۇ بولۇپ،

خوجلار جەمەتى ھەققىدە

رەسمىي تېكىست ئاددىي بىر سوئالدىن باشلىنىدۇ، ئاندىن شەرھىلىنىدۇ. ئاپتور ئاساسىي دىققىتىنى خوجا ئىسھاقنىڭ «پاكلىقى»، «مۆجىزىلىرى» ۋە ئوتتۇرا ئاسىيانىڭ ھەرقايسى جايلىرىدىكى دىنىي تۆھپىلىرىنى بايان قىلىشقا قاراتقان. بۇ خىل ئەۋلىيالار قىسسەلىرىدىكى ئورتاق ئىللەت بولغان پاكىتلارنى كۆپتۈرۈۋېتىش ياكى ئويدۇرۇپ چىقىرىش ⑥ ئەھۋالدىن مۇستەسناسىز يېزىلغان بۇ خاتىرە ئارقىلىق قاراتاغلىقلارنىڭ ئىچكى قىسمىدىكى قائىدە - يوسۇن، ئادەت، مۇراسىم ئەھۋاللىرىدىن خەۋەردار بولالايمىز، بۇ كىتاب يەنە بىزنى كۆپلىگەن پاكىتلار بىلەن تەمىن ئېتىدىغان بولۇپ، بۇلارنى باشقا ۋەسىقىلەر ئارقىلىق ئىسپاتلاش ۋە تولۇقلاشقا بولىدۇ. ئەڭ مۇھىمى بۇ تەزكىرىنىڭ كىتاب بولۇپ يېزىلغان دەۋرى بىر قەدەر بالدۇر يەنى خوجا ئىسھاق ۋاپات بولۇپ بەش يىلىمۇ بولمىغان ۋاقىت بولغاچقا ئۇنىڭ ماتېرىياللىق قىممىتى ئادەتتىكى ئەنئىنىلەر تەزكىرىسىدىن يۇقىرى تۇرىدۇ. مەزكۇر ئەسەرنى ئەخمەت زەكى ۋەلىدوف 1913 - يىلى فەرغانە رايونىدا تەكشۈرۈش ئېلىپ بېرىۋاتقاندا تاپقان ۋە قوقەندىلىك يۇنۇسجان خوجىنىڭ ئۆيىدە ساقلانغان، 1944 - يىلىدىن كېيىن سوۋېت ئىتتىپاقى پەنلەر ئاكادېمىيىسى شەرقشۇناسلىق ئىنىستىتۇتىنىڭ لېنىنگراد شۆبىسىگە ئۆتكۈزۈپ بېرىلگەن ۋە A1615 دەپ نومۇر قويۇلغان، ھازىر روسىيە پەنلەر ئاكادېمىيىسى شەرقشۇناسلىق ئىنىستىتۇتىنىڭ سانكىت - پېتىربۇرگ شۆبىسىدە ساقلنىۋاتىدۇ. «قىرغىزلار ۋە قىرغىزلار رايونىنىڭ تارىخىغا دائىر ماتېرىياللار» نىڭ تۈزگۈچىسىنىڭ تونۇشتۇرۇشىچە، بۇ دۇنيا بويىچە ساقلنىپ قالغان بىردىنبىر نۇسخا بولۇپ، مەزكۇر ئەسەردىن بەزى ئۈزۈندىلەر تەرجىمە قىلىنغان (1 - قىسىم، 177 - 184 - بەتلەر).

(6) «جالسۇل مۇشتاقىن» «ھەققەت تەشنىلەرنىڭ

ھەمسۆھبىتى».) بۇمۇ قاراتاغلىق خوجىلارنىڭ پېشىۋاسى خوجا ئىسھاقنىڭ تەزكىرىسى. ئاپتورى مەۋلانە شاھ مۇھەممەد ئىبىن مەۋلانە ھىسامدىن، كېيىنچە "مەۋلانە پىرى بۇخارى" نامى بىلەن مەشھۇر بولغان. ئۇ خوجا ئىسھاقنىڭ مۇرىتى بولۇپ ئۇلار كۆپ يىل بىللە تۇرمۇش كەچۈرگەن. ئاپتور بۇ ئەسەرنى يېزىشنى تېخى ھايات تۇرۇۋاتقان خوجا ئىسھاقنىڭ تاپشۇرۇقى بىلەن 1599 - يىلىلا باشلىغان بولسىمۇ ئەمما، خوجا ئىسھاق ۋاپات بولغاندىن كېيىن يەنى 1599 - يىلىدىن كېيىن ئاندىن تاماملىيالىغان. بۇ تەزكىرە پارس تىلىدا يېزىلغان بولۇپ جەمئىي توققۇز باب. ئاپتور بىلەن خوجا ئىسھاقنىڭ مۇناسىۋىتى قويۇق بولغانلىقتىن ئۆز كۆزى بىلەن كۆرگەن ۋە ئۆز قۇلقى بىلەن ئاڭلىغان ئەھۋاللارغا ئاساسەن يېزىلغان بۇ ئەسەر خوجىلار جەمەتىنى تەتقىق قىلىشتىكى بىرىنچى قول ماتېرىيال بولالايدۇ. دەرۋەقە بۇ تەزكىرىمۇ ئەۋلىيالار تەزكىرىلىرىدە دائىم ئۇچرايدىغان خۇراپىلىقنى تەرغىب قىلىش، ئاڭلىغانلىرىغىلا تايىنىشتەك ئىللەتلەردىن خالىي بولالمىغاچقا ئۇنىڭدا تارىخىي پاكىتلار بۇرمىلانغان ياكى ئالماشتۇرۇلۇپ قويۇلغان. بۇ ئەسەرنىڭ زامانىمىزغىچە يېتىپ كەلگەن كۆچۈرمە نۇسخىلىرى كۆپ ئەمەس. روسىيە پەنلەر ئاكادېمىيىسى شېرقشۇناسلىق ئىنستىتۇتىنىڭ سانكىت - پېتىربۇرگ شۆبىسىدە A232 نومۇرلۇق بىر كۆچۈرمە نۇسخىسى ساقلىنىۋاتىدۇ. ز. ن. ۋوروژېينكا ئۇنى قىسقارتىپ تەرجىمە قىلىپ «قىرغىزلار ۋە قىرغىزلار رايونىنىڭ تارىخىغا دائىر ماتېرىياللار» نىڭ 1 - قىسمىغا كىرگۈزگەن.

(7) «ئەنسىئەتلىبىن» «ھەققەت ئىزدىگۈچىلەر دوستى».) بۇ

شاھ مەھمۇد جۇراس قالدۇرۇپ كەتكەن يەنە بىر ئەسەر، تەخمىنەن

خوجىلار جەمەتى ھەققىدە

1669 - يىلى يەنى «تارىخ» تىن 20 يىل كېيىن پارسچە يېزىلغان. «ئەنسەتتالىبن» نىڭ بىرلا قوليازما نۇسخىسى بىزگىچە يېتىپ كېلەلگەن بولۇپ، ھازىر №45 نومۇردا ئوكسفورد ئۇنىۋېرسىتېتى كۈتۈپخانىسىدا ساقلانماقتا. بۇ بىر خوجىلار تەزكىرىسى بولۇپ، ئۇنىڭدا يەرگەن خانلىقى دەۋرىدىكى بەزى ئىسلام ئۆلىمالىرىنىڭ ئىش - ئىزلىرى ۋە قاراتاغلىقلار بىلەن ئاقتاغلىقلارنىڭ كۈرەشلىرىگە دائىر ئەھۋاللار بايان قىلىنغان. بۇمۇ غەربىي يۇرت خوجىلار جەمەتىنى تەتقىق قىلىشتىكى مۇھىم ماتېرىيال ھېسابلىنىدۇ. ئەمما ئاپتور قاراتاغلىقلارنىڭ سادىق مۇرىتى بولغاچقا كۆپلىگەن مەسىلىلەرنى، بولۇپمۇ دىنىي مەزھەپلەر كۈرۈشىدىكى مەسىلىلەرنى ئويىپكىتىپ ئەكس ئەتتۈرۈپ بېرىشكە قادىر ئەمەس ئىدى. بۇ ئەسەردىكى خوجا ئىسھاقنىڭ دىنىي پائالىيىتى ۋە مەھمۇدخان بىلەن بولغان مۇناسىۋەتلىرى پۈتۈنلەي دېگۈدەك ئۆزىنىڭ يەنە بىر ئەسىرى «تارىخ» تىن كۆچۈرۈلگەن. كېيىنچە ئەبۇ مەنسۇر بۇ ئەسەرنى يەرگەندە «رەفقۇت تالىبن» (مەنىسى يەنىلا «ھەقىقەت ئىزدىگۈچىلەر دوستى») نامىدا ئۇيغۇرچىغا تەرجىمە قىلىپ مەشھۇر ئەمىر دۆلەتشاھبېك ۋە ئۇنىڭ ئوغلى ئوسمان شاھبېككە تەقدىم قىلغان. ھازىر دائىم نەقىل كەلتۈرۈلىۋاتقان ئۇيغۇرچە نۇسخىسى 1855 - يىلى ئاقسۇدا كۆچۈرۈلگەن. كىشىلەر بۇ نۇسخىنى پارسچە ئەسلىي تېكىستكە سېلىشتۇرۇپ، تەرجىمە نۇسخىنىڭ تولۇق ئەمەسلىكىنى بايقىغان. بۇ ئۇيغۇرچە قوليازما نۇسخا روسىيە پەنلەر ئاكادېمىيىسىنىڭ سانكىت - پېتىربۇرگ شۆبىسىدە B771 دېگەن نومۇردا ساقلانماقتا. 1973 - يىلى م. ئا. سالاھىدىنوۋا ئۇنى قىسقارتىپ رۇسچىغا تەرجىمە قىلدى ۋە «قىرغىزلار بىلەن قىرغىزلار رايونىغا دائىر تارىخىي ماتېرىياللار» نىڭ 1 - قىسمىغا كىرگۈزدى.



(8) «تەزكىرەئى ھىدايەت». ئاپتورى يەركەنلىك مىر خالىدىن، 1730-1731 - يىللىرى ئۇيغۇر تىلىدا يېزىلغان. بۇ ئاقتاغلىق خوجىلاردىن ئافاق خوجىنىڭ پائالىيەتلىرى خاتىرىلەنگەن بىرقەدەر بالدۇرقى خوجىلار تەزكىرىسى. 1873 - يىلى م. ۋ. بېلىپۇ ئەنگلىيە ھۆكۈمىتى ياقۇببەگكە ئەۋەتكەن ئۆمەكنىڭ دوختۇرى سۈپىتىدە ھىندىستان ئارقىلىق تەڭرىتاغنىڭ جەنۇبىغا كىرگەندە ئۆزىنىڭ تىل جەھەتتىكى ئارتۇقچىلىقى بىلەن بۇ تەزكىرىنى بايقىغان. 1875 - يىلى ت. فورساي تۈزۈپ ئېلان قىلغان «1873-يىلى يەركەنگە ئەلچىلىككە بېرىش دوكلاتى» دا «قەشقەر تارىخى» دېگەن بىر باب بولۇپ، مەزكۇر بابتا خوجىلار جەمەتىنىڭ ئالدىنقى تارىخى پۈتۈنلەي «تەزكىرەئى ھىدايەت» كە ئاساسەن يېزىلغان. مەزكۇر تەزكىرە ئافاق خوجا ۋاپاتىدىن بەك ئۇزاپ كەتمىگەن دەۋردە يېزىلغان بولغاچقا ئۇنىڭدا بىر قىسىم ئىشەنچلىك ماتېرىياللار ساقلىنىپ قالغان، بۇ ماتېرىياللارنى باشقا ۋەسىقىلەر ئارقىلىق دەلىللەپ كۆرۈشكە بولىدۇ. بۇ ئەسەر تېخى ئېلان قىلىنمىدى، بىز پەقەتلا بۇ كىتابنىڭ B738 (589d\*i) نومۇردا روسىيە پەنلەر ئاكادېمىيىسى شەرقشۇناسلىق ئىنستىتۇتىدا ساقلىنىۋاتقانلىقىنى بىلىمىز.

(9) «تەزكىرەئى خوجىگان». مۇھەممەد سادىق قەشقەرى 1768-1769 - يىللىرى ئۇيغۇر تىلىدا يېزىپ چىققان. بۇ خوجىلار تارىخى توغرىسىدىكى مەخسۇس ئەسەر بولسىمۇ ئاپتور تەقۋادار مۇسۇلمان بولغىنى ئۈچۈن ئۇنىڭ ئەسىرىنىڭ دىنىي ھېسسىياتىنىڭ تەسىرىگە ئۇچرىماسلىقى مۇمكىن ئەمەس ئىدى. «تەزكىرەئى خوجىگان» نىڭ ئىنگىلىزچە قىسقارتىلما تەرجىمىسىنى ئىشلىگۈچى ن. ئېلىئاس مۇقەددىمىدە ئادىل قىلىپ مۇنداق دەيدۇ: «بۇ تارىخىي ئەسەر ئاپتورنىڭ يېڭىلىشقانلىقىنى ئېتىراپ قىلىش كېرەك.

~~~~~ خوجىلار جەمەتى ھەققىدە ~~~~~

مەزكۇر ئالىمنىڭ ئەدەبىي ئىستېداتىنىڭ قانچىلىك بولۇشىدىن قەتئىينەزەر ئۇنىڭ تارىخ بىلىمىنىڭ چولتلىقى مانا مەن دەپلا چىقىپ تۇرىدۇ. «تەزكىرە ئى خوجىگان» نىڭ كۆچۈرۈلمە نۇسخىسى خېلى كۆپ، بولۇپمۇ ئالدىنقى ئەسىرنىڭ ئاخىرى ر. ب. شاۋ ئۇنىڭ ئىنگىلىزچە قىسقارتىلما تەرجىمىسىنى ئىشلىگەن، ئېلىئاس ئۇنىڭغا ئۇزۇن بىر پارچە كىرىش سۆز يازغان ۋە ئىزاھلاپ چىققان، بۇ نۇسخا كالكۇتتادا نەشر قىلىنىدىغان «بېنگال ئاسىيا تەتقىقات جەمئىيىتىنىڭ ژۇرنىلى» نىڭ 66 - توم، 1 - سانىنىڭ قوشۇمچىسى سۈپىتىدە 1897 - يىلى ئاشكارا ئېلان قىلىنغان (چېن جۇنمۇ ۋە جۇڭ مېيجۇ ئەپەندىلەر ئىنگىلىزچە بۇ قىسقارتىلما تەرجىمە نۇسخىسىنى خەنزۇچىغا تەرجىمە قىلىپ، جۇڭگو ئىجتىمائىي پەنلەر ئاكادېمىيىسى مىللەتلەر تەتقىقات ئورنى تارىخ تەتقىقات ئىشخانىسى 1980 - يىلى ئىشلىگەن «مىللەتلەر تارىخىغا دائىر تەرجىمە ماقالىلەر توپلىمى» نىڭ 8 - قىسمىغا كىرگۈزگەن) دىن كېيىن كەڭ تارقىلىپ كۆپلىگەن ئالىملارنىڭ خوجىلار جەمەتى تارىخىنى تەتقىق قىلىشتىكى ئاساسلىق ماتېرىيالى بولۇپ قالغان. بۇ يەردە شۇنى كۆرسىتىپ ئۆتۈش زۆرۈركى، «تەزكىرە ئى خوجىگان» خوجىلار تەزكىرىسى بولۇش سۈپىتى بىلەن قويۇق خۇراپىي تۈس ئالغان ۋە خوجىلارنىڭ «كارامەتلىرى» بىلەن تولغان، ئۇنىڭدىكى ماتېرىياللارنىڭ كۆپىنچىسى ئاڭلىغان پاراڭلار ئاساسىدا يېزىلغان بولغاچقا كۆپ ھاللاردا تارىخىي پاكىتلارغا ئۇيغۇن كەلمەيدۇ. ئېلىئاس ئۇنىڭ تەرجىمىسىگە ئىزاھ بېرىش جەريانىدا ئۇنى دەلىللىگەن ۋە توغرىلىغان بولسىمۇ، ئەينى ۋاقىتتىكى ئىككى مۇھىم تارىخىي ئەسەر - شاھ مەھمۇد جۇراس يازغان «تارىخ» بىلەن نامەلۇم ئاپتور يازغان «قەشقەر تارىخى» تېخى ئىلىم دۇنياسىغا ئېلىپ كىرىلمىگەن بولغاچقا، ئۇ بۇلاردىن پايدىلىنالمىغان. شۇڭا

ئېلىئاس تەھرىرلەپ - ئىزاھلىغان «تەزكىرەئى خوجىگان» تارىخىي پاكىت بولۇشتىن كۆپ يىراق تۇرىدۇ. گېزى كەلگەندە شۇنىمۇ ئېيتىپ ئۆتۈش لازىمكى، «تەزكىرەئى خوجىگان» دا شۇنچە كۆپ كەمچىلىكلەر بولسىمۇ، ئۇنىڭ XVI ئەسىردىن XVIII ئەسىرلەرنىڭ باشلىرىدىكى خوجىلار پائالىيىتى توغرىسىدىكى بايانلىرى ئىشەنچسىز، ماتېرىياللىق قىممىتى ناھايىتى تۆۋەن بولسىمۇ، بىراق، يەنىلا XVIII ئەسىرنىڭ 20 - يىللىرىدىن 50 - يىللىرىغىچە بولغان خوجىلار ھەققىدىكى ئەڭ دەسلەپكى، ئەڭ تەپسىلىي خاتىرىلەر ھېسابلىنىدۇ. ئاپتور مانا مۇشۇنداق بىر دەۋردە ياشىغانلىقى ئۈچۈن ئۇنىڭ ئەسىرىنى زامانداشلىرى بىۋاسىتە نازارەت قىلىپ، ئۇنىڭغا كۆز - قۇلاق بولۇپ تۇرغان، ئاپتور خوجىلار ئۈچۈن ئابىدە تىكلەش غەرىزىدە تەزكىرە يېزىش جەريانىدا بىر قىسىم تارىخىي پاكىتلارنى يوشۇرۇپ قالغان بولۇشى مۇمكىن، ئەمما نورمال ئەھۋالدا تارىخىي پاكىتلارنى ئويدۇرۇپ چىقىرىشى مۇمكىن ئەمەس. شۇڭا ئەستايىدىل ئانالىز يۈرگۈزۈپ كۆرسەكلا بۇ ئەسىردىن يەنىلا مۇشۇ دەۋردىكى خوجىلار پائالىيىتىنى تەتقىق قىلىشتىكى مەنبە سۈپىتىدە پايدىلىنىشقا بولىدۇ.

※

※

※

يۇقىرىدا بايان قىلىنغان مەنبەلەرنىڭ ئالدىنقى تۆتى يىلنامە شەكلىدىكى تارىخ بولسا، قالغان بەشى خوجىلار تەزكىرىسىدۇر. مۇسۇلمان مەنبەلىرىدە ئومۇمىي جەھەتتىن ئېيتقاندا يىلنامىلىك تارىخلارنىڭ قىممىتى خوجىلار تەزكىرىسىدىن يۇقىرى تۇرىدۇ، كىتاب بولغان ۋاقتى بايان قىلىنغان ۋەقەلەرنىڭ دەۋرىگە يېقىن بولغانلىرى كېيىن بولغانلىرىدىن كۆپ ئىشەنچلىك بولىدۇ. بۇنداق بولۇشى يىلنامىلىك ئەسىرلەردە خاتىرىلەنگەنلىرى پۈتكۈل

خوجىلار جەمئىيەت ھەققىدە

خانلىقنىڭ ياكى سۇلالىنىڭ تارىخى (مەسىلەن: يۇقىرىقى 1 - مەنبە شەرقىي چاغاتاي خانلىقى ۋە يەركەن خانلىقىنىڭ دەسلەپكى مەزگىللىرىدىكى يىلنامە بولسا، 2 - مەنبە يەركەن خانلىقىنىڭ تارىخىدۇر) بولۇپ، ئۇنىڭدىن مەلۇم شەخس ياكى جەمئىيەتنىڭ خانلىق ياكى سۇلالىنىڭ ئومۇمىي پائالىيەتلىرىدە ئوينىغان رولىنى كۆرۈۋالغىلى بولىدۇ؛ ئۇنى تۈزگۈچىنىڭ مەقسىتىمۇ كۆپىنچە تارىخىي تەجرىبە - ساۋاقلارنى يەكۈنلەش، كېيىنكىلەرگە ئىبرەت قىلىش بولغانلىقتىن ياخشى-يامان ئىشلارنىڭ ھەممىسى بىر قەدەر ئوبىيېكتىپ خاتىرىلىنىدۇ. خوجىلار تەزكىرىسى بولسا خاس خوجىلارنىڭ تەرجىمىھالى ياكى مەلۇم جەمئىيەتنىڭ تارىخى ھەققىدىكى بايانلار بولۇپ، ئاپتورلارنىڭ مەقسىتىمۇ خوجىلار ئۈچۈن ئابىدە بولغۇدەك تەرجىمىھال تۇرغۇزۇش ئىدى. شۇڭا خوجىلارنىڭ تۆھپىلىرىنى كۆككە كۆتۈرۈپ ياخشى تەرەپلىرىنى مەدھىيەلەيدۇ، يامان تەرەپلىرىنى بولسا يوشۇرۇپ قالىدۇ، پۈتۈن ئەسەردە ئاساسەن دېگۈدەك خوجىلارنىڭ كارامەتلىرىنى بىر-بىرلەپ بايان قىلىپ بېرىدۇ، شۇڭا ئارتۇقچە دىنىي قىزغىنلىققا چۆمگەن ئاپتورلارنىڭ چولتا تارىخ بىلىمى بىلەن ۋەقەلەرنى ئومۇميۈزلۈك، ئوبىيېكتىپ ۋە ھەقىقىي يېزىپ چىقالشى قىيىن ئىدى. يەنە كېلىپ دەۋرلەرنىڭ ئۆتۈشى بىلەن تۈرلۈك شەكىلدىكى خوجىلار تەزكىرىلىرى كۆپىيىپ باراتتى. بۇ تەزكىرىلەردە ئەۋلىيالارنىڭ قانداشلىق نەسەبنامىسى ياكى تەرىقەت يوللىرىنى ھەمىشە خوجا ئىسھاق ياكى ئافاق خوجىغا باغلاپ، ئۇلارنىڭ ئېسىلزادە ئۇرۇقتىن ئىكەنلىكى ۋە تەرىقەت يوللىرىنىڭ مۇقەددەس ئىكەنلىكى نامايىش قىلىناتتى، شۇنداقلا يەنە ئاقتاغلىق خوجىلار بىلەن قاراتاغلىق خوجىلارنىڭ نۇرغۇن كارامەتلىرى سۆزلىنەتتى، بىراق تەزكىرىلەردىكى بۇ بايانلار بۇرۇنراق يېزىلغان خوجىلار

III I باب ئاساسىي تارىخى مەنبەلەر ۋە بۇ مەقتىكى تەتقىقاتنىڭ ئومۇمىي ئەھۋالى

تەزكىرىسىدىن كۆچۈرۈۋېلىنغان بولۇپ، مەزمۇنى ئاساسەن ئوخشاش ئىدى، ئۇنىڭدىن باشقا بەزى بايان تەسۋىرلىرىنى ئاپتور زورلىغا قوشۇپ قويغان بولۇپ، زامان جەھەتتە كېيىنگە سۈرۈلگەنسىمۇ بۇنداق توقۇلمىلار كۆپىيىپ باراتتى. شۇڭا XVIII ئەسىرنىڭ ئاخىرى ۋە XIX ئەسىردە يېزىلغان بۇ تۈردىكى خوجىلار تەزكىرىلىرىدىن خوجىلار تارىخىغا ئائىت مەنبە سۈپىتىدە پايدىلىنىش قىيىن بولغاچقا بۇ يەردە بىر- بىرلەپ كۆرسىتىلمىدى.

## 2. خەنزۇچە مەنبەلەر

### (1) مىڭ - چىڭ سۇلالىلىرى ئارخىپلىرى

مىڭ-چىڭ سۇلالىلىرى ئارخىپلىرى مىڭ سۇلالىسى ۋە چىڭ سۇلالىسىدىن ئىبارەت ئىككى سۇلالە ھۆكۈمەت ئورگانلىرى ۋە شەخسلەرنىڭ سىياسىي، ھەربىي، ئىقتىساد، مەدەنىيەت، دىپلوماتىيە قاتارلىق پائالىيەتلىرى ئاساسىدا شەكىللەنگەن ھۆكۈمەت مەكتۇپلىرى بولۇپ خان ئوردىسى، مەركىزىي ھۆكۈمەت ۋە ئۇنىڭ تارماقلىرى، يەرلىك ھۆكۈمەت قاتارلىقلاردا ساقلىنىۋاتقان مىڭ - چىڭ تارىخىنى تەتقىق قىلىشتىكى ئىپتىدائىي ماتېرىياللارنى كۆرسىتىدۇ. مىڭ - چىڭ ئارخىپلىرى سان جەھەتتە ناھايىتى كۆپ، ھازىرغىچە ساقلىنىپ قالغانلىرى ئون مىليون پارچىدىن (قىسمىدىن) ئارتۇق بولۇپ، بېيجىڭ شەھىرىدىكى جۇڭگو 1-ئارخىپ سارىيى (تۆۋەندە قىسقارتىلىپ "1 - ئارخىپ سارىيى" دېيىلىدۇ) دا ساقلىنىۋاتىدۇ، بۇنىڭ ئىچىدە مىڭ سۇلالىسى ئارخىپلىرى پەقەت ئۈچ مىڭ پارچىدىن كۆپرەكلا بولۇپ ساقلىنىۋاتقان ئارخىپلارنىڭ %3 نىلا تەشكىل قىلىدۇ، چىڭ سۇلالىسى دەۋرىگە ئائىت ئارخىپلار ئاساسىي قىسمىنى تەشكىل

خوجىلار جەمەتى ھەققىدە

قىلىدىغان بۆلۈپ، بۇلار غەربىي يۇرتنىڭ تارىخ - جۇغراپىيىسىنى تەتقىق قىلىشتا كەم بولسا بولمايدىغان بىرىنچى قول ماتېرىياللاردۇر.

1- ئارخىپ سارىيىدىكى ئارخىپلار بىر دەرىجە بويىچە ئومۇمىي چوڭ تۈرلەرگە ئايرىلغان بولۇپ، ئۇلارغا ساقلانغان ئورۇن ۋە شەخسنىڭ نامى قويۇلغان. چىڭ دەۋرى ئارخىپلىرى باش دىۋان، قارا دىۋان، ئوردا ئىشلىرى مەھكىمىسى، خان جەمەتى مەھكىمىسى، ئىچكى ئوردا، مەنسەپ - تۇتۇق پىرقىسى، نوپۇس پىرقىسى، شىغاۋۇل پىرقىسى، لەشكەرىي پىرقە، زىندان پىرقىسى، تەمىرات پىرقىسى، ۋاسساللار مەھكىمىسى، مۇشاۋىرلار سارىيى، دۆلەت تارىخ سارىيى، خېيلۇڭجياڭ جياڭجۈن يامۇلى، چۈنچىن ۋاڭلار مەھكىمىسى، پۈيى قاتارلىق 77 ئومۇمىي چوڭ تۈرگە ئايرىلىدۇ. ئومۇمىي چوڭ تۈرنىڭ ئاستىدىكىلەر مەزمۇنغا قاراپ يەنە تۈرلەرگە ئايرىلغان، مەسىلەن: "قارا دىۋان" دېگەن ئومۇمىي چوڭ تۈر ئاستىدا يەنە ئون تۈر بار: خانغا سۇنۇلغان مەلۇمات پۈتۈكلەر، پەرمان، جاۋاب مەكتۇپ، بېيجىڭدىكى ھەر قايسى يامۇللار، باش مۇپەتتىشلەرنىڭ قارا دىۋانغا يوللىغان مەكتۇپلىرى، نوتا، تېلېگرام، خەت - چەكلەر، تىزىملىك، خانلىق خەرىتە، مەلۇماتنامە، ئارىلاش خەت - چەكلەر قاتارلىقلار. مەزمۇنغا ئاساسەن ئايرىلغان بۇ چوڭ تۈر ئاستىدا يەنە كىچىك تۈر بار، مەزمۇن تۈرلىرىنىڭ ئاستىدا يەنە يىل تەرتىۋى بويىچە ئايرىلغان تۈرلەر بار. بۇ خىل ئايرىش ئۇسۇلىدا ئارخىپ ساقلانغان ئورگان، ئارخىپنىڭ ئۇسلۇبى ۋە يىل دەۋرى كۆزدە تۇتۇلغان بولسىمۇ ئارخىپ ھۆججەتلىرىنىڭ خاراكتېرىنى گەۋدىلەندۈرۈپ بەرگىلى بولمايدۇ، ئىزدەپ تېپىشقىمۇ بىئەپ. بۇ ئەھۋالنى كۆزدە تۇتۇپ، 1. - ئارخىپ سارىيى 1958 - يىلى قارا دىۋاندىكى



Ⅰ باب ئاساسىي تارىخى مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى

مەلۇماتنامىلەرنى مەزمۇنى بويىچە ئىچكى ئىشلار، دىپلوماتىيە، ھەربىي ئىشلار، مالىيە، يېزا ئىگىلىكى، سانائەت، سودا، مەدەنىيەت - مائارىپ، قانۇن، مىللەتلەر ئىشلىرى، دىنىي ئىشلار، جاھانگىرلارنىڭ تاجاۋۇزچىلىق ئۇرۇشلىرى قاتارلىق 18 چوڭ تۈرگە ئايرىغان، ھەربىر چوڭ تۈرنىڭ ئاستىدا يەنە كۆپلىگەن تارماق تۈرلەر بولغان. بۇ خىل بۆلۈنۈشتە مەزمۇننىڭ گەۋدىلەندۈرۈلۈشى ئۈنۈمدىكى ئارتۇقچىلىق بولۇپ ھېسابلىنىدۇ. بۇنىڭ يېتەرسىز تەرىپى مەلۇماتنامىلارنىڭ چېتىلىش ساھەسى كەڭ بولغانلىقتىن بىرنى تاپسا يەنە بىرنى تاپقىلى بولمايدۇ، ئىلمىي تۈرگە ئايرىش قىيىن.

مۇشۇنداق ھېسابسىز ئارخىپ-ۋەسقىدە دۆۋىلىرىدە خوجىلار ھەققىدىكى تەتقىقاتقا مۇناسىۋەتلىك ئارخىپلار ئاساسەن باش دىۋان، قارا دىۋان، ئىچكى ئوردا، ۋاسساللار مەھكىمىسى قاتارلىق ئومۇمىي تۈرلەر ئارىسىدىن تېپىلىدىغان بولۇپ، بۇلار قارا دىۋان مەلۇمات - پۈتۈكلىرى، ئىچكى ئوردا قىزىل تامغىلىق پۈتۈكلىرى قاتارلىق تۈرلەرگە ھەممىدىن كۆپ مەركەزلەشكەن. بۇ ئىككى تۈرلۈك مەلۇمات - پۈتۈك ئارخىپلىرى مىللەتلەر ئايرىمىسى بويىچە توپلام قىلىنغان ۋە تەپسىلىي رەتلەنگەن. ئۈنۈمدىكى ئۇيغۇرلارغا ئائىت ئارخىپلاردا ساقلانغان چوڭ - كىچىك خوجىلار ۋەقەسى، سامساق خوجا ۋەقەسى، يۈسۈپ خوجا ۋەقەسى، جاھانگىر خوجا ۋەقەسى قاتارلىقلار خوجىلار جەمەتى تەتقىقاتىدىكى ناھايىتى قىممەتلىك بىرىنچى قول مەنبەلەردىن ھېسابلىنىدۇ.

1- ئارخىپ سارىيىدىن باشقا تەيپىدىكى گۇگۇڭ مۇزېيخانىسىدا ساقلانغان ئارخىپلار ئارىسىدىمۇ غەربىي يۇرت تارىخى ۋە دىنىلىرىغا ئائىت ماتېرىياللار بار. تەخمىنەن 400 مىڭ پارچە چىقىدىغان بۇ ئارخىپلار چوڭ قۇرۇقلۇق ئازاد بولۇش ھارپىسىدا

~~~~~ خوجىلار جەمەتى ھەققىدە ~~~~~

تەيۋەنگە يۆتكەپ كېتىلگەن. تەيبېي گۇگۇڭ مۇزېيخانىسى بۇ ئارخىپلارنى قارا دىۋان ئارخىپى، ئىچكى ئوردا ئارخىپى، چىڭ سۇلالىسى تارىخ سارىيىنىڭ ئارخىپلىرى، ئوردا خاتىرىسى، خانلار ھەققىدىكى خاتىرە، تۇرمۇش ئىشلىرى، يارلىق، خەرىتە قاتارلىق سەككىز چوڭ تۈرگە ئايرىغان. غەربىي يۇرت ۋە خوجىلارغا ئائىت ماتېرىياللار قارا دىۋان ئارخىپى، ئىچكى ئوردا ئارخىپىدا ساقلانغان. بۇ ئارخىپلار ئاللىقاچان رەتلىنىپ مەزمۇنى، ۋاقتى، يازغان كىشىنىڭ ئىسمى - فامىلىسى قاتارلىق تۈرلەر بويىچە ئايرىم - ئايرىم ئىندېكىسى ئىشلەندى ھەمدە كىتابخانلارنىڭ پايدىلىنىشىغا سۈنۈلدى.

مىڭ - چىڭ ئارخىپلىرىنى رەتلەپ نەشر قىلىش مۇشۇ ئەسىرنىڭ 20 - يىللىرى باشلانغان. يەتمىش يىلدىن بۇيان مەنبەلىك قىممىتى ناھايىتى يۇقىرى بولغان ئارخىپ ماتېرىياللىرى كۆپلەپ رەتلىنىپ نەشر قىلىنغان بولسىمۇ، ئەمما خوجىلار جەمەتىگە مۇناسىۋەتلىك بولغانلىرى ئانچە كۆپ ئەمەس. ئاساسلىقلىرىدىن «ئىچكى ئوردىدىكى چيەنلوڭ خان دەۋرىگە تەئەللۇق مەلۇماتنامىلەر» (تەيبېي گۇگۇڭ مۇزېيخانىسى 1982 - 1987 - يىللىرى باستۇرغان، ھازىرغىچە 68 توپلام چىقىرىلدى) ۋە «مەركىزىي تەتقىقات يۇرتى تارىخ - تىل ئىنستىتۇتىدا ساقلانغان چىڭ دەۋرى قارا دىۋانى ئامبىرىدىكى مىڭ-چىڭ ئارخىپلىرى» (جاڭ ۋېيېرنىڭ باش مۇھەررىرلىكىدە تۈزۈلگەن، تەيبېي مەركىزىي تەتقىقات يۇرتى تارىخ - تىل ئىنستىتۇتى 1986 - 1992 - يىللىرى نەشر قىلغان. ھازىرغىچە جەمئىي 235 كىتاب چىقىرىلدى) قاتارلىقلار بار.

## (2) «مىڭ سۇلالىسىنىڭ ئوردا خاتىرىسى»

بۇ ئەسەر مىڭ سۇلالىسى دەۋرىدىكى ھەر قايسى ئوردا

ئەمەلدارلىرى تەرىپىدىن تۈزۈلگەن تارىخىي يىلنامە بولۇپ، ئاساسلىقى خان پەرىمانى، ھەز خىل باياننامىلەر، ئەمەلدارلارنىڭ دوكلاتلىرى، ئارخىپ ماتېرىياللار ۋە توپلانغان تارىخىي مىراسلارغا دائىر قىممەتلىك ماتېرىياللار ئاساسىدا بارلىققا كەلگەن. مەزكۇر ئەسەر ماتېرىيال مەنبەسىنىڭ كەڭلىكى، ماتېرىياللار مەزمۇنىنىڭ موللۇقى ھەم ماتېرىياللىرىنىڭ ئاساسەن بىرىنچى قول ماتېرىيالغا يېقىن بولۇشى بىلەن مىڭ سۇلالىسى تارىخىنى تەتقىق قىلىشتىلا ئەمەس، مىڭ سۇلالىسى دەۋرىدىكى غەربىي يۇرتنىڭ تارىخىنى تەتقىق قىلىشتىمۇ ناھايىتى مۇھىم تارىخىي ماتېرىيال بولۇپ ھېسابلىنىدۇ. مەسىلەن: شاڭزۇ نەشرىياتى نەشر قىلغان «مەجمۇئەلەر توپلىمى» نىڭ تۇنجى نەشرىدىكى ماتېرىياللار ۋە «بىلىملەر خەزىنىسى» دىكى چېن چېڭ يازغان «غەربىي يۇرتقا ئەلچىلىككە بېرىش خاتىرىسى» ئاساسەن «مىڭ تەيزولڭ دەۋرىدىكى ئوردا خاتىرىلىرى» نىڭ 169 - جىلىدىن كۆچۈرۈلگەن. ئەمما كۆچۈرۈش جەريانىدا كۆپلىگەن خاتالىقلار ھەم يېتەرسىزلىكلەرگە يول قويۇلغان. «غەربىي يۇرتقا ئەلچىلىككە بېرىش خاتىرىسى» گە كىرگۈزۈلگەن ماقالىلارنى «بېيجىڭ دۆلەتلىك كۈتۈپخانىسىنىڭ قوليازىمىلار توپلىمى» نىڭ 1 - تومىدىكى «غەربىي يۇرتتىكى قارام ئەللەر تەزكىرىسى» نىڭ كۆچۈرۈلمە فاكسىمىل نۇسخىسىغا سېلىشتۇرساق ئۇنىڭ چېن چېڭنىڭ ئەسلىي قوليازىمىسى ئەمەسلىكىنى، بەلكى ئوردا ئەمەلدارلىرىنىڭ قىسقارتىشى، تۈزىتىشىدىن ئۆتكەنلىكىنى بىلەلەيمىز. شۇڭا ئۇنى پەقەت «ئەسلىي ماتېرىيالغا ئوخشىشىدۇ» دېيىش مۇمكىن. بىرىنچى قول ماتېرىياللار تولىمۇ كەمچىل بولۇۋاتقان ئەھۋالدا ئوردا خاتىرىسى ناھايىتى قىممەتلىك مەنبە بولۇپ ھېسابلىنىدۇ. خۇاڭ جياڭجىيەن ئەپەندى ھۆكۈمەت تۈزگەن ئوردا خاتىرىسىدىكى ماتېرىياللارنىڭ

خوجلار جەمەتى ھەققىدە

قىممىتىگە باھا بېرىپ: ”دۆلەت تارىخى بەزى كەمچىلكلەردىن خالىي بولالمىغان بولسىمۇ، ئەمما ئۇنىڭ ماتېرىياللىرى ئارخىپلاردىن ئېلىنغان، ئۇنىڭدىكى يىل، ئاي، كۈنلەر ئادەتتىكى باشقا كىتابلارنىڭكىدىن ئىشەنچلىك. غەيرىي رەسمىي تارىخلاردىن ئىچكى ئەھۋاللارنى چۈشىنىشتە پايدىلىنىشقا بولىدۇ، بۇ ئەھۋاللارنىڭ كۆپى ئاڭلىغانلىرى ئاساسىدا يېزىلغان، شۇڭا كۆپ ھاللاردا ئۇلار تۇتۇقسىز گەپلەردۇر. ھالبۇكى، ئائىلە تارىخىدا بولسا ئارتۇقچە مۇناسىۋەتسىز ماتېرىياللار كۆپ ئۇچرايدۇ، شۇڭا غەيرىي رەسمىي تارىخ بىلەن ئائىلە تارىخىدىكى نۇقسانلارنى تەكشۈرۈش ئۈچۈن، يەنىلا ئوردا خاتىرىسىدىكى بۇنىڭغا مۇناسىۋەتلىك ئىشەنچلىك ماتېرىياللاردىن پايدىلىنىش كېرەك“ دېگەن ⑦. بۇ باھا ھەقىقەتەنمۇ توغرا، غەربىي يۇرتنى تىلغا ئالغىنىمىزدا ئوردا خاتىرىسىنى تۈزگۈچىلەرنىڭ بۇ رايونغا بولغان تونۇشىنىڭ يېتەرسىزلىكى تۈپەيلىدىن ئۇلار بەزى ئەھۋاللارنى خاتىرىلىگەندە ئوخشاش بولمىغان ۋاقىت، ئورۇن، شەخس ۋە ۋەقەلەرنى ئۆزئارا ئارىلاشتۇرۇپ قويغان، يەنە كېلىپ ئالدىنقى پادىشاھلىق دەۋرى بىلەن كېيىنكى پادىشاھلىق دەۋرىدىكى ئوردا خاتىرىسىنى بىر ئادەم تۈزمىگەنلىكتىن بەزى ۋەقەلەر توغرىسىدىكى مەلۇمات ۋە باھادا چوڭ پەرقلەر كۆرۈلگەن، شۇڭا ئوردا خاتىرىسىدىن پايدىلانغاندا شارائىتنىڭ يار بېرىشىچە بىرىنچى قول ماتېرىياللارنى تەكشۈرۈپ كۆرۈش كېرەك.

مىڭ سۇلالىسىنىڭ ھەرقايسى خانلىرى دەۋرىدە ئوردا خاتىرىلىرى تۈزۈلگەندىن كېيىن، ئەسلىي نۇسخىسى بىلەن قوشۇمچە نۇسخىسىلا ئايرىم - ئايرىم ھالدا خانلىق تارىخ كىتابخانىسى ۋە باش دىۋان مەھكىمىسىدە ساقلىنىپ قالغان. ”ۋەنلى يىللىرىدا قىسقارتىپ نەشر قىلىش پەرمانىنىڭ روھى بويىچە

بارلىق كىتابلار قايتىدىن كۆچۈرۈلگەن، بۇ جەرياندا چوڭ ئەمەلدار - تۈرلەرنىڭ كۆپىنچىسى پۇرسەتتىن پايدىلىنىپ ئۇلاردىن شەخسىي كۆچۈرۈۋالغان، شۇنىڭ بىلەن ئۇلارنىڭ كۆپ قىسمىنىڭ مەزمۇنى جەمئىيەتكە يېپىلىپ كەتكەن. نەتىجىدە مۇشۇنداق بىر - بىرىدىن كۆچۈرۈش داۋامىدا ئۇلاردىكى خاتالىق، يېتىشمەسلىكلەر بارغانچە كۆپەيگەن»<sup>⑧</sup>. 1940 - يىلى لياڭ خۇڭجى جياڭسۇ گۇمانىتار پەنلەر كۇنۇپخانسىدىكى مەزكۇر كىتابنىڭ ئەسلىي فوتو باسمىسىنى جەمئىي 500 قىسىملىق يىپىلىق تۈپلەنگەن كىتاب قىلىپ نەشر قىلغان، بۇ نۇسخا ناھايىتى كەڭ تارقالغان. ئەمما نۇرغۇن خاتالىقلاردىن يەنىلا خالىي بولالمىغان. يەنە بىر خىل نۇسخىسى بولسا تەيۋەن مەركىزىي تەتقىقات يۇرتى تارىخ - تىل ئىنىستىتۇتى تۈزىتىپ نەشر قىلغان نۇسخىسى بولۇپ، بۇ نۇسخىنىڭ تەييارلىق خىزمىتى 1930 - يىلى باشلىنىپ 1933 - يىلى رەسمىي ئىشقا تۇتۇش قىلىنغان ھەمدە ئىلگىرى-ئاخىر بولۇپ لى جىنخۇا، ۋاڭ چوڭۋۇ، خۇاڭ جياڭجىيەن قاتارلىق ئۈچ كىشى ۋە ئۇلارنىڭ ياردەمچىلىرىنىڭ جاپالىق مېھنىتى نەتىجىسىدە، 1962 - يىلى كىتاب ئىشى پۈتۈنلەي تاماملىنىپ تەيۋەندە ئارقا - ئارقىدىن نەشر قىلىنىشقا باشلىغان. مەزكۇر نۇسخا 257 جىلدىلىق «تەيزۇ دەۋرىدىكى ئوردا خاتىرىلىرى»، 274 جىلدىلىق «تەيزوڭ دەۋرىدىكى ئوردا خاتىرىلىرى»، 10 جىلدىلىق «رېنزوڭ دەۋرىدىكى ئوردا خاتىرىلىرى»، 115 جىلدىلىق «شۈنزوڭ دەۋرىدىكى ئوردا خاتىرىلىرى»، 361 جىلدىلىق «يىڭزوڭ دەۋرىدىكى ئوردا خاتىرىلىرى»، 293 جىلدىلىق «شىەنزوڭ دەۋرىدىكى ئوردا خاتىرىلىرى»، 224 جىلدىلىق «شياۋزوڭ دەۋرىدىكى ئوردا خاتىرىلىرى»، 197 جىلدىلىق «ۋۇزوڭ دەۋرىدىكى ئوردا خاتىرىلىرى»، 566 جىلدىلىق «شىزوڭ دەۋرىدىكى ئوردا

خوجىلار جەمئىي ھەققىدە

خاتىرىلىرى» ، 70 جىلدىلىق «مۇزىك دەۋرىدىكى ئوردا خاتىرىلىرى» ، 596 جىلدىلىق «شېنزىك دەۋرىدىكى ئوردا خاتىرىلىرى» ، 8 جىلدىلىق «گۇاڭزىك دەۋرىدىكى ئوردا خاتىرىلىرى» ، 87 جىلدىلىق «شىزىك دەۋرىدىكى ئوردا خاتىرىلىرى» (74 جىلدى ساقلىنىپ قالغان) نى ، يەنى جەمئىي 3058 جىلد (3045 جىلدى ساقلىنىپ قالغان) نى ئۆز ئىچىگە ئالىدۇ . يۇقىرىقى ئوردا خاتىرىلىرىدە يەنە تۈزىتىش خاتىرىسى ، يەنە «مىڭ □ زىك دەۋرىدىكى ئوردا خاتىرىلىرى» (ئەسلى نۇسخىسى بەش جىلد) ، 17 جىلدىلىق «چوڭجېن دەۋرىدىكى ئوردا خاتىرىلىرى» ، 14 جىلدىلىق «مىڭ شىزىك 7 - يىلى ، باش تەپتىش مەھكىمىسى يازغان ئوردا خاتىرىلىرى» (13 جىلدى ساقلىنىپ قالغان) ، «چوڭجېننىڭ ئەسلى نۇسخىلىق ماتېرىياللىرى» (66 جىلدى ساقلىنىپ قالغان) ، 40 جىلدىلىق «خۇاڭمىڭنىڭ دانا پەندى - نەسەبىتى» ، «شېنزىك ۋىڭنىڭ دانا پەندى - نەسەبىتى» (12 جىلدى ساقلىنىپ قالغان) ، «گۇاڭزىك ۋىڭنىڭ دانا پەندى - نەسەبىتى» (7 جىلدى ساقلىنىپ قالغان) ، «شىزىك ۋىڭنىڭ دانا پەندى - نەسەبىتى» (53 جىلدى ساقلىنىپ قالغان) قاتارلىق قوشۇمچە نۇسخىلارمۇ بار . «مىڭ سۇلالىسىنىڭ ئوردا خاتىرىسى» نىڭ ئەسلى تېكىستىنىڭ تۈزىتىلگەن بۇ نۇسخىسى بېيجىڭ كۈتۈپخانىسىدىكى خۇڭ گې نۇسخىسىنىڭ فاكسىمىلى نۇسخىسى (ئەسلى كۆچۈرۈلگەن نۇسخىسى ئامېرىكىدا ساقلىنىۋاتىدۇ) نى ئاساس قىلغان ، ئۇنىڭ كەم جىلد ۋە بەتلەرى باشقا نۇسخىلاردىن تولۇقلانغان . خۇڭ گې كۆچۈرمە نۇسخىسى چىڭ سۇلالىسىنىڭ مىڭ سۇلالىسى تارىخىنى تۈزۈشتە پايدىلانغان كۆچۈرمە نۇسخىسى بولۇپ ، ئۇنىڭدا خاتالىق ۋە يېتىشمەزلىكلەر بىرقەدەر ئاز ، بۇ نۇسخىنى تۈزۈشتە ھەمدە جىياپىتاڭ نۇسخىسى ،

I باب ئاساسىي تارىخى مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى

باۋجىڭلۇ نۇسخىسى، تىبەنىيىگى نۇسخىسى، گۇاڭخاڭيەن نۇسخىسى، مەركىزىي كۈتۈپخانا تۈزگەن نۇسخا، مەركىزىي كۈتۈپخانا تۈزگەن كونا كۆچۈرمە نۇسخا، لىۋاڭفۇ نۇسخىسى، ۋۇخەن ئۇنىۋېرسىتېتى نۇسخىسى، بېيجىڭ گۇمانىتار پەنلەر تەتقىقات ئورنى نۇسخىسى، بېيجىڭ ئۇنىۋېرسىتېتى نۇسخىسى، لياڭ خوڭجىنىڭ فاكسىمىل نۇسخىسى ۋە چىڭ سۇلالىسىنىڭ باشلىرىدىكى مىڭ سۇلالىسى تارىخ سارىيى ھەم باش دىۋان مەھكىمىسى كىتاب ئامبىرىدىكى كۆچۈرلەمە نۇسخىلار، شۇنداقلا، ئۇنىڭ پارچە - پۇرات بەتلىرىنى ئاساس قىلغان ھالدا نۇرغۇنلىغان ماتېرىياللار سېلىشتۇرۇلۇپ رەتلەنگەن. شۇڭا تەيىبىي تارىخ - تىل تەتقىقات ئورنىنىڭ تۈزىتىپ چىققان بۇ نۇسخىسى مەيلى نۇسخا، مەزمۇن جەھەتتىن بولسۇن، مەيلى سەرپ قىلىنغان مېھنەت جەھەتتىن بولسۇن نۆۋەتتە ئەڭ سەرخىل نۇسخا بولۇپ ھېسابلىنىدۇ. «مىڭ سۇلالىسىنىڭ ئوردا خاتىرىسى» نىڭ جىلد - سەھىپىلىرى بەك كېلەڭسىز بولغاچقا ئۇنىڭدىن پايدىلىنىش بىئەپ ئىدى. ئەمما تەيىبىي تارىخ - تىل تەتقىقات ئورنى تۈزۈپ چىققان كىشى ئىسىملىرى ئىندېكىسى بۇ ئوردا خاتىرىسىدىن پايدىلىنىش ئۈنۈمىنى زور دەرىجىدە ئۆستۈرۈپ، كىتابخانلارغا قولايلىق يارىتىپ بەردى. ياپونىيىلىك ئالىم خاندا ئاكىرا تەيۋەن تارىخ - تىل تەتقىقات ئورنى تۈزىتىپ نەشر قىلغان «مىڭ سۇلالىسىنىڭ ئوردا خاتىرىسى» دىن غەربىي يۇرتقا ئائىت ماتېرىياللارنى توپلاپ «مىڭ سۇلالىسى دەۋرىدىكى غەربىي يۇرت تارىخىغا دائىر ماتېرىياللار» (مىڭ سۇلالىسىنىڭ ئوردا خاتىرىسى) دىن كۆچۈرمە» دېگەن نامدا 1974 - يىلى كىيوتودا نەشر قىلدۇرغان، بۇمۇ ئوتتۇرا ئاسىيا تارىخىنى تەتقىق قىلغۇچىلارنى ناھايىتى زور قولايلىقلار بىلەن تەمىن قىلىدۇ.

(3) «چىڭ سۇلالىسىنىڭ ئوردىدا خاتىرىسى»

بۇ چىڭ سۇلالىسى تارىخىنى تەتقىق قىلىشتىكى ئاساسلىق مەنبە، چىڭ دەۋرىدىكى ئارخىپلاردىن ساقلىنىپ قالغانلىرى كۆپ بولسىمۇ، ۋاقىتنىڭ ئۆزىدىكى بىر قىسىمى يوقىلىپ كەتكەن بولغاچقا ئۇلاردىن چىڭ سۇلالىسى تارىخىنىڭ ئومۇمىي ئەھۋالىنى چۈشىنىش ئوڭاي ئەمەس. «ئوردىدا خاتىرىسى» بولسا ئۇنداق ئەمەس، ئۇنىڭدا يىل، ئاي، كۈن بويىچە تۈرلەرگە ئايرىلغان ھالدا ئايرىم - ئايرىم سەھىپە بويىچە ھەر بىر مۇھىم ۋەقەلەرنىڭ باش - ئاخىرى ئاساسەن تولۇق ئەكس ئەتتۈرۈلگەن.

چىڭ دەۋرىدە ئوردىدا خاتىرىسىنى تۈزۈش - تۈزىتىش خىزمەتلىرىگە يۈكسەك دەرىجىدە ئېتىبار بېرىلگەن، شۇڭا ھەر بىر خان تەختكە چىققان ھامان دەرھال پۈتۈكچىلەر سارىيى تەسىس قىلىپ باش مۇشاۋىر قاتارلىق يۇقىرى دەرىجىلىك ۋەزىر - ئەركانلارنى باش دىۋان ۋە خانلىق تارىخ كىتابخانىسىدىكى تۈرلۈك ئارخىپلار، دۆلەت تارىخ كىتابخانىسىدىكى تۈرلۈك ئارخىپلار، دۆلەت تارىخ سارىيىدىكى ماتېرىياللار ۋە ئەسەرلەر، ھەر قايسى پىرقە، مەھكىمە، يامۇللاردىكى قانۇن - مىزانلار، پادىشاھ - خانلارنىڭ ئەسەرلىرى ۋە قوليازمىلىرى قاتارلىق ئەسلى ماتېرىياللاردىن پايدىلىنىپ ئالدىنقى دەۋر پادىشاھىغا ئاتاپ ئوردىدا خاتىرىسى ئىشلەشكە ئورۇنلاشتۇراتتى. چىڭ دەۋرىدىكى ئوردىدا خاتىرىلىرىدىن چىڭ سۇلالىسى دەۋرىدە تۈزۈلگەنلىرى تەيزۇ، تەيزوڭ، شىزۇ، شېڭزۇ، شىزۇڭ، گاۋزۇڭ، رېنزۇڭ، شۈەنزۇڭ، ۋېنزۇڭ، مۇزۇڭ قاتارلىق ئون دەۋر خانلىرىنىڭ ئوردىدا خاتىرىلىرى بولۇپ، دېزۇڭ خاننىڭ ئوردىدا خاتىرىسى چىڭ سۇلالىسى ھالاك بولغاندىن كېيىن، 1927 - يىلى تۈزۈلگەن. شۈەنتوڭ خان دەۋرىدە تەخت قولىدىن كەتكەچكە ئۇنىڭغا ئاتاپ ئوردىدا



I باب ئاساسىي تارىخى مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى

خاتىرىسى يېزىشقا ئادەم چىقىمىغان. ئۇنىڭدىن باشقا «مانجۇلارنىڭ ئوردا خاتىرىسى» دېگەن نامدا يەنە بىرى تۈزۈلگەن بولۇپ، چىڭ گاۋزولۇك ئۇنىڭغا «تەيزۇ دەۋرىدىكى ئوردا خاتىرىلىرىنىڭ ئۇرۇش خەرىتىسى» دەپ نام بەرگەن. ئۇنىڭدا نەچچە ئون پارچە رەسىم، خەرىتە بولۇپ، ئاساسەن تەيزۇ دەۋرىدىكى ئىشلار خاتىرىلەنگەن. ئوردا خاتىرىلىرى پۈتكەندىن كېيىن مانجۇ، موڭغۇل ۋە خەنزۇ تىللىرىدا بەش نۇسخىدىن كۆچۈرۈلەتتى. بېزىلىشى ۋە فورماتىغا ئاساسەن چوڭ خۇڭلىڭ نۇسخىسى، كىچىك خۇڭلىڭ نۇسخىسى (ھەر بىرى ئىككى نۇسخىدىن) ۋە كىچىك خۇاڭلىڭ نۇسخىسى (بىر نۇسخا) دەپ ئايرىلاتتى ۋە ئايرىم - ئايرىم ھالدا ئىچكى ئوردا، چيەنچىڭ قەسىرى، خانلىق تارىخ كىتابخانىسى، ئاستانە باش مۇشاۋىر مەھكىمىسى ۋە باش دىۋان ئوردا خاتىرىسى ئامبىرى قاتارلىق جايلاردا ساقلىناتتى. 1933 - 1936 - يىللىرى قورچاق مانجۇرىيە گۇۋاھچىسى چىڭ دەۋرىدىكى ھەر قايسى «ئوردا خاتىرىلىرى»، ئومۇمىي مۇندەرىجە ۋە «شۈەنتوڭنىڭ سەلتەنەت خاتىرىلىرى» ⑨ نى جەمئىي 4484 جىلد، 122 قاپ، 1220 قىسىملىق فاكسىمىل نۇسخا قىلىپ نەشر قىلدۇردى. 1964 - يىلى تەيبېي خۇالىيەن نەشرىياتىمۇ «چىڭ سۇلالىسىنىڭ ئوردا خاتىرىلىرى» نىڭ فاكسىمىل نۇسخىسىنى جەمئىي 95 قىسىملىق قاتتىق مۇقاۋىلىق كىتاب قىلىپ نەشر قىلدى، ئەمما بۇنىڭدا «شۈەنتوڭنىڭ سەلتەنەت خاتىرىسى» يوق. 1968 - 1969 - يىللىرى تەيبېي خۇاۋپىن كىتابخانىسى «چىڭ سۇلالىسىنىڭ ئوردا خاتىرىلىرى» بىلەن «شۈەنتوڭنىڭ سەلتەنەت خاتىرىلىرى» نىڭ فاكسىمىل نۇسخىسىنى نەشر قىلدۇردى. 1986 - 1987 - يىللىرى جوڭخۇا كىتابخانىسى 8 جىلدلىق «مانجۇلارنىڭ ئوردا خاتىرىسى» ، 10 جىلدلىق «تەيزۇ دەۋرىدىكى ئوردا خاتىرىلىرى» ، 65

جىلدىق «تەيزوڭ دەۋرىدىكى ئوردا خاتىرىلىرى» ، 144 جىلدىق «شىزۇ دەۋرىدىكى ئوردا خاتىرىلىرى» ، 300 جىلدىق «شېخزۇ دەۋرىدىكى ئوردا خاتىرىلىرى» ، 159 جىلدىق «شىزوڭ دەۋرىدىكى ئوردا خاتىرىلىرى» ، 1500 جىلدىق «گاۋزوڭ دەۋرىدىكى ئوردا خاتىرىلىرى» ، 374 جىلدىق «رېنزوڭ دەۋرىدىكى ئوردا خاتىرىلىرى» ، 476 جىلدىق «شۈەنزوڭ دەۋرىدىكى ئوردا خاتىرىلىرى» ، 356 جىلدىق «ۋېنزوڭ دەۋرىدىكى ئوردا خاتىرىلىرى» ، 374 جىلدىق «مۈزوڭ دەۋرىدىكى ئوردا خاتىرىلىرى» ، 597 جىلدىق «دېزوڭ دەۋرىدىكى ئوردا خاتىرىلىرى» ، قوشۇمچە 70 جىلدىق «شۈەنتۇڭنىڭ سەلتەنەت خاتىرىلىرى» نى ئۆز ئىچىگە ئالغان «چىڭ سۇلالىسىنىڭ ئوردا خاتىرىلىرى» نىڭ فاكسىمىل نۇسخىسىنى جەمئىي 4433 جىلد ، 60 قىسىملىق قاتتىق مۇقاۋىلىق كىتاب قىلىپ نەشر قىلدى . مەزكۇر فاكسىمىل نۇسخا ئەسلىدىكى پادىشاھ قىرائەتخانىسىدا ساقلانغان «مانجۇلارنىڭ ئوردا خاتىرىسى» ( ھازىر 1 - ئارخىپ سارىيىدا ساقلىنىۋاتىدۇ ) ، خانلىق تارىخ كىتابخانىسىدا ساقلىنىۋاتقان ( ھازىر 1 - ئارخىپ سارىيىدا ساقلىنىۋاتىدۇ ) ئون خاننىڭ ئوردا خاتىرىسىنىڭ چوڭ خۇڭلىڭ نۇسخىسى ( كەم جايلىرى گۇگۇڭ مۇزېيخانىسىدىكى كىچىك خۇڭلىڭ نۇسخىسىدىن تولۇقلانغان ) ، بېيجىڭ ئۈنۋېرسىتېتى كۈتۈپخانىسىدا ساقلىنىۋاتقان «دېزوڭ دەۋرىدىكى ئوردا خاتىرىلىرى» ۋە «شۈەنتۇڭنىڭ سەلتەنەت خاتىرىلىرى» نى ئاساس قىلغاچقا ئەڭ مۇكەممەل نۇسخا ھېسابلىنىدۇ .

«چىڭ سۇلالىسىنىڭ ئوردا خاتىرىلىرى» ، بولۇپمۇ تەيزۇ ، تەيزوڭ ، شىزۇ دەۋرلىرىدىكى ئوردا خاتىرىلىرى كۆپ قېتىم ئۆزگەرتىلگەچكە ” بارغانسېرى چىنلىقنى يوقىتىپ بارغان“ ⑩ .

III I باب ئاساسىي تارىخى مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى

ئەمما ئۇنىڭ ئۆزگەرتىلگەن قىسمى ئاساسلىقى جۇرچىتلار بىلەن مىڭ سۇلالىسىنىڭ مۇناسىۋىتى ھەم ئوردىدىكى ئىچكى نىزالارغا ئائىت مەزمۇنلار بولغاچقا، غەربىي يۇرتقا دائىر مەزمۇنلار بىلەن ئانچە مۇناسىۋىتى يوق. شۇڭا «چىڭ سۇلالىسىنىڭ ئوردا خاتىرىلىرى» نى چىڭ دەۋرىدىكى غەربىي يۇرتنىڭ تارىخ - جۇغراپىيىسىنى تەتقىق قىلىشتىكى مۇھىم ماتېرىيال قىلىشقا بولىدۇ.

«چىڭ سۇلالىسىنىڭ ئوردا خاتىرىلىرى» نىڭ باش قىسمى «مىڭ سۇلالىسىنىڭ ئوردا خاتىرىلىرى» گە قارىغاندا ناھايىتى كۆپ يەنى 1400 جىلدچە بولغاچقا پايدىلىنىشقا قولايىسىز ئىدى. ئېلىمىز ئالىملىرىدىن گو پىڭلياڭ، جى داچۈن قاتارلىقلار 1973—1974-يىللىرى «چىڭ سۇلالىسىنىڭ ئوردا خاتىرىلىرى» دىن شىنجاڭغا ئائىت تارىخىي ماتېرىياللارنى رەتلەپ چىقىپ 1982 - يىلى «چىڭ سۇلالىسىنىڭ ئوردا خاتىرىلىرى» دىكى شىنجاڭغا دائىر ماتېرىياللار توپلىمى» دېگەن نامدا شىنجاڭ مىللەتلەر تەتقىقات ئىنستىتۇتى تەرىپىدىن 12 قىسىملىق كىتاب قىلىپ نەشر قىلدۇردى، بۇنىڭ بىلەن ئۇنىڭدىن پايدىلىنىشقا زور قولايلىق يارىتىلدى.

#### (4) «جۇڭغارلارنى تىنچىتىش تەدبىرلىرى»

بۇ چىڭ سۇلالىسىنىڭ چيەنلوڭ يىللىرى زور مىقداردىكى ئارخىپ ماتېرىياللىرى ئاساسىدا تۈزۈلگەن ۋەقە خاتىرىلەش ئۇسۇلىدىكى سالنامىدۇر. باش مۇشاۋىر فۇخېڭ قاتارلىقلار يارىلىققا بىنائەن چيەنلوڭنىڭ 20 - يىلى (1755 - يىلى) تۈزۈشكە كىرىشكەن، 15 يىل ۋاقىت سەرپ قىلىپ چيەنلوڭنىڭ 35 - يىلى (1770 - يىلى) تاماملىغان، چيەنلوڭنىڭ 37 - يىلى (1772 - يىلى) ۋۇ يىڭدىيەن ئوردىسى مانجۇچە ۋە خەنزۇچە ئىككى خىل

خوجىلار جەمەتى ھەققىدە

تىلدا باستۇرغان. ئۇنىڭدىن سىرت بۇ ئەسەرنىڭ يەنە تۆت چوڭ مەجمۇئە نۇسخىسى ۋە گۇگۇڭ مۇزېيخانىسىدا ساقلىنىۋاتقان جۇڭي نۇسخىسى بار.

«جۇڭغارلارنى تىنچىتىش تەدبىرلىرى» جەمئىي 172 جىلد بولۇپ ئۈچ قىسىمدىن تۈزۈلگەن، جىلد بېشىدا چيەنلوڭنىڭ كىرىش سۆزى بار. 1-بۆلۈم 54 جىلد بولۇپ دەۋر جەھەتتە كاڭشىنىڭ 39 - يىلى (1700 - يىلى) 7 - ئايدىن چيەنلوڭنىڭ 17 - يىلى (1752 - يىلى) 9 - ئايغىچە بولغان ئارىلىقنى ئۆز ئىچىگە ئالىدۇ، ئاساسەن غالدان ھالاك بولغاندىن كېيىنكى جۇڭغار خانلىقى بىلەن چىڭ سۇلالىسىنىڭ مۇناسىۋىتى ۋە كاڭشى خانىنىڭ چىڭخەي، شىزاڭ ئەتراپلىرىغا يۈرۈش قىلغاندىكى ئەھۋاللىرى بايان قىلىنىدۇ. 2-بۆلۈم 85 جىلد بولۇپ چيەنلوڭنىڭ 18 - يىلى (1753 - يىلى) 11 - ئايدىن چيەنلوڭنىڭ 25 - يىلى (1760 - يىلى) 3 - ئايغىچە بولغان ئارىلىقتىكى جۇڭغار خانلىقىدا كۆتۈرۈلگەن مالىمانچىلىق ۋە جۇڭغارلار بىلەن ئۇيغۇرلارنى تىنچىتىش ئەھۋاللىرىنىڭ تەپسىلاتى خاتىرىلەنگەن. 3-بۆلۈم (داۋامى) 33 جىلد بولۇپ چيەنلوڭنىڭ 25 - يىلى (1760 - يىلى) 3 - ئايدىن چيەنلوڭنىڭ 30 - يىلى (1765 - يىلى) 8-ئايغىچە بولغان دەۋرنى ئۆز ئىچىگە ئالىدۇ، ئاساسەن چىڭ سۇلالىسى غەربىي يۇرتنى بىرلىككە كەلتۈرگەندىن كېيىنكى ھۆكۈمرانلىق تەدبىرلىرى، ئىدارە قىلىش ئەھۋالى ۋە ئۇچتۇرپان قوزغىلىڭىنى باستۇرغانلىقىغا دائىر ۋەقەلەر خاتىرىلەنگەن.

بۇ ئەسەردىكى خوجىلارغا دائىر ماتېرىياللار ئاساسلىق 2-بۆلۈمگە مەركەزلەشكەن، ئۇنىڭدا چوڭ - كىچىك خوجىلاردىن بۇرھانىدىن ۋە خان خوجا ئىسىملىك قېرىنداشلارنىڭ چىڭ سۇلالىسىگە قارشى پائالىيەتلىرى ۋە ئۇلارنى باستۇرۇش جەريانى

تەپسىلىي بايان قىلىنغان، ئۇنىڭ مەزمۇنى سىياسىي، ئىقتىساد، دىنىي مەدەنىيەت قاتارلىق كۆپلىگەن تەرەپلەرگە چېتىلىدىغان بولغاچقا مۇشۇ مەزگىلدىكى خوجىلارنىڭ پائالىيىتىگە ئائىت ئەڭ دەسلەپكى، ئەڭ تەپسىلىي ۋە سىستېمىلىق خاتىرە بولۇش سۈپىتى بىلەن غەربىي يۇرت خوجىلار جەمەتى مەسلىسىنى تەتقىق قىلىشتىكى ئىشەنچلىك مەنبە ھېسابلىنىدۇ.

(5) «غەربىي يۇرتنىڭ خەرىتىلىك تەزكىرىسى»

تولۇق نامى «خان ئالىيلىرىنىڭ ھۇزۇرىدا بېكىتىلگەن پادىشاھلىق زېمىن — غەربىي يۇرتنىڭ خەرىتىلىك تەزكىرىسى» بولۇپ چىڭ سۇلالىسىنىڭ چيەنلوڭ يىللىرى فۇخېڭ قاتارلىقلارنىڭ قەلەم تەۋرىتىشى بىلەن تۈزۈلگەن غەربىي يۇرت تەزكىرىسىدۇر. بۇ ئەسەر چيەنلوڭنىڭ 21 - يىلى (1756 - يىلى) يارلىققا بىنائەن يېزىلىشقا باشلاپ، چيەنلوڭنىڭ 27 - يىلى (1762 - يىلى) تاماملانغاندىن كېيىن فۇخېڭ قاتارلىقلار خانغا تەقدىم قىلغان، كېيىنچە باش مۇشاۋىر يىڭ لىيەن قاتارلىقلار ئۇنىڭغا بەزى بايانلارنى قوشقان، شۇنداق قىلىپ چيەنلوڭنىڭ 47 - يىلى (1782 - يىلى) ھازىرقى نۇسخىسى شەكىللەنگەن. پۈتۈن ئەسەردە مۇقەددىمە ئورنىدىكى تۆت جىلدتىن باشقا رەسمىي تېكىستتە 48 جىلد بار: خەرىتە شەرھى ئۈچ جىلد، جەدۋەل ئىككى جىلد، ئىلمىي نۇجۇمغا ئائىت بايانلار ئىككى جىلد، چېگرا ئىشلىرىغا دائىر بايانلار 12 جىلد، تاغلارغا دائىر بايانلار تۆت جىلد، دەريا-ئېقىنلارغا دائىر بايانلار بەش جىلد، ئەمەل-مەنسەپ ئىككى جىلد، لەشكىرىي مۇداپىئە بىر جىلد، بوز يەر ئۆزلەشتۈرۈش ئىككى جىلد، غەللە پاراق بىر جىلد، پۇل تۈزۈمى بىر جىلد، مەكتەپلەر بىر جىلد، مەرتىۋە ئىككى جىلد، ئۆرپ - ئادەت بىر جىلد، مۇزىكا بىر جىلد، كىيىم - كېچەك ئىككى جىلد، يەرلىك مەھسۇلاتلار

خوجىلار جەمئىي ھەققىدە

بىر جىلد، ۋاسسالار ئۈچ جىلد، ئارىلاش خاتىرە ئىككى جىلد. «غەربىي يۇرتنىڭ خەرىتىلىك تەزكىرىسى» — ئەمەلىي تەكشۈرۈش ماتېرىياللىرى ۋە ئارخىپ - ھۆججەتلەر ئاساسىدا يېزىلغان. چيەنلوڭنىڭ 21 - يىلى (1756 - يىلى) غەربىي يۇرتقا لەشكەر تارتقاندا ليۇ توڭشۈن، خې گوزوڭ قاتارلىقلار پەرمانغا بىنائەن قوشۇنغا ئەگىشىپ جۇغراپىيىلىك ئۆلچەش ۋە ئەمەلىي تەكشۈرۈش بىلەن ئالتە يىل مەشغۇل بولغان، چيەنلوڭنىڭ 26 - يىلى (1761 - يىلى) توپلىغان بارلىق ماتېرىياللارنى جەملەپ «غەربىي يۇرتنىڭ خەرىتىلىك تەزكىرىسى» نىڭ دەسلەپكى نۇسخىسى قىلىپ تۈزۈپ چىققان، ھازىرقى «غەربىي يۇرتنىڭ خەرىتىلىك تەزكىرىسى» دەل مۇشۇنى ئاساس قىلىپ تۈرۈپ ۋۇجۇدقا چىققان. ئۇنىڭدىكى ماتېرىياللار تولۇق ۋە ئىشەنچلىك بولغاچقا غەربىي يۇرتنىڭ تارىخ - جۇغراپىيىسىگە دائىر مۇھىم ماتېرىيال ھېسابلىنىدۇ، كېيىنكى ۋاقىتلاردىكى «چىڭ سۇلالىسىنىڭ بىرلىككە كەلتۈرۈلگەن تەزكىرىسى» دىكى شىنجاڭغا ئائىت باب ئاشۇ ئەسەرگە ئاساسەن يېزىلغان. «غەربىي يۇرتنىڭ خەرىتىلىك تەزكىرىسى» نىڭ ماتېرىياللىق قىممىتى ناھايىتى يۇقىرى بولۇپ چىڭ سۇلالىسى دەۋرىدىكى غەربىي يۇرتنىڭ جۇغراپىيىسى، سىياسىي، ئىقتىسادىي، دىن، مەدەنىيەت قاتارلىق ئەھۋاللىرىنى تەتقىق قىلىشىمىزدا كەم بولسا بولمايدىغان كىتابتۇر. ئۇنىڭدا خوجىلار جەمئىي توغرىسىدا كۆپ مەلۇمات بولمىسىمۇ، ئاشۇ ئازغىنە ماتېرىياللار تولمۇ قىممەتلىكتۇر، بولۇپمۇ 48 - جىلد «ئارىلاشما خاتىرە» نىڭ ئىككىنچىسىدىكى «مۇسۇلمانلار شەجەرىسى» نىڭ «پەيغەمبەر ئەۋلادى» ماۋزۇسى بىزنى خوجىلارنىڭ نىسبەتەن سىستېمىلىق، مۇكەممەل نەسەبنامىسى بىلەن تەمىن ئېتىدۇ.

بۇ كىتابنىڭ نۇسخىلىرى خېلى كۆپ، چيەنلوڭنىڭ 27 - يىلى (1762 - يىلى) دىكى ئويما نۇسخا، تۆت چوڭ مەجمۇئە نۇسخىسى، ۋۇيىڭدىيەن قەسىرى ئويما مەتبەئەدە باستۇرغان چيەنلوڭنىڭ 47 - يىلى (1782 - يىلى) دىكى تولۇقلانغان نۇسخا، گۇاڭشۇنىڭ 19 - يىلى (1893 - يىلى) خاڭجۇدىكى بىيەنىي كىتابخانىسى باستۇرغان تاش مەتبەئە نۇسخىسى قاتارلىقلار بار.

(6) «غەربىي يۇرتتىكى ئوخشاش تىللىق ئەللەر تەزكىرىسى»

بۇ چىڭ سۇلالىسىنىڭ چيەنلوڭ يىللىرى ھۆكۈمەت تۈزگەن شىنجاڭ، چىڭخەي، شىزاڭ قاتارلىق رايونلارنىڭ جۇغراپىيىسى، تارىخى ۋە شەخىسلىرىگە ئائىت قامۇس. فۇخېڭ قاتارلىقلار چيەنلوڭنىڭ 28 - يىلى (1763 - يىلى) پەرمانغا بىنائەن يېزىشقا كىرىشىپ توققۇز يىل سەرپ قىلىش بەدىلىگە چيەنلوڭنىڭ 36 - يىلى (1771 - يىلى) پۈتتۈرگەن. پۈتۈن ئەسەر جەمئىي 24 جىلد بولۇپ، بۇلار تۆۋەندىكىچە: 1 - جىلد، تەڭرىتاغنىڭ شىمالىدىكى يەر ناملىرى؛ 2 - 3 - جىلدلار، تەڭرىتاغنىڭ جەنۇبىدىكى يەر ناملىرى؛ 4 - جىلد، تەڭرىتاغنىڭ جەنۇبى ۋە شىمالىدىكى تاغ ناملىرى؛ 5 - جىلد، تەڭرىتاغنىڭ شىمالىدىكى دەريا-ئېقىن ناملىرى؛ 6 - جىلد، تەڭرىتاغنىڭ جەنۇبىدىكى دەريا - ئېقىن ناملىرى؛ 7 - 10 - جىلد، تەڭرىتاغنىڭ شىمالىدىكى جۇڭغار كىشى ئىسىملىرى؛ 11 - 13 - جىلدلار، تەڭرىتاغنىڭ جەنۇبىدىكى ئۇيغۇر كىشى ئىسىملىرى؛ 14 - جىلد، چىڭخەيدىكى يەر ناملىرى؛ 15 - جىلد، چىڭخەيدىكى تاغ ناملىرى؛ 16 - جىلد، چىڭخەيدىكى دەريا ناملىرى؛ 17 - جىلد، چىڭخەيدىكى كىشى ئىسىملىرى؛ 18 - جىلد، تىبەت يەر ناملىرى؛ 19 - 20 - جىلدلار، تىبەت تاغ ناملىرى؛ 21 - 22 - جىلدلار تىبەت دەريا - ئېقىنلىرىنىڭ ناملىرى؛ 23 - 24 - جىلدلار تىبەت كىشى ئىسىملىرى.

مەزكۇر ئەسەر «جۇڭغارلارنى تىنچىتىش تەدبىرلىرى» ۋە «غەربىي يۇرتنىڭ خەرىتىلىك تەزكىرىسى» بىلەن ئۆزئارا بىر - بىرىنى تولۇقلايدۇ. ئۇنىڭغا جەمئىي 3111 خاس ئىسىم كىرگۈزۈلگەن بولۇپ، چىڭ سۇلالىسىنىڭ خاس ئىسىملار تەرجىمىسىنى قېلىپلاشتۇرىشىدىكى قوللانما ئىدى. شۇنىڭ بىلەن بىر ۋاقىتتا ئۇ يەنە مەلۇم مەنبەدىن چىيەنلوڭنىڭ 26-يىلى (1761-يىلى) ئىشلەنگەن «پادىشاھلىق زېمىنىنىڭ ئومۇمىي خەرىتىسى» دىكى شىنجاڭ، چىڭخەي ۋە شىزاڭ قاتارلىق جايلارنىڭ خەرىتىلىرىنى ئىزاھلاشنى مەقسەت قىلغان، ئۇنىڭغا كىرگۈزۈلگەن سۆزلەردە "ئالدى بىلەن دۆلەت يېزىقى (مانجۇچە) دا بېرىلگەن، ئاندىن خەنزۇچە يېزىقتا يەر نامىنىڭ مەنىسى ئېنىق ئىزاھلانغان، ئاندىن ئۈچ خىل كېسىشمە تەلەپپۇزدا ئوقۇلۇشى بېرىلگەن، ئاندىن موڭغۇل، تىبەت، تود، مۇسۇلمان (ئۇيغۇر) يېزىقلىرىدا بېرىلىپ، شۇ تىلدىكى تەرجىمىنىڭ تەڭدىشى قىلىنغان" ①.

ھەربىر نامنىڭ مانجۇ، خەنزۇ، موڭغۇل، تىبەت، تود، ئۇيغۇر تىللىرىدىكى ئاھاڭ تەرجىمىسى ئۈچ خىل كېسىشمە تەلەپپۇزدا بېرىلگەن ۋە قىسقىچە ئىزاھلانغان، بۇ بايانلار XVIII ئەسىردىكى تىلنى تەتقىق قىلىشتا زور پايدىلىنىش قىممىتىگە ئىگە بولۇپلا قالماي يەنە ئۇنىڭدا ئېتنوگرافىيە، تارىخ، جۇغراپىيە، دىن، مەدەنىيەت قاتارلىق جەھەتلەردىكى مول ماتېرىياللار بولغاچقا ناھايىتى يۇقىرى مەنبەلىك قىممىتىگە ئىگە، كونكرېت قىلىپ ئېيتقاندا خوجىلارغا مۇناسىۋەتلىك ماتېرىياللار تەڭرىتاغنىڭ جەنۇبىغا ئائىت جىلدلاردا تارقاق ئۇچرايدۇ. ئۇنىڭدىكى 11 - جىلد «تەڭرىتاغنىڭ جەنۇبىدىكى مۇسۇلمان كىشى ئىسىملىرى» دىكى «پەيغەمبەر ئەۋلادلىرى» ماۋزۇسىدا خوجىلار نەسەبنامىسى تەپسىلىي خاتىرىلەنگەن، بۇ «غەربىي يۇرتنىڭ خەرىتىلىك



تەزكىرىسى» دىكى نەسەبنامە بىلەن ئوخشاش بولسىمۇ ئەمما ئۇنىڭدىنمۇ بەكرەك تولۇق، بولۇپمۇ ئۇنىڭدا ھەر قايسى ئىسىملارنىڭ «مۇسۇلمان يېزىقى» دىكى قوشۇپ يېزىلىش شەكلى ساقلىنىپ قالغان.

بۇ ئەسەرنىڭ چيەنلوڭ دەۋرىدىكى ۋۇيىڭدىيەن نۇسخىسى ۋە تۆت چوڭ مەجمۇئە نۇسخىسى بار. 1961 - 1964 - يىللىرى ياپونىيە شەرقىي ئوكيان مەدەنىيەت خەزىنىسى مەزكۇر ئەسەرنىڭ 24 جىلدنى ئەنگلىيە مۇزېيخانىسىدا ساقلىنىۋاتقان قوليازما نۇسخىسىنىڭ بەش جىلدى بىلەن قوشۇپ ئۈچ قىسىملىق فاكسىمىل نۇسخا قىلدى، ئاندىن «خان تەرىپىدىن بېكىتىلگەن غەربىي يۇرتتىكى ئوخشاش تىللىق ئەللەر تەزكىرىسى - تەتقىقات قىسمى» نىڭ بىر قىسمىنى قوشۇپ، شەرقىي ئوكيان مەدەنىيەت خەزىنىسى چاتما مەجمۇئەسىنىڭ 16-سانى سۈپىتىدە نەشر قىلدى. مەزكۇرىي مىللەتلەر ئىنستىتۇتىدىن ۋۇ فېڭپېي ئەپەندى گۇگۇڭ مۇزېيخانىسىدا ساقلىنىۋاتقان ۋۇيىڭدىيەن نۇسخىسىنى ئاساس قىلىپ مەركىزىي مىللەتلەر ئىنستىتۇتى كۈتۈپخانىسىدا ساقلىنىۋاتقان قوليازما نۇسخىنىڭ فاكسىمىلىغا سېلىشتۇرۇپ تۈزۈپ چىقتى، ئەسلىدىكى فاكسىمىل نۇسخا ئاساسىدا جىلدلاز مۇندەرىجىسى، قىسقىچە مەزمۇنى قاتارلىقلارنى قوشۇپ ئىككى قاپ يەنى 16 قىسىملىق قىلىپ «مەركىزىي مىللەتلەر ئىنستىتۇتى مىللەتلەر قەدىمكى ئەسەرلىرى چاتمىلىرى» نىڭ بىرى سۈپىتىدە 1984 - يىلى نەشر قىلدۇردى. ئۇندىن باشقا شەيلىەن نۇسخىسىدىكى «غەربىي يۇرتتىكى ئوخشاش تىللىق ئەللەر تەزكىرىسى، نىڭ خەنزۇچە خەتلىك ئىندېكىسى»، «غەربىي يۇرتتىكى ئوخشاش تىللىق ئەللەر تەزكىرىسى، نىڭ مانجۇ، تىبەت، جۇڭغار، مۇسۇلمان تىللىرىدىكى ئىندېكىسى» ۋە «غەربىي يۇرتتىكى

تەرجىمىھالى»  
 بۇ ئەسەرمۇ چىڭ گاۋزوك «خاننىڭ ھۇزۇرىدا  
 بېكىتىلگەن» بولۇپ، چيەنلوڭنىڭ 44 - يىلى (1779 - يىلى)  
 خاننىڭ پەرمىنى بىلەن يېزىلىشقا باشلىنىپ، چيەنلوڭنىڭ 60 -  
 يىلى (1795 - يىلى) جەمئىي 120 جىلدلىق كىتاب بولۇپ  
 پۈتۈنگەن. ئۇنىڭ 110 ، - ، 116 ، - ، 117 - جىلدلىرىدا خوجىلار  
 جەمەتىگە مۇناسىۋەتلىك بىر قىسىم مۇھىم ماتېرىياللار ساقلىنىپ  
 قالغان، بولۇپمۇ 117 - جىلددا خوجا جەمەتىدىن ھۆسسىيىن خوجا،  
 پەرسا خوجا، ئابدۇراخمان خوجا قاتارلىق كىشىلەرنىڭ خاس  
 تەرجىمىھالى خاتىرىلەنگەن.

بۇ ئەسەر پۈتكەندىن كېيىن «تۆت چوڭ مەجمۇئە» نىڭ «تارىخ  
 بۆلۈمى. تەزكىرە. ئىككىنچى قىسىم» غا كىرگۈزۈلگەن. گۇاڭشۇ  
 يىللىرى لى خۇەن «سۇلالىنىڭ كونا ۋەسىقىلىرىدىن دەسلەپكى  
 توپلام» نى تۈزگەندە مەزكۇر ئەسەر جىياچىڭ، داۋگۇاڭ يىللىرى  
 تۈزۈلگەن تەرجىمىھالىلار (جىياچىڭ يىللىرى تۈزۈلگەن دەسلەپكى  
 تەرجىمىھالىنىڭ داۋامى، 12 جىلد؛ داۋگۇاڭ يىللىرى تۈزۈلگەن  
 تەرجىمىھالىنىڭ داۋامى 12 جىلد؛ ئۈچ تولۇقلىما تەرجىمىھالىلىرى  
 12 جىلد، جەمئىي 72 جىلد) غا تۇتاشتۇرۇلۇپ جەمئىي 192 جىلد  
 قىلىنغان ۋە بىردەك «سۇلالىنىڭ كونا ۋەسىقىلىرىدىن دەسلەپكى  
 توپلام» غا كىرگۈزۈلۈپ، 38 قىسىملىق كىتاب قىلىنغان، ئەمما  
 ئەپسۇسلىنىشقا يېرى مەزكۇر نۇسخىمۇ «ئۆز ئالدىغا  
 كۆچۈرۈلگەنلىكتىن بەزى جىلدلار چۈشۈپ قالغان» ⑫.

(8) «غەربىي يۇرت جۇغراپىيىسىنىڭ خەرىتىلىك شەھى»

بۇ قوليازما خەنزۇچە يېزىلغان بولۇپ، قۇر ئارىلىقىغا مانجۇچىسى بېرىلگەن، قۇرلىرى سولدىن ئوڭغا تىك شەكىلدە يېزىلغان. ئۇنىڭ جۈملىلىرىدە كەمتۈك جايلار كۆپ، سەھىپىلىرىدىنمۇ نۇرغۇن جايلار چۈشۈپ قالغان، مەزكۇر تۇسخا ھازىر ئەنچۇڭ شەھىرىدىكى سىچۈەن پېداگوگىكا ئىنىستىتۇتىدا ساقلنىۋاتىدۇ، يېلىق قىلىپ تۈپلەنگەن سەككىز قىسىملىق بۇ ئەسەردە كىتاب نامى، ئاپتورنىڭ ئىسمى، مۇقەددىمە، خاتىمە دېگەنلەرنىڭ ھېچقايسىسى يوق بولۇپ، قوليازىمىدىكى خاتىرە ۋە باھادىن بۇ ئەسەرنى مياۋچۈەنسۇن دېگەن كىشىنىڭ ساقلىغانلىقى، لى ۋېنتىيەنىڭ كۆرۈپ چىقىپ باھا يازغىنىنى بىلىشكە بولىدۇ. لى ۋېنتىيەن باھاسىدا: "مەزكۇر ئەسەرنى چيەنلوڭ خان شىنجاڭنى تىنىچىتىقان دەسلەپكى يىللىرى تۇغلۇقلاردىن بىرەرسى يازغان بولۇشى مۇمكىن" دەپ قارىغان ھەمدە «غەربىي يۇرت جۇغراپىيىسىنىڭ خەرىتىلىك شەھى» دەپ نام قويغان. پۈتۈن كىتابتىن ھازىر ساقلىنىپ قالغانلىرى سەككىز جىلد بولۇپ، تەرتىپتە «يېزا - بازار نوپۇسى»، «ئەمەل تۈزۈمى»، «غەللە - پاراق»، «پۇل»، «يەرلىك مەھسۇلات ئولپىنى»، «يات تائىپىلەرنىڭ ئەھۋالى»، «كىيىم - كېچەك»، «قەدىمكى ئىزلار» شەكىلدە كەلگەن بولۇپ، چىڭ سۇلالىسى غەربىي يۇرتنى بىرلىككە كەلتۈرگەن دەسلەپكى يىللاردىكى غەربىي يۇرتنىڭ سىياسىي، ئىقتىسادىي، جۇغراپىيە، مەدەنىيەت، ئۆرپ - ئادەت قاتارلىق ئەھۋاللىرى خېلى ئومۇميۈزلۈك خاتىرىلەنگەن، جۇڭغار خانلىقى ھۆكۈمرانلىق قىلغان دەۋردىكى بەزى ئەھۋاللارمۇ ئازدۇر-كۆپتۈر ئەكس ئەتتۈرۈلگەن. شۇڭا ئۇنى چىڭ سۇلالىسىنىڭ دەسلەپكى مەزگىللىرىدىكى غەربىي يۇرتقا دائىر بىرىنچى قول ماتېرىيال،

خوجىلار جەمەتى ھەققىدە

شۇنداقلا مۇشۇ مەزگىلدىكى خوجىلار جەمەتىنى تەتقىق قىلىشتىكى قىممەتلىك مەنبە دېيىشكە بولىدۇ. بۇ يىگانە نۇسخىنىڭ رۇن مېڭداۋ خەنزۇچە قىسمىنى، لىو جىڭشەن مانجۇچە قىسمىنى ئىزاھلاپ ۋە تەرجىمە قىلىپ «غەربىي يۇرت جۇغراپىيىسىنىڭ خەرىتىلىك شەرھى، گە ئىزاھ» دېگەن نامدا 1992 - يىلى يەنەيەن ئۇنىۋېرسىتېتى نەشرىياتىدا نەشر قىلدۇردى. بۇ ئەسەرنىڭ ئاشكارا بېسىلىشى ۋە رۇن مېڭداۋ، لىو جىڭشەن ئەپەندىلەرنىڭ ئىزاھلىرى بىزنى غەربىي يۇرت تارىخىنى تەتقىق قىلىشتا زور قولايلىق بىلەن تەمىن ئەتتى.

### (9) «غەربىي يۇرتتا كۆرگەن-ئاڭلىغانلىرىم»

بۇمۇ چىڭ سۇلالىسىنىڭ دەسلەپكى دەۋرىدىكى غەربىي يۇرتنىڭ تارىخ - جۇغراپىيىسى توغرىسىدا يېزىلغان خۇسۇسىي ئەسەر، ئاپتورى نىماچا جەمەتىدىن بولغان چى شىيى (七十) بولۇپ تەخەللۇسى چۈنيۈەن، مانجۇلارنىڭ كۆك تۇغلۇقلار خوشۇنىدىن، چيەنلۇڭ دەۋرىدە تەشەببۇس بولغان، ئىلگىرى تىنچلاندۇرۇش مۇپەتتىشى بولۇپ غەربىي يۇرتنى كېزىپ چىققان. مەزكۇر ئەسەر چيەنلۇڭنىڭ 42 - يىلى (1777 - يىلى) پۈتكەن بولۇپ پۈتۈن كىتاب سەككىز جىلد: شىنجاڭ ھەققىدە خاتىرە ئىككى جىلد، يات تائىپىلەر تەزكىرىسى ئىككى جىلد، غەربىي چېگرا خاتىرىلىرى ئىككى جىلد، مۇسۇلمانلارنىڭ ئۆرپ - ئادەتلىرى بىر جىلد، لەشكىرىي مۇساپە بىر جىلد. مەزكۇر ئەسەر مۇئەللىپنىڭ غەربىي يۇرتتىكى سەيلى - ساياھەتتە كۆرگەن - ئاڭلىغانلىرى توغرىسىدىكى خاتىرە بولغاچقا ئۇنىڭدىكى ماتېرىياللار بىر قەدەر ئىشەنچلىك، غەربىي يۇرتنىڭ تارىخ - جۇغراپىيىسى، مىللەتلەرنىڭ ئۆرپ-ئادەتلىرى قاتارلىقلارنى تەتقىق قىلىشتا زور پايدىلىنىش قىممىتىگە ئىگە. ئۇنىڭدىكى خوجىلارغا دائىر

ماتېرىياللار «شىنجاڭ ھەققىدە قىسقىچە خاتىرە»، «غەربىي چېگرا خاتىرىلىرى» قاتارلىق جىلدلاردا تارقاق ئۇچرايدۇ.

بۇ ئەسەرنىڭ نۇسخىلىرى خېلى كۆپ بولۇپ، چيەنلوڭنىڭ 42 - يىلى (1777 - يىلى)دىكى ئويما نۇسخا، جياچىڭنىڭ 19 - يىلى (1814 - يىلى)دىكى ۋۇنىڭلۇ جەمەتنىڭ ۋېيجىڭنىڭ نۇسخىسى، گۇاڭشۇنىڭ 23 - يىلى (1897 - يىلى)دىكى جىنشىياڭ نۇسخىسى، كونا كۆچۈرمە نۇسخا، ياپونىيىدىكى كۈنچىڭ باسما نۇسخىسى قاتارلىقلار بار. بۇلاردىن چيەنلوڭنىڭ 42 - يىلى (1777 - يىلى)دىكى ئويما نۇسخا ئەڭ ياخشى نۇسخا بولۇپ ھېسابلىنىدۇ. بۇلاردىن باشقا مەزكۇر ئەسەرنىڭ باشقا نامدىكى نۇسخىلىرى ناھايىتى كۆپ بولۇپ، كەڭ تارقالغان. ئۇلار تۆۋەندىكىچە: (1) «غەربىي يۇرت خاتىرىسى» سەككىز جىلد، جياچىڭنىڭ 19 - يىلى (1814 - يىلى) بېسىلغان، گۇاڭشۇنىڭ 7 - يىلى (1881 - يىلى) قايتا بېسىلغان؛ (2) «شىنجاڭنىڭ ئۆرپ - ئادەتلىرى ھەققىدە خاتىرە» بەش جىلد، چيەنلوڭنىڭ 42 - يىلى (1777 - يىلى) ئويما مەتبەئەدە بېسىلغان، گۇاڭشۇنىڭ 8 - يىلى (1882 - يىلى) شاڭخەيدىكى، دېنشىجەيدە تاش مەتبەئەدە بېسىلغان؛ (3) «شىنجاڭدىكى ۋاسساللار ھەققىدە قىسقىچە خاتىرە»، ئىككى جىلد، چيەنلوڭنىڭ 42 - يىلى (1777 - يىلى) بېسىلغان (ئىككى قىسىم)، چيەنلوڭ يىللىرى يەنە ئويما مەتبەئەدە بېسىلغان (بىر قىسىم)؛ (4) «غەربىي يۇرتتىكى ئۇششاق پاراڭلار»، تۆت جىلد، كونا كۆچۈرمە نۇسخا؛ (5) «ياقا يۇرتتىكى ئۇششاق پاراڭلار»، تۆت جىلد، كونا كۆچۈرمە نۇسخا؛ (6) «بىراق ماكاندىكى ئۇششاق پاراڭلار»، تۆت جىلد، كونا كۆچۈرمە نۇسخا، چىڭجاۋتاڭ نۇسخىسى؛ (7) «غەربىي يۇرتنىڭ ئومۇمىي تەزكىرىسى، تۆت جىلد، چىڭ دەۋرىدىكى جۇ جەيرېن ئۆزگەرتىپ

خوجلار جەمەتى ھەققىدە

تۈزگەن كونا كۆچۈرمە نۇسخا، جياچىڭنىڭ 23 - يىلى (1818 - يىلى) دىكى چياڭرۇجەي نۇسخىسى، بۇ نۇسخىنى تەييارلىغۇچى ۋېنخەي نەشرىياتى «جۇڭگونىڭ چېگرا رايونلىرىغا دائىر چاتما كىتابلار» نىڭ 2 - قىسمى سۈپىتىدە 1966 - يىلى نەشر قىلغان؛ (8 «غەربىي يۇرت ھەققىدە قىسقىچە خاتىرە»، سەككىز جىلد، چىڭ دەۋرىدىكى يەن نوڭشى تۈزگەن جىنشياڭ نۇسخىسى؛ (9 «مۇسۇلمانلار يۇرتىنىڭ چېگرىسى ھەققىدە قىسقىچە خاتىرە»، كۆچۈرمە نۇسخا؛ (10 «مۇسۇلمانلار زېمىنىدىكى ئۆرپ - ئادەتلەر خاتىرىسى»، بىر جىلد؛ (11 «يات تائىپىلەر ھەققىدە قىسسە»، بىر جىلد؛ (12 «لەشكىرىي يوللار خاتىرىسى»، بىر جىلد (بۇ ئۈچ نۇسخا بىردەك كىچىكلىتىلگەن خۇجەي - خۇاڭدى چاتما كۆچۈرۈلمىسىنىڭ 2 - بۆلۈمىگە تەۋە). يۇقىرىقىلاردىن 7، 8، 9، 10، 11، 12 - نۇسخىلار تەرىپىدىن ئۆزگەرتىلىپ يېزىلغان، 9، 10، 11، 12 - نۇسخىلار كىچىكلىتىلگەن خۇجەي توپلىمىغا كىرگۈزۈلگەندىن سىرت قالغانلىرىنىڭ مەزمۇنى ئاساسەن ئوخشاش، مۇندەرىجە تەرتىپىلا ئاز-تولا پەرقلىنىدۇ.

(10) «مۇسۇلمانلار يۇرتىنىڭ ئومۇمىي تەزكىرىسى»

تۈزگۈچىسى خې نىڭ، تەخەللۇسى تەييەن، ئېردىت ئورۇقىدىن، موڭغۇللارنىڭ شياڭخۇاڭ خوشۇندىن. كېيىنچە پادىشاھ بىلەن ئىسمىداش بولۇپ قالماسلىق ئۈچۈن ئىسمىنى خې يىڭ دەپ ئۆزگەرتكەن، چيەنلوڭنىڭ 36 - يىلى (1771 - يىلى) تەشرىپدار بولغان. جياچىڭنىڭ 7 - يىلى (1802 - يىلى) سۈرگۈن قىلىنىپ ئۈرۈمچىگە ئەۋەتىلگەن، يەركەنگە ياردەمچى ئامبال بولغان، ئۇ يەردىن يۆتكىلىپ قەشقەرنىڭ مەسلىھەتچى ئامبىلى بولغان، مانا مۇشۇ مەزگىلدە «مۇسۇلمانلار يۇرتىنىڭ ئومۇمىي تەزكىرىسى» نى يازغان. پۈتۈن ئەسەر 12 جىلد: 1 -

جىلد، چىڭ گاۋزۇڭنىڭ مۇسۇلمان يۇرتلىرىنىڭ تىنچىتىلغانلىقىغا ئاتاپ يازغان شېئىرى ۋە ئابىدىسى؛ 2 - 6 جىلد، قومۇل، تۇرپان مۇسۇلمانلىرىنىڭ ئومۇمىي تەزكىرىسى ۋە مۇسۇلمان ھۆكۈمرانلار گۇرۇھىدىكى ئاساسلىق شەخسلەر، ئۇلارنىڭ ئەۋلادلىرى تەزكىرىسى؛ 7 - 11 جىلد، مۇسۇلمانلار يۇرتىدىكى ئاساسلىق شەھەر - قەلئەلەر ۋە ئۇلارنىڭ ھازىرقى ھالىتى؛ 12 - جىلد، «قىسقىچە خاتىرە، مۇسۇلمانلار، ئۆرپ - ئادەت، يەرلىك مەھسۇلات». بۇ ئەسەردە خوجىلارغا ئائىت ماتېرىياللار خېلى مول بولۇپ، ئاساسەن 2 - 6 جىلدلارغا ۋە 12 - جىلدقا مەركەزلەشكەن. 2 - 6 جىلدلىرىدا ئاساسەن خوجا جەمەتىگە مۇناسىۋەتلىك ئەھۋاللار خاتىرىلەنگەن، ھۈسەين، تۇردى، مامۇت، ئابدۇراخمان، پەرسا قاتارلىقلار خوجىلارنىڭ ئەۋلادلىرى سۈپىتىدە تەسۋىرلەنگەن، ئۇلارغا بېغىشلانغان بۇ خاتىرىلەرنىڭ بەزىلىرى تولىمۇ قىممەتلىك ماتېرىيال ھېسابلىنىدۇ. 12 - جىلد «قىسقىچە خاتىرە» دە چوڭ - كىچىك خوجىلار توپلىشى ۋە ئۇنىڭ باستۇرۇلۇش جەريانى خاتىرىلەنگەن، «مۇسۇلمانلار» دا مۇسۇلمانلاردىن چىققان ئاساسلىق شەخسلەرنىڭ تەرجىمىھالى بېرىلگەن، خاتىرىگە ئېلىنغانلار «خوجا ئەۋلادلىرىدىن كېلىپ چىققان بولسىمۇ نام - ئاتىقى بولمىغانلىقتىن تەزكىرىگە كىرگۈزۈلمىگەنلەر»<sup>⑬</sup> ئىدى، بۇلاردىن يۈسۈپ خوجا، فوخوجا قاتارلىقلار خوجا جەمەتىنىڭ ئەزالىرى سۈپىتىدە تەسۋىرلەنگەن. مەزكۇر ئەسەرنىڭ جىياچىڭنىڭ 9 - يىلى (1804 - يىلى) دىكى باسما نۇسخىسى، كونا كۆچۈرمە نۇسخىسى ۋە 1925 - يىلىدىكى قوغۇشۇن ھەرپلىك باسما نۇسخىسى قاتارلىقلار بار. 1966 - يىلى تەيپىيدىكى ۋېنخەي نەشرىياتى 1925 - يىلىدىكى قوغۇشۇن خەتلىك نۇسخىسىنى فاكسىمىل نۇسخا قىلىپ «جۇڭگو چېگرا رايونلىرىغا دائىر چاتما

خوجىلار جەمەتى ھەققىدە

كىتابلار» نىڭ 2 - قىسمى سۈپىتىدە نەشر قىلدى. بۇ ئەسەرنىڭ يەنە بىر نامى «مۇسۇلمانلار يۇرتىدىكى ئىشلار» دەپ ئاتىلىدىغان بولۇپ، ھەر ئېھتىماللىقتىن ساقلىنىش ئۈچۈن «خې يىڭ يازغان» دېيىلگەن.

(11) «پادىشاھلىقنىڭ ۋاسالىلىرى ھەققىدە مۇھىم خاتىرىلەر»

بۇ چىڭ دەۋرىدىكى موڭغۇلىيە، شىنجاڭ، شىزاڭ قاتارلىق جايلاردىكى مىللەتلەرنىڭ تارىخى بايان قىلىنغان خۇسۇسىي ئەسەر، ئاپتورى چى يۈنشى، تەخەللۇسى شېتىڭ، يەنە بىر تەخەللۇسى چۆگاۋ، سەنشىنىڭ شوۋياڭ دېگەن يېرىدىن، چيەنلوڭ دەۋرىدە تەشرىپدار بولغان، دۆلەتلىك تارىخ سارىيىدا ۋەزىپىدە بولغان. جياچىڭنىڭ 10-يىلى (1805-يىلى) ئۈنچە-مەرۋايىت مەھكىمىسىگە نازارەتچى بولۇپ ئەينىلەنگەن. كېيىن خەزىنىدىكى يارماقلارغا خىيانەت قىلىش ئەنزىسىگە چېتىلىپ تۈرمىگە تاشلانغان ۋە ئىلىغا سۈرگۈن قىلىنغان. ئۇ تارىخ سارىيىنىڭ ئەمەلدارى بولۇش قولايلىقىدىن پايدىلىنىپ «خانلىق كىتابلارنى تولۇق كۆرۈپ چىققان، يات تائىپلەر تىللىرىغىمۇ ناھايىتى پېشىق» ئىدى (14).

ئۇ سۈرگۈندىكى مەزگىلىدە مول بىرىنچى قول ماتېرىياللارنى توپلاپ بۇ كىتابنى يېزىپ چىققان. پۈتۈن كىتاب 22 جىلد بولۇپ، ئىچكى موڭغۇل خاتىرىلىرى ئىككى جىلد، تاشقى موڭغۇلىيىدىكى خالغا خاتىرىلىرى ئالتە جىلد، ئويراتلار ھەققىدىكى خاتىرىلەر ئالتە جىلد، مۇسۇلمانلار ھەققىدىكى خاتىرىلەر ئىككى جىلد، شىزاڭ خاتىرىلىرى ئىككى جىلد، ئۈنچىدىن باشقا يەنە ئىچكى موڭغۇل، تاشقى خالغا، ئوردۇسىنىڭ غەربىدىكى جايلارغا ئائىت جەدۋەللەر، ئەسەرگە كىرگۈزۈلمىگەن يات تائىپلەر توغرىسىدىكى جەدۋەللەر بىر جىلدىن ئىشلەنگەن. بۇ كىتابتا يىلنامىچىلىق بىلەن تەزكىرىچىلىكنى بىرلەشتۈرۈش ئۇسلۇبى قوللىنىلغان بولغاچقا



❧❧❧ I باب ئىلمىي تارىخى مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى ❧❧❧

ۋەقەلەر تەپسىلىي بايان قىلىنغان. بۇ ئەسەر مۇھىم مەنبەلىك قىممىتىگە ئىگە بولۇپلا قالماستىن يەنە چىڭ دەۋرىدىكى "ۋاسسالار" توغرىسىدا بىزنى مۇكەممەل چۈشەنچە بىلەن تەمىن ئېتىدۇ. بۇ كىتابتىكى خوجىلارغا دائىر ماتېرىياللار ئاساسەن 15—16- جىلدلارغا يەنى «مۇسۇلمانلار ھەققىدە خاتىرىلەر» گە مەركەزلەشكەن. چى يۈنشى ھايات چېغىدا بۇ كىتابنى مەتبەئەدە باستۇرۇشقا مۇۋەپپەق بولالمىغان، ئۇ ۋاپات بولغاندىن كېيىن جاڭ مۇ بۇ ئەسەرنى تەكشۈرۈپ بېكىتكەن، چى يۈنشىنىڭ ئوغلى چى جۈنزاۋ داۋگۋاڭنىڭ 26-يىلى (1846-يىلى) ئويما مەتبەئەدە باستۇرغان. بۇ كىتابنىڭ يەنە داۋگۋاڭ يىللىرى بېسىلغان يۈنلۈشەن نۇسخىسى، گۋاڭشۈ يىللىرى بېسىلغان جېجياڭ كىتابخانىسى نۇسخىسى قاتارلىق نۇسخىلىرى بار. 1965 - يىلى تەيبېي ۋېنخەي نەشرىياتى جېجياڭ كىتابخانىسى نۇسخىسىنى فاكسىمىل نۇسخا قىلىپ ئىشلىدى ۋە «جۇڭگو چېگرا رايونلىرىغا ئائىت چاتما كىتابلار» نىڭ 1 - قىسمىغا كىرگۈزدى.

(12) «مۇسۇلمانلار يۇرتىنى تىنچىتىش، ئاسىي ئوغرىلارنىڭ

ئەۋلادىنى يوقىتىش تەدبىرلىرى»

بۇ چىڭ سۇلالىسى پادىشاھى داۋگۋاڭ خاننىڭ "ھۇزۇرىدا بېكىتىلگەن"، ئەمەلدارلار تۈزگەن خاتىرە شەكلىدىكى تارىخىي ئەسەر بولۇپ، قىسقارتىلىپ «مۇسۇلمانلار يۇرتىنى تىنچىتىش تەدبىرلىرى» دەپ ئاتىلىدۇ. داۋگۋاڭنىڭ 9-يىلى (1829 - يىلى) ساۋجېنيوڭ قاتارلىقلار پەرمانغا بىنائەن تۈزۈشكە كىرىشكەن، ئىككىنچى يىلى كىتاب بولۇپ پۈتكەن. جەمئىي 80 جىلد، يەنە ئالتە جىلدلىق سۆز بېشى بار. بۇ ئەسەردە جياچىڭنىڭ 25-يىلى (1820 - يىلى) دىن داۋگۋاڭنىڭ 9-يىلى (1829-يىلى) غىچە بولغان ئارىلىقتا خوجا ئەۋلادلىرىدىن جاھانگىر خوجىنىڭ

خوجلار جەمەتى ھەققىدە

قوۋەندىتىن باستۇرۇپ كىرىشى قەشقەر، يېڭىسار، يەركەن، خوتەن قاتارلىق جايلاردا توپىلاشقا قۇتراتقۇلۇق قىلىشى ۋە چىڭ سۇلالىسىنىڭ باستۇرۇش جەريانى تەپسىلىي خاتىرىلەنگەن. ئۇنىڭدىكى ماتېرىياللار مول ۋە ئىشەنچلىك بولۇپ، خوجا ئەۋلادلىرىنىڭ پائالىيەتلىرىنى تەتقىق قىلىشتىكى مۇھىم مەنبە ھېسابلىنىدۇ. بۇ كىتابنىڭ داۋگۇاڭ يىللىرىدىكى ۋۇيىڭدىيەن نۇسخىسى ۋە جىڭبەن نۇسخىسى بار.

### (13) «ئاۋۋىيى ھەزرەتلىرىنىڭ خانغا يوللىغان مەكتۇبلىرى»

بۇ ئەسەرنىڭ ئاپتورى ئايەنچىڭ، جاڭجيا جەمەتىدىن، تەخەللۇسى شاۋجىيۇ، يەنە بىر تەخەللۇسى دۇڭفۇ، لەقىمى يىتاڭ، مانجۇلارنىڭ ئاق تۇغ خوشۇنىدىن. ئايەنچىڭ چيەنلوڭ دەۋرىدە تەشرىپدار بولغان، چيەنلوڭ، جياچىڭ، داۋگۇاڭ قاتارلىق ئۈچ دەۋرنى باشتىن كەچۈرگەن، جىلۇنىڭ باش ۋالىيسى بولغان، شاھزادە مۇشاۋىرى مەنسىپگە قويۇلغان، ئۆلگەندىن كېيىن ۋېنىي مەرتىۋىسى بېرىلگەن. بۇ ئەسەر داۋگۇاڭنىڭ 14-يىلى (1834- يىلى) 48 - قىسىم قىلىپ بېسىلغان، جەمئىي 80 جىلد. ئۇنىڭ 74—80-جىلدىلىرى «مۇسۇلمانلار يۇرتىدىكى قالدۇق ئىشلارنى مۇۋاپىق بىر تەرەپ قىلىش تەدبىرلىرى» دە ئايەنچىڭنىڭ داۋگۇاڭنىڭ 6 - يىلىدىن داۋگۇاڭنىڭ 13 - يىلى (1826—1833) غىچە خوجا ئەۋلادلىرىدىن جاھانگىرنىڭ توپىلىغىنى ۋە قېپقالغان ئىشلارنى ياخشى بىر تەرەپ قىلىش توغرىسىدىكى ئوردىغا سۇنۇلغان تەدبىرلىرى خاتىرىلەنگەن بولغاچقا ئۇنىڭدا كۆپلىگەن قىممەتلىك ۋە تەپسىلىي مەلۇماتلار بار. ئەسەرنى «چىڭ شۈەنزوڭ دەۋرىدىكى ئوردا خاتىرىلىرى»، «مۇسۇلمانلار يۇرتىنى تىنچىتىش، ئاسىي ئوغرىلارنىڭ ئەۋلادلىرىنى يوقىتىش تەدبىرلىرى» بىلەن سېلىشتۇرۇپ پايدىلىنىشقا بولىدۇ.

①①① I باب ئاساسىي تارىخى مەنبەلەر ۋە بۇ مەقتىكى تەتقىقاتنىڭ ئومۇمىي ئەھۋالى ①①①  
(14) «شەنشى - گەنسۇ - شىنجاڭدىكى مۇسۇلمان قاراچىلارنى

تەنچىتىش تەدبىرلىرى»

بۇ چىڭ سۇلالىسى پادىشاھى گۇاڭشۇنىڭ «ھۇزۇرىدا بېكىتىلگەن»، ئەمەلدارلار تۈزگەن خاتىرە شەكىلىدىكى تارىخىي ئەسەر. بۇ ئەسەرنى يى شىن قاتارلىقلار يارلىققا بىنائەن يېزىشقا كىرىشىپ، گۇاڭشۇنىڭ 22 - يىلى (1896 - يىلى) تاماملىغان، جەمئىي 320 جىلد، ئۇنىڭدىن باشقا يەنە بىر جىلد سۆز بېشى بار. بۇ ئەسەردە شىيەنڭ 5 - يىلى (1855 - يىلى) دىن گۇاڭشۇنىڭ 14 - يىلى (1888 - يىلى) غىچە بولغان ئارىلىقتىكى ۋەقەلەر، ئاساسلىقى قوقەندە سەرگەردان بولۇپ تۇرۇۋاتقان خوجا ئەۋلادلىرىدىن ۋەلىخان تۆرە قاتارلىقلارنىڭ جەنۇبىي شىنجاڭغا تاجاۋۇز قىلىپ كىرگەنلىكى، شەنشى، گەنسۇ، شىنجاڭدىكى مۇسۇلمانلارنىڭ چىڭ سۇلالىسىغا قارشى قوزغىلاڭلىرى ۋە چىڭ قوشۇنلىرىنىڭ ياقۇببەگنى باستۇرۇش جەريانى خاتىرىلەنگەن. بۇ ئەسەر خېلى كەڭ تارقالغان بولۇپ، ئورنىگىنال نۇسخىسى، كۆچۈرمە نۇسخىسى، زۇڭلى يامۇلى باستۇرغان مەتبەئە نۇسخىسى، گۇاڭشۇنىڭ 22 - يىلى (1896 - يىلى) چوڭ قوغۇشۇن ھەرپ بىلەن بېسىلغان نۇسخىسى، ئۆلچەملىك تىزىپ بېسىلغان نۇسخىسى قاتارلىقلار بار. 1968 - يىلى تەيپېيدىكى چېڭخۇيەن نەشرىياتى گۇاڭشۇنىڭ 22 - يىلى (1896 - يىلى) دىكى نۇسخىسىنى فاكسىمىل نۇسخا قىلىپ نەشر قىلدى ۋە «جۇڭگو تاكتىكا چاتما كىتابلىرى» نىڭ 1-قىسمىغا كىرگۈزدى.

نىڭ - چىڭ دەۋرلىرىدە ھۆكۈمەت ياكى شەخسلەر تەرىپىدىن يېزىلغان غەربىي يۇرتقا دائىر خاتىرىلەر ناھايىتى كۆپ، بولۇپمۇ چىڭ سۇلالىسى تەڭرىتاغنىڭ جەنۇبىي ۋە شىمالىنى بىرلىككە كەلتۈرگەندىن كېيىن غەربىي يۇرتقا بولغان چۈشىنىش

چوڭقۇرلاشتى. غەربىي يۇرت ۋە خوجىلار جەمەتى ھەققىدە

ئەكس ئەتتۈرۈلگەن كۆپلىگەن ئەسەرلەر قالدۇرۇلدى. گەرچە چىڭ سۇلالىسى غەربىي يۇرتنى بىرلىككە كەلتۈرۈشتىن ئىلگىرىكى ماتېرىياللاردا خوجىلار جەمەتىگە بىۋاسىتە چېتىشلىق مەزمۇنلار ئەكس ئەتتۈرۈلگەن خاتىرىلەر كۆپ بولمىسىمۇ، ئەمما مۇشۇ ئازغىنە ماتېرىياللار شۇ مەزگىلدىكى خوجىلار جەمەتىنىڭ پائالىيەتلىرىنى چۈشىنىشتە بىر قەدەر ئىشەنچلىك زامان ئارقا كۆرۈنۈشى بىلەن تەمىن ئەتتى، بۇلارنى ئۇيغۇرچە ۋەسىقىلەر ئارقىلىق دەلىللەشكە ۋە تولۇقلاپ تۈزىتىشكە بولىدۇ. چىڭ سۇلالىسى شىنجاڭنى بىرلىككە كەلتۈرگەندىن كېيىن ھۆكۈمەت ياكى شەخسىيلەر يازغان خاتىرىلەردە بولسا، چىڭ سۇلالىسى غەربىي يۇرتنى بىرلىككە كەلتۈرۈشنىڭ ئالدى - كەينىدىكى خوجىلارغا مۇناسىۋەتلىك ئەڭ مول، ئىشەنچلىك بىرىنچى قول ماتېرىياللار خاتىرىلەنگەندىن سىرت يەنە بۇنىڭدىن ئاۋۋالقى خوجىلار پائالىيەتلىرىگە مۇناسىۋەتلىك مەزمۇنلارمۇ ئازدۇر - كۆپتۈر تىلغا ئېلىندى. خوجىلار ئەۋلادلىرىنىڭ ئاسىيلىق، بۆلگۈنچىلىك پائالىيەتلىرىگە ئائىت خاتىرىلەر تېخىمۇ كۆپ قالدۇرۇلدى، ئەمما بۇلار ئەسىرىمىزنىڭ بايان قىلىش دائىرىسىدە بولمىغاچقا بۇ يەردە بىر-بىرلەپ كۆرسىتىلمىدى.

## § 2 تەتقىقاتنىڭ ئومۇمىي ئەھۋالى

### 1. چىڭ دەۋرىدىكى تەتقىقات ئەھۋالى

خوجىلار ھەققىدە چىڭ سۇلالىسىنىڭ چيەنلوڭ يىللىرى يېزىلغان خېلى بۇرۇنقى ئەسەرلەردىمۇ مەلۇم خاتىرىلەر قالدۇرۇلغان. چىڭ سۇلالىسى شىنجاڭنى بىرلىككە كەلتۈرگەن دەسلەپكى يىللاردا چىڭ

گاۋزوف (چيەنلوڭ) يارلىق چۈشۈرۈپ «خان ھۇزۇرىدا بېكىتىلگەن جۇڭغارلارنى تىنچىتىش تەدبىرلىرى»، «خان ئالىيلىرىنىڭ ھۇزۇرىدا بېكىتىلگەن پادىشاھلىق زېمىن غەربىي يۇرتنىڭ خەرىتىلىك تەزكىرىسى»، «خان ھۇزۇرىدا بېكىتىلگەن غەربىي يۇرتتىكى ئوخشاش تىللىق ئەللەر تەزكىرىسى»، «خان ھۇزۇرىدا بېكىتىلگەن تاشقى ۋاسسالاردىن موڭغۇل، ئۇيغۇر ۋاڭ-بەگلىرىنىڭ تەرجىمىھالى» قاتارلىق چوڭ تىپتىكى تارىخ، جۇغراپىيە ئەسەرلىرىنى تۈزدۈردى ۋە غەربىي يۇرتنىڭ تارىخى، جۇغراپىيىسى، ئېتنوگرافىيىسى، دىنى، مەدەنىيىتى قاتارلىقلارغا مۇناسىۋەتلىك قىممەتلىك ماتېرىياللارنى رەتلەپ چىقتى. شەخسىيەلەر يازغان ئەسەرلەردىن چۈنپۇەن (چى شىيى) نىڭ «غەربىي يۇرتتا كۆرگەن - ئاڭلىغانلىرىم»، نامەلۇم ئاپتورنىڭ «غەربىي يۇرت جۇغراپىيىسىنىڭ خەرىتىلىك شەھى» قاتارلىقلار غەربىي يۇرتتىكى بىۋاسىتە كەچۈرمىش ئاساسىدا يېزىلغان بولغاچقا ئۇنىڭغا ئوردا تەرىپىدىن تۈزۈلگەن ئەسەرلەردە خاتىرىلەنمىگەن كۆپلىگەن ماتېرىياللار كىرگۈزۈلگەن. ئوردا ياكى شەخسىيەلەر تەرىپىدىن يېزىلغان بۇ ئەسەرلەرنىڭ ھەممىسىلا خوجىلارغا مۇناسىۋەتلىك كۆپلىگەن ماتېرىياللارنى ئۆز ئىچىگە ئالغاچقا بۇ ئەسەرلەرنى تۈزۈش، رەتلەش خىزمىتىنى غەربىي يۇرت خوجىلار جەمەتى مەسلىسى ھەققىدىكى تەتقىقاتنىڭ باشلىنىشى، دەپ قاراشقا بولىدۇ.

چىڭ سۇلالىسىنىڭ ئوتتۇرا مەزگىللىرىدىن كېيىن مەركىزىي ھۆكۈمەتنىڭ چېگرا رايونلارغا بولغان كونتروللۇقىنىڭ كۈچىيىشى ۋە چېگرا رايونلار بىلەن ئىچكىرى ئۆلكىلەر مۇناسىۋىتىنىڭ كۈنسېرى قويۇقلىشىشىغا ئەگىشىپ چېگرا رايونلارنىڭ تارىخ - جۇغراپىيىسىنى تەتقىق قىلىش بارغانسېرى ۋەزىيەتنىڭ تەقەززاسى

بولۇپ قالدى، كۆپ مىللەتلىك بىرلىككە كەلگەن چوڭ سىياسىي ۋەزىيەت بولسا بۇ تەلەپنىڭ ئىشقا ئېشىشىغا ئىمكانىيەت يارىتىپ بەردى، شۇنداق قىلىپ غەربىي شىمال ئىلمىي قىزغىنلىقى تەدرىجىي باش كۆتۈردى. ئالىملار ۋەسىقە - ماتېرىياللاردىن پايدىلىنىش بىلەن ئەمەلىي تەكشۈرۈشنى تېخىمۇ بىرلەشتۈرۈپ، شىمال، غەربىي شىمال رايونلىرىنىڭ تارىخ، جۇغراپىيىسى، ئېتنوگرافىيىسى، دىنى، ئۆرپ - ئادىتى ۋە مەدەنىيىتى قاتارلىقلارنى خېلى كەڭ تەتقىق قىلىپ، مول نەتىجىلەرنى قولغا كەلتۈردى. ئۇلارنىڭ ئىچىدە غەربىي يۇرتنىڭ تارىخ - جۇغراپىيىسىنى تەتقىق قىلغۇچى ۋەكىللىك شەخسلەردىن چى يۈنشى (1751 - 1815)، شۇ سۇڭ (1781 - 1848) قاتارلىقلار بار ئىدى. چى يۈنشى چىڭ دەۋرىدىكى غەربىي شىمال ئىلمىي بىلەن شۇغۇللانغۇچى دەسلەپكى شەخسلەردىن بولۇپ، چيەنلوڭ - جياچىڭ دەۋرلىرىدە ياشىغان. ئۇ چيەنلوڭ دەۋرىدە تەشرىپدار بولۇپ، دۆلەتلىك تارىخ سارىيىدا ۋەزىپىدە بولغانلىقتىن قىزىل تاشلىق ۋە سېرىق مۇقاۋىلىق شاھانە ئارخىپلار، چىڭ سۇلالىسىنىڭ ھەر قايسى دەۋرلىرىدىكى ئوردا خاتىرىلىرى ۋە ئالاقىدار مىللەتلەرنىڭ يېزىقىدىكى ئەسەرلەرنى كۆرۈشكە مۇيەسسەر بولۇپ، شۇ دەۋرنىڭ ئادەتتىكى كىشىلىرى كۆرەلمەيدىغان ۋەسىقە-ماتېرىياللارنى ئىگىلىدى، كېيىنچە يەنى جياچىڭنىڭ 10 - يىلى (1805 - يىلى) ئىقتىسادىي دېلوغا چېتىلىپ قېلىپ ئىلىغا سۈرگۈن قىلىنغاندا غەربىي يۇرتنىڭ ھەر قايسى جايلىرىدا ئەمەلىي تەكشۈرۈش ئېلىپ بېرىش ئىمكانىيىتىگە ئېرىشتى. ئۇ غەربىي يۇرت تارىخ - جۇغراپىيىسىگە ئائىت كۆپلىگەن ئەسەرلەرنى يېزىپ چىقتى. ئاساسلىقلىرىدىن «پادشاھلىقنىڭ ۋاسالىلىرى ھەققىدىكى مۇھىم خاتىرە»، «غەربىي يۇرت يەر ناملىرىنىڭ شەرھى»، «غەربىي

چېگرا ھەققىدە مۇھىم خاتىرىلەر» ، «تۈمەن چاقىرىملىق سەپەر خاتىرىسى» ، «غەربىي يۇرتقا سەپەر قىلىش خاتىرىسى» قاتارلىقلار بار. شۇ سۇڭنىڭ تەخەللۇسى شىڭبو بولۇپ، جىلۇنىڭ داشىڭ دېگەن يېرىدىن. ئۇ جياچىڭ دەۋرىدە تەشرىپدار بولغان بولۇپ، چىڭ دەۋرىدىكى غەربىي شىمال تەتقىقاتىدا غوللۇق شەخسلەردىن سانىلاتتى. ئۇنىڭ كەچۈرمىشلىرى چى يۈنشىنىڭكىگە ئوخشاپ كېتىدۇ: ئۇمۇ ئىلگىرى دارۇلئولۇمدا سالنامىچىلىق بىلەن شۇغۇللانغان، كېيىن مەلۇم سەۋەبلەر تۈپەيلىدىن ئىلىغا پالانغاندا تەڭرىتاغنىڭ جەنۇبى ۋە شىمالىنى كېزىپ چىققان. شۇ سۇڭ غەربىي يۇرتتا «بارغانلىكى يېرىدە خاتىرە دەپتىرىنى ئېچىپ، كومپاسنى توغرىلاپ تاغ - دەريالارنىڭ ناملىرىنى خاتىرىلىۋالاتتى. ئالاقىلىشىش راباتلىرىغا دۇچ كەلگەندە ئىچىگە كىرىپ ئاتباقار (مىراخور) ، يايى ، شاتۇر ، تۇڭچى (تەرجىمان) قاتارلىقلار بىلەن بىر - بىرلەپ سۆھبەتلىشەتتى، ۋاقىتنىڭ ئۆتۈشى بىلەن توپلىغانلىرى كۆپەيگەچكە ئۇلارنى خەرىتە قىلىپ ئىشلەپ چىقتى، كونا تارىخنامىلەر، تەدبىرلەر ۋە پۈتۈكنامىلەردىكى جۇغراپىيىلىك ئەھۋاللارنى خاتىرە قىلىپ پۈتۈۋالغانىدى»<sup>15</sup>. شۇ سۇڭ ئەمەلىي تەكشۈرۈش ماتېرىياللىرىغا ۋەسقىلەردىكى خاتىرىلەرنى بىرلەشتۈرۈش ئاساسىدا غەربىي يۇرتنىڭ تارىخ - جۇغراپىيىسى ھەققىدىكى كاتتا ئەسىرى «غەربىي يۇرتنىڭ دەريا - ئېقىنلىرى توغرىسىدا خاتىرە» نى يېزىپ، دەريا - ئېقىنلارنى بايان قىلىش ئاساسىدا غەربىي يۇرتنىڭ تارىخ، جۇغراپىيىسىنى ناھايىتى كەڭ، چوڭقۇر دەلىللىدى ۋە ئىزاھلىدى. چى يۈنشى ۋە شۇ سۇڭلارنىڭ تەتقىقاتىدا تارىخ - جۇغراپىيە ھەققىدىكى ئىزدىنىش ئاساسىي ئورۇندا تۇرغان بولسىمۇ، خوجىلارنىڭ پائالىيەتلىرى يەنىلا ئوخشىمىغان دەرىجىدە ئەكس ئەتتۈرۈلدى.

جياچىڭ، داۋگۋاڭ دەۋرلىرىدە قوقەندە سەرگەردان بولۇپ يۈرگەن خوجا ئەۋلادلىرىدىن جاھانگىر خوجا قاتارلىقلارنىڭ تاجاۋۇزچىلىق - ئاغدۇرمىچىلىق قىلمىشلىرى چىڭ سۇلالىسىنىڭ غەربىي يۇرت خوجىلىرى مەسىلىسىگە بولغان دىققىتىنى قوزغىدى، ئوردا ئىچى - سىرتىدىكىلەرمۇ بۇ مەسىلە ھەققىدە ئويلىنىشقا ۋە ئىزدىنىشكە باشلىدى، مەيلى ئوردا تۈزگەن «خان ھۇزۇرىدا بېكىتىلگەن مۇسۇلمانلار يۇرتىنى تىنچىتىش، ئاسىي ئوغرىلارنىڭ ئەۋلادلىرىنى يوقىتىش تەدبىرلىرى» بولسۇن ياكى شەخسىيەلەر يازغان «ئاۋېنىي ھەزرەتنىڭ خانغا يوللىغان مەكتۇپلىرى» (نايەنچىڭ يازغان)، «چېگرا رايونلارنى قوغداش خاتىرىلىرى» (بېچىياڭ يازغان)، «مۇسۇلمانلار يۇرتىدىكى سىياسەت ۋە ئۆرپ-ئادەتلەر» (نامەلۇم ئاپتور تەرىپىدىن يېزىلغان) بولسۇن بۇ ئەسەرلەرنىڭ خوجىلارغا بولغان چۈشەنچىسى ئىلگىرىكى ئەسەرلەرنىڭكىگە قارىغاندا خېلى چوڭقۇر بولغان، بۇ ئەسەرلەردە خوجىلارنىڭ باش كۆتۈرۈشى، ئاقتاغلىقلار ۋە قاراتاغلىقلار ئوتتۇرىسىدىكى كۈرەش قاتارلىق مەسىلىلەرگە قارىتا ئوخشىمىغان دەرىجىدە تونۇش ھاسىل قىلىنغانىدى.

بىراق، چىڭ سۇلالىسىنىڭ ئاخىرقى دەۋرلىرىدە يېزىلغان خوجىلار مەسىلىسىگە ئائىت ئەسەرلەرنىڭ ئەڭ سەرخىلى سۈپىتىدە ئەپيۈن ئۇرۇشىنىڭ ئىس - تۈتەكلىرى ئىچىدە يېزىلغان «زەپەرنامە» نى كۆرسىتىش مۇمكىن. ئاپتور ۋېي يۈەن (1794 - 1857-يىللار) نىڭ تەخەللۇسى مو شېن، خۇنەننىڭ شاۋياڭ دېگەن يېرىدىن بولۇپ مەشھۇر مۇتەپەككۈر، تارىخشۇناس، شۇنداقلا چىڭ سۇلالىسىنىڭ ئاخىرقى مەزگىللىرىدىكى غەربىي شىمال تەتقىقاتىدا ۋەكىل خاراكتېرلىك شەخسلەرنىڭ بىرى ئىدى. ئۇ چيەنلوڭنىڭ ئاخىرقى يىللىرىدىن شيەننىڭ دەسلەپكى يىللىرىغىچە ياشىغان



بولۇپ، ئىجادىيەتلىرى ئاساسەن جياچىڭ، داۋگۋاڭ يىللىرى يەنى جۇڭگو تارىخىدا غايەت زور ئۆزگىرىشلەر بولۇۋاتقان مەزگىللەردە ئېلىپ بېرىلغانىدى. ھەممىلا ياقنى كىرىزىس قاپلىغان، كۈنسىرى زاۋاللىققا يۈزلىنىۋاتقان ئىجتىمائىي رېئاللىق ئالدىدا، ۋېي يۈەن چىڭ سۇلالىسىنىڭ قۇرۇلغاندىن بۇيانقى گۈللىنىش ۋە ئاجىزلىشىش تارىخىدىن مۇۋەپپەقىيەتنىڭ تەجرىبىلىرى ۋە مەغلۇبىيەتنىڭ ساۋاقلارنى يەكۈنلەپ ئىسلاھات تەشەببۇسىنى ئوتتۇرغا قويۇش ۋە گۈللىنىش يوللىرىنى تېپىش ئۈمىدىدە داۋگۋاڭنىڭ 22 - يىلى (1842 - يىلى) 14 جىلدلىق «زەپەرنامە» نى يېزىپ چىقتى. ۋېي يۈەن ئەينى مەزگىلدە پايتەختتىكى «تارىخ سارىيىدا ساقلىنىۋاتقان ئوردىنىڭ مەخپىي ھۆججەتلىرىنى، شۇنداقلا ھەر قايسى ئۆلىمالارنىڭ تۈرلۈك ئەسەرلىرىنى تولۇق كۆرۈپ چىققان»<sup>①</sup>لىقى، قەلەم تەۋرەتكەندە يەنە ئەينى دەۋردىكى چېگرا رايون تارىخ- جۇغراپىيىسىگە دائىر تەتقىقاتلارنىڭ نەتىجىلىرىدىن تولۇق پايدىلانغانلىقى ئۈچۈن ئۇنىڭ بۇ ئەسىرى زامانداشلىرىنىڭ ئەسەرلىرىنى بېسىپ چۈشۈپ، چېگرا رايون تارىخ- جۇغراپىيىسىگە دائىر ئەسەرلەرنىڭ كاتتىسى بولۇپ قالغانىدى. ئۇنىڭدىكى خوجىلارغا ئائىت تەتقىقاتلار ئاساسەن 4 - جىلد تىكى «چيەنلوڭ خاننىڭ مۇسۇلمانلار يۇرتىنى ئەمىن تاپقۇزغانلىقى»، «داۋگۋاڭ خاننىڭ مۇسۇلمانلار يۇرتىدىكى قالدۇق ئىشلارنى بىر تەرەپ قىلىشى» قاتارلىق ماۋزۇلارغا مەركەزلەشكەن بولۇپ، خوجىلارنىڭ گۈللىنىشى ۋە زەئىپلىشىشى، خوجىلار بىلەن يەرلىك ھۆكۈمرانلارنىڭ مۇناسىۋىتى، خوجا ئەۋلادلىرىنىڭ ئاغدۇرۇمچىلىق پائالىيەتلىرى ۋە مەغلۇبىيىتى قاتارلىق مەسىلىلەرنى بىرقەدەر سىستېمىلىق بايان قىلىپ بەرگەن. ئەمما دەۋرنىڭ ۋە ماتېرىياللارنىڭ چەكلىمىسى تۈپەيلىدىن ئۇنىڭ

تەتقىقات-بايانلىرىدا خېلى كۆپ خاتالىقلارغا يول قويۇلغان بولسىمۇ، خوجىلار جەمەتىنىڭ يېەرلەر ئىكەنلىكىنى، ئۇلارنىڭ مۇسۇلمانلار يۇرتىنى ئەمەن تاپقۇزۇپ گۈللەنگەن ۋە قۇدرەت تاپقان ۋەزىيەت يارىتالمايدىغانلىقى“<sup>①7</sup> نى ئېنىق كۆرسىتىپ بەردى.

## 2. چەت ئەللەردىكى تەتقىقات ئەھۋالى

چەت ئەل ئالىملىرىنىڭ خوجىلار مەسىلىسى ھەققىدىكى تەتقىقاتى XIX ئەسىرنىڭ ئوتتۇرىلىرىدىن كېيىن باشلانغان بولۇپ، غەرب مۇستەملىكىچىلىرىنىڭ مەملىكىتىمىزنىڭ غەربىي قىسمىغا سىڭىپ كىرىشى بىلەن زىچ مۇناسىۋەتلىك ئىدى، ئۇلارنىڭ دەسلەپكى تەتقىقاتلاردا ئاساسلانغىنى ئاساسىي جەھەتتىن شۇ جايلاردا بايقالغان مۇسۇلمان ۋەسىقىلىرى بولدى.

1858 - يىلى ۋەلىخان تۆرە ئىسياندىن كېيىن چوقان ۋەلىخانوف روسىيە ئەلچىلەر ئۆمىكىنىڭ ئەزاسى سۈپىتىدە تەڭرىتاغنىڭ جەنۇبىغا كىردى. ئۇ ئۆزىنىڭ تىل جەھەتتىكى ئارتۇقچىلىقى ۋە تارىخ ئىلمى جەھەتتىكى بىلىمىگە تايىنىپ ئۆزى بارغان جايلارنىڭ ئىجتىمائىي، ئىقتىسادىي، سىياسىي، ھەربىي، مەدەنىيەت ۋە دىنىي ئەھۋاللىرىغا ئائىت كۆپلىگەن ئاخباراتلارنى توپلاپ، نۇرغۇن قىممەتلىك مەدەنىيەت يادىكارلىقلىرى، قوليازىمىلارنى ئوغرىلاپ كەتتى ۋە «تەڭرىتاغنىڭ جەنۇبىدىكى ئالتە شەھەرنىڭ ئەھۋالى. 1858 - 1859» ناملىق تەكشۈرۈش دوكلاتى يازدى. مەزكۇر دوكلاتنىڭ «قىسقىچە تارىخ» دېگەن بابىدا خېلى كەڭ سەھىپە ئاجرىتىپ خوجىلار تارىخىنى سىستېمىلىق بايان قىلدى<sup>①8</sup>. چ. ۋەلىخانوف پايدىلانغان مەنبەلىرىنى كۆرسەتمىگەن، كېيىنكىلەر ئۇ ئاساسلانغان مەنبەنى مۇھەممەد سادىق قەشقەرنىڭ

«تەزكىرەئى خوجىگان» ناملىق ئەسىرى بولۇشى مۇمكىن دەپ قىياس قىلىشىدۇ؛ قارىغاندا ئۇ يەنە باشقا مەنبەلەردىنمۇ پايدىلانغان بولۇشى مۇمكىن، چۈنكى ئۇنىڭ بايانلىرىدىكى بەزى جايلار مىرخالىدىن يەركەندىنىڭ «تەزكىرەئى ھىدايەت» ناملىق ئەسىرى بىلەن بەزى ئوخشاشلىقلارغا ئىگە. چ. ۋەلىخانوفنىڭ مەزكۇر دوكلاتى «روسىيە خانلىق جۇغراپىيە جەمئىيىتى ئىلمىي ژۇرنىلى» نىڭ 1861 - يىللىق 3 - ساندا ئېلان قىلىندى<sup>19</sup>. 1865 - يىلى جون. مىكېل ۋە روبېرت. مىكېل ئۇنى ئىنگىلىزچىگە تەرجىمە قىلىپ «روسىيىلىكلەر ئوتتۇرا ئاسىيادا»<sup>20</sup> ناملىق كىتابقا كىرگۈزدى. شۇنىڭ بىلەن چ. ۋەلىخانوفنىڭ «تەڭرىتاغنىڭ جەنۇبىدىكى ئالتە شەھەرنىڭ ئەھۋالى. 1858 - 1859» ناملىق ئەسىرى تېخىمۇ كەڭ تارقىلىپ، خوجىلار تارىخىنى تەتقىق قىلىشتىكى زۆرۈر ئوقۇشلۇق بولۇپ قالدى ۋە ھەمىشە مەنبە سۈپىتىدە پايدىلىنىپ كېلىندى.

1873 - يىلى بېلېۋ ئەنگلىيە ھۆكۈمىتى ياقۇپبەگ ھۇزۇرىغا ئەۋەتكەن ئۆمەكنىڭ دوختۇرى سۈپىتىدە تەڭرىتاغنىڭ جەنۇبىغا كىردى. ئۇنىڭ تىل جەھەتتە ئارتۇقچىلىقى بولغاچقا شۇ جايلارنىڭ تارىخىنى تەكشۈرۈپ چىقتى ۋە 1875 - يىلى فوزست تۈزگەن «1873 - يىلىدىكى يەركەنگە ئەلچىلىككە بېرىش دوكلاتى» دىكى «قەشقەرنىڭ تارىخى» دېگەن بىر بابنى يازدى. بېلېۋ ئىلىمگە ئەستايىدىل مۇئامىلە قىلىپ، ئاساسلانغان مەنبەلىرىنى بىر - بىرلەپ كۆرسىتىپ ئۆتتى، مەزكۇر باب ئاساسەن خوجىلار تارىخى بولۇپ، ئالدىنقى يېرىمى مىرخالىدىنىڭ «تەزكىرەئى ھىدايەت» (يەنى «ھىدايەتنامە») دېگەن ئەسىرىنى، كېيىنكى يېرىمىدا چ. ۋەلىخانوفنىڭ يۇقىرىقى دوكلاتىنى ئاساس قىلىپ يېزىلغانىدى. ئەمما ھەقىقىي تۈردە كىشىلەرنىڭ دىققىتىنى ئومۇميۈزلۈك

خوجىلار جەمئىي ھەققىدە

قوزغىيالىغىنى مۇھەممەد سادىق قەشقەرىنىڭ «تەزكىرەئى خوجىگان» ناملىق ئەسىرىنىڭ 1897 - يىلىدىكى ئىنگىلىزچە قىسقارتىلما تەرجىمىسى بولدى. بۇ نۇسخىنى روبېرت. شاۋ تەرجىمە قىلغان، ئېلىئاس تەھرىرلەپ ئىزاھلىغان بولۇپ، «بېنگال ئاسىيا تەتقىقات جەمئىيىتى ئىلمىي ژۇرنىلى» نىڭ 66- جىلد 1 - سانىنىڭ قوشۇمچىسى سۈپىتىدە نەشر قىلىندى. بۇ ئەسەرنى «تەزكىرەئى خوجىگان» نىڭ ئىنگىلىزچە قىسقارتىلما تەرجىمىسى دېگەندىن كۆرە، خوجىلار تارىخى تەتقىق قىلىنغان مەخسۇس ئەسەر، دېگەن تۈزۈك، خوددى مەزكۇر تەرجىمە نۇسخىنىڭ ماۋزۇسى «شەرقىي تۈركىستان خوجىلىرىنىڭ تارىخى» بولغىنىدەك ئېلىئاس ئۇنىڭغا قارىتا ناھايىتى كۆپ ئىزاھلارنى ئىشلىگەنىدى. ئېلىئاس «تەزكىرەئى خوجىگان» نىڭ مەنبەلىك قىممىتىنى ناھايىتى ياخشى چۈشەنگەنلىكتىن ئادىللىق بىلەن مۇنداق دەپ كۆرسەتتى: "بۇ ئەسەردە يىل دەۋرى دېگەن نەرسە مەۋجۇت ئەمەس، 1 - بەتتە ئەسەرنىڭ يېزىلغان ۋاقتى تىلغا ئېلىنغاندىن باشقا پۈتكۈل باياندا بىرەر يىلنامە ئۇچرىمايدۇ، شۇنداقلا ئەسەر مۇئەللىپىنىڭ ئاسىيادىكى باشقا ئاپتورلارنىڭ ئەسەرلىرىنى ئوقۇپ چىققانلىقىمۇ ئەسكەرتىلمەيدۇ. پۈتۈن ئەسەرنىڭ ئاساسىي خاھىشىغا زۈلمەتتىكى خۇراپىلىق ۋە ئەسەبىي قىزغىنلىق سىڭدۈرۈلگەن". ئۇ خۇلاسىلەپ مۇنداق دېگەنىدى: "بۇ ئەسەرنى مۇۋەپپەقىيەتسىز چىققان ئەسەر دەپ ئېتىراپ قىلىش كېرەك، ئەسەر ئاپتورنىڭ ئەدەبىي ئىستېداتىنىڭ قانچىلىك بولۇشىدىن قەتئىينەزەر، ئۇنىڭ تارىخ بىلىمىنىڭ چولتلىقى مانا مەن دەپ چىقىپ تۇرىدۇ"، "بۇ ئەسەرنىڭ ئاساسلىق ۋە بىردىنبىر قىممىتى شۇ يەردىكى، ئۇ ئوتتۇرا ئاسىيانىڭ ھازىرغا قەدەر كىشىلەرگە مەلۇم بولمىغان تارىخىي دەۋرى ھەققىدە ئىشەنچلىك مەلۇمات بەردى". شۇڭا ئۇ

ئەينى ۋاقىتتا تاپالغانلىكى مەنبە ۋە ۋەسىقىلەردىن پايدىلىنىپ «تەزكىرەئى خوجىگان» غا تەتقىقات خاراكتېرلىك ئىزاھ ئىشلىگەن ۋە ئۇزۇن كىرىش سۆز يازغانىدى.

«تەزكىرەئى خوجىگان» نىڭ ئىنگىلىزچە قىسقارتىلما تەرجىمىسى ھازىرغا قەدەر ئىلىم ساھەسىدە زور تەسىرگە ئىگە بولۇپ كەلمەكتە. ھالبۇكى، تۆۋەندىكى ئۈچ خىل ئامىل بۇ ئەسەر بىلەن تارىخىي پاكىتلار ئوتتۇرىسىدىكى ئارىلىقنى يىراقلاشتۇرۇۋەتكەندى: بىرىنچى، ئېلىئاس تەتقىقاتتا ئاساس قىلغان «تەزكىرەئى خوجىگان» نىڭ ئىنگىلىزچە قىسقارتىلما تەرجىمىسىنىڭ ئۆزىدىلا ئېغىر مەسىلىلەر مەۋجۇت ئىدى. تەرجىمان روپېرت. شاۋ قوقەندىلىك ئاتامان ياقۇپبەگ تەڭرىتاغنىڭ جەنۇبىغا تاجاۋۇز قىلغان مەزگىللەردە بۇ رايونغا كەلگەندى، ئۇنىڭ چ. ۋەلىخانوف، بېلىېۋ قاتارلىقلارغا ئوخشاش سىياسىي ۋەزىپە بىلەن كەلگەنلىكىنى تىلغا ئالمىساقمۇ، پەقەت ياقۇپبەگ قوزغىغان دىنىي ئەسەبىيلىك ۋە سىياسىي كەيپىياتنىڭ ئۆزىلا ئۇنىڭدا كۈچلۈك تەسىر قالدۇرغانىدى. شۇڭا ئۆزىنىڭ قىسقارتىلما تەرجىمىسىدە خوجىگاننىڭ كۆپلىگەن «كارامەتلىرى» نىلا ئەمەس، ئەسلىي تېكىستىكى ئۆزى زىددىيەتلىك دەپ قارىغان نۇرغۇن جايلارنى چىقىرىۋەتتى، ھەتتا ئەسلىي تېكىستنى ئۆزگەرتىپ مەزمۇنى چېچىلاڭغۇ ۋە تۇتۇق بولغان «تەزكىرەئى خوجىگان» نىڭ قۇرۇلمىسىنى رەتلەپ ئايدىنلاشتۇرۇپ بەردى. بۇنىڭ بىلەن ئەسلىي تېكىستكە سادىق بولۇش جەھەتتە مەسىلە كۆرۈلدى. ئىككىنچى چ. ۋەلىخانوفنىڭ خوجىگان تارىخى توغرىسىدىكى بايانلىرىغا ئانچە ئېتىبار بېرىپ كەتمىدى، بېلىېۋنىڭ «تەزكىرەئى ھىدايەت» تىن كەلتۈرگەن نەقىللىرىگە پۈتۈنلەي ئىنكار قىلىش پوزىتسىيىسىدە بولۇپ: «بۇ ئەسەر تارىخ نوقتىسىدىن ئېلىپ

خوجىلار جەمەتى ھەققىدە

ئېيتقاندا ئىشەنچسىز، ”مەن ئۇلاردىن پايدىلانالمىدىم“ 22 دەيدى. ئەمەلىيەتتە چ. ۋەلىخانوف، بېلبېۋ تەمىنلىگەن ماتېرىياللارنىڭ بىر قىسمى توغرا بولۇپ، ئىشەنچلىك مۇسۇلمان مەنبەلىرى ۋە خەنزۇچە مەنبەلەر ئارقىلىق دەلىللەنگەندى. ئۈچىنچى، ئەڭ مۇھىمى دەۋر. ۋە شارائىتنىڭ چەكلىمىسى تۈپەيلىدىن ئېلىئاس شاھ مەھمۇد جۇراسنىڭ «تارىخ» ۋە نامەلۇم ئاپتورنىڭ «قەشقەر تارىخى» ناملىق ئەسەرلىرىنى كۆرەلمىگەن ۋە پايدىلىنىشقا قادىر بولالمىغان، چۈنكى شاھ مەھمۇد جۇراسنىڭ ئەسەرلىرى سەل كېيىنرەك (1915 - يىلى) بايقالغان، يەنە كېلىپ بىردىنبىر بۇ قوليازما ئۇزۇن يىللارغىچە سوۋېت ئىتتىپاقىدا ساقلىنىپ 1976- يىلىغا كەلگەندىلا ئاندىن ئاشكارىلانغان؛ «قەشقەر تارىخى» نى بولسا بارتولد 1902 - يىلى ئوتتۇرا ئاسىيادا تەكشۈرۈش ئېلىپ بېرىۋاتقاندا تاپقان ۋە ئۇنىڭ قىسقارتىلما تەرجىمىسىنى «تۈركىستان كاماندروپىكىسىدىن خۇلاسە دوكلاتى» غا كىرگۈزگەن، بىراق «قەشقەر تارىخى» نىڭ ئەسلىدىلا بىر نەچچە خىل قوليازمىسى بولغاچقا ھازىرغا قەدەر تېخى بىرلىككە كەلتۈرۈلمىگەن. شاھ مەھمۇد جۇراسنىڭ ئەسىرى XVI ئەسىردىن XVII ئەسىرنىڭ 70- يىللىرىغىچە بولغان غەربىي يۇرت تارىخى توغرىسىدىكى مەنبە بولسا، نامەلۇم ئاپتورنىڭ «قەشقەر تارىخى» ناملىق ئەسىرى شۇنىڭدىن كېيىنكى چارەك ئەسىرلىك تارىخ توغرىسىدىكى مەنبە ئىدى. ئۇندىن سىرت نامەلۇم ئاپتور يازغان «زىيائۇل قۇلۇب»، مەۋلانە شاھ مۇھەممەدنىڭ «جالسۇل مۇشتاقىن»، مىر خالىدىن يەركەندىنىڭ «تەزكىرەئى ھىدايەت» قاتارلىق ئەسەرلىرى گەرچە خوجىلار ھەققىدە يېزىلغان تەزكىرە بولسىمۇ، بىراق كىتاب بولۇپ پۈتكەن ۋاقتى خېلى بالدۇر بولغاچقا مۇئەييەن مەنبەلىك قىممىتىگە ئىگە ئىدى، ئېلىئاس بۇلاردىنمۇ پايدىلانمىغانىدى؛ يەنە كۆپلىگەن

خەنزۇچە مەنبەلەر بولۇپ بۇلار ئارقىلىق مۇسۇلمان مەنبەلىرىنى توغرىلىغىلى، تولۇقلىغىلى ۋە دەلىللىگىلى بولاتتى، ئۇ بۇلاردىنمۇ ئۈنۈملۈك پايدىلىنالمىغان ئىدى. شۇڭا ئېلىئاس غايەت زور تىرىشچانلىق كۆرسەتكەن بولسىمۇ «تەزكىرەئى خوجىگان» نىڭ ئىنگىلىزچە قىسقارتىلما تەرجىمىسىنىڭ ئاساسىي قۇرۇلمىسىنى ئۆزگەرتەلىگەن، ئەكسىچە ئۇنىڭغا بىر قەۋەت «ئىلمىي» تۈس قوشۇپ كەسكىنلىك بىلەن تولغان تارىخشۇناسلىق ساھەسىگە ئېلىپ كىرگەندى.

«تەزكىرەئى خوجىگان» نىڭ ئىنگىلىزچە قىسقارتىلما تەرجىمىسىنىڭ ئاساسىي قۇرۇلمىسى مۇنداق: خوجىلار مۇھەممەد پەيغەمبەرنىڭ ئەۋلادلىرى، جۇڭغار خانلىقى يەركەن خانلىقىنى يوقاتقاندىن كېيىن، ئاۋۋالقى كېلىشىم بويىچە ئاقتاغلىق خوجىلاردىن ئافاق خوجا تەڭرىتاغنىڭ جەنۇبىغا خان بولغان، شۇنىڭدىن ئېتىبارەن ئاقتاغلىق خوجىلار بىلەن قاراتاغلىق خوجىلار نۆۋەتلىشىپ بۇ يۇرتنى سورىغان، چوڭ - كىچىك خوجىلار ئۆلتۈرۈلگەندىن كېيىن چىڭ سۇلالىسى غەربىي يۇرتنى بىرلىككە كەلتۈرگەن. «تەزكىرەئى خوجىگان» نىڭ ئىنگىلىزچە قىسقارتىلما تەرجىمىسىنىڭ كەڭ تارقىلىشىغا ئەگىشىپ، ئاشۇ تارىخ قۇرۇلمىسىمۇ ئومۇميۈزلۈك قوبۇل قىلىندى، شۇنىڭ بىلەن «مۇقەددەس ئىسلام دۆلىتى» ياكى «خوجىلار دەۋرى» دېگەندەك يەكۈن خاراكىتېرلىك ئاتالغۇلارمۇ چەت ئەل ئالىملىرىنىڭ ئەسەرلىرىدە كۆزگە چېلىقىشقا باشلىدى.

«مۇقەددەس ئىسلام دۆلىتى» دېگەن بۇ ئاتالغۇ 1905 - يىلىدىن تارتىپ خارتماننىڭ ئەسەرلىرىدە كۆزگە چېلىقىدۇ<sup>②③</sup>. خارتمان گېرمانىيىلىك ئوتتۇرا ئاسىيا ۋە سىقىشۇناسى بولۇپ، شىنجاڭ رايونىغا ئائىت كۆپلىگەن مۇسۇلمان ۋەسىقىلىرىنى

خوجىلار جەمەتى ھەققىدە

توپلىغانىدى، ئۇ يەنە مۇھەممەد سادىق قەشقەرىنىڭ «تەزكىرەئى خوجىگان» دېگەن ئەسىرىنى تەرجىمە قىلىپ ئىزاھلىغان (ئاخىرىغا ئېلىپ چىقالمىغان). مۇشۇ مەنبە ۋە باشقا مۇسۇلمان ۋەسىقىلىرىگە ئاساسەن خارتىمان «شەرقتە ئىسلام» ۋە «جۇڭگو تۈركىستانى»<sup>24</sup> قاتارلىق ئەسەرلىرىدە خوجىلار مەسىلىسىنى بايان قىلغانىدى. «تەزكىرەئى خوجىگان» دىكى خاتىرىلەرنىڭ كۆزلىرىنى تۇمانلاشتۇرۇپ قويۇشى بىلەن، ئۇ XVII—XVIII گە ئەسىرلەردىكى تەڭرىتاغنىڭ جەنۇبىنى خاتا ھالدا «مۇقەددەس ئىسلام دۆلىتى» دەپ بېكىتكەن ۋە «مۇقەددەس ئىسلام دۆلىتى» نى «ئىسلام دىنى دۆلىتى» يەنى دىن بىلەن سىياسىي بىرىككەن ئىسلام دۆلىتى دېگەنگە تەڭلەشتۈرۈپ قويغان.

ياپونىيە ئالىملىرىدىن ئەڭ ئاۋۋال مۇشۇ تېمىنى تەتقىق قىلغىنى خانېدا ئاكىرا بولۇپ، ئۇ ئاساسەن «تەزكىرەئى خوجىگان» دىن مەنبە سۈپىتىدە پايدىلاندى<sup>25</sup>. شۇنىڭدىن كېيىن ساگوچى تورۇ بۇ مەسىلە ھەققىدە داۋاملىق مۇتائىلە يۈرگۈزۈپ «شەرقىي تۈركىستاننىڭ فېئوداللىق جەمئىيەت تارىخىغا كىرىش سۆز»<sup>26</sup> ناملىق ماقالىسىدا «خوجىلار دەۋرى» دېگەن ئاتالغۇنى ئوچۇق - ئاشكارا ئوتتۇرىغا قويدى، 1952 - يىلى ياپونىيىلىك يەنە بىر ئالىم داۋتسەن شياڭپىڭ «تەڭرىتاغنىڭ جەنۇبىدىكى ئالتەشەھەر خوجىلىرى ۋە خانلىرى»<sup>27</sup> ۋە «خوجىلار دەۋرىدىكى بەگلەر»<sup>28</sup> قاتارلىق ئىككى پارچە ماقالىنى ئېلان قىلىپ غەربىي يۇرت خوجىلىرىنىڭ نەسەبنامىسى، خوجىلار بىلەن چاغاتاي خانلىقىنىڭ كېيىنكى خانلىرىنىڭ مۇناسىۋىتى، بەگلەر مەسىلىسى قاتارلىقلارنى مۇھاكىمە قىلدى. ئۇ «خوجىلار دەۋرى» دېگەن ئاتالغۇنى قوبۇل قىلىپلا قالماستىن يەنە ئۇنى مۇنداق دەپ ئالاھىدە ئىزاھلىدى: «خوجىلار دەۋرى» دېگەندە XVII ئەسىرنىڭ باشلىرىدىن XVIII



❧❧❧ I باب ئاساسىي تارىخى مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى ❧❧❧

ئەسىرنىڭ ئوتتۇرىلىرىغىچە بولغان ئارىلىقتا قەشقەر خوجىلىرىنىڭ تەڭرىتاغنىڭ جەنۇبىغا ھۆكۈمرانلىق قىلغان دەۋرى كۆزدە تۇتىلىدۇ يەنى خارتماننىڭ «مۇقەددەس ئىسلام دۆلىتى» دېگىنىگە توغرا كېلىدۇ. ئۇلارنىڭ بۇنداق دېيىشى دىنىي ياكى مەدەنىيەت نۇقتىسىدىن ئەمەس، بەلكى سىياسىي جەھەتتىن بۇ پەۋقۇلئاددە دەۋرنى ئىخچاملاپ «خوجىلار دەۋرى» دەپ ئاتىۋالغانلىقى ئىدى.

1976 - يىلى ئامېرىكىلىق ئالىم شىۋارز «شەرقىي

تۈركىستان خوجىلىرى»<sup>29</sup> ناملىق ماقالىسىنى ئېلان قىلىپ XVIII

ئەسىرنىڭ ئوتتۇرىلىرىدىن ئىلگىرىكى يەنى چوڭ - كىچىك خوجىلار

توپىلىشىدىن ئاۋۋالقى خوجىلار تارىخىنى خېلى سىستېمىلىق

مۇھاكىمە قىلىپ مۇشۇ مەزگىلدىكى خوجىلارنىڭ قالايمىقان ۋە

چىگىش تەرەققىيات تارىخىنى ئىلمىي ھالدا ئىخچاملاشقا تىرىشتى.

ئەمما ئۇنىڭ ئاساسلانغىنىمۇ يەنىلا «تەزكىرە ئى خوجىگان» نىڭ

ئىنىگىلىزچە قىسقارتىلما تەرجىمىسى ۋە خارتماننىڭ تولۇقسىز

نېمىسچە تەرجىمىسى بولغاچقا ئۇنىڭ تەتقىقاتى يەنىلا «تەزكىرە ئى

خوجىگان» نىڭ خاتا قۇرۇلمىسىنىڭ چەكلىمىسىدىن خالىي

بولالمىدى. بىراق دەل شۇ يىلى سوۋېت ئىتتىپاقى ئالىمى

ئاكىمۇشكىن شاھ مەھمۇد جۇراسىنىڭ «تارىخ» ناملىق ئەسىرىنى

رەتلەپ رۇسچىغا تەرجىمە قىلدى ۋە ئىزاھ ئىشلىدى ھەمدە

موسكۋادا نەشر قىلدۇرۇپ، مەزكۇر تېما بويىچە بۆسۈش

خاراكتېرلىك تەتقىقات ئېلىپ بېرىشقا ئىمكانىيەت ياراتتى. سابىق

سوۋېت ئىتتىپاقى ئالىملىرىنىڭ مەزكۇر تېما بويىچە ئىشلىگەن

ئەمگەكلىرى ئاساسەن بىر قىسىم مۇسۇلمان ئاپتورلار يازغان

ۋەسىقىلەرنى رەتلەش، تەرجىمە قىلىش ۋە ئىزاھلاش بىلەن

چەكلەندى، بۇلاردىن ۋەكىللىك خاراكتېرگە ئىگە بولغىنى «تارىخ»

دۇر. بۇ ئەسەرنىڭ نەشر قىلىنىشى بىزنى تولۇق قىممەتلىك

خوجىلار جەمەتى ھەققىدە

بىرىنچى قول ماتېرىيال بىلەن تەمىن ئېتىپلا قالماي، يەنە نامەلۇم ئاپتور يازغان «قەشقەر تارىخى»، مىر خالىدىننىڭ «تەزكىرەئى ھىدايەت» قاتارلىق ئىلگىرى سەل قارالغان ۋەسىقىلەرنىڭ ئىشەنچلىك ئىكەنلىكىنى دەلىللىدى، شۇنداقلا مۇھەممەد سادىق قەشقەرنىڭ «تەزكىرەئى خوجىگان» ناملىق ئەسىرى قالدۇرۇپ كەتكەن تۇمانلارنى ئىلىم دۇنياسىدىن سۈپۈرۈپ تاشلاپ، بۇ تېما ھەققىدىكى تەتقىقاتنى بىر يېڭى باسقۇچقا كۆتۈردى.

### 3. ئېلىمىزدىكى يېقىنقى تەتقىقاتلار

مۇسۇلمان مەنبەلىرىنىڭ رەتلىنىشى ۋە ئېلان قىلىنىشى، بولۇپمۇ «تەزكىرەئى خوجىگان» نىڭ ئىنگىلىزچە قىسقارتىلما تەرجىمىسىنىڭ ئېلان قىلىنىشى ئېلىمىز ئىلىم ساھەسىگە مۇقەررەر ھالدا تەسىر كۆرسەتتى.

ۋېي يۈەندىن كېيىنكى يېرىم ئەسىردىن كۆپرەك ۋاقىت ئىچىدە ئېلىمىمىزدىكى خوجىلارغا ئائىت تەتقىقاتتا ئاساسەن ھېچقانداق ئىلگىرىلەش بولمىدى، تاكى مۇشۇ ئەسىرنىڭ 20 - 30 - يىللىرى غەرب ئەللىرىنىڭ مۇسۇلمان مەنبەلىرىنى ئېلان قىلىشى ۋە پايدىلىنىشىنىڭ تەسىرىدە ئاندىن بەزى ئۆزگىرىشلەر يۈز بەردى. بىراق بۇ ھەقتە يەنىلا مەخسۇس تەتقىقات ئېلىپ بېرىلمىدى، ئالاقىدار تەتقىقاتلار پەقەت چېگرا رايون تارىخ - جۇغراپىيىسى ياكى چىڭ دەۋرى تارىخى ھەققىدىكى ئەسەرلەردىلا ئانچە - مۇنچە تىلغا ئېلىندى. بۇ خىلدىكى ئەسەرلەردىن سۈي يىشەننىڭ «چىڭ سۇلالىسىنىڭ ئومۇمىي تارىخى» (1 - توم، شاڭخۇ نەشرىياتى، 1923 - يىل)، جىن جاۋفېڭنىڭ «چىڭ سۇلالىسى تارىخىدىن ئومۇمىي تېزىس» (كەيىمىڭ كىتابخانىسى، 1936 - يىل) ۋە زېڭ

❧❧❧ I باب ئاساسىي تارىخى مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى ❧❧❧

ۋېنۇۋونىڭ «جۇڭگونىڭ غەربىي يۇرتنى ئىدارە قىلىش تارىخى» (شاڭۋۇ نەشرىياتى، 1936 - يىل) قاتارلىقلار بار. بۇ ئەسەرلەرنىڭ مۇناسىۋەتلىك باب - پاراگرافلىرىدا خوجىلارنىڭ پائالىيەتلىرى سۆزلەنسىمۇ بەكلا ئاددىي، يەنە كېلىپ ئۇ ئاساسىي جەھەتتىن «تەزكىرە ئى خوجىگان» نىڭ ئىنگىلىزچە قىسقارتىلما تەرجىمىسىدىكى پىكىرنىڭ ئاددىيلا قوبۇل قىلىنىشى ئىدى. مېڭ سېن 30 - يىللاردا خوجىلار مەسىلىسىنى مۇھاكىمە قىلىپ كۆرگەن ۋە ۋېي يۈەننىڭ «زەپەرنامە» سىدىكى مۇناسىۋەتلىك بايانلارغا تەنقىدىي پىكىرلەرنى ئوتتۇرىغا قويغانىدى<sup>⑤0</sup>. ھازىرقى كۈندە قارايدىغان بولساق، ماتېرىيال شارائىتىنىڭ چەكلىمىسى تۈپەيلىدىن ئۇنىڭ تەنقىدىدە نۇرغۇن جايلارنىڭ توغرا بولماي قالغانلىقىنى، مەلۇم دەرىجىدە «تەزكىرە ئى خوجىگان» نىڭ ئېلىئاس ئىزاھلىغان ئىنگىلىزچە قىسقارتىلما تەرجىمىسىدىكىگە ئوخشاش رول ئويناپ قالغانلىقىنى ھېس قىلىمىز.

ئېلىمىز ئىلىم ساھەسىدىكىلەرنىڭ بۇ تېمىغا ھەققىدىكى تەتقىقاتىنى تېخىمۇ كەڭ قانات يايدۇرۇشى 80 - يىللاردىن كېيىن ئىشقا ئاشتى.

1980 - يىلى چېن جۇنمۇ، جۇڭ مېيجۇ ئەپەندىلەر «تەزكىرە ئى خوجىگان» نىڭ ئىنگىلىزچە قىسقارتىلما تەرجىمىسىنى خەنزۇچىغا تەرجىمە قىلىپ «مىللەتلەر تارىخىغا دائىر تەرجىمە ماقالىلار توپلىمى» نىڭ 8 - قىسمىدا (جۇڭگو ئىجتىمائىي پەنلەر ئاكادېمىيىسى مىللەتلەر ئىنستىتۇتى تارىخ كاپىندراسى ماتېرىيال بۆلۈمى تۈزگەن، 1980 - يىلى) ئېلان قىلدى ۋە «تەزكىرە ئى خوجىگان» نىڭ ئىنگىلىزچە قىسقارتىلما تەرجىمىسىنىڭ ئېلىمىز ئىلىم ساھەسىدىكى تەسىرىنى كېڭەيتتى.

شۇ يىلى چېن خۇيشېڭ ئەپەندى «شىنجاڭ ئىجتىمائىي پەنلەر

تەتقىقاتى» نىڭ 37-سانىدا «چىڭ سۇلالىسى دەۋرىدىكى ئاقتاغلىقلار ۋە قاراتاغلىقلار ئوتتۇرىسىدىكى كۈرەش ۋە ئۇنىڭ تەسىرى» ناملىق ماقالىسىنى ئېلان قىلىپ، خەنزۇ ۋە مۇسۇلمان مەنبەلىرىنى بىرلەشتۈرگەن ئاساستا خوجىلار جەمەتىدىكى قاراتاغلىقلار مەزھىپى ۋە ئاقتاغلىقلار مەزھىپى ئوتتۇرىسىدىكى كۈرەش مەسىلىسىنى مۇھاكىمىگە قويدى.

فېڭ شىشى ئەپەندى «شىنجاڭ ئۇنىۋېرسىتېتى ئىلمىي ژۇرنىلى» نىڭ 1980-يىللىق 3-سانىدا «چىڭ ھۆكۈمىتىنىڭ چوڭ-كىچىك خوجىلارنى تىنچىتقان يىلى توغرىسىدا تەتقىقات» ناملىق ماقالىسىنى ئېلان قىلىپ، ئەنئەنىۋى جەھەتتىن چوڭ - كىچىك خوجىلارنى تىنچىتقان يىلى 1760 - يىلى دەپ بېكىتىشنىڭ خاتا ئىكەنلىكىنى كۆرسەتتى ھەمدە «چىڭ سۇلالىسىنىڭ ئوردا خاتىرىسى» قاتارلىق چىڭ دەۋرىدە يېزىلغان مەنبەلەرگە ئاساسەن بۇ ۋاقىتنى 1759 - يىلى بولۇشى كېرەك، دەپ بېكىتتى.

1981 - يىلى «شىنجاڭ ئۇنىۋېرسىتېتى ئىلمىي ژۇرنىلى» نىڭ 2 - سانىدا ما داچېڭ، سەي جىياي ئەپەندىلەر «جۇڭغار ئاقسۆڭەكلىرىنىڭ جەنۇبىي شىنجاڭغا بولغان ھۆكۈمرانلىقى» ناملىق ماقالىسىنى ئېلان قىلىپ، جۇڭغارلار ھۆكۈمرانلىق قىلغان مەزگىللەردىكى خوجىلار پائالىيىتىنى مۇھاكىمە قىلدى.

«مىللەتلەر تەتقىقاتى» ژۇرنىلىنىڭ 1982 - يىللىق 5 - سانىدا قىرغىز ئالىمى ئەنۋەر بايتۇرنىڭ «ئافاق خوجا توغرىسىدا» ناملىق ماقالىسى ئېلان قىلىندى. ماقالىدا مۇھەممەد سادىق قەشقەرنىڭ «تەزكىرەئى خوجىگان» ناملىق ئەسىرى ۋە باشقا مۇسۇلمان مەنبەلىرى ئاساسىدا خوجىلار جەمەتىدىكى مۇھىم شەخس، ئاقتاغلىقلارنىڭ داھىيىسى ئافاق خوجىنىڭ ھاياتى بايان

III باب ئاسىي تارىخى مەنبەلەر ۋە بۇ مەقتىكى تەتقىقاتنىڭ ئومۇمىي ئەھۋالى

قىلىندى ۋە XVIII ئەسىرنىڭ كېيىنكى يېرىمى تەڭرىتاغنىڭ جەنۇبىدىكى ھەر قايسى مالىمانچىلىقنىڭ مەلۇم تەرەپلىرى مۇھاكىمە قىلىندى.

1984 - يىلى ما رۇخپىڭ «نىڭشيا ئىجتىمائىي پەنلەر تەتقىقاتى» نىڭ 2، 3 - ساندا «شىنجاڭدىكى خوجىلارنىڭ كۈچىيىشى ۋە ھالاك بولۇشى» ناملىق ماقالىسىنى ئېلان قىلىپ خوجىلار جەمەتىنىڭ باش كۆتۈرۈشى، گۈللىنىشى، زەئىپلىشىش جەريانى، خوجا ئەۋلادلىرىنىڭ ئاغدۇرمىچىلىق پائالىيەتلىرى ۋە ئۇنىڭ مەغلۇپ بولۇشىنى خېلى سىستېمىلىق بايان قىلدى.

1987 - يىلى چىڭ سولو ئەپەندى «مەركىزىي مىللەتلەر ئىنستىتۇتى ئىلمىي ژۇرنىلى» نىڭ 1 - ساندا «چوڭ-كىچىك خوجىلار توغرىسىدا» ناملىق ماقالىسىنى ئېلان قىلىپ خوجىلارنىڭ نەسەبىنى تەتقىق قىلدى، شۇنداقلا چوڭ - كىچىك خوجىلارنىڭ چىڭ سۇلالىسىگە قارشى توپىلىڭىنىڭ ئارقا كۆرۈنۈشى ۋە خاراكىتىرىنى مۇھاكىمە قىلدى.

چېن گوگۈاڭ ئەپەندى يېقىنقى يىللاردىن بېرى خوجىلار مەسىلىسىنى خېلى چوڭقۇر تەتقىق قىلىپ، تەتقىقات ساھەسىنى كېڭەيتتى ۋە بىر قىسىم ماقالىلەرنى ئېلان قىلدى، ئۇلاردىن ئاساسلىقلىرى «شىنجاڭ ئىسلام دىنى تارىخىدىكى ئىسھاقىيە»، «ئوتتۇرا ئاسىيادىكى نەقىشەندىيە تەرىقىتى ۋە ئېلىمىزنىڭ شىنجاڭ رايونىدىكى خوجىلار، غەربىي شىمال مەزھەپلىرى»، «چىڭ سۇلالىسى ھۆكۈمرانلىق قىلغان دەۋرلەردىكى شىنجاڭ ئۇيغۇرلىرىدا ئىسلامىيەت مەسىلىسى» قاتارلىقلار بولۇپ، ئايرىم-ئايرىم ھالدا «دۇنيا دىن تەتقىقاتى» نىڭ 1987 - يىللىق 1 - سان، 1988 - يىللىق 1 - سان ۋە 1990 - يىللىق 2 - سانلىرىدا ئېلان قىلىندى.

خوجىلار جەمەتى ھەققىدە

1990 - يىلى نەشر قىلىنغان «چىڭ سۇلالىسى تارىخىغا دائىر تەتقىقات ماقالىلىرى» نىڭ 7 - ساندا فەن شياڭمىڭ ئەپەندىنىڭ «چىڭ دەۋرىدىكى شىنجاڭ خوجىلىرى ھەققىدە تەتقىقات» ناملىق ماقالىسى ئېلان قىلىندى. بۇ ماقالىدا ئاساسەن «تەزكىرە ئى خوجىگان» نىڭ ئىنگىلىزچە قىسقارتىلما تەرجىمىسىنىڭ خەنزۇچە تەرجىمىسىدىن پايدىلىنىپ خوجىلارنىڭ باش كۆتۈرۈشىدىكى دىنىي ۋە سىياسىي سەۋەبلەر تەھلىل قىلىندى، شۇنداقلا خوجىلار جەمەتىنىڭ نەسبى، قىسقىچە تارىخى ۋە ئاقتاغلىق - قاراتاغلىق مەزھەپلەر ئوتتۇرىسىدىكى كۈرەش مۇھاكىمە قىلىندى.

ئۇنىڭدىن باشقا جۇڭ مېيجۇ ئەپەندى شىۋارزنىڭ يۇقىرىدا ئېيتىلغان ماقالىسىنى خەنزۇچىغا قىسقارتىپ تەرجىمە قىلدى ۋە «غەربىي شىمال تارىخ - جۇغراپىيىسى» نىڭ 1983 - يىللىق 3- ساندا ئېلان قىلىپ بۇ تېمىدا ھەققىدىكى تەتقىقاتنى ئالغا سۈردى.

مۇشۇ مەزگىلدە نەشر قىلىنغان بىر قىسىم كىتابلاردىمۇ بۇ ھەقتە ئاز-تولا تەتقىقاتلار بولدى. 1980 - يىلى نەشر قىلىنغان «شىنجاڭنىڭ قىسقىچە تارىخى» (شىنجاڭ خەلق نەشرىياتى) نىڭ مۇناسىۋەتلىك باب - پاراگرافلىرىدا خوجىلارنىڭ باش كۆتۈرۈشى ۋە پائالىيەتلىرى ئىخچام بايان قىلىندى، شۇنداقلا چوڭ - كىچىك خوجىلار توپلىڭى ۋە ئۇنىڭ تىنچىتىلىش جەريانى تەپسىلىي سۆزلەندى. فېڭ جياشېڭ قاتارلىقلار تۈزگەن «ئۇيغۇر تارىخىغا دائىر ماتېرىياللار توپلىمى» (2 - قىسىم، مىللەتلەر نەشرىياتى، 1981 - يىلى) دا مەنبەلەر نوقتىلىق تونۇشتۇرۇلۇش بىلەن بىرگە خوجىلارغا مۇناسىۋەتلىك بەزى مەسىلىلەر قىسقىچە بايان قىلىنىپ ئۆتۈلدى. دەي يى ئەپەندىنىڭ باش مۇھەررىرلىكىدە تۈزۈلگەن «چىڭ سۇلالىسىنىڭ قىسقىچە تارىخى» (خەلق نەشرىياتى، 1884 - يىلى)دىمۇ خوجىلارنىڭ روناق تېپىشى ۋە ئاجىزلىشىشى

III I باب ئاساسىي تارىخى مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى

بايان قىلىندى. ليۇزىشياۋنىڭ «ئۇيغۇر تارىخى» (1-قىسىم)، مىللەتلەر نەشرىياتى، 1985 - يىلى) دىكى خوجىلار تېمىسىغا ئائىت بايانلار ئاساسىي جەھەتتىن «تەزكىرە ئى خوجىگان» قاتارلىق ئۇيغۇرچە ۋە سىقىلەرنى مەنبە قىلغان. «جۇڭغارلارنىڭ قىسقىچە تارىخى» (خەلق نەشرىياتى، 1985 - يىلى) ۋە «ئويرات موڭغۇللىرىنىڭ قىسقىچە تارىخى» (1 - قىسىم، شىنجاڭ خەلق نەشرىياتى) قاتارلىق ئويرات موڭغۇللىرى تارىخىغا ئائىت ئىككى ئەسەردىمۇ خوجىلار مەسىلىسى توغرىسىدا جۇڭغارلار ھۆكۈمرانلىق قىلغان دەۋرلەردىكى خوجىلارنىڭ پائالىيىتى نۇقتىلىق مۇھاكىمە قىلىندى. سەي مېيىياۋ قاتارلىقلار تۈزگەن «جۇڭگو ئومۇمىي تارىخى» نىڭ 10 - قىسىمىدا (خەلق نەشرىياتى، 1992 - يىلى) بەلگىلىك سەھىپە ئاجرىتىپ خوجىلارنىڭ باش كۆتۈرۈشى، چوڭ-كىچىك خوجىلارنىڭ چىڭ سۇلالىسىگە قارشى توپىلاڭلىرى ۋە ئۇنىڭ تىنىچىتىلىش جەريانىنى «تەزكىرە ئى خوجىگان» نىڭ ئىنگىلىزچە قىسقارتىلما تەرجىمىسىنىڭ قۇرۇلمىسى بويىچە ئەمەس، ۋېي يۈەننىڭ «زەپەرنامە» ناملىق ئەسىرىدىكى نۇقتىئىنەزەر بويىچە بايان قىلدى. يۇقىرىقى ئەسەرلەر شەكىل جەھەتتىكى چەكلىمە تۈپەيلىدىن خوجىلار توغرىسىدىكى بۇ تېما ھەققىدە تېخىمۇ چوڭقۇر تەتقىقات ئېلىپ بېرىشقا مۇۋەپپەقىيەت بولالمىغان بولسىمۇ ئەمما قىسقا، ئىخچام بايانلىرى ئارقىلىق بۇ تېما ھەققىدىكى تەتقىقاتنى ئوخشىمىغان دەرىجىدە بېيىتتى ۋە ئالغا سۈردى.

لېكىن، ماتېرىيال چەكلىمىسى تۈپەيلىدىن يۇقىرىقى تەتقىقاتلارنىڭ كۆپىنچىسى «تەزكىرە ئى خوجىگان» نىڭ ئىنگىلىزچە قىسقارتىلما تەرجىمىسىنى ئاساس قىلغاچقا، تەبىئىي ھالدا ئاشۇ تەرجىمە نۇسخىدىكى خوجىلار تارىخىغا ئائىت قۇرۇلمىسىنى قوبۇل قىلدى. دەۋرنىڭ ۋە كونكرېت شارائىتنىڭ چەكلىمىسىگە ئۇچرىغان

خوجلار جەمەتى ھەققىدە

مۆتىۋەرلەرنى ئەيىبلەش ھاجەتسىز، ھازىرقى دەۋردە تارىخشۇناسلىقتا ناھايىتى زور ئىلگىرىلەشلەر بولۇۋاتىدۇ، مەنبەلەرنىڭ كۆپلەپ تېپىلىشى، تەرجىمە قىلىنىشى ۋە ئېلان قىلىنىشى، ئۇچۇرنىڭ تېز تارقىلىشى، تەتقىقات ۋاسىتىلىرىنىڭ زامانىۋىلىشىشى ۋە تەتقىقات مېتودىنىڭ ئىلمىيلەشىشىغا ئەگىشىپ، «تەزكىرە ئىنجىگان» نىڭ ئىنگىلىزچە قىسقارتىلما تەرجىمىسى سادىر قىلىپ قويغان خاتالىقلارنىڭ تەسىرىنى تۈگىتىپ مۇشۇ باسقۇچتىكى تارىخنى ئېنىقلاشقا ھازىر يېتەرلىك شارائىت ھازىرلاندى.

### ئىزاھلار:

- ① ۋ. ۋ. بارتولد: «ئەسەرلەر»، VIII توم، 598 - 599 - بەتلەر؛ V توم، 309 - بەت؛ ئېلىئاسنىڭ «تارىخى رەشىدىي» گە يازغان كىرىش سۆزى، 4 - 8 - بەتلەر.
- ② ۋ. ۋ. بارتولد: «ئەسەرلەر»، V توم، 610 - بەت؛ VII توم، 309 - بەت.
- ③ ئاكىمۇشكىن: «تارىخ»، (سەئىدىيە خانلىقىنىڭ تارىخىغا دائىر ماتېرىياللار)، كىرىش سۆز. 46 - بەت.
- ④ ۋ. ۋ. بارتولد: «ئەسەرلەر»، VIII توم، 174 - بەت.
- ⑤ ئ.م. مۇگىنوف: «ئاسىيا خەلقلىرى ئىستىتۇتىدا ساقلانغان ئۇيغۇرچە قوليازىملار»، موسكۋا 1962 - يىلى؛ ئاكىمۇشكىننىڭ «تارىخ» قا يازغان كىرىش سۆزى، 16 - بەت.
- ⑥ «قىرغىزلار ۋە قىرغىزلار رايونىنىڭ تارىخىغا دائىر ماتېرىياللار»، 1 - قىسىم، 178 - بەت.
- ⑦ «تۈزۈلگەن» مىڭ سۇلالىسىنىڭ ئوردا خاتىرىلىرى، گە كىرىش سۆز، تەيپىي مەركىزىي تەتقىقات يۇرتى ئىل تەتقىقات ئورنى باستۇرغان «مىڭ سۇلالىسىنىڭ ئوردا خاتىرىلىرى»، 1 - كىتاب، 24 - 25 - بەتلەر.



III I باب ئاساسىي تارىخى مەنبەلەر ۋە بۇ ھەقتىكى تەتقىقاتنىڭ ئومۇمىي ئەھۋالى

⑧ ۋاڭ شۇمىن: «تارىخ تۈرىدىكى مۇھىم كىتابلارغا نىزاھ»، 179 - بەت، جۇڭخۇا كىتابخانىسى، 1981 - يىل.

⑨ جىن مىنڧۇ قاتارلىقلار تۈزگەن، 70 جىلد، سالنامە شەكلىدە يېزىلغان، گۇاڭشۇنىڭ 34 - يىلى (1908 - يىلى)دىن شۈەنتوڭنىڭ 3 - يىلى (1911 - يىلى)غىچە بولغان ئارىلىقتىكى ۋەقەلەر خاتىرىلەنگەن.

⑩ ۋاڭ شۇمىن: «تارىخ تۈرىدىكى مۇھىم كىتابلارغا نىزاھ»، 180 - بەت. ⑪ «تۆت چوڭ مەجمۇئەنىڭ ئومۇمىي كاتالوگى»، 356 - بەت، جۇڭخۇا كىتابخانىسى، 1965 - يىل.

⑫ «سۇلالىنىڭ كونا ۋەسقىلىرىدىن دەسلەپكى توپلام»، سۆز بېشى جىلدى. ⑬ «مۇسۇلمانلار يۇرتىنىڭ ئومۇمىي تەزكىرىسى»، «مۇقەددىمە»، ۋېنخەي نەشرىياتىنىڭ فاكسىمىل نۇسخىسى.

⑭ «پادىشاھلىقنىڭ ۋاسساللىرى ھەققىدە مۇھىم خاتىرىلەر»، «سۆز بېشى»، يۈنلۇ نۇسخىسى.

⑮ شۇسۇڭ: «غەربىي يۇرتنىڭ دەريا - ئېقىنلىرى ھەققىدە خاتىرە»، لۇڭ ۋەنيۇنىڭ كىرىش سۆزى.

⑯ ۋېي يۈەن: «زەپەرنامە»، «بايان»، جۇڭخۇا كىتابخانىسىنىڭ تىنىش بەلگىلىك نۇسخىسى، 1984 - يىلى.

⑰ يۇقىرىقى كىتاب، 4-جىلد، «چيەنلوڭنىڭ مۇسۇلمانلار يۇرتىنى تىنچىتىشى».

⑱ چ.ج. ۋەلخانوف: «جۇڭگو ئۆلكىسى نەنلۇ (كچىك بۇخارا)دىكى ئالتە شەھەر ياكى ئالتە شەرقىي شەھەرنىڭ 1858—1859-يىللاردىكى ئەھۋالى»، «ئەسەرلەر»، III توم، ئالمۇتا. 1985 - يىلى.

⑲ «روسىيە خانلىق جۇغراپىيە جەمئىيىتى ژۇرنىلى»، 1861 - يىللىق 3 - سان.

⑳ «رۇسلار ئوتتۇرا ئاسىيادا»، لوندون، 1865 - يىلى.

㉑ «تەزكىرەنى خوجىگان»، خەنزۇچە تەرجىمە نۇسخا، «كىرىش سۆز»، 57 -

بەتلەر.

㉒ «تەزكىرەنى خوجىگان» خەنزۇچە تەرجىمە نۇسخا، «مۇقەددىمە»، 67 - بەت.

- خوجىلار جەمەتى ھەققىدە
- 23 مارتىن خارتىمان: «مۇقەددەس ئىسلام دۆلىتى: چاغاتاي خانلىقىدىكى قەشقەرىيە خوجىلىرى»، بېرلىن، 1905 - يىل.
- 24 مارتىن خارتىمان: «جۇڭگو تۈركىستانى»، خالىپ، 1908 - يىل.
- 25 خانىدا ئاكىرا: «مىڭ سۇلالىسىنىڭ ئاخىرى، چىڭ سۇلالىسىنىڭ باشلىرىدىكى شەرقىي تۈركىستان خوجىلىرى-غەربىي يۇرتنىڭ ئىسلام دىنى تارىخىدىن تەكشۈرۈشلەر»، «شەرقىي ئوكيان تارىخى ھەققىدە تەتقىقات»، 7 - جىلد، 5 - سان، 1942 - يىلى.
- 26 ساگۇچى تورۇ: «شەرقىي تۈركىستاننىڭ فېئوداللىق جەمئىيەت تارىخىغا كىرىش سۆز-خوجىلار دەۋرى توغرىسىدىكى تەكشۈرۈشلەر»، «تارىخشۇناسلىق تەتقىقاتى»، 134-سان، 1948 - يىلى.
- 27 داۋىت يەن شياڭپىڭ: «تەڭرىتاغنىڭ جەنۇبىدىكى ئالتە شەھەر خوجىلىرى ۋە خانلىرى»، «شەرقىي ئوكيان ئىلمىي ژۇرنىلى»، 34 - جىلد، 1 - 4-سان، 1952 - يىل.
- 28 داۋىت يەن شياڭپىڭ: «خوجىلار دەۋرىدىكى بەگلەر»، «شەرقشۇناسلىق»، 3 - جىلد، 1952 - يىل.
- 29 خ.گ. شۋارز: «شەرقىي تۈركىستان خوجىلىرى»، «ئوتتۇرا ئاسىيا ژۇرنىلى»، XX توم، 4 - سان، 1976 - يىل.
- 30 مېڭ سېن: «مىڭ - چىڭ تارىخىدىن لېكسىيەلەر»، 511 -، 526 - بەتلەر، جۇڭخۇا كىتابخانىسى، 1981 - يىل.

## II بىب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

### § 1 ئىسلام دىنىنىڭ بارلىققا كېلىشى

ئەرەب يېرىم ئارىلى ئاسىيانىڭ غەربىي جەنۇب تەرىپىگە جايلاشقان بولۇپ، شەرقتە پارس قولتۇقى (ئەرەب قولتۇقى) ۋە ئومان قولتۇقى بىلەن، جەنۇبتا ئەرەب دېڭىزى بىلەن تۇتىشىدۇ. غەربتە قىزىل دېڭىز ئارقىلىق ئافرىقا چوڭ قۇرۇقلۇقىدىن ئايرىلىپ تۇرىدۇ، شىمالى مېسوسوپوتامىيە تۈزلەڭلىكى ۋە ئىئوردان جىلغىسىدىن ھاسىل بولغان "مۇنبەت ھىلال ئاي" غا تۇتىشىدۇ، ئومۇمىي كۆلىمى 3 مىليون كۋادرات كىلومېتىردىن ئارتۇق بولۇپ، دۇنيادىكى ئەڭ چوڭ يېرىم ئارال ھېسابلىنىدۇ. ئەرەب يېرىم ئارىلىنىڭ يەر تۈزۈلۈشى غەربتىن شەرقتە قاراپ تەدرىجىي پەسەيگەن پەلەمپەي شەكلىدە بولۇپ، غەربىي قىسمى تاغلىق، شەرقىي قىسمى تۈزلەڭلىك. پۈتكۈل يېرىم ئارال غەربىي جەنۇبتىن شەرقىي شىمالغا قىيپاش سوزۇلۇپ تۇرىدۇ. يېرىم ئارالنىڭ غەرب تەرىپى تاغلىق ۋە دېڭىز ياقىسى تۈزلەڭلىكىنى ئۆز ئىچىگە ئالغان ھالدا شىمالدىكى ھىجاز بىلەن جەنۇبتىكى يەمەندىن ئىبارەت ئىككى چوڭ بۆلەككە ئايرىلىدۇ. ھىجاز شىمالدا ئاكابادىن باشلىنىدۇ، جەنۇبتا نامرات رايون يەمەنگە تۇتىشىدۇ، بۇ يەرنىڭ تاغ جىلغىلىرى كۆپ، ھاۋا كىلىماتى ئىنتايىن ئىسسىق، ئاھالىسىنىڭ كۆپ قىسمىنى كۆچمەن چارۋىچىلىق بىلەن شۇغۇللىنىدىغان بەدەۋىلەر

تەشكىل قىلىدۇ. ھىجاز جەنۇب بىلەن شىمال ئوتتۇرىسىدىكى مۇھىم تۈگۈن بولۇپ، يەمەن بىلەن شىمالدىكى رايونلارنىڭ سودىسىنى بىر-بىرىگە باغلاپ تۇرىدۇ. ھىجاز ناھايىتى مۇھىم جۇغراپىيىلىك ئەۋزەللىككە ئىگە بولۇپ، بۇ يەردىكى مەككە ئەڭ مەشھۇر شەھەر ھېسابلىناتتى. ھىجازنىڭ جەنۇبىي قىسمى يەمەن بولۇپ، يېرىم ئارالنىڭ غەربىي جەنۇب بۇرجىكىگە جايلاشقان. تارىختىن بۇيان باي - مۇنبەت زېمىن دەپ ئاتىلىپ كەلگەن يەمەن، ھىندىستان ۋە يېقىن شەرقتىكى ھەرقايسى رايونلار بىلەن ناھايىتى ئۇزۇن مەزگىللىك سودا ئالاقىسىغا ئىگە ئىدى. يەمەننىڭ شەرقىي قىسمى جەنۇبتىكى دېڭىز ياقىسىنى بويلاپ سوزۇلغان تاغ تىزمىلىرى بولۇپ، شەرقىي چېتىدە ئوماننىڭ غەربىي قىسمىغا جايلاشقان، جەنۇبتىن شىمالغا قاراپ سوزۇلغان ھەيۋەتلىك بىر تاغ تىزمىسى بار. دېڭىز بويلاپ جايلاشقان بۇ تاغ تىزمىلىرى دېڭىز-ئوكياندىن كېلىۋاتقان ئىللىق ۋە نەم ھاۋا ئېقىمىنى توسۇۋالغاققا، يېرىم ئارالنىڭ قۇرغاق، ھۆل - يېغىن ئاز بولۇش، ئېگىزلىك چۆلىنى ئاساس قىلىشتەك ھاۋا كىلىماتى شەكىللەنگەن. بۇ چۆللۈكلەر ئالاھىدىلىكلىرىنىڭ ئوخشىماسلىقىغا قاراپ، ئومۇمەن تۆۋەندىكىدەك ئۈچ چوڭ تۈرگە بۆلۈنىدۇ:

(1) نېفىد چۆلى: يېرىم ئارالنىڭ شىمالىغا جايلاشقان بولۇپ، قۇمى كۆپ، يۇمشاق، دەريا ئېقىنى يوق، پەقەت ئاندا - ساندا قۇدۇق ۋە بۇلاقلار بار، قىشلىقى ھۆل - يېغىن كۆپ، ياز پەسلى قۇرغاق ئىسسىق. ئاھالىسى ئاساسەن كۆچمەن چارۋىچىلىق بىلەن شۇغۇللىنىدىغان بەدەۋىلەر.

(2) رۇب ئىل خالى چۆلى: شىمالدا نېفىد چۆللۈكىدىن باشلىنىپ، جەنۇبتا دېڭىز ياقىسىدىكى تاغلىققىچە، شەرقتە پارس قولتۇقىغىچە سوزۇلىدۇ. پۈتۈنلەي قىزىل قۇم بىلەن قاپلىنىپ

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

تۇرىدۇ. يامغۇرلۇق پەسىللەردە، بۇ جاينىڭ ئوت - چۆپلىرى ناھايىتى بولۇق ئۆسدىغان بولغاچقا، بەدەۋىلەرمۇ مۇشۇ جايدا چارۋا ماللىرىنى يايلىتىدۇ. ئەمما يازلىقى ئوت - چۆپلەر ئىسسىقتا قۇرۇپ كېتىدىغان بولغاچقا، كىشىلەر بۇ جايعا كەمدىن-كەم ئاياغ باسدۇ.

(3) قارا تاش چۆللۈكى: ئاساسلىقى ئوتتۇرا قىسىمدىكى ناچىد ئېگىزلىكى بىلەن غەربتىكى مەدىنەنى ئۆز ئىچىگە ئالغان تاغلىق رايونلارغا جايلاشقان. بۇ بىرخىل تاغ جىنىسى چۆللۈكى بولۇپ، سىرتقى يۈزىنى يانار تاغدىن ئېقىپ چىققان بىر قەۋەت ماگما ئۈزۈندىلىرى قاپلىغان بولغاچقا ھېچقانداق گىياھ ئۈنمەيدۇ. تەبىئىي شارائىت جەھەتتىكى پەرق بىلەن جۇغراپىيىلىك جايلىشىشتىكى ئوخشاشماسلىق ئەرەب يېرىم ئارىلىدىكى ھەرقايسى رايونلارنىڭ تەرەققىيات جەھەتتىكى تەڭپۇڭسىزلىقىنى كەلتۈرۈپ چىقارغان. يېرىم ئارالنىڭ جەنۇبىي قىسمىدا ھۆل - يېغىن مول بولۇپ، تېرىقچىلىق قىلىشقا ماس كېلىپلا قالماستىن، دېڭىز يولى سودىسى ئۈچۈنمۇ ناھايىتى زور جۇغراپىيىلىك ئەۋزەللىككە ئىگە بولغاچقا قەدىمىيلا ناھايىتى يۈكسەك مەدەنىيەتكە ئىگە ئىدى. يېرىم ئارالنىڭ شىمالىمۇ مەدەنىيىتى تەرەققىي تاپقان رايونلار بىلەن قوشنا بولغانلىقى، ئۇنىڭ ئۈستىگە شەرق بىلەن غەربنى تۇتاشتۇرىدىغان قاتناش لىنىيىسىگە جايلاشقانلىقى ئۈچۈن تارىختا بۇ رايوندا بىر قىسىم ھاكىمىيەتلەرمۇ بارلىققا كەلگەن. ئەمما، ئارالنىڭ كەڭ ئوتتۇرا قىسىم رايونلىرى، بولۇپمۇ ھىجاز ۋە ناچىد رايونلىرى ئۇزۇن مۇددەتكىچە قالاق ئۇرۇقداشلىق جەمئىيىتىدە توختاپ قالغان بولغاچقا، بۇ جايدىكى كۆچمەن چارۋىچىلىق بىلەن شۇغۇللىنىدىغان بەدەۋىلەر تارقاق ۋە تەرتىپسىز ھالەتتە ياشاپ كەلگەنىدى. جەنۇب بىلەن شىمالنى تۇتاشتۇرىدىغان سودا يولى بۇ

خوجلار جەمەتى ھەققىدە

جايىنى كېسىپ ئۆتۈپ، تارقاق بوستانلىقلاردا ئاندا - ساندا سودا يولى شەھەرچىلىرىنى شەكىللەندۈرگەن بولسىمۇ، ئەمما ئۇلار خەلقئارا سودا يولىنىڭ بىر ئوتتۇرا يول بېكىتى بولۇش بىلەنلا چەكلەنگەچكە ئۇلارنىڭ تەقدىرىنى توشۇلۇۋاتقان ماللارنىڭ ئاز كۆپلۈكى بەلگىلەپ كېلىۋاتاتتى. IV ئەسىردىن كېيىن غەرب بىلەن شەرقنى تۇتاشتۇرىدىغان سودا يولى مىسىر ۋە قىزىل دېڭىزدىن ياكى ئېفىرات دەرياسى بىلەن پارس قولتۇقىدىن ئۆتىدىغان بولغاندىن كېيىن، ئەرەب جەمئىيىتى بۇنىڭ ناھايىتى چوڭ تەسىرىگە ئۇچرىدى، ئىقتىسادىي جەھەتتە زاۋاللىققا يۈزلەندى، ئىلگىرىكى شەھەر ۋە سودا رايونلىرى چۆلدەرەپ يوقۇلۇشقا يۈز تۇتتى، بەدەۋىلەرنىڭ كۆچمەن چارۋىچىلىقى سودا ۋە يېزا ئىگىلىكىنىڭ ئورنىنى دەسسەپ، قەبىلە تۇرمۇشى ھۆكۈمران ئورۇنغا ئۆتتى. بەدەۋىلەرنىڭ جەمئىيەت ئاساسى ئۇرۇقداشلىق تەشكىلى بولۇپ، بۇنى مۇشەققەتلىك تەبىئىي شارائىت بەلگىلىگەندى. ئۇلار ياشاپ كېلىۋاتقان ئوتتۇرا، شىمالىي رايونلارنىڭ كۆپىنچىسىدە چۆللۈك ۋە ئۆسۈملۈك يېپىنچىسى ناھايىتى شالاڭ بولغاچقا، پەقەت بىر قىسىم ئۇششاق چارۋىلارنى ۋە تۆگىلەرنى باققىلى بولاتتى. شۇڭا ئۇلار ئوت - چۆپ ۋە سۇ قوغلىشىپ كۆچمەن تۇرمۇش كەچۈرەتتى. بىر چېدىر بىر ئائىلە بولۇپ، قانداشلىق مۇناسىۋەتكە ئاساسەن بىر قىسىم ئائىلىلەر بىرلىشىپ ئۇرۇقداشلىقنى، ئورتاق ئەجدادقا ئىگە ئۇرۇقداشلار يەنىمۇ ئىلگىرىلەپ قەبىلىنى شەكىللەندۈرەتتى. قەبىلە بەدەۋىلەرنىڭ تۈپ ئىجتىمائىي، ھەربىي تەشكىلى بولسىمۇ، ئەمما قەبىلىلەرنىڭ ئىتتىپاقىنى باغلاپ تۇرغان ئەڭ مۇھىم ئامىل يەنىلا قانداشلىق مۇناسىۋىتى ئىدى، ھەتتا بىر قىسىم چوڭ قەبىلىلەر ئىتتىپاقىدىمۇ بىرخىل قانداشلىق مۇناسىۋىتى ئارقىلىق ئەۋلادلارنى بىر-بىرى بىلەن تۇتاشتۇرۇپ،

پۈتكۈل ئىتتىپاقتىكى خەلقنى بىر قەۋمگە ئۇيۇشتۇراتتى. ئەمما ھەممە بىر ئائىلە بولۇشتەك بۇ خىل ھېسسىيات پۈتكۈل ئەرەب مىللىتىگە ئورتاق ئەمەس ئىدى. قەبىلىنىڭ سىرتىدا ئورتاق مەنپەئەت ۋە ئورتاق ھوقۇق بولمىغاچقا كىشىلەر قەبىلىلەرنىڭ ئەنئەنىۋى قائىدە يوسۇنلىرىنىڭ چەكلىمىسىگە ئۇچراپ كەتمەيتتى. بەدەۋىلەرنىڭ نەزىرىدە ئۆز قەبىلىسىدىكىلەردىن باشقىلار دۈشمەن ھېسابلىناتتى. باشقا قەبىلىدىكىلەرنى تالان-تاراج قىلىش تۇرمۇشىنىڭ يېتەرسىزلىكلىرىنى تولدۇرۇشتىكى ئىقتىسادىي ۋاسىتە بولۇپلا قالماي، بىرخىل ئىجتىمائىي ئادەت—جەسۇرلۇق ھېسابلىناتتى. شۇڭا قەبىلىلەر ئارا ئۇرۇش ھەمىشە بولۇپ تۇراتتى. قان - قېرىنداشلارنىڭ قىساسنى ئېلىش بەدەۋىلەر ئۈچۈن مۇقەددەس بۇرچ ھېسابلىناتتى. سۇ، ئوتلاق، چارۋا ماللىرىنى تالىشىشتىكى كەسكىن كۈرەش قەبىلىلەر ئارىسىدا ئەۋلادتىن ئەۋلادقا داۋاملىشىدىغان ئۆچمەنلىكنى كەلتۈرۈپ چىقارغانىدى.

ئىسلام دىنى بارلىققا كېلىشتىن ئىلگىرىكى يۈز يىلدىن كۆپرەك ۋاقىت ئىچىدە، بەدەۋىلەر قەبىلىلەر ئۇرۇشىنىڭ قايناملىرىدا ئۈزۈۋاتقان بولۇپ، ئىجتىمائىي فورماتسىيە جەھەتتە ئومۇمەن ياۋايىلىق دەۋرىنىڭ يۇقىرى باسقۇچى ياكى قەھرىمانلىق دەۋرىدە تۇرۇۋاتاتتى. بۇ مەزگىلدە، ۋىزانتىيە ئىمپېرىيىسى بىلەن پېرسىيە ئىمپېرىيىسى ۋە ئۇلارنىڭ بېقىندىلىرى ئەرەب يېرىم ئارىلىنىڭ شىمالىي رايونلىرىدا باش كۆتۈرۈپ چىققاچقا، ئەرەب كۆچمەن چارۋىچى قەبىلىلىرىنىڭ ئۈزلۈكسىز سىرتقا كۆچۈش دولقۇنى تۈسۈنلۈققا ئۇچراۋاتاتتى، ئەمما جەنۇبتىكى ئەرەب قەبىلىلىرى داۋاملىق شىمالغا كۆچۈۋاتاتتى. بۇ ئەھۋال ئوتتۇرا ۋە شىمالىي رايونلار ئاھالىسىنىڭ نىسپىي زىچلىشىشىنى، ئىقتىسادىي مۇناسىۋەتلەرنىڭ نىسپىي مۇقىم بولۇشىنى كەلتۈرۈپ چىقىرىپ،

خوجلار جەمەتى ھەققىدە

ئىقتىسادنىڭ راۋاجلىنىشىنى، قەبىلىلەر ئارىسىدىكى تەپرىقچىلىك ھالىتىنىڭ يوقىلىشىنى ئىلگىرى سۈردى، نەتىجىدە قانداشلىق قىساسى ۋە قەبىلىلەر ئارا ئۇرۇش - تالاش بايلىقنى كۆزلىگەن تالان-تاراجقا ئۆزگەردى ھەم بارغانسېرى ئەۋج ئېلىپ تېخىمۇ ئەشەددەيلىشىپ كەتتى. ئەڭ مۇھىمى شۇكى، بىر ئۇرۇقتىن بولغان ئوخشىمىغان قەبىلىلەر ئارا يۈز بېرىۋاتقان قانداشلىق ئۆچمەنلىكى قانداشلىق مۇناسىۋىتىنى ئاجىزلاشتۇرۇپ ئۇرۇقداشلىق تۈزۈمىنىڭ پارچىلىنىشىنى تېزلەتتى. بۇنىڭ بىلەن بىرگە يەنە دائىم يۈز بېرىپ تۇرىدىغان تالان - تاراجلار بىلەن دەھشەتلىك ئۇرۇشلار كەڭ قەبىلىلەرنى، بولۇپمۇ ئوتتۇرا، كىچىك قەبىلىلەر ئەڭ كۈچلۈك قەبىلىلەر ئىتتىپاقىنىڭ ھىمايىسىگە ئېرىشىشكە مەجبۇر قىلدى. بۇ ھەرقايسى قەبىلىلەرنىڭ تېخىمۇ چوڭ كۆلەملىك بىرلىككە كېلىشىنى ئىلگىرى سۈردى. بۇنىڭدىن باشقا ئۇرۇش مالىمانچىلىقى كەلتۈرۈپ چىقىرىدىغان ئاپەت خاراكتېرلىك ئاقىۋەتلەردىن ساقلىنىش ئۈچۈن، قەبىلىدىن ئۈستۈن تۇرىدىغان بىر نوپۇزنى تۇرغۇزۇش تەلىپى تۇغۇلدى. ئەرەب جەمئىيىتىنىڭ بۇ خىلدىكى قەبىلىدىن مىللەت ۋە دۆلەتكە تەرەققىي قىلىش ۋەزىيىتى، ئىسلام دىنىنىڭ ۋۇجۇدقا كېلىشى ئۈچۈن تارىخىي ئالدىنقى شەرتنى ھازىرلاپ بەردى.

قەبىلىلەر ئارا تۈرلۈك زىددىيەتلەر مەۋجۇت بولسىمۇ، ئەرەبلەردە ئۆزلۈكۈدىن بىر مىللەت بولۇپ شەكىللىنەلەيدىغان ئاڭ يەنىلا مەۋجۇت ئىدى. بۇ ئۇلاردا شېئىر - نەزىمدىن ئىبارەت ئورتاق روھىي بايلىقنىڭ بولغانلىقىدىن ئىدى، يەنە كېلىپ قەبىلىلەر ئۇرۇشى جەريانىدا ئەرەب شېئىر - قوشاقلىرى زور تەرەققىياتقا ئېرىشتى. بەدەۋىلەر ئۈچۈن ئېيتقاندا، تىل قەدىمدىن تارتىپ تەبىئەتتىن ھالقىغان مەلۇم قەدىمىي سېھرىي كۈچنى ساقلاپ





خوجلار جەمەتى ھەققىدە

ئاۋاتلىشىشقا باشلىدى. ئەمما بۇ شەھەرلەردە ھۆكۈمرانلىق ئورۇندا تۇرىدىغىنى يەنىلا چۆللۈك رايونلارنىڭ تۇرمۇش پرىنسىپى ئىدى. بۇ جايلاردىكى ئاھالىنىڭ كۆپىنچىسى ئولتۇراقلاشقىغا ئۇزۇن بولمىغان بەدەۋىلەر بولۇپ، ئىلگىرىكىگە ئوخشاشلا ھەرقايسى ئورۇقداشلىق تەۋەلىكى بويىچە توپلىشىپ ياشايتتى، بىر-بىرىگە بېقىنمايتتى. پەقەت مەككىدىلا بۇخىل ئىجتىمائىي پرىنسىپ بىرقەدەر ئاجىزلاشقان بولۇپ، كىشىلەر كەبە ۋە ئۇنىڭ ۋاستىسى بىلەن گۈللەنگەن سودا-سېتىق ئىشلىرى سەۋەبىدىن ئورتاق پايدا-زىيان مۇناسىۋىتىنى شەكىللەندۈرگەنىدى. مەككىنىڭ قەدىمىدىلا مۇقەددەس جاي ۋە سودا-سېتىق مەركىزى دېگەن مەشھۇر نامى بار بولۇپ، ۷ ئەسىردىن كېيىن قۇرەيشلەرنىڭ كونتروللىقىدا تۇرۇۋاتاتتى، قۇرەيشلەر يۆتكەش سودىسى بىلەن شۇغۇللانغاندىن باشقا ئارالدىكى ئىچكى بازار سودىسىنى تەرەققىي قىلدۇردى. چەكلەنگەن جاي ۋە چەكلەنگەن ئاي دېگەن قائىدە-يوسۇنلار كاپالەتكە ئىگە بولدى. ئەرەبلەر ھەرىلى تۆت ئاي بۇلاڭ-تالاڭ قىلىنىشتىن ۋە قىرغىنچىلىق قىلىنىشتىن ساقلىنىپ، مەككىگە بىخەتەر بېرىپ ئۆزلىرىنىڭ دىنىي ۋە ئىقتىسادىي پائالىيەتلىرى بىلەن شۇغۇللىنالايدىغان بولدى. بۇ پائالىيەتلەردە مەككىدىكى كەبىنى قوغدىغۇچى، شۇنداقلا بازارلارنىڭ باشقۇرغۇچىسى بولغان قۇرەيش قەبىلىسىنىڭ ئۈستۈنلۈك ئورنى تېخىمۇ گەۋدىلىنىپ، ئۇلارنىڭ كۆچمەن چارۋىچى قەبىلىلەر ئارىسىدىكى تەسىر كۈچى ۋە ئابروۋى تېخىمۇ زورىيىشقا باشلىدى. VI ئەسىرنىڭ ئاخىرىغا كەلگەندە مەككە، ھىجاز ۋە قىزىل دېڭىز ياقىسىدىكى رايونلارنى كونترول قىلىپ بىردىنلا ئاراننىڭ غەربىدىكى سودا مەركىزىگە ئايلاندى. مەككىنىڭ گۈللىنىشى ۋە بازارلىرىنىڭ ئاۋاتلىشىشى شەھەرلەر بىلەن كۆچمەن چارۋىچى

قەبىلىلەر ئارىسىدىكى بېقىندىلىق ئىقتىسادىي مۇناسىۋەتنى تەرەققىي قىلدۇردى. كەبە تەدرىجىي ھالدا نۇرغۇنلىغان قەبىلىلەرنىڭ يىغىلىدىغان جايغا ئايلاندى. ئەرەبلەرنىڭ مىللىي ئۇيۇشۇشچانلىقى شۇنىڭدىن ئېتىبارەن كۈچىيىشكە باشلىدى.

ئىسلام دىنى ۋۇجۇدقا كېلىشتىن ئىلگىرى ئەرەبلەرنىڭ دىنى يەنىلا قەبىلىۋى دىنلار ئىدى. ھەرقايسى قەبىلىلەرنىڭ ئۆز ئالدىغا چوقۇنىدىغان ئىلاھلىرى بار ئىدى، شۇنداقلا باشقا قەبىلە ئىلاھلىرىنىڭ ئۆز دائىرىسى ئىچىدىكى ھوقۇقىنىمۇ ئېتىراپ قىلىشاتتى. ئىلاھلارنىڭ ئۆز ئالدىغا مۇقىم تۇرۇشلۇق جايى بولۇپ، ئادەتتە تاش، گىياھ، بۇلاق ياكى ئۆڭكۈر قاتارلىقلار ئۇلارغا سىمۋول قىلىناتتى. دىنىي مۇراسىمنىڭ يادروسى نەزىر-چىراغ ئۆتكۈزۈش ئىدى. بۇ خىل مۇراسىم ئارقىلىق ئىلاھ بىلەن قەبىلە ئوتتۇرىسىدا قانداشلىق مۇناسىۋىتى ئورنىتىلدى دەپ قارىلىپ، ئىلاھ قەبىلىنىڭ باش پاناھىغا، ئاتا-بوۋىسىغا ئايلاندۇرىلاتتى. بەزى ئىلاھلارغا ئوخشىمىغان قەبىلىلەرمۇ چوقۇناتتى. بىر قەبىلە كۆچۈپ كەتكەندىن كېيىن، ئەسلىدىكى ئىلاھ شۇ جايدا قالدۇرىلاتتى، كۆچۈپ كەلگەن باشقا قەبىلىلەر ئۇنىڭغا تاۋاپ-تەزىم قىلاتتى. شۇنداق قىلىپ ئاساسلىق ئىلاھلار تەدرىجىي ھالدا بىرنەچچە قەبىلىنىڭ مۇئەييەن پەسىلدە ئورتاق سەجدە قىلىدىغان ئوبيېكتىغا ئايلاندى. بەدەۋىلەرنىڭ ئەڭ مۇھىم تاۋار مەركىزى ھىجازدا بىرنەچچە مۇقەددەس جاي بولۇپ، بەدەۋىلەر دائىم يىراق يەرلەردىن مەككىگە كېلىپ تاۋاپ قىلاتتى، كەبە ۋە ئاراپات تېغىنى ئايلىنىش مۇراسىملىرى، شۇنداقلا كەبە ئەتراپىدا ئۆتكۈزۈلىدىغان قۇربانلىق قىلىش مۇراسىملىرىغا قاتنىشاتتى.

ئەرەب يېرىم ئارىلىنىڭ دىنىي مەدەنىيىتى ئۆز تەرەققىياتى جەريانىدا سىرتتىن كەلگەن يەھۇدىي دىنى ۋە خرىستىئان

خوجلار جەمەتى ھەققىدە

دىنىلىرىنىڭ بىر خۇدالىق ئىدىيىسىنىڭ تەسىرىگە ئۇچراشتىنمۇ خالىي بولالمىدى. ناھايىتى ئىلگىرىكى سۇلايمان (سولومون) دەۋرلىرىدىلا يەھۇدىي دىنى ئەرەبلەر بىلەن ئۇچراشقانىدى. تەخمىنەن I ئەسىردە يەھۇدىي دىنى ئەرەب يېرىم ئارىلىغا كىرىشكە باشلىغان ھەم ئاراننىڭ جەنۇبىدا ناھايىتى زور تەسىر قوزغىغانىدى. ئاراننىڭ غەربىي شىمالىدا تەشكىلىي تۈزۈمى چىڭ، توپ ئولتۇراقلاشقان يەھۇدىي مۇخلىسلىرىنىڭ يېزا ئىگىلىك ئىجتىمائىي تەشكىلاتى بارلىققا كەلدى. يەھۇدىي دىنى ئەرەب مەدەنىيەت تۇرمۇشىدا مۇھىم ئورۇنغا ئۆتتى. يەھۇدىيلارنىڭ بىر خۇدالىق دىن تەلىماتى ۋە تارىخىي رىۋايەتلىرى ئەرەبلەرگە يېڭى دىنىي قاراش ۋە ئۇقۇملارنى ئېلىپ كېلىپ، پارچىلىنىشقا يۈزلىنىشىۋاتقان قەبىلە دىنىلىرىغا قاتتىق زەربە بەردى. ئەمما يەھۇدىيلارنىڭ باشقىلارنى چەتكە قېقىشتەك ئەنئەنىۋى چۈشەنچىسى تۈپەيلىدىن يەھۇدىي دىنىنىڭ ئەرەب قەبىلىرى ئارىسىدىكى تەسىرى دېگەندەك چوڭقۇرلىشالمىدى. پەقەت شەھەر-بازارلار بىلەنلا چەكلىنىپ قالدى. خرىستىئان دىنى پەيدا بولغان كۈندىن تارتىپ ئەرەب يېرىم ئارىلىغا تەسىر كۆرسىتىپ كەلدى. IV ئەسىرنىڭ ئوتتۇرىلىرى يېرىم ئاراننىڭ شىمالىغا ھۆكۈمرانلىق قىلىۋاتقان غەسسانىيلار خاندانلىقى خرىستىئان دىنىنىڭ مونوفىزم مەزھىپىگە چوقۇنۇشقا باشلىدى. VI ئەسىرنىڭ باشلىرى يېرىم ئاراننىڭ جەنۇبىدىكى خەجران خرىستىئان دىنىنىڭ مۇھىم دىن تارقىتىش نۇقتىسىغا ئايلاندى. خرىستىئان دىنىنىڭ يېرىم ئاراننىڭ جەنۇبىغا تارقىلىشى ئابىسسېنلارنىڭ تاجاۋۇز قىلىپ كىرىشى بىلەن مۇناسىۋەتلىك ئىدى. شىمالدا بولسا ۋىزانتىيە ئىمپېرىيىسى غەسسانىيلار پادىشاھىنى تۇتۇش كويىدا يۈرۈۋاتقان ھەم مونوفىزمغا ئۇزۇن مۇددەت بۇزغۇنچىلىق قىلغانلىقى سەۋەبلىك خرىستىئان

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

دىنىي ئەرەبلەر ئارىسىدا يامان تەسىر قوزغىدى. ئۇلار ئۇنى ھەمىشە تاجاۋۇزچىلىق، ئېتىقادتىن تېپىش بىلەن باغلاپ چۈشەندى. شۈبھىسىزكى، بۇ خرىستىئان دىنىنىڭ تارقىلىشىغا زىيانلىق ئىدى.

ئەرەبلەردىكى مىللىي ۋە سىياسىي بىرلىكنىڭ تەدرىجىي ئىلگىرى سۈرۈلۈشىگە ئەگىشىپ، دىن ساھەسىدىمۇ ئۈنىۋېرساللاشتۇرۇش، ئابستراكتلاشتۇرۇش ۋە بىرلىككە كەلتۈرۈش ۋەزىيىتى بارلىققا كەلدى. VI ئەسىرگە كەلگەندە، مەككىنى مەركەز قىلغان ھالدا قەبىلىلەردىن ھالقىغان يەرلىك ئىلاھلار بارلىققا كەلدى، بۇنىڭ ئىچىدە كىشىلەرنىڭ ئەڭ كۆپ ئېتىقاد قىلىدىغىنى مەككىلىكلەر "ئاللانىڭ قىزى" دەپ ئاتىۋالغان لات، ئۇسا ۋە مونا قاتارلىق ئۈچ ئايال ئىلاھ ئىدى. بۇ ئىلاھلارغا شۈبھىلىك كۆپ قەبىلىلەرنىڭ چوقۇنۇشى ئۇرۇقداشلىق جەمئىيىتى پارچىلانغانلىقىنىڭ دىنىي قاراشتىكى ئىنكاسى ئىدى.

قەبىلىدىن ھالقىغان يۇقىرىقى ئىلاھلاردىن باشقا ئىسلام دىنى بارلىققا كېلىشتىن ئىلگىرى ئاللاھنىڭ ھەممىنى ياراتقۇچى قۇدرەتلىك ئىلاھ ئىكەنلىكى كىشىلەر تەرىپىدىن تونۇلغان ۋە قوبۇل قىلىنغانىدى. ئاللاھ ئەرەبلەرنىڭ نەزىرىدە ئەڭ قەدىمىي ئىلاھ، ھەممىنى ياراتقۇچى، ھەممىدىن ئۈستۈن تۇرىدىغان شەپقەتچى، ھەممىنىڭ گۇۋاھچىسى، غېرىب-مۇساپىرلارنىڭ باشپاناھى، خەتەردىن قۇتقۇزغۇچى يىگانە ئىلاھ ھېسابلىناتتى. ئەمما ئەينى ۋاقىتلاردا دىنىي مۇراسىم ۋە رېئال تۇرمۇشتا "كەبىنىڭ ئىگىسى" ھېسابلىنغان ئاللاھ تېخى ھۆكۈمران ئورۇنغا ئۆتمىگەندى. كىشىلەر ئەڭ دەسلەپتە ھەممىگە قادىر ئاللاھقا ئىبادەت قىلماستىن بەلكى پەقەت ئۆزلىرىگە مۇناسىۋىتى ئەڭ يېقىن بولغان ئىلاھلارغا ئىبادەت قىلاتتى. ئەمما كېيىنچە بۇ خىل

جەمئىي ھەققىدە خوجىلار

ئىبادەتلەر ئەرەبلەرنىڭ دىنىي ئېڭىنى قانائەتلىنىدۇرەلمىدى. "دۇنيادا بىردىنبىر، ئەڭ ئۇلۇغ ئىلاھ—ئاللاھتۇر" دېگەن دىنىي چۈشەنچە كۈندىن-كۈنگە ئۇلغىيىشقا باشلىدى. بۇ خىل قاراشنىڭ تەرەققىياتى ئەسلىدىكى دىنىي ئاڭنىڭ بىرلىككە كەلتۈرۈلگەنلىكىنى ۋە يۇقىرى پەللىگە كۆتۈرۈلگەنلىكىنى ئىپادىلىدى. شۇنداقلا يەھۇدىي دىنى بىلەن خرىستىئان دىنىنىڭ تەسىرىنى ئەكس ئەتتۈردى.

بۇ دەۋردە ئەرەب جەمئىيىتىدە خىرە ھالىدىكى بىر خۇدالىق دىنىي قاراش بارلىققا كەلدى، شەخسىي ئېتىقاد ۋە ئەدەپ - ئەخلاققا تەلپۈنۈش ئېڭى شەكىللەندى، قەبىلىدىن ھالقىغان، شەخسىي قۇتقۇزغۇچى ئالەم ئىلاھىغا بولغان ئېتىقادقا بۇرۇلۇش باشلىنىپ بىر خۇدالىق دىنىي بارلىققا كەلتۈرۈش تەقەززاسى كۆرۈلدى. يەھۇدىي، خرىستىئان دىنىلىرىنىڭ ئەرەب يېرىم ئارىلىدا بەلگىلىك تەسىرى بولسىمۇ، ئەمما بۇ دىنلار يات مىللەتلەرنىڭ تاجاۋۇزچىلىق قىلىپ كىرىش خاراكتېرىگە ئىگە بولۇشتەك كۆرۈنۈشى بولغانلىقى ئۈچۈن، ئەرەب خەلقىنىڭ ھېسسىياتى بىلەن ئۇيغۇنلىشالمىدى، شۇڭا بەزى كىشىلەر دىنىي ساھەدە چوڭقۇر ئىزدىنىشكە كىرىشىپ، بىر خۇدالىق دىنىي ئېتىقاد ئىستىكىدە بولدى. بۇنداق جاپالىق ئىزدەنگۈچىلەرنى كېيىن مۇسۇلمانلار "نەفىلەر" ("ساداقەتمەند-لەر") دەپ ئاتىدى. ئۇلار دەۋرنىڭ ئۆزگىرىۋاتقانلىقىنى ئاللىقاچان تونۇپ يەتكەنىدى، تۈرلۈك دىنىي مەسىلىلەر ئۇلارنى چىرمىۋالغانىدى. ئۇلار بۇتقا چوقۇنۇشقا نەپرەتلىنەتتى، قىز بوۋاقلارنى تىرىك كۆمۈشتەك رەزىل ئىجتىمائىي ئادەتلەرگە رەددىيە بەردى، ھەتتا قەبىلە ئاقسۆڭەكلەر ئىمتىيازلىقىغا قارشى تۇردى. ئۇلار ئەرەب يېرىم ئارىلىدىكى دىنىي ئىسلاھاتنىڭ پېشۋالىرى بولۇپ، ئىسلام دىنىنىڭ بارلىققا كېلىشىدە مۇئەييەن تەسىر

قوزغىدى.

مانا مۇشۇنداق شارائىتتا، يەنى VI ئەسىرنىڭ 70 - يىللىرىنىڭ باشلىرىدا① مۇھەممەد پەيغەمبەر مەككىدىكى قۇرەيش قەبىلىسىدە دۇنياغا كەلدى.

قۇرەيش قەبىلىسى ئەسلىدە مەككىنىڭ ئەتراپىدا يېرىم چارۋىچىلىق، يېرىم سودا-سېتىق بىلەن شۇغۇللىنىپ كەلگەن قەبىلە بولۇپ، V ئەسىرنىڭ ئاخىرى جەنۇبتىكى ئەرەبلەردىن مەككىنى تارتىۋېلىپ، جەنۇبقا كۆچۈپ كېلىپ ئولتۇراقلاشقان ۋە تەرەققىي قىلىپ مەخسۇس سودا بىلەن شۇغۇللىنىدىغان قەبىلىگە ئايلانغانىدى. قۇرەيش قەبىلىسى تەخمىنەن 20 ئۇرۇقنى ئۆز ئىچىگە ئالغان بولۇپ، ئۇلارنىڭ يادرولۇق ئۇرۇقى مەككىنىڭ مەركىزى—كەبە ئەتراپىغا ئولتۇراقلاشقانلىقى ئۈچۈن، ”ئىچكى قۇرەيشلەر“ ياكى ”مۇقەددەس مەسچىت قۇرەيشلىرى“ دەپ ئاتالدى ۋە مەككىنىڭ دىنىي ۋە سودا ھوقۇقىنى ئىگىلىدى. كەبە رايونىنىڭ سىرتىدا ئولتۇراقلاشقان باشقا ئۇرۇقلار ”سىرتقى قۇرەيشلەر“ دەپ ئاتالدى. ئۇنىڭدىن باشقا قۇرەيش قەبىلىسىنىڭ ئىتتىپاقداشلىرى ياكى قارمىقىدىكى قەبىلىلەر مەككىنىڭ ئەتراپىدا ئولتۇراقلاشقانلىقى ئۈچۈن ”قۇرەيش ئەرەبلىرى“ دەپ ئاتالدى. كەبە مەككىنىڭ مەركىزىگە جايلاشقان بولۇپ، ئۇ قۇرەيش قەبىلىسى ئىتتىپاقىنىڭ سىمۋولى ئىدى. ھەرقايسى ئۇرۇقلار چوقۇنىدىغان مۇقەددەس تاشمۇ مۇشۇ جايغا قويۇلغان، قەبىلە مەسلىھەت كېڭىشىمۇ مۇشۇ جايدا تەسسى قىلىنغانىدى. ئەمما سودا ئىقتىسادىنىڭ تەرەققىياتى ۋە جەمئىيەتنىڭ ئىلگىرىلىشىگە ئەگىشىپ، بۇ خىل قانداشلىق مۇناسىۋىتىنى ۋاستە قىلغان ئۇرۇقداشلىق جەمئىيىتى تەدرىجىي پارچىلىنىپ، ئۇرۇقداشلارنىڭ ئەسلىدىكى مۇناسىۋىتى كۈندىن-كۈنگە بۇزغۇنچىلىققا ئۇچرىدى. VI

خوجلار جەمەتى ھەققىدە

ئەسىرنىڭ كېيىنكى يېرىمىغا كەلگەندە، مەككىدىكى ئۇرۇقداش قەبىلىلەر ئارىسىدا باي - كەمبەغەللىككە بۆلۈنۈش ئېغىرلىشىپ، بىر قىسىم ئۇرۇقلار ئىقتىسادىي كۈچىدىن پايدىلىنىپ قەبىلە تەشكىلاتلىرىنى كونترول قىلىپ، مەنپەئەتنى دەپ ئۇرۇقداشلىق ئەخلاقىغا پىسەنت قىلمىدى، ئەنئەنىۋى كۆز قاراش ۋە ئادەتلەردە چىڭ تۇرغان ئۇرۇقلار بارغانسېرى ئاجىزلىشىپ ئەسلىدىكى تەسىر كۈچىدىن قالدى.

مۇھەممەد پەيغەمبەر تۇغۇلغان ھاشىم ئۇرۇقى دەل شۇنداق ئاجىزلاشقان ئۇرۇق ئىدى. ھاشىم ئۇرۇقى گەرچە "ئىچكى قۇرەيشلەر" دەپ ئاتالغان يادرولۇق ئۇرۇققا مەنسۇپ بولسىمۇ، مەككىدە تېخى يۇقىرى ئورۇنغا ئىگە ئەمەس ئىدى. مۇھەممەد پەيغەمبەرنىڭ ئاتىسى ئابدۇللا ئۇششاق تىجارەتچى بولۇپ، مۇھەممەد پەيغەمبەر تۇغۇلۇشتىن بۇرۇن سودا سەپىرىدە ئالەمدىن ئۆتكەن، ئانىسى ئۇ ئالتە ياشقا كىرگەندە بەختكە قارشى قازا تاپقانىدى. مۇھەممەد پەيغەمبەر بوۋىسى ئابدۇل مۇتەللىپ ۋە تاغىسى ئەبۇتالىپنىڭ تەربىيىسى بىلەن چوڭ بولغانىدى. ئۇ مەكتەپ يۈزى كۆرمىگەن بولۇپ، ياشلىق دەۋرىدە باشقىلارنىڭ چارۋىسىنى باقتى، كارۋانلارغا قوشۇلۇپ پەلەستىن ۋە سۈرىيەلەرگە باردى. 25 يېشىدا شۇ جايدىكى دۆلەتمەن تۇل ئايال خەدىجەنىڭ ياللىشى بىلەن ئۇنىڭ سودا ئىشلىرىنى باشقۇرۇپ، پەۋقۇلئاددە تالانتىنى كۆرسەتتى. بۇ دۆلەتمەن ئايال ئالدىنقى ئىككى ئېرىنىڭ بايلىقىغا ۋارىسلىق قىلىپ، ئۆزىنىڭ سودا ئىشلىرىنى مۇستەقىل باشقۇرۇپ كەلگەنىدى. ئېيتىشلارغا قارىغاندا، ئەينى ۋاقىتتا خەدىجە 40 ياشقا كىرىپ قالغان بولسىمۇ، مۇھەممەد پەيغەمبەرنىڭ سېھرىي كۈچىگە مەپتۇن بولۇپ، تەشەببۇسكارلىق بىلەن توي قىلىش تەكلىپىنى ئوتتۇرىغا قويغان. بۇ نىكاھ مۇھەممەد پەيغەمبەرنىڭ



تۇرمۇشىنى ئۆزگەرتىپ ئۇنىڭ كېيىنكى دىنىي پائالىيەتلىرىنى كۈچلۈك مەدەت ۋە چوڭ تەسىر بىلەن تەمىن ئەتتى.

مۇھەممەد پەيغەمبەر ناھايىتى زېرەك سودىگەر بولسىمۇ، ئەمما ئۇنىڭ قىزىقىدىغىنى دىنىي ئىزدىنىش ئىدى. ئۇنىڭ دەسلەپكى ئەھۋاللىرى توغرىلىق ماتېرىيال يوق. ئېيتىشلارغا قارىغاندا، ئۇ 40 ياشلارغا كىرگەندە، دائىم مەككە شەھىرىنىڭ سىرتىدىكى ھىرا غارىدا كېچە-كۈندۈز چوڭقۇر ئوي - پىكىرلەرگە چۆمگەن ھالدا ئىستىقامەت قىلغان. مۇسۇلمان رىۋايەتلىرىدە ئېيتىلىشىچە، 610-يىلنىڭ بىر ئاخشىمى مۇھەممەد پەيغەمبەر چوڭقۇر ئوي-پىكىرگە پېتىپ كەتكەن چاغدا ئاللاھتىن ۋەھىي كېلىپ، پەرۋەردىگار-ئاللاھنىڭ ئەلچىسىگە ئايلانغان②. شۇنىڭدىن باشلاپ مۇھەممەد پەيغەمبەر ئۆزىنىڭ يېقىن دوستلىرى ئارىسىدا مەخپىي ھالدا دىن تارقاتتى. ئايالى خەدىجە بىرىنچى بولۇپ مۇسۇلمان بولدى. ئۇنىڭدىن كېيىن نەۋرە ئىنىسى ئەلى، قۇلۇقتىن ئازاد قىلىنغان زەيد، يېقىن دوستى ئابابەكرى قاتارلىقلار ئۇنىڭ ئىشەنچلىك مۇرىتلىرى بولۇپ قالدى. تەخمىنەن ئۈچ يىلدىن كېيىن مۇھەممەد پەيغەمبەر ئاشكارا دىن تارقاتىشقا باشلىدى. ئۆلگەنلەرنىڭ تىرىلىدىغانلىقى ۋە ئاخىرەتلىك سوراق دەسلەپكى تارقىتىلغان دىنىي ئەقىدىلەرنىڭ يادروسى ئىدى، ئۇ پايدىنى كۆرسە ئەسلىنى ئۇنتۇيدىغان، يېتىم-يېسىرلارنى بوزەك قىلىدىغان رەزىللىكلەرگە ئەجەللىك زەربە بەردى؛ ئۇ دۇنيادىكى سوئال - سوراقنىڭ شەخسلەرنىڭ ئەخلاقىي پەزىلەتلىرىدىن ئالىدىغان ھېساب. كىتاب ئىكەنلىكىنى جاكارلىدى، ئۇ بەندىلەرگە ئاللاننىڭ ئىرادىسى بويىچە ياشىسا ساۋابقا ئېرىشىپ، ئاخىرەتتە جەننەتكە كىرىدىغانلىقىنى، دىنغا ئىشەنمەيدىغان گۇمراھلارنىڭ جازالانىپ دوزاخنىڭ دەھشەتلىك ئازابىنى تارتىدىغانلىقىنى قايتا-قايتا تەبلىغ قىلدى. بۇنداق دىنىي تەلىمات مەككىدىكى رىئال جەمئىيەتكە

خوجلار جەمەتى ھەققىدە

كېيىن، جەمئىيەتنىڭ ئەڭ تۆۋەن قاتلىمىدا ياشاۋاتقان، تۇرمۇشقا ئۈمىدىسىز قارايدىغان خەلقنىڭ ھىمايىسىگە ئېرىشتى، ئەكسچە مەككىدىكى ئاقسۆڭەك ۋە بايلارنىڭ قارشىلىقىغا ئۇچرىدى. مۇھەممەد پەيغەمبەرنى تاغىسى ئەبۇتالىپ ئۆز ھىمايىسىگە ئالغاچقا مەككە ئاقسۆڭەكلىرى جەمئىيەتنىڭ تۆۋەن قاتلىمىدىن چىققان مۇرىتلارغا ۋە ھىشىيلەرچە زىيانكەشلىك قىلىشقا باشلىدى. كۈتۈلمىگەن زىيانكەشلىكتىن ساقلىنىش ئۈچۈن، مۇھەممەد پەيغەمبەر يۆتكىلىش يولىنى تاللاشقا مەجبۇر بولدى. ئۇ زىيانكەشلىككە ئۇچرىغان سادىق ھەمراھلىرىنى ئافرىقىنىڭ ئەبەير شەھىرىگە ماغدۇرۇۋېتىپ، ئۆزى قەبىلىداشلىرىنىڭ ھىمايىسىدە مەككىدە داۋاملىق دىن تارقاتتى. بۇ مەزگىلدە مەككىدە ناھايىتى يۇقىرى ئىناۋەتكە ئىگە بولغان ئۆمەر قاتارلىق مۇھىم شەخسلەر مۇسۇلمان بولۇپ، قىيىن ھالەتتە قالغان مۇھەممەد پەيغەمبەرگە زور مەدەت بەردى. ئەمما بۇ يېڭى دىننىڭ زىيانكەشلىككە ئۇچرىشىدەك قىيىن ۋەزىيەتنى ئۆزگەرتەلمىدى. ئارقىدىنلا، 619-يىلىغا كەلگەندە مۇھەممەد پەيغەمبەرنىڭ ئەڭ كۈچلۈك قوللىغۇچىسى بولغان بوۋىسى ئەبۇتالىپ بىلەن ئايالى خەدىچە ئارقا-ئارقىدىن ئالەمدىن ئۆتۈپ، ۋەزىيەت تېخىمۇ قىيىنلاشتى ۋە يېڭى دىن ھالاك بولۇش خەۋپىگە دۇچ كەلدى. بۇ خىل شارائىت مۇھەممەد پەيغەمبەرنى ئۆز جەمەتىدىن ئايرىلىپ، قەبىلىدىن باشقا جايلارغا بېرىپ ئىسلام دىننىڭ مەۋجۇتلۇقى ۋە تەرەققىياتى توغرىسىدا ئىزدىنىشكە مەجبۇر قىلدى.

مۇھەممەد پەيغەمبەر ئالدى بىلەن مەككىنىڭ شەرقىي جەنۇبىدىكى تائىفىنى تاللىۋالدى. بۇ جاي مەككىگە 120 كىلومېتىر كېلىدىغان بولۇپ، ھاۋا كېلىماتى يېقىشلىق، سۈيى مول، تۇپرىقى مۇنبەت، شۇنداقلا مۇھىم سودا شەھىرى ئىدى. سودا ئالاقىسىدا

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

تائىغىدىكى ساقىغا قەبىلىسى بىلەن مەككىدىكى قۇرەيش قەبىلىسى ئوتتۇرىسىدا ھەمكارلىشىش ۋە رىقابەتلەر بولۇپ تۇراتتى. مۇھەممەد پەيغەمبەر تائىغقا كېلىپ ساقىغالارنىڭ قوللىشى ۋە قوغدىشىنى قولغا كەلتۈرۈشنى مەقسەت قىلغان بولسىمۇ، نەتىجىدە تىرىشچانلىقى بىكارغا كەتتى. كىشىلەر ئۇنى چۈشەنمىدى، ئۇنى مەسخىرە قىلىپ، چالما - كېسەك ئېتىپ ئۇنى قوغلىدى. شۇنىڭ بىلەن ئۇ بۇ نىيىتىدىن ۋاز كېچىپ مەككىگە قايتىپ كېلىشكە مەجبۇر بولدى.

دەل مۇشۇ مەزگىلدە مەدىنىلىكلەر ئوتتۇرىغا چۈشتى. مەدىنە مەككىنىڭ غەربىي شىمالىغا 430 كىلومېتىر يىراقلىقتىكى سودا يولىغا جايلاشقان بولۇپ، قەدىمدىن تارتىپ مۇھىم سودا بېكىتى بولۇپ كەلگەنىدى. كېيىنچە يەھۇدىي كۆچمەنلىرى ئۇ جايىنى مۇنبەت يېزا ئىگىلىك رايونىغا ئايلاندۇرغانىدى. VI ئەسىرنىڭ ئوتتۇرىلىرىغا كەلگەندە، بەدەۋىلەرنىڭ ھەزرەج قەبىلىسى بىلەن ئوس قەبىلىسى مەدىنەنىڭ ھاكىمىۋەتلىكىنى قولغا كىرگۈزۈۋېلىپ، يەھۇدىي ئاھالىسىنى يېرىم بېقىندىلىق ئورۇنغا چۈشۈرۈپ قويدى. كېيىنچە بۇ ئىككى ھوقۇقدار قەبىلە ئۆزئارا يەر-زېمىن تالىشىپ ئۇزۇن مۇددەت قىرغىنچىلىق قىلىشتى. 620-يىلدىن كېيىن، ئىسلام دىنى مەدىنىلىكلەر ئارىسىدا تارقىلىشقا باشلىدى، ئۇلار ئۇزۇن مۇددەت يەھۇدىيلار بىلەن بىللە ياشاپ، يەھۇدىيلارنىڭ بىر خۇدالىق دىنى ۋە ئالانىڭ ئەلچىسى ھەققىدىكى ئۇقۇمىنىڭ تەسىرىگە ئۇچراپ كەلگەنلىكتىن مەككىلىكلەر، تائىغلىكلەرگە قارىغاندا ئىسلام دىنىنى ئاسانراق قوبۇل قىلدى. مۇھەممەد پەيغەمبەرنىڭ دىن تارقىتىش پائالىيىتى قىيىن ئەھۋالدا قالغاندا دىنغا يېتىدىن كىرگەن بۇ مۇرىتلار مۇھەممەد پەيغەمبەرنى مەدىنىگە كېلىپ ئولتۇراقلىشىشقا چىلاپ، شۇ ئارقىلىق ئىككى

قەبىلە ئوتتۇرىسىدىكى ئۇزۇن مۇددەتلىك ئۇرۇشنى پەسەيتىشنى ئۈمىد قىلىشتى.

مۇھەممەد پەيغەمبەر ئەستايىدىل ئويلىنىپ، تولۇق تەييارلىق كۆرگەندىن كېيىن، 622 - يىلى يازدا بۇ تەكلىپكە قوشۇلدى ھەم مۇسۇلمانلارنى مەدىنىگە كۆچۈشكە سەپەرۋەر قىلدى. ئۇنىڭدىن كېيىنكى تەخمىنەن ئۈچ ئاي ئىچىدە مۇسۇلمانلار ئۈن-تىنىسىز ھالدا تۈركۈم تۈركۈملەپ مەككىدىن مەدىنە شەھىرىگە كۆچتى. مۇھەممەد پەيغەمبەر، ئابابەكرى، ئەلى قاتارلىقلار بولسا ئەڭ ئاخىرىدا قېلىپ، تاكى 9 - ئايغا كەلگەندىلا مۇھەممەد پەيغەمبەر ئابابەكرىنىڭ ھەمراھلىقىدا ئاقسۆڭەكلەرنىڭ قوغلاپ تۇتۇشىدىن ساقلىنىپ مەدىنىگە كەلدى. شۇنداق قىلىپ ئەڭ ئاخىرى زور كۆلەملىك كۆچۈش ھەرىكىتى - ھىجرەتنى تاماملىدى. بۇ ۋەقە ئىسلام دىنىنىڭ تەرەققىيات تارىخىدىكى بىر بۇرۇلۇش نۇقتىسى بولۇپ، شۇنىڭدىن كېيىن ئىسلام دىنى يېڭى تەرەققىيات باسقۇچىغا قەدەم قويدى. كېيىن 2 - ئەۋلاد خەلىپە ئۆمەر دەۋرىگە كەلگەندە، شۇ يىلنى يىل بېشى (7 - ئاينىڭ 16 - كۈنى) قىلىپ ئىسلام دىنىنىڭ يىل ھېسابىغا باشلىنىش نۇقتىسى قىلىپ بېكىتتى.

مۇھەممەد پەيغەمبەر ئۆزىنىڭ ئادەتتىن تاشقىرى قابىلىيىتى بىلەن قەبىلىلەر ئارىسىدىكى جەڭگە - جېدەلنى ھەل قىلىشقا ياردەم قىلالغانلىقى ئۈچۈن مەدىنىلىكلەرنىڭ تەكلىپ قىلىشى ۋە قوبۇل قىلىشىغا سازاۋەر بولالغانىدى، ئۇنىڭدىن قالسا ئۇ بىر يېڭى دىننىڭ ئىجادچىسى سۈپىتىدە مۇرىتلىرىنىڭ قىزغىن سۆيۈشىگە ۋە قوللىشىغا ئېرىشتى. مەدىنىلىكلەرنىڭ تۈركۈم - تۈركۈملەپ ئىسلام دىنىغا كىرىشى بىلەن مەدىنىدىكى ھەرقايسى ئۇرۇقلارنىڭ ئاقساقاللىرىمۇ مۇھەممەد پەيغەمبەرنىڭ پەيغەمبەرلىك ئورنىنى ئېتىراپ قىلىشقا مەجبۇر بولدى. مەككىدىن كۆچۈپ كەلگەن

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

مۇسۇلمانلار "مۇھاجىرلار" دەپ ئاتالدى، مەدىنەدىكى مۇسۇلمانلار "ئەنسارىلار" دەپ ئاتالدى. مۇھەممەد پەيغەمبەر مۇھاجىرلار ۋە ئەنسارىلارنىڭ قوللىشى ھەمدە دىنىي ئاڭ فورماتسىيىسىنىڭ كۈچى بىلەن مەدىنەدە ئېتىقادنى ئاساس قىلغان، مەدىنەنىڭ رېئال تەلپىگە ماس كېلىدىغان ئۇممانى (ئىجتىمائىي تەشكىلات) قۇردى. ئۇ مەدىنەدىكى ھەرقايسى قەبىلە تەشكىلاتلىرى بىلەن بىرقاتار كېلىشىملەرنى تۈزۈپ ئۇممانىڭ "نزامنامىسى" قىلدى. "نزامنامە"دە بەلگىلىنىشىچە، ئۇمما باشقا قەبىلىلەرنىڭ بىرلىككە كەلگەن ئىجتىمائىي تەشكىلاتلىرىدىن پەرقلىنىدىغان بولۇپ، قۇرەيشلەر ۋە مەدىنەدىكى مۇسۇلمانلار، شۇنداقلا ئۇلارغا بويسۇنىدىغان ھەمدە ئۇلار بىلەن بىرلىكتە كۈرەش قىلىدىغان كىشىلەردىن تەركىب تاپقان. بۇ مەزگىلدە ئۇمما پەقەتلا قانداشلىقى ۋە ئېتىقادى ئوخشىمىغان ئاھالىدىن قۇرۇلغان رايون خاراكتېرلىك تەشكىلات بولۇپ، كېيىنچە ئىسلام دىنى كۈچلىرىنىڭ زورىيىشى، تەرەققىياتىغا ئەگىشىپ، بىرلا ئېتىقادلىق مۇسۇلمان كوممۇنىسىغا ئۆزگەردى. ئۇمما قەبىلىلەر ئارىسىدىكى ئىچكى ئۆچمەنلىكنى توسۇپ، ئىچكى تىنچلىقنى كاپالەتكە ئىگە قىلىپلا قالماي قەبىلىلەر ئىچكى قىسمىدىكى ھەرقايسى قەبىلىلەرنىڭ مۇناسىۋىتىنى تەڭشەپ، باي - كەمبەغەللىككە ئايرىلىش كەلتۈرۈپ چىقارغان زىددىيەتلەرنى پەسەيتتى، سىياسىي تەشكىلاتلىق رولىنى جارى قىلدۇرۇپ، سىرتقى دۈشمەنلەرگە تاقابىل تۇردى ۋە ھەربىي تەشكىلاتلىق خاراكتېرىنى نامايان قىلدى. ئۇممانىڭ بىرلىكىنى باغلاپ تۇرىدىغان ۋاسىتە قەبىلە ئىتتىپاقداشلىرىنىڭكىدەك قانداشلىق مۇناسىۋىتى بولماستىن، بەلكى ئورتاق ئېتىقادنى ئاساس قىلغان رايون مۇناسىۋىتى ئىدى. ئاللا دىنىي نۇقتىدىن ئەڭ يۇقىرى ئۇمما رەھبىرى بولۇپ، ئەلچىسى مۇھەممەد پەيغەمبەرگە چۈشۈرگەن

خوجلار جەمەتى ھەققىدە

ۋەھىيلىرى ئارقىلىق يۈكسەك نوپۇزنى نامايان قىلاتتى. ئۇما ئاللاننىڭ نامى بىلەن دۆلەت فۇنكسىيىسىنى يۈرگۈزەتتى. ئۇما كېيىنكى خەلىپىلىك دۆلەت تۈزۈمىنىڭ دەسلەپكى شەكلى ئىدى. مۇھەممەد پەيغەمبەر مەدىنىگە كۆچۈپ كېلىپ 2 - يىلى مەدىنىلىكلەرنى مەككىنىڭ سودا كارۋانلىرىغا ھۇجۇم قىلىشقا تەشكىللىدى، شۇنىڭدىن كېيىن مەككىلىكلەر بىلەن بولغان ئۇرۇش ئۈزۈلمىدى. مۇھەممەد پەيغەمبەر مەككىنى قىبلە قىلىشنى، كەبە (تەڭرىنىڭ ئۆيى) گە تاۋاپ قىلىشنى مۇقەددەس تۈزۈم قىلىپ بېكىتتى. شۈبھىسىزكى، ئىسلام دىنىدىكىلەر بۇتقا چوقۇنىدىغانلارنىڭ قولىدىن مۇقەددەس جاي مەككىنى تارتىۋالماقچى بولغانىدى. مۇھەممەد پەيغەمبەر بۇ نىشاندا ئاخىرغىچە چىڭ تۇرغان بولسىمۇ، ئەمما مەككىگە دەماللىققا ھۇجۇم قىلالىدى. تاكى 628 - يىلىغا كەلگەندە مەدىنىدىكى يەھۇدىيلارنىڭ ھەيۋىسىنى يەرگە ئۇرۇپ، ئارقا سەپنى مۇستەھكەملەپ، مەككىلىكلەر بىلەن بولغان ئۇرۇشتا ئۈستۈنلۈكنى ئىگىلىگەندىن كېيىنلا، ئۇ ئاندىن تاۋاپ قىلغۇچى سالاھىيىتى بىلەن مەككىگە ئاتلاندى. نەتىجىدە مەككىلىكلەرنى ئون يىللىق ئۇرۇش توختىتىش كېلىشىمى تۈزۈشكە مەجبۇر قىلدى. مەككىدىكى قۇرەيشلەر مۇھەممەد پەيغەمبەرنىڭ تەبلىغ قىلىپ مۇرتلىرىنى كۆپەيتىشىگە، بىر يىلدا بىر قېتىم مەككىگە كېلىپ تاۋاپ قىلىشىغا قوشۇلدى. شۇنىڭدىن كېيىن بەدەۋىلەر تۈركۈملەپ مۇسۇلمانلار سېپىگە قوشۇلۇپ، مەككىنى بويسۇندۇرۇشقا پۇختا تەييارلىق كۆردى. ئىككى يىلدىن كېيىن مەككىلىكلەردە كېلىشىمگە خىلاپلىق قىلىش ئەھۋالى كۆرۈلگەنلىكى ئۈچۈن، مۇھەممەد پەيغەمبەر پۇرسەتتىن پايدىلىنىپ مەككىگە قوشۇن تارتتى. مەككىلىكلەر ھېچقانچە قارشىلىق كۆرسەتمەيلا تەسلىم بولدى. مۇھەممەد پەيغەمبەر غالىبلىق



خوجلار جەمئىي ھەققىدە

پەيغەمبەر ئالەمدىن ئۆتتى. يېڭىدىن ۋۇجۇدقا كەلگەن ئىسلام دىنى بىلەن مەدىنە ھاكىمىيىتى يەنە خەۋپ - خەتەرگە دۇچ كەلدى. يېڭىدىن ئىسلامىيەتكە كىرگەن بىر تۈركۈم كىشىلەر تەۋرىنىشكە باشلىدى. ئەل بولغان نۇرغۇن قەبىلىلەر پۇرسەتتىن پايدىلىنىپ مەدىنە ھاكىمىيىتىنىڭ بۇيرۇقلىرىغا قارشى چىقىپ ئىسلامىيەتنىڭ مەجبۇرىيەتلىرىنى ئادا قىلىشنى رەت قىلدى. مۇشۇنداق خەتەرلىك پەيتتە مۇھەممەد پەيغەمبەرنىڭ ھايات چېغىدىكى يېقىن دوستى، ئىسلام دىنىدىكى مۇھىم زات ئابابەكرى ئۇنىڭ ۋارىسى بولۇپ خەلىپىلىككە سايلاندى. ئۇ مۇھەممەد پەيغەمبەر ھايات ۋاقتىدا بېكىتكەن تۈرلۈك سىياسەت ۋە پرىنسىپلارنى قەتئىي تەۋرەنمەي ئىجرا قىلىپ كەڭ مۇرىتلارنى ئىتتىپاقلاشتۇردى، مەدىنە ھاكىمىيىتىنىڭ ئىچكى قىسمىنى مۇقىملاشتۇرغاندىن كېيىن "خاۋارىجلار" غا قاتتىق سىياسەتلەر ئارقىلىق تاقابىل تۇردى. ئۇ بىر يىلغا يەتمىگەن ۋاقىت ئىچىدە ھەرقايسى قەبىلىلەرنى تىنچلاندۇردى. شۇنداقلا ئىلگىرى ئەل بولمىغان قەبىلىلەرنى باش ئەگدۈرۈپ مەدىنە ھاكىمىيىتىنىڭ ئەربابى يېرىم ئارىلىدىكى ھۆكۈمرانلىق ئورنىنى قوغدىدى ۋە تۇرغۇزدى.

ئەرەب يېرىم ئارىلىغا بولغان ھۆكۈمرانلىق مۇستەھكەملەنگەندىن كېيىن، مەدىنە ھاكىمىيىتى سىرتقا قارىتا كېڭەيمىچىلىك خاراكتىرىنى ئالغان "غازات" نى باشلىۋەتتى. بۇ ۋاقىتتا يېرىم ئارىلىنىڭ سىرتىدىكى ۋىزانتىيە ئىمپېرىيىسى بىلەن پېرسىيە ئىمپېرىيىسى ئۇزۇن مۇددەت ئۇرۇش قىلىپ ھالىدىن كەتكەن ھەم ئىچكى قىسمىدىكى ئىجتىمائىي زىددىيەتلەر ئۆتكۈرلىشىپ، سىياسىي كرىزىس ئېغىرلىشىپ كەتكەن ئەھۋالدا تۇرۇۋاتقاچقا، ئىسلام دىنىنىڭ كېڭەيمىچىلىكى ئۈچۈن پايدىلىق تاشقى پۇرسەت يارىتىلغانىدى. 633 - يىلى كۈزدە، ئابابەكرى



ئىچكى ئۇرۇشنى بېسىقتۇرغاندىن كېيىن ئەسكىرىي كۈچىنى غەربكە يۆتكەپ، سۈرىيە ۋە پەلەستىنگە يۈرۈش قىلىپ، تىخ ئۈچىنى ۋىزانتىيە ئىمپېرىيىسىگە قاراتتى. شۇنىڭ بىلەن بىر ۋاقىتتا شەرقىي شىمالدىكى ئىراقنى بويسۇندۇرۇش ئۇرۇشىمۇ باشلاندى.

634 - يىلى ئابابەكرى ئالەمدىن ئۆتكەندىن كېيىن ئىسلام دىنىنىڭ يەنە بىر تۇۋرۇكى بولغان ئۆمەر خەلىپىلىككە ۋارىسلىق قىلىپ سىرتنى بويسۇندۇرۇشنى يۇقىرى پەللىگە كۆتۈردى. غەربىي لىنىيىدە 635-يىلى مۇسۇلمانلار قوشۇنى سۈرىيەدە ۋىزانتىيە ئارمىيىسىنى ئارقا-ئارقىدىن مەغلۇپ قىلىپ دەمەشقىنى باش ئەگدۈردى، 635-يىلى قايتۇرما ھۇجۇمغا ئۆتمەكچى بولۇۋاتقان ۋىزانتىيە قوشۇنىغا ئەجەللىك زەربە بېرىپ قەيسەرىيە ۋە ئېرۇسالىمدىن باشقا پۈتكۈل سۈرىيە-پەلەستىن تېررىتورىيىسىنى ئىگىلىدى. 638-يىلى يېرۇسالېم مۇسۇلمانلار ئىشغالىيىتىدىكى مۇقەددەس جاي بولۇپ قالدى. 640 - يىلىغا كەلگەندە قەيسەرىيەمۇ ئاخىر تەسلىم بولدى. سۈرىيەنىڭ باش ئەگدۈرۈلۈشى مۇسۇلمانلار قوشۇنىنىڭ غەيرىتىگە غەيرەت قوشتى، شۇنداقلا يېڭىدىن بويسۇندۇرۇلغان بۇ رايونلار سىرتقا قارىتىلغان كېڭەيمىچىلىكنىڭ ئىستراتېگىيىلىك بازىسىغا ئايلاندى. قەيسەرىيە ئەل بولۇشتىن ئىلگىرى يەنى 639 - يىلى مۇسۇلمانلار قوشۇنى ۋىزانتىيە ئىمپېرىيىسىنىڭ "ئاشلىق ئىسكىلاتى" بولغان مىسىرغا يۈرۈش قىلىپ، ئارقىمۇ ئارقا غەلبە قازانغانىدى. 642 - يىلى مۇسۇلمانلار قوشۇنى ئىسكەندىرىيەنى ئىگىلىدى. 642 - 643 - يىللىرى غەربكە يۈرۈش قىلىپ كىرنايكاغا بېسىپ كىرىپ، تىرىپولىدىكى بەربەرلەر قەبىلىسىنى ئەل بولۇشقا مەجبۇر قىلدى. شەرقىي لىنىيىدە، 635 - يىلى يازدا، ئۆمەر ئەسكەر باشلاپ ئىراققا ھۇجۇم قىلىپ، ساسانىيلار ئىمپېرىيىسىگە شىددەتلىك

خوجلار جەمەتى ھەققىدە

ھۇجۇم قىلدى. 637 - يىلى مۇسۇلمان قوشۇنى ساسانىيلارنىڭ خىلانغان قوشۇنىنى يېڭىپ، مۇھىم شەھەر كېسخورنى ئىگىلىدى ۋە ئىراق زېمىنىنى پۈتۈنلەي قولغا كىرگۈزدى. مۇسۇلمانلار قوشۇنى داۋاملىق شىمالغا قاراپ ئىلگىرىلەپ، 640 - يىلى سۈرىيەنى بويسۇندۇرغان غەربىي لىنىيە مۇسۇلمانلار قوشۇنى بىلەن مىسسوپوتامىيە تۈزلەڭلىكىدە ئۇچراشتى. "مۇنبەت ھىلال ئاي"نى بويسۇندۇرۇش پىلانىنى تاماملىغاندىن كېيىن، مۇسۇلمانلار قوشۇنى داۋاملىق شەرققە قاراپ ئىلگىرىلەپ، 642 - يىلى پېرسىيەنىڭ نىخاۋاند دېگەن يېرىدە يەنە بىر قېتىم ساسانىيلار ئىمپېرىيىسىنىڭ قوشۇنىنى يېڭىپ، ھەل قىلغۇچ غەلبىگە ئېرىشتى. شۇنىڭدىن كېيىن مۇسۇلمانلار قوشۇنى پېرسىيەگە تېزلىك بىلەن باستۇرۇپ كىردى. 651 - يىلى ساسانىيلار خانى مەرۋىگە قېچىپ كېتىۋاتقاندا ئۆلتۈرۈلدى. ساسانىيلار ئىمپېرىيىسى گۇمران بولۇپ ئوتتۇرا ئاسىياغا بارىدىغان يول داغدام ئېچىلدى.

644 - يىلى ئۆمەر قەستكە ئۇچراپ قازا قىلغاندىن كېيىن، مەككىدىكى ھۆكۈمران ئۇرۇق—ئۈمەييە ئۇرۇقىدىن كېلىپ چىققان ئوسمان 3 - قارارلىق خەلىپىلىككە سايلاندى. بۇ مەككە ئاقسۆڭەكلىرىنىڭ ھۆكۈمرانلىق ئورنىنى ئەسلىگە كەلتۈرۈشتىكى بۇرۇلۇش نۇقتىسى بولۇپ قالدى. شۇنىڭدىن ئېتىبارەن تۈرلۈك زىددىيەتلەر كەسكىنلىشىشكە باشلىدى، سىرتقا قارىتىلغان زور كۆلەملىك ئۇرۇش بارا-بارا پەسكويغا چۈشۈپ قالدى. 656 - يىلى ئوسمان ئۆكتىچى مۇسۇلمانلار تەرىپىدىن ئۆلتۈرۈلدى. ئەلى ئىخلاسەنلىرىنىڭ يۆلىشى بىلەن 4 - قارارلىق خەلىپىلىككە ئولتۇردى. بۇنىڭ بىلەن ئىسلامىيەت دۇنياسىنى ئىچكى ئۇرۇش قاپلىدى. 661 - يىلى ئەلى قەستكە ئۇچرىغاندىن كېيىن، ئۈمەييە خانلىقى قۇدرەتلىك ھەربىي كۈچىگە تايىنىپ، دەريا - دەريا قان

بەدىلىگە ئۆز ھۆكۈمرانلىقىنى تىكلدى. ئىسلام دىنى شۇنىڭدىن كېيىن يېڭى بىر تەرەققىيات باسقۇچىغا قەدەم قويدى.

## 2 § ئىسلام دىنىنىڭ غەربىي يۇرتقا تارقىلىشى

### 1. ئەرەبلەرنىڭ ئوتتۇرا ئاسىيانى بويسۇندۇرۇشى ۋە ئىسلام دىنىنىڭ شەرققە تارقىلىشى

VII ئەسىرنىڭ ئوتتۇرىلىرى ئەرەبلەر ئىسلام تۇغى ئاستىدا ساسانىيلار ئىمپېرىيىسىنى ناھايىتى تېز بىتچىت قىلىپ، شەرقتە خۇراسان رايونىغا بېسىپ كىردى. خەلىپىلىك بۇ جايدا خۇراسان باش ۋالىي مەھكىمىسىنى تەسىس قىلىپ، ئەرەبلەرنىڭ ھۆكۈمرانلىقىنى تىكلەپ، شۇ ئاساستا تاجاۋۇزچىلىقنىڭ تىخ ئۈچىنى ئوتتۇرا ئاسىيا رايونىغا قاراتتى.

بۇ مەزگىلدىكى ئوتتۇرا ئاسىيا غەربىي تۈرك خانلىقىنىڭ باشقۇرۇش تەۋەلىكىدە ئىدى. VII ئەسىرنىڭ ئالدىنقى يېرىمى زور دەرىجىدە قۇدرەت تاپقان تاڭ ئىمپېرىيىسى شىمالدىكى كۈچلۈك دۈشمىنى شەرقىي تۈرك خانلىقىنى تارمار قىلغاندىن كېيىن غەربىي تۈرك خانلىقىنىڭ ئوتتۇرا ئاسىيادىكى ھۆكۈمرانلىقىنىمۇ غولتىپ، ئەسلىدىكى غەربىي تۈرك خانلىقىغا قاراشلىق ئوتتۇرا ئاسىيادىكى ھەرقايسى دۆلەتلەرنى ئۆز ھاكىمىيىتى ئاستىغا ئالدى ۋە ئۇ جايلارنى ئايماقلار مەھكىمىسى تەسىس قىلىش ئارقىلىق ئىدارە قىلدى. ئەمما VII ئەسىرنىڭ كېيىنكى يېرىمىغا كەلگەندە چىڭخەي - شىزاڭ ئېگىزلىكىدە روناق تاپقان تۈبۈتلەر ئۆز تەسىرىنى غەربىي يۇرتقا كېڭەيتىپ تاڭ ئىمپېرىيىسى بىلەن تىرىشىشكە باشلىدى، شۇنىڭ بىلەن بىر ۋاقىتتا، بىر مەزگىل تاڭ خاندانلىقىغا

خوجلار جەمەتى ھەققىدە

قارام بولغان شەرقىي تۈرك خانلىقى قايتىدىن باش كۆتۈرۈپ غەربكە كېڭەيدى، غەربىي تۈركلەرنىڭ ئون ئوق قەبىلىسىگە قاتتىق زەربە بېرىپ ئۇلارنى ئېغىر ھالسىرىتىپ قويدى. بۇ ئەھۋاللار تاڭ ئىمپېرىيىسىنىڭ ئوتتۇرا ئاسىيادىكى ھاكىمىيىتىنى كۆپ ئاجىزلاشتۇرۇۋەتتى. يېرىم مۇستەقىل ھالەتتىكى ئوتتۇرا ئاسىيا يەرلىك ھاكىمىيەتلىرىمۇ ئۆزئارا جەڭگى-جېدەل بىلەن بولۇپ كەتكەچكە ئوبىيېكتىپ جەھەتتە ئەرەبلەرنىڭ ھۇجۇم قىلىپ كىرىشىگە پايدىلىق شارائىت ھازىرلاپ بەردى.

ئەرەبلەرنىڭ ئوتتۇرا ئاسىياغا كەڭ كۆلەملىك ھۇجۇم قىلىشى VII ئەسىرنىڭ 70 - يىللىرىدىن باشلانغانىدى. ئەمما شۇنىڭدىن تارتىپ VIII ئەسىرنىڭ باشلىرىغىچە بولغان يېرىم ئەسىر جەرياندا بۇنداق تاجاۋۇزچىلىق ئاساسلىقى بايلىق توپلاش، تالان - تاراج قىلىش ۋە ئۇرۇش ئولجىلىرىغا ئىگە بولۇشنى مەقسەت قىلدى. 705 - يىلى ۋەلىد ئۆمەييە خاندانلىقىنىڭ خەلىپىلىكىگە ۋارىسلىق قىلدى ۋە ۋەلىد I دەپ ئاتالدى (705 - يىلىدىن 714 - يىلىغىچە خەلىپىلىكتە ئولتۇرغان). شۇنىڭدىن باشلاپ ئەرەبلەر ئىككىنچى قېتىملىق سىرتقا قارىتا بويسۇندۇرۇشنى باشلىۋەتتى. شۇ يىلى ۋەلىد I تونۇلغان ياش سانغۇن قوتەييە ئىبىن مۇسلىم ئەل بەغىلىنى خۇراساننىڭ باش نايبى (ۋالىي) لىقىغا تەيىنلەپ، ئوتتۇرا ئاسىيانى بويسۇندۇرۇشنى رەسمىي باشلىدى.

قوتەييە ئەسلى ئۆمەييە خانلىقىنىڭ ھوقۇقدار ۋەزىرى بولۇپ، ئىراق ۋە شەرقىي رايون باش ئەمەلدارى ھەججاج (ھەججاج ئىبىن يۈسۈپ) نىڭ قول ئاستىدىكى ياراملىق سانغۇن ئىدى. ئۇ مەرۋ (MarV) گە ئەۋەتىلىپ خۇراساننىڭ باش نايبلىقىغا تەيىنلەنگەن يىلىدىن تارتىپ ئوتتۇرا ئاسىياغا لەشكەرىي يۈرۈش قىلدى. ئۇ ئالدى بىلەن توخارىستان رايونى ئارقىلىق تالقاغا يۈرۈش قىلدى.

II باب ئىلام دىنىنىڭ بارلىققا كېلىشى ۋە غەربىي يۇرتقا تارقىلىشى  
ئاندىن بەلخ ئاقسۆڭەكلىرىنىڭ باشلامچىلىقىدا ساغانياننى ئىگىلەش  
ئارقىلىق ئۇلارنىڭ قوشنىسى شۇمان ۋە ئەخرۇنغا بېسىپ كىردى،  
ئەمما بۇ يەردە ئۇلارنىڭ قاتتىق قارشىلىقىغا ئۇچرىدى. قۇتەيبە  
ئىلگىرىلەشكە ئامال قىلالماي لەشكەرلىرىنى يىغىشتۇرۇپ،  
مەرۋدىكى بارگاھىغا قايتىپ كەلدى.

ئىككىنچى يىلى (706 - يىلى) قۇتەيبە قوشۇن باشلاپ ئامۇ  
دەرياسىدىن ئۆتۈپ ماۋارائۇننەھر (MaWaraal - Nahr) ③غا  
ھۇجۇم قىلىپ، تىغ ئۇچىنى فانكەند شەھىرىگە قاراتتى. ئەمما  
شەھەرگە يېقىن بارمايلا ئالدىن ئورۇنلاشتۇرۇلغان فانكەند  
لەشكەرلىرى بىلەن ماۋارائۇننەھردىكى ھەرقايسى ياردەمچى  
قوشۇنلار تەرىپىدىن قورشۇپلىنىپ ئىككى ئايدىن ئارتۇق قامىلىپ  
قالدى. كېيىن ئەرەب قوشۇنى سوغدىلار قوشۇنىنى يېڭىپ ۋە  
ئۇلارغا قوغلاپ زەربە بېرىپ فانكەند شەھىرىنى قورشىۋالدى.  
ئىككى ئايغا يېقىن قورشاپ ھۇجۇم قىلغاندىن كېيىن سوغدىلار  
تەسلىم بولدى. ئەمما قۇتەيبە لەشكەرلىرىنى ئېلىپ بۇ جايدىن  
قايتىشىغا فانكەند شەھىرى دەرھال قايتۇرما ھۇجۇمغا ئۆتۈپ، قېپ  
قېلىپ شەھەرنى ساقلاۋاتقان ئاز ساندىكى ئەرەب لەشكەرلىرىنى  
قىرىپ تاشلىدى. قۇتەيبە بۇ خەۋەرنى ئاڭلىغاندىن كېيىن، كەينىگە  
قايتىپ فانكەند شەھىرىگە قايتا ھۇجۇم قوزغاپ، ئۇلارنى شەپقەتسىز  
باستۇرۇش ئارقىلىق ئاخىر بۇ رايوننى باش ئەگدۈردى.

707 - يىلى قۇتەيبە ماۋارائۇننەھرگە قايتا ھۇجۇم قوزغاپ،  
ھەرقايسى رايونلارنىڭ بىرلەشمە قوشۇنىنىڭ كۈچلۈك قارشىلىقىغا  
ئۇچرىغانلىقتىن ئىلاجىسىز لەشكەر چېكىندۈردى. 708 - يىلىنىڭ  
باشلىرىدا قۇتەيبە ھەججەنىڭ بۇيرۇقىغا بىنائەن بۇخاراغا  
لەشكەرىي يۈرۈش قىلدى. بۇخارالىقلار قاتتىق قارشىلىق  
كۆرسەتكەنلىكتىن ئۇ جاينى ئالالمىدى. ئۇنىڭ ئۈستىگە ئارقا

سەپتىكى شۇمان ۋە تۇخارستان قاتارلىق جايلاردا توپلاڭ كۆتۈرۈلگەچكە ئالدىراپ - تېنەپ مەرۋىگە چېكىنىپ، ئارقا سەپتىكى توپلاڭنى تىنچىتىشقا مەجبۇر بولدى.

711 - يىلى قۇتەيبە ئارقا سەپنى مۇستەھكەملىۋالغاندىن كېيىن، قوشۇن تارتىپ خارەزىمگە ھۇجۇم قوزغىدى. ئەينى چاغدا خارەزىم پادىشاھى چىغان بىلەن ئىنىسى خورزاد ئوتتۇرىسىدىكى كۈرەش ناھايىتى كەسكىن ئىدى. چىغان ئەرەبلەرگە قارام بولۇپ سېلىق تاپشۇرۇشنى شەرت قىلىپ قۇتەيبىدىن ياردەم سورىدى، قۇتەيبە پۇرسەتتىن پايدىلىنىپ خارەزىمگە بېسىپ كىرىپ، خورزادنى ئەسسىر ئالدى ھەم يەنىمۇ ئىلگىرىلەپ خامجىردىنى بويسۇندۇردى. ئۇنىڭدىن كېيىن غەلبىسىپرى ئىلگىرىلەپ سەمەرقەندكە ھۇجۇم قىلىپ ئۇلارنى ئەل بولۇشقا قىستىدى.

712 - يىلى قۇتەيبە مەرۋىدىن يولغا چىقىپ، ئامۇ دەرياسىدىن قايتا ئۆتۈپ، سىر دەريا ۋادىسىغا كىردى ۋە تاشكەنت، خوجەند، كاسان قاتارلىق جايلارنى بويسۇندۇردى. ئەمما قۇتەيبە مەرۋىگە قايتىپ كېلىشىگە، ھەرقايسى جايلاردا يېڭىۋاشتىن ئىسيان كۆرۈرۈلدى. شۇ يىلنىڭ ئاخىرى شەرقىي تۈركلەر پۇرسەتتىن پايدىلىنىپ ماۋارائۇننەھرگە لەشكىرىي يۈرۈش قىلدى. نەتىجىدە پەقەت سەمەرقەندلا ئەرەبلەرنىڭ ھۆكۈمرانلىقىدا قالدى (4). ھالبۇكى قۇتەيبە بۇنداق مۇقىمسىز ۋەزىيەتنى تىنچلاندۇرۇشقا يېتىشەلمەي قالدى. 714 - يىلى ئۈمەيبە خاندانلىقىنىڭ يۇقىرى قاتلىمىدىكىلەرنىڭ ئالمىشىشى قۇتەيبىگە تەھدىت ئېلىپ كەلگەچكە، ئۇ ئىسيان كۆتۈرۈپ ئايرىم ھاكىمىيەت قۇرماقچى بولدى. نەتىجىدە قول ئاستىدىكىلەر تەرىپىدىن پەرغانىدە ئۆلتۈرۈلدى. شۇ يىلى ئۇ ئاران 47 ياشتا ئىدى.

قۇتەيبىنىڭ قىلچ بىلەن بويسۇندۇرۇشىغا ئەگىشىپ ئىسلام

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

دىنى ئوتتۇرا ئاسىيادا تېز تارالدى. قۇتەيبە ئىسلام دىنىنىڭ ئاكتىپ تەشۋىقاتچىسى ئىدى. ئۇ بويىسىۇندۇرغانلىكى جايدا ئاھالىنى ئىسلام دىنىغا ئېتىقاد قىلىشقا مەجبۇرلاپ، زور ئاستىپەر ۋە بۇددا دىنىلىرىنى قەتئىي باستۇردى. زور ئاستىپەر ئىبادەتخانىلىرىنى، بۇددا ئىبادەتخانىلىرىنى چاققۇزدى. ئىسلام دىنىغا كىرىشى خالىمىغان باشقا دىن مۇرىتلىرىنى تۈركۈملەپ قىرغىن قىلدى. ئىسلام دىنىغا كىرگەنلەرنى ئىسلام قانۇنى بويىچە ئادەم بېشىغا كېلىدىغان جان بېجىدىن كەچۈرۈم قىلدى. بۇ ئەھۋاللار تۆۋەن قاتلامدا تۇرمۇش كەچۈرىدىغان خەلققە نىسبەتەن جەلپ قىلىش كۈچىگە ئىگە بولغاچقا، ئوتتۇرا ئاسىيادىكى زور تۈركۈم ئاھالە باجدىن قېچىپ ئۆز دىنىنى ئىسلام دىنىغا ئۆزگەرتتى. بۇلار ئوبىيېكتىپ جەھەتتە ئىسلام دىنىنىڭ ئوتتۇرا ئاسىيادا تارقىلىشىنى ئىلگىرى سۈردى. ئوتتۇرا ئاسىيانىڭ بويىسىۇندۇرىلىشىغا ئەگىشىپ، نۇرغۇنلىغان ئەرەبلەر بۇ جايلارغا كۆچۈپ كېلىپ بۇ جايدىكى ئاھالىلەر بىلەن نىكاھلىنىپ ئەۋلاد قالدۇردى. ئۇلار ئەرەب ئىمپېرىيىسىنىڭ سادىق قوغدىغۇچىلىرى، شۇنداقلا ئىسلام دىنىنى ئاكتىپ تارقاقۇچىلار بولۇپ، ئىسلام دىنىنىڭ شەرققە تارقىلىشى ئۈچۈن زور تۆھپە قوشتى.

قۇتەيبە ئۆلگەندىن كېيىن ئۈمەييە خاندانلىقى ئوتتۇرا ئاسىيا رايونىدا مۇداپىئەگە ئۆتتى، تېخىمۇ كەڭ كۆلەملىك بويىسىۇندۇرۇشقا قۇدرىتى يەتمەيلا قالماي، بويىسىۇندۇرغان جايلاردىكى ھۆكۈمرانلىقىمۇ ئاجىزلىشىپ، مۇقىمسىز ھالەتكە چۈشۈپ قالدى، ئوتتۇرا ئاسىيانىڭ ھەرقايسى جايلىرىدا ئەرەبلەرگە قارشى قوزغىلاڭلار ئۈزلۈكسىز كۆتۈرۈلدى. خەلىپە ئىمپېرىيىسىدىكى ئۈمەييە جەمەتىگە قارشى تۈرلۈك سىياسىي كۈچلەر ئاستىرتتىن ئۆز كۈچلىرىنى زورايتتى. خۇراسان بىلەن ئوتتۇرا ئاسىيا رايونلىرى

خوجلار جەمەتى ھەققىدە

بولسا تەدرىجىي ئۆمەييە خاندانلىقىغا قارشى بازىغا ئايلىنىپ كەتتى . 749 - يىلى ئابباسىيلار خۇراسانلىق ئەبۇ مۇسلىم ⑤ نىڭ ياردىمىدە ئۆمەييە خاندانلىقىنى ئاغدۇرۇپ ، ئابباسىيلار خاندانلىقىنى تىنكىلدى ⑥ . ئەبۇ مۇسلىم بولسا دۆلەت قۇرۇشتا ئۇلۇغ تۆھپە ياراتقانلار قاتارىدا خۇراساننىڭ باش نايىبلىقىغا تەيىنلەندى . بۇ پارسلارنىڭ ئىسلام دۇنياسىدا غەلبە قىلغانلىقىدىن ، خۇراسان ۋە ئوتتۇرا ئاسىيا مىللىي كۈچلىرىنىڭ خەلىپە ئىمپېرىيىسىدىكى تەسىرىنىڭ كۈچەيگەنلىكىدىن ، تارىخنىڭ ئوتتۇرا ئاسىيادا يەرلىك سۇلالىلارنىڭ شەكىللىنىشىگە قاراپ راۋاجلانغانلىقىدىن دېرەك بېرەتتى .

بۇ مەزگىللەردە تاڭ ئىمپېرىيىسى بىلەن تۈبۈتلەرنىڭ ئوتتۇرا ئاسىيادىكى تالاش - تارتىشى ناھايىتى كەسكىنلىشىۋاتاتتى . VIII ئەسىرنىڭ ئالدىنقى يېرىمىدا تاڭ ئىمپېرىيىسى روناق تېپىپ “كەييۈەن يىللىرىدىكى مەمۇرچىلىق” ۋەزىيىتىنى شەكىللەندۈردى ھەمدە ئوتتۇرا ئاسىياغا تەسىر كۆرسىتىش ۋە ئۇنى تىزگىنلەشنى كۈچەيتتى . بۇ ئەھۋال ئابباسىيلار خاندانلىقىنىڭ ئوتتۇرا ئاسىيادىكى ھۆكۈمرانلىقى بىلەن توقۇنۇشۇپ قېلىشتىن خالىي بولالمىدى . ئاخىر 751 - يىلى چوڭقۇر تارىخىي ئەھمىيەتلىك تالاش ئۈزۈشى پارتلاپ ، تاڭ ئىمپېرىيىسى قوشۇنى ئېچىنىشلىق مەغلۇپ بولدى . ئارقىدىنلا تاڭ ئىمپېرىيىسىنىڭ ئىچكى قىسمىدا سەككىز يىل داۋاملاشقان “ئۇڭلۇك - سۆيگىن توپىلىشى” يۈز بەردى . ئوتتۇرا ئاسىيادىكى تاڭ قوشۇنى توپىلاشنى تىنچىتىشقا يۆتكەپ كىرىشكەنلىكتىن تاڭ خاندانلىقىنىڭ ئوتتۇرا ئاسىيانى تالىشىشقا كىرىشىشى قالمىدى ، تۈبۈتلەر پۇرسەتتىن پايدىلىنىپ ئوتتۇرا ئاسىيانىڭ شەرقىي رايونلىرىنى بېسىۋالدى . ئەرەب ئىمپېرىيىسى ئوتتۇرا ئاسىيادا ئۈستۈنلۈكنى ئىگىلەپ ، پارس سانغۇنى ئەبۇ



II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

مۇسلىم ئارقىلىق ئوتتۇرا ئاسىيانىڭ كۆپ قىسىم رايونلىرىدا ئۆز  
ھۆكۈمرانلىقىنى ساقلاپ قالدى.

ئەبۇ مۇسلىمنىڭ پېرسىيىنىڭ شەرقى بىلەن ئوتتۇرا  
ئاسىيادىكى ھۆكۈمرانلىقى مۇستەقىل پادىشاھلىققا ئوخشاپ  
قالغاچقا، خەلىپە ئىمىن تارىقى قىلىپ گۇمانى قوزغۇلۇپ، 754-  
يىلى ئۇنى ئۆلتۈرۈۋەتتى. ئەمما بۇ پېرسىيە ۋە ئوتتۇرا ئاسىيادا  
كۈنسېرى ئولغىيىنۋاتقان يەرلىك كۈچلەرنىڭ تەسىرىنى پەسەيتىمەكتە  
يوق، ئەكسىچە شۇ جايدىكى ئاھالىنىڭ ئابباسىيلار خاندانلىقىغا  
بولغان قارشىلىقىنى كۈچەيتىۋەتتى. ئەبۇ مۇسلىم ئۆلتۈرۈلگەن  
يىلى خۇراساندا ئۇنىڭ قوللىغۇچىلىرى قوزغىلاڭ كۆتۈردى، گەرچە  
بۇ قوزغىلاڭ باستۇرۇۋېتىلگەن بولسىمۇ، شۇنىڭدىن كېيىن  
قوزغىلاڭلار بىرىنىڭ ئارقىسىدىن بىرى كۆتۈرۈلۈپ تۇردى.  
بۇلارنىڭ ئارىسىدا ئەڭ مەشھۇر بولغىنى 766 - يىلى پارتلىغان  
ئەل مۇقەننا (Al.Muqanna) ⑦ رەھبەرلىكىدىكى قوزغىلاڭ  
بولدى. بۇ قېتىمقى قوزغىلاڭ خۇددى شىددەتلىك يانغىندەك  
لاۋۇلداپ ئوتتۇرا ئاسىياغا تېزلىك بىلەن كېڭەيدى ھەم شىمالدىكى  
تۈركلەرنىڭ ياردىمىگە ئىگە بولۇپ ھەيۋىتى ناھايىتى زور بولدى.  
تاكى 80 - يىللارنىڭ ئاخىرىغا كەلگەندىلا ئاندىن باستۇرۇۋېتىلدى.  
شۇنىڭدىن كېيىن، خۇراساننىڭ ئالىي ھوقۇقى ئۇزۇن  
مۇددەتكىچە پېرسىيە كاتتىلىرىدىن بەرمەكچىلەر جەمەتىنىڭ قولىغا  
ئۆتتى. بۇ ئۇرۇقتىكىلەر كۆپ قېتىم خۇراساننىڭ باش نايىبلىقىنى  
ئۆتەپ، شۇ جاينىڭ ۋەزىيىتىنى كونترول قىلىپ كەلگەندى، ئۇلار  
IX ئەسىرنىڭ باشلىرىغا كەلگەندىلا ئاندىن يوقىتىلدى. ئەمما  
ئۇنىڭغا ئەگىشىپ ماۋارائۇننەھر رايونىدا 806 - يىلى رافى ئىبنى  
لەيس (Rafi ibn Layth) باشچىلىقىدا قوزغىلاڭ كۆتۈرۈلدى،  
رافى شۇ جايدىكى ئاھالىلەرنىڭ ئەرەب ھۆكۈمرانلىقىغا بولغان

نارازلىقىدىن پايدىلىنىپ، قوزغىلاڭ كۆتۈرگەندى. ئۇ تۈركلەرنىڭ ياردىمىدە لەشكەر باشلاپ سەمەرقەندتىكى ئەرەب ھۆكۈمرانلىرىنى ئۆلتۈرۈپ، بۇ رايونلارنى تىزگىنلىدى. تاشكەنت، نەسەب، پەرغانە، خوجەند، سۈتريشانا، بۇخارا، خارەزىم، قۇت قاتارلىق جايلاردىكى ئاھالىلەرمۇ ئارقا - ئارقىدىن ئاۋاز قوشتى. ھەتتا توققۇز ئوغۇزلار، قارلۇقلار، تۈبۈتلەرمۇ ياردەمگە لەشكەر ئەۋەتىپ ئەرەبلەرگە قارشى كۈچلۈك ئېقىم بولۇپ شەكىللەندى. رافى بۇخارانى ئىگىلىگەندىن كېيىن، ئۇنىڭ تەسىر دائىرىسى پۈتكۈل ماۋارائۇننەھر رايونىنى قاپلىدى. كېيىن گەرچە باستۇرۇلغان ۋە يىمىرىلگەن بولسىمۇ، ئوتتۇرا ئاسىيادىكى قوزغىلاڭ يالقۇنىنى ئۆچۈرۈۋەتكىلى بولمىدى.

809 - يىلى ئابباسىيلار خاندانلىقىنىڭ خەلىپىسى ھارۇن رەشىد ئۆلدى. ئۇنىڭ ئوغلى ئەمىن خەلىپىلىككە ئولتۇردى. يەنە بىر ئوغلى مەئمۇن خۇراساندىكى ھەرقايسى ئۆلكىلەرنى باشقۇردى. مەئمۇن پارس دەپىكىدىن تۇغۇلغان بولۇپ خۇراساندا كىشىلەرنىڭ كەڭ مىقياستتا قوللىشىغا ئېرىشتى. ئۇ قوشۇن تەشكىللەپ، ئۆز كۈچىنى تولۇقلاپ، 813 - يىلى ئەمىننىڭ ھۆكۈمرانلىقىنى ئاغدۇرۇپ تاشلىدى ۋە خەلىپىلىككە ئولتۇردى. تەختكە چىققاندىن كېيىن رافى قوزغىلىڭى گەرچە بېسىقتۇرۇلغان بولسىمۇ، ئەمما ھەرقايسى جايلارنىڭ قارشىلىقى يەنىلا بىردەم كۈچىيىپ، بىردەم پەسىيىپ تۇردى. مەئمۇننىڭ بۇ خىل ۋەزىيەتنى كونترول قىلىشقا قۇربى يەتمىگەچكە، 821 - يىلى خۇراسان ۋە ئوتتۇرا ئاسىيادىكى ھەرقايسى جايلارنى قول ئاستىدىكى داڭلىق پارس سانغۇنى تاھىرنىڭ باشقۇرۇشىغا ئۆتكۈزۈپ، تاھىر ئارقىلىق ئۆزىنىڭ يۇقىرىقى جايلارغا بولغان ھۆكۈمرانلىقىنى ساقلاپ قالماقچى بولدى. ئەمما، خۇراساننىڭ ئەمەلىي ھۆكۈمرانلىقىنى تۇتۇپ تۇرغان تاھىر

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

ئىككىنچى يىلى ئابباسىيلار خاندانلىقىدىن ئايرىلىپ چىققانلىقىنى جاكارلاپ، پارسلارنىڭ مۇستەقىل باشقۇرۇشىدىكى ئىسلام خاندانلىقىنى تىكلدى، ئوتتۇرا ئاسىيا رايونلىرىمۇ تەڭلا بۇ يېڭى ھاكىمىيەتنىڭ ھۆكۈمرانلىقى ئاستىغا ئۆتتى. تاھىرىيلار خاندانلىقىنىڭ تىكلىنىشى ئەرەبلەرنىڭ ئوتتۇرا ئاسىيادىكى ھۆكۈمرانلىقىغا خاتىمە بېرىلگەنلىكى، يېڭى ئىسلام خاندانلىقىنىڭ باشلانغانلىقىنى نامايان قىلدى. شۇنىڭدىن ئېتىبارەن ئوتتۇرا ئاسىيا تارىخىدا يېڭى بىر سەھىپە ئېچىلدى.

ئابباسىيلار خاندانلىقى دەۋرى ئەرەبلەرنىڭ ئوتتۇرا ئاسىيادىكى ھۆكۈمرانلىقىنىڭ قەدەممۇ قەدەم ئاجىزلىشىشى ۋە ئاخىر بېرىپ يوقۇلۇش دەۋرى بولدى. ئەمما يەنە ئىسلام دىنىنىڭ بۇ رايونلارغا يەنىمۇ كەڭرى تارقالغان ۋە تەرەققىي قىلغان دەۋرى بولدى. بۇ تارىخىي دەۋردە ئىسلام دىنى ئوتتۇرا ئاسىيا جەمئىيىتىنىڭ ھەرقايسى قاتلاملىرى تەرىپىدىن قوبۇل قىلىندى. سىرتتىن كىرگەن كۈچلۈك بويىسۇندۇرۇش تۈسىنى ئالغان بۇ دىن تەدرىجىي ھالدا ئوتتۇرا ئاسىيا ئاھالىلىرىنىڭ ئۆز ئېتىقادىغا ئايلاندى. كېيىنچە ئوتتۇرا ئاسىيا يەرلىك خاندانلىقلىرىنىڭ تىكلىنىشى خەلىپە بىلەن بولغان دىنىي مۇناسىۋەتنى ئۈزۈۋېتىلمىدى، شۇنداقلا ئىسلام دىنىنىڭ مەنئۇ جەھەتتىكى يۈكسەك ھۆكۈمرانلىق ئورنىنىمۇ ئاجىزلاشتۇرالمىدى، ئەكسىچە بۇ يەرلىك سۇلالىلارنىڭ كېڭەيمىچىلىكىگە ئەگىشىپ ئىسلام دىنى يەنىمۇ ئىلگىرىلىگەن ھالدا سىرتقا قاراپ كېڭەيدى. دەل مۇشۇنداق ۋەزىيەتتە ئىسلام دىنى پامىرنىڭ شەرقىي قىسمىدىكى رايونلارغا تارقالدى.

## 2. قاراخانىيلار خانلىقى دەۋرىدىكى ئىسلام دىنىنىڭ تەرەققىياتى

744 - يىلى ئۇيغۇرلارنىڭ سەردارى كۆلبىلىگە ئۆزىنى "قۇتلۇق بىلىگە قاغان" دەپ ئاتاپ، قۇدرەتلىك ئۇيغۇر خانلىقىنى قۇردى ۋە ئورخۇن دەرياسىنىڭ يۇقىرى ئېقىمىدىكى ئۆتۈكەن تېغىدا بارگاھ قۇرۇپ، ھەرقايسى كۆچمەن چارۋىچى قوۋمىلەرگە ھۆكۈمرانلىق قىلدى. 755 - يىلى تاڭ خاندانلىقىدا ئۆڭلۈك - سۆيگىن توپىلىشى بولغاندا ئۇيغۇرلار تاڭ خاندانلىقىنىڭ توپىلاشنى بېسىقتۇرۇشىغا ئىككى قېتىم ياردەم بېرىپ، تېخىمۇ قۇدرەت تېپىپ بىر مەھەل شەرقىي ئاسىيا ۋە ئوتتۇرا ئاسىيانىڭ ۋەزىيىتىنى تىزگىنلىدى. IX ئەسىرنىڭ 30 - يىللىرى ئۇيغۇر خان جەمەتى ئىچىدە ئىچكى نىزا ئەۋج ئېلىپ، قاغان كۆپ قېتىم ئالمىشىپ ۋەزىيەت مۇقىم بولمىدى؛ ئۇنىڭ ئۈستىگە "يىلمۇ يىل ئاچارچىلىق بولغاننىڭ ئۈستىگە ئېغىر قار ئاپىتى بولغاچقا، ئۆلگەن مال-چارۋىلار يەر يۈزىنى قاپلىدى"⑧. مۇشۇنداق ۋەزىيەتتە، 840 - يىلى ئۇيغۇر سەركەردىسى كۈلۈگباغا قىرغىزلار بىلەن تىل بىرىكتۈرۈپ، 100 مىڭ ئاتلىق لەشكەر بىلەن ئوردىغا تۇيۇقسىز ھۇجۇم قىلدى. قاغان ئۆلتۈرۈلۈپ، قەبىلىلەر تارقىلىپ كەتتى. ئۇلاردىن ئاساسىي بىر بۆلۈك ئۇيغۇرلار خان جەمەتىدىن بولغان پانتېكىن ۋە ساغىنچىنىڭ باشلامچىلىقىدا غەربتىكى قارلۇقلار زېمىنىغا كۆچۈپ كەتتى.

قارلۇقلار ئەسلىي ئۇيغۇرلارغا قاراشلىق 11 قەبىلىنىڭ بىرسى ئىدى. "جىدې يىللىرى (756-757) دىن كېيىن قارلۇقلار بارغانسېرى قۇدرەت تېپىپ، ئۇيغۇرلار بىلەن ئۈستۈنلۈك تالاشتى

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

ۋە ئون ئوقلار زېمىنىغا ھۇجۇم قىلىپ سۇياپ، تالاس قاتارلىق شەھەرلەرنى قولغا كىرگۈزۈۋالدى⑨، ئاخىر 789 - يىلى ئۇيغۇرلاردىن بۆلۈنۈپ چىقىپ مۇستەقىل بولدى.

پانتېكىن ئۇيغۇرلارنىڭ 15 قەبىلىسىنى باشلاپ قارلۇقلار دائىرىسىگە كىرگەندىن كېيىنكى ئەھۋاللار ھەققىدە جۇڭگو ۋە چەت ئەل مەنبەلىرىدە بىۋاسىتە خاتىرىلەر يوق. ئەمما بەزىبىر ۋاسىتىلىك ماتېرىياللارغا ئاساسلىنىپ قىياس قىلىشىمىزچە، پانتېكىن يەتتىسۇ رايونىغا يېتىپ بارغاندىن كېيىن قارلۇق يابغۇسى بىلەن ئۇرۇش قىلغان، سامانىيلار جەمەتى (ئەينى ۋاقىتتا ئۇ تېخى خەلىپىلىك تۈزۈمىدىن رەسمىي ئايرىلىپ چىقمىغانىدى) دىن بولغان نوھ ئىمىن ئاساد پۇرسەتتىن پايدىلىنىپ سىر دەرياسىنىڭ شىمالىدىكى مۇھىم شەھەر ئىسفىجاب (ئاقسۇ شەھىرى) نى قولغا كىرگۈزۈۋالغان. ئاخىر پانتېكىن قارلۇقلارنى باش ئەگدۈرۈپ، شۇ جايدا ئۇيغۇرلارنىڭ يېڭى سۇلالىسىنى قۇردى، تارىختا بۇ ھاكىمىيەت "قاراخانىيلار خاندانلىقى" دەپ ئاتالدى.

مۇسۇلمان ئاپتور جامال قارشىنىڭ XIV ئەسىرنىڭ باشلىرىدا يازغان «سۇراھ لۇغىتى، گە تولۇقلىما» ناملىق ئەسىرىدە XI ئەسىردىكى مۇئەللىپ ئابدۇغاپپارنىڭ «قەشقەر تارىخى» ناملىق ئەسىرىدىكى بەزى بۆلەكلەر ساقلىنىپ قالغان بولۇپ، بۆلەكلەردىن بىلىشىمىزچە قاراخانىيلار خاندانلىقىنىڭ قۇرغۇچىسى بىلگە كۆل قادىرخان ئىكەن. خەنزۇچە تارىخىي ماتېرىياللاردا پانتېكىن "ئۆزىنى خان دەپ ئاتىدى"⑩ دېگەن يازما خاتىرىلەر بولۇپ، ئۇنى يۇقىرىدا بايان قىلىنغان مۇسۇلمانلارنىڭ تارىخىي ماتېرىياللىرى ئارقىلىق دەلىللەشكە بولىدۇ. "بىلگە كۆل قادىرخان" دېگىنى پانتېكىننىڭ تەختكە ئولتۇرغاندىن كېيىنكى ھۆرمەت نامى بولۇشى مۇمكىن. بىلگە كۆل قادىرخان بالاساغۇننىڭ يېنىدىكى قۇزئوردىدا

~~~~~ خوجلار جەمئىي ھەققىدە ~~~~~

بارگاھ تىكتى. خەنزۇچە تارىخىي ماتېرىياللارغا ئاساسلىنىپ شۇنى قىياس قىلىشقا بولىدۇكى، پانتېكىن يەتتىسۇ رايونىدا خان بولغاندىن كېيىن شەرققە ۋە جەنۇبقا يۈرۈش قىلىپ ئىلگىرى-كېيىن ئىلى دەرياسى ۋادىسى بىلەن قەشقەر رايونىنى يەنى، تاڭ خاندانلىقى باشقۇرۇشىدىكى بېشبالىق ۋە كۇچاننىڭ بىر قىسىم رايونلىرىنى ئىگىلىۋالغان.

مۇسۇلمان مەنبەلىرىگە ئاساسلانغاندا، بىلگە كۆل قادىرخان قازا قىلغاندىن كېيىن، ئۇنىڭ 2 - ئوغلى تەختكە ۋارىسلىق قىلغان. چوڭ ئوغلى بازىر چوڭ خان بولۇپ بالاساغۇننى ئىدارە قىلغان؛ 2 - ئوغلى ئوغۇلچاق قادىرخان بولۇپ، تالاسنى ئىدارە قىلغان. ئۇلارنىڭ نەسەبنامىسى توغرىسىدا قولمىزدا ھېچقانداق ماتېرىيال يوق. «قەشقەر تارىخى» دىن ساقلىنىپ قالغان بەزىبىر ئابزاسلارغا ئاساسلىنىپ ئوغۇلچاقنىڭ سامانىيلار پادىشاھى ئىسمائىل ئىبىن مەھمۇد بىلەن زامانداش ئىكەنلىكىنى، ئۇلار ئوتتۇرىسىدا كەسكىن كۈرەشلەر بولۇپ ئۆتكەنلىكىنى بىلەلەيمىز. تالاس ئۇزۇن مۇددەت قورشاشقا قالغاندىن كېيىن، ھىجرىيە 280 - يىلى مۇھەررەم ئېيىدا (893 - يىلى 3 - 4 - ئايلاردا) ئىسمائىل تەرىپىدىن ئىشغال قىلىندى. ئوغۇلچاقنىڭ 10 مىڭ لەشكىرى ئۆلتۈرۈلۈپ، خوتۇنى بىلەن 15 مىڭ ئادەمى ئەسىرگە چۈشتى. ئىسمائىل بۇيرۇق چۈشۈرۈپ بۇ جايدىكى خرىستىئان چېركاۋلىرىنى مەسچىتكە ئۆزگەرتتى.

ئوغۇلچاق پايتەختنى قەشقەرگە يۆتكەپ، سامانىيلار خاندانلىقى بىلەن داۋاملىق ئۇرۇشتى. ئۇ سامانىيلار خاندانلىقىنىڭ ئىچكى زىددىيىتىدىن پايدىلىنىپ سامانىيلار خاندانلىقىنىڭ ماۋارائۇننەھر رايونىدىن قېچىپ چىققان بىر شاھزادىسىنى ئۆز ھىمايىسىگە ئالدى ۋە ئۇنى قەشقەرنىڭ شىمالىدىكى ئاتۇشتا تۇرغۇزدى. تەخمىنەن شۇ

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

مەزگىللەردە ( IX ئەسىرنىڭ ئاخىرى ياكى X ئەسىرنىڭ باشلىرى ) قاراخانىيلار خاندانلىقىنىڭ خان جەمەتىدىكى بەزى كىشىلەر دەسلەپكى قەدەمدە ئىسلام دىنىنى قوبۇل قىلدى.

ئىسلام دىنىنىڭ قاراخانىيلار خاندانلىقى دائىرىسىگە تارقىلىشىغا دائىر بىرنەچچە خىل قاراش بار. بىراق بۇلارنىڭ ھەممىسىلا رىۋايەت. ئىبنۇل ئەسىرنىڭ «تارىخى كامىل» ناملىق ئەسىرىدە مۇنداق بىر ھېكايە بار: قاراخان ساتۇق بىر كۈنى چۈشىدە بىر ئادەمنىڭ ئاسماندىن چۈشكەنلىكىنى ۋە: «ئۆزۈڭنىڭ بۈگۈنى ۋە كېلەچىكىنى قۇتقۇزاي دېسەڭ ئىسلام دىنىغا كىر!» دېگەنلىكىنى ئاڭلاپتۇ. جامال قارشىنىڭ «سۇراھ لۇغىتى، گە تولۇقلىما» ناملىق ئەسىرىدە ئەڭ قەدىمىي بىر رىۋايەت بار: قاراخانىيلار خاندانلىقىدا تۇنجى بولۇپ ئىسلام دىنىنى قوبۇل قىلغىنى ساتۇق بۇغراخان (ئابدۇلكەرىم). ۋ. ۋ. بارتولدىنىڭ قارىشىچە، بۇ ئىككى رىۋايەتتە ئېيتىلغىنى ئەمەلىيەتتە بىر ئادەم ①. ئۇ پىرتساكنىڭ ئېيتىشىچە، ساتۇق ئوغۇلچاقنىڭ جىيەنى بازىرنىڭ ئىككىنچى ئوغلى. ئۇ سامانىيلار شاھزادىسىنىڭ تەسىرىدە ئىسلام دىنىنى قوبۇل قىلغان، ياكى سوپىزم پېشىۋاسى ئەبۇل ھەسەن مۇھەممەد كارامەتنىڭ تەسىرى بىلەن دىنغا كىرگەن ②.

ساتۇق ئىسلام دىنىنى قوبۇل قىلغاندىن كېيىن دىنىي نامىنى ئابدۇلكەرىمگە ئۆزگەرتتى. ئۇ سامانىيلار خاندانلىقىنىڭ قوللىشى بىلەن ئوغۇلچاقنى يېڭىپ قەشقەرنى ئىگىلەپ، ئۆزىنى بۇغراخان دەپ جاكارلىدى. كېيىن ئۇ يەنە سامانىيلار خاندانلىقىدىن تالاسنى تارتىۋالدى ھەمدە ئىسلام دىنىنى قوبۇل قىلمىغان بالاساغۇن خانى بىلەن ئۇرۇش قىلدى. ئىسلام تارىخىي خاتىرىلىرىگە ئاساسلانغاندا، بالاساغۇن خانى جۇڭگونىڭ ئوتتۇرا تۈزلەڭلىكىدىكى خاندانلىقىدىن ياردەم تەلەپ قىلغاندا ئىچكى ئۇرۇش بىلەن بەنت

خوجلار جەمەتى ھەققىدە

بولۇپ كەتكەن بەش دەۋر ھاكىمىيىتىدىن جىن سۇلالىسى لەشكىرىي ياردەم بەرمىگەن. ئەمما ساتوق بوغراخان مۇسۇلمانلار پىدائىيلار قوشۇنىنىڭ ياردىمىگە ئىگە بولۇپ، ھىجرىيە 330 - يىلى (942—943-يىللىرى) كەسكىن ئېلىشىش ئارقىلىق بالاساغوننى ئىگىلىدى. ساتوق بوغراخان ھىجرىيە 344 - يىلى (955—956-يىللىرى) ۋاپات بولغان بولۇپ، ئاتۇشقا دەپنە قىلىندى. ساتوق ۋاپات بولغاندىن كېيىن چوڭ ئوغلى بايتاش تەختكە ۋارىسلىق قىلىپ، مۇسا ئىبىن ئابدۇلكەرىم دەپ ئاتالدى.

مۇسا تەختكە ۋارىسلىق قىلغاندىن كېيىن ئۆزىنى ئارىسلانخان دەپ ئاتاپ قەشقەردە تۇردى. ساتۇقنىڭ ئىككىنچى ئوغلى مۇسانىڭ ئىنىسى سۇلايمان بالاساغوننى ئىدارە قىلدى. ئارىسلانخان مۇسا سوپىلارنىڭ ياردىمىدە خاندانلىقنى ئىسلاملاشتۇردى. ئىبنۇل ئەسىرنىڭ خاتىرىسىگە ئاساسلانغاندا، 960 - يىلى 200 مىڭ ئۆيلۈك تۈركىي خەلق ئىسلام دىنىنى قوبۇل قىلغان. شۇڭا نۇرغۇن تارىخشۇناسلار، دەل شۇ يىللىرى مۇسا ئىسلام دىنىنىڭ دۆلەت دىنى ئىكەنلىكىنى جاكارلىغان دەپ قارايدۇ. شۇندىن ئېتىبارەن ئىنسانىيەت تارىخىدا تۈركىي تىللىق مىللەتلەرنىڭ تۇنجى ئىسلام خاندانلىقى تارىخى باشلاندى.

مۇسا ھۆكۈمرانلىق قىلغان دەۋردە، بۇددا دىنىنىڭ مەركىزى بولغان خوتەنگە "غازات" قوزغىدى. بۇ ۋاقىتتا خوتەن رايونىغا لى جەمەتى خاندانلىقى ھۆكۈمرانلىق قىلىۋاتاتتى. خەنزۇچە مەنبەلەردە خاتىرىلىنىشىچە، 971 - يىلى "بۇ دۆلەتنىڭ راھىبى جىشياڭ دۆلىتى پادىشاھىنىڭ بىر پارچە خېتىنى ئېلىپ كېلىپ، ئۆزلىرىنىڭ سۇلۇغ دۆلىتىنى يېڭىپ بىر ئۇسسۇلچى پىلنى ئولجا ئالغانلىقى، بۇ پىلنى پادىشاھقا تەقدىم قىلىش ئارزۇسىنىڭ بارلىقىنى ئىزھار قىلدى"⑬. بۇنىڭدىن قارىغاندا، ئۇرۇشنىڭ



دەسلەپىدە ئۈستۈنلۈك خوتەن تەرەپتە بولغان بولۇشى مۇمكىن. ئەمما "سۇلۇغ دۆلىتىنى يەڭگەن" لىكى ئىشەنچلىك ئەمەس، چۈنكى بۇ ئىشنىڭ ئىسلام مەنبەلىرىدە زادىلا تىلغا ئېلىنمىسلىقى مۇمكىن ئەمەس. شۇنى بىلىشىمىز كېرەككى، بۇ مەزگىلدە قاراخانىيلار خاندانلىقى ئاللىقاچان ئىسلام دۆلىتى بولۇپ شەكىللەنگەن، ئۇنىڭ ئۈستىگە خوتەن بىلەن بولغان "غازات" قا ئىماملار ۋە پىدائىيلار قاتناشقاندى (14). بۇ ئۇرۇش 20 نەچچە يىل داۋاملاشقان بولۇپ، مۇسانىڭ ئوغلى ئەبۇلھەسەن ئەلى ھۆكۈمرانلىق دەۋرىدىمۇ توختىمىدى. «قازاق س س ر تارىخى» ئاپتورىنىڭ ئېيتىشىچە، 992 - يىلى ئەلىنىڭ بىر نەۋرە ئىنىسى يۈسۈپ (كېيىنچە قادىرخان دەپ ئاتالغان، بالاساغۇن ھۆكۈمرانى سۇلايماننىڭ نەۋرىسى، ھەسەننىڭ ئوغلى) خوتەننى بويسۇندۇرغان (15). ئەمما بۇ يىلىدا بەزى شۈبھىلىك مەسىلىلەر بار، چۈنكى ئۇدۇن مەكتۈپىدا 993 - يىلى "گەنجۇ قاغاننىڭ ئۇدۇن پادىشاھىغا يازغان مەكتۈپى "دېگەن قۇرلار بار. ئەلى 998 - يىلى ئۆلگەن، شۇڭا پىرتساك ئۇنى خوتەن بىلەن بولغان غازاتتا شېھىت بولغان، دەپ قارايدۇ. مەيلى قانداقلا بولمىسۇن، قاراخانىيلار خاندانلىقى ئەڭ كېچىككەندىمۇ 1009 - يىلىدىن ئىلگىرى خوتەننى بويسۇندۇرغان. بۇ ھەقتە «سۇڭ تارىخى. ئۇدۇن تەزكىرىسى» دە: "داجۇڭ شياڭفۇنىڭ 2 - يىلى (1009 - يىلى)، بۇ دۆلەتنىڭ پادىشاھى قاراخان ئۇيغۇر ياغلاقار سانغۇن قاتارلىقلارنى سوۋغا - سالام يوللاشقا ئەۋەتتى "دېگەن ئېنىق دەلىل-ئىسپات بار.

سامانىيلار خاندانلىقى كېيىنكى مەزگىلگە كەلگەندە ئوردىدىكى ئىچكى ماجىرا، يەرلىك فېئودال كۈچلەر ۋە مەمۇرىي ئەمەلدارلارنىڭ توپىلىشى تۈپەيلىدىن ھالىدىن كەتتى. ئاشۇ توپىلاڭلارنى بېسىقتۇرۇش سەۋەبىدىن خاندانلىقتا مالىيە

خوجىلار جەمەتى ھەققىدە

قىيىنچىلىقى ئېغىرلاپ كەتكەچكە توخۇنى ئۆلتۈرۈپ تۇخۇمنى ئېلىش ئۇسۇلى قوللىنىلىپ باج - سېلىقنى ئېغىرلىتىۋەتكەچكە، خەلق ئاممىسىنىڭ كۈچلۈك نارازىلىقىنى قوزغىدى. ھەسەن بۇغراخان (ھارۇن) بۇخىل پايدىلىق ۋەزىيەتتىن پايدىلىنىپ 990-يىلى ئەسكەر چىقىرىپ ئىسفىجاب شەھىرىنى بېسىۋالدى. بۇ شەھەر 150 يىل ئىلگىرى سامانىيلار خاندانلىقى تەرىپىدىن ئىگىلىۋېلىنغان بولۇپ، قاراخانىيلار خاندانلىقى ئۇنىڭغا ھۇجۇم قىلغاندا ھېچقانداق قارشىلىققا ئۇچرىمىدى. قوشۇن شەھەرگە يېقىنلاشقاندا، شۇ جايدىكى ئاقسۆڭەكلەر بۇغراخاننىڭ كېلىشىنى قارشى ئېلىپ ئالدىغا چىقتى.

ئىككى يىل ئۆتكەندىن كېيىن، يەنى 992 - يىلى بۇغراخان يەنە ماۋارائۇننەھرگە قاراپ لەشكېرى يۈرۈش قىلدى. سامانىيلار پادىشاھى نۇھ II (977 - 997) پۈتۈن مەملىكەتتىكى ئەسكېرى كۈچلەرنى ھەرىكەتكە كەلتۈرۈپ قارشىلىق بىلدۈرمەكچى بولغان بولسىمۇ، ئارزۇسىغا يېتەلمىدى. چۈنكى "غازات" شوئارى ئاستىدا، خەلقنى ئىسلام دىنىغا ئىشىنىدىغان قاراخان ئارمىيىسىگە قارشى ئاتلاندىرۇش مۇمكىن ئەمەس ئىدى. سامانىيلار سانغۇنلىرىمۇ نۇھ II نى قوللىمىدى. خۇراساننىڭ باش نايىبى ئەبۇ ئەلى شىقۇل ھەسەن بۇغراخان بىلەن ماۋارائۇننەھر رايونىنى بۇغراخانغا، ئامۇ دەرياسىنىڭ جەنۇبىدىكى جايلارنى ئەبۇ ئەلىگە تەۋە قىلىش توغرىسىدا مەخپىي كېلىشىم تۈزدى. كۆپ ساندىكى دېھقانلار يەنى ئۇرۇق ئاقسۆڭەكلىرى ئارىسىدىكى زېمىندارلار سامانىيلار خاندانلىقىغا نارازى ئىدى، دىنىي ساھەدىكىلەرمۇ نۇھ II گە نىسبەتەن قوللىماسلىق پوزىتسىيىسىدە ئىدى. مۇسۇلمان مۇئەللىپ تائالىبى بۇ ھەقتە بىزنى مۇنداق ماتېرىيال بىلەن تەمىن ئېتىدۇ: بۇغراخاننىڭ ماۋارائۇننەھرگە لەشكېرى يۈرۈش قىلىشى

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

ماۋارائۇننەھردىن بالاساغۇنغا قېچىپ بارغان خەلىپە ئەۋلادلىرىدىن بىرەيلەننىڭ نەسەۋەتتىدىن بولغان، بۇ كىشىنىڭ ئىسمى بەسىرى بولۇپ، ئائىلىسىنىڭ ئىپتىتىشچە، ئۇ سامانىيلار خاندانلىقىنىڭ گۇمىران بولۇشىنىڭ باش سەۋەبچىسى ئىكەن. دەل مۇشۇنداق ئەھۋالدا بۇغراخان لەشكەرلىرى ھېچبىر توسالغۇسىزلا شەھەرگە بېسىپ كىردى. سامانىيلار خاندانلىقىنىڭ بۇغراخان قوشۇنىغا قارشى قوشۇن تارتىپ چىققان ئوردا ياساۋۇلى ئاياچ مەغلۇپ بولۇپ ئەسىرگە چۈشتى. نۆھ II ئىلاجىسىز ئۆزىنىڭ سىياسىي دۈشمىنى قايتىقىنىڭ گۇناھىنى كەچۈرۈم قىلدى ۋە ئۇنىڭغا ئالىي مەرتىۋە بېرىپ، بۇغراخان قوشۇنىغا قارشىلىق كۆرسىتىش ئۈچۈن سەمەرقەندگە ئەۋەتتى. ئەمما فايىق سەمەرقەندگە بېرىپلا يۈز ئۆرۈدى. نۆھ II بۇ خەۋەرنى ئاڭلىغاندىن كېيىن بۇخاراغا قېچىپ بېرىۋالدى. 992 - يىلى ھەسەن بۇغراخان فايىقنىڭ قارشى ئېلىشى بىلەن بۇخارادىكى داڭلىق جۇيى مۇلىيان ئوردىسىغا كىرىپ ئورۇنلاشتى. بۇغراخان فايىقنى تېرىمىزنىڭ باش نايىبلىقىغا تەيىنلىدى. بۇ مەزگىلگە كەلگەندە بۇغراخان خۇراسان باش نايىبى ئەبۇ ئەلى بىلەن پۈتۈشكەن سامانىيلار خاندانلىقىنىڭ تەۋەلىكىنى بۆلۈشۈۋېلىش توغرىسىدىكى مەخپىي كېلىشىمنى ئىجرا قىلىشنى خالىمىدى. ئۇ سامانىيلار خاندانلىقىنىڭ پۈتكۈل زېمىنىغا ئىگىدارچىلىق قىلىش نىيىتىدە ئوتتۇرىغا چىقىپ، ئۆزىنىڭ ئوردا ياساۋۇللىرىغا تۇتقان پوزىتسىيىسى بىلەن ئەبۇ ئەلىگە خەت يازدى، ئاخىر ئىككى تەرەپنىڭ مۇناسىۋىتى يىرىكلەشتى ۋە ئەبۇ ئەلى نۆھ II تەرەپكە ئۆتۈپ كەتتى. ئەبۇ ئەلى ئۆزىگە "توغرا دىندىكى ھۆكۈمراننىڭ يېقىن ۋەزىرى" دەپ "لەقەب" بېرىشنى تەلەپ قىلدى. ئۇنىڭدىن ئىلگىرى پەقەت سامانىيلار پادىشاھىغىلا بۇ نام بېرىلگەنىدى. ئەينى شارائىتتا، ئەبۇ ئەلىنىڭ لەشكەر تارتىشىنى

خوجلار جەمەتى ھەققىدە

قولغا كەلتۈرۈش ئۈچۈن نۇھ II ئۇنىڭ تەلىپىگە ئامالسىز قوشۇلدى، ئەمما ئەبۇ ئەلىنىڭ قوشۇنى يېتىپ كېلىش ئالدىدا، ۋەزىيەت سامانىيلار خاندانلىقىغا پايدىلىق تەرەپكە ئۆزگەردى. شۇنىڭ بىلەن نۇھ II بۇخاراغا قايتىپ كەلدى.

ئىسلام مەنبەلىرىگە ئاساسلانغاندا بۇخارانىڭ يەل - يېمىش ۋە كىلىماتى ھەسەن بۇغراخاننىڭ بوۋاسىنى قوزغاپ قويغانلىقى ئۈچۈن، ئۇ بۇخارادىن ۋاز كېچىپ سەمەرقەندكە قايتىپ كېلىشكە مەجبۇر بولغان. ئۇ بۇخارادا نۇھ I نىڭ ئوغلى ئابدۇل ئەزىزنى قالدۇرۇپ قورچاق پادىشاھلىققا تەيىنلىدى ۋە قانۇن بويىچە خانلىق تەختىنى ئۇنىڭغا ئۆتكۈزۈپ بېرىشى كېرەك دەپ جاكارلىدى. ئەسلىدە نۇھ I (943 - 954) نىڭ "بەش ئوغلۇم رېتى بويىچە خانلىققا ۋارىسلىق قىلىدۇ" دېگەن ۋەسىيىتى بولۇپ، نۆۋەت ئىككىنچى ئوغلى سۇلايمانغا كەلگەندە خانلىقنى ئىنىسىگە ئۆتكۈزۈپ بەرمەي ئەكسىچە ئۆزىنىڭ ئوغلى نۇھ II گە ئۆتكۈزۈپ بەرگەندى. بۇغراخاننىڭ بۇنداق قىلىشتىكى مەقسىتى، سامانىيلار خانلىق جەمەتىنى ئىچكى ئۇرۇش، قىرغىنچىلىققا سېلىشتىن باشقا نەرسە ئەمەس ئىدى.

بۇ مەزگىلدە سىر دەرياسىنىڭ تۆۋەن ئېقىمى رايونلىرىدا ئولتۇراقلاشقان تۈركمەنلەرمۇ ⑩ قاراخانىيلار خاندانلىقىنىڭ قوشۇنىغا ھۇجۇم قوزغىغاچقا ھەسەن بۇغراخان چېكىنىشكە مەجبۇر بولدى، ۋە سەمەرقەندتىن بالاساغۇنغا قايتىش يولىدا ۋاپات بولدى. تارىخىي خاتىرىلەرگە ئاساسلانغاندا، ئۇ قوچقار باشى دېگەن جايدا ۋاپات بولغان. ھەسەن بۇغراخان تۇنجى بولۇپ ئىسلامىي ئاتاققا ئىگە بولغان قاراخان بولۇپ، ئۇنىڭ "لەقەبى" "شېھا بۇددەۋلە ۋە ناھىرۇد داۋا" يەنى "دۆلەتنىڭ نۇرى ۋە ئېتىقادىنىڭ تۈۋى". رۈكى" دېگەن مەنىدە ئىدى. ئەمما بىرۋىيىنىڭ ئېيتىشىچە، بۇ نام

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

- ئاتاق خەلىپىلىكتىن بېرىلگەن بولماي، ئۆزى قويۇۋالغان نام ئىكەن. بۇ مەزگىلدە قاراخانىيلار خاندانلىقىدىكى ئىسلام دىنى بىلەن باغداد خەلىپىلىكى ۋە كىلىككىدىكى ھەقىقىي مەنىدىكى ئىسلام دىنى ئوتتۇرىسىدا رەسمىي مۇناسىۋەت يوق ئىدى. ھىجرىيە 382 - يىلى (992 - 993) ھەسەننىڭ ئىراقتا قۇيدۇرغان پۇللىرى بۇ نۇقتىنى ئىسپاتلايدۇ. بۇخۇل پۇل قاراخانىيلار خاندانلىقىنىڭ ھازىرغا قەدەر تېپىلغان پۇللىرى ئىچىدە ئەڭ قەدىمكىسى ھېسابلىنىدۇ.

پۇلشۇناسلىق ماتېرىياللىرى ۋە ئىسلام مەنبەلىرىگە ئاساسلانغاندا، ئەلى ئىبىن مۇساخان ئۆلگەندىن كېيىن ئۇنىڭ ئوغلى ئەھمەد قاراخانىيلار خاندانلىقىنىڭ سەردارى بولغان ۋە ئۆزىنى "توغانخان" دەپ ئاتاپ، قەشقەرنى ئىدارە قىلغان. ئۇنىڭ ئىسمى ناسىر ئۆزىنى "ئارىسلان ئىلىك" دەپ ئاتاپ (ئىسلام تارىخشۇناسى ئۇتبى ئۇنى "ئىلىكخان" دەپ ئاتىغان. پىرىتساكنىڭ تەتقىقاتىغا ئاساسلانغاندا، بۇ تارىخشۇناس خاتا ھالدا ئارىسلان ئىلىك ناسىر ئىبىن ئەلى بىلەن توغانخان ئەھمەد ئىبىن ئەلىنى بىر ئادەم دەپ ئارىلاشتۇرۇپ قويۇپ، ئۇلار ئىككىسىنىڭ نامىنىمۇ بىرلەشتۈرۈۋەتكەن) ئۆزكەنتتە تۇرغان. ئىلىك ناسىر بۇغراخاندىن كېيىن داۋاملىق ھالدا ماۋارائۇننەھر رايونىنى بويسۇندۇرۇش سىياسىتىنى قوللانغان.

سامانىيلار پادىشاھى نۇھ II بۇخاراغا قايتىپ كەلگەندىن كېيىن، بىرىنچى بولۇپ ئۇكىسى ئەزىزنى قەتل قىلىپ ئۆزىنىڭ زەرەپشان دەريا ۋادىسىدىكى ھۆكۈمرانلىقىنى ئەسلىگە كەلتۈردى. 996 - يىلى قاراخانىيلار خاندانلىقى قاغانى ئىلىك ناسىر سامانىيلار خاندانلىقىغا قارشى يېڭى ھۇجۇمنى باشلىدى. نۇھ II قاراخانىيلار خاندانلىقىنىڭ ھۇجۇمىغا تاقابىل تۇرالماي، ئۆزىنىڭ بېقىندىسى

خوجىلار جەمەتى ھەققىدە

بەلخنىڭ ئايبى سەبۇك تېكىندىن ياردەم سورىدى. سەبۇك تېكىن زور قوشۇننى باشلاپ ماۋارائۇننەھر رايونىغا كىرىپ كېش بىلەن نىشاپۇرنىڭ ئارىلىقىغا كېلىپ ئورۇنلاشتى ۋە غۈزكەند، چاغىيان ۋە قوتتالنىڭ ئەمىرلىرى باشچىلىقىدىكى قوشۇن بىلەن ئۇچراشتى. سەبۇك تېكىنمۇ نۇھ II دىن لەشكىرىنى باشلاپ مۇشۇ جايغا يىغىلىشنى تەلپ قىلدى. سامانىيلار خاندانلىقىنىڭ ۋەزىرى ئابدۇللا ئىبىن ئۇزىر نۇھ II گە دۆلەت باشلىقى بولغان كىشى غايەت زور قوشۇننى باشقۇرۇۋاتقان سەبۇك تېكىن بىلەن كىچىك ئەمىرلەردەك ئۇچراشسا پادىشاھلىق ئورنىدىن ئايرىلىپ قالىدۇ دەپ نەسىھەت قىلدى. نۇھ II بۇ نەسىھەتنى قوبۇل قىلدى ۋە سەبۇك تېكىننىڭ تەلپىنى ئورۇندا تىتىن ئۆزىنى قاچۇردى. شۇنىڭ بىلەن سەبۇك تېكىن ئۆزىنىڭ ئوغلى مەھمۇد ۋە ئىنىسى بۇغراچۇقنى 20 مىڭ لەشكەرگە باش قىلىپ، بۇخاراغا ئاتلاندى. سامانىيلار خاندانلىقى ۋەزىر ئابدۇللاننىڭ مەنسىپىنى ئېلىۋېتىشكە مەجبۇر بولۇپ، ئۇنى يالاپ سەبۇك تېكىنگە ئاپىرىپ بەردى. ئۇنىڭ ئورنىغا سەبۇك تېكىننىڭ يېقىنى ئەبۇ ناسىر ئەھمەد ئىبىن مەھمۇد ۋەزىر بولدى. سەبۇك تېكىن بىلەن ئىلىك ناسىر ئوتتۇرىسىدا كېلىشىم ئىمزالىنىپ سامانىيلار خاندانلىقى بىلەن قاراخانىيلار خاندانلىقىنىڭ چېگرىسى كاتىۋان يايلىقى (سەمەرقەندنىڭ شىمالىدا) بولدى. شۇنداق قىلىپ سىر دەريا ۋادىسى پۈتۈنلەي قاراخانىيلار خاندانلىقىغا ئۆتۈپ كەتتى. سامانىيلار خاندانلىقى ئىلىك ناسىرنىڭ ئارزۇسىغا ئاساسەن فايىقىنى سەمەرقەندنىڭ باش ئايبىلىقىغا تەيىنلىدى.

نۇھ II 997 - يىلى ۋاپات بولۇپ، ئورنىغا ئابدۇلخارس مەنسۇر ۋارىسلىق قىلدى. تارىخى مەنبەلەرگە قارىغاندا، ئۇ ئەقىللىق، قاتتىق قول، خانلىق تۈزۈمىنى ئەسلىگە كەلتۈرۈشكە

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

كۈچ چىقارغان كىشى بولسىمۇ، سامانىيلار خانلىقىنى تۈپتىن ھالاك بولۇش تەقدىرىدىن قۇتۇلدۇرالمىغان. 998 - يىلى فايىق بىلەن بەگتۇرسۇن ئارىسىدا ئۇرۇش بولدى. فايىق يەنە ۋەزىر بارقاش بىلەن يېتىشالمىدى، نەتىجىدە ۋەزىر بارقاش مەنسىپىدىن ئېلىپ تاشلاندى. شۇنىڭدىن ئېتىبارەن ۋەزىرلەر قايتا - قايتا ئالماشتۇرۇلۇپ، ۋەزىيەت تېخىمۇ داۋالغۇشقا باشلىدى. ئۇزۇن ئۆتمەي فايىق بىلەن بەگتۇرسۇن يەنە تىل بىرىكتۈرۈپ 999 - يىلى 2 - ئاينىڭ 1 - كۈنى پادىشاھ مەنسۇرنى تەختتىن چۈشۈرۈپ، ئەمما قىلىپ قويغاندىن كېيىن ئىنىسى ئوبولۇارس ئابدۇل مالىكىنى پادىشاھ دەپ جاكارلىدى.

غەزەنەۋىيلەر ھۆكۈمرانى مەھمۇت، پادىشاھ مەنسۇر ئۈچۈن قىساس ئېلىش باھانىسىدا ئۆزىنىڭ باش ھۆكۈمرانى بولغان سامانىيلار خانلىقىغا قوشۇن تارتىپ، سامانىيلارنى بۈگۈنكى ئافغانىستاننىڭ شىمالىدىكى رايونلاردىن چېكىنىشكە مەجبۇر قىلدى. ئارقىدىنلا خۇراسانغا قوشۇن تارتىپ شانلىق غەلبىلەرگە ئېرىشتى. شۇنىڭ بىلەن سامانىيلار خاندانلىقىنىڭ ئامۇ دەرياسى سىرتىدىكى پۈتكۈل رايونلىرى غەزەنەۋىيلەرنىڭ زېمىنى بولۇپ قالدى.

999 - يىلى يازدا، سامانىيلار خانى مالىك II بىلەن فايىق خۇراساندىن بۇخاراغا قېچىپ كەلدى. ئۇزۇن ئۆتمەي قاراخانىيلار خان جەمەتكە تۇغقان كېلىدىغان فايىق ئۆلدى، شۇنىڭ بىلەن ئىلىك ناسىر سامانىيلار خانلىقىنىڭ ماۋارائۇننەھر رايونىدىكى ھۆكۈمرانلىقىنى تۈپتىن گۈمران قىلىشنى قارار قىلدى. ئەينى دەۋر مۇئەللىپى ھىلال ئەس سابى بۇ ۋەقەنىڭ جەريانىنى ئىخچام قىلىپ مۇنداق خاتىرىلىگەن: "خاقانىنىڭ قوشۇنى يېتىپ كەلگەن چاغدا، مەن بۇخارادا ئىدىم. شۇ چاغدىكى سامانىيلار خانلىقىنىڭ

خوجلار جەمەتى ھەققىدە

خاتىپى (دىن تارقاتقۇچىسى) مېھرابقا چىقىپ خەلقنى جەڭگە چاقىردى، شۇنداقلا سامانىيلار نامىدىن: 'بىلىشىڭلار كېرەككى، بىز سىلەرگە شۇقەدەر سىلىق ۋە ياخشى مۇئامىلىدە بولۇپ كەلدۇق. ھازىر ياۋ يەنە سىلەرگە تەھدىت سالماقتا، شۇڭا سىلەر بىزگە ياردەملىشىپ، بىز ئۈچۈن ئۇرۇش قىلىشىڭلار كېرەك. ئاللاھدىن مەدەت تىلەيلى، ئۇ سىلەرنى ئۆز پاناھىدا ساقلىسۇن، ئاللاھ ئەمەلىي ئىشلىرىمىزغا ياردەم ھەم مەدەت بەرسۇن' دەپ خىتاب قىلدى. بۇخارالىقلار ماۋارائۇننەھردىكى (بارلىق) يەرلىك خەلققە ئوخشاش كۆپىنچە يېنىدا قورال ئېلىپ يۈرەتتى. كىشىلەر بۇ سۆزلەرنى ئاڭلىغاندىن كېيىن، ئۆزلىرى "فەقىھ" (قانۇنشۇناس) دەپ قارىغان ئادەملەرنىڭ ئالدىغا بېرىپ ئۇرۇش قىلىش ياكى قىلماسلىق توغرىسىدا پەتىۋا سورىدى. بىراق ئۇلار (فەقىھلەر) ئۇلارنىڭ ئۇرۇش قىلىشىنى توسۇپ: 'ئەگەر قاراخانىيلار خانلىقى دىن سەۋەبىدىن (سامانىيلار خانلىقى بىلەن) ئۇرۇش قىلسا، ئۇ چاغدا چوقۇم ئۇلار بىلەن كۈرەش قىلىش كېرەك. ئەگەر بۇ دۇنيادىكى مال - دۇنيانى دەپ ئۇرۇشماقچى بولسا، مۇسۇلمانلارنىڭ ئۆزئارا قىرغىنچىلىق قىلىشىپ، بىر-بىرىنى ئۆلتۈرۈشىگە يول قويماسلىق كېرەك. بۇ كىشىلەرنىڭ (يەنى قاراخانىيلار خانلىقىنىڭ) تۇرمۇشى ناھايىتى ياخشى. ئۇنىڭ ئۈستىگە ئۇلارنىڭ ئېتىقادىنى ئەيىبلەشكە بولمايدۇ. (شۇڭا) ئەڭ ياخشىسى (ھەرقانداق ئارىلىشىشتىن) يىراق تۇرۇش كېرەك، دەيدى. مانا بۇ قاراخانىيلارنىڭ ھاكىمىيەتنى تارتىۋېلىشى ۋە سامانىيلارنىڭ ھالاك بولۇشىنىڭ بىر سەۋەبى" ⑰. ئىلىك ناسىر ئۆزىنى سامانىيلار خانلىقىنىڭ دوستى ۋە قوغدىغۇچىسى سۈپىتىدە بۇخاراغا كەلدىم دەپ جاكارلىدى. بۇخارانىڭ ھەربىي ھوقۇقىنى تۇتۇپ تۇرۇۋاتقان بەگتۇرسۇن بىلەن يانار تېكىن ئۆزلۈكىدىن





خوجىلار جەمەتى ھەققىدە

ئالىكساندىر. ماكىدونىسكى ۋە ئەرەبلەر، كېيىنكى چىڭگىزخان ۋە تۆمۈرلەڭنىڭ بويىسۇندۇرۇشلىرىدىن روشەن پەرقلىنىدۇ. يەنى، قاراخانىيلارنىڭ بۇ رايوننى بويىسۇندۇرۇشى كەڭ كۆلەملىك قىرغىن قىلىش، بۇلاڭ - تالاڭ ۋە ۋەيرانچىلىق، شۇنداقلا، ئوتتۇرا ئاسىيانىڭ ئىقتىساد، مەدەنىيەت تەرەققىياتىنى توختىتىپ قويۇش شەكلى بىلەن ئەمەس، بەلكى ئاساسىي جەھەتتىن تىنچ ھالدا ئۆزىگە قوشۇۋېلىش شەكلىدە ئىشقا ئاشتى. شۇ جاينىڭ ئېغىر بۇزغۇنچىلىققا ئۇچرىمىغان ئىقتىساد، مەدەنىيەتنى ئۇزۇنغا بارمايلا ئەسلىگە كېلىپ، داۋاملىق تەرەققىي قىلدى. شۇڭا، ئوتتۇرا ئەسىر ئىسلام دۇنياسىدىكى ئەڭ ئۇلۇغ تارىخشۇناس ئىبنۇل ئەسىر ئادىللىق بىلەن: "قاراخانىيلار خاندانلىقى تەرتىپ ۋە قانۇن جەھەتتە ئەڭ ياخشى دۆلەتلەرنىڭ بىرى ئىدى" ①۹ دەپ كۆرسەتكەندى.

### 3. قارا قىتان ئىمپېرىيىسى ھۆكۈمرانلىقى ئاستىدىكى ئىسلام دىنى

1125 - يىلى شىمالدا دۆلەت قۇرغىلى 200 يىلدىن ئاشقان قىستان دۆلىتى يېڭىدىن گۈللەنگەن جىن سۇلالىسى تەرىپىدىن يوقىتىلدى. شۇنىڭدىن بىر يىل ئاۋۋال، قىتان خان جەمەتىدىن بولغان ياللىغ تاشىن شىمالغا يۈرۈش قىلىپ غەربىي شىمالدىكى ئىچكى رايوندا پۈت تىرەپ تۇرۇپ، كۈچ توپلىدى ۋە دۆلەتنى ئەسلىگە كەلتۈرۈش پۇرسىتىنى كۈتتى.

قىتان دۆلىتى غەربىي شىمالدىكى رايونلارغا ئىزچىل ھالدا ئەھمىيەت بېرىپ كەلگەندى. تەيزۇخان شەخسەن قوشۇن باشلاپ زېمىن كېڭەيتكەن ۋە "قوشۇننى چۆل - جەزىرىدىن ئۆتكۈزۈپ قاغانبۇد شەھىرىنى (ھازىرقى شىنجاڭ جىمىسارنىڭ خۇلپىزى

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

قەدىمىي شەھىرى) قولغا كىرگۈزۈپ، ئاندىن غەربتىكى ھەرقايسى قەبىلىلەرنى بويسۇندۇرغان“<sup>20</sup>. شۇنداق قىلىپ قاراخانىيلار خانلىقى ۋە قوچۇ ئۇيغۇر خانلىقى بىلەن چېگرىداش بولۇپ قالغانىدى. شېنزوك دەۋرىگە كەلگەندە، غەربىي شىمال رايونىغا بولغان ھۆكۈمرانلىقنى كۈچەيتىش ئۈچۈن خانىش (چى خانىش) يارلىققا بىنائەن غەربىي شىمالدىكى ئۇيغۇر قەبىلىلىرى ۋە يوڭشىڭگوڭ ئوردا قوشۇنىنى باشلاپ، غەربىي شىمالنى ئەمىن تاپقۇزدى<sup>21</sup>. 1004 - يىلى خانىشنىڭ ئىلتىماسىغا ئاساسەن قەدىمىي قاتۇنبالىق<sup>22</sup> شەھىرىنى جېنجۇ ئايمىقى قىلىپ بېكىتتى ۋە جىيەنئەن ساتراپىنىڭ تۇرۇشلۇق جايى قىلدى، ئاندىن ھەرقايسى قەبىلىلەردىن 20 مىڭدىن ئارتۇق خىللانغان ئاتلىق ئەسكەرنى شەھەرگە ئورۇنلاشتۇردى ھەم ”ئۇرۇش قىلىشقا توغرا كەلگەندىمۇ بۇلارنى يۆتكەشكە بولمايدىغانلىقىنى“ بېكىتتى<sup>23</sup>. قاتۇنبالىق شۇنىڭ بىلەن غەربىي شىمالدىكى مۇھىم قورۇل، غەربىي شىمالدىكى جازا يۈرۈش قوشۇنى باشبۇغى تۇرۇشلۇق جاي بولۇپلا قالماي بەلكى، شەرق تەرەپتە توختىماي ئۇرۇش بولۇۋاتقان ئەھۋالدا قىتان دۆلىتىنىڭ مۇھىم ئارقا سەپ بازىسى بولۇپ قالدى. قىتان دۆلىتىنىڭ ئاخىرقى مەزگىللىرىدە، جىن قوشۇنلىرى جەنۇب ۋە غەربكە يۈرۈش قىلغاندا پۈتۈن قىتان دۆلىتىنىڭ غەربىي شىمالىغا تىنچ، ھەربىي كۈچىمۇ زىيانغا ئۇچرىمىغان ھالەتتە بولۇپ، زاپاس ئاتلىرى نەچچە يۈز مىڭغا يەتكەندى<sup>24</sup>. مۇشۇنىڭ ئۆزىلا ناھايىتى زور ھەربىي قۇۋۋەت ئىدى.

1124 - يىلى يالغۇز تاشىن قىتان دۆلىتىنىڭ ئاخىرقى

پادىشاھى تىيەنزونىڭ نادانلىقىدىن نەپرەتلىنىپ ئۇنى تاشلاپ كەتتى ۋە غەربىي شىمالغا سۈرۈلدى. غەربىي شىمالدىكى جازا يۈرۈش قوشۇنىنى باشقۇرۇشقا ۋە ھەرقايسى قەبىلىلەرنى ئىدارە قىلىشقا

خوجلار جەمەتى ھەققىدە

قولايلىق بولۇشى ئۈچۈن، ئۆزىنى پادىشاھ دەپ ئېلان قىلدى. جىياشەن تېغىدىن شىمالغا يۈرۈش قىلىپ خېيشۇيدىن ئۆتۈپ يەنە داۋاملىق غەربىي شىمالغا ئىلگىرىلەپ قاتۇنبالىق شەھىرىگە كەلدى ۋە ھاكىمىيەت قۇردى، ئاندىن بۇ جايىنى بازا قىلىپ تۈزۈپ، چۆللۈكنىڭ شىمالىدا ئاساسىنى پۇختىلىۋالدى<sup>25</sup>. ئۇ كېيىنكى بەش يىل جەرياندا ھاردۇقنى چىقىرىپ كۈچ توپلاپ تېخىمۇ كۈچلەندى. ئەمما جىن خانىدانلىقىنىڭ قۇدرەتلىك ئىكەنلىكىنى كۆزدە تۇتۇپ، غەربكە كېڭىيىپ، ئۆزىنىڭ تەسىر دائىرىسىنى تېخىمۇ كېڭەيتىش، مۇستەھكەم ئاساس سېلىۋالغاندىن كېيىن جىن خانىدانلىقىنى يوقىتىپ، قولىدىن كەتكەن سەلتەنەتنى قايتۇرۇۋېلىشنى قارار قىلدى.

1130 - يىلىنىڭ باشلىرىدا ياللۇغ تاشىن قوشۇنى غەربكە باشلاپ كەم دەريا ۋادىسىدىكى (ھازىرقى يېنىسەي دەرياسىنىڭ باش ئېقىمى) قىرغىزلار رايونىغا كىردى، ئۇ جايدىن غەربكە ئىلگىرىلەپ ئالتاي تېغىدىن ئۆتۈپ يىجىشۇي (ئېرتىش دەرياسى) ۋە ئېمىل دەرياسى ۋادىسىدىكى رايونلارغا كىردى، ئېمىلدا (ھازىرقى دۆربىلجىندە) خەندەك ياستىپ، بۇ يەرنى بازا قىلدى. شۇ جايدا ئولتۇرۇشلۇق تۈرك قەبىلىلىرىدىن 40 مىڭ تۈتۈننى ئەل قىلدى<sup>26</sup>. ئارقىدىنلا 1132 - يىلى ئېمىلدا ئۆزىنى پادىشاھ دەپ ئېلان قىلدى. شۇ جايىنىڭ ئادىتى بويىچە ”گۆرخان“ يەنى ”بۈيۈكخان“ ياكى ”شاھىنشاھ“ دەپ ئاتالدى. خەنزۇچە ھۆرمەت نامى ”تيەنيۇ“ يەنى ”تەڭرى ئۆز پاناھىدا ساقلىغان ئىلاھ“ دېيىلدى. يىلنامىسىنى ”يەنچىڭ“ دەپ بېكىتتى.

شۇ يىلى يەنى 1130 - يىلى ياللۇغ تاشىن جەنۇبقا يۈرۈش قىلىپ تەڭرىتاغدىن ئۆتۈپ، ئىدىقۇت ئۇيغۇر دۆلىتى ئارقىلىق غەربتىكى قاراخانىيلار خانىدانلىقىغا يۈرۈش قىلدى، قوشۇن

قەشقەرگە ئاز قالغاندا، قاراخانىيلار خاندانلىقى تەرىپىدىن مەغلۇپ قىلىندى. بۇ ئىشتىن بۇرۇن ۋاسسال بولۇشنى بىلدۈرگەن ئىدىقۇت ئۇيغۇرلىرى پۇرسەتتىن پايدىلىنىپ ئارقىدىن ھۇجۇم قوزغىدى. ياللۇغ تاشىن چېكىنىشكە مەجبۇر بولۇپ ئېمىلغا قايتىپ كەلدى ۋە دېمىنى ئېلىۋېلىپ پۇرسەت پېشقاندا قايتا ھۇجۇم قىلماقچى بولدى. 1132 - يىلى ئېمىلدا ئورنىنى مۇستەھكەملىۋالغاندىن كېيىن، قوشۇنىنى باشلاپ جەنۇبقا يۈرۈش قىلىپ ئىدىقۇت دۆلىتىگە يەنە بىر قېتىم ھۇجۇم قىلدى. ئىدىقۇتلۇقلار ھېچقانداق قارشىلىق بىلدۈرمەيلا قارا قىتانلار تەۋەلىكىگە ئۆتۈپ ئۇنىڭ بېقىندىسىغا ئايلاندى. ياللۇغ تاشىن ئىدىقۇت ئۇيغۇر زېمىنىنى قارا قىتانلار زېمىنىگە قوشۇۋالغان بولسىمۇ، خانلىقنى يوقىتىۋەتمەي ئۇلارغا يەنە داۋاملىق مۇشۇ رايوننى باشقۇرغۇزدى.

ياللۇغ تاشىن قەشقەرگە ھۇجۇم قىلىپ پېشكەللىككە ئۇچرىغاندىن كېيىن، ھۇجۇم نىشانىنى يەتتىسۇ رايونىغا قاراتتى. ئىبنۇل ئەسىر خاتىرىلىشىچە، ياللۇغ تاشىن ئوتتۇرا ئاسىياغا كىرىشتىن ئىلگىرى، قاراخانىيلار خاندانلىقىنىڭ چېگرىسىدا قارا قىتان دۆلىتىدىن كەلگەن 16 مىڭ چېدىرلىق تۈرك - قىتانلار بار ئىدى. شەرقتىكى قاراخانىيلار خاندانلىقىدىكى ئارسلانخان مەھمۇت ئىبىن سۇلايمان ئۇلارنى چېگرىنى قوغداشقا ئەۋەتىپ، ئۇلارغا يەر ۋە باشقا ئىنئاملارنى بەرگەندى. كېيىن خانلىق بىلەن بۇ بىر تۈركۈم تۈرك - قىتانلار ئوتتۇرىسىدا زىددىيەت تۇغۇلدى. خانلىق ئۇلارنى خوتۇنلىرىدىن ئايرىۋېتىپ، كۆپىيىشكە يول قويمىدى. بۇ تۈرك - قىتانلار بۇنىڭغا قارشىلىق كۆرسىتىپ ئىسيان كۆتەردى ۋە بالاساغۇنغا يۈرۈش قىلدى. بىراق ئارسلانخان قاتتىق زەربە بېرىپ، ئۇلارغا قارىتا كۆپ قېتىم "غازات" قىلدى. ئەمما گۆرخان ياللۇغ تاشىننىڭ زور قوشۇنى قاراخانىيلارنىڭ چېگرىسىدا پەيدا

بولغاندا، تۈرك-قىتانلار دەرھال ئۇلارنىڭ قوشۇنىغا قوشۇلدى. بۇنىڭ بىلەن قارا قىتان دۆلىتىنىڭ ئەسكىرى كۈچى بىر ھەسسە زورايىدى. ئەمما يالغۇز تاشىن قوشۇنىنى باشلاپ بالاساغۇنغا يۈرۈش قىلىمىدى، بەلكى چېگرىغا كېلىپ ئورۇنلۇشۇپ پۇرسەت كۈتتى. شەرقىي قاراخانىيلار خانى ئارسلانخان ئەھمەد ئىبن ھەسەن قازا قىلغاندىن كېيىن ئوغلى ئىبراھىم تەختكە ۋارىسلىق قىلدى. جۇۋەينىنىڭ خاتىرىلىشىچە، ئىبراھىم خان قابىلىيەتسىز كىشى بولغاچقا دائىم قارلۇقلار ۋە قاڭقىللارنىڭ بوزەك قىلىشىغا ئۇچراپ تۇرغان. ئۇلار ئۇنىڭ قەبىلىلىرى ۋە مال - ۋارانلىرىغا ھۇجۇم قىلىپ، بۇلاپ - تالاپ تۇراتتى. ئەمما ئۇ ئۇلارنى توسۇشقا ياكى قوغلىۋېتىشكە قادىر ئەمەس ئىدى. يالغۇز تاشىننىڭ زور قوشۇنىنى چېگرىغا ئەكىلىپ ئورۇنلاشتۇرغانلىقىنى ئاڭلاپ، ئۇنىڭغا ئەلچى ئەۋەتتى ۋە: "ئۆزىنىڭ ئاجىزلىقىنى، قاڭقىللار ۋە قارلۇقلارنىڭ كۈچلۈك ۋە ئۆكتەم ئىكەنلىكىنى ئېيتىپ، يالغۇز تاشىننىڭ پايتەختكە (بالاساغۇنغا) كېلىپ، ئۆزىنىڭ پۈتكۈل زېمىنىنى ئۆز باشقۇرۇشىغا ئۆتكۈزۈۋېلىپ ئۆزىنى بۇ ئېغىر غەمىدىن خالاس قىلىۋېتىشىنى تەلەپ قىلدى" ②۷. يالغۇز تاشىن بۇ ئىلتىماسنى ئاڭلىغاندىن كېيىن، ئۆزىنىڭ زور قوشۇنى بىلەن بالاساغۇنغا كىرىپ، "بىر يارماق چىقىم تارتماي قولغا كەلگەن تەختكە ئولتۇردى". بۇ ۋەقە 1134 - يىلىنىڭ باشلىرى يۈز بەرگەندى. يالغۇز تاشىن ئىبراھىمغا "ئىلىك ئەل تۈركمەن" ("تۈركمەن پادىشاھى" دېگەن مەنىدە) دېگەن مەرتىۋىنى بېرىپ، شەرقىي قاراخانىيلار خاندانلىقىنىڭ قەشقەر ۋە خوتەنگە بولغان ھۆكۈمرانلىق ئورنىنى ساقلاپ قالدى ۋە ئۇنى بېقىندى دۆلەتكە ئايلاندۇرۇۋالدى. جۇۋەينىنىڭ خاتىرىلىشىچە، يالغۇز تاشىن بىر بۆلۈك لەشكىرىنى ئاجرىتىپ، قەشقەر ۋە خوتەن رايونىنى چارلىتىپ تۇرغان.

1137 - يىلى قارا قىتان قوشۇنى ئىككىنچى باسقۇچلۇق تاشقى كېڭەيمىچىلىكنى قايتا باشلىدى. ئۇلار ئالدى بىلەن پەرغانە جىلغىسىغا كىردى. بۇ جايدا ھېچقانداق قارشىلىقلارغا ئۇچرىمىغاندىن كېيىن داۋاملىق غەربكە ئىلگىرىلەپ، خوجەنتكە كەلگەندە، غەربىي قاراخانىيلار خاقانى مەھمۇد ئۇلارنىڭ ئالدىنى توستى. ئىبنۇل ئەسىرنىڭ خاتىرىلىشىچە، ھىجرىيە 531 - يىلى رامزان ئېيىدا (1137 - يىلى 5 - 6 - ئاي) ئىككى قوشۇن قاتتىق ئېلىشىپ، قاراخانىيلار خانلىقىنىڭ قوشۇنى مەغلۇپ بولغان. خاقان مەھمۇد سەمەرقەندكە قېچىپ كەتكەن. "بۇ ۋەقەدىن كېيىن ئاھالىلەر پاتىپاراق بولۇشۇپ ساراسملىق ۋە داد - پەريادلار ئۇلغايدى. بالا - قازاننىڭ ئەتىگەن ياكى كەچتە يېتىپ كېلىشىنى كۈتمەكتىن باشقا چارە بولمىدى. بۇخارا ۋە ماۋارائۇننەھردىكى باشقا ئاھالىلەرمۇ مۇشۇنداق ئەھۋالغا چۈشۈپ قالدى" ②. ئەمما، قارا قىستانلار قوشۇنى غەلىبىسىرى ئىلگىرىلەۋەرمەي، يۈرۈشتىن توختاپ يېڭى ئىشغال قىلغان بازىلىرىنى مۇستەھكەملەپ، تېخىمۇ ياخشى پەيتنى كۈتتى.

غەربىي قاراخانىيلار خانلىقى 1089 - يىلىدىن باشلاپلا سىلجۇقىيلار خاندانلىقىنىڭ بېقىندىسىغا ئايلانغانىدى. ئەمما كېيىنچە غەربىي قاراخانىيلار خانلىقى بىلەن سىلجۇقىيلار خاندانلىقى ئوتتۇرىسىدا سۈركىلىش پەيدا بولدى. 1130 - يىلى سىلجۇقىيلار خانلىقىنىڭ سۇلتانى سانجار قوشۇن تارتىپ سەمەرقەندنى بېسىۋالدى، بۇنىڭ بىلەن قاراخانىيلار بېقىندىلىققا تېخىمۇ چوڭقۇر پاتتى. 1138 - يىلى سۇلتان سانجار بىلەن ئۇنىڭ يەنە بىر بېقىندىسى بولغان خارەزىم شاھى سانجىس ئوتتۇرىسىدا قوراللىق توقۇنۇش پەيدا بولدى. دەسلەپ سۇلتان سانجار خارەزىمغا لەشكەرىي قوشۇن تارتىپ سانجىسنى يەڭدى. ئەمما سانجار قوشۇن

خوجلار جەمەتى ھەققىدە

چېكىندۈرگەندىن كېيىن سانجىس لەشكېرىي كۈچىنى تېزدىن ئەسلىگە كەلتۈرۈپ، ھىجرىيە 534-يىلى (1139-1140) بىرلا ھۇجۇم بىلەن بۇخارانى ئىشغال قىلدى ۋە بۇ شەھەرنىڭ ئەسىر ئېلىنغان باش نايىبى زەڭگى ئىبىن ئەلىنى ئۆلۈمگە ھۆكۈم قىلدى. ②9.

1141 - يىلى ماۋارائۇننەھر رايونىدا قاراخانىيلار خاندانلىقى بىلەن خاندانلىقنىڭ ھەربىي كۈچىنى تەشكىل قىلغۇچى ئاساسىي كۈچلەردىن بولغان قارلۇقلار ئوتتۇرىسىدىكى دائىملىق توقۇنۇش يەنە ئەۋجىگە چىقتى، قاراخانىيلار خاندانلىقىنىڭ خاقانى مەھمۇد سالجۇق سۇلتانى سانجاردىن ياردەم سورىدى. بۇنىڭدىن ئىلگىرى، مەھمۇدخان قارا قىتانلاردىن مەغلۇپ بولۇپ، سەمەرقەندكە قېچىپ كېلىۋالغان ۋە سۇلتان سانجارغا ئەلچى ئەۋەتىپ مۇسۇلمانلارنىڭ ئاپەتكە ئۇچرىغانلىقىنى بايان قىلىپ، مۇسۇلمانلارنى قوغداپ قېلىش ئۈچۈن ياردەم سورىغانىدى. خۇراسان، سىجىستان، غەزىنە، مازاندران ۋە گۇرنىڭ پادىشاھلىرى لەشكەرلىرى بىلەن سۇلتان سانجارنىڭ قوشۇنىغا قوشۇلغاندىن كېيىن، سانجارنىڭ ئاتلىق ئەسكېرى 100 مىڭدىن ئېشىپ كەتتى. ئۇلارنىڭ ھەربىي پاراتتىن ئۆتۈپ بولۇشىغا ئالتە ئاي ۋاقىت كەتتى. 1141 - يىلى 7 - ئايدا ئۇ زور قوشۇننى باشلاپ ئامۇ دەرياسىنى كېسىپ ئۆتۈپ، ماۋارائۇننەھر رايونىغا كىردى. ئۇ مەھمۇدخاننىڭ قارلۇقلار توغرىسىدىكى شىكايىتىنى ئاڭلىغاندىن كېيىن، قارلۇقلارغا ھۇجۇم قوزغىدى. قارلۇقلارمۇ ئادەم ئەۋەتىپ گۇرخان ياللۇغ تاشىدىن ياردەم سورىدى. ③0.

ياللۇغ تاشىن سەمەرقەندتە تۇرۇۋاتقان سالجۇقىيلار سۇلتانى سانجارغا نامە ئەۋەتىپ، قارلۇقلار ئۈچۈن ھال - ئەھۋال ئېيتىپ، ئۇلارنى كەچۈرۈشنى ئۆتۈندى. ئەمما سانجار ئۇنىڭ تەلىپىنى قوبۇل



قىلىش ئۇياقتا تۇرسۇن، ئەكسىچە مەكتۇپ ئەۋەتىپ ياللىغ تاشىنىنىڭ ئىسلام دىنىنى قوبۇل قىلىشىنى، ئەگەر ئۇنىڭغا ئۇنىمىسا مەسىلىنى ئەلەم بىلەن ھەل قىلىدىغانلىقىنى بايان قىلدى. ئىبنۇل ئەسىر ئېيتىشىچە، سانجار قوشۇنىنىڭ قۇدرىتىدىن شۇ دەرىجىدە سۆيۈنەتتىكى، ئۇ مەكتۇپىدا ئۆز قوشۇنىنىڭ ھەرخىل قوراللار بىلەن ئۇرۇش قىلالايدىغانلىقىنى بايان قىلىپ بولۇپ "بىلىپ قېلىڭلاركى، ئۇلار ئوقيا بىلەن ھەربىر تال چاپنىمۇ قارىغا ئالالايدۇ" دەپ يازدۇرغان. ۋەزىر تاهىر مەكتۇپنى بۇنداق يازسا ياخشى بولمايدىغانلىقىنى ئېيتقان بولسىمۇ سۇلتان سانجار بۇنىڭغا قولاق سالماي مەكتۇپنى ئەۋەتتى. ياللىغ تاشىن سالىجۇقىلار خانلىقىنىڭ ئەلچىسى ئوقۇغان مەكتۇپنى ئاڭلىغاندىن كېيىن، ئەلچىنىڭ بىر تۇتام ساقلىنى يۇلدۇردى، ئۇنىڭغا بىر تال يىڭنە تۇتقۇزدى ۋە بىر تال ساقلىنى يىڭنە بىلەن ئۈزۈپ بېقىشقا بۇيرۇدى. ئەلچى بۇنى ئورۇندىيالمىغاندىن كېيىن، "سەن يىڭنە بىلەن ساقلىڭنى ئۈزەلمەيسەنۇ، كىم، قانداق قىلىپ ئوقيا بىلەن چاپنى ئۈزۈۋېتەلەيدۇ؟" دېدى. شۇنىڭ بىلەن ياللىغ تاشىن قوشۇن تارتىشقا يارلىق قىلدى. بۇ قوشۇندا تۈرك، خەنزۇ ۋە قىتان قىسىملىرى بار ئىدى<sup>①</sup>. ئىككى قوشۇن گويا تاشقىنلىق ئىككى دەريادەك سەمەرقەندنىڭ شىمالىدىكى كاتىۋاندا ئۇچراشتى. ياللىغ تاشىن ئۆز قوشۇنىنى كۆزدىن كەچۈرۈپ، يەر شەكلىنى كۆزەتكەندىن كېيىن، قوشۇنغا دارجام جىلغىسىنى دالدا قىلىپ بارىگاھ تىكىشكە بۇيرۇق قىلدى. ئۇ سانغۇن-نەۋكەرلەرگە: "قارشى تەرەپنىڭ قوشۇنى كۆپ بولغىنى بىلەن ئېپى يوق. ھۇجۇم قىلساق بېشى ئاخىرىسىغا ھەمدەمدە بولالماي قالىدۇ، بىز چوقۇم نۇسرەت قازىنىمىز" دېدى. ياللىغ تاشىن شياۋۋوللا ۋە ياللىغ سۇڭشەنلەرنى 2500 لەشكەر بىلەن سانجار قوشۇنىنىڭ ئوڭ

خوجلار جەمەتى ھەققىدە

قانىتىغا، سۇچارئاب، ياللۇغ شۇبى قاتارلىقلارنى 2500 لەشكەر بىلەن سول قانىتىغا ھۇجۇم قىلدۇرۇپ، ئۆزى قالغان قوشۇننى باشلاپ سانجارنىڭ ئوتتۇرا يول قوشۇنىغا ھۇجۇم قىلدى. سانجار قوشۇنىنىڭ ئوڭ قانىتىنى ئەسەر قۇماچ، سول قانىتىنى سىجىستان پادىشاھى باشلىغان ئىدى. ئوتتۇرا قىسمىدىكى قوشۇننى بولسا ئۆزى باشلىغان بولۇپ، تەجرىبىلىك كونا نەۋكەرلەردىن تەشكىللەنگەندى.

ھىجرىيە 536-يىلى سەپەر ئېيىنىڭ 5-كۈنى (مىلادى 1141-يىلى 9-ئاينىڭ 9-كۈنى) ئۇرۇش باشلاندى. سىجىستان پادىشاھى باشلىغان قوشۇن سانجارنىڭ قوشۇنى ئىچىدە ئەڭ زور باتۇرلۇق كۆرسەتتى. بىراق قارا قىتان قوشۇنى ئۇرۇشقانسېرى باتۇرلىشىپ كەتتى. قارلۇقلارمۇ ئۆز رولىنى جارى قىلدۇرۇپ، سانجار قوشۇنىنى تىرىپىرەن قىلىۋەتتى. قارا قىتان قوشۇنى قوغلاپ كەلگەندە سۇلتان سانجار قېچىپ كېتەلمىگەن بولسىمۇ، بىراق ئۇنىڭ خانىشى، ئوڭ قانات قوماندانى قۇماچ ۋە سول قانات قوماندانى سىجىستان پادىشاھى شۇنىڭدەك داڭلىق فىقھىشۇناس ئالىم قۇساد ئۆمەر ئەسىرگە چۈشتى. سانجار قوشۇنىدا ئۆلۈش-يارىلىنىش ئېغىر بولدى. يانغۇز دارجام جىلغىسىدىلا 10 مىڭدىن ئارتۇق كىشى ئۆلدى ۋە يارىلاندى. ئۆلگەن ئادەمنىڭ سانى ھەققىدىكى خاتىرىلەر بىردەك ئەمەس. ئىبنۇل ئەسىر نەقىل كەلتۈرگەن يەنە بىر قاراشتا "100 مىڭ ئادەم ئۆلتۈرۈلگەن، ئۇنىڭ ئىچىدە 12 مىڭ سەلىلىك بولۇپ، ② 4000 ي ئايال كىشى ئىدى" دېيىلگەن، روشەنكى بۇ سان مۇبالىغىلەشتۈرۈۋېتىلگەن. چۈنكى مەيلى ئىشەنچلىك ئىسلام مەنبەلىرىدە بولسۇن ياكى خەنزۇچە مەنبەلەردە بولسۇن، ھەممىسىدە سانجار قوشۇنىنىڭ ئومۇمىي سانى "100 مىڭ" دېيىلگەن. بارتولدىنىڭ قارىشىچە، بۇ قېتىمقى ئۇرۇشتا سانجار

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

قوشۇنىدا ئۆلگەنلەرنىڭ سانى 30 مىڭغا يەتكەن<sup>33</sup>. خەنزۇچە مەنبەلەردە بولسا "خۇراساندىكى مەغلۇبىيەتتە جەسەتلەر نەچچە ئون چاقىرىم يەرگىچە يېپىلدى" <sup>34</sup> دېيىلگەن بولۇپ، ئۆلگەنلەرنىڭ سانى ئېنىق مۆلچەرلەنمىگەن. كاتىۋان ئۇرۇشى ئوتتۇرا ئاسىيا تارىخىدا بىر قېتىملىق مەشھۇر ئۇرۇش ھېسابلىنىدۇ. مۇسۇلمان تارىخچىسى ئىبنۇل ئەسىر: "ئىسلام تارىخىدا بۇنىڭدىن زور ئۇرۇش بولۇپ باقمىغان. خۇراساندىمۇ بۇنىڭدىن ئېغىر ئۆلۈم - يېتىم ۋەقەلىرى بولۇپ باقمىغان" دەيدۇ<sup>35</sup>.

سالجۇقىيلار خانلىقىنىڭ سۇلتانى سانجار قاراخانىيلار خانلىقىنىڭ قاغانى مەھمۇدىنى ئېلىپ ئالدىراپ-تېنەپ تېكىم (بۈگۈنكى تېرمىز) غا قېچىپ كەلدى ۋە ئامۇ دەرياسىدىن ئۆتۈپ خۇراسانغا كىردى. شۇنىڭدىن ئېتىبارەن سالجۇقىيلار سۇلالىسىنىڭ ماۋارائۇننەھردىكى تەسىرى-كۈچى يوقالدى. ياللۇغ تاشنى ئەسىرلەرنى قويۇپ بېرىپ، قوشۇن باشلاپ سەمەرقەندكە كىرىپ كەلدى. ياللۇغ تاشنى غەربىي قاراخانىيلار خانلىقىنى يوقىتىۋەتمەي، شەرقىي قاراخانىيلار خانلىقىغا مۇئامىلە قىلغانغا ئوخشاش، ئۇلارنىڭ بۇ رايوننى داۋاملىق باشقۇرۇشىغا يول قويدى. 1141 - يىلى ياللۇغ تاشنى كاتمۇندىكى ئۇرۇشتا سالجۇقىيلار باشچىلىقىدىكى بىرلەشمە ئارمىيىنى يېڭىپ، ماۋارائۇننەھرنى ئىگىلىگەن ۋە غەربىي قاراخانىيلار خانلىقىنى ئۆزىنىڭ بېقىندىسىغا ئايلاندۇرغاندىن كېيىن، چوڭ سانغۇن ئېرىۋىنى ئامۇ دەرياسىنىڭ تۆۋەن ئېقىمىدىكى خارەزىم دۆلىتىگە ئەۋەتىپ، ئۇلارنى تەسلىم بولۇشقا مەجبۇرلىدى.

قارا قىتان دۆلىتىنىڭ ھۆكۈمرانلىرى بۇددا دىنىغا ئېتىقاد قىلاتتى. قىتان ئاقسۆڭەكلىرى شىمالىي جۇڭگونى بىرلىككە كەلتۈرۈپ، لياۋ سۇلالىسىنى تىكلەش جەريانىدا بۇددا دىنىنى

خوجىلار جەمەتى ھەققىدە

تەدرىجىي قوبۇل قىلىپ، بۇددا ئىبادەتخانىلىرىنى كۆپلەپ سالدۇردى ۋە شۇ جەرياندا قىتان خەلقىنىڭ بۇددا دىنىنى قوبۇل قىلىشىغا تۈرتكە بولدى. لياۋ سۇلالىسى يوقالغاندا، ياللۇغ تاشنى بىر قىسىم قىتانلار ۋە خەنزۇلارنى باشلاپ شىمالغا، شەرققە يۈرۈش قىلدى. ئۇلار يەنە بۇددا دىنىنى ئاساسەن ئىسلاملىشىپ بولغان ئوتتۇرا ئاسىياغا ئېلىپ كېلىپ، بۇددا ئىبادەتخانىلىرىنى كۆپلەپ سالدۇردى، بۇنىڭ بىلەن ئوتتۇرا ئاسىيادا چەتكە قېقىلغان بۇددا دىنى قايتىدىن باش كۆتەردى.

قارا قىتانلار دەۋرىدە قىتان ئاقسۆڭەكلىرىنىڭ ئېتىقادى يەنىلا مۇستەھكەم ئىدى. گەرچە ئۇلار ئىسلام دىنىنىڭ بەھەيۋەت دېڭىزى ئىچىدە تۇرغان، ئەمەلدار - پۇقرالىرى، شۇنىڭدەك بېقىندى دۆلەتلىرىنىڭ پۇقرالىرىمۇ مۇسۇلمانلارنى ئاساس قىلغان بولسىمۇ، قارا قىتان ھۆكۈمرانلىرى يەنىلا ئىسلام دىنىنى قوبۇل قىلمىدى. بىراق قارا قىتان ھۆكۈمرانلىرى ئۆزىنىڭ بېقىندى قوۋملىرىنىڭ دىنىي ئېتىقادىغا ئارىلاشمىدى. بۇنىڭ بىلەن قاراخانىيلار خانلىقىنىڭ ئىسلام دىنىنى دۆلەت دىنى قىلىپ بەلگىلەپ، ئۆز دىنىدىن باشقا دىنلارنى يات دىن دەپ قاراش ھەمدە قاتتىق چەكلەپ مەنئىي قىلىش ھادىسىلىرىگە خاتىمە بېرىلدى. شۇڭا قارا قىتان دۆلىتى تەۋەسىدە بۇددا دىنى، شامان دىنى، مانى دىنى، يەھۇدىي دىنى، خرىستىئان دىنى قاتارلىق كۆپ خىل دىنلار بىردەك روناق تاپتى. بۇ مەزگىلدە ئىسلام دىنىمۇ ئوخشاشلا مۇھىم، زور تەرەققىياتلارغا ئېرىشتى.

گەرچە X ئەسىرنىڭ ئوتتۇرىلىرىدا قاراخانىيلار سۇلالىسى ئىسلام دىنىنى دۆلەت دىنى قىلىپ بېكىتىپ، ئىسلام دىنىنىڭ ھۆكۈمرانلىق ئورنىنى بېكىتكەن بولسىمۇ، بەزى كۆچمەن قەبىلىلەر بولۇپمۇ چەت - ياقا رايونلاردىكى كۆچمەن قەبىلىلەر

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

ئىسلام دىنىنى قوبۇل قىلمىغاندى. قارا قىتان خانلىقى ھۆكۈمرانلىقى دەۋرىدە، ئىسلام دىنى گەرچە خانلىق ھۆكۈمرانلىرىنىڭ ئېتىبارغا ئېرىشكەن بولسىمۇ، بىراق ئۇ يىگانە ئەتىۋارلىنىشتىن قېپقالدى. بۇ ئەھۋال شۇ يەرلىك مەشھۇر شائىر ئەھمەد يۈكەننىڭ «ئەتەبەتۇل ھەقايق» داستانىدا مۇنداق ئەكس ئەتتىدۇ:

«ئالىملار ۋە زاھىدلار ئۆز ئىشنى تاشلىدى،  
ئارىفلارنىڭ ئويۇن دەپ سامانى ③۶ ھەم باشلىدى.

بىدئەتلىكتىن ئۆزىنى تارتقان كىشى قالمىدى،  
شۇڭا بىدئەت كۆپەيدىيۇ ھېچقاچان كېمەيمىدى» ③۷.

بۇ شېئىردىن كۆرۈۋېلىشقا بولىدۇكى، بىرىنچىدىن ” بىدئەتلىك“ قارا قىتان ئىمپېرىيىسىدە چەكلەنمىگەن، ئۇلارنىڭ تەلىماتلىرى ”ناھايتى كەڭ تارالغان“. دېمەك، نۇرغۇن كىشىلەر ”بىدئەت“ تەلىماتلارغا ئىشىنىدىغان بولغان. ئىككىنچىدىن، ئىسلام دىنىنىڭ ئىچكى قىسمىدا ئىسلاھات ئېلىمېنتلىرى پەيدا بولغان. ئىسلام دىنى ئۆلىمالىرى (ئارىفلار) دىنلار ئارىسىدىكى بۇ بىر مەيدان ”تىنىچ رىقابەت“ نىڭ ئۆتكۈرلۈكىنى كۆرۈپ، دىنىي قائىدە-مۇراسىملارنى ئىسلاھ قىلمىسا، ئاددىيلاشتۇرمىسا، شۇ يەرلىك خەلقنىڭ دىنىي ئېتىقادلىرىدىكى بەزى تەركىبلەرنى قوبۇل قىلمىسا ”بىدئەتلىك“ نى يېڭىشنىڭ تەس بولىدىغانلىقىنى، ئەسلىدىكى تەسىر دائىرىسىنىمۇ ئۇلارغا تارتقۇزۇپ قويۇش ئېھتىمالىنىڭ بارلىقىنى ھېس قىلىشقاندى. بۇ خىل ئىسلاھاتچىلارنىڭ ۋەكىلى ئەھمەد يەسەۋى ئىدى. ئۇ ئاممىباب، چۈشىنىشلىك تۈركىي تىلدا شېئىر يېزىپ ئۆز دىنىي ئەقىدىسىنى تەرغىب قىلدى. ئەھمەد يەسەۋى دىنىي ئەقىدىسىنىڭ مېغىزلىق مەزمۇنى ئىككى نۇقتىدا ئىپادىلىنىدۇ: بىرى، ئارزۇ-ھەۋەسنى

تەرك ئېتىش، يەنى ئەيش-ئىشرەتكە بېرىلمەسلىك، جاپالىق ھەم ئاددىي-ساددا ياشاش. ئىككىنچىسى، رايىش بولۇش، يەنى ئىسلام دىنىنىڭ ئاساسلىق ئەقىدىسى "رايشلىق بىلەن بۇيرۇققا بويسۇنۇش" ئىدى. بۇ خىل تەشەببۇس ھۆكۈمران سىنىپلارغا ناھايىتى ياقتى. بۇ ئارقىلىق پۇقرالارنى ئىتائەتچان بولۇشقا ئۈندەپ، ئۇلارنى خالىغانچە ئەزدى ۋە ئېكسپىلاتاتسىيە قىلدى. پۇقرالار بىلەن ھۆكۈمران سىنىپلار ھەرقايسىسى ئۆز چۈشەنچىسى ئارقىلىق ئەھمەد يەسەۋىنىڭ دىنىي ئەقىدىسىنى قوبۇل قىلغانىدى. شەكلىي جەھەتتە، ئەھمەد يەسەۋى ئىسلام دىنى مۇراسىملىرىنى ئاددىيلاشتۇرۇپ، كۆچمەن چارۋىچى خەلق چۈشەنلەيدىغان تۈركىي تىلدا تەبلىغ قىلىش بىلەن بىللە ئاشۇ كۆچمەن چارۋىچى خەلقلەر ئارىسىدا تەسىرى بولغان ئىلاھلارنىڭ ئىسىملىرى ۋە دىنىي مۇراسىملارنى ئىسلام دىنى ئەقىدىسى، مۇراسىملىرى قاتارىغا ئېلىپ كىردى. شۇنداق قىلىپ ئۇنىڭ دىنىي ئەقىدىسى ۋە دىنىي مۇراسىملىرى كەڭ كۆچمەن چارۋىچى خەلقلەر تەرىپىدىن ناھايىتى تېز قوبۇل قىلىندى. ئۇنىڭ نۇرغۇن ياراملىق شاگىرتلىرى يېتىشىپ چىقىپ، تېز ئارىدا، بىر يېڭى دىنىي مەزھەپ— "يەسەۋىچىلىك" نى شەكىللەندۈردى. يەسەۋىچىلىك ھەرقايسى تۈركىي تىللىق كۆچمەن چارۋىچى قەبىلىلەر ئارىسىدا دىنىي تەرغىبات ئېلىپ بېرىپ زور ئۇتۇقلارغا ئېرىشتى. «ئەۋلىيا چۈچۈچىنىڭ غەربكە قىلغان زىيارىتى» نىڭ مۇئەللىپىنىڭ ئېيتىشىچە، XIII ئەسىرنىڭ باشلىرىدا، ئىسلام دىنى بىلەن بۇددا دىنىنىڭ چېگرا سىزىقى ئاللىقاچان چانبالىق (بۈگۈنكى سانجى شەھىرى) قا بېرىپ قالغان، يەنى ئىدىقۇت ئۇيغۇر دۆلىتىنىڭ چوڭ شەھىرى بەشبالىق ئەتراپىغىچە سۈرۈلگەن. يەسەۋىچىلىك ئۇتۇقى تارىختىكى ھەرقانداق بىر دىنىي مەزھەپنىڭ ئۇتۇقىغا ئوخشاش،

II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى

ئەسلىي دىنىي ئەقىدىنى شۇ يەرنىڭ كونكرېت ئەھۋالىغا ئاساسەن ئىسلاھ قىلىپ، شۇ يەرنىڭ ئىجتىمائىي، سىياسىي ئېھتىياجىغا ماسلاشتۇرغانلىقتا ئىدى. شۇنداق قىلىپ XII ئەسىرنىڭ ئاخىرىدا ئوتتۇرا ئاسىيانىڭ كۆپ قىسىم رايونلىرىدىكى تۈركىي تىللىق قەبىلىلەر "ئىسلاملىشىپ" بولدى. بىراق شۇنى تەكىتلەپ ئۆتۈش زۆرۈركى، بۇ خىل "ئىسلاملىشىش" ماھىيەتتە "تۈركلەشكەن ئىسلامىيەت" ئىدى.

### ئىزاھلار:

① مۇھەممەد پەيغەمبەرنىڭ تۇغۇلغان ۋاقتى ھەققىدە ئېنىق خاتىرە يوق، مۇسۇلمان ئالىملار ئومۇمەن پىل يىلى يەنى 570 - يىلى، دەپ قارايدۇ. بىراق باشقا ماتېرىياللارغا ئاساسەن قىياس قىلغاندا 570 - يىلدىن سەل - پەل كېيىن بولسا كېرەك.

② ئىسلام دىنىدا بۇ كېچە "مىراج كېچىسى" دېيىلىدۇ.

③ "ماۋاراتۇننەھر" - ئەرمەچە سۆز بولۇپ، "ئىككى دەريا ئارىلىقىدىكى جاي" دېگەن مەنىدە. ئەرمەلەر ئامۇ، سىر دەريالىرى ئارىلىقىدىكى جايلارنى شۇنداق ئاتىغان، مەزكۇر رايون خەنزۇچە كلاسسىك ۋەسىقىلەردە 中 河 دەپ ئاتالغان.

④ «كۆل تېكىن مەڭگۈ تېشى» - «غەربىي تۈرك خانلىقى تارىخىغا دائىر ماتېرىياللار توپلىمى»، خەنزۇچە تەرجىمە نەشرى، 265-بەت؛ ۋ.ۋ. بارتولد؛ «ئەسەرلەر»، 1 - توم، 245 - بەت.

⑤ تولۇق ئىسمى ئابدۇراھمان ئىبن مۇسلىم، ئىككى «تاغنامە» دە

并波悉林 دېيىلگەن.

⑥ خەنزۇچە ۋەسىقىلەردە قارا يەكتەكلىك ئەرمەلەر (黑衣大食) دېيىلىدۇ.

⑦ "ئەل - مۇقىننا" ئەرمەچە سۆز بولۇپ، "ئىنقىلىق ئادەم" دېگەن مەنىدە، مەزكۇر كىشى ھەمىشە كۆك ياغلىق بىلەن يۈزىنى ئورنۇۋالدىغان بولغاچقا شۇنداق دەپ ئاتىلىپ قالغان. ئۇنىڭ ھەقىقىي ئىسمى ھاشىم ئىبن ھاكىم.

خوجىلار جەمەتى ھەققىدە

- ⑧ «تاڭ سۇلالىسى تارىخىنىڭ مۇھىم بايانلىرى»، 98 - جىلد.
- ⑨ «يېڭى تاڭنامە»، 217 - جىلد، «ئۇيغۇرلار تەزكىرىسى».
- ⑩ «ئەلنى ئىدارە قىلىش ئۆرنەكلىرى»، 248 - جىلد.
- ⑪ ۋ. ۋ. بارتولد: «ئەسەرلەر»، 2- توم، 1 - قىسىم، 41 - 42 بەتلەر.
- ⑫ ئو. پرىتساك: «قاراخانىيلار»، بېرلىن، 1953 - يىل.
- ⑬ «سۇڭ سۇلالىسى تارىخى»، 490 - جىلد، «ئودۇن تەزكىرىسى».
- ⑭ لى جىنيەن: «شىنجاڭدىكى ئىسلام دىنى ھەققىدە تەتقىقات»، «جۇغراپىيە ئىلمى ژۇرنىلى»، 1919 - يىللىق 3 - 2 سان.

⑮ «قازاق سىرت تارىخى»، 2 - توم، 17 - بەت، ئالمۇتا 1977 - يىل.

⑯ «تۈركمەن» سۆزى پارىسچە türkemän دېگەن سۆزدىن كەلگەن، mǎn نىڭ «...غا ئوخشاشماق» دېگەن مەنىسى بار. شۇڭا بۇ سۆز «تۈرككە ئوخشايدىغان ئادەم» دېگەن مەنىنى بىلدۈرىدۇ.

⑰ روزېن: «ھىلال ئىس سابتىڭ بۇغرا لارنىڭ بۇغراسى دېگەن نامنى ئالغانلىقى ھەققىدىكى رىۋايەت»، ب. گ. غابۇروف: «تاجىكلار»، موسكۋا 346—347-بەتلەر، 1972-يىل.

⑱ ۋ. ۋ. بارتولد: «ئەسەرلەر»، 1 - توم، 329 - بەت.

⑲ ئىزاردىن ئەبۇل ئەل ھەسەن ئەلى ئىبىن مۇھەممەد ئەبۇل ئەسىر: «تارىخى كامىل»، 9 - توم، 105 - بەت، «قىرغىزلار ۋە قىرغىزلار رايونىنىڭ تارىخىغا دائىر ماتېرىياللار» نىڭ 1 - قىسىم، 56 - بېتىدىن نەقىل كەلتۈرۈلدى.

⑳ «لياۋ سۇلالىسى تارىخى»، 2 - جىلد، «تەيزۇ ھەققىدە خاتىرە».

㉑ «لياۋ سۇلالىسى تارىخى»، 13 - جىلد، «شېڭزۇڭ ھەققىدە خاتىرە» (4).

㉒ قاتۇنبايق شەھىرىنىڭ ئورنى توغرىسىدا كۆپ قىسىم ئالىملار ئۇيغۇر خانلىقى (744 - 840) قۇرغان ئوردۇ بالىقتا يەنى ھازىرقى موڭغۇلىيە جۇمھۇرىيىتى تەۋەسىدىكى تۇغلا دەرياسىنىڭ غەربى قىرغىقىدىكى باياننۇر ئەتراپىدا، دەپ قارايدۇ («جۇڭگو تارىخى ئاتلىسى»، 6 - قىسىم، 6 - خەرىتە). قاتۇن - تۈركچە «خانىش» دېگەن مەنىنى بىلدۈرىدۇ.

㉓ «لياۋ سۇلالىسى تارىخى»، 37 - جىلد، «جۇغراپىيە تەپسىراتى» (1): 14 -



II باب ئىسلام دىنىنىڭ بارلىققا كېلىشى ۋە غەربىي يۇرتقا تارقىلىشى  
جىلد، «شېنگزوڭ ھەققىدە خاتىرە» (5).

24 «دەشت - باياۋاندا ئاڭلىغانلىرىم» نىڭ «داشى لىنيا» ماۋزۇسى؛ «قىتان دۆلىتى تەزكىرىسى»، 19 - جىلد، «داشى تەرجىمىھالى».

25 ۋېي لياڭتاۋ: «غەربىي لياۋ تارىخىدىن ئومۇمى بايان»، 30—36 - بەتلەر، خەلق نەشرىياتى، 1991 - يىل.

26 جۈۋەينى: «تارىخى جاھانگۇشاي»، خەنزۇچە نۇسخا، 1 - قىسىم، 417 - بەت، ئىچكى موڭغۇل خەلق نەشرىياتى، 1980 - يىل.

27 يۇقىرىقى ئەسەر 417 - 418 - بەتلەر.

28 «تارىخى كامىل»، 11 - توم، 56-بەت، «قىرغىزلار ۋە قىرغىزلار رايونىنىڭ تارىخىغا ئائىت ماتېرىياللار» نىڭ 1 - قىسىم، 66 - بېتىدىن نەقىل ئېلىندى.

29 ۋېي لياڭتاۋ: «قاراخانىيلار خانلىقىنىڭ تارىخىدىن تىزىسلار»، 117-، 118- بەتلەر.

30 «تارىخى كامىل»، 11 - توم، 56 - بەت، «قىرغىزلار ۋە قىرغىزلار رايونىنىڭ تارىخىغا دائىر ماتېرىياللار» نىڭ 1 - قىسىم، 66 - بېتىدىن نەقىل ئېلىندى.

31 ياللۇغ تاشنىڭ قوشۇنىنىڭ ئومۇمىي سانى توغرىسىدا خەنزۇچە ۋەسىقىلەردە مەلۇمات بېرىلمىگەن. ئىبنۇل ئەسىر باشقا بىر قاراشنى نەقىل كەلتۈرۈپ «ئۈچ يۈز مىڭ چەۋەنداز» (ئىبنۇل ئەسىر: «تارىخى كامىل»، 11 - توم، 53 - بەت، «قىرغىزلار ۋە قىرغىزلار رايونىنىڭ تارىخىغا دائىر ماتېرىياللار» نىڭ 1 - قىسىم، 64 - بېتىدىن نەقىل ئېلىندى) دەيدۇ، بۇ بەكلا مۇبالىغىلەشتۈرۈۋېتىلگەن سان. «لياۋ سۇلالىسى تارىخى» نىڭ 30 - جىلىدىدا خاتىرىلەنگەن ياللۇغ تاشنىڭ مۇشۇ قېتىملىق جەڭگە ئەۋەتكەن قوشۇن سانى ۋە ئۇنىڭ جەڭدىن ئاۋۋال لەشكەرلەرگە مەدەت بېرىپ تەرغىبات قىلغانلىقىدىن قارىغاندا ئۇنىڭ قوشۇنىنىڭ سانى 100 مىڭ كىشىلىك چەۋەندازلار قوشۇنىدىن خېلىلا ئاز ئىكەنلىكىنى مۇقىملاشتۇرۇشقا بولىدۇ.

32 ئىسلام ئۆلىمالىرى - ھەقىقەلەرنى كۆرسىتىدۇ.

33 ۋ.ۋ. بارتولد: «ئەسەرلەر»، 1 - توم، 389 - بەت.

34 «لياۋ سۇلالىسى تارىخى»، 30 - جىلد، «غەربىي لياۋنىڭ تارىخى».

35 كاتتۇان ئۇرۇشى ھەققىدىكى تەپسىلاتنى ئىبنۇل ئەسىرنىڭ «تارىخى كامىل»،

خوجىلار جەمەتى ھەققىدە

11 - توم، 53-، 57 - بەتلەردىن («قىرغىزلار ۋە قىرغىزلار رايونىنىڭ تارىخىغا دائىر ماتېرىياللار»، 1 - قىسىم، 63-، 67 - بەتلەر)دىن كۆرۈڭ.

③6 بۇ يەردىكى «ساما» - ئۇسسۇلنىڭ نامى، بۇ ئۇسسۇل شامان دىنىدىكى پېرىخونلۇق ئۇسسۇلىدىن پەيدا بولغان. ھازىرقى جەنۇبىي شىنجاڭ رايونىدىكى بەزى جايلاردا ھېلىمۇ «ساما» دەپ ئاتىلىدىغان ئۇيغۇرچە ئۇسسۇل ئوينىلىدۇ.

③7 «ئەتەبەتۇل ھەقايىق»، خەنزۇچە تەرجىمە نۇسخا، 32 - بەت.

### III باب موغۇل ئىستىلاسىدىن كېيىنكى غەربىي يۇرتتا ئىسلامىيەتنىڭ تەرەققىي قىلىشى ۋە نەقىشەندىبە تەرىقىتىنىڭ باش كۆتۈرۈشى

§ 1 موغۇللارنىڭ غەربىي يۇرتنى بويسۇندۇرۇشى  
ۋە ئۇلارنىڭ ھۆكۈمرانلىقى ئاستىدا  
ئىسلام دىنىنىڭ تەرەققىي قىلىشى

1. موغۇللارنىڭ غەربىي يۇرتنى بويسۇندۇرۇشى

XIII ئەسىرنىڭ بېشىدا موغۇللار چۆللۈكنىڭ شىمالىدا باش كۆتۈردى.

قەدىمكى مىللەتلەرنىڭ بىرى بولغان موغۇللار ئەسلىدە شېرۋىلارنىڭ بىر تارمىقى بولۇپ، تاڭ دەۋرىدە "موغۇل شېرۋىلىرى" دېگەن نامدا خەنزۇچە ۋەسىقىلەرگە پۈتۈلگەن. ئۇلار ئەڭ دەسلەپ چوڭ ھىنگان تاغلىرىدىكى ئېرگۇنا دەرياسى بويىدا تارقىلىپ ئولتۇراقلاشقان، كېيىنچە ئاستا-ئاستا موغۇل ئېگىزلىكىگە سۈرۈلگەن. XI ئەسىرنىڭ ئاخىرى XIII ئەسىرنىڭ باشلىرى موغۇل قەبىلىلىرى يەنىلا تارقاق ھالەتتە بولۇپ، بەزىلىرى بېلىقچىلىق قىلسا بەزىلىرى ئوۋچىلىق قىلاتتى، بىر-بىرىگە بېقىنىمىغاچقا توختىماي جەڭگى-جېدەل قىلىشاتتى. جىن سۇلالىسىنىڭ ھۆكۈمرانلىقى ئاستىدا تۇرۇۋاتاتتى. XIII ئەسىرنىڭ

دەسلەپىدە قىيان قەبىلىسىنىڭ ئاقساقىلى تېمۇچىن باشقا قەبىلىلەرنى بىر - بىرلەپ ئۆزىگە قوشۇۋالدى. ئىلگىرى-كېيىن بولۇپ تاتار، مېركىت، كېرەي، نايمان قاتارلىق قەبىلىلەرنى مەغلۇپ قىلىپ چۆللۈكنىڭ شىمالىنى بىرلىككە كەلتۈردى. 1206-يىلى موڭغۇل قەبىلىلىرى ئونون دەرياسى بويىدا قۇرۇلتاي ئۆتكۈزۈپ، تېمۇچىننى پۈتكۈل موڭغۇللارنىڭ خانى قىلىپ سايلىدى ۋە "چىڭگىزخان" دەپ ئاتىدى، دۆلەت نامىنى "يېڭى موڭغۇل ئۇلۇسى" (ئۇلۇغ موڭغۇل دۆلىتى) دەپ ئاتىدى. چىڭگىزخان موڭغۇل قەبىلىلىرىنى بىرلىككە كەلتۈرگەندىن كېيىن سىرتقا قارىتا كەڭ كۆلەملىك بويىسۇندۇرۇش ئۇرۇشىنى باشلىۋەتتى.

موڭغۇللار چۆللۈكنىڭ شىمالىدا روناق تېپىۋاتقان مەزگىللەردە غەربىي يۇرتنى ئىدارە قىلىۋاتقان قارا قىتان خانىدانلىقى چىرىكلىشىپ، ھەرقايسى بېقىندى دۆلەتلەرگە ئەۋەتىلگەن نازارەتچى ياكى مۇپەتتىشلەر زوراۋانلىق بىلەن يەرلىك ھۆكۈمرانلارغا بېسىم ئىشلىتىپ خەلقنىڭ مال - مۈلكىنى بۇلاپ-تالاۋاتقانىدى. جۇۋەينىنىڭ خاتىرىسىگە ئاساسلانغاندا، گۇرخان ئىدىقۇت دۆلىتىگە ئەۋەتكەن نازارەتچى "ئىدىقۇت" ① ۋە ئۇنىڭ سەركەردە-سەرۋازلىرىنى ھاقارەتلەپ، ئۇلارنىڭ شەرەپ روماللىرىنى يىرتىپ تاشلىدى؛ شۇڭا ئۇ كاتتىلار ۋە ئاۋامنىڭ ئورتاق نەپرەتلىنىدىغان ئوبىيەكتى بولۇپ قالدى" ②. قارا قىتان خانىدانلىقى ماۋارا ئۇننەھر رايونىدا مەغلۇبىيەتكە ئۇچرىغان ۋە موڭغۇللار نايمانلارنى يوقاتقان ئەھۋال ئاستىدا ئىدىقۇت ئۇيغۇر پادىشاھى بارچۇق ئارت تېكىن ۋە ئۇنىڭ سەرۋازلىرى "موڭغۇللارنىڭ قۇدرەتلىكلىكىنى كۆزدە تۇتۇپ، موڭغۇللارنىڭ ھەيۋىتىدىن پايدىلىنىپ قارا قىتانلار ھۆكۈمرانلىقىدىن قۇتۇلۇشنى

قارار قىلدى ۋە موڭغۇللارغا بەيئەت قىلدى“③. شۇنىڭ بىلەن 1209 - يىلى ئىدىقۇت خانلىقى يارلىق چۈشۈرۈپ قارا قىتانلار ئەۋەتكەن نازارەتچىنى بىر ئۆيگە سولاپ قويدى ۋە ئۆيىنى ئۇنىڭ ئۈستىگە ئۆرۈپ تاشلىدى. ئاندىن قارا قىتانلار ھۆكۈمرانلىقىدىن قۇتۇلغانلىقى ۋە چىڭگىزخانغا<sup>④</sup> بەيئەت قىلغانلىقىنى جاكارلىدى. «ئىدىقۇتتىكى شىيې جەمەتى شەجەرىسى» دىمۇ بۇ ۋەقە خاتىرىلەنگەن: «قارا قىتان دۆلىتى» خاندانلىقى پەرمان بىلەن ئەۋەتكەن نازارەتچى بۇ دۆلەتكە كەلگەندىن كېيىن ئۆز ھوقۇقىنى خالىغانچە ئىشلىتىپ كەپ-ساپا، ئەيش-ئىشرەتكە بېرىلىپ كەتتى. 'ئۇيغۇر' پادىشاھى بۇنىڭدىن غەزەپلىنىپ ۋەزىر ئىلگە بىلەن: 'بۇنى قانداق قىلىش كېرەك؟' دەپ مەسلىھەتلەشتى. ئۇ جاۋابىن: 'نازارەتچىنى ئۆلتۈرۈپ بۈيۈك موڭغۇل دۆلىتىگە ئەل بولساق، ئۇنىڭدىن نېمە قورقۇش؟' دېدى. شۇنىڭ بىلەن ئاۋامنى باشلاپ نازارەتچىنى قورشىۋالدى، نازارەتچى قوشۇنى بىلەن راۋاققا بېكىنىۋالدى. ئۇلار راۋاققا چىقىپ ئۇنىڭ بېشىنى كەستى ۋە پەسكە ئىرغىتىپ تاشلىدى“⑤. مۇسۇلمان مەنبەلىرى بىلەن خەنزۇچە مەنبەلەرنى سېلىشتۇرۇپ كۆرسەك پەقەت نازارەتچىنىڭ ئۆلۈمى توغرىسىدىكى بايانلاردىلا ئاز - تولا پەرق بارلىقىنى كۆرىمىز. موڭغۇللارغا بەيئەت قىلىشنىڭ جەريانى توغرىسىدا «زەپەرنامە» دە كۆنكرېت خاتىرە قالدۇرۇلغان: “يىلان يىلى (1209 - يىلى) باھاردا شاھىمىزنىڭ سۈر-ھەيۋىتىنى ئاڭلىغان ئىدىقۇت ئۇيغۇر پادىشاھى قىتانلار ئەۋەتكەن نازارەتچى ئەمەلدارنى ئۆلتۈرۈپ، سۈلھىلىشىشنى تەلەپ قىلدى. پادىشاھ (چىڭگىزخان) ئاۋۋال ئەنلىك بۇيان ۋە تارباي قاتارلىق ئىككى كىشىنى ئۇلارغا ئەلچىلىككە ئەۋەتتى. ئىدىقۇت قاتتىق خۇرسەن بولۇپ، (موڭغۇل دۆلىتى) بىزگە بەكمۇ زور ھۆرمەت كۆرسەتتى دەپ، بېگىس ۋە

خوجلار جەمەتى ھەققىدە

ئالساڭ تۆمۈرنى ئەلچىلىككە ئەۋەتىپ: 'كەمسە ناتىۋانلىرى شاھنشاھنىڭ شۆھرەتلىك نام-شەرىپىنى ئاڭلاۋاتىنىغا ئۇزۇن بولدى. شۇڭا قىتانلار بىلەن بولغان كونا دوستلۇقنى تاشلاپ ئۆز ساداقىتىمنى بىلدۈرۈشكە ئەلچى ماڭدۇردۇم. بەيگەتكە باش ئېگىپ يىراقتىكى پەرىشتىنىڭ نەزىرىگە ئىلىنىشى، بۇلۇتلارنى قايرىپ تاشلاپ قۇياشنىڭ جامالىنى كۆرۈشىنى، مۇزلارنىڭ ئېرىپ سۇغا ئايلىنىشىنى ئەڭ چوڭ شادلىق دەپ قارىماسلىققا نېمە ھەددىم! ئۇشبۇ دەققىدىن تارتىپ پۈتكۈل قوۋىم بىلەن قۇللىرى ئورنىدا تۆھپە كۆرسىتىشكە تەييارمەن،' دېدى ⑤.

1211-يىلى بارچۇق ئارت تېكىن چىڭگىزخاننىڭ پەرمانىغا بىنائەن كىرولون دەرياسى بويىغا بېرىپ، بۇ يېڭى ھۆكۈمراننى تاۋاپ قىلدى. چىڭگىزخان ئۇنىڭغا ناھايىتى زور شان - شەرەپ ئاتا قىلدى: "قىزىنى خوتۇنلۇققا بېرىپ، ئۇنىڭغا شاھزادىلار قاتارىدىن ئورۇن بەردى،" يەنى ئۇنى جۇجى، چاغاتاي، ئوكتاي ۋە تولويدىن كېيىنكى "بەشىنچى ئوغۇل" قىلىۋالدى. كېيىنكى مەزگىللەردىكى موڭغۇللارنىڭ ئوتتۇرا ئاسىيانى بويسۇندۇرۇش ئۇرۇشلىرىدا بارچۇق ئارت تېكىن "قول ئاستىدىكى تۈمەن كىشىلىك قوشۇن بىلەن تۇرشاۋۇل قىسىم بولدى، ئۇلارنىڭ ئىنتىزامى بەكمۇ قاتتىق بولغاچقا بارغانلا يېرىدە غەلبە قىلدى؛" ئۇ تاڭغۇتلارنى بويسۇندۇرۇش ئۇرۇشىغىمۇ قاتنىشىپ "چوڭ ئەجىر - تۆھپە كۆرسەتتى" ⑥. شۇڭا ئىدىقۇت ئۇيغۇر دۆلىتى موڭغۇل دۆلىتىدە بويسۇندۇرۇلغان قارام ئەللەردىن پەرقلىق سىياسىي مۇئامىلىگە مۇشەررەپ بولۇپ، بېقىندى دۆلەت سۈپىتىدە مەۋجۇت بولۇپ تۇرغانىدى، ياپونىيە ئالىمى ئايى تاكېئو ئۇنى "بەشىنچى خانلىق" دەپ ئاتايدۇ ⑧. بارچۇق ئارت تېكىن ۋاپات بولغاندىن كېيىن ئۇنىڭ ئەۋلادلىرى داۋاملىق پادىشاھ سۈپىتىدە ئىدىقۇت







ئىدىقۇت دۆلىتى ۋە قارلۇق قەبىلىسى باش ئەگكەندىن كېيىن موڭغۇللارنىڭ چوڭ قوشۇنى داۋاملىق غەربكە يۈرۈش قىلىپ قارا قىتان زېمىنىغا ئاياغ باستى.

موڭغۇللار گۈللەنگەندىن كېيىن، نايمان قەبىلىسى چىڭگىزخان تەرىپىدىن تارمار قىلىنىپ قەبىلە ئاقساقلىنىڭ ئوغلى كۈچلۈك قالغان - قاتقان قوۋمىنى باشلاپ بەشبالىققا قېچىپ كەلدى، ۋە يەنە تەڭرىتاغدىن ئۆتۈپ كۇچاغا كەلدى. ئۇنىڭ قول ئاستىدىكى لەشكەرلەر كۇچادىكى تاغدا "لاغايلاپ يۈرۈپ ئوزۇق-تۈلۈكسىز قالدى. شۇنىڭ بىلەن ئۇلار بىرلەپ ئىككىلەپ تارقاپ كەتتى" (10). شۇنىڭ بىلەن كۈچلۈك ئىلاجسىز قارا قىتان خانى گۇرخاننىڭ يېنىغا قېچىپ كەلدى. «زەپەرنامە» دىكى خاتىرىلەرگە ئاساسلانغاندا، بۇ ۋەقەلەر 1208 - يىلى قىشتا يۈز بەرگەن. كۈچلۈك بالاساغۇنغا كەلگەندىن كېيىن بىر مەھەل گۇرخان ھۇزۇرىدا خىزمەتتە بولدى. خارەزىم شاھ مۇھەممەد قارا قىتان دۆلىتىگە قارشى لەشكەر تارتقاندا شەرقتىكى بىر قىسىم قارام دۆلەتلەر ۋە قارام قەبىلىلەرمۇ ئىسيان قىلىپ، چىڭگىزخان تەرەپكە ئۆتۈپ كەتتى، بۇنىڭ بىلەن قارا قىتان دۆلىتى مۇشكۈل ئەھۋالغا چۈشۈپ قالدى. بۇ چاغدا كۈچلۈك گۇرخان چۇرۇققا: "مېنىڭ ئادەملىرىم ناھايىتى كۆپ، ئېمىل، قايالى، بەشبالىق قاتارلىق جايلاردا كىشىلەر ئۇلارنى خورلاپ كېتىۋاتىدۇ. ئەگەر ماڭا ئىجازەت بېرىلسە ئۇلارنى توپلايتتىم. بۇ ئادەملەرنىڭ كۈچى بىلەن گۇرخان ئالىيلىرىنى مۇشكۈلاتتىن قۇتقۇزغىلى بولىدۇ. گۇرخان كۆرسەتكەن يولدىن قەتئىي قايتماي جان - دىلىم بىلەن ئالىيلىرىنىڭ بۇيرۇقىنى ئىجرا قىلىمەن" دېدى. گۇرخان ئۇنىڭ تەكلىپىگە قوشۇلۇپ، ئۇنىڭغا نۇرغۇن سوۋغا ئىنئام قىلدى ۋە قاغان مەرتىۋىسىنى ئاتا قىلدى. كۈچلۈك بالاساغۇندىن ئايرىلىپ،

خوجىلار جەمەتى ھەققىدە

ئېمىسل ۋە قاياسىدىن ئۆز قوۋمىدىكىلەرنى يىغدى ۋە باشقا قەبىلىدىكىلەر بىلەن ئىتتىپاق تۈزدى. ئۇ مۇشۇ تارماق قوشۇنىنى باشلاپ قارا قىتان خاندانلىقىنىڭ بىۋاسىتە ھۆكۈمرانلىقىدىكى رايونغا كىردى ۋە زورلۇق - زومبۇلۇق، بۇلاش-تالاش بىلەن بولۇپ كەتتى. كۈچلۈك يەنە خارەزىم شاھى مۇھەممەدكە ئەلچى ئەۋەتىپ، گۆرخانغا قىستاپ ھۇجۇم قىلىشقا كېلىشتى. ئىككى تەرەپ ئەگەر خارەزىم شاھ ئاۋۋال ھۇجۇمغا ئۆتۈپ نۇسرەت قازانسا قارا قىتان خانلىقىنىڭ ئالمىلىق ۋە قەشقەرگىچە بولغان تېررىتورىيىسى ئۇنىڭغا مەنسۇپ بولىدۇ؛ ئەكسىچە كۈچلۈك ئاۋۋال غەلبە قىلسا فېنئاكەد دەرياسىغىچە بولغان قارا قىتان زېمىنى ئۇنىڭغا تەۋە بولىدۇ، دەپ ئەھدىلەشتى. كېلىشىمدىن كېيىن ئىككى تەرەپ لەشكەر چىقىرىپ قارا قىتان خانلىقىغا ھۇجۇم باشلىدى. كۈچلۈك ئاۋۋال قارا قىتان قوشۇنىنى مەغلۇپ قىلىپ ئۆزكەنتتىكى گۆرخاننىڭ غەزىنىسىنى تالان - تاراج قىلدى، ئاندىن ئۆزكەنتتىن بالاساغۇنغا ھۇجۇمغا ئۆتكەندە گۆرخاندىن مەغلۇپ بولۇپ، لەشكەرلىرىنىڭ يېرىمىدىن كۆپرەكى ئەسىرگە چۈشۈپ قالدى. كۈچلۈك ئەسلىي ئورنىغا قايتىپ، لەشكەرى كۈچىنى توپلىدى ۋە يېڭىۋاشتىن ھۇجۇم قوزغاشقا تەييارلىق قىلدى. ①

1210 - يىلدىكى تالاس ئۇرۇشىدىن كېيىن قارا قىتان خاندانلىقى بىلەن خارەزىم شاھ ئۆز قوشۇنلىرىنى چېكىندۈرۈپ كەتتى. قارا قىتان قوشۇنلىرىنىڭ ئىنتىزامى بەكلا بوش بولۇپ، لەشكەرلەر يول بويى بۇلاڭ - تالاڭ، قىر - چاپ قىلىپ كەلدى. ئۇلار بالاساغۇنغا كەلگەندە شەھەر ئاھالىسى قوۋۇقلارنى مەھكەم تاقاپ، ئۇلارنىڭ شەھەرگە كىرىشىنى رەت قىلدى ۋە خارەزىم قوشۇنى ئۇلارنىڭ ئارقىسىدىن يېتىپ كېلىدۇ، دەپ قاراپ قارا قىتان قوشۇنلىرى بىلەن ئېلىشىشقا باشلىدى. قارا قىتان



خوجلار جەمەتى ھەققىدە

قالغان (گۆرخان) كۈچلۈككە باش ئەگگەنلىكىنى بىلدۈرۈپ، ئۇنىڭ ئالدىدا تىزلاندى“<sup>15</sup>. بۇ ئاخىرقى پادىشاھ تەختتە 34 يىل ئولتۇرۇپ، ھەممە ئادەمنى بىزار قىلغان ھالدا ياللۇغ تاشنى قۇرغان قارا قىتان ئىمپېرىيىسىنى ئاخىرلاشتۇردى.

كۈچلۈك ھاكىمىيەتنى قولغا ئالغاندىن كېيىن كۆرۈنۈشتە رېجىمىدىكىلەرگە ئەدەپ بىلەن مۇئامىلە قىلدى، ”چۇرۇقنى شاھنشاھ دەپ، خانىشنى خانىش ئايىم، دەپ ھۆرمەتلەپ، ئەتىگەن كەچتە ئەھۋال سوراپ تۇردى“<sup>16</sup>. ئەمەلىيەتتە بولسا ئۇنىڭدىن پايدىلىنىپ ئۆز ھۆكۈمرانلىقىنى مۇقىملاشتۇرۇشنى ئويلايتتى. كۈچلۈك قىتان ئاقسۆڭەكلىرىنىڭ قوللىشىغا ئېرىشىش ئۈچۈن قارا قىتان خانىدانلىقىنىڭ بىر مەلىكىسىگە ئۆيلەندى<sup>17</sup> ۋە مۇشۇ مەلىكىسىنىڭ نەسەبىتى بىلەن خرىستىئاندىن بۇددىستقا ئايلاندى، شۇنداقلا پۈتۈن مەملىكەت بويىچە ھەدەپ بۇددىزمنى تەرغىپ قىلىپ ئىسلام دىنىغا قاتتىق زەربە بەردى. چۇرۇق دەرد - ئەلەم ئىچىدە ئىككى يىلدىن كېيىن 1213 - يىلى ئۆلدى<sup>18</sup>.

كۈچلۈك، گۆرخان چۇرۇقنىڭ ئورنىغا ھۆكۈمران بولغاندىن كېيىن شەرقىي قاراخانىيلار خانىدانلىقىنىڭ سەردارى مەھمۇد ئىبىن. يۈسۈپنى ئازاد قىلىپ، قەشقەرگە ئۆزىنى قويدى. ئەمما قەشقەر ئاقسۆڭەكلىرى ئۇنىڭغا سوغۇق مۇئامىلىدە بولدى ۋە سۈيىقەست پىلانلاپ، ئۇ شەھەرگە كىرگەندە قەلئە قوۋۇقىدا قەستلەپ ئۆلتۈردى. بۇ ۋەقە 1211 - يىلى يۈز بەرگەن بولۇپ، شەرقىي قاراخانىيلار خانىدانلىقىمۇ شۇنىڭ بىلەن ئۆز ھۆكۈمرانلىقىنى ئاياغلاشتۇردى. ئەمما قەشقەر رايونى كۈچلۈككە بەيئەت قىلمىدى. شۇڭا ھەر يىلقى يىغىم مەزگىلىدە كۈچلۈك قوشۇن ئەۋەتىپ ئۇلارنىڭ زىرائەتلىرىنى ۋەيران قىلىۋېتەتتى، ئوت قويۇپ كۆيدۈرۈۋېتەتتى، پۇقرالار ئۈچ - تۆت يىل ئۇدا ھوسۇل

يىغالمىغاچقا ئاچارچىلىق بولۇپ، قەشقەر رايونىمۇ كۈچلۈككە بويىسۇنۇشقا مەجبۇر بولدى. ئۇ لەشكەر باشلاپ قەشقەرگە كىرگەندە ھەربىر ئۆيگە بىردىن لەشكەر ئورۇنلاشتۇرۇپ "ئاش-تاماق ۋە يېتىپ قوپۇشتا بىر ئۆيدە تۇرغۇزدى، بۇنىڭ بىلەن ھەممىلا جايدا باسقۇنچىلىق، ئوت قويۇش، ئادەم ئۆلتۈرۈش ئەۋج ئالدى". كۈچلۈك قەشقەردىن قوشۇن تارتىپ خوتەنگە بېسىپ كىردى ۋە يەرلىك ئاھالىنى ئىسلام دىنىدىن يۈز ئۆرۈپ خرىستىئان ياكى بۇددىست بولۇشقا، قىستانلارنىڭ يەكتەكلىرىنى كىيىشكە مەجبۇرلىدى. يەرلىك مۇسۇلمانلار ئىلاجسىز قىستانلارنىڭ يەكتەكلىرىنى كىيدى، ئىسلام دىنىدىكى ئىبادەتلەر توختىتىلدى، مەدرىسە تاقالدى ۋە بۇزۇپ تاشلاندى. كۈچلۈك شۇ جايدىكى كاتتا ئۆلىما ئالائىددىن مۇھەممەدنى قاتتىق قىيىن - قىستاققا ئالغاندىن كېيىن، مەسچىت دەۋۋازىسىغا مىخلاپ ئۆلتۈرۈۋەتتى. كۈچلۈكنىڭ بۇ ۋە ھىسيانە زوراۋانلىق قىلمىشلىرى كەڭ خەلقنىڭ ئومۇميۈزلۈك غەزەپىنى قوزغىدى<sup>19</sup>.

كۈچلۈك قەشقەر ۋە خوتەندە خەلقنى بوزەك قىلىپ يۈرگەندە ئىلى ۋادىسىدىكى قارلۇقلاردىن ئاۋزار<sup>20</sup> قوزغىلاڭ كۆتۈرۈپ ئالمىلىق (ھازىرقى قورغاس ناھىيىسىنىڭ غەربىي شىمالىغا 13 كىلومېتىر كېلىدىغان جايدا) نى ئىگىلىدى، كۈچلۈك بىرنەچچە قېتىم ھۇجۇم قىلىپ باققان بولسىمۇ، ھەممىسىدىلا مەغلۇپ بولدى. ئاۋزار چىڭگىزخانغا ئەلچى ئەۋەتىپ، ئاددىي نەۋكەر بولۇشنى خالايدىغانلىقىنى بىلدۈردى. چىڭگىزخان ئۇنىڭغا ئىنئام ۋە مەدەت بېرىپ، جۇجىخانغا ئاۋزار بىلەن قۇدىلىشىشنى بۇيرۇدى. كېيىن ئاۋزار شەخسەن موڭغۇلىيىگە بېرىپ چىڭگىزخاننى تاۋاپ قىلدى ۋە ئىززەت - ئىكرام، ئىنئام - ئېھسانغا مۇشەررەپ بولدى. ئالمىلىققا قايتقاندىن كېيىن ئىچ پۇشۇقنى چىقىرىش ئۈچۈن دائىم

شىكارغا چىقىپ تۇردى. بىر كۈنى شىكار مەيدانىدا كۈچلۈكنىڭ نەۋكەرلىرى ئۇنى تىرىك تۇتۇۋالدى، ئۇلار ئاۋزارنى ئالمىلىق شەھەر سېپىلى ئالدىغا ھەيدەپ ئاپىرىپ قوۋۇقنى ئېچىشقا پەرمان قىلىشنى بۇيرۇدى، بۇ ۋاقىتتا موڭغۇل قوشۇنلىرى قىستاپ كېلىپ قالغاچقا كۈچلۈك ئىلاجىسىز مۇھاسىرىنى بويىستىپ چىكىندى ۋە بالاساغۇنغا قايتىش يولىدا ئاۋزارنى قەتل قىلدى<sup>(2)</sup>. شۇنداق قىلىپ ئىلى ۋادىسى كۈچلۈكنىڭ ھۆكۈمرانلىقىدىن پۈتۈنلەي قۇتۇلدى. خارەزىم شاھى مۇھەممەد كۈچلۈكنىڭ قارا قىتان ھاكىمىيىتىنى قولغا كىرگۈزۈۋېلىپ چۇرۇقنىڭ ئورنىغا ھۆكۈمران بولۇۋاتقانلىقىنى ئاڭلىغاندىن كېيىن، دەرھال شەرققە قوشۇن تارتتى ۋە بالاساغۇنغا ئەلچى ماڭدۇرۇپ قارا قىتان دۆلىتىنى بۆلۈشۈۋېلىش ھەققىدە كۈچلۈككە: ”بىز ئۇلارنى (قىتانلارنى) بىرلىكتە يوقاتتۇق، ئەمدى ئۇلارنىڭ دۆلىتىنى بۆلۈشۈۋېلىشىمىز كېرەك“ دېدى. كۈچلۈك جاۋابەن: ”مېنىڭ ساڭا قىلىچتىن باشقا بېرىدىغىنىم يوق، سىلەردە قىتانلارچىلىك جاسارەت يوق، دۆلىتىڭلار قىتانلارنىڭكىچىلىك شۆھرەتكە ئىگە بولالىغىنى يوق، شۇنداق بولغانىكەن سىڭگەن نېنىڭلارنى يەڭلار، بولمىسا سىلەرگە قوشۇن تارتىپ، قىتانلاردىنمۇ ئېغىر كۈنگە قويمەن“ دېدى. ئاندىن قوشۇنلارنى تەرتىپكە سېلىپ مۇھەممەدكە قارشى ئاتلاندى. مۇھەممەد كۈچلۈكنىڭ تۇرشاۋۇل قىسمىدىن ئۆزىنى قاچۇرۇپ، يان تەرەپتىن ھەربىي لاۋازىم قىسمىغا زەربە بەردى ۋە قوشۇن ئەۋەتىپ كۈچلۈكنىڭ پۇقرالىرىنى پاراكەندىچىلىككە سالدى. كۈچلۈك مۇھەممەدكە ئەلچى ئارقىلىق ” ئوغرى - قاراقچىلارلا مۇشۇنداق قىلىدۇ، پادىشاھ بۇنداق قىلمايدۇ. ئەگەر سۇلتان بولىدىغان بولساڭ ئۆزۈڭ ئېيتقاندەك يۈزمۇيۈز سوقۇشايلى: ياكى سەن مېنى يېڭىپ قولۇمدىكى دۆلەتنى



باشلىدى ۋە تەڭداشسىز قۇدرەتكە ئىگىدەك كۆرۈنگەن خارەزىم دۆلىتىنى ناھايىتى تېزلىكتە يىمىرىپ تاشلىدى. شۇنىڭدىن ئېتىبارەن ئوتتۇرا ئاسىيا تارىخى بىر يېڭى دەۋرگە—موڭغۇل ھۆكۈمرانلىقى دەۋرىگە قەدەم قويدى.

## 2. موڭغۇللار ھۆكۈمرانلىقىدىكى غەربىي يۇرتتا ئىسلام دىنىنىڭ تەرەققىي قىلىشى

چىڭگىزخان ۋاپات بولۇشتىن ئىلگىرى ئۆزى قۇرغان ئىمپېرىيىنى ئائىلە مۈلكى قاتارىدا سۇيۇرغال قىلىپ، موڭغۇللارنىڭ ئانا ماكانى ۋە غەربتىكى بويىسۇندۇرۇلغان كەڭ رايونلارنى تۆت ئوغلىغا بۆلۈپ بەردى: چوڭ ئوغلى جۇجىغا دەشتى قىپچاقنى، ئىككىنچى ئوغلى چاغاتايغا ئۇيغۇرلار زېمىنىدىن تاكى ئىلى دەريا ۋادىسى ئارقىلىق ماۋارائۇننەھرگىچە تۇتاشقان جايلارنى، ئۈچىنچى ئوغلى ئوكتايغا ھازىرقى شىنجاڭنىڭ چۆچەك، ئالتاي رايونلىرى ۋە موڭغۇللارنىڭ ئەسلىي زېمىنىنىڭ غەربىي قىسمىنى، تۆتىنچى ئوغلى تولغا چىڭگىزخاننىڭ چۆللۈكنىڭ شىمالىدىكى ئەسلىي تېررىتورىيىسىنى بۆلۈپ بەردى. ئۇنىڭدىن باشقا ئىدىقۇت ئۇيغۇر پادىشاھى چىڭگىزخاننىڭ ئالاھىدە مەرھەمىتىگە ئېرىشىپ، غەربىي يۇرتنىڭ شەرقىدىكى ئەسلىدىكى زېمىنلىرىغا ھۆكۈمرانلىق قىلىۋەردى.

بىراق، موڭغۇل دۆلىتى دەۋرىدە غەربىي يۇرتنىڭ ھۆكۈمرانلىق ھوقۇقى ئاساسەن يەنىلا موڭغۇللارنىڭ چوڭ خانىنىڭ قولىدا ئىدى. غەربىي يۇرتتىكى بوستانلىق رايونلىرىنى چوڭ خان بىۋاسىتە ئەمەلدار ئەۋەتىپ باشقۇراتتى، ئۇلار ماۋارائۇننەھرلىك چوڭ سودىگەر مەھمۇد يالۋاچ ۋە ئۇنىڭ ئوغلى مەسئۇدى باج -



سېلىق يىغىش قاتارلىقلارغا مەسئۇل قىلىپ بېكىتكەندى. مۇڭكە خان دەۋرىگە كەلگەندە بەشبالىق رايونى ۋە ئامۇ دەرياسى ۋادىسىدا ۋاقىتلىق دېۋان ۋازارىتى تەسىس قىلىنىپ، بىر تۇتاش باشقۇرۇش كۈچەيتىلدى. سۇيۇرغاللىققا ئېرىشكەن چاغاتاي، ئوكتاي ۋە ئۇلارنىڭ ئەۋلادلىرى غەربىي يۇرتتىكى يايلاقلاردا كۆچمەن چارۋىچىلىق بىلەن شۇغۇللانسىمۇ پەقەت سۇيۇرغال يەرلەردىن يىغىلغان باج - سېلىقنىڭ بىر قىسمىدىنلا بەھرىمەن بولالايتتى. قۇبلاي بۈيۈك موڭغۇل دۆلىتىنىڭ چوڭ خانلىق تەختىنى تارتىۋالغاندىن كېيىن، يۈەن سۇلالىسىنى قۇرۇپ چىقتى. چوڭ خان نوپۇزىنىڭ ئاجىزلىشىشىغا ئەگىشىپ چاغاتاي، ئوكتاي قاتارلىقلارنىڭ ئەۋلادلىرى بىرلىشىپ يۈەن سۇلالىسىگە قارشى چىقتى ۋە موڭغۇل چوڭ خانىنىڭ قوشۇنلىرى بىلەن تۇرپان، بەشبالىق، ئالتاي ئەتراپلىرىدا شىددەتلىك جەڭلەرنى قىلدى. يۈەن سۇلالىسى قوشۇنلىرىنىڭ كۆپ قېتىملىق زەربىسى بىلەن 1306-يىلى ئوكتاي ئەۋلادىدىن چابار يۈەن سۇلالىسىگە تەسلىم بولدى. باشقا بەگ - سىپاھلارمۇ ئىلگىرى - كېيىن بولۇپ چوڭ خانغا ئەل بولدى. چابار يۈەن سۇلالىسىگە تەسلىم بولغاندىن كېيىن ئوكتاي ئۇلۇسى مەۋجۇت بولۇشتىن قالدى، ئۇنىڭ سۇيۇرغال زېمىنىنى چاغاتاي ئۇلۇسى قوشۇۋالدى. شۇنداق قىلىپ، شەرق تەرەپتىكى تۇرپان، قۇمۇل رايونلىرىنى ھېساب قىلمىغاندا غەربىي يۇرت پۈتۈنلەي چاغاتاي خانلىقىنىڭ ھۆكۈمرانلىقى ئاستىغا ئۆتتى.

موڭغۇللارنىڭ ئوتتۇرا ئاسىيا ئىستىلاسى گەرچە ئىسلام مەدەنىيىتىنى ئاساسىي ئالاھىدىلىك قىلغان ئوتتۇرا ئاسىيا مەدەنىيىتىنى بىر مەھەل ئېغىر ۋەيرانچىلىققا مۇپتىلا قىلغان بولسىمۇ، ئەمما ئىسلام دىنىنىڭ بۇ رايوندا تېخىمۇ كەڭ تارقىلىشى ۋە تەرەققىي قىلىشىغا توسقۇنلۇق قىلمىدى. موڭغۇل

خوجلار جەمەتى ھەققىدە

ئىستىلاچىلىرى شامان ۋە نېستورىيان دىنىلىرىنىڭ مۇرىتلىرى ئىدى، كېيىنچە بۇددىزمغا ئېتىقاد قىلغانىدى، ئەمما ئۇلار ھۆكۈمرانلىق قىلغان جايلاردا دىنىي ئېتىقاد ئەركىنلىكى سىياسىتىنى يولغا قويۇپ، ئۆزلىرى ھۆكۈمرانلىق قىلىۋاتقان ئاھالىلەرنىڭ دىنىي ئېتىقادىغا ئارىلاشمىدى. بۇ خىل سىياسەت، يېتەكچى ئورۇندا تۇرۇۋاتقان ئىسلام دىنىنىڭ تەرەققىياتىغا شەك-شۈبھىسىز پايدىلىق ئىدى، بولۇپمۇ كۈچلۈكنىڭ دىنىي زۇلمىدىن ئازاد بولغان قارا قىتان تېررىتورىيىسىدىكى ئىسلام دىنىنىڭ تارقىلىشى ۋە تەرەققىي قىلىشىدا ئۆيىپىكتىپ جەھەتتىن تۈرتكىلىك رول ئوينىدى، شۇنداقلا بۇ رايوننىڭ ئىسلاملىشىش قەدىمىنى تېزلەتتى.

ئىسلام دۇنياسى ئىچىدە تۇرۇۋاتقان غەربىي يۇرتتىكى موڭغۇل ھۆكۈمرانلىرى موڭغۇللارنىڭ ئەنئەنىۋى ئادەتلىرىنى قەتئىيلىك بىلەن ساقلاپ كېلىۋاتقان بولسىمۇ، ئۆيىپىكتىپ جەھەتتىن تەرەققىي تاپقان ئىسلام مەدەنىيىتىنىڭ تەسىرىگە ئۇچراشتىن ساقلىنىشقا چارىسىز ئىدى. شۇڭا ئۇلار ئىستىخىيلىك ھالدا ئىسلاملىشىشقا يۈزلەندى. تېخى چاغاتاي دەۋرىدىلا ئىسلام مەدەنىيىتىگە زوقلىنىپ كەتمەيدىغان بۇ ئىستىلاچىلار بۇ خىل مەدەنىيەتنىڭ قورشاۋىغا چۈشۈپ بولغانىدى. چاغاتاي مۇسۇلمانلاردىن ئۆزىنىڭ خاس تېۋىپلىقىغا تەيىن قىلىپلا قالماي يەنە ئوتتۇرا ئاسىيالىق مۇسۇلمان ھەبەش ھەمدىكە بەكلا ئىشىنەتتى، بۇ چوڭ سودىگەر چاغاتاي خانغا زور تەسىر كۆرسىتەلەيتتى. ئىسلام مەدەنىيىتىنىڭ تەسىرىدە ئوتتۇرا ئاسىيادا ماكانلاشقان بىر قىسىم موڭغۇل قەبىلىلىرى تەدرىجىي تۈركلىشىش بىلەن بىر ۋاقىتتا يەنە تەدرىجىي ئىسلاملاشتى، ئولتۇراق تۇرمۇشقا يۈزلىنىپ، ئەسلىدىكى كۆچمەن چارۋىچىلىق تۇرمۇش شەكلىدىن ئاستا - ئاستا قول ئۈزۈپ، دېھقانچىلىق بىلەن شۇغۇللاندى. XII ئەسىرنىڭ كېيىنكى يېرىمىدا

چاغاتاي خانلىقىنىڭ ھۆكۈمرانلىرىدىن مۇبارەك شاھ، بوراق شاھ قاتارلىقلار ئولتۇراق تۇرمۇشقا بولغان روشەن مايىللىقىنى ئىپادىلىگەن ۋە ئىسلام دىنىغا ئېتىقاد قىلغانىدى. XIV ئەسىرنىڭ باشلىرىغا كەلگەندە بۇ خىل يۈزلىنىش تېخىمۇ كۈچەيدى. چاغاتاي ئەۋلادلىرىدىن دۇۋا ئۆلگەندىن كېيىن خانلىق تەختىنى تالىشىش كۈرىشىنى چۆرىدىگەن ھالدا ئۇنىڭ ئىككى ئوغلى ئېسەن بۇقا ۋە كېپەك ئۆز ئەتراپىغا بىر تۈركۈم ئەگەشكۈچىلەرنى يىغدى. ئېسەن بۇقا موغۇللارنىڭ ئۆز ئادەتلىرىنى قوغداش تەرەپدارلىرىنىڭ ۋەكىلى ئىدى، ئۇنىڭ ئىنىسى كېپەك بولسا ئولتۇراق دېھقانچىلىق تۇرمۇشىغا يۈزلىنىشنى تەشەببۇس قىلاتتى. XIV ئەسىرنىڭ 20-يىللىرى كېپەك ھۆكۈمرانلىق مەركىزىنى يەتتىسۇ ۋادىسىدىكى چارۋىچىلىق رايونىدىن ماۋارائۇننەھردىكى دېھقانچىلىق رايونىغا كۆچۈردى ۋە ئۆز ئەگەشكۈچىلىرى بىلەن بىرلىكتە ئىسلام دىنىغا ئېتىقاد قىلدى. ئېسەن بۇقا بولسا ئەنئەنىۋى كۆچمەن چارۋىچىلىق تۇرمۇش ئادىتىدە چىڭ تۇرۇپ ئالمىلىقتا بارىگاھ تىكتى. ئىككى تەرەپ ئوتتۇرىسىدىكى كۈرەش نەتىجىسىدە خانلىق ھوقۇق ئاجىزلاپ، چىڭگىزخان ئەۋلادلىرىدىن بولمىغان ھەربىي ئاقسۆڭەكلەرنىڭ تەسىرى كۈچەيدى. 1346 - يىلى ماۋارائۇننەھرنى كونترول قىلىپ تۇرۇۋاتقان بارلاس قەبىلىسىدىن قازغان چاغاتاي خانلىقىنىڭ خانى قازان سۇلتان خاننى ئۆلتۈرۈپ، ئوكتاي جەمەتىدىكى قايدۇنىڭ ئوغلى داشماننى خانلىق تەختىگە چىقاردى. باشقا قەبىلىلەردىكى ھەربىي ئاقسۆڭەكلەر بارلاس جەمەتىنىڭ ئورۇنلاشتۇرۇشىغا بويسۇنماي، ئارقا-ئارقىدىن چىڭگىزخان ئەۋلادلىرىنى خان قىلىپ تىكلەپ، ئۇنىڭ بىلەن قارشىلاشتى. شۇنىڭدىن ئېتىبارەن خاننىڭ نوپۇزى ئاستا - ئاستا يوقىلىپ، خان ئەمەلىيەتتە ئەمىرلەر ۋە ئاقسۆڭەكلەرنىڭ قولىدىكى ئويۇنچۇققا

خوجلار جەمەتى ھەققىدە

ئايلىنىپ قالدى، خانلىق قالايمىقانچىلىق ۋە تەپرىقچىلىككە پېتىپ قالدى.

ھەرقايسى موڭغۇل قەبىلىلىرىدىكى ھەربىي ئاقسۆڭەكلەرنىڭ ھاكىمىيەت ۋە زېمىن تالىشىش ئۇرۇشلىرى داۋامىدا، چاغاتاي خانلىقىنىڭ شەرقىدە ماۋارائۇننەھردىكى بارلاس جەمەتى ئەمىرلىرى بىلەن تىرىكشەلىگۈدەك كۈچ سۈپىتىدە دوغلات ئەمىرلىرى باش كۆتۈرۈپ چىقتى. دوغلات ئەمىرلىرىدىن بۇلاجى "خانلىق تەختىنىڭ بوش تۇرغانلىقى"، "خان ئەۋلادلىرىنىڭ يۆلەنچۈكىسىز قالغانلىقى"نى كۆرۈپ، "خاندان بىرنى تىكلەپ، دۆلەت تەرتىپىنى ئەسلىگە كەلتۈرۈشنى قارار قىلدى". بىر مەزگىل ئىزدەپ يۈرۈپ، ئاخىر ئېسەن بۇقا خاننىڭ ئوغلى تۇغلۇق تۆمۈرخاننى تاپتى ۋە ھىجرىيە 748 - يىلى (1347—1348) ئاقسۇدا تەختكە چىقاردى<sup>24</sup>.

شۇنىڭدىن ئېتىبارەن چاغاتاي خانلىقى رەسمىي تۈردە شەرقىي چاغاتاي خانلىقى ۋە غەربىي چاغاتاي خانلىقى دەپ ئىككى قىسىمغا بۆلۈنۈپ كەتتى. تۇغلۇق تۆمۈرخان ۋە ئۇنىڭ ۋارىسلىرى پۈتۈن كۈچىنى خانلىقنىڭ بىرلىكىنى ئىشقا ئاشۇرۇشقا قاراتقان، بىرنەچچە قېتىم ماۋارائۇننەھەرگە قوشۇن چىقىرىپ ۋاقىتنىچە مەقسىتىگە يەتكەن بولسىمۇ، ئەڭ ئاخىرى يەنىلا مەغلۇپ بولدى ۋە ئۆزىنىڭ شەرقىي قىسىمىدىكى ھۆكۈمرانلىقىنىلا ساقلاپ قالدى.

تۇغلۇق تۆمۈرخان ۋە ئۇنىڭ ئەۋلادلىرى ھۆكۈمرانلىق قىلغان رايون تارىختا "شەرقىي چاغاتاي خانلىقى" دەپ ئاتالدى. چاغاتاي خانلىقىنىڭ غەربىي قىسمى بولسا بارلاس قەبىلىسىنىڭ ئەمىرى تۆمۈر ۋە ئۇنىڭ ئەۋلادلىرى تەرىپىدىن ئىدارە قىلىنىپ تارىختا "تۆمۈر ئىمپېرىيىسى" ياكى "تۆمۈرىيلەر سۇلالىسى" دەپ ئاتالدى.

شەرقىي چاغاتاي خانلىقىدىكى ئەمەلىي ھوقۇق دوغلاتلارنىڭ قولىدا ئىدى، تۇغلۇق تۆمۈرخان بولسا قورچاق خان بولۇپ

تۇرۇشنى ئەسلا خالمايتتى، خانلىق ھوقۇقىنى زورايتىش ئۈچۈن ئۇ ئۆزىگە قوللىغۇچى تېپىشقا تىرىشتى. ئىسلام دىنى شۇ دەۋر شارائىتىدا كۈچلۈك ئىجتىمائىي تەسىرگە ئىگە ئىدى، بولۇپمۇ جەنۇبىي قىسىمدىكى دېھقانچىلىق رايونلىرى ئۆتمۈشتە ئاساسەن شەرقىي قاراخانىيلار سۇلالىسىنىڭ زېمىنى بولۇپ، بۇ جايدىكى ئاھالىلەرنىڭ كۆپ قىسمى مۇسۇلمان ئىدى، باشقا رايونلاردىكى ئىسلام كۈچلىرىمۇ كۈنسېرى زورىيىۋاتقان بولۇپ، ئىسلاملىشىش ئاللىقاچان تارىخىي مۇقەررەلىك بولۇپ قالغانىدى. بۇ خىل تارىخىي شارائىتتا تۇغلۇق تۆمۈرخان ئاقسۇدىكى شەيخ جامالىدىنغا يولۇقتى. ئەينى ۋاقىتتا تۇغلۇق تۆمۈرخان تېخى دوغلات ئەمىرلىرىنىڭ تەھتىدى بىلەن رەسمىي خانلىق تەختكە ئولتۇرمىغانىدى. ئۇ سەزگۈرلۈك بىلەن ئىسلام دىنىنىڭ زور سىياسىي تەسىرگە ئىگە يوشۇرۇن كۈچ ئىكەنلىكىنى، ئەگەر ئۆزى مۇسۇلمان بولۇپ، خانلىقتىمۇ ئىسلام دىنىنى يولغا قويسا خانلىقتا كەڭ تەسىر پەيدا قىلىپلا قالماي، يەنە زور قۇدرەتكە ئىگە ئىسلام دىنى دۇنياسىنىڭ قوللىشىنى، خەلقنىڭ ھىمايىسىنى قولغا كەلتۈرگىلى، شۇنداقلا بۇ كۈچلەردىن پايدىلىنىپ دوغلات جەمەتىنىڭ كونتروللۇقىدىن قۇتۇلۇپ چاغاتاي خانلىقىنىڭ ئىسمى-جىسمىغا لايىق خانى بولغىلى بولىدىغانلىقىنى تونۇپ يەتتى. بۇ خىل سىياسىي ئېھتىياجنى كۆزدە تۇتۇپ، تۇغلۇق تۆمۈرخان دەرھال شەيخ جامالىدىنغا مۇسۇلمان بولۇش ئارزۇسىنى ئىزھار قىلدى ۋە رەسمىي خان بولغاندىن كېيىن مۇسۇلمان بولغانلىقىنى دەرھال جاكارلاشقا ۋەدە بەردى 25.

شەيخ جامالىدىن "بۇخارالىق خوجا ھافىزىدىننىڭ [ئەڭ ئاخىرقى مۇجتەھىد] ئىنىسى خوجا شۇجائىدىننىڭ ئەۋلادى" 26

ئىدى. موڭغۇل قوشۇنلىرى ئوتتۇرا ئاسىيانى بويسۇندۇرغاندىن

خوجىلار جەمەتى ھەققىدە

كېيىن شۇجائىدىن قاراقۇرۇمغا ئېلىپ كېتىلگەن، ئۇنىڭ ئەۋلادلىرى قېقىلىپ - سوقۇلۇپ يۈرۈپ تۇرپان بىلەن خوتەننىڭ ئارىلىقىدىكى لوپ كەتكە دېگەن جايغا كېلىپ قالغان. ئەمما ئۇلارنىڭ بۇ رايوندىكى دىن تارقىتىش پائالىيىتى زور ئۈنۈمگە ئېرىشەلمىگەن. XIV ئەسىرنىڭ ئوتتۇرىلىرى كەتكە قۇم بورىنىنىڭ زەربىسىگە ئۇچرىغاندا خوجا جامالىدىن بۇ جايىنى تەرك ئېتىشكە مەجبۇر بولغان، ئەمما كۈتۈلمىگەن يەردە ئاقسۇدا دىنىي كۈچلەرنىڭ قوللىشىغا تەشنا بولۇۋاتقان تۇغلۇق تۆمۈرگە يولۇقۇپ قالغان. ئەمما جامالىدىن ئۇزاققا قالماي ۋاپات بولۇپ كەتكەچكە تۇغلۇق تۆمۈرخانىغا ئىمان ئېيتقۇزۇش ۋەزىپىسىنى جامالىدىننىڭ ئوغلى مەۋلانە ئەرشىدىن ئورۇنلىدى.

تۇغلۇق تۆمۈرخان ئىسلام دىنىنى قوبۇل قىلغانلىقىنى ۋە ئۇنىڭ خانلىقتا يۈرگۈزىلىدىغانلىقىنى جاكارلىغاندا شەرقىي چاغاتاي خانلىقىنى كونترول قىلىپ تۇرۇۋاتقان دوغلات جەمەتى دەرھال مۇناسىپ تەدبىر قوللاندى ۋە ئۆزلىرىنىڭ ئاللىقاچان مۇسۇلمانلىقىنى، ئەمما تۇغلۇق تۆمۈرخاننىڭ قارشى تۇرۇشىدىن قورقۇپ ئاشكارا قىلالىغانلىقىنى جاكارلىدى. شۇنداق قىلىپ دوغلات جەمەتى شەرقىي چاغاتاي خانلىقىدىكى موڭغۇل بەگ - سىپاھلىرى ئارىسىدا ئەڭ ئاۋۋال مۇسۇلمان بولغانلار بولۇپ قالدى. كەڭ مۇسۇلمانلارنىڭ قوللىشىغا ئېرىشىش، خانلىقنىڭ چوڭ ھوقۇقىنى مەھكەم كونترول قىلىش، خان ھوقۇقىنىڭ زورىيىشىنى چەكلەش ئۈچۈن دوغلات ئەمىرلىرىمۇ تۇغلۇق تۆمۈرخاننىڭ ئىسلام دىنىنى كېڭەيتىشىگە پائال ياردەملەشتى. شۇنداق تىسىمۇ ئىسلام دىنىغا ئېتىقاد قىلىش يەنىلا بىر قىسىم قەبىلىلەرنىڭ قارشىلىقىغا دۇچ كەلگەنىدى. «تارىخى رەشىدى» دىكى خاتىرىلەرگە قارىغاندا جۇراس قەبىلىسى دەسلەپ قارشى



خوجلار جەمەتى ھەققىدە

مەركەزلەشتۈرۈشنى كۈچەيتىشكە تۈرتكە بولدى، بۇ خىل ئۆزئارا ئىلگىرى سۈرۈشۈش جەريانىدا ئەرشىدىن جەمەتى تەدرىجىي ھالدا شەرقىي چاغاتاي خانلىقىدىكى بىر قۇدرەتلىك دىنىي كۈچ بولۇپ شەكىللەندى. ئۇلار كىشىلەرنىڭ روھىي دۇنياسىنى كونترول قىلىپلا قالماستىن يەنە خانلىقنىڭ ھەربىي ۋە سىياسىي پائالىيەتلىرىگە بىۋاسىتە ئىشتىراك قىلدى. مەسىلەن، XV ئەسىرنىڭ باشلىرىدا خىزىر خوجا تۇرپانغا قارىتا "غازات" قوزغىغاندا ئەرشىدىننىڭ ئىككىنچى ئوغلى ئوبۇل فاتمە ئاساسلىق قوماندان بولۇش سۈپىتى بىلەن مۇشۇ يەردە "شېھىت" بولغان<sup>②۹</sup>. مەزكۇر جەمەت يەنە دىنىي ئىمتىيازغا تايىنىپ ھەرقايسى جايلاردىكى ئەمىرلەرگە تەسىر كۆرسىتەتتى ھەتتا جايلارنىڭ يەرلىك ئىشلىرىغىمۇ ئارىلىشاتتى. ئەرشىدىن جەمەتنىڭ كۈنسېرى زورىيىشىغا ئەگىشىپ، خان ئوردىسى يۆلەپ تۇرغۇزغان بۇ دىنىي كۈچ تەدرىجىي دۆلەت ئىشلىرىغا ئارىلىشىشقا باشلىدى ۋە دوغلات جەمەتى بىلەن دۈشمەنلىشىدىغان كۈچلەردىن بولۇپ قالدى، بۇ دىنىي كۈچ ھەم خانلىق ھاكىمىيەتنىڭ كۈچلۈك قوللىغۇچىسى، ھەم خانلىقنىڭ ھاكىمىيەت ئىشلىرىغا ئارىلاشقۇچى ئىدى.

تۇغلۇق تۆمۈرخان 15 يىل [ھىجرىيە 748 - يىلى (1347—1348) دىن ھىجرىيە 764 - يىلى (1362—1363) غىچە] تەختتە ئولتۇردى. ئۇ ۋاپات بولغاندىن كېيىن چوڭ ئوغلى ئىلياس خوجا تەختكە چىقىپ، بىر يىلدىن كېيىن دوغلات ئەمىرى قەمەرىدىن تەرىپىدىن ئۆلتۈرۈلدى. قەمەرىدىن چاغاتاي ئەۋلادلىرىنىڭ "قانۇنلۇق" ھۆكۈمرانى بولۇۋېلىپ ئىچكى ئۇرۇش قوزغىدى. غەربتىكى تۆمۈرىلەر ئىمپېرىيىسى پۇرسەتتىن پايدىلىنىپ كۆپ قېتىم قوشۇن تارتتى ۋە تۇرپانغىچە قىستاپ



كەلدى.

قەمىرىدىن جەڭدە ئۆلگەندىن كېيىن، 1389 - يىلى تۇغلۇق تۆمۈرخانىنىڭ كەنجى ئوغلى خىزىر خوجا دوغلات قەبىلىسىدىكى ئەمىر خۇدايداتنىڭ يۆلىشى بىلەن خانلىق تەختكە چىقىپ، چاغاتاي ئەۋلادلىرىنىڭ خانلىقتىكى ھۆكۈمرانلىقىنى ئەسلىگە كەلتۈردى ۋە بەشبالىقتا بارىگاھ تىكتى، شۇڭا مىڭ سۇلالىسى تارىخنامىلىرىدا شەرقىي چاغاتاي خانلىقى "بەشبالىق دۆلىتى" دەپ ئاتالغان. خىزىر خوجا تەختكە چىقىپ ئۇزۇن ئۆتمەي مىڭ سۇلالىسىگە ئەلچى ئەۋەتتى، ئەلچى 1391 - يىلى نەنجىڭگە يېتىپ كەلگەندە دەبدەبىلىك كۈتۈۋېلىشقا ۋە ئىنئامغا مۇيەسسەر بولدى، مىڭ تەيزۇمۇ جاۋابەن ئەلچى ماڭدۇردى. شۇنىڭدىن تارتىپ شەرقىي چاغاتاي خانلىقى بىلەن مىڭ سۇلالىسى ئەلچىلىرى بېرىش - كېلىشىنى ئۈزۈپ قويماي، سىياسىي-ئىقتىسادىي جەھەتتىكى زىچ مۇناسىۋەتنى ساقلاپ كەلدى.

خىزىر خوجا دەۋرىدە خانلىق مۇستەھكەملىنىپ تەرەققىي تاپتى ۋە قورال كۈچى بىلەن تۇرپان رايونىنى قوشۇۋېلىپ بۇ جايدا ئىسلام دىنىنى مەجبۇرىي يولغا قويدى<sup>30</sup>. مانا مۇشۇ مەزگىلدە شەرقىي چاغاتاي خانلىقىنىڭ چېگرالىرى ئاساسەن مۇقىملاشتى، بۇ چېگرالار تۆۋەندىكى ئۈچ قىسىمدىن تەركىب تاپتى: (1) موغۇلىستان، يەنى "موڭغۇللارنىڭ يېرى" دېگەن مەنىدە. بۇ يەر شەرقتە ئالتاي تېغىدىن غەربتە تالاس دەرياسىنىڭ شەرقىدىكى قۇملۇققىچە، شىمالدا تارباغاتاي تېغىدىن جەنۇبتا تەڭرىتاغنى ئۆز ئىچىگە ئالغان ھالدا بالقاش كۆلى ئەتراپلىرىغىچە. (2) ماڭغلاي - سۈيە. بۇ— دوغلات ئەمىرلىرىنىڭ سۇيۇرغاللىق زېمىنى بولۇپ، تەڭرىتاغنىڭ جەنۇبىدىكى "ئالتە شەھەر" رايونى (قەشقەر، يېڭىسار، يەركەن، خوتەن، ئاقسۇ ۋە ئۇچتۇرپان) نى ۋە پامىرنىڭ غەربىدىكى پەرغانە

خوجىلار جەمەتى ھەققىدە

رەيۇنى، بەزىدە تاشكەنت رەيۇنىنىمۇ ئۆز ئىچىگە ئالىدۇ. (3) ئۇيغۇرىستان، "ئۇيغۇرلارنىڭ يېرى" دېگەن مەنىدە، تۇرپان ۋە قاراشەھەر رەيۇنلىرىنى ئۆز ئىچىگە ئالىدۇ، بەزىدە كۇچانىمۇ ئۆز ئىچىگە ئالىدۇ<sup>①</sup>.

تۇغلۇق تۆمۈرخانىنىڭ مۇسۇلمان بولۇشى پەقەت شەرقىي چاغاتاي خانلىقىدىكى موڭغۇل قەبىلىلىرىدە ئىسلام ئېتىقادىنىڭ باشلىنىشى بولۇپ، بۇ مەزگىللەردە ئىسلام دىنى تېخى بەگ - سىپاھلار ئارىسىدىلا تارقىلىۋاتقانىدى، كەڭ ئاۋام-پۇقرالار بولسا ئۇنى دەماللىققا قوبۇل قىلىپ كېتەلمەيتتى، خانلىقتىكى موڭغۇل قەبىلىلىرىنىڭ ئېتىقاد ئەھۋالىدىمۇ چوڭ ئۆزگىرىشلەر بولمىغانىدى. بۇ خىل ئەھۋال خىزىر خوجىنىڭ ئوغلى مەھمۇدخان تەختكە ئولتۇرغان مەزگىللەردىلا [ھىجرىيە 810 - يىلى (1407 — 1408) دىن ھىجرىيە 818 - يىلى (1415 — 1416) غىچە] ئاندىن روشەن ئۆزگىرىشكە باشلىدى. مەھمۇدخان ئەسەبىي مۇسۇلمان بولۇپ، خانلىق تەۋەسىدە تولىمۇ ۋەھشىيانە ۋاسىتىلەر ئارقىلىق ئىسلامنى ئومۇملاشتۇرغانىدى، قايسى موڭغۇل سەللە يۆگمىسە بېشىغا ئات تاقىسىنى قاقتۇراتتى، "شۇڭا ئۇ تەختتە ئولتۇرغان خاسىيەتلىك مەزگىلدە كۆپ ساندىكى موڭغۇللار مۇسۇلمان بولۇپ بولغانىدى"<sup>②</sup>.

## § 2 نەقىشەندىيە تەرىقىتىنىڭ باش كۆتۈرۈشى

### 1. نەقىشەندىيە تەرىقىتىنىڭ بارلىققا كېلىشى

سوپىزم ئىسلام دىنىدىكى تەركىدۇنياچىلىق ۋە مىستىزم مۇرىتلىرىنىڭ ئومۇمىي نامى، "سوپى" سۆزى "يىرىك يۇڭدىن

توقۇلغان كىيىم، ”خام توقۇلما“ دېگەن مەنىلەردە بولۇپ، مەزكۇر مەزھەپتىكىلەرنىڭ نامرات، تەركىدۇنيا تۇرمۇش كەچۈرىدىغانلىقىنى بىلدۈرىدۇ. سوپىزم ئىسلامىيەتنىڭ دەسلەپكى مەزگىللىرىدىكى جاچا-مۇشەققەتكە بەرداشلىق بېرىش، تەركىيدۇنياچىلىق تەلىماتىدىن ۋۇجۇدقا چىققان ۋە پەيدىنپەي راۋاجلانغان، ئىسلامىيەت گۈللەنگەن دەسلەپكى دەۋرلەردە بىر قىسىم تەقۋادار مۇرىتلار جاچا - مۇشەققەتلىك زاھىدلىق يولىنى چىقىش نۇقتىسى قىلغان ھالدا «قۇرئان» دىكى ئاتا - ئانىلارنى ھۆرمەتلەش، سەۋرى - تاقەت، ئىنساپ، ئىتائەتچان بولۇش، خەير-ئېھسان قىلىش، كەمتەر - كىچىك پېئىل بولۇش قاتارلىق ۋەز-پەرىھىزلىرىگە قاتتىق بويسۇنۇپ، ئاددىي - ساددا، نامرات، چاپاللىق ھەتتا يەككە تۇرمۇش كەچۈرگەن ۋە ئىسلام دىنىدىكى غۇربەتچىلىككە كۆنۈش ۋە تەركىدۇنياچىلىقنى شەكىللەندۈرگەن. ئۇنىڭ ۋەكىل خاراكتېرلىك پېشىۋاسى ئۆمەييا سۇلالىسىدىكى مەشھۇر ئىلاھىيەتچى ھەسەن بەسىرى ئىدى، ئۇ دىنىي تۇرمۇش جەھەتتە تەقۋادارلىق، جىمجىتلىق ۋە نامراتلىققا زارلىماسلىقتەك زاھىدلىق تەلىماتىنى؛ ئىلاھىيەتتە چوڭقۇر تەپەككۈر، ئۆز - ئۆزىدىن ئېھتىيات قىلىش ۋە ئاللانىڭ ئىرادىسىگە مۇتلەق بويسۇنۇش، شۇ ئارقىلىق بەندە بىلەن ئاللانىڭ ئىرادىسىنى ماسلاشتۇرۇش مەقسىتىگە يېتىشنى تەشەببۇس قىلدى. ئۇ كېيىنكى ۋاقىتلاردا شەكىللەنگەن سوپىزم تەرىپىدىن مەزكۇر مەزھەپنىڭ ئاساسچىسى دەپ تەرىپلەندى.

VIII ئەسىرنىڭ ئوتتۇرىلىرىدىن كېيىن خرىستىئان دىنى، نېستورىيان دىنى، يېڭى پىلاتونىزم ۋە پارس، ھىندى ئىندىيىلىرى ئىسلام دۇنياسىغا سىڭىپ كىرىشكە باشلىدى. بۇنىڭ تەسىرى بىلەن ئىسلام مىستىزىمى زاھىدلىق ۋە تەركىدۇنياچىلىق تەلىماتلىرى

خوجلار جەمەتى ھەققىدە

ئاساسىدا راۋاجلىنىشقا باشلىدى، ئىسلام مىستىزىمى مۇخلىسلار بىلەن ئاللا ئوتتۇرىسىدىكى بىۋاسىتە سېزىمغا ئېرىشىشنى مەقسەت قىلاتتى. IX ئەسىرنىڭ باشلىرىغا كەلگەندە مىستىزىم تېخىمۇ راۋاجلاندى، تېئوسوپىيە ئىدىيىسى پەيدا بولۇپ، پەقەت ئالانى ياد ئېتىش ئارقىلىقلا ئالانى ھەقىقىي تونۇغلى، شۇنداقلا بەندە بىلەن ئالانىنىڭ بىرىكىشىگە يەتكىلى بولىدۇ دەپ قارىدى. بۇنداق تېئوسوپىيە ئىدىيىسىنىڭ بارلىققا كېلىشى سوپىزىمنىڭ ئاساسىي جەھەتتىن شەكىللىنىپ بولغانلىقىدىن دېرەك بېرىدۇ. IX ئەسىرنىڭ ئوتتۇرىلىرىدىن كېيىن مىستىزىملىق تېئوسوپىيە ئىدىيىسى ئىدىئولوگىيىسى تېخىمۇ راۋاجلىنىپ پانئىسلامچىلىق ئىدىئولوگىيىسى بولۇپ شەكىللەندى. بۇ ئىدىئولوگىيە زاھىدىلىق يولى (رىيازەت) ئارقىلىق بەندە بىلەن ئالانىنىڭ بىرلىكىنى ئىشقا ئاشۇرماقچى بولدى.

سوپىزىمنىڭ مىستىزىملىق ئىدىيىلىرى، بولۇپمۇ پانئىسلامچىلىق نەزەرىيىسى بەكلا رادىكال بولغاچقا، ئىسلام ئەنئەنىۋى مەزھەپلىرىنىڭ كۈچلۈك قارشىلىقى ۋە زىيانكەشلىكىگە ئۇچرىدى. بۇ ئەھۋال سوپىزىمنى مادارچىلىق شەكلى ئارقىلىق ئەنئەنىۋى ئېتىقادىتىكىلەر بىلەن بىرلىشىشكە مەجبۇر قىلدى. X ئەسىرنىڭ ئاخىرلىرى بىر تۈركۈم سوپىستلار نەزەرىيە جەھەتتە سوپىزىمنىڭ ئورتودوكساللىقىنى كۆتۈرۈپ چىقىپ سوپىزىم بىلەن ئەنئەنىۋى ئېتىقادچىلىقنىڭ بىردەكلىكىگە ئىگە ئىكەنلىكىنى تەكىتلىدى. XI ئەسىرگە كەلگەندە، سوپىزىمنىڭ بۇ خىل ئورتودوكساللىق نەزەرىيىلىرى تېخىمۇ راۋاجلىنىپ، ئورتودوكسال سوپىستلار بىلەن ئەنئەنىۋى ئېتىقادىتىكى مۇسۇلمانلار ئوتتۇرىسىدا چوڭ پەرق يوقلۇقىنى تەرغىب قىلىشقا باشلىدى. XI ئەسىرنىڭ ئاخىرى XII ئەسىرنىڭ دەسلەپىدىكى غەززالى دەۋرىگە كەلگەندە،

سوپىزم ئاندىن ئىسلام دىنىنىڭ ئەنئەنىۋى مەزھەپلىرىنىڭ ئېتىراپ قىلىشىغا مۇيەسسەر بولۇپ، ئەنئەنىۋى ئېتىقاد بىلەن بىرىكىشى جەريانىنى تاماملىدى. غەززالى (1058 - 1111) خۇراساندا تۇغۇلغان، كىچىكىدىنلا سوپىستىك تەربىيە ئالغان، ئىلاھىيەتشۇناسلىقتا زور نەتىجىلەرگە ئېرىشكەن، شۇڭا ئىسلام دۇنياسى تەرىپىدىن تۆت چوڭ ئىمامدىن كېيىنكى ئەڭ مۇھىم ئىلاھىيەتچى دەپ قارىلىپ، "زەينىددىن" ۋە "ھۆججەتۇل ئىسلام" دېگەندەك نام- شەرەپلەرگە ئېرىشكەن. ئۇ سوپىستلارنىڭ دىنىي تۇرمۇشى شەرىئەت قائىدە - يوسۇنلىرىنى ئاساس قىلىشى كېرەك، شەرىئەت يولىنى تۇتۇش ئەڭ يۇقىرى تەقۋادارلىق دەرىجىسىگە يېتىشتىكى مۇقەررەر يول، سوپىستلارنىڭ ئوخشىمىغان ئىستىقامەت باسقۇچلىرى تاكامۇللىشىشى بىدئەتلىك ئەمەس، بەلكى شەرىئەت ئەھكاملىرىنى يۈرگۈزۈش بىلەن بىردەكلىككە ئىگە، دەپ قارايتتى. شۇنىڭ بىلەن بىر ۋاقىتتا ئۇ يەنە سوپىزمنىڭ پائىسلاچىلىق تەلىماتىنى ئىنكار قىلىپ، سوپىزمنىڭ ئەۋلىيا - ئەنبىيالار ۋە مازارلارغا چوقۇنۇش خاھىشىنى كەسكىن ئەيىبلدى. ئۇ ئېتىقادنىڭ رېئال تۇرمۇشقا مۇھتاج ئىكەنلىكىنى، بۇ خىل رېئاللىقنىڭ سوپىستلارنىڭ ئەمەلىي تۇرمۇشى ئارقىلىق سىنىلىدىغانلىقىنى تەكىتلىدى. بۇنىڭ بىلەن شەرىئەت ئەھكاملىرىغا قاتتىق ئەمەل قىلغان روھىيەت بىلەن ئىلاھىيەت بىرىكىپ، ئەنئەنىۋى ئېتىقادچىلىق بىلەن سوپىزمنىڭ بىرلىشىشى ئىشقا ئاشتى.

سوپىزمنى ئىسلام دۇنياسىدىكى ئەنئەنىۋى مەزھەپلەردىن سۈنئىي مەزھىپى قوبۇل قىلدى. ئۇنىڭ قارىمۇقارشى تەرىپىدىكى شىئە مەزھىپىمۇ ئېتىراپ قىلدى. سوپىزم مىستىزىمى بىلەن شىئە ئىلاھىيەتشۇناسلىقى ئوتتۇرىسىدا زىچ مۇناسىۋەت مەۋجۇت ئىدى؛

خوجلار جەمەتى ھەققىدە

سوپىزمنىڭ قۇتۇپچىلىق ئىدىيىسى شىئە مەزھىپىدىكى ئىمام تەلىماتىدىن كەلگەنىدى، سوپىزمنىڭ تېئوسوپىيىلىك نەزەرىيىسى بىلەن شىئە مەزھىپىدىكى تېئوسوپىيىلىك نەزەرىيىلەر ئۆزئارا بىر-بىرىگە تۇتاشتى، سوپىزمدىكى مەھدىنىڭ قايتا يارىلىشىدىكى شەرت - شارائىت ۋە ۋاقىت شىئەلەرنىڭ نۇقتىئىنەزىرىگە ئاساسىي جەھەتتىن ماس كېلەتتى. ئۇنىڭدىن باشقا، سوپىزمنىڭ "پەيغەمبەر جەمەتى" ياكى "پەيغەمبەر ئەۋلادلىرى"غا نىسبەتەن روھىي ۋە ھېسسىيات جەھەتتە پەۋقۇلئاددە چوقۇنۇش ۋە ساداقەتمەنلىك تۇيغۇسى بولۇپ، ئۇلارنىڭ نەسەب - شەجەرىسىنى سۈرۈشتە قىلغاندا ھەمىشە ئەلى ۋە فاتىمەگە تۇتاشتى. بۇ خىل ئوخشاپ كېتىش ھەتتا ئوخشاش چىقىپ قېلىش ئەھۋاللىرى سەۋەبىدىن سوپىزمنىڭ قانۇنلۇق ئورنى تەبىئىي يوسۇندا شىئە مەزھىپىنىڭ ئېتىراپ قىلىشىغا ئېرىشتى.

سوپىزم سۈننىي مەزھىپى تەرىپىدىن ئىسلام دۇنياسىدىكى قانۇنلۇق ئېتىقادنىڭ ئەڭ ئاخىرقى شەكلى سۈپىتىدە ئېتىراپ قىلىنغاندا سوپىستلار بۇنىڭلىق بىلەن ئۆزلىرىنىڭ ئىسلامىيەتتىكى مەھەللىۋى دىنىي تۇرمۇشىدىن ۋاز كەچمىدى. ئۇلار يەنىلا سىرلىق قىياپەتتە يۈرۈۋەردى، رىيازەتتە تاۋلىنىشنى داۋاملاشتۇردى، ئاددىي - ساددا، نامرات تۇرمۇش كەچۈردى، روھىي جەھەتتىن تاكامۇللىشىشقا قاتتىق ئەھمىيەت بېرىپ، روھىي پاكلىققا يەتمەكچى بولدى ۋە ئۆز - ئۆزىنى ئۇنتۇدى، بۇ ئارقىلىق ئاللاغا يېقىنلىشىپ، ئاللا بىلەن بىر گەۋدگە ئايلېنىشنى كۆزلىدى.

تەسەۋۋۇپ نەزەرىيىسىنىڭ تەرەققىي قىلىشى بولۇپمۇ مەنئۇ داھىيلارنىڭ مۇرىتلارنىڭ مەنئۇ تۇرمۇشىدا يېتەكچى ئورۇندا تۇرىدىغانلىقى توغرىسىدىكى نەزەرىيىنىڭ تەرەققىي قىلىشى سوپىستلارنىڭ دىنىي تۇرمۇشىدىكى ئىماملار رىياسەتچىلىكىنى

مەنسۇپىيەت پىرلىرىنىڭ رىياسەتچىلىكىگە ئايلاندۇرۇپ قويدى، ئۇلارنىڭ پائالىيەت مەركىزىنىمۇ مەسچىتتىن پىرلارنىڭ خانىقالىرىغا يۆتكەۋەتتى.

VIII ئەسىردىن تارتىپ سوپىزم مەزھىپىدە ھەرقايسى مۇرىتلارنىڭ ئۆزلۈكىدىن تەشكىللىنىشى ئارقىسىدا شەكىللەنگەن كىچىك سۈلۈكلەر پەيدا بولۇشقا باشلىدى. بۇ پۈتۈنلەي بىر تۈرلۈك ئىستىغىيلىك تەشكىلات بولۇپ، بۇ تەشكىلاتنىڭ يادىرولۇق ئادىمى ياكى كونكرېت نىزامنامىسى بولمايتتى، بۇلار پەقەت ئوخشاش روھىي تاۋلىنىش ئۇسۇلى ۋە مەقسىتى بىلەن يىغىلىدىغان تاۋلىنىش كولىپكتىپى ئىدى، خالاس. بىراق، بۇ خىلدىكى كىچىك تەشكىلاتلار XI ئەسىرنىڭ ئوتتۇرىلىرىدىن كېيىن تەدرىجىي ھالدا كونكرېت تەشكىلگە يەنى مەدرىس خاراكتېرىدىكى دىنىي توپقا ياكى مەزھەپ شەكىلگە يۈزلەندى، بۇ خىل يۈزلىنىش تولمۇ ئاستا بولدى، تاكى XIII ئەسىردىكى موغۇل ئىستىلاسىدىن كېيىن ئاندىن ئاخىرقى ھېسابتا تاماملاندى.

XIII ئەسىرنىڭ دەسلىپىدىن باشلاپ موغۇلىيە ئېگىزلىكىدە باش كۆتۈرگەن موغۇللار ھەدەپ غەربتىكى ئىسلام دۇنياسىغا ئىستىلا قىلىش ئۇرۇشلىرىنى قوزغاپ كەلدى، چىڭگىزخاننىڭ غەربكە يۈرۈش قىلغانلىقىنىڭ داۋامى سۈپىتىدە ئوكتاي خان دەۋرىدە بانۇ قاتارلىقلار "چوڭ ئوغولنىڭ غەربكە يۈرۈش قىلىشى" غا قوماندانلىق قىلدى. XIII ئەسىرنىڭ ئوتتۇرىلىرى چىڭگىزخاننىڭ نەۋرىسى، موڭغۇل خانىنىڭ ئىنىسى ھىلاكۇخان بۇيرۇققا بىنائەن يەنە بىر قېتىم غەربكە قارىتا چوڭ كۆلەملىك بويسۇندۇرۇش ئۇرۇشى قوزغىدى. 1256 - يىلى ھىلاكۇ ئامۇ دەرياسىدىن ئۆتتى. بۇنىڭ بىلەن پېرسىيە قاتارلىق جايلاردىكى ئۇششاق دۆلەتلەر ئارقا - ئارقىدىن ئەل بولدى. موغۇللار غەلىبىسىرى غەربكە سىلجىپ

1258 - يىلى باغدادنى ئىشغال قىلىپ، ئىسلام دۇنياسىنىڭ مەنىۋى داھىيىسى بولغان ئابباسىيلار خاندانلىقى خەلىپىسىنى ئۆلۈمگە بۇيرۇدى، ئىسلام دۇنياسىدىكى خەلىپىلىك تۈزۈمىنى ئۈزۈل - كېسىل ئەمەلدىن قالدۇرۇپ، پېرسىيەدە ئالتۇن ئوردا خانلىقى، چاغاتاي خانلىقى قاتارلىقلار بىلەن تەڭ ئورۇندىكى ئىلىخانىيلار دۆلىتىنى قۇرۇپ چىقتى، بۇنىڭ بىلەن شەرقتىكى ئىسلام دۇنياسى موڭغۇللارنىڭ ھۆكۈمرانلىقى ئاستىغا ئۆتتى. موڭغۇل ئىستىلاسىدىن ئىلگىرى ئوتتۇرا ئاسىيادىكى ھەرقايسى ھاكىمىيەتلەر ئومۇمەن ئەنئەنىۋى سۈننىي مەزھىپى تەرەپدارلىرى ئىدى، خەلىپە بولسا ئىسلام دۇنياسىنىڭ داھىيىسى سۈپىتىدە ئەنئەنىۋى ئېتىقادنىڭ ۋەكىلى دەپ قارىلاتتى. موڭغۇللارنىڭ ئىستىلاسى ئوتتۇرا ئاسىيا ۋە غەربىي ئاسىيادىكى ئەسلىدىكى ھۆكۈمرانلىق سىستېمىسىنى بۇزۇپ تاشلىدى، "ئوتتۇرا ئاسىيا ۋە يېقىن شەرقتىكى كۆپ قىسىم جايلار تارتىۋېلىنغاندا، ئوچوق - ئاشكارا ھالدا ئىسلام دىنىغا تايىنىپ مەۋجۇت بولۇپ كېلىۋاتقان ناھايىتى كەڭ سىياسىي ئاساسمۇ يىمىرىلىپ تاشلاندى". شۇنىڭ بىلەن مەھەللىۋى ئېتىقاد تۈسىدە مەۋجۇت بولۇۋاتقان سوپىزم پايدىلىق تەرەققىي قىلىش پۇرسىتىگە ئېرىشتى، سوپىزمنىڭ "تۇيۇق" لىرىمۇ ئىسلام دۇنياسىدا "مىسلى كۆرۈلمىگەن ئىجتىمائىي رولى" جارى قىلدۇردى<sup>③③</sup>. سوپىزم ئۇچقاندەك تەرەققىي قىلىش بىلەن بىللە ئىسلام دىنىدىكى سىياسىي مەزھەپلەر شەكلىدىن پايدىلىنىپ، ئىسلام دىنىنىڭ تارقىلىشىدىكى ئىككىنچى قېتىملىق يۇقىرى دولقۇننى قوزغىدى.

سوپىزمىدىكى بىرىنچى گۇرۇھ ئىرانلىق ئابدۇقادىر جىلانى (1077 - 1166) نىڭ نامىدا قۇرۇلغان قادىرىيە سۈلۈكى بولدى. ئابدۇقادىرنىڭ ئۆزى سوپى ئەمەس، بەلكى ھەمبەلى مەزھىپىنىڭ





سۈپىزمنىڭ باش كۆتۈرۈشى ئىسلام مەھەللىۋى ئېتىقادىدىكى مۇھىم تەرەققىيات، ئۇ خەلق ئىچىدىكى ئېتىقادنىڭ تەشكىلىي شەكلىنى مۇكەممەللەشتۈردى، بۇ ئارقىلىق ئىسلام دىنىنىڭ تارقىلىشى ۋە تەرەققىي قىلىشىغا كۈچلۈك تۈرتكە بولدى.

ئوتتۇرا ئاسىيا شەرق - غەرب مەدەنىيەتلىرى ئۆزئارا ئالمىشىدىغان ئوتتۇرا بېكەت، شۇنداقلا ياۋروپا - ئاسىيا مەدەنىيەتلىرىنىڭ قوشۇلۇش نۇقتىسى بولۇپ، ئىسلام دىنى تارقىلىشتىن ئىلگىرى بۇ رايوندا زور ئۆستىرى دىنى، مانى دىنى، بۇددا دىنى، تەرىقەت دىنى، نېستۇرى دىنى، شامان دىنى، ھىندى دىنى قاتارلىق دىنلار كەڭ ئەۋج ئالغان ۋە بۇ رايوندىكى ئىدىئولوگىيە، مەدەنىيەتنى رەڭگارەڭ مول مەزمۇنغا ئىگە قىلغانىدى. ئىسلام دىنى قورال كۈچى بىلەن بۇ رايوندا تارقالغاندا بۇ جايدىكى دىنىي مەدەنىيەتنىڭ تەسىرىگە ئۇچراشتىن خالىي بولالمىدى ۋە ئۇلارنىڭ ئىسلام تۇغى ئاستىدا ئۆزئارا سىغىشىپ سۈپىزمنىڭ شەكىللىنىشى ۋە تەرەققىي قىلىشىغا مۇنبەت تۇپراق تەييارلاپ بەردى. XI ئەسىردە سۈپىزىم خۇراسان ۋە ماۋارائۇننەھر رايونىدا كەڭ تارقىلىپ، سۈپىستلارنىڭ كۆپلىگەن ئىستىخىيلىك كىچىك گۇرۇھلىرى بارلىققا كەلدى. XII - XIII ئەسىرلەردە، بولۇپمۇ موڭغۇل ئىستىلاسىدىن كېيىن ئەسلىدىكى كىچىك گۇرۇھلار تەدرىجىي سۈپىزمنىڭ رەسمىي گۇرۇھلىرى بولۇپ تەشكىللىنىپ، ئوتتۇرا ئاسىيا رايونىدا ئارقا - ئارقىدىن چوڭ تەسىرگە ئىگە سۈپىستىك گۇرۇھلار بارلىققا كەلدى، سۈپىستىك ئېتىقاد ئوتتۇرا ئاسىيا ئىسلام دىنىنىڭ ئاساسلىق ئىپادىلىنىش شەكلىگە ئايلىنىپ، سۈپىزىم ئىسلام مەدەنىي ھاياتىنىڭ مۇھىم تەركىبىي قىسمىنى شەكىللەندۈردى ۋە بۇ رايوندا تېز سۈرئەتتە راۋاجلاندى. مانا مۇشۇنداق تارىخىي شارائىت ئاستىدا نەقىشەندىيە

تەرىقىتى XIV ئەسىردە ئوتتۇرا ئاسىيادا ئاپىرىدە بولدى. نەقىشەندىيە تەرىقىتىنىڭ نامى ئۇنىڭ ئىجادچىسى باھاۋۇدىن نەقىشەندى (1317 — 1389) نىڭ ئىسمىدىن كەلگەن. نەقىشەندىنىڭ ئەسلىي ئىسمى مۇھەممەد بىن مۇھەممەد باھاۋۇدىن ئەل بۇخارى، "نەقىشەندى" ئۇنىڭ لەقىمى ("سىزغۇچى" دېگەن مەنىدە)، بۇ لەقىم "تەڭداشسىز ئىلاھىي رەسىمنىڭ سىزىلىشى" ياكى تېخىمۇ سىزىلىشتۈرۈلۈپ "قەلبىنىڭ ھەقىقىي تاكامۇللاشقان شەكىلگە كىرىشى" دەپ چۈشىنىلگەن. ئۇ ھىجرىيە 717 - يىلى (1317-يىلى) بۇخاراغا يېقىن بىر يېزىدا تۇغۇلغان، 18 يېشىدا بۇخارا بىلەن رامىتان ئارىلىقىدىكى سەمەس كەنتىگە مەشھۇر سوپىست بابا سەمەسدىن سوپىزم تەلىماتلىرىنى ئۆگىنىشكە ئاپىرىپ بېرىلگەن. بابا سەمەسنىڭ تەربىيەلەش ئۇسۇلى بويىچە بولغاندا زىكىرنى يۇقىرى ئاۋازدا ئوقۇش كېرەك ئىدى، ئەمما باھاۋۇدىن نەقىشەندى تۆۋەن ئاۋازدا ئوقۇشنى تاللىۋالغاچقا بابا سەمەسى ۋە ئۇنىڭ مۇرىتلىرىنىڭ نارازىلىقىنى قوزغاپ قويغان. ئەمما ئېيتىشلارغا قارىغاندا بابا سەمەسى ئەڭ ئاخىر باھاۋۇدىننىڭ توغرا قىلغانلىقىنى ئېتىراپ قىلغان ۋە ئۆلۈپ كېتىش ئالدىدا ئۇنى ئۆزىنىڭ قانۇنىي ئىززەت باسارى، دەپ بېكىتكەن.

بابا سەمەسى ئۆلگەندىن كېيىن باھاۋۇدىن سەمەرقەندكە، ئۇ جايدىن بۇخاراغا بارغان ۋە شۇ يەردە ئۆيلەنگەندىن كېيىن يەنە يۇرتقا قايتقان. شۇنىڭدىن ئېتىبارەن ئۇ نەقىشەندى، بۇخارا قاتارلىق جايلاردا ئەل كېزىپ يۈرۈپ ئىلاھىيەت تەتقىقاتى بىلەن مەشغۇل بولغان ۋە سوپىزم مۇتائىلىسى بىلەن شۇغۇللانغان. كېيىنچە باھاۋۇدىنغا خېلىل ئىسىملىك بىر زاھىد ئەگەشكەن. نامەلۇم بىر مۇسۇلمان ئاپتونورنىڭ ئەسىرىگە ئاساسلانغاندا، بۇ زاھىد چىڭگىزخاننىڭ ئەۋلادلىرىدىن بولۇپ 1340 - يىلى ماۋارائۇننەھردە

خوجلار جەمەتى ھەققىدە

خانلىق تەختكە چىققان<sup>35</sup>. ئوتتۇرا ئاسىيا تارىخىغا مۇناسىۋەتلىك ئەسەرلەردىن چاغاتاي ئەۋلادى بولغان بۇ خاننىڭ ئىسمىنى تاپقىلى بولمىسىمۇ، ئەمما ئىبن باتۇتاننىڭ ئەسىرىدە چاغاتاي ئەۋلادلىرىدىن ياساۋۇلنىڭ خېلىل ئىسمىلىك ئوغلىنىڭ بولغانلىقى قەيت قىلىندۇ، ئۇ چاغاتاي ئەۋلادلىرىدىن بۇزان خاننى مەغلۇپ قىلىپ ئالمىلىق، بەشبالىق قاتارلىق جايلارنى ئىگىلىگەن، كېيىنچە ھۈسەيىنگە ئەسىرگە چۈشۈپ قالغان. ئۇنىڭدىن سىرت ھازىر بايقالغان تەڭگىلەردىن ھىجرىيە 742 - 743 - يىللىرى (1342-1344) بۇخارادا قۇيۇلغان تەڭگىلەرگە "سۇلتان خېلىل ئەلى" دېگەن خەتلەر چۈشۈرۈلگەن بولۇپ، خېلىل ئىسمىلىك كىشىنىڭ راستتىنلا ئۆتكەنلىكىنى ئىسپاتلايدۇ. بارتولد مەزكۇر خېلىل چاغاتاي ئەۋلادلىرىدىن خازان خان بولۇشى مۇمكىن، دەپ گۇمان قىلىدۇ، بۇ كىشى تارىخىي ئەسەرلەردە ئىسمى تىلغا ئېلىنغان ياساۋۇلنىڭ ئوغۇللىرىدىن خان بولغان بىردىنبىر كىشى ئىدى<sup>36</sup>.

خېلىل رەسمىي سۇلتان بولغاندىن كېيىن باھاۋۇدىن ئىزچىل ئۇنىڭ يېنىدا تۇرغان، خېلىل ۋاپات بولغاندىن كېيىن "ئۇ جاھاندىكى جىمى بايلىق ئەمدى ئۆز قىممىتىنى يوقىتىدىغان بولدى" <sup>37</sup> دەپ قاراپ، بۇخاراغا يېقىن جايدىكى ئۆز يېزىسىغا قايتقان ۋە تەركىدۇنيالىق تۇرمۇشى بىلەن ھىجرىيە 791-يىلى (1389-يىلى) ۋاپات بولغان.

باھاۋۇدىن مول بىلىمگە ئىگە سوپىست بولۇپ، ئىلاھىيەتتە كامالەتكە يەتكەندى. ئۇ "پانىي دۇنيا تاشقى ئامىلدۇر، بىر ئاللا ئىچكى ئامىلدۇر" دەپ قارىغان بولۇپ، ئۇنىڭ تەلىماتىدا كۈچلۈك دىئالېكتىك تۈس بار ئىدى. ئۇ ۋە ئۇنىڭ مۇرىتلىرى پانىي دۇنيا يەنى رېئال مەسىلىلەرگە بەكلا ئەھمىيەت بېرىدىغان بولۇپ،

تەركىدۇنياچىلىق ۋە زاھىدلىققا قارشى تۇراتتى، رېئال تۇرمۇشتىن بەھرە ئېلىشنى، ئەمگەك قىلىشنى ۋە ھۈنەر - بىلىم ئىگىلەشنى تەشەببۇس قىلاتتى، شۇڭا ئۇ زور جەلپ قىلىش كۈچىگە ئىگە ئىدى.

باھاۋۇدىن دەسلەپ مەزھەپ يارىتىشقا ئالدىراپ كەتمىگەنىدى. ئۇ پەقەت سوپىستلار ۋە ئۆز ئەگەشكۈچىلىرىدىن بىر جامائەت تەشكىل قىلغانىدى، كېيىنچە قاتناشقۇچىلار سانىنىڭ ئېشىشى ۋە تەسىرنىڭ كېڭىيىشى بىلەن مەزكۇر تەشكىلات تېزدىن تەرەققىي قىلىپ، ناھايىتى زور تەسىرگە ئىگە رەسمىي مەزھەپكە ئايلاندى. كىشىلەر بىر يەرگە جەم بولۇپ، سۈكۈت ئىچىدە ئىبادەت قىلىش، ئۆزىنى تاۋلاش، قەلبىنى پاكلاش بىلەن مەشغۇل بولدى، دۇئا - تىلاۋەت، ئىستىقامەتنىڭ تاشقى ھالىتىگە ئەھمىيەت بېرىپ كەتمىدى. بۇ مەزھەپتىكىلەرنىڭ باشقا سوپىستىك مەزھەپلەردىن پەرقلىنىدىغان ئەڭ روشەن، ئەڭ مۇھىم ئالاھىدىلىكى ئىبادەتتە زىكىرنى يۇقىرى ئاۋازدا ئەمەس، تۆۋەن ئاۋازدا ئوقۇيدىغانلىقى بولۇپ، مۆتىدىل مىستىزىمغا مەنسۇپ ئىدى.

نەقىشەندىيە تەرىقىتى بارلىققا كەلگەندىن كېيىن ئوتتۇرا ئاسىيا رايونىدا تېزدىن تەرەققىي قىلدى ۋە ناھايىتى تېزلا تۈركىيە قاتارلىق جايلارغا تارقالدى. ئۇنىڭ تېزدىن باش كۆتۈرۈشى ۋە قۇدرەتلىك ئىجتىمائىي كۈچكە ئايلىنىشى ھۆكۈمرانلار سىنىپىنىڭ دىققىتىنى قوزغىدى، جەمئىيەتتىكى كۆپلىگەن يۇقىرى قاتلام زات، ئۆلىما - ئەللامىلەر، ھەتتا يەرلىك ئالىي ھۆكۈمرانلارغىچە بەس-بەستە بۇ تەرىقەتكە ئەگەشتى ۋە ئوتتۇرا ئاسىيا سىياسىي سەھنىسىدە ناھايىتى قۇدرەتلىك ئىجتىمائىي، سىياسىي كۈچ سۈپىتىدە مەيدانغا چىقىپ مۇھىم روللارنى ئوينىدى، شۇنداقلا باشقا سىياسىي كۈچلەرنىڭ ئۆزگىرىش ۋە تەرەققىي قىلىشىغا زور تەسىرلەرنى

## 2. نەقىشەندىيە تەرىقىتىنىڭ غەربىي يۇرتقا تارقىلىشى

XIV ئەسىردە باھاۋۇدىن نەقىشەندى بۇخارادا ۋۇجۇدقا چىقارغان نەقىشەندىيە تەرىقىتى XV ئەسىردىكى ئۈچىنچى ئەۋلاد ئىمام خوجا ئەھرار دەۋرىگە كەلگەندە ئوتتۇرا ئاسىيادا تېخىمۇ زور تەرەققىياتلارغا ئېرىشتى. ئەينى ۋاقىتتا تۆمۈرىيلەر سۇلالىسى يىمىرىلىۋاتقان بولغاچقا، دەھرى ھاكىمىيەتلەر كۈنسېرى زاۋاللىققا يۈز تۇتۇپ دىن تەرەققىياتى ئۈچۈن ناھايىتى ياخشى ۋەزىيەت تۇغۇلغاندى، نەقىشەندىيە تەرىقىتى بۇ پۇرسەتتىن پايدىلىنىپ كۈچىيىشكە باشلىدى. خوجا ئەھرار "دىنىي جەھەتتە ئۇلۇغ بەگكە قارشى تۇراتتى، ئۇنىڭ ھۆكۈمەت تەشكىلىي تۈزۈمىگىمۇ قارشى تۇراتتى"، شۇڭا ئۇلۇغ بەگكە قارشى تۇرۇۋاتقان مىران شاھنىڭ ئەۋلادى ئەبۇ سەئىدنىڭ ھىمايىسىگە ئېرىشكەندى. XV ئەسىرنىڭ ئوتتۇرىلىرى "ئەبۇ سەئىدنىڭ غەلىبىسى ئوخشاشلا خوجا ئەھرارنىڭ غەلىبىسى ئىدى" ⑧. ئەبۇ سەئىد خوجا ئەھرارنى مەنئۇيەت ئۈستازى قىلىپ بەلگىلەپ، ئۇنىڭ كۈچلۈك دىنىي تەسىرىدىن پايدىلىنىپ ئۆز ھۆكۈمرانلىقىنى مۇستەھكەملىدى، خوجا ئەھرار بولسا بۇ ئارقىلىق ئوردىنى تىزگىنلەپ، ھەربىي ۋە سىياسىي ئىشلارنى كونترول قىلىشقا باشلىدى ھەمدە كېيىنكى 40 يىل ئىچىدە ماۋارائۇننەھرنىڭ دىنىي ھەتتا سىياسىي ساھەسىدە ھۆكۈمران شەخس بولۇپ قالدى.

نەقىشەندىيە تەرىقىتىنىڭ شەرقىي چاغاتاي خانلىقى ئوردىسىغا سىڭىپ كىرىشى ئۇۋەيسخان دەۋرىدىن باشلىنىدۇ. XV ئەسىرنىڭ دەسلەپىدە خىزىر خوجىنىڭ نەۋرىسى ئۇۋەيس تەخت ماجىراسى

سەۋەبىدىن تۆمۈرىيلەر سۇلالىسى ھۆكۈمرانلىقىدىكى تۈركىستاندىن كەتكەندى. ئېھتىمال ئاشۇ قېتىمقى داۋالغۇش مەزگىلىدە بولسا كېرەك، ئۇۋەيسخان نەقىشەندىيە تەرىقىتى بىلەن ئۇچرىشىپ شۇنى ھېس قىلىدىكى، مەيلى ئىسلامىيەت نەزەرىيىلىرى ۋە سوپىستىك تەلىماتلىرى بولسۇن، ياكى ئوتتۇرا ئاسىيا ئىسلامىيەت دۇنياسىدىكى تەسىرى ۋە شۆھرىتى جەھەتتىن بولسۇن ئەرشىدىن جەمەتى ھەرگىزمۇ نەقىشەندىيە تەرىقىتى بىلەن تەڭ تۇرالمايدۇ؛ ئەگەر نەقىشەندىيە تەرىقىتىگە قول بەرسە بۇ قۇدرەتلىك دىنىي كۈچ ۋە ئۇنىڭ تەسىرىدىكى ماۋارائۇننەھر بەگ- سىپاھلىرىنىڭ قوللىشىنى قولغا كەلتۈرۈپ ئۆز تەسىرىنى ۋە ئورنىنى ئۆستۈرگىلى، شۇ ئارقىلىق شەرقىي چاغاتاي خانلىقىنىڭ تەختىنى تارتىۋالغىلى بولۇپلا قالماي، يەنە نەقىشەندىيە تەرىقىتىنىڭ كۈچىدىن پايدىلىنىپ دۆلەت ئىشلىرىغا قول تىقىۋاتقان ئەرشىدىن جەمەتى ۋە ئۇلار بىلەن تىل بىرىكتۈرۈۋالغان ئاقسۆڭەكلەرنىڭ كۈچىنى چەكلەپ، خانلىق ھوقۇقىنى مۇستەھكەملىگىلى ۋە كۈچەيتكىلى بولاتتى. شۇڭا ئۇ نەقىشەندىيە تەرىقىتىنىڭ ئىككىنچى ئەۋلاد مۇرىتى مەۋلانە مۇھەممەد كاسانىغا مۇرىتلىققا قول بېرىپ<sup>39</sup>، شەرقىي چاغاتاي خانلىقىدا نەقىشەندىيە تەرىقىتىنى يولغا قويدى، بۇنىڭ بىلەن ئەرشىدىن جەمەتى زاۋاللىققا يۈز تۇتتى. ئۇۋەيسخان ئۆلگەندىن كېيىن تەخت تالىشىش كۈرىشى قايتا باشلاندى، ئەمىرلەرنىڭ كۆپ قىسمى بىرلىشىپ ئۇۋەيسخاننىڭ ئىككىنچى ئوغلى ئېسەن بۇقانى خان قىلىپ تەكلىدى، چوڭ ئوغۇل بولغان يۇنۇسخان ئىلاجسىز ئازغىنا ھىمايىچىلىرى بىلەن سەمەرقەندتىكى ئۇلۇغ بەگدىن پاناھلىق تىلگەندە ئۇلۇغ بەگ ئۇنى ئەسەر قىلىپ شاھرۇخقا ئاپىرىپ بەردى ۋە شاھرۇخنىڭ ئىززەت- ھۆرمىتىگە ئېرىشتى. شۇنىڭدىن ئېتىبارەن يۇنۇسخان خۇراسان

خوجىلار جەمەتى ھەققىدە

رايونىدا سەرگەردان بولۇپ يۈرۈپ، يەزىلىك مەۋلانە شەرىفىدىننى ئۇستاز تۇتتى. يۇنۇس تۆمۈرىلەر سۇلالىسىدە ياشاش جەريانىدا يۇنۇس نەقىشەندىيە تەرىقىتىنىڭ تەسىرىگە چوڭقۇر ئۇچرىدى ۋە ئاخىرقى ھېسابتا نەقىشەندىيىچىلەرگە قول بەردى. XV ئەسىرنىڭ ئوتتۇرىلىرى ئەبۇ سەئىد ماۋاراننۇننى قولىغا ئالغاندىن كېيىن شەرقىي چاغاتاي خانلىقىدىكى ئېسەن بۇقانىڭ ھۇجۇمى ۋە پاراكەندىچىلىكىدىن بىئارام بولۇپ، يۇنۇسنى خان قىلىپ تىكلىدى ۋە شەرقىي چاغاتاي خانلىقىنىڭ غەربىي قىسمىغا ھۆكۈمرانلىق قىلدۇرۇپ، ئېسەن بۇقانىڭ دەخلى - تەرۈز قىلىشىنىڭ ئالدىنى ئالماقچى بولدى. شەرقىي چاغاتاي خانلىقى شەرق ۋە غەرب ئىككى بۆلەككە بۆلۈنۈپ كەتكەندىن كېيىن يۇنۇسخان شەرقىي قىسمىدىكى كۈچلەرنى مەغلۇپ قىلىپ پۈتۈن ئەلنىڭ خانى بولۇپ قالدى، ئەمما ئولتۇراق تۇرمۇشقا تەلپۈنۈپ قوشۇنلىرىنى يەنە تاشكەنتتىكى دېھقانچىلىق رايونلىرىغا قايتۇرۇپ كەتتى، كۆچمەن تۇرمۇشتىن مېھرىنى ئۈزەلمىگەن يەنە بىر قىسىم موڭغۇل ئاقسۆڭەكلەر يۇنۇسخاننىڭ كەنجى ئوغلى ئەھمەدنى پاسىبان قىلىپ موغۇلىستانغا كەتتى. مىلادىيە 1487 - يىلى يۇنۇسخان ئۆلۈپ، چوڭ ئوغلى مەھمۇد تاشكەنتتە تەختكە چىقتى.

يۇنۇسخان ۋە مەھمۇدخان دەۋرلىرى خوجا ئەھرارنىڭ ئالتۇن دەۋرى بولدى، ئۇ ۋە ئۇنىڭ مۇرىتلىرى ماۋاراننۇننى ھەرنى كونترول قىلىشتىن تاشقىرى، يەنە شەرقىي چاغاتاي خانلىقىغا بولغان تەسىرىنى كۈچەيتىشكە باشلىدى. ئۇزۇندىن بېرى شەرقىي چاغاتاي خانلىقىدىكى موڭغۇل قەبىلىلىرى ماۋاراننۇننى ھەر رايوندىكىلەرنى مۇسۇلمان ئەمەس، ئۇلار باشقا كۇففارلارغا ئوخشاش ئېلىپ - سېتىلىشى، قۇل قىلىنىشى كېرەك، دەپ قاراپ كەلگەندىكى (40).

خوجا ئەھرار يۇنۇسخان بىلەن ماۋاراننۇننى ھەر بەگ - سىپاھلىرىنىڭ



تالاش - تارتىشىنى مۇرەسسە قىلىش نامىدا يۇنۇسخاننى زىيارەت قىلدى. بۇ قېتىمقى كۆرۈشۈشتە ئۇ ئىسلام داھىيىسىلىق نوپۇزى بىلەن يۇنۇسخان ۋە ئۇنىڭ قەبىلىسىدىكىلەرنىڭ مۇسۇلمانلىق سالاھىيىتىنى ئېتىراپ قىلدى. شۇنىڭدىن كېيىن خوجا ئەھرار ۋە ئۇنىڭ مۇرىتلىرى ئوتتۇرا ئاسىيادىكى ھەرقايسى بەگ- سىپاھلار ئارىسىدا بېرىپ - كېلىپ يۈرۈپ يۇنۇسخان ئاتا-بالا ۋە باشقا بەگ-سىپىدى ۋە توقۇنۇشلارنى تۈگەتتى. شۇنىڭ بىلەن يۇنۇسخان ئاتا - بالا خوجا ئەھرارنىڭ مۇرىتلىرىدىن بولۇپ قالدى. يۇنۇسخان "ئۆمرىنىڭ ئاخىرقى مەزگىللىرىدە ئىلگىرىكى قىلىمىش - ئەتمىشىلىرىگە بارغانسېرى توۋا قىلىپ ئاللاغا سېغىندى ۋە شەۋكەتلىك نەسىرىدىن خوجا ئۇبەيدۇللاغا مۇخلىس بولدى، يۇنۇسخان بۇ خوجىنى بەكمۇ ھۆرمەتلەيتتى، ئۇ باشقا كۆپلىگەن خوجىلار بىلەنمۇ ياخشى تونۇشاتتى، ئۇلار بىلەن دائىم باردى-كەلدى قىلىپ تۇراتتى"④۱. يۇنۇسخان تەختتىكى ۋاقىتتا مەھمۇدۇمۇ خوجا ئەھرارغا قول بېرىپ، خوجا ئەھرارنىڭ داڭدار مۇرىتى مەۋلانە مۇھەممەد قازى (ئەسلىي ئىسمى مەھمۇد ئىبىن بۇرھانىدىن) نى ئۆزى بىلەن خوجا ئەھرار ئوتتۇرىسىدىكى ۋاستىچى قىلىۋالدى④۲. بۇ كىشى كېيىنچە مەھمۇدخاننىڭ مەنئۇى ئۇستازى بولۇپ قالدى.

يۇنۇسخان، مەھمۇدخانلار خانلىقىنىڭ غەربىي قىسمىغا ھۆكۈمرانلىق قىلىۋاتقان مەزگىللەردە يۇنۇسخاننىڭ كەنجى ئوغلى ئەھمەدۇمۇ شەرقىي رايوندا ئۆزىنى خان دەپ ئاتاپ، تۇرپاننى ئاستانە قىلىپ بېكىتتى. XVI ئەسىرنىڭ باشلىرىغا كەلگەندە ئەھمەدخان كېسەل بولۇپ ئۆلدى، غەربىي قىسمىدىكى مەھمۇدخانمۇ ئۆزبېكلەرنىڭ سەردارى شەيبانىخان تەرىپىدىن ئۆلتۈرۈلدى. ئەھمەدخاننىڭ چوڭ ئوغلى مەنسۇر ئاتىسى ھايات ۋاقىتتىلا خان دەپ جاكارلانغان بولغاچقا، شەرقىي قىسىم رايونلىرىنى باشقۇرۇشقا

باشلىدى، ئەمما بۇ ۋاقىتتا ئۇ ئەمەلىيەتتە پۈتۈن ئەلگە خان بولغانىدى.

شەرقىي چاغاتاي خانلىقى شەرق-غەرب ئىككى قىسىمغا بۆلۈنۈپ كەتكەندىن كېيىن ئەرشىدىن جەمەتى شەرقىي چاغاتاي خانلىقىغا تايىنىشقا باشلىدى. بۇ مەزگىللەردىكى ئەرشىدىن جەمەتىنىڭ ۋەكىللىك ئاقساقىلى خوجا تاجىدىن مۇھەممەد ئىدى<sup>④③</sup>. ئەمما خانلىق ھاكىمىيىتىنىڭ پارچىلىنىشى ۋە ماۋارائۇننەھردىكى خوجا ئەھرار يېتەكچىلىك قىلىۋاتقان نەقشەبەندىيە تەرىقىتىنىڭ شەرققە ئىچكىرىلەپ كىرىشى بىلەن ئەرشىدىن جەمەتىنىڭ تەسىرى يەنە بىر قېتىم ئاجىزلىدى ۋە چەتكە قېقىلدى. خوجا ئەھرار دەك مۇنداق كۈچلۈك رەقىب ئالدىدا ئەرشىدىن جەمەتى ئىلاجسىز دەردىنى ئىچىگە يۇتتى. خوجا تاجىدىن بۇ خىل پاسسىپ ۋە زىيەتلى ئۆزگەرتىش ئۈچۈن خوجا ئەھرازغا قول بېرىپ، نەقشەبەندىيە تەرىقىتىگە كىردى<sup>④④</sup>. بۇنداق بولغاندا پاسسىپلىقتىن تەشەببۇسكارلىققا ئۆتكىلى بولۇپلا قالماي، يەنە خوجا ئەھرارنىڭ نام-ئابرويىدىن پايدىلىنىپ ئۆزىنىڭ تەسىر كۈچىنى مۇستەھكەملىگىلى ۋە كۈچەيتكىلى بولاتتى، نەقشەبەندىيىچىلەرمۇ بۇنىڭ بىلەن خانلىقنىڭ پۈتۈن تېررىتورىيىسىگە تارقىلالايتتى. خوجا تاجىدىننىڭ بىر قاتار تىرىشچانلىقلىرى ئارقىسىدا ئەرشىدىن جەمەتى مەلۇم دەرىجىدە جانلاندى. مۇھەممەدخان ۋە مەنسۇرخان دەۋرلىرىدە خوجا تاجىدىن ئوردىغا قول تىقىپ "پۈتۈن خانلىقتىكى ئىشلارغا يوليۇرۇق بېرىپ توردى"، يەنە كېلىپ ھەر ئىككىلا خان ئۇنىڭ مۇرتى ئىدى، ئىقتىسادىي جەھەتتە ئۇ خانلىقتىكى ئەڭ چوڭ سودىگەر ۋە يەر ئىگىسى ئىدى. ئۇ يەنە كۆپ قېتىم مىڭ سۇلالىسىگە قارشى ئۇرۇشلارنى پىلانلىغان ۋە قوماندانلىق قىلغانىدى. ئاخىر مىلادى 1524-يىلىدىكى بىر قېتىملىق

“غازات” تا ئۆلتۈرۈلدى ④5.

### 3. يەركەن خانلىقىنىڭ قۇرۇلۇشى ۋە ئىسلام دىنى مەزھەپلىرىنىڭ جانلىنىشى

مەنسۇرخان ئىشقا ئاشۇرغان بىرلىككە كەلگەن ۋەزىيەت ئۇزاق داۋاملىشالمىدى. 1514 - يىلى مەنسۇرخاننىڭ ئىسمى سەئىد ④6 دوغلات ئەمىرلىرىدىن مىرزا ئابابەكرىنىڭ يەركەندىكى ھۆكۈمرانلىقىنى ئاغدۇرۇپ تاشلاپ، يېڭى ۋە مۇستەقىل ھاكىمىيەت—يەركەن خانلىقىنى قۇرۇپ، تۇرپاننى پايتەخت قىلىپ تۇرۇۋاتقان شەرقىي چاغاتاي خانلىقى ھاكىمىيىتى بىلەن تىرىكەشتى، ئۇلار چوڭ جەھەتتىن كۇچا بىلەن ئاقسۇ ئارىلىقىنى ئۆزلىرىگە چېگرا قىلىشقانىدى.

يەركەن خانلىقىنىڭ قۇرغۇچىسى سەئىدخان ئەھمەدخاننىڭ 3- ئوغلى بولۇپ 1490 - يىلى تۇرپاندا تۇغۇلغان، 12 يېشىدا ئاتىسىغا ئەگىشىپ تاغىسى مەھمۇدخاننىڭ ئۆزبېك خانى شەيبانىخانغا قارشى كۈرەشكە ياردەملىشىشكە بارغان. شەرقىي چاغاتاي خانلىقى قوشۇنى جەڭدە يېڭىلىپ پاتپاراقچىلىق ئىچىدە چېكىنىۋاتقاندا سەئىدكە ئوقيا ئوقى تېگىپ ئەسەرگە چۈشۈپ قالغان، بىر يىلدىن كېيىن شەيبانىخان ئۇنى قويۇۋەتكەن، شۇنىڭدىن كېيىن ئۇ شەيبانىخان قوشۇنىغا ئەگىشىپ قەيەردە تۇرۇش بولسا شۇ يەردە جەڭگە قاتنىشىپ يۈردى. شەيبانىخان خارەزىمگە يۈرۈش قىلغاندا ئۇ سەمەرقەندتىن تاغىسى مەھمۇدخاننىڭ بارگاھىغا قېچىپ كەلدى ۋە تاغىسىنىڭ “يارامسىز، ئەلنى ئىدارە قىلىشنى بىلمەيدىغان، دۆلەتنىڭ غېمىنى يېمەيدىغان” ھۆكۈمران ئىكەنلىكى ۋە بۇ يەردە ھېچقانداق ئىش قىلالمايدىغانلىقىنى تېزلا بايقاپ تاغىسىنى تاشلاپ

قىرغىزلار رايونىغا كەلدى ۋە قىرغىزلارنىڭ ھىمايە قىلىشى بىلەن سەردار بولۇپ سايلاندى. مەھمۇدخان ۋە مەنسۇرخان دائىم ئۇنىڭغا ھۇجۇم قىلىپ تۇردى، ئۇمۇ قايتۇرما زەربە بېرىپ تۇردى، بۇ جەرياندا يېڭىش - يېڭىلىش ئېنىق ئايرىلمىدى.

1508 - يىلى سەئىد قوشۇن تارتىپ مەھمۇدخانغا ھۇجۇم قىلدى، قىيىن ئەھۋالدا قالغان مەھمۇدخان پاناھلىق ئىزدەپ شەيبانىخان ھۇزۇرىغا بارغاندا ئۆلتۈرۈپ تاشلاندى. شۇ ۋاقىتتا مەنسۇرخانمۇ قوشۇن باشلاپ سەئىدكە ھۇجۇم قىلدى، شۇنىڭ بىلەن قەبرىنىداشلار ئالمۇتا دالىسىدا دەھشەتلىك ئۇرۇشتى، ئاقىۋەت سەئىد ئېچىنىشلىق مەغلۇپ بولۇپ ئەللىكچە ئادىمى بىلەنلا قېچىپ كەتتى. ئۇ نۇرغۇن جاپالار بىلەن شۇ يىلنىڭ ئاخىرلىرى كابۇلغا يېتىپ كېلىپ ئىمپېراتور بابۇرنىڭ ئىززەت - ئىكرام بىلەن كۈتۈۋېلىشىغا مۇيەسسەر بولدى.

1511 - يىلى شەيبانىخان ئىرانلىق ئىسمايىلخان تەرىپىدىن جەڭ مەيدانىدا ئۆلتۈرۈلدى. دوغلات ئەمىرلىرىدىن سەئىد مۇھەممەد پۇرسەتتىن پايدىلىنىپ ئۆزبېكلەرنى قوغلاپ چىقىرىپ پەرغانىنى ئىگىلىدى ھەمدە بابۇر شاھقا مەكتۇپ يوللاپ ئۇنىڭ قوللىشىنى قولغا كەلتۈرمەكچى بولدى. شۇنىڭ بىلەن بابۇر شاھ سەئىدنى سەئىد تەرەپدارلىرى بولغان بىر تۈركۈم موغۇل ئەمىرلىرى بىلەن پەرغانىگە ئەۋەتتى. ئۇ جايدىكى ئەمىرلەر سەئىدنى قىزغىن كۈتۈۋېلىپ، بويسۇندىغانلىقلىرىنى بىلدۈرۈشتى. سەئىد ئاۋۋال ئۆزبېك سۇلتانلىرىنىڭ ھۇجۇملىرىنى چېكىندۈردى، ئارقىدىن يەركەن ھۆكۈمرانى ئابابەكرنىڭ پاراكەندىچىلىكىنى تىنچىتتى. بىراق 1514 - يىلى باھاردا ئۆزبېك سۇلتانلىرى يەنە بىر قېتىم چوڭ كۆلەملىك ھۇجۇم قوزغىدى. سەئىد پەرغانە رايونىنىڭ تۆت تەرىپىنىڭ ئوچوقچىلىق ئىكەنلىكى،

ھەر دائىم سىرتىنىڭ تاجاۋۇزىغا ئۇچراپ تۇرىدىغانلىقى، دائىرىسىنىڭ كىچىكلىكى، قۇدرەتلىك بىر قوشۇننى ئوزۇق - تۈلۈك بىلەن تەمىنلەپ كېتەلمەيدىغانلىقى، بۇ جايدا ئوتتۇرا ئاسىيانى كونترول قىلىشقا قۇربى يەتكۈدەك بىر ھاكىمىيەت قۇرۇشنىڭ مۇمكىن ئەمەسلىكى قاتارلىقلارنى ئويلىشىپ، كەلگۈسى ئىستىقبالى ئۈچۈن ئۆزبېكلەرنىڭ زور قوشۇنى يېتىپ كېلىشتىن ئىلگىرى تەشەببۇسكارلىق بىلەن بۇ رايوندىن چېكىنىشنى قارار قىلدى. شۇنىڭ بىلەن كېڭەش ئۆتكۈزۈلۈپ، مەنزىل ھەققىدە مۇھاكىمە بولدى: ئاتنىڭ بېشىنى بۇراپ موغۇلىستانغا قايتىش - ھەممىگە تونۇشلۇق يول بولسىمۇ بىراق ھازىر ئۇ جايىنى مەنسۇرخان ئىگىلەپ تۇرۇۋاتاتتى، ئىلگىرىكى كۈچ سىنىشىشلار بولسا ئۆزلىرىنىڭ مەنسۇرخاننىڭ رەقىبى بولالمايدىغانلىقىنى ئىسپاتلىغانىدى؛ يەنە بىر يول قەشقەر رايونى بولۇپ، دوغلات جەمەتىنىڭ زېمىنى بولغان بۇ رايونغا ھازىر مىرزا ئابابەكرى ھۆكۈمرانلىق قىلىۋاتاتتى، ئۇلار گەرچە ئىلگىرى ئابابەكرىنى مەغلۇپ قىلغان بولسىمۇ، يەنىلا ئۇنىڭ مۇئەييەن كۈچى بار ئىدى، ئۇنىڭ زېمىنىغا ئىچكىرىلەپ كىرگەندىن كېيىن "ئۆلۈم ئالدىدا جاھىللارچە قارشىلىشىشى مۇمكىن" ئىدى، ئەمما قانداقلا بولمىسۇن ئۇنىڭغا تاقابىل تۇرۇش ئۆزبېكلەرگە تاقابىل تۇرۇشتىن كۆپ ئوڭاي ئىدى، چۈنكى ئابابەكرى ئاتمىشتىن ئاشقان ئادەم، قىرىق نەچچە يىل ھۆكۈمران بولۇش جەريانىدا خەلققە زۇلۇم سېلىپ، پۇقرالارنىڭ غەزىپىگە قالغان ۋە "يار-يۆلەكسىز قالغان" ئىدى. ئۇنىڭ ئۈستىگە قەشقەر رايونىنىڭ زېمىنى كەڭرى، ئەۋزەل تەبىئىي شارائىتقا ئىگە بولۇپ، قولغا ئالغان ھامان خانلىق بەرپا قىلىشقا بولاتتى. شۇڭا كېڭەش ئەھلى يۆتكىلىشنى قارار قىلدى، شۇنىڭ بىلەن سەئىد موغۇل قەبىلىلىرىنى باشلاپ تەڭرىتاغدىن

ھالقىپ ئۆتۈپ قەشقەرىيىگە كىردى.

1514 - يىلى يازدا سەئىدنىڭ قوشۇنلىرى ئاتۇشقا يېتىپ كەلدى. ئۇ ئائىلە - تاۋابىئاتلىرىنى ۋە ھەربىي لاۋازىم قىسمىنى مۇشۇ يەردە قالدۇرۇپ، 4700 نەۋكەر بىلەن قەشقەر شەھىرىگە ھۇجۇم قىلدى، جەڭدە ئۈستۈنلىكىنى ئىگىلىگەن بولسىمۇ، شەھەرنى ئالالمىغاچقا، مىرزا ئابابەكرنىڭ ئۇۋىسى بولغان يەركەننى بىۋاسىتە پەتھى قىلىش قارارىغا كەلدى. ئەمما لەشكىرىي يۈرۈشتە بىرقىسىم سەرۋاز - نەۋكەرلەر خېيىم - خەتەردىن قورقۇپ، قېچىپ كەتمەكچى بولدى، بۇنىڭ بىلەن قوشۇندا تەۋرىنىش بولدى. سەئىد ئاۋۋال يېڭىسارنى ئىشغال قىلىپ سەرۋاز - نەۋكەرلەرنىڭ كۆڭلىنى تىندۈرۈش، لەشكەرلەرنىڭ جاسارىتىنى ئۆستۈرۈش قارارىغا كەلدى ۋە بەش كېچە - كۈندۈزلۈك قاتتىق ھۇجۇم بىلەن يېڭىسار قەلئەسىنى ئالدى. بۇ ۋاقىتتا ئابابەكرى يەركەن شەھىرىنىڭ سىرتىدا يېڭى تەشكىللەنگەن قوشۇنلارنى كۆزدىن كەچۈرۈۋاتاتتى، ئۇ يېڭىسارنىڭ قولىدىن كەتكەنلىكى ۋە قەشقەرنى ساقلاۋاتقان سەكەردىسىنىڭ شەھەرنى تاشلاپ قاچقانلىقىنى ئاڭلاپ شۇنداقلا يېڭى تەشكىللەنگەن قوشۇننىڭ يارامسىزلىقىنى كۆرۈپ "بۇنداق قوشۇن بىلەن ئوتياش تەرگىلىمۇ بولمايدۇ" دەپ ئويلاپ شەھەرگە قايتتى، پۈتۈن بىساتىنى يىغىشتۇرۇپ، ئوغلى جاھانگىرنى شەھەرنى ساقلاشقا قالدۇرۇپ، ئۆزى خوتەن تەرەپكە قاچتى. جاھانگىر سەئىد قوشۇنلىرىنىڭ يېقىنلاپ قالغانلىقىنى ئاڭلاپ ھەممىلا كىشى ئېلىپ كېتەلەيدىغانلىكى نەرسە بولسا ئېلىپ كېتىش، ئېلىپ كەتكىلى بولمىسا كۆيدۈرۈۋېتىش توغرىسىدا يارلىق چۈشۈردى، بۇنىڭ بىلەن يەركەن يەنە بىر قېتىم قاتتىق بۇلاڭ - تالاڭغا ئۇچرىدى. سەئىدنىڭ قوشۇنلىرى ھېچقانداق توسالغۇسىزلا يەركەن شەھىرىگە كىردى، سەئىد قوشۇنى لاداق

يولدا ئابابەكرىگە يېتىشىۋېلىپ، ئۇنى شۇ جايدىلا ئۆلتۈرۈۋەتتى، جاھانگىر ئەسلىم بولغاندىن كېيىن يېڭىساردا نەزەربەتتە ئېلىندى ۋە ئۇزاق ئۆتمەي يوشۇرۇن ئۆلتۈرۈلدى.

1514-يىلى 9-ئاينىڭ 3-كۈنى سەئىد ھەرقايسى ئەمىرلەرنىڭ يۆلىشى بىلەن خانلىق تەختىگە چىقىپ، يەركەننى پايتەخت قىلدى، بۇ خانلىق تارىختا "يەركەن خانلىقى" دەپ ئاتالدى<sup>(47)</sup>. سەئىدخان تەشەببۇسكارلىق بىلەن سۈلھىلىشىش توغرىسىدا مەنسۇرخانغا ئەلچى ئەۋەتتى ۋە ئۇنىڭغا بويسۇنىدىغانلىقىنى بىلدۈردى. سەئىدخاننىڭ قىساس ئېلىشىدىن قورقۇپ تۇرغان مەنسۇرخان ئەلچى ئەكەلگەن مەكتۇپنى تاپشۇرۇۋالغاندىن كېيىن بەكلا خۇشال بولۇپ كەتتى.

1516 - يىلى بۇ قېرىنداش ئاكا - ئۇكىلار ئۆزلىرى ئەمەلىي كونترول قىلىپ تۇرۇۋاتقان جايلارنىڭ چېگرىسى—ئاقسۇ بىلەن كۈچا ئارىلىقىدا ئۇچراشتى. سەئىدخان مەنسۇرخانغا يۈكسەك ھۆرمەت كۆرسىتىپ خۇتبىدە مەنسۇرخاننىڭ ئىسمىنى تىلغا ئالدىغانلىقىنى، ئۇنىڭ نامىدا پۇل قۇيۇرىدىغانلىقىنى بىلدۈردى. بۇ ئىككى ئىش ئىسلام ئادىتىدە ئەڭ ئالىي ھۆكۈمرانلىقنىڭ سىمۋولى ئىدى. بۇ قېتىمقى ئۇچرىشىش شەكىل جەھەتتە شەرقىي چاغاتاي خانلىقىنىڭ بىرلىكىنى ئەسلىگە كەلتۈرۈپلا قالماي، يەنە تىنچ ئىجتىمائىي مۇھىت ياراتتى. بۇ ھەقتە «تارىخى رەشىدىي» نىڭ ئاپتورى مۇھەممەد ھەيدەر مۇنداق دەيدۇ: "ئاكا - ئۇكا قېرىنداشلارنىڭ يارىشىپ قېلىشى نەتىجىسىدە پۇقرالار خاتىرجەم، ئەل ئاۋات بولدى، چىندىكى قۇمۇلدىن پەرغانىغىچە بولغان جايلاردا ئوغرى - قاراقچىلاردىن قىلچە ۋايىم يېمەستىن ئوزۇق - تۈلۈكسىز ھالدا تەنھا سەپەرگە چىققىلى بولىدىغان بولدى"<sup>(48)</sup>.

1517 - يىلى قىرغىزلار پەرغانە رايونىغا تېگىش قىلىپ، ئاھالىلەرنى بۇلاپ - تالىغاندا سەئىدخان قوشۇن باشلاپ بۇ رايوننى

قائتۇرۇۋالدى. 1522 - يىلى سەئىدخان لەشكەر تارتىپ موغۇلىستانغا كىردى ھەمدە بۇ رايوننى ئىگىلەپ تۇرۇۋاتقان قىرغىز ۋە قازاقلارنى ھەيدەپ چىقىرىپ چوڭ ئوغلى ئابدۇرەشىدنى بىر قىسىم موغۇل لەشكەرلەر بىلەن مۇشۇ جايىنى ساقلاشقا ئەۋەتتى. ئەمما ئۇزاق ئۆتمەي قازاقلار بۇ رايونغا يەنە كىرگەندە ئابدۇرەشىد تاقابىل تۇرالماي قەشقەرگە چېكىندى. سەئىدخان 1519 - يىلى ۋە 1530 - يىلى ئىككى قېتىم بەدەخشانغا ھۇجۇم قىلىپ، ئۇنىڭ يېرىمىنى يەركەن خانلىقىنىڭ تېررىتورىيىسىگە قوشۇۋالدى.

سەئىدخان دۆلت قۇرۇشتا تايانغان قەشقەر رايونى دوغلات جەمەتىنىڭ ئاتا مىراس زېمىنى بولغاچقا، ئەرشىدىن جەمەتى دوغلات جەمەتىنىڭ تەسىرىدىن پايدىلىنىپ بۇ رايوندا ئۆزىنىڭ دىنىي جەھەتتىكى ھۆكۈمرانلىقىنى تىكلەۋالغانىدى. XV ئەسىرنىڭ ئوتتۇرىلىرىدىن كېيىن، دوغلات ئەمىرلىرىدىن مىرزا ئابابەكرى خوجا ئەھەرانىڭ قوللىشى بىلەن بۇ رايوندا ئەمەلىي مۇستەقىل ھاكىمىيەت قۇرۇۋېلىپ ئەرشىدىن جەمەتنى بىر مەھەل سىقىپ چىقارغانىدى<sup>④۹</sup>. ئەمما ئۇزاق ئۆتمەيلا سىياسىي ئېھتىياج يۈزىسىدىن ئابابەكرى يەنە بۇ جەمەت بىلەن يارىشىۋالغانىدى، بولۇپمۇ ئەرشىدىن جەمەتى نەقىش بەندىيە تەرىقىتىگە قول بەرگەندىن كېيىن بۇ رايونغا بولغان مەنئىي كونتروللۇقنى پۈتۈنلەي ئەسلىگە كەلتۈرۈۋالدى. سەئىدخان ئابابەكرىنىڭ قولىدىن مەزكۇر رايوننى تارتىۋالغاندىن كېيىنكى بىر مەزگىل ئىچىدە بۇ رايون يەنىلا ئەرشىدىن جەمەتنىڭ تەسىر دائىرىسى بولۇپ كەلدى. قۇدرەتلىك دىنىي كۈچ يېڭىدىن گۈللىنىۋاتقان يەركەن ھاكىمىيىتى ئۈچۈن بىر ئېغىر تەھدىت ئىدى، يەنە كېلىپ بەزى تارىخىي سەۋەبلەر تۈپەيلىدىن ئەرشىدىن جەمەتى يېڭىدىن گۈللىنىۋاتقان يەركەن ھاكىمىيىتىگە قارىغاندا شەرقىي چاغاتاي خانلىقى ھاكىمىيىتىگە



بەكرەك مايىل ئىدى. شۇڭا سەئىدخان ھاكىمىيەت بەزپا قىلغاندىن كېيىن ئىزچىل تۈردە ئەرشىدىن جەمەتنىڭ خانلىق ئىشلىرىغا ئارىلىشىشقا تاقابىل تۇرالغۇدەك بىر يېڭى دىنىي كۈچنى ئىزدىدى. مانا مۇشۇنداق ئەھۋالدا ماۋارائۇننەھردىكى خوجا ئەھرارنىڭ نەۋرىسى خوجا مۇھەممەد يۈسۈپ سەمەرقەندتىن قەشقەرگە كەلدى، سەئىدخان "دەرھال خوجىغا قول بېرىپ" خانلىقتا يېڭى بىر دىنىي كۈچنى يۆلەپ تۇرغۇزماقچى بولدى. بۇنىڭدىن ئۇزۇن ئۆتمەي خوجا مۇھەممەد يۈسۈپنىڭ قېرىندىشى خوجا نۇرى (يەنە "ھەزرىتى خوجا خاۋەندى مەھمۇد شاھابدىن" دەپمۇ ئاتىلىدۇ) مۇيەركەن خانلىقىغا كەلدى، ئەمما بۇ قېرىنداشلار ئەپ ئۆتمىگەنلىكتىن خوجا نۇرى بۇ جايدا ئۇزاق تۇرالماي تۇرپان، بەدەخشان قاتارلىق جايلاردا پائالىيەت قىلىپ يۈردى، خوجا مۇھەممەد يۈسۈپ ئاساسەن يەركەن خانلىقى ئوردىسىدا پائالىيەت ئېلىپ باردى ۋە سەئىدخاننىڭ كەنجى ئوغلى سۇلتان ئىبراھىمنى ئاسراندى ئوغۇل قىلىۋالدى<sup>⑤0</sup>. ئۇ يەركەن خانلىقىدا خېلى بىر مەزگىل تۇرغاندىن كېيىن ھىجرىيە 937 - يىلى (1530 — 1531) قەشقەردە ۋاپات بولدى. شۇنىڭدىن كېيىن خوجا نۇرى سەئىدخاننىڭ كىشى ئەۋەتىپ چىللاپ كېلىشى بىلەن قايتىپ كېلىپ يېڭىسارنى مەركەز قىلغان ھالدا دىنىي پائالىيەت بىلەن شۇغۇللاندى<sup>⑤1</sup>.

سەئىدخاننىڭ بۇ ئىشلىرىغا ئەرشىدىن جەمەتى پۈتۈن كۈچى بىلەن قارشى تۇردى. خوجا مۇھەممەد يۈسۈپ ۋە خوجا نۇرى ئاكا-ئۇكىلارنىڭ ئايىغى يەركەنگە تېگە - تەگمەيلا ئەرشىدىن جەمەتتىكى ۋەكىللىك شەخس، شەرقىي چاغاتاي خانلىقىنىڭ ھامىيلىقىدا تۇرۇۋاتقان خوجاتاجىدىن تۇرپاندىن تېزلىكتە يېتىپ كەلدى<sup>⑤2</sup>. يۇقىرىدا بايان قىلىپ ئۆتكىنىمىزدەك، ھاكىمىيەتنىڭ بۆلۈنۈپ كېتىشى بىلەن شەرقىي قىسىمدىكى ھاكىمىيەتكە تايىنىپ تۇرۇشقا

خوجا لار جەمەتى ھەققىدە

مەجبۇر بولغان ئەرشىدىن جەمەتى يەركەن خانلىقى دائىرىسىدە يەنىلا ناھايىتى زور تەسىرگە ئىگە ئىدى، يەركەن خانلىقىدىكى بەگ - سپاھلارغىمۇ چوڭقۇر تەسىر كۆرسىتىپ بولغانىدى، مەسىلەن، خانلىقنى ئالقىنىدا ئوينىتىۋاتقان دوغلات ئەمىرلىرىمۇ مەزكۇر جەمەتنىڭ بىر قىسىم ئەزالىرى بىلەن قويۇق مۇناسىۋەتتە ئىدى، يەركەن خانلىقىنىڭ مۇھىم ۋەزىرى، «تارىخى رەشىدى» نىڭ ئاپتورى دوغلات جەمەتىدىن بولغان مۇھەممەد ھەيدەرنىڭ مەنئۇي ئۈستازى دەل ئەرشىدىن جەمەتى ۋارىسلىرىدىن مەۋلانە خوجا مۇھەممەد ئىدى، خوجا تاجىدىننىڭ قارشىلىقى شۈبھىسىزكى چوڭ ھوقۇقنى تۇتۇپ تۇرۇۋاتقان ئاشۇ ئاقسۆڭەك ۋە ئەمىرلەرنىڭ قوللىشىغا ئېرىشەتتى. ئەرشىدىن جەمەتىنىڭ كۈچلۈك قارشىلىقى بىلەن خوجا نۇرى يەركەندە پۈت تىرەپ تۇرالماي ئاخىر ئىلاجسىز يەركەن خانلىقىدىن ئايرىلدى ۋە ھىندىستاندىكى ھۇمايۇننىڭ قېشىغا كەتتى. ⑤3.

سەئىدخان ھىجرىيە 940 - يىلى (1533 - يىلى) ئالەمدىن ئۆتۈپ، چوڭ ئوغلى ئابدۇرەشىد تەختكە ۋارىسلىق قىلدى. ئابدۇرەشىدخان خانلىق تەختكە چىقىشى بىلەنلا يۈرەكلىك ئىش تۇتۇپ خانلىقنىڭ ھەربىي-سىياسى ھوقۇقلىرىنى كونترول قىلىۋالغان دوغلات ئەمىرلىرىنى باستۇرۇپ، ئۇزۇندىن بېرى خانلىق ھوقۇق بىلەن تىركىشىپ كېلىۋاتقان بۇ قۇدرەتلىك كۈچنى يوقاتتى. سىياسىي جەھەتتىكى غەلبە مەنئۇي جەھەتتىكى مۇستەھكەملىنىشكە مۇھتاج ئىدى، ئەمما ئەينى ۋاقىتتا كىشىلەرنىڭ روھىي دۇنياسىنى كونترول قىلىپ تۇرۇۋاتقان ئەرشىدىن جەمەتى يەركەن خانلىقى ھاكىمىيىتىنى قوللىمايتتى. ئەرشىدىن جەمەتكە تاقابىل تۇرۇشتا ئابدۇرەشىدخان خوجا مۇھەممەد شېرىفتىن پايدىلاندى.

خوجا مۇھەممەد شېرىق سايرامدا تۇغۇلغان بولۇپ، يەتتە يېشىدا ئاتىسىدىن ئايرىلغان، ياشلىقىدا ئىلىم ئىگىلەش ئارزۇسىدا سەمەرقەندكە كەلگەن ۋە بۇ يەردىكى بىر مەدرىستە 30 يىلنى ئۆتكۈزگەندىن كېيىن قەشقەرگە كۆچۈپ كەلگەن. شۇنىڭدىن كېيىن يەنە مەككىگە ھەج - تاۋاپقا بېرىپ، تەقۋادارلىقى بىلەن شۆھرەت قازانغان، قايتىپ كەلگەندىن كېيىن سۇلتان سۇتۇق بۇغراخان مازىرىدا شەيخ بولغان. ئابدۇرەشىدخان ئۇنىڭ بىلەن تونۇشقاندىن كېيىن ئۇنىڭدىن پايدىلىنىپ ئەرشىدىن جەمەتنىڭ خانلىقىتىكى تەسىرگە قارشى تۇرغىلى بولىدۇ دەپ قارىدى، شۇڭا دەرھال ئۇنىڭغا قول بېرىپ ئۇنىڭغا ئاتاپ مەسچىت - مەدرىس سالدۇردى ۋە ئۇنىڭ دىن تارقىتىش پائالىيەتلىرىنى پائىل قولىلىدى. خاننىڭ بۇنداق تىرىشچانلىقى بىلەن خوجا مۇھەممەد شېرىق يەركەن، قەشقەر رايونلىرىدا مۇرىت توپلىدى ۋە تېز سۈرئەتتە زورىيىشقا باشلىدى، خوجا مۇھەممەد شېرىقمۇ خانلىقنىڭ ھەربىي - سىياسىي ئىشلىرىغا ئاكتىپلىق بىلەن ئىشتىراك قىلىپ، ئابدۇرەشىدخاننىڭ قىزغىنلارنى تارمار قىلىشىغا ياردەملەشتى. شۇنىڭدىن كېيىن ئۇ قەشقەردىن يەركەنگە كېلىپ، بۇ يەردە يەنە 10 يىل ياشاپ، ھىجرىيىنىڭ 963 - يىلى (1555 — 1556) ئۆلدى. ئۇ ھايات ۋاقتىدىلا مۇھەممەد ۋەلى سوپىنى ئۆزىنىڭ ئىزباسارى قىلىپ بەلگىلىگەندى (54).

ھىجرىيە 967-يىلى (1559—1560) ئابدۇرەشىدخان ۋاپات بولغاندا ئىككىنچى ئوغلى ئابدۇكېرىم، مۇھەممەد ۋەلى سوپىنىڭ يوشۇرۇن ۋاقىپلاندىرۇشى بىلەن تولۇق تەييارلىق كۆرۈپ ئىنىسى سوپى سۇلتاندىن ئاۋۋال يەركەنگە يېتىپ كېلىپ، خانلىق تەختىگە چىقتى. مۇشۇ سەۋەبتىن مۇھەممەد ۋەلى سوپى ئوردىدا بەكلا ئەتىۋارلىنىپ، ئابدۇكېرىمخان ئۇنىڭغا قول بېرىپ مۇرىت بولدى (55).

خوجىلار جەمەتى ھەققىدە

ئابدۇكېرىمخان ھۆكۈمرانلىق قىلغان دەۋردە بىرقەدەر خەلقچىل سىياسەت يۈرگۈزۈلگەن بولۇپ، قانۇن - تۈزۈم كۈچەيتىلگەنلىكتىن ئادەتتىكى مۇسۇلمانلارنىڭ جانجان مەنپەئەتى ھۆكۈمەتنىڭ كۆڭۈل بۆلۈشىگە ئېرىشكەندى، تاشقى مۇناسىۋەتتە ئۆزبېك خانى شەيبانى بىلەن دوستلۇق ئورنىتىلىپ، ئەلچىلەر بېرىپ-كېلىپ تۇردى، قازاق ۋە قىرغىزلارغا كۆپ قېتىم يۈرۈش قىلىنىپ ھەممىسىدىلا غەلبە قازىنىلدى. ئابدۇكېرىمخان ھۆكۈمرانلىق قىلغان مەزگىلدىكى ئەڭ مۇھىم ۋەقە شەرقىي چاغاتاي خانلىقى يەنى قۇمۇل، تۇرپان رايونلىرىنى يەركەن خانلىقى تېررىتورىيىسىگە قوشۇۋېلىش بولدى، بۇنىڭ بىلەن خانلىقنىڭ زېمىنى مىسلىسىز كېڭەيدى.

شەرقىي چاغاتاي خانلىقىدىكى مەنسۇرخان بىرنەچچە قېتىم قوشۇن چىقىرىپ يەركەن خانلىقى كونتروللۇقىدىكى ئاقسۇغا ھۇجۇم قىلىپ باققان بولسىمۇ ھەممىسىدىلا مەغلۇپ بولدى، يەركەن خانلىقى شەرقىي چاغاتاي خانلىقىدىن پۈتۈنلەي ئايرىلىپ چىقىپ مۇستەقىل بولدى، شەرقىي چاغاتاي خانلىقىنىڭ چېگرىسى ئاران تۇرپان، چالىش ۋە قۇمۇل بىلەنلا چەكلىنىپ قالدى. ھىجرىيىنىڭ 950 - يىلى (1543—1544) مەنسۇرخان كېسەل بىلەن ئۆلدى. «تارىخى رەشىدى» دە ئېيتىلىشىچە، مەنسۇرخان تەقۋادار مۇسۇلمان بولۇپ، ئۆمرىنىڭ ئاخىرقى مەزگىللىرىدە تەختىنى چوڭ ئوغلى شاھ سۇلتانغا ئۆتكۈزۈپ بېرىپ، ئۆزى ئىستىقامەت بىلەن مەشغۇل بولغان<sup>⑤⑥</sup>. شاھ سۇلتان ھۆكۈمرانلىق قىلغان مەزگىللەردە مىڭ سۇلالىسى بىلەن دوستانە تىنچ مۇناسىۋەت ئورناتقان ۋە مىڭ سۇلالىسىگە كۆپ قېتىم سوۋغات يوللاپ، دائىملىق سىياسىي-ئىقتىسادىي مۇناسىۋەتنى ساقلاپ كەلگەندى، ئۇ يەركەن خانلىقى بىلەنمۇ خېلى ياخشى مۇناسىۋەت ئورناتقاندى.

ئەمما شەرقىي چاغاتاي خانلىقىنىڭ ئويراتلار بىلەن بولغان مۇناسىۋىتى ئىزچىل جىددىيچىلىك ئىچىدە ئۆتتى، شاھ سۇلتانمۇ ئويراتلارغا قارشى بىر قېتىملىق "غازات" تا ئولجىلىرىنى ئېلىپ قايتىۋاتقاندا ئويراتلارنىڭ توسۇپ زەربە بېرىشىگە ئۇچراپ "شېھىت بولدى" ⑤۷. مىڭ دەۋرىدىكى خەنزۇچە مەنبەلەرگە ئاساسلانغاندا، بۇ ۋەقە 1565 - يىلى ياكى ئۇنىڭدىن سەل ئىلگىرى يۈز بەرگەن بولسا كېرەك ⑤۸. شاھ سۇلتان ئۆلگەندىن كېيىن تاغىسىنىڭ ئوغلى مەسئۇد "ئاۋامنىڭ يۆلىشى بىلەن تەختكە چىقتى" ۋە مىڭ سۇلالىسىدىن "قوۋۇقتىن ئۆتۈپ تاۋاپ - تەزىم قىلىشقا ئىجازەت قىلىشنى ئۆتۈندى" ⑤۹. ئەمما نامەلۇم ئاپتور يازغان «قەشقەر تارىخى» دا ئېيتىلىشىچە، شاھ خاندان كېيىن شەرقىي چاغاتاي خانلىقىدا باشقىدىن خان تىكلەنمىگەن ⑥۰. بۇ ئېھتىمال مەسئۇد سۇلتاننىڭ "ئاۋامنىڭ يۆلىشى بىلەن تەختكە چىقىشى" ئەنئەنىۋى تەختكە ۋارىسلىق قىلىشقا ئوخشىمايدىغانلىقى سەۋەبىدىن ئومۇمىيۈزلۈك ئېتىراپ قىلىشقا ئېرىشەلمىگەنلىكى بىلەن مۇناسىۋەتلىك بولسا كېرەك. بۇ ئەھۋال يەزكەن خانلىقىنىڭ شەرقىي چاغاتاي خانلىقىنى قوشۇۋېلىشىغا شارائىت ۋە باھانە بولدى.

1570 - يىلى ئابدۇكېرىمخان ئىنىلىرى سوپى سۇلتان، مۇھەممەد سۇلتان، ئەبۇ سەئىد سۇلتان ۋە قۇرەيش سۇلتان قاتارلىقلارنى "ئادەم باشلاپ تۇرپانغا بېرىشقا ئەۋەتتى، ئۇلار بارغاندىن كېيىن خانلىقنى تارتىۋالدى"، "ئىلگىرىكى پادىشاھ مەسئۇد ۋە ئۇنىڭ ئىنىسى سۇلتان مۇھەممەد ئەلى باھادۇر قاتارلىقلارنى چەمبەرچاس باغلاپ سەمەرقەندكە ئېلىپ كەلدى، سۇلتان مۇھەممەد ئەلى باھادۇر سەمەرقەندتە يوقاپ كەتتى. ئۇنىڭ ئاكىسى مەسئۇد دەريانىڭ غەربىدىكى يىراق جايلارغا

خوجلار جەمەتى ھەققىدە

كەتكۈزۈۋېتىلدى»<sup>⑥1</sup>، مۇھەممەد سۇلتان تۇرپاننىڭ نائىبى بولۇپ تەيىنلەندى. «مىڭ سۇلالىسىنىڭ ئوردا خاتىرىلىرى» دە مۇنداق دېيىلىدۇ: «تۇرپاندا مۇھەممەد يېڭىدىن خان بولدى ۋە ئەلچى ئەۋەتىپ ھۆرمەت - ئېھتىرام بىلەن سوۋغات ئەۋەتىشنى ئىلتىماس قىلدى، ئۇنىڭ قېرىنداشلىرىدىن سوپى سۇلتان، قۇرەيش سۇلتان، ئەبۇ سەئىد سۇلتان قاتارلىقلارمۇ شۇ مەزمۇندا ئۆز ئەلچىلىرىنى ئەۋەتتى ۋە مىڭ سۇلالىسى پادىشاھلىرىنىڭ ئالاھىدە ئىجازىتىگە ئېرىشتى»<sup>⑥2</sup>. خەنزۇچە مەنبەلەرگە ئاساسلانغاندا «سوپى سۇلتاننىڭ ئۈچىنچى ئىنىسى مۇھەممەد تۇرپاندا تۆت يىل پادىشاھ بولغان، تۇرپاننى ساقلاۋاتقان ئاتا-ئانىلار مۇھەممەدنىڭ شاھ بولغىنىغا قايىل بولماي ئۇنى قەستلەشنى مەسلىھەتلىشكەن. مۇھەممەد بۇنى ئاڭلىغاندىن كېيىن بالا - چاقىسىنى ئېلىپ يەرگەنگە كەتكەن. ئوردا ئەھلى بۇنى ئاڭلىغاندىن كېيىن ئاندىن سۇلتان مۇھەممەد ئەلى باھادۇرنى سەمەرقەندتىن تەكلىپ قىلىپ كېلىپ خانلىق تەختكە چىقارغان»<sup>⑥3</sup>. «مىڭ سۇلالىسىنىڭ ئوردا خاتىرىلىرى» گە ئاساسلانغاندا، سۇلتان مۇھەممەد ئەلى باھادۇر 1575—1576-يىللىرى ئىلگىرى - كېيىن ئىككى قېتىم مىڭ سۇلالىسىگە ئەلچى ئەۋەتىپ، ئات ۋە نەرسە-كېرەك تارتۇق قىلغان، ئەمما 1579-يىلى خان ئالمىشىش بولۇپ «تۇرپانغا سۇلتان ئەبۇ ناسىر ئەھمەد خان بولغان ۋە مەۋلانە باشچىلىقىدىكى ئات ۋە نەرسە - كېرەك تەقدىم قىلىش كارۋىنىنى ئەۋەتىپ، مېھىر - شەپقەتكە جاۋاب قايتۇرۇش يۈزىسىدىن ئولپان تاپشۇرۇشقا ئىجازەت قىلىشنى تەلەپ قىلغان»<sup>⑥4</sup>. XVI ئەسىرنىڭ 80-يىللىرىنىڭ باشلىرى خوتەن نائىبى قۇرەيش سۇلتان ئىسيان كۆتۈردى<sup>⑥5</sup>، چوڭ ئوغلى خۇدا بەندى سۇلتان 1583-يىلى تۇرپاننى ئىگىلەپ، شۇ يىلىلا مىڭ سۇلالىسىگە ئەلچى ماڭدۇردى

ھەمدە "شاپائەتكە مىننەتدارلىق بىلدۈرۈش يۈزىسىدىن تارتۇق يوللاشقا ئىجازەت قىلىشنى ئۆتۈندى" ⑥. ئەمما ئابدۇكېرىمخان يەرلىك بەگ - سىپاھلارنىڭ مۇستەقىل بولۇۋېلىشىغا قاراپ تۇرالمايتتى، شۇڭا دەرھال مۇھەممەد سۇلتاننى ئەۋەتىپ ئۇلارنى باستۇردى. قۇرەيش سۇلتان يېڭىلىگەندىن كېيىن يەركەنگە يالاپ كېلىندى ۋە ھىندىستانغا سۈرگۈن قىلىندى، ئوغلى خۇدا بەندى سۇلتان يەنىلا تۇرپانغا ھۆكۈمرانلىق قىلدى، قارىغاندا ئۇ ھېچ بولمىغاندا نامدا بولسىمۇ ئابدۇكېرىمخانغا بويسۇنغاندەك قىلاتتى. مۇھەممەد سۇلتان تەختكە چىققاندىن كېيىن خانلىق نوپۇزىنى كۈچەيتىپ خۇدا بەندىنىڭ تۇرپاندىكى توپىلىغىنى تىنچىتتى ۋە كەنجى ئىنىسى ئابدۇرەھىم سۇلتاننى تۇرپان ئائىبى قىلىپ تەيىنلىدى، شۇنىڭدىن ئېتىبارەن IX ئەسىردىن بۇيانقى تەڭرىتاغنىڭ جەنۇبىنى ئىككى ھاكىمىيەتتىن بۆلۈپ ئىدارە قىلغان، ئىككى خىل دىنغا ئېتىقاد قىلىپ كەلگەن ۋەزىيەت ئاخىرلاشتى. بۇ ئەھۋال جەمئىيەتنىڭ مۇقىملىقىغا ۋە ئىقتىساد، مەدەنىيەتنىڭ تەرەققىياتىغا پايدىلىق بولدى ھەمدە يېقىنقى زامان ئۇيغۇر مىللىتىنىڭ شەكىللىنىشىگە كۈچلۈك تۈرتكە بولدى.

ئابدۇكېرىمخان تەقۋادار مۇسۇلمان بولۇپ، تەختتىكى مەزگىلدە مۇھەممەد ۋەلى سوپى ۋە ئۇنىڭ مۇخلىسلىرىنىڭ دىنىي پائالىيىتىنى زور كۈچ بىلەن قوللىدى. ئىسلام دىنىنىڭ كەڭ تارقىلىشى ۋە كىشىلەر قەلبىگە چوڭقۇر ئورنىشىشى بىلەن ئەسلىدىكى ئىرق قارىشى ۋە قوۋم چېگرىسى ئاجىزلىشىپ، ئابدۇكېرىمخاننىڭ ھاكىمىيىتى موغۇل ئولۇسى مەنپەئىتىنىڭ ۋەكىلى سۈپىتىدە ئوتتۇرىغا چىقىشتىن پۈتكۈل مۇسۇلمانلار مەنپەئەتىنىڭ ۋەكىلى سۈپىتىدە ئوتتۇرىغا چىقىشقا يۈزلەندى. بۇ ئەھۋال موغۇللار بىلەن يەرلىك ئاھالىنىڭ سىڭىشىپ كېتىشىنى

تېزلىتىپ، جەمئىيەتنىڭ مۇقىملىقى ۋە ئىقتىساد، مەدەنىيەتنىڭ راۋاجلىنىشىغا پايدىلىق بولدى.

ھازىرقى ماتېرىياللاردىن قارىغاندا، خوجا مۇھەممەد شېرىق ۋە ئۇنىڭ ۋارىسلىرى بىرەر چوڭ ئىشنى ۋۇجۇدقا چىقىرىلمىغان، ئۇنىڭ دىن تارقىتىش پائالىيەتلىرىمۇ ئاساسەن قەشقەر، يېڭىسار ۋە يەركەن قاتارلىق جايلار بىلەن چەكلىنىپ قالغان بولۇپ، ئانچە مۇۋەپپەقىيەتلىك بولۇپ كەتمىگەن. ئەمما شۇنىڭغا دىققەت قىلىشىمىز كېرەككى، گەرچە ئۇۋەيسخان دەۋرىدە تەڭرىتاغنىڭ جەنۇبىي رايونلىرى تەدرىجىي ماۋارائۇننەھر مەزھەپلىرىنىڭ تەسىرىگە ئۇچراپ، ماۋارائۇننەھردىكى دىنىي زاتلارنىڭ بۇ رايونغا كىرىپ دىنىي پائالىيەت بىلەن شۇغۇللىنىشى كۆپ قېتىم يۈز بەرگەن بولسىمۇ، ھېچقايسىسى كۆرۈنەرلىك مۇۋەپپەقىيەتكە ئېرىشەلمىگەن، يەنە كېلىپ ئالدىراپ - تېنەپلا كېلىپ - كېتىپ تۇرغاچقا مۇقىم دىنىي كۈچ بولۇپ شەكىللەنەلمىگەن، ھالبۇكى خوجا مۇھەممەد شېرىق تەسىرىنىڭ باش كۆتۈرۈشى بولسا پۈتۈنلەي باشقا گەپ بولۇپ، ئۇلار تارىم ئويمانلىقىنىڭ جەنۇبىنى بازا قىلىپ تۇرۇپ، ئەرشىدىن جەمەتى بىلەن قارشلاشتى ۋە ئەرشىدىن جەمەتنىڭ تەڭرىتاغنىڭ جەنۇبىدىكى بىر مەزگىللىك ھۆكۈمرانلىقىنى ۋەيران قىلدى.

بۇ رايون ئەنە شۇنداق دىنىي كۈچلەرنىڭ تۈرلۈك كۈرەشلىرىگە پېتىپ قېلىپ تىنچىماي تۇرغان بىر پەيتتە، ماۋارائۇننەھردىكى نەقشەبەندىيە تەرىقىتىنىڭ بەشىنچى ئەۋلاد سەردارى مەخدۇم ئەزەمنىڭ ئوغلى خوجا ئىسھاق ۋەلى بۇ رايونغا كەلدى ۋە جىددىي تۇتۇشۇشلار ئارقىلىق يۇقىرىقى بارچە كۈچلەرنى تارمار كەلتۈردى. شۇنىڭدىن ئېتىبارەن تەڭرىتاغنىڭ جەنۇبىدىكى ئىسلامىيەت تەرەققىياتى يېڭى بىر باسقۇچقا—نەقشەبەندىيىچىلەر



كونتروللۇقىدىكى دىنىي تەرەققىيات مەزگىلىگە قەدەم قويدى.

### ئىزاھلار:

- ① ئىدىقۇت - تۈركچە سۆز، مەنىسى "بەخت-سائادەتلىك شاھ" بولۇپ، ئىدىقۇت ئۇيغۇر دۆلىتى پادىشاھلىرىنىڭ ھۆرمەت نامى، ئىسىلدە باسىملار قوللانغان نام ئىدى (تارىخى جاھانكۇشاي)، ئىنگلىزچە نۇسخا، 1 - قىسىم، 45-بەتتىكى «ئىدىقۇت» دېگەن ئىزاھقا قاراڭ؛ خەنزۇچە نۇسخا، 1 - قىسىم، 50—51-بەتلەر).
- ② «تارىخى جاھانكۇشاي»، خەنزۇچە تەرجىمە نۇسخا، 1 - قىسىم، 49-بەت.
- ③ خەن رۇلىن باش مۇھەررىرلىكىدە تۈزۈلگەن: «يۈەن سۇلالىسى تارىخى»، 1 - قىسىم، 132 - بەت، خەلق نەشرىياتى، 1986 - يىل.
- ④ «تارىخى جاھانكۇشاي»، 1 - قىسىم، 49 - بەت.
- ⑤ «گۈبىزەي توپلىمى»، 11 - جىلد.
- ⑥ «ۋاڭ گۇبىي ئىسەرلىرى»، 13 - قىسىم، «زەپەرنامەگە ئىزاھ». ئىدىقۇت ئۇيغۇر دۆلىتىنىڭ موڭغۇل دۆلىتىگە بېقىندى بولغانلىقى ھەققىدىكى خاتىرىلەر يەنە «يۈەن سۇلالىسى تارىخى»، 124 - جىلد ۋە «جامسۇل تەۋارىخ» خەنزۇچە نۇسخا، 1 - توم، 2 - قىسىم، 211 - 213 - بەتلەردە كۆزگە چېلىقىدۇ.
- ⑦ «يۈەن سۇلالىسى تارىخى»، 122 - جىلد، «بارچۇق ئارت تېكىننىڭ تەرجىمىھالى».
- ⑧ ئابى تاكىپو: «غەربىي ئۇيغۇر دۆلىتىنىڭ تارىخى ھەققىدە تەتقىقات»، خەنزۇچە تەرجىمە نۇسخا، 24 - 25 بەتلەر، شىنجاڭ خەلق نەشرىياتى، 1985-يىل.
- ⑨ بۇ ھەقتىكى تەپسىلىي بايانلارنى «تارىخى جاھانكۇشاي»، خەنزۇچە نۇسخا، 1-قىسىم، 86 -، 89 - بەتلەردىن كۆرۈڭ.
- ⑩ يۇقىرىقى ئىسەر، 71 - بەت.
- ⑪ يۇقىرىقى ئىسەر، 71 -، 72 - بەتلەر.
- ⑫ شۈبھىسىزكى بۇ سانلار مۇبالىغىلەشتۈرۈۋېتىلگەن، ئەينى مەزگىلدىكى بالاساغۇندا

خوجلار جەمەتى ھەققىدە

بۇنچە كۆپ ئەركەكلەرنىڭ بولۇشى مۇمكىن ئەمەس.

- ⑬ «تارىخى جاھانكۇشاي»، خەنزۇچە نۇسخا، 1 - قىسىم، 421 - بەت.
- ⑭ «لياۋ سۇلالىسى تارىخى»، 30-جىلد، «قارا قىتان خانلىقىنىڭ تارىخى».
- ⑮ «تارىخى جاھانكۇشاي»، خەنزۇچە نۇسخا، 1 - قىسىم، 422 - بەت.
- ⑯ «لياۋ سۇلالىسى تارىخى»، 30 - جىلد، «قارا قىتان خانلىقىنىڭ تارىخى».
- ⑰ «جامسۇل تاۋارىخ»، خەنزۇچە نۇسخا، 1 - توم، 2 - قىسىم، 248- بەت؛ «تارىخى جاھانكۇشاي» دا كۈچلۈكنىڭ بىر قىزىنى خوتۇنلۇققا ئالغىنى ئېيتىلىشمۇ ئۇنىڭ سالاھىيىتى توغرىسىدا بىر نەرسە دېيىلمىگەن (خەنزۇچە تەرجىمە نۇسخا، 1 - قىسىم، 72 - بەت).

- ⑱ «جامسۇل تاۋارىخ»، خەنزۇچە نۇسخا، 1 - توم، 2 - قىسىم، 251- بەت.
- ⑲ «تارىخى جاھانكۇشاي»، خەنزۇچە نۇسخا، 1 - قىسىم، 73—74 - بەتلەر.
- ⑳ «ئاۋزار» دېگەن ئىسىم جامال قارشىنىڭ «سۇرراھ لۇغىتى» دە «بۇزار» دېيىلىدۇ.
- «تارىخى جاھانكۇشاي»، ئىنگىلىزچە نۇسخا، 1 - قىسىم، 65- بەت، تەرجىماننىڭ ئىزاھى؛ خەنزۇچە نۇسخا، 1 - قىسىم، 73 - بەت.

- ㉑ «تارىخى جاھانكۇشاي»، خەنزۇچە نۇسخا، 1-قىسىم، 87-بەت.
- ㉒ ئىبنۇل ئەسىر: «تارىخى كامىل»، XII جىلد، 179 - بەت؛ «قىرغىزلار ۋە قىرغىزلار رايونىنىڭ تارىخىغا ئائىت ماتېرىياللار»، 1- توم، 75—76 - بەتلەر.

- ㉓ ياۋ دالى: «كۈچلۈك ئۆلنۈرۈلگەن جاي توغرىسىدا تەتقىقات» - يۈەن سۇلالىسى ۋە شىمال مىللەتلىرى تارىخىغا دائىر تەتقىقات ماقالىلار توپلىمى، 5- سان، 1981- يىلى.
- ㉔ «تارىخى رەشىدىي»، خەنزۇچە نۇسخا، 1-قىسىم، 151—155 - بەتلەر. تۇغلۇق تۆمۈرخاننىڭ كېلىپ چىقىشى توغرىسىدا «تارىخى رەشىدىي» دە ئېسەن بۇقانىڭ ئوغلى، دۇۋاخاننىڭ نەۋرىسى دېيىلىدۇ. بارتولد بۇنىڭغا گۇمان بىلەن قاراپ، تۇغلۇق تۆمۈرخان تۇغلۇشتىن خېلى يىللار ئىلگىرى ئېسەن بۇقانىڭ ھايات ئىكەنلىكىگە بىر نەرسە دېيىش قىيىن، دەيدۇ ( بارتولد: «ئوتتۇرا ئاسىيا تۈركلىرى تارىخىغا دائىر 12 لېكسىيە»، خەنزۇچە تەرجىمە نۇسخا، 212 - 213 - بەتلەر)، لېۋېڭشېڭ بۇنى تېخىمۇ چوڭقۇر تەتقىق قىلىپ، «ئېسەن بۇقا 1320 - يىلىدىن ئىلگىرى ئۆلگەن، شۇڭا تۇغلۇق تۆمۈرخان ھەرگىزمۇ ئېسەن



خوجىلار جەمەتى ھەققىدە

1-قىسىم، 59-، 65-بەتلەر)گە ئاساسەن رەتلەندى. «ماڭلاي سۈيە»دىكى «ماڭلاي»نى مرزا ھەيدەر «تارىخى رەشىدىي» دە پارسچە Aftabru بىلەن مەنىداش، يەنى «كۈنگەي» دەپ ئزاھلايدۇ، ئەمما بۇ نامنىڭ قايسى تىل، قايسى دۆلەت ياكى قايسى مىللەتكە تەۋە ئىكەنلىكى ھەققىدە ئارتۇق بىر نەرسە دېمەيدۇ. ئېلىئاس مەزكۇر كىتابنىڭ ئزاھلىرىنى ئىشلىگەندە «ماڭلاي سۈيە»دىكى «ماڭلاي» نىڭ ساپ تۈركچە سۆز بولۇپ: «ئالدى، ئالدى تەرەپ، پىشانە» دېگەندەك مەنىلەرگە ئىگە ئىكەنلىكىنى ئېنىقلىغان بولسىمۇ، «سۈيە» سۆزىنى چۈشەندۈرۈشكە ۋە مەنبەسىنى بېكىتىشكە ئىلاجسىز قالغان. «تارىخى رەشىدىي»، خەنزۇچە نۇسخا، 1 - قىسىم، 155 - بەت ۋە شۇ بەتتىكى ئزاھقا قاراڭ.

32 «تارىخى رەشىدىي»، خەنزۇچە نۇسخا، 1 - قىسىم، 233 - بەت.

33 جوكىنىس فرايىچ: «جۇڭگو سوپىزمىدىكى 'تۇيۇق' لار»، گېڭ شىڭ تەرجىمە قىلغان «جۇڭگو خۇيزۇلىرى ھەققىدە تەتقىقات»، 1 - قىسىم.

34 يەنە بىرخىل قاراشتىكىلەرنىڭ پىكرىچە مەزكۇر مەزھەپنى ئەبۇ نەجىپ سۇخرەۋەردى (1097 - 1168) ياراتقان.

35 بارتولد: «ئوتتۇرا ئاسىيا تۈركلىرى تارىخىغا دائىر 12 لېكسىيە»، خەنزۇچە نۇسخا، 211 - بەت.

36 يۇقىرىقى ئەسەر، 212 - بەت.

37 يۇقىرىقى ئەسەر، 212 - بەت.

38 يۇقىرىقى ئەسەر، 236 - بەت.

39 «تارىخى رەشىدىي»، خەنزۇچە نۇسخا، 1-قىسىم، 244-، 249 - بەتلەر.

40 يۇقىرىقى ئەسەر، 299—300 - بەتلەر.

41 يۇقىرىقى ئەسەر، 2 - قىسىم، 9 - بەت.

42 يۇقىرىقى ئەسەر، 1 - قىسىم، 327 - بەت.

43 مىڭ دەۋرىدىكى خەنزۇچە مەنبەلەردە «خوجا تاجىدىن» دېيىلىدۇ. بۇ كىشى مىڭ سۇلالىسىگە قارشى ئۇرۇشلارغا قاتناشقانلىقتىن مىڭ دەۋرىدىكى ۋەسىقىلەردە كۆپ ئۇچرايدۇ.

44 «تارىخى رەشىدىي»، خەنزۇچە نۇسخا، 1 - قىسىم، 346 - بەت.

45 يۇقىرىقى ئەسەر، 1 - قىسىم، 346 - بەت، «يات ئەللەر خاتىرىسى»، 13 -

جىلد، «تۇرپان».

④⑥ «مىڭ ۋۇزۇڭ دەۋرىدىكى ئوردا خاتىرىلىرى»، 187 - جىلدتا 寫亦 دەپ يېزىلغان.

④⑦ ئەينى ۋاقىتتا شۇ جايلاردىكى ئاپتورلار مەزكۇر دۆلەتنىڭ قۇرۇلما تىپىنى «موڭغۇل دۆلىتى» دەپ ئاتىغان. بۇ نام توغرىسىدىكى تەپسىلىي مەزمۇنى ۋېي لياڭتاۋنىڭ «يەركەن خانلىقىنىڭ تارىخىدىن ئومۇمىي بايان» ناملىق ئەسىرىنىڭ 2—6 - بەتلەردىن كۆرۈڭ، خېيلۇڭجياڭ مائارىپ نەشرىياتى، 1994 - يىل.

④⑧ «تارىخى رەشىدىي»، خەنزۇچە نۇسخا، 1 - قىسىم، 356 - بەت.

④⑨ «جالالىدىن بۇخارى قاتارلىقلارنىڭ تارىخى ھەققىدە پاراڭلار».

⑤⑩ «تارىخى رەشىدىي»، خەنزۇچە نۇسخا، 2 - قىسىم، 326 - بەت.

⑤⑪ يۇقىرىقى ئەسەر، 2 - قىسىم، 347 - 349 - بەتلەر.

⑤⑫ يۇقىرىقى ئەسەر، 321 -، 323 - بەتلەر.

⑤⑬ يۇقىرىقى ئەسەر، 360 - بەت.

⑤⑭ «تارىخ» 155—156 - بەتلەر؛ «تەزكىرەنى خوجا مۇھەممەد شېرىق» روسىيە پەنلەر ئاكادېمىيىسى شەرقشۇناسلىق ئىنستىتۇتىدا ساقلانغان C582 نۇسخىنىڭ 138-بەت ئالدى تەرىپى ۋە 149-بەت ئارقا تەرىپى، «تارىخ» 265-بەتتىكى 55-ئىزاھتىن نەقىل ئېلىندى؛ «جالالىدىن بۇخارى قاتارلىقلارنىڭ تارىخى توغرىسىدا پاراڭلار». خوجا مۇھەممەد شېرىقنىڭ ئۆلگەن يىلى ھەققىدە سوۋېت ئىتتىپاقى پەنلەر ئاكادېمىيىسى شەرقشۇناسلىق ئىنستىتۇتىدا ساقلانغان يەنە بىر قوليازما D371 (193 - بەتنىڭ ئارقا تەرىپى) دا ھىجرىيە 963 - يىلى (1555 - 1556) دېيىلىدۇ، C582 نومۇرلۇق قوليازىمدا ھىجرىيە 967-يىلى (1565 - 1566) دېيىلىدۇ. «جالالىدىن بۇخارى قاتارلىقلارنىڭ تارىخى ھەققىدە پاراڭلار» دىكىسى ھىجرىيە 973 - يىلى بولسىمۇ، يەنە بۇ خوجا ۋاپات بولۇپ ئۈچ يىلدىن كېيىن ئابدۇرەشىدخاننىڭ ۋاپات بولغانلىقى ئېيتىلىدۇ. «تارىخ» (157-بەت) قا ۋە مەزكۇر ئەسەردىكى 69 - ئىزاھقا ئاساسلانغاندا ئابدۇرەشىدخاننىڭ ھىجرىيە 967 - يىلى (1559—1560) ۋاپات بولغانلىقى مەلۇملۇق. شۇنىڭ بىلەن بىر ۋاقىتتا «تارىخ» (159-بەت) دا ئابدۇرەشىدخاندىن كېيىنكى تەخت ماجىراسى ھەققىدە سۆز بولغاندا ئۇنىڭغا ئىشتىراك

~~~~~ خوجىلار جەمەتى ھەققىدە ~~~~~

قىلغۇچىنىڭ خوجا مۇھەممەد شېرىق ئەمەس، بەلكى ئۇنىڭ ۋارىسى مۇھەممەد ۋەلى سويى ئىكەنلىكى ئېيتىلىدۇ. شۇڭا بۇ بايانلارنى D371دىن كۆچۈرۈلگەن دېيەلەيمىز.

⑤⑤ «تارىخ»، 159—163-بەتلەر؛ شاھ مەھمۇد جۇراس: «ئەنئەنىۋىيەتتە تالىبن» («ھەقىقەت ئۆزىدىكى ئۆچمەكچى دوستى»)، 97 - بەت ئالدى يۈز، «تارىخ» نىڭ «قوشۇمچە» سىگە قاراڭ.

⑤⑥ «تارىخى رەشىدىي»، خەنزۇچە نۇسخا، 1 - قىسىم، 350 - بەت.

⑤⑦ «تارىخ»، 166 - بەت.

⑤⑧ «مىڭ شىزوك دەۋرىدىكى ئوردا خاتىرىلىرى»، 556 - جىلد، جياچىڭ 45 - يىلى (1566 - يىلى) 3-ئايدا: «دەسلەپ ياتلار پادىشاھى شاھ سۇلتان شىمال تائىپىلىرىنىڭ قەبىلىلىرىنى بۇلاڭ - تالاڭ قىلغاندا ئوقيا ئوقى تېگىپ ئۆلدى» دېيىلىدۇ.

⑤⑨ «مىڭ شىزوك دەۋرىدىكى ئوردا خاتىرىلىرى»، 556-جىلد، جياچىڭ 45-يىلى (1566-يىلى) 3-ئاي؛ شى ماۋخۇا: «شەنشى ۋالىيسى بى ئەننىڭ خانغا يوللىغان مەكتۇپلىرى»، 6 - جىلد، «يىراقتىكى تائىپىلەرنىڭ شاپائەتكە مىننەتدارلىق بىلدۈرۈپ تارتۇق تەقدىم قىلىشى ئۆتۈنگەنلىكى»؛ چېن گاۋخۇا: «مىڭ سۇلالىسى دەۋرىدىكى قۇمۇل، تۇرپانغا دائىر ماتېرىياللار توپلىمى»، 421 - بەت؛ ۋېي لياڭتاۋ: «مىڭ سۇلالىسى دەۋرى ۋە چىڭ سۇلالىسىنىڭ باشلىرىدىكى تۇرپان ھۆكۈمرانلىرىنىڭ شەجەرىسى» - «تارىخ تەتقىقاتى»، 1986 - يىللىق 6 - سان.

⑥⑩ «قەشقەر تارىخى». قوليازما. 71 - بەت - «تارىخ» 123 - بەتتىن ئېلىنغان

نەقىل.

⑥⑪ شى ماۋخۇا: «شەنشى ۋالىيسى بى ئەننىڭ خانغا يوللىغان مەكتۇپلىرى»، 6 - جىلد، «يىراقتىكى يات تائىپىلەرنىڭ شاپائەتكە مىننەتدارلىق بىلدۈرۈپ تارتۇق تەقدىم قىلىشى ئۆتۈنگەنلىكى».

⑥⑫ «مىڭ مۇزوك دەۋرىدىكى ئوردا خاتىرىلىرى»، 49 - جىلد، جياچىڭ 40 -

يىلى (1570 - يىلى) 9 - ئاي.

⑥⑬ شى ماۋخۇا: «شەنشى ۋالىيسى بى ئەننىڭ خانغا يوللىغان مەكتۇپلىرى»، 6 - جىلد، «يىراقتىكى يات تائىپىلەرنىڭ شاپائەتكە مىننەتدارلىق بىلدۈرۈپ تارتۇق تەقدىم



## IV باب قاراتاغلىق خوجىلارنىڭ باش كۆتۈرۈشى

### § 1 خوجىلارنىڭ يىلتىزى

ئوتتۇرا ئاسيا سىياسىي ۋەزىيىتىنى يېرىم ئەسىر دېگۈدەك ئۆز قولىدا تۇتقان كامىل نىرەنخۇاز، مەشھۇر دىنىي داھىي خوجا ئەھرار ھىجرىيە 895 - يىلى (1490 - يىلى) ئۆلۈپ ئۇزاق ئۆتمەيلا ئۇنىڭ يېتىلگەن مۇرىتى ۋە ئىزباسارى بولغان مەۋلانە مۇھەممەد غازىمۇ ھىجرىيە 921 - يىلى (1515—1516) ئالەمدىن ئۆتتى، شۇنىڭ بىلەن نەقىشەندىيە تەرىقىتىنىڭ رەھبەرلىك ھوقۇقى تەدرىجىي مەخدۇم ئەزەمنىڭ قولىغا ئۆتتى.

مەخدۇم ئەزەمنىڭ ئەسلىي ئىسمى ئەھمەد كاسانى بولۇپ، ھىجرىيە 866 - يىلى (1461—1462)، ھىجرىيە 949 - يىلى (1543—1544) ئۆلگەن<sup>①</sup>. مۇھەممەد سادىق قەشقەرنىڭ «تەزكىرەئى خوجىگان» ناملىق ئەسىرىدىكى بايانلارغا قارىغاندا ئۇنىڭ ئاتا - بوۋىلىرى مەدىنىلىك بولۇپ، بوۋىسى كېيىنچە پەرغانە رايونىغا كېلىپ ماكانلاشقان<sup>②</sup>. ئۇنىڭ ئەجدادلىرى ھەققىدىكى شەجەرلەر ئون خىلدىن ئاشىدىغان بولۇپ ئەۋلاد سانى، ھۆرمەت نامى ۋە ئىسمى قاتارلىقلاردا ناھايىتى چوڭ ئوخشىماسلىقلار مەۋجۇت، شۇنداق بولسىمۇ ھەممىسىدىلا ئۆز يىلتىزىنى فاتىمەگە تۇتاشتۇرۇپ، بۇ ئارقىلىق مۇھەممەد پەيغەمبەرگە باغلىشىدۇ.

مەخدۇم ئەزەم ياش ۋاقتلىرىدا تاشكەنتتىكى بىر مەدرىستە ئىلىم تەھسىل قىلغان بولۇپ، ئوقۇشنى تۈگەتمەيلا نەقىشەندىيە



تەرىقىتىگە كىرگەن ھەمدە شۇ ۋاقىتتىكى ئوتتۇرا ئاسىيادىكى مەشھۇر ئۆلىما مەۋلانە مۇھەممەد غازىغا مۇرىت بولغان، مۇھەممەد غازى ئۆلگەندىن كېيىن نەقىشەندىيە تەرىقىتىنىڭ رەھبەرلىك ھوقۇقى تەدرىجىي ئۇنىڭ قولىغا ئۆتتى. ئۇ ئوتتۇرا ئاسىيا سوپىزم دۇنياسىدا يۈكسەك شۆھرەتكە ئىگە بولۇپ، كېيىنكىلەر تەرىپىدىن “دىننىڭ نۇرى ۋە تۇۋرۇكى” ③ دەپ تەرىپلەنگەن. مەخدۇم ئەزەم سۈننىي مەزھىپىدە بولۇپ، ئۇنىڭ كۆز قاراشلىرى پان ئىلاھچىلىققا ئوخشىشىپ كېتەتتى. ئۇ سوپىلار ھەمىشە خانىقا ④ دا تۇرۇشى كېرەك، پەقەت دىن تارقىتىش توغرا كەلگەندىلا ئاندىن ئۇزۇن مەزگىل سىرتتا تۇرسا بولىدۇ، دېگەننى تەشەببۇس قىلىپ، يەككە - يىگانە زاھىدلىققا قارشى تۇراتتى. ئۇ نەقىشەندىيە تەرىقىتىنىڭ يوسۇنلىرىغا ئۆزگەرتىش كىرگۈزۈپ، ئەگەر مۇرىتلار مەزھەپ ئىچىدىكى رەسمىي پائالىيەتلەردە “پەس ئاۋازلىق زىكىر” ئۈچۈن خىراج تۆلىسە، ئۇلارنىڭ “يۇقىرى ئاۋازدا زىكىر قىلىشى” ۋە ساما ئوينىشىغا ئىجازەت بەردى ھەمدە مۇزىكا ساما ئۇسۇلى ئۈچۈن زۆرۈر، دېگەننى ئېتىراپ قىلدى. مەخدۇم ئەزەم ئۆزىدىن ئىلگىرىكى پېشۋالارغا ئوخشاش زور تەسىر كۈچىگە ئىگە دىنىي سىياسىي پائالىيەتچى بولغاچقا شەيبانى سۇلالىسىنىڭ ھەربىي-سىياسىي ئىشلىرىغا ۋە سۇلالىدىكى ئىچكى كۈرەشلەرگە پائال قاتناشتى ⑤. ئۇ ئۆمرىنىڭ كۆپ قىسمىنى ماۋارائۇننەھردە ئۆتكۈزدى. بىراق، خ. ۋ. بېلبېۋنىڭ «قەشقەر تارىخى» دېگەن ئەسىرىگە ئاساسلانغاندا، مەخدۇم ئەزەم ئابدۇرەشىدخان دەۋرىدە قەشقەرگە كەلگەن ۋە خانلىقنىڭ ئىززەت - ئېكرام بىلەن كۈتۈۋېلىشى، يەرلىك خەلقنىڭ يۈكسەك ھۆرمىتىگە مۇيەسسەر بولۇپ، شۇ يەرلىك بېسىپچە ئىسىملىك بىر ئايالغا ئۆيلەنگەن، بۇ ئايالدىن بىر ئوغۇل يەنى مەشھۇر خوجا ئىسھاق ۋەلى تۇغۇلغان ⑥. ئا.

خوجىلار جەمەتى ھەققىدە

ن. كروپاتكىن ۋ. ۋ. گىرگورىيېۋنىڭ «مىرزا شەمسىدىن بۇخارى خاتىرىلىرى» (1861-يىلى نەشرى، 34-بەت) ناملىق ئەسىرىگە ئاساسەن يۇقىرىقىغا ئوخشاپراق كېتىدىغان خولاسىنى ئوتتۇرىغا قويىدۇ⑦. ئەمما ئەجەبلىنەرلىك يېرى ئۇنىڭ بىلەن زامانداش بولغان مىرزا ھەيدەر «تارىخى رەشىدىي» دە مەخدۇم ئەزەم توغرىلىق ھېچنەرسە دەپمىگەن، «تارىخى رەشىدىي» نىڭ داۋامى دەپ قارىلىۋاتقان شاھ مەھمۇد جۇراسنىڭ «تارىخ» دېگەن ئەسىرىدە ئۇنى تىلغا ئالغان ۋە ئۇنىڭ نەسەبنامىسىنى تەپسىلىي بايان قىلغان بولسىمۇ، ئەمما ئۇنىڭ يەركەن خانلىقىغا كەلگەنلىكى توغرىسىدا بىرەر خاتىرە پۈتۈلمىگەن. «تارىخ» نىڭ ئاپتورى قاراتاغلىقلاردىن بولۇپ، ئۆز ئەسىرىدە خوجىلارنى مەدھىيەلەيدىغان ھېچقانداق پۇرسەتنى بوش قويۇۋەتمىگەن. قارىغاندا، بۇ رايوندا مەخدۇم ئەزەم ئۇنچىۋالا چوڭ تەسىرگە ئىگە بولالمىغان، بۇ رايونمۇ ئۇنىڭ ھاياتىدا زور سالماقنى تەشكىل قىلمىغاندەك تۇرىدۇ، شۇڭا مەيلى «تارىخى رەشىدىي»، «تارىخ» قاتارلىق تارىخىي ئەسەرلەر بولسۇن ياكى خوجىلار تەزكىرىلىرى بولسۇن ھېچقايسىسىدا بۇ ئىش تىلغا ئېلىنمىغان ياكى ناھايىتى ئاز تىلغا ئېلىنغان.

مۇسۇلمان مەنبەلىرى ۋە خەنزۇچە مەنبەلەرگە ئاساسلانغاندا مەخدۇم ئەزەمنىڭ ناھايىتى كۆپ ئوغۇللىرى بولغان، ئەمما كونكرېت سانى ۋە ئىسىملىرىدا پەرقلەر بار. تۆۋەندە ئۇلارنى تۆۋەندىكىچە تىزىپ چىقتۇق:

I. «غەربىي يۇرتتىكى ئوخشاش تىللىق ئەللەر تەزكىرىسى» نىڭ 11 - جىلد «تەڭرىتاغنىڭ جەنۇبىدىكى مۇسۇلمان كىشى ئىسىملىرى» ۋە «غەربىي يۇرتنىڭ خەرىتىلىك تەزكىرىسى» نىڭ 48 - جىلد «ئارىلاش خاتىرىلەر» دىكى بايانلارغا ئاساسلانغاندا 14 - ئوغلى بولغان: 1. مۇھەممەد ئىمىن، 2. دوست خوجا، 3.

باھاۋۇدۇن، 4. ئابدۇخالق، 5. مۇھەممەد، 6. ئىبراھىم، 7. ئىسھاق، 8. مۇھەممەدئېلى، 9. ئاراليان، 10. مۇھەممەد، 11. سىدىق، 12. ھەسەن، 13. شەيخ خوجا، 14. ئابدۇللا.

II. «تەزكىرەئى خوجىگان» نىڭ ئىنگىلىزچە قىسقارتىلما تەرجىمىسىدىكى «كىرىش سۆز» ۋە 3 - ئىزاھتا ئېيتىلىشىچە: 1. ئىشان كالان، 2. دوست خوجا، 3. باھاۋۇدۇن، 4. خوجا ئابدۇخالق، 5. خوجا مۇھەممەد، 6. سۇلتان ئىبراھىم، 7. خوجا ئىسھاق ۋەلى.

III. «جالسىۋل مۇشتاقىن» («ھەقىقەت تەشنىلەرنىڭ ھەمسۆھبىتى») ۋە «جامىئۇل ئەسرار» دا 13 ئوغلى بولغان دېيىلىدۇ: 1. مۇھەممەد ئىمىن. بۇ كىشى خوجا كالان ياكى خوجا دەھبىدى نامى بىلەن مەشھۇر بولغان. 2. دوست خوجا [خوجا سىدىق]. 3. ئىشان خوجا باھاۋۇدۇن [مۇھەممەد خوجا]. 4. خوجا ئىسھاق. 5. ئىشان خوجا ئابدۇخالق [خوجا باھاۋۇدۇن]. 6. ئىشان خوجا [دوست خوجا]. 7. ئىشان خوجا ھەسەن [خوجا ئابدۇخالق]. 8. ئىشان خوجا ئىلاھى [خوجا ھەسەن]. 9. ئىشان خوجا مۇھەممەد ئىمىن [خوجا ئىلاھى]. 10. ئىشان خوجا شەيخ [خوجا مۇھەممەدئېلى]. 11. ئىشان خوجا مۇھەممەد [خوجا شەيخ]. 12. ئىشان سۇلتان ئىبراھىم. 13. ئىشان خوجا ئەبەيدۇللا ⑧. (يۇقىرىقىلاردىكى [ ] بەلگىسى ئىچىدە بېرىلگىنى «جامىئۇل ئەسرار» دىكى چوڭ - كىچىكلىك تەرتىپىنى كۆرسىتىدۇ).

IV. «تەزكىرەئى ئەزىزان» دا مەخدۇم ئەزەمنىڭ 13 ئوغلى بارلىقى تىلغا ئېلىنىدۇ، ئەمما تۇنجى خوتۇنى (تۆت ئوغۇل، ئىككى قىز تۇغقان) دىن بولغان چوڭ ئوغلى «ئىشان كالان» ئىكەنلىكى ۋە ئىككىنچى خوتۇنى (ئۈچ ئوغۇل، ئىككى قىز تۇغقان) دىن بولغان چوڭ ئوغلىنىڭ «ئىسھاق ۋەلى» ⑨ ئىكەنلىكىلا قەيت

قىلىندۇ.

روشەنكى، «غەربىي يۇرتتىكى ئوخشاش تىللىق ئەللەر تەزكىرىسى» ۋە «تەزكىرە ئىنجىلىرى خوجىگان» نىڭ ئىنگىلىزچە قىسقارتىلما تەرجىمىسىدىكى «كىرىش سۆز» دە كۆرسىتىلگەن ئالدىنقى يەتتە كىشى پۈتۈنلەي ئوخشاش، «جالسۇل مۇشتاقىن» (ھەقىقەت تەشنىالىرىنىڭ ھەمسۆھبىتى) ۋە «جامسۇل ئەسرار» لاردىن ھەممىسىنى تاپقىلى بولىدۇ، «تەزكىرە ئىنجىلىرى ئەزىزان» دا كۆرسىتىلگەن ئىككى كىشىمۇ بۇنىڭ ئىچىدە؛ «غەربىي يۇرتتىكى ئوخشاش تىللىق ئەللەر تەزكىرىسى» بىلەن «جالسۇل مۇشتاقىن» ۋە «جامسۇل ئەسرار» دىكى باشقا شەخسلەرمۇ ئاساسەن ئۇدۇل كېلىدۇ، پەقەت «غەربىي يۇرتتىكى ئوخشاش تىللىق ئەللەر تەزكىرىسى» ۋە «غەربىي يۇرتىنىڭ خەرىتىلىك تەزكىرىسى» دىكى «9. ئارالايان» ۋە «10. مۇھەممەد»، «جالسۇل مۇشتاقىن» ۋە «جامسۇل ئەسرار» دىكى «8. ئىلاھى» قاتارلىقلارنىڭ باشقا ماتېرىياللاردىكى ماس ئىسىملىرىنى تېپىشقا مۇمكىن بولمايدۇ. بۇنداق بولغاندا «غەربىي يۇرتتىكى ئوخشاش تىللىق ئەللەر تەزكىرىسى» ۋە «غەربىي يۇرتىنىڭ خەرىتىلىك تەزكىرىسى» دىكى «10. مۇھەممەد» دېگىنى ئېھتىمال «5. مۇھەممەد» دېگەننىڭ تەكرار يېزىلىشى بولسا كېرەك، يەنى بىر ئادەمنى ئىككى قىلىپ خاتىرىلەپ قويغان. بۇنداق بولغاندا بۇ ئەھۋال باشقا ماتېرىياللاردىكى «مەخدۇم ئەزەمنىڭ 13 ئوغلى بولغان» دېگەن بايانلار بىلەن ئۆز ئارا ماس كېلىدۇ. «غەربىي يۇرتتىكى ئوخشاش تىللىق ئەللەر تەزكىرىسى» ۋە «غەربىي يۇرتىنىڭ خەرىتىلىك تەزكىرىسى» دىكى «9. ئارالايان» دېگىنى ئېھتىمال «جالسۇل مۇشتاقىن»، «جامسۇل ئەسرار» دىكى «8. ئىلاھى» دېگەن بىر ئادەم ئىسمىنىڭ ئوخشاشمىغان خەتلەر بىلەن يېزىلىشى بولسا



بىلەنلا ئوغۇللىرى مەزھەپنىڭ ئەڭ ئالىي ھوقۇقىنى تالىشىپ كەسكىن كۈرەشلەرنى قوزغىدى، ئەمما بۇ مەيدان كۈرەشتە چوڭ ئوغۇل مۇھەممەد ئىمىن باشقىلارغا قارىغاندا نامى ئۇلۇغ، سۆزى يۈزلۈك بولغاچقا تەبئىي ھالدا ئۈستۈنلۈكنى ئىگىلىدى، ئەمما ئىسھاق ۋەلى مەخدۇم ئەزەمنىڭ قەشقەرلىك خوتۇنىدىن تۇغۇلغان ھەمدە بۇ خوتۇن سەئىد جەمەتىدىن ⑬ كېلىپ چىققان بولغاچقا ئىسلام دىنىدىكى ”ئوغۇل ئانىسى نەسەبىدىن ئەتۋارلىق“ دېگەن ئەنئەنە بويىچە ھۆرمەتكە سازاۋەر بولۇپ ”خوجائى قەشقەرى“ دەپ ئاتالدى، يەنە كېلىپ ئۇ قابىلىيەتلىك بولغاچقا، ئۇمۇ مۇھەممەد ئىمىن بىلەن ئۆزەڭگە سوقۇشتۇرالايدىغان كۈچكە ئايلاندى. شۇڭا بۇ ئىككىسى ئوتتۇرىسىدىكى كۈرەش تولىمۇ كەسكىن بولدى، ئۇلارنىڭ مۇرىتلىرىمۇ تەدرىجىي ئىككى چوڭ گۇرۇھقا بۆلۈندى. مانا بۇ كېيىنكى ۋاقىتلاردىكى ئاقتاغلىق، قاراتاغلىق خوجىلارنىڭ مەنبەسى ئىدى. ”بۇ كۈرەش ماۋارائۇننەھر رايونىدىن ھالقىپ، موغۇل دۆلىتى (يەنى يەركەن خانلىقى)، قازاقلار ۋە قىرغىزلار تېررىتورىيىلىرىگىچە يامرىدى“ ⑭، بۇ قارىمۇقارشى ئىككى مەزھەپ بۇ رايونلاردا كۆپلەپ مۇرىت توپلاپ، تەسىرىنى زورايتتى ۋە ئۆز كۈچىنى ئۇلغايتتى. مانا مۇشۇنداق ئەھۋالدا خوجىلار غەربىي يۇرتقا كىرىپ كەلدى.

## § 2 خوجا ئىسھاقنىڭ يەركەن خانلىقىدىكى پائالىيەتلىرى

### 1. خوجا ئىسھاقنىڭ شەرقتىن كېلىشى

مۇسۇلمان مەنبەلىرىگە ئاساسلانغاندا، ئىسھاق ۋەلى ھىجرىيە

1008-يىلى (1599-يىلى) 94 يېشىدا سەمەرقەندتە ۋاپات بولغان ⑮ . ئاتىسى مەخدۇم ئەزەم ھىجرىيە 949 - يىلى (1542—1543) قازا قىلغاندا ئىسھاق ۋەلى 35 ياشتا ⑯ بولۇپ، بۇ ئۇنىڭ ھىيلە-نەيرەڭدە كامالەتكە يەتكەن، دىنىي مەزھەپنىڭ "دانا سەردارى" سانىلىۋاتقان ۋە سىياسىي پائالىيەتچى بولۇۋاتقان مەزگىللىرى ئىدى. «تەزكىرە ئى خوجىگان» ۋە «تەۋارىخى خەمسەئى شەرقى» دە ئېيتىلىشىچە، مەخدۇم ئەزەم ۋاپات بولغاندا خوجا ئىسھاق ۋەلى بۇخارادا ئىدى ⑰ . ئۇ بۇخارادىن ئايرىلىپ، مەدىنىدە دىنىي تەرغىبات بىلەن مەشغۇل بولدى ھەمدە بەلخكە يېقىن شاپۇرغاندا ⑱ شائىر ئىبىن يەمىنىنىڭ ئوغلى شۇتۇر ⑲ نى مۇرىتلىققا قوبۇل قىلدى، بۇ كىشى كېيىنچە خوجا ئىسھاق ۋەلىگە ياراملىق ياردەمچى بولۇپ، مەشھۇر "خەلىپە" لەردىن بولۇپ قالدى ⑳ . شۇنىڭدىن كېيىن خوجا ئىسھاق ھىسار قاتارلىق جايلارغا بېرىپ، دىنىي پائالىيەتلەر بىلەن مەشغۇل بولغان ㉑ بولسىمۇ، ئانچە زور ئۇتۇق قازىنالمى، مەرھۇم ئاتىسىنىڭ تەسىر دائىرىسىدىكى مەركىزىي شەھەر سەمەرقەندكە قايتىپ كەلدى. «تەۋارىخى خەمسەئى شەرقى» دە خاتىرىلىنىشىچە، خوجا ئىسھاق سەمەرقەندكە قايتىپ كەلگەندىن كېيىن، ئىلاھىي نوپۇز ئىگىسى بولغان قاسىم شەيخ تەرىپىدىن "بىدئەت" دەپ ئەيىبلەندى ۋە يەرلىك ھۆكۈمران ئابدۇللاخاننىڭ چەتكە قېقىشىغا ئۇچرىدى ㉒ . ئەمما «زىيائۇل قۇلۇب» («قەلب نۇرى») دا مۇنداق دېيىلىدۇ:

"خوجا ئىسھاق سەمەرقەندكە كەلگەندىن كېيىن، ھەر قايسى جايلاردىكى ھۆكۈمرانلار ئادەملىرىنى ئەۋەتىپ، مەكتۈپ يوللاپ قەلبىدىكى ھۆرمەت - ئېھتىرامىنى ۋە ئۇنى تاۋاپ قىلىشتەك كۈچلۈك ئارزۇسىنى ئىپادە قىلدى ھەمدە: 'جانابلىرىغا قۇل

بۇلۇش بەختىگە مۇشەرىپ قىلغايلا، قەدەملىرى تەگكەن توپنى كۆزلىرىمىزگە سۈرۈتۈۋالايلى، دەپ ئۆتۈنۈشتى. ئۇلار تاشكەنتتىكى دەرۋىشخان، تۈركىستاندىكى بابايخان، ئەنجاندىكى قارامشاھ سۇلتان، قەشقەرىيىدىكى ئابدۇكېرىمخانلاردۇر.

خوجا ئىسھاق ۋە ئۇنىڭ مۇخلىسلىرى كېڭىشىپ كۆرگەندىن كېيىن، قەشقەرگە قاراپ يول ئالدى. سەپەر ئۈستىدە يۇقىرىدا نامى زىكرى قىلىنغان ھۆكۈمرانلارغا يولۇققان بولسىمۇ، ئۇلارنىڭ يېنىدىن ئۆتۈپ كەتتى. ھۆكۈمرانلار خوجا ئىسھاقتىن: 'جانابلىرى، تەۋەيىمىزدە تۇرۇپ قالغايلا' دەپ ئۆتۈنۈشكەن بولسىمۇ شان-شەۋكەتلىك خوجام ئالىيلىرى ئۇلارنىڭ ھېچقايسىسىغا پىسەنت قىلماي، داۋاملىق قەشقەرىيىگە يول ئالدى. ②③. خوجا ئىسھاق كۆپلىگەن رايونلار ھۆكۈمرانلىرىنىڭ تەكلىپلىرىنى تاپشۇرۇۋالغان بولسىمۇ، قايتا - قايتا دەڭسىپ كۆرۈش ئارقىلىق ئەڭ ئاخىر دىنىي تەرغىبات ۋە تەسىر كۈچىنى زورايتىشتىكى مۇھىم نۇقتا سۈپىتىدە ئانىسىنىڭ يۇرتى بولغان قەشقەرنى تاللىۋالدى. بۇ ئەھۋال مۇھەممەد سادىق قەشقەرىيىنىڭ «تەزكىرە ئى خوجىگان» ناملىق ئەسىرىدەمۇ بايان قىلىنىدۇ ②④.

بۇنىڭدىن بىز ئىشان كالان بىلەن پىرلىق ۋە تەسىر دائىرىسى تالاشقان ئىسھاق خوجىنىڭ ئاتىسىنىڭ بارگاھى بولغان سەمەرقەندتە تۇمشۇققا يېگەندىن كېيىن يەرلىك دىنىي زاتلار ۋە دەھرى ھاكىمىيىتىنىڭ بىرلەشمە قارشىلىقى (بۇ خىل قارشىلىق ئەلۋەتتە ئۇنىڭ قېرىندىشى ئىشان كالان بىلەن مۇناسىۋەتلىك ئىدى) غا ئۇچراپ، پۈت ئىرەپ تۇرۇشقا ئامالسىز قالغانلىقى ۋە سىرتقا كېڭىيىشكە مەجبۇر بولغانلىقىنى كۆرۈۋالالايمىز، يەرگەن خانلىقى قاتارلىق ھاكىمىيەتلەر ھۆكۈمرانلىرىنىڭ ئۇنى تەكلىپ قىلىشى دەل ئېھتىياجلىق بولغان پايدىلىق پۇرسەت بولغانىدى.



ئۇنداقتا ئىسھاق خوجا نېمە ئۈچۈن يەركەن خانلىقىنى تاللىۋالدى؟ بۇنىڭ ئۈچۈن بۇ رايوننىڭ دىنىي - سىياسىي ۋەزىيىتىنى قىسقىچە ئەسلىپ ئۆتۈش ۋە تەھلىل قىلىپ بېقىش ئارتۇقلىق قىلمايدۇ. XIV ئەسىرنىڭ ئوتتۇرىلىرىدىن كېيىن غەربىي يۇرت شەرقىي چاغاتاي خانلىقىنىڭ ھۆكۈمرانلىقىدا بولۇپ كەلدى. شەرقىي چاغاتاي موڭغۇل ھۆكۈمرانلار گۇرۇھى ئىسلام دىنىغا كىرىپ، دىنىي كۈچلەردىن پايدىلىنىش ئارقىلىق سىياسىي كۈرەشلەرنى قوزغىدى، خانلىقنىڭ يۆلىشى بىلەن ئەرشدىن جەمەتتىن ئىبارەت بۇ دىنىي كۈچ تەڭرىتاغنىڭ جەنۇبىدا باش كۆتۈردى. 1514 - يىلى بۇ رايوننىڭ غەربىي قىسمىدا يەركەن خانلىقى قۇرۇلۇپ، تۇرپاندىكى شەرقىي چاغاتاي ھاكىمىيىتى بىلەن تىركەشتى، ئەرشدىن جەمەتى شەرقىي چاغاتاي ھاكىمىيىتىگە تايىنىپ، يەركەن خانلىقىغا كۈشەندە بولدى. ئەرشدىن جەمەتنىڭ يەركەن خانلىقىدىكى تەسىرىنى ئاجىزلىتىش ئۈچۈن يەركەن ھاكىمىيىتى ئىسلام دىنىدىكى باشقا كۈچلەرنىڭ قوللىشىنى قولغا كەلتۈرۈشكە تىرىشتى ۋە خوجا مۇھەممەد شېرىق ھەمدە ئۇنىڭ ۋارىسى خوجا مۇھەممەد ۋەلى سوپى قاتارلىقلارنى يۆلەش ئارقىلىق ئەرشدىن جەمەتنىڭ تەڭرىتاغنىڭ جەنۇبىدىكى دىنىي جەھەتتىكى بىر تۇتاش ھۆكۈمرانلىقىنى يىمىرىپ تاشلىدى. ئەمما XVI ئەسىرنىڭ ئوتتۇرىلىرى ئەرشدىن جەمەتى يەنىلا يەركەن خانلىقى بىلەن تىركىشىپ تۇرۇۋاتقان قۇدرەتلىك دىنىي كۈچ ئىدى، مۇھەممەد ۋەلى سوپى تەرەپدارلىرى كۈرەشتە يەنىلا ناچار ئەھۋالدا تۇرۇۋاتاتتى. ئۇنىڭدىن سىرت، XV ئەسىرنىڭ باشلىرىدىن تارتىپ نەقىشەندىيە تەرىقىتى ئۇزۇن مەزگىلگىچە تەڭرىتاغنىڭ جەنۇبىغا سىڭىپ كىرىش، تەرغىبات ئېلىپ بېرىش ئارقىلىق بۇ مەزگىلگە كەلگەندە يۇقىرىسى ھوقۇقدار كاتتىلاردىن تۆۋەننى ئاۋام

خوجا جەمەتى ھەققىدە

پۇقرالارغىچە غايەت زور تەسىرگە ۋە كەڭ ئاممىۋى ئاساسقا ئىگە بولۇپ بولغانىدى. مانا مۇشۇ خىل ۋەزىيەت ئاستىدا ئابدۇكېرىمخان نەقشىبەندىيە تەرىقىتىنىڭ داھىيىسى بولغان مەخدۇم ئەزەمنىڭ ئوغۇللىرىدىن تەسىرى بىر قەدەر كۈچلۈك ۋە قەشقەر بىلەن قانداشلىق باغلىنىشى بولغان خوجا ئىسھاق ۋەلىنى تەكلىپ قىلىپ، شۇ ئارقىلىق ئەرشىدىن جەمەتنى چەكلىمەكچى ھەتتا بويسۇندۇرماقچى شۇنداقلا خاننىڭ ئەلگە بولغان كونتروللۇق ھوقۇقىنى كۈچەيتىمەكچى بولدى، بۇ ئەھۋالنىڭ تولۇق مۇمكىنچىلىكى بار ئىدى. سىرتقا كېڭىيىشكە تەشنا بولۇپ تۇرۇۋاتقان خوجا ئىسھاققا نىسبەتەن ئېيتقاندا يەركەن خانلىقىدىكى ۋەزىيەت بەكمۇ پايدىلىق ئىدى: ئۇ يەردىكى دەھرى ھاكىمىيەت بىلەن دىنىي كۈچلەرنىڭ تىرىكشىپ تۇرۇشى، مەزھەپلەر ئارىسىدىكى كۈرەشلەر سىرتتىن كەلگەن دىنىي كۈچلەرنىڭ ئىچكىرىلەپ كىرىشى ۋە راۋاجلىنىشى ئۈچۈن ناھايىتى ياخشى پۇرسەتلەر بىلەن تەمىن ئېتەتتى. يىراقنى كۆرەر بۇ دىنىي پائالىيەتچى تەڭرى ئاتا قىلغان بۇنداق ياخشى پۇرسەتنى ھەرگىزمۇ قولدىن بەرمەيتتى. ئەمەلىيەتتە ئابدۇكېرىمخان تەكلىپ قىلمىغان ھالەتتىمۇ خوجا ئىسھاق ۋەلى بەربىر مۇشۇ رايونغا سۈرۈلەتتى.

## 2. ئىسھاق خوجىنىڭ يەركەن خانلىقىدىكى دىنىي پائالىيەتلىرى

خوجا ئىسھاق ۋەلىنىڭ يەركەن خانلىقىغا كىرىشىدىكى تۇنجى بېكەت ئانىسىنىڭ يۇرتى قەشقەر بولدى. ئەينى ۋاقىتتا بۇ رايونغا ئابدۇكېرىمخاننىڭ تۆتىنچى ئىنىسى سوپى سۇلتان ھۆكۈمرانلىق قىلىۋاتاتتى. ئۇ سىرتتىن كەلگەن بۇ دىنىي

تەرغىباتچىغا قىزغىن مۇئامىلىدە بولمىدى. خوجا ئىسھاق قەشقەرگە كەلگەندە قەشقەر ئائىمى بولۇپ تۇرۇۋاتقان سوپى سۇلتان ئاتۇشتىكى سۇتۇق بۇغراخان قەبرىگاھىنى تاۋاپ قىلىشقا كەتكەن بولۇپ، شەھەردە يوق ئىدى. ھۆرمەت - ئېھتىرامغا داخىل بولالمىغان خوجا ئىسھاق نارازى بولۇپ: "ئۆلۈك شىردىن تىرىك مۇشۇك ياخشى ئىكەن" دېدى<sup>25</sup>. بىراق ئاقسۇ ئائىمى، ئابدۇكېرىمخاننىڭ بەشىنچى ئىنىسى مۇھەممەد سۇلتان سىرتتىن كەلگەن بۇ دىنىي كۈچكە بەكلا ئېتىۋار بېرىپ، ئالدىنقىلا ئاقسۇدىن قەشقەرگە كۈتۈۋېلىشقا كەلدى ۋە يۈكسەك ئېھتىرام بىلدۈردى.

مۇھەممەد سۇلتان خوجا ئىسھاق بىلەن ئۇچراشقاندىن كېيىن ماۋارائۇننەھردىن كەلگەن بۇ دىنىي كۈچنىڭ غايەت زور يوشۇرۇن قۇدرەتكە ئىگە ئىكەنلىكىنى، ئۆزىنىڭ كەلگۈسىدىكى سىياسىي ھاياتدا ئىككىلەنمەي تايانسا بولىدىغان ئىجتىمائىي-سىياسىي كۈچ ئىكەنلىكىنى چوڭقۇر تونۇپ يەتتى. شۇڭا دەرھال ئىسھاق خوجىنىڭ ئايىغىغا باش ئۇرۇپ، ئۇنى مەنئۇ ئۇستاز قىلىۋالدى<sup>26</sup>. ئىسھاق ۋەلى ئۆزىنىڭ شان - شەۋكەتلىك خوجىلىق سالاھىيىتى، مەرتىۋىلىك شەجەرىسى ۋە يۈكسەك ئابروۋى، شۇنداقلا پەۋقۇلئاددە پائالىيەتچانلىقى بىلەن قەشقەردە زور ئۇتۇق قازاندى. شاھ مەھمۇد جۇراسنىڭ خاتىرىلىشىچە، شۇ جايدىكى دىنىي زاتلاردىن موللا قاسىم خەلىپە ئۆز مۇرتلىرىنى ۋە يېقىن - يورۇقلىرىنى باشلاپ كېلىپ خوجا ئىسھاققا قول بەردى، موللا ئىبىن يۈسۈپ خەلىپىمۇ خوتەندىن كېلىپ ئۇنىڭغا مۇرت بولدى. دىنىي ساھەدىكى يۇقىرى قاتلام زاتلىرىنىڭ بۇنداق باش ئېگىشلىرى كەڭ مۇسۇلمانلار ئاممىسىغا نىسبەتەن شەكسىزكى غايەت زور تەسىرگە ۋە چاقىرىق كۈچىگە ئىگە ئىدى، شۇڭا كۆپلىگەن كىشىلەر بۇ سەپكە قېتىلىپ كەتتى<sup>27</sup>.

خوجلار جەمەتى ھەققىدە

ھالبۇكى، خانلىق ئوردا جايلاشقان يەركەندە خوجا ئىسھاق ۋەلى سوغۇق مۇئامىلىگە ھەتتا دۈشمەنلىكلەرگە دۇچ كەلدى، ئەڭ ئاخىر ئۇنى يەركەن خانلىقىغا كېلىشكە تەكلىپ قىلغان ئابدۇكېرىمخان تەرىپىدىن قوغلاپ چىقىرىلدى. بۇ ۋەقەنىڭ جەريانى ۋە سەۋەبى توغرىسىدا ئىسھاق خوجا تەزكىرىسىنىڭ يازغۇچىسى مۇھەممەد ئىۋەزنىڭ «زىيائۇل قۇلۇب» («قەلب نۇرى») ناملىق ئەسىرىدە تەپسىلىي خاتىرىلەر پۈتۈلگەن:

«ئابدۇكېرىمخان بۇ خەۋەرنى (يەنى ئىسھاق ۋەلىنىڭ يەركەنگە يېتىپ كەلگەنلىك خەۋىرى - ئا) نى ئاڭلاپ ئالدىغا چىقىپ دەبدەبىلىك بىلەن كۈتۈۋالدى ھەمدە ئەڭ ئالىي ئېھتىرام بىلەن ئۇنىڭ خىزمىتىدە بولىدىغانلىقى ھەققىدە ۋەدە بەردى. بىراق خوجا ئىسھاقنىڭ كۆڭلى پاراكەندە بولغاچقا ئابدۇكېرىمخان تېگىشلىك مەدھىيىگە نائىل بولالمىدى. شۇندىن كېيىن ئابدۇكېرىمخان مۇخلىسلىقتىن قول ئۈزۈپ، ئۇنىڭغا ھۆرمەت بىلدۈرمىدى. 40 كۈندىن كېيىن ئۇ [ئابدۇكېرىمخان] بىر كىشى ئارقىلىق كونا ئىگەر - توقۇم ۋە ئۈزەڭگىلەر بىلەن جابدۇقلانغان يۈك ئېتىدىن بىرنى ئەۋەتتى. خوجام ئالىيلىرى قاتتىق خاپا بولۇپ: 'بىز ئۇنىڭ دەرگاھىمىزغا كېلىشىگە ئىجازەت بەرگەن تۇرساق، ئۇ ئەكسىچە بىزگە مۇشۇنداق مۇئامىلىدە بولامدەكەن!' دېدى. بىر ھازادىن كېيىن ئۇ يېقىن - يورۇقلىرىغا: 'بەرھەق، بەرھەق. ئۇ بىزنى ئۆز تەۋەسىدىن قوغلاۋېتىپتۇ. بۇنى ئۈتۈمماڭلار، دېدى. بۇ ئىش بولۇپ ئىككى - ئۈچ كۈندىن كېيىن بىر كىشى ئابدۇكېرىمخاننىڭ: 'خوجا ئىسھاق، تەۋەلىكىمدىن ئايرىلىپ باشقا جايغا يول ئالغايىسىز' دېگەن مەزمۇندىكى مەكتۇپنى ئېلىپ كەلدى. بۇ شەۋكەتلىك خوجام بارچە مۇخلىسلىرىنى ۋە بالا - چاقىلىرىنى ئەگەشتۈرگىنىچە قىرغىزلار تەۋەسىگە كەلدى. بۇ يەردە بارگاھ -

چىدىرلارنى تىكىپ جايلىشىپ قالدى»<sup>28</sup> .

شاھ مەھمۇد جۇراسنىڭ «تارىخ» ناملىق ئەسىرى ۋە «ئەنسەتتالىبن» («ھەقىقەت ئىزدىگۈچىلەر دوستى») دىمۇ ئاساسەن ئاشۇنىڭغا ئوخشاپ كېتىدىغان خاتىرىلەر قالدۇرۇلغان. «تارىخ» دا مۇنداق خاتىرىلىنىدۇ: «[خوجا ئىسھاق] يەركەنگە قەدەم تەشرىپ قىلدى. يەركەن ئېسىلزاڧىلىرى كۈتۈۋېلىشقا چىقىشتى. خوجا ئىسھاق ئورۇنلىشىپ دەم ئالغاندىن كېيىن، ئابدۇكېرىمخانمۇ سالامغا كەلدى. بۇ چاغدا خوجا ئىسھاق تىلاۋەتخانىدا ئىدى، خاننىڭ كەلگەنلىكىنى ئاڭلاپ، ئۇ دەرھال خاننىڭ ئالدىغا ماڭدى. خەلىپىلەر توسۇپ: 'ئابدۇكېرىمخان دېگەن بىر مالچى موغۇل، ئەڭ ياخشى ئۇنىڭ ئالدىغا كېچىكىپەرەك بارغان ياخشىمىكىن، دېيىشتى. شۇنىڭ بىلەن خوجا بىر ئاز ۋاقىتنى ئۆتكۈزدى. ئابدۇكېرىمخان ۋە خوجا ئۆبەيدۇللا قاتارلىقلار، مۇھەممەد ۋەلى سوپى (ئاللا ئۇنىڭغا شەپقەت قىلغاي!) نىڭ مۇرىتلىرى ئىدى. شۇڭا خان بۇنى ھار ئالدى. خوجا ئۆبەيدۇللا يامان غەرەزدە: 'بىز ھازىرلا ئوردىغا قايتايلى، دىۋىدى خان دەرھال ئوردىغا يول ئالدى. خان بىلەن خوجا ئىسھاق مانا مۇشۇنداق ئارازلىشىپ قالدى. خوجا ئىسھاق يەركەندە بىر مەزگىل دىنىي تەرغىبات ئېلىپ بارغاندىن كېيىن، خوتەنگە يۈرۈپ كەتتى»<sup>29</sup> . بۇ يەردە ئابدۇكېرىمخان بىلەن خوجا ئىسھاقنىڭ ئارازلىشىپ قالغانلىقىنىڭ بىر قىسىم مەسئۇلىيىتى ھوقۇقدار ۋەزىر ئۆبەيدۇللاغا ئارتىلغان. بۇ ھەقتە شاھ مەھمۇد جۇراس «ئەنسەتتالىبن» دا تېخىمۇ ئېنىق چۈشەنچە بېرىدۇ: «خوجا ئۆبەيدۇللا (ئاللا ئۇنىڭغا شاھىد بولسۇن!) ئابدۇكېرىمخاننىڭ قول ئاستىدا ئىدى. خان بىلەن بۇ ۋەزىر مۇھەممەد ۋەلى سوپىنىڭ مۇرىتلىرى ئىدى. مۇھەممەد ۋەلى سوپى (ياقتان جايى مۇقەددەس

خوجىلار جەمەتى ھەققىدە

بولغاي!) بولسا خوجا مۇھەممەد شېرىق (ئاللا ئۇنىڭ روھىنى پاك قىلغاي!) نىڭ نائىبى ئىدى. ئابدۇكېرىمخان (ياتقان جايى نۇرلۇق بولغاي!) ھەزرىتى ئەزىزلىرىگە ⑤۰ دۈشمەنلىك نەزىرىدە قارىغانلىقتىن ئۇلارنىڭ ئۇچرىشى يوققا چىقتى. ئەل - يۇرتنىڭ ھەممىسى خاننىڭ بۇ قىلمىشىنىڭ ۋەزىر خوجا ئۇبەيدۇللانىڭ كۆرسەتمىسى بىلەن بولغانلىقىدىن كۆرۈشتى. ھەزرىتى ئەزىزلەر ئاللا ئۇلارغا رەھمەت قىلغاي: 'ئەي خوجا ئۇبەيدۇللا، تەقدىرىمىزنىڭ قانداقلىقىنى سەن بىلمەيسەن. ۋاقتى-سائىتى كەلگەندە ئوت يۈرەك مۇخلىسلىرىمىز سېنىڭ ئاشۇ ئالتۇن قەسىرلىرىڭنى ئېغىل قىلىۋالدىڭ!' دېدى ⑤۱. ئاپتور بۇ يەردە ئابدۇكېرىمخان بىلەن خوجا ئىسماقنىڭ مۇناسىۋىتىنى «تارىخ» تىكى "ئارازلىشىپ قېلىش" تىن "دۈشمەنلىك نەزىرىدە قاراش" قا ئۆزگەرتكەن، شۇنداقلا بۇ خىل "دۈشمەنلىك كۆزدە قاراش" نىڭ مەسئۇلىيىتىنى پۈتۈنلەي ۋەزىر خوجا ئۇبەيدۇللاغا ئارتىپ قويغان. باشقا مۇسۇلمان مەنبەلىرىدىن «جالسۇل مۇشتاقىن» («ھەقىقەت تەشنىلىرىنىڭ ھەمسۆھبىتى»)، «بەھرۇلئەسرارفى مەناقىبۇل ئەخيار» («ئېسىل زادىلىرىنىڭ باتۇرلۇق روھىنىڭ سىرلىرى»)، «تەزكىرەئى خوجىگان» قاتارلىقلاردىمۇ يۇقىرىقىغا ئوخشاپ كېتىدىغان ماتېرىياللار خاتىرىلەنگەن ⑤۲.

يۇقىرىقى نەقىللەردىن كۆرۈۋېلىشقا بولىدۇكى، ئىسماق خوجا يەركەن خانلىقىغا كەلگەندىن كېيىن ئۇنىڭ كۈچلۈك تەسىرى ۋە ھەيۋىتى بولۇپمۇ قەشقەردە ئۇنىڭ مۇھەممەد سۇلتانغا مايىللىق مەۋقە تۇتۇشى ئابدۇكېرىمخاننى بىئارام قىلىپ قويغانىدى، بۇ خان شۇنى تونۇپ يەتتىكى، ئىسماق خوجىنىڭ كېلىشى ئۆز ئىرادىسىگە پۈتۈنلەي خىلاپ بولۇپ، يېڭىدىن كىرىپ كەلگەن بۇ دىنىي كۈچ خانلىق ھوقۇقىغا يوشۇرۇن رەۋىشتە زور تەھدىد بولۇپ قالغانىدى.

شۇنىڭ بىلەن بىر ۋاقىتتا خوجا ئىسھاقنىڭ يېتىپ كېلىشى يەرلىك دىنىي فېئوداللارنىمۇ ئالاقىزادە قىلىۋەتكەنىدى، ئۇلار سەمەرقەندتىن كەلگەن بۇ خوجىنى ئەڭ ئاساسلىق رەقىب، دەپ قارايتتى، شۇنداقلا ئۇنىڭ سەۋەبىدىن ئۆز ئىمتىيازى ۋە تەسىرىدىن ئايرىلىپ قېلىشتىن قورقاتتى. ئابدۇرەشىدخان زامانىسىدىن تارتىپ يەركەن ئىزچىل ھالدا خوجا شېرىق ۋە ئۇنىڭ ۋارىسى مۇھەممەد ۋەلى سۈپىنىڭ بازىسى بولۇپ كەلگەچكە، مۇھەممەد ۋەلى سۈپى بۇ يەردە غايەت زور تەسىر كۈچكە ئىگە ئىدى، خاندان تارتىپ يۇقىرى قاتلامدىكى بەگ - سىپاھلارنىڭ كۆپىنچىسى ئۇنىڭ مۇرىتى ئىدى. شۇڭا يەرلىك دىنىي كۈچلەر خوجا ئىسھاقنىڭ كېلىشىگە قارشى تۇرۇپ، كۈچىنىڭ بارىچە خاننى بۇ رەقىبىنى قوغلىۋېتىشكە كۈشكۈرتتى (ياكى بىۋاسىتە ئوردىدىكى ھوقۇقدارلار ئارقىلىق خانغا ئىلتىماس قىلدى). ھالبۇكى خاننىڭ بۇ خوجىنى ئوڭايلا قوغلىۋېتەلگەنلىكى ئىسھاق خوجىنىڭ يەركەندە تېخى ھېچقانچە تەسىرىنىڭ يوقلۇقىنى چۈشەندۈرىدۇ، شۇنداقلا يەركەن خانلىقى، ھېچبولمىغاندا يەركەن خانلىقى ئوردىسىنىڭ مۇستەھكەم ۋە قۇدرەتلىك بولۇپ، زور تۈركۈمدىكى ساداقەتمەن، قىزىققان ۋە ئەسەبىي مۇرىتلار ئەگەشكەن بۇ خوجىنى قوغلىۋېتىشكە يېتەرلىك ئىقتىدارغا ئىگە ئىكەنلىكىنىمۇ چۈشەندۈرىدۇ.

خوجا ئىسھاقنىڭ يەركەندىن ھەيدىۋېتىلگەندىن كېيىن قەيەرگە بارغانلىقى توغرىسىدا ھازىر ساقلىنىۋاتقان مەنبەلەردىكى خاتىرىلەر بىر - بىرىگە ئوخشىمايدۇ: يۇقىرىدا نەقىل كەلتۈرۈلگەن «تارىخ» تىكى خاتىرىدە «خوتەنگە كەتتى» دېيىلىدۇ، «زىيائۇل قۇلۇب» تا بولسا: «شان - شەۋكەتلىك خوجام بارچە مۇخلىسلىرى ۋە بالا - چاقىلىرىنى ئەگەشتۈرۈپ قىرغىزلار تەۋەسىگە كەتتى. ئۇ يەرگە بارغاندىن كېيىن چېدىرلىرىنى تىكشىپ، جايلىشىپ قالدى»

دېيىلىدۇ. ئۇنىڭدىن باشقا مۇھەممەد سادىق قەشقەرى «تەزكىرەئى ئەزىزان» دا يەنە: ”خان (ئابدۇكېرىمخان - ئا) ئۇنى رەنجىتىپ قويغاچقا ئۇ قازاقلار ئارىسىغا كەتتى“ ③ دەيدۇ. بۇ ماتېرىياللارغا ئاساسلىنىپ تۇرۇپ خوجا ئىسھاقنىڭ يەركەندىن ئايرىلغاندىن كېيىن ئالدى بىلەن قەيەرگە بارغانلىقى توغرىسىدا كېسىپ بىر نەرسە دېگىلى بولمايدۇ. ئادەتتىكىچە قىلىپ ئېيتقاندا، ئۇ يەركەندىن ئايرىلغاندىن كېيىن ئالدى بىلەن خوتەنگە، كېيىن يەنە ئاقسۇغا، ئاندىن ئاقسۇدىن قىرغىزلار ياكى قازاقلار رايونىغا بارغان بولۇشى مۇمكىن.

خوجا ئىسھاقنىڭ خوتەندىكى دىنىي پائالىيەتلىرىنى مۇۋەپپەقىيەتلىك بولدى، دېيىشكە بولىدۇ. شۇ جاينىڭ نائىبى، ئابدۇكېرىمخاننىڭ يەتتىنچى ئىنىسى قۇرەيش سۇلتان ئۇنىڭغا مۇرىت بولۇپ، ئوغلى خۇدابەندىنى ئۇنىڭ خىزمىتىگە تاپشۇردى، خۇدابەندى ”خوجىنىڭ سادىق مۇرىتى، قەتئىي ھىمايىچىسى بولدى“ ④. خوجا ئىسھاق خوتەننىڭ شەرقىدىكى چىرا بازىرىدا ئۈچ يىل تۇرۇپ دىنىي تەرغىبات ئېلىپ باردى. «تارىخ» تىكى خاتىرىلەرگە قارىغاندا قۇرەيش سۇلتان كېيىنچە بۇ خوجىنى رەنجىتىپ قويغاچقا، ئۇ بۇ يەردىن ئاقسۇغا كەتكەن ⑤. ئەمما «جالسۇل مۇشتاقىن» گە ئاساسلانغاندا، خوجا ئىسھاق قۇرەيش سۇلتاننىڭ تەكلىپىگە بىنائەن خوتەنگە بېرىپ دىنىي تەرغىبات بىلەن شۇغۇللانغان بولسىمۇ، بىراق ”ھەسەتخورلار ئارام بەرمىگەنلىكتىن“ ئابدۇكېرىمخان ئۇنى چېگرىدىن قوغلاپ چىقىرىش توغرىسىدا يارلىق چۈشۈرگەن ⑥. «تارىخ» نىڭ رۇسچە تەرجىمىسىگە ئىزاھ ئىشلىگەن ئاكىمۇشكىن مۇشۇنىڭغا ئاساسلىنىپ تۇرۇپ، خوجا ئىسھاقنىڭ خوتەندىكى پائالىيىتى ئېھتىمال قۇرەيش سۇلتاننىڭ ئابدۇكېرىمخانغا قارشى كېيىنكى



ئىسىيانغا سەۋەب بولغان بولسا كېرەك، دەپ قارايدۇ (37). قولمىزدا تېخىمۇ كۆپ ماتېرىياللار بولمىغاچقا، مەزكۇر خوجىنىڭ خوتەندىن كېتىشىدىكى ھەقىقىي سەۋەبلىرى توغرىسىدا ئېنىق بىر نەرسە دېيەلمەيمىز، شۇنداقلا ئۇ چېگرىدىن قوغلاپ چىقىرىلغانمۇ ياكى بۇ يەردىن بىۋاسىتە ئاقسۇغا بارغانمۇ دېگەنگە كېسىپ ھۆكۈم قىلالمايمىز. شۇنداقىمۇ ھازىرقى ماتېرىياللارغا ئاساسلىنىپ تۇرۇپ مۇنداق ئىككى تۈرلۈك خۇلاسگە كېلىش مۇمكىن: بىرىنچى، خوجا ئىسھاقنىڭ خوتەندىكى پائالىيىتى مەركىزىي ھاكىمىيەتكە زىيانلىق بولغان بولسا كېرەك. ئىككىنچى، ئۇ ئىلگىرى ئاقسۇدا دىنىي تەرغىبات قىلغان.

ئاقسۇ بىلەن ئەرشىدىن جەمەتى تەسىر دائىرىسىنىڭ مەركىزى بولغان كۇچاننىڭ ئارىلىقى يېقىن بولغاچقا، ئاقسۇ دىنىي جەھەتتە ئىزچىل ئەرشىدىن جەمەتنىڭ كونتروللۇقىدا بولۇپ كەلگەنىدى، خوجا شېرىق، خوجا مۇھەممەد ۋەلى سۈبى قاتارلىقلارمۇ بۇ جايغا تەسىر كۆرسىتىلمىگەنىدى، گەرچە ماۋارائۇننەھردىكى بىر قىسىم ئىسلاھىيەتشۇناسلار بۇ يەرگە قەدەم باسقان بولسىمۇ، ئەرشىدىن جەمەتنىڭ بۇ يەردىكى ئاساسى بەكلا مۇستەھكەم بولغاچقا، ئۇلارمۇ بۇ يەردە ھېچقانچە ئىز قالدۇرالمىغانىدى. خوجا ئىسھاقنىڭ يېتىپ كېلىشىمۇ ئوخشاشلا ئەرشىدىن جەمەتنىڭ چەكلىشىگە ئۇچرىدى، گەرچە بۇ جايىنى ساقلاۋاتقان مۇھەممەد سۇلتان ئۇنىڭ مۇرتى بولسىمۇ شۇنداق بولدى. شاھ مەھمۇد جۇراسنىڭ «تارىخ» ىدا مۇنداق دېيىلىدۇ: ”مۇھەممەد ئەينى ۋاقىتتا ئاقسۇغا ھۆكۈمران ئىدى. ئۇ ئۈچ كۈنلۈك يولغا ئالدىغا چىقىپ ئەزىزلەرنى [خوجا ئىسھاقنى-ئ] قارشى ئېلىپ خىزمىتىدە بولدى. شۇڭا ئۇنىڭغا: ’سېنىڭ ئەۋلادىڭ پادىشاھ بولغاي، دېدى. كېيىن ئەزىزلەر ئاقسۇغا چۈشتى. ئاقسۇ ئاھالىسى خوجا ئىسھاقلارنىڭ مۇبارەك قەدەملىرىنى





ئاقسۇ، كۇچا، چالاش (قاراشەھەر) ۋە تۇرپان، يەنى ئاقسۇنىڭ شەرقى، تەڭرىتاغنىڭ جەنۇبىدىكى رايونلارغا ھۆكۈمرانلىق قىلۋانغانلىقىنى كۆرسىتىدۇ.

مۇھەممەد سۇلتان خوجا ئىسھاق ئۈچۈن ئاقسۇدا خانىقا سالدۇردى، بۇنىڭ بىلەن ئۇ كەڭ مىقياستا دىنىي تەرغىبات ئېلىپ بېرىپ، كەڭ كۆلەمدە مۇرىت توپلىدى ۋە تۇرپانغا خەلىپە ئەۋەتتى. ئىسھاق خوجىنىڭ دىنىي پائالىيەتلىرى روشەن سىياسىي سۈپىلىككە ئىگە بولۇپ، يەرلىك ھۆكۈمرانلارنى قۇتۇرتىپ ۋە ئۇلارنىڭ چوڭ خانغا بولغان قارشىلىقلىرىنى قوللاپ، چوڭ خاننىڭ ئورنىنى ئىگىلەشنى مەقسەت قىلاتتى. ئۇنىڭ بىر مۇرىتى ناھايىتى ئوچۇق قىلىپ: "ئەگەر ئىسھاق خوجا بۇ ئەلدە يەنە بىر مەزگىل ھەرىكەتلەنگەن بولسا ئابدۇكېرىمخان دېگەن بۇ موغۇل تۈگەشكەن بولاتتى، ھەتتا نامەن يوقىلاتتى" دېگەن<sup>(40)</sup>. شۇڭا بۇ ئىش سۇلتان ئابدۇكېرىمخاننىڭ ھوشيارلىقىنى قوزغىماي قالمايدى، شۇنىڭ بىلەن خان ئۇنىڭ ئوردىدا پائالىيەت ئېلىپ بېرىشىغا يول قويمايلا قالماستىن، يەرلىكتە پائالىيەت ئېلىپ بېرىشىغىمۇ ئىجازەت بەرمىدى، كېيىن ئۇنى خانلىق تەۋەسىدىن قوغلاپ چىقىرىشقا يارلىق قىلدى. ئەينى چاغدا ئاقسۇ نائىبى مۇھەممەد سۇلتاننىڭ ئەمەلىي كۈچى تېخى ئوردا بىلەن قارشىلاشقۇدەك دەرىجىدە ئەمەس ئىدى. ئۇ خوتەن نائىبى قۇرەيش سۇلتاننىڭ ساۋىقىنى نەزەردە تۇتۇپ، خاننىڭ بۇيرۇقى بويىچە ئىش قىلدى، خوجا ئىسھاققا ئاقسۇدىن قىرغىزلار ئېلى تەرەپكە بېرىپ، ئاندىن سەمەرقەندكە قايتىپ كېتىشنى تەۋسىيە قىلدى.

ئىسھاق خوجا يەركەن خانلىقىدىن ھەيدەلگەن بولسىمۇ، ئەمما خانلىقنىڭ ھەممە يېرىدە ئۇنىڭ قالدۇرۇپ كەتكەن خەلىپىلىرى بار ئىدى. شاھ مەھمۇد جۇراسنىڭ «ئەنسىتاتالىبىن» ناملىق ئەسىرىدە

خاتىرىلىنىشىچە، يەركەن خانلىقى تەۋەسىدە ئۇنىڭ 64 خەلىپىسى (ۋارىسلىرى) بولغان<sup>41</sup>. ئىسھاق خوجا دەھرىي ھاكىمىيەتنىڭ دىنىي قوللىشىدىكى مۇھىم رولىنى چۈشىنىپ يەتكەچكە، يېقىن ۋە ئىشەنچلىك ئادىمى ئۇشتۇرنى قەشقەرنىڭ خەلىپىسى (بۇ ۋاقىتتا سوپى سۇلتان ئاللىقاچان قازا قىلىپ، مۇھەممەد سۇلتان ئۇنىڭ ئورنىغا قەشقەر نائىبى بولغانىدى) بولۇشقا ئەۋەتتى ھەمدە مۇھەممەد سۇلتاننى "خەلىفە تۇل خەلىفە" لىككە تەيىنلەپ، يەركەن خانلىقىدىكى بارلىق خەلىپىلەرنى باشقۇرۇشقا قويدى. قويۇق سىياسىي تۈس ئالغان بۇ ئىشلار كېيىن مۇھەممەد سۇلتان تەختكە چىققاندىن كېيىن مۇشۇ مەزھەپنىڭ تەرەققىياتى ئۈچۈن قىلىنغان تەييارلىق بولۇپ قالدى.

ئىسھاق خوجىنىڭ يەركەندىكى پائالىيەتلىرى توغرىسىدا يېزىلغان تارىخىي ئەسەرلەردە كىونكرېت يىل دەۋرى قالدۇرۇلمىغان. يۇقىرىدا كۆرۈپ ئۆتكىنىمىزدەك، خوجا ئىسھاق يەركەن خانلىقىغا كەلگەندە قۇرەيش سۇلتان ئۇنى خوتەندە كۈتۈۋالغان، خوتەندىكى چىرادا ئۈچ يىل تەرغىبات بىلەن شۇغۇللانغاندىن كېيىن قۇرەيش سۇلتان ئىسيان قىلىشتىن ئىلگىرىلا ئۇ يەردىن كەتكەن. قۇرەيش سۇلتان 1580 - يىلىنىڭ بېشىدا ئىسيان كۆتۈرگەن، ئۇنىڭ ئوغلى 1583 - يىلى تۇرپاننى ئىگىلىگەن. مۇشۇ بويىچە بولغاندا خوجا ئىسھاقنىڭ يەركەن خانلىقىغا دەسلەپ كەلگەن ۋاقتى كېچىككەندىمۇ 1580 - يىلىدىن ئاۋۋال بولىدۇ. يەنە خوجا ئىسھاق يەركەن خانلىقىدىن قوغلانغاندا مۇھەممەد سۇلتان ئاقسۇ نائىبى ئىدى، 1587 - يىلىغا كەلگەندە بولسا مۇھەممەد سۇلتان قەشقەر نائىبى بولۇۋاتاتتى<sup>42</sup>. مۇھەممەد سادىق قەشقەرنىڭ «تەزكىرەئى خوجىگان» ناملىق ئەسىرىدە ئېيتىلىشىچە، ئىسھاق خوجا يەركەن خانلىقىدا 12 يىل دىنىي

تەرغىبات بىلەن مەشغۇل بولغان، ئەگەر مۇشۇ خاتىرە ئىشەنچلىك بولسا ئىسھاق خوجىنىڭ يەركەن خانلىقىغا دەسلەپ كەلگەن ۋاقتى 1575 - يىلىدىن بۇرۇن بولىدۇ. ئالدىنقى بايانلاردا كۆرۈپ ئۆتكىنىمىزدەك، مۇھەممەد سۇلتان 1570 - يىلى شەرققە يۈرۈش قىلىپ "تۇرپاننى ئىگىلەپ پادىشاھ بولغان" ۋە تۇرپاندا "تۆت يىل ھۆكۈمران بولغان". بۇنداق بولغاندا خوجا ئىسھاقنىڭ يەركەن خانلىقىغا كەلگەن ۋاقتى تېخىمۇ بالدۇر بولغان بولسا كېرەك، بىراق، ئابدۇكېرىمخان 1560 - يىلى تەختكە چىققان بولغاچقا بۇ ۋاقىتتىن ئىلگىرى بولۇشى مۇمكىن ئەمەس. ئومۇمەن قىلىپ ئېيتقاندا، ئۇ XVI ئەسىرنىڭ 60 - يىللىرىنىڭ ئوتتۇرىلىرىدىن 70 - يىللارنىڭ ئاخىرلىرىغىچە يەركەن خانلىقىدا پائالىيەت ئېلىپ بارغان.

### 3 § قاراتاغلىق خوجىلارنىڭ يەركەن خانلىقىدا ئۈستۈنلۈك قازىنىشى

#### 1. خوجىلارنىڭ تەسىرىنى چەكلەش ۋە ئۇنىڭغا قارشى تۇرۇش

قىسقىسى، خوجا ئىسھاقنىڭ تەڭرىتاغنىڭ جەنۇبىدىكى دىنىي پائالىيەتلىرى مۇئەييەن نەتىجىلەرگە ئېرىشىپ، مۇھەممەد سۇلتانغا ئوخشاش بەگ - سىپاھلارنى ئۆز ئىچىگە ئالغان زور ساندىكى مۇرىتلىرىنى قولغا كەلتۈرگەن بولسىمۇ، ئەمما تەۋرەنمەس ۋە مۇستەھكەم ئاساس ئورنىتىشقا قادىر بولالمىدى. ئابدۇكېرىمخان ۋە مۇھەممەد ۋەلى سوپى قاتارلىق دىنىي فېئوداللار ساۋارا ئۈنۈن-ھەردىن كەلگەن بۇ دىنىي كۈچكە قارىتا چەكلەش

پوزىتسىيىسىدە بولدى، بۇنىڭ بىلەن ۋاقتىنچە پەسكويغا چۈشۈپ قالغان شىمالدىكى ئاقسۇ قاتارلىق جايلاردىكى ئەرشدىن جەمەتنىڭ تەسىرى ھەرۋاقىت قايتا باش كۆتۈرىشكە تەييارلاندى.

يەركەن خانلىقى شەرقىي چاغاتاي خانلىقىنى قوشۇۋالغاندىن كېيىن، ئەسلىدىكى ئاقسۇ ھۆكۈمرانى مۇھەممەد سۇلتان ئابدۇكېرىمخان تەرىپىدىن بويسۇندۇرۇلغان يېڭى رايونلارنىڭ ھۆكۈمرانلىقىغا تەيىنلەندى. خوجا ئىسھاقنىڭ بۇ سادىق مۇرىتى ئۆزىنىڭ بۇ رايوندىكى ھۆكۈمرانلىقىنى مۇستەھكەملەش ئۈچۈن تۇرپانلىقلار باش ئۇرۇۋاتقان "ئەنبىيا" ئالىپ ئاتاغا ھۆرمەت بىلدۈردى<sup>④۳</sup>. بۇ ئەھۋالغا ماۋارائۇننەھردىن كەلگەن دىنىي نوپۇز ئىگىسى ئىسھاق ۋەلى تاقەت قىلىپ تۇرالمايتتى، ئۆتكۈزۈۋېتىشكەمۇ رايى بارمايتتى، شۇڭا دەرھال ياراملىق ياردەمچىسى ئۇشتۇر خەلىپىنى تۇرپانغا دىنىي تەرغىباتقا ئەۋەتتى. بۇ ھەقتە شاھ مەھمۇد جۇراس مۇنداق يازىدۇ: "ئۇشتۇر خەلىپە تۇرپانغا يېتىپ كېلىپ تۇرپانلىقلار بىلەن ئۇچراشتى. تۇرپانلىقلار بويسۇنىدى، ئۇلار ھەزرىتى ئالىپ ئاتاغا ئېتىقاد قىلاتتى، ئۇشتۇر خەلىپە ئالىپ ھەزرەتلىرىنىڭ نۇرغا تولغان قەبرىستانلىقىغا بېرىپ، ئالىپ ئاتانىڭ قەبرىسىگە مىندى. قەبرە ھەرىكەتكە كېلىپ، ئۇشتۇر خەلىپىنى يەرگە ئاتتى. ئۇشتۇر خەلىپە سەكرەپ قوپۇپ يەنە مىندى، يەنە ئاتتى. قەبرە يېرىلىپ بىر شىر كۆرۈندى. ھەزرىتى ئەزىزلەر مەنۋى جەھەتتىن ئۇشتۇر خەلىپىنى ھىمايىسىگە ئېلىپ قۇتۇلدۇرۇۋالدى. تۇرپان، چالاش ئاھالىلىرى سوۋغا - سالاملىرىنى ئېلىپ كېلىپ ھاجەتلىرىنى ئىزھار قىلىشتى. ئۇشتۇر خەلىپە (ئاللا ئۇنىڭغا شەپقەت قىلغاي!) ئۇلار بىلەن خەيرلىشىپ، ھەزرىتى خوجا ئىسھاقنىڭ خىزمىتىگە قايتتى. ئاندىن كېيىن ھەزرىتى ئەزىز سېغىنغان ۋەتىنى سەمەرقەندكە قايتتى"<sup>④۴</sup>. ئۇشتۇر

خوجىلار جىمىنى ھەققىدە

خەلىپىنىڭ يېتىپ كېلىشىمۇ تۇرپانلىقلارنىڭ ئېتىقادىنى دەماللىققا ئۆزگەرتەلمىدى، ئۇنىڭ دىنىي تەرغىباتلىرىمۇ كۈچلۈك قارشىلىققا ئۇچرىدى، ئەنبىيا ئالىپ ئاتاغا ئېتىقاد قىلىدىغان يەرلىك ئاھالە ماۋارائۇننەھردىن كەلگەن بۇ دىنىي تەرغىباتچىنىڭ تەلىماتلىرىنى قوبۇل قىلىشنى خالىمىدى، شۇ جايدىكى دىنىي كۈچلەرمۇ ئۇنىڭغا قارشى جىددىي كۈرەشنى قانات يايدۇردى. يۇقىرىقى خاتىرىدىكى ئەپسانىۋى تۈسنى چىقىرىۋەتكەندە بىر جىددىي كۈرەش كارتىنىسىنى كۆرىمىز: نەتىجىدە ئۇشتۇر مەغلۇپ بولۇپ، جېنىدىن ئايرىلغىلى قىل قالدى ۋە خوجا ئىسھاقنىڭ «كارامەتلىرى» گە تايىنىپلا مەغلۇبىيەتنى نۇسرەتكە ئايلاندۇرالىدى ھەمدە يەركەن خانلىقىغا يېڭىدىن قوشۇلغان تۇرپان، قاراشەھەر قاتارلىق جايلاردا پۈت تىرەپ تۇرالىدى. شۇنىڭ بىلەن بىر ۋاقىتتا بۇ خاتىرە بىزگە شۇنى ئۇقتۇرىدۇكى، تۇرپان ئاھالىسىنىڭ قارشىلىقى خوجا ئىسھاق يۇرتى سەمەرقەندكە قايتىشتىن ئاۋۋال يۈز بەرگەن.

بىراق، مۇھەممەد سادىق قەشقەرنىڭ «تەزكىرەئى خوجىگان» ناملىق ئەسىرىدە بۇ ۋەقەنى ئىسھاق خوجا سەمەرقەندكە قايتقاندىن كېيىن يۈز بەرگەن، دەيدۇ. «تەزكىرەئى خوجىگان» (خەنزۇچە قىسقارتىلما تەرجىمە نۇسخىسى، 97 - ، 98 - بەتلەر) دا مۇنداق دېيىلىدۇ: «ئىسھاق ۋەلى يەركەن، قەشقەر، خوتەن ۋە ئاقسۇ قاتارلىق جايلاردا 12 يىل ئەل كېزىپ، دىنىي تەرغىبات ۋە مۇزىت توپلاش بىلەن مەشغۇل بولدى. ئاندىن ئۇشتۇر خەلىپىنى ئۆز ئورنىغا ۋارىس قىلىپ بېكىتىپ، ئۆزى سەمەرقەندكە قايتتى. قەشقەردىكى خان-پۇقرالارنىڭ ئۇلارغا بولغان ئېتىقادى تەدرىجىي سۇسلاپ، ئېتىقادىنى تۇرپاندىكى ئەنبىيا قەبرىسىگە بۇردى. ئۇشتۇر ئۇلار بىلەن بىللە ئاشۇ يەرگە بېرىپ، چاترىقىنى كەرىگىنچە قەبرىگە مىندى ۋە قەبرىنى قاتتىق تەپتى، شۇ زامان



بىر ئەجدىھا چىقىپ ئۇنى يېۋەتمەكچى بولۇۋىدى، سەمەرقەندتىكى ھەزرىتى ئىشان خوجا ئىسھاق ۋەلى بۇ ئىشتىن غايىبانە ۋاقىپلىنىپ ۋارىسى ئۇشتۇرنى قۇتقۇزۇشقا ئاقسۇدىكى ئوغلنىڭ روھىنى ئەۋەتتى. شەھباز ئىسىملىك بۇ ئوغۇل شۇ زامان جان تەسلىم قىلىپ، ئۇشتۇر ئامان قالدى. بۇ يەردە دېيىلگەن "قەشقەردىكى خان" يەنى خوجىغا مۇرت بولغان مۇھەممەد سۇلتان «تەزكىرەئى خوجىگان» (خەنزۇچە تەرجىمە نۇسخا، 97 - بەت) دا خانلىق تەختكە چىقىپ بولغان دېيىلىدۇ. بۇ ماتېرىيال ئۇشتۇر خەلىپىنىڭ تۇرپاندا قەبرىگە ھۆرمەتسىزلىك قىلغىنىنى يۇقىرىدا نەقىل كەلتۈرۈلگەن «تارىخ» تىكى خاتىرە بىلەن ئاساسەن ئوخشاش شەكىلدە بايان قىلىپ بېرىدۇ. ئەمما بۇ ئىشنىڭ يۈز بەرگەن ۋاقتىنى خوجا ئىسھاق سەمەرقەندكە قايتقاندىن كېيىنگە سۈرۈۋېتىدۇ، ھالبۇكى خوجىلارنىڭ تەسىرىگە قارشىلىق كۆرسىتىش يالغۇز يېڭى قوشۇۋېلىنغان تۇرپان رايونى بىلەنلا چەكلىنىپ قالماستىن، يەركەن خانلىقىنىڭ غەربىي قىسمىدىمۇ يۈز بەرگەندى. روشەنكى، مۇھەممەد سادىق قەشقەرنىڭ خاتىرىسىدە خوجىلارغا قارشى باشقا ۋەقەلەر توغرىسىدىكى ئۇچۇرمۇ خاتىرىلەنگەن. بۇ ۋەقەلەرگە شاھ مەھمۇد جۇراسنىڭ يەنە بىر ئەسىرى - «ئەنئىسەتتالىبىن» دىن دەلىل كۆرسىتىشكە بولىدۇ: "قەشقەر ۋە يەركەن خەلقى ئۇشتۇر خەلىپىگە قارشى چىقتى. خەلىپە (ئاللا ئۇنىڭغا شەپقەت قىلغاي!) غۇسلى قىلىپ ئالادىن ئامانلىق تىلدى. ھەزرىتى ئەزىزان (45) ئۇنىڭغا: 'ئەي ئوت يۈرەك مۇرىتىم! قوزۇق سېنىڭ زەربەڭدىن يەرگە كىرىپ كەتتى، ۋاپاغا جاپا قىلىدىغان بۇ كىشىلەرنى ئىككىلەنمەي ئۇچۇقتۇرماق كېرەك' دېدى. شۇنىڭ بىلەن خەلىپە ئويغىنىپ كەتتى. ھەر قېتىم بىرەر يامان ئىش يۈز بەرگەندە ئۇ ھەمىشە تەنبەھ بېرىپ تۇردى. ئۇ دائىم

خوجىلار جەمەتى ھەققىدە

قولدىن ھاسىنى چۈشۈرمەي يولدىن چىققانلارنى ئەدەبلەپ تۇردى. ھاسا يېگەن ئادەملەر 'خوجام' دېيىشكەنچە دەس تۇرۇپ، تەقۋادار مۇرىتلارغا ئايلاندى"④⑥. خانلىقنىڭ غەربىدىكى قەشقەر ۋە يەركەندىن ئىبارەت ئەڭ مۇھىم بولغان بۇ رايونلاردا يۈز بەرگەن خوجىلار تەسىرىگە قارشى (يەنە قويۇق سىياسىي تۈسكە ئىگە) دىنىي ۋەقەلەرنىڭ تىخ ئۇچى بىۋاسىتە ھالدا خوجىلارنىڭ قەشقەر ۋە يەركەندىكى خەلىپىسى—ئۇشتۇر خەلىپىگە قارىتىلغانىدى. بىزگە مەلۇمكى، ئۇشتۇر خەلىپە خوجا ئىسھاق يەركەن خانلىقىدىن كېتىدىغان ۋاقىتتا تەيىنلىگەن خەلىپە (ئىزباسار) ئىدى، شۇڭا شۇنداق ھۆكۈم قىلالايمىزكى، قەشقەر ۋە يەركەندىكى "ئاسىلىق"، خوجا ئىسھاق يەركەن خانلىقىدىن كەتكەندىن كېيىن يۈز بەرگەن. ناھايىتى ئېنىقكى، يۇقىرىدا نەقىل كەلتۈرۈلگەن «تەزكىرەئى خوجىگان» دىكى خاتىرىدە خوجا ئىسھاق يەركەن خانلىقىدىن ئايرىلىشتىن ئىلگىرى يۈز بەرگەن تۇرپاندىكى قارشىلىشىش ۋەقەسى بىلەن مەزكۇر خوجا سەمەرقەندكە قايتقاندىن كېيىن يۈز بەرگەن قەشقەر، يەركەندىكى قارشىلىشىش ۋەقەلىرى ئارىلاشتۇرۇپ قويۇلغان، بۇ قارشىلىقلار شەك - شۈبھىسىز يەرلىك دىنىي فېئوداللار ۋە ئۇلارنىڭ ۋەكىللىرىنىڭ قۇتراتقۇلۇقى بىلەن زىچ مۇناسىۋەتلىك ئىدى.

يۇقىرىقى رايونلاردىن باشقا، يەركەن خانلىقىنىڭ باشقا جايلىرىدىمۇ خوجىلار تەسىرىنىڭ كۈچىيىشىگە قارشى كەيپىيات مەۋجۇت ئىدى، خوجا ئىسھاق بۇنىڭغا جەزمەن خېلى بالدۇرلا دىققەت قىلغان، شۇڭا ئۇ ئەمەلىي سىياسىي ھوقۇق تۇتۇپ تۇرۇۋاتقان مۇھەممەد سۇلتاننى ئۇلۇغ خەلىپە (خەلىپىلەرنىڭ خەلىپىسى) قىلىپ تەيىنلەپ، ئەڭ ياراملىق ياردەمچىلىرىدىن بىرى بولغان ئۇشتۇر خەلىپىنى قەشقەر ۋە يەركەندىن ئىبارەت ئەڭ

مۇھىم ئىككى جايدا ئورۇنلاشتۇرۇپ قويغاندىن سىرت يەنە ئىككىنچى ئوغلى شەھبازنى خانلىقنىڭ شىمالىدىكى مۇھىم جاي ئاقسۇغا قويۇپ قويغانىدى (47). قەشقەر، يەركەنلەردە "ئاسىلىق" ۋە قەللىرى كۆرۈلگەندە ئاقسۇنىڭ ۋەزىيىتىمۇ ناھايىتى جىددى بولدى، ئەنە شۇ مەزگىللەردە شەھباز ئۇشتۇمتۇتلا قازا قىلدى. «تەزكىرە ئى خوجىگان» دا ئېيتىلىشىچە، خوجا ئىسھاق "ئىزباسارى ئۇشتۇرنى قۇتۇلدۇرۇش ئۈچۈن، ئاقسۇدىكى ئوغلىنىڭ روھىنى تەقدىم قىلغان"، "ئۇنىڭ ئوغلى شەھباز شۇ ۋاقىتتىلا ئاخىرەتكە سەپەر قىلغان" (48). يوشۇرۇن ۋە سىرلىق بۇ دىنىي بايانلاردىن ھالقىپ ئۆتسەك ئەينى ۋاقىتتىكى خوجىلارغا قارشى دولقۇننىڭ خېلىلا كۈچلۈكلىكىنى كۆرۈۋالالايمىز، بۇ دولقۇن جەزمەن ئاقسۇغا تەسىر كۆرسەتكەن بولسا كېرەك، شۇنىڭ بىلەن بۇ خوجىزادە ئۇشتۇمتۇتلا ئۆلۈپ كەتكەن.

## 2. مۇھەممەدخاننىڭ تەختكە چىقىشى ۋە قاراتاغلىق خوجىلارنىڭ غەلبە قىلىشى

ھىجرىيە 1000 - يىلى (1591—1592) سۇلتان ئابدۇكېرىمخان ئالەمدىن ئۆتتى، ئورنىغا بەشىنچى ئىنىسى مۇھەممەد سۇلتان تەختكە ۋارىسلىق قىلدى. بەزى مۇسۇلمان ئاپتورلار سۇلتان ئابدۇكېرىمخاننىڭ ئۆلۈمى ئىسھاق خوجىنىڭ "كارامىتى" دىن بولغان دەيدۇ (49). بۇ ئىسھاق خوجا تەرىپىدىن قەستلەپ ئۆلتۈرۈلگەن دېگەنلىكتۇر، لېكىن بۇنداق بولۇشى مۇمكىن ئەمەس. چۈنكى، سۇلتان ئابدۇكېرىمخان ئالەمدىن ئۆتكەندە ئاللىقاچان "پەيغەمبەر يېشىغا بېرىپ قالغان" يەنى 63 ياشقا كىرگەنىدى. ئۇ ئەينى دەۋردىكى ئوتتۇرا ئاسىيا

خوجىلار جەمەتى ھەققىدە

ھۆكۈمرانلىرىغا نىسبەتەن چوڭ ياش ھېسابلىناتتى. ئەينى دەۋردىكى تارىخچىلارمۇ سۇلتان ئابدۇكېرىمخاننىڭ ئۆلۈمى ئىسھاق خوجىنىڭ "كارامىتى" بىلەن مۇناسىۋەتلىك ئىكەنلىكى توغرىسىدا بىرەر خاتىرە قالدۇرغان ئەمەس. مۇسۇلمان ئاپتورلار بولۇپمۇ قاراتاغلىق ئاپتورلار بۇنداق ۋەقەلەر بولغان بولسا خاتىرىلىمەي قالمايتتى، ئۇلار بۇنى راستتىنلا ئىسھاق خوجىنىڭ "ئۆلۈغلۈقى" ۋە ياراتقۇچىنىڭ "كارامىتى" دەپ قاراپ، بۇ ھەقتە جەزمەن تارىخىي ئەسەردە توختالغان بولاتتى. يەنە بىر جەھەتتىن مۇھەممەد سۇلتاننىڭ خانلىق تەختكە ۋارىسلىق قىلىشى موڭغۇللارنىڭ "چوڭ ئوغۇل خان بولۇش" ئەنئەنىسىگە ئۇيغۇن، ئورۇنلۇق بولۇپ، سۈپىقەست قىلىشنىڭ ھاجىتى يوق ئىدى. ئۇنىڭ ئۈستىگە، ئۇ سۇلتان ئابدۇكېرىمخان ھايات ۋاقتىدىلا "ۋەلىئەھد" لىك ئورۇنغا — قەشقەرنىڭ ئائىبلىق كۇرسىغا ئولتۇرۇپ بولغانىدى. قائىدە بويىچىمۇ يەركەن خانلىقىدا خانلىق تەختكە ۋارىسلىق قىلىدىغانلار بۇ مەنەپكە ئېرىشەلەيتتى. گەرچە مۇھەممەد سۇلتاننىڭ تەختكە چىقىشىنى قاراتاغلىق خوجىلار پائالىيىتىنىڭ نەتىجىسى دەپ قاراشقا بولمىسىمۇ، ئۇنىڭ تەختكە چىقىشى ئەمەلىيەتتە قاراتاغلىق خوجىلارنىڭ سىياسىي جەھەتتىكى زور غەلبىسى بولدى. ئۇلار مۇھەممەدخاننىڭ قوللىشى بىلەن باشقا مەزھەپلەرگە زەربە بەردى ۋە ئۇلارنى سىقىپ چىقىرىپ، ئۆز مەزھىپىنىڭ تەسىرىنى كېڭەيتتى. مۇسۇلمان تارىخچىلارنىڭ ئەسەرلىرىدە خاتىرىلىنىشىچە، سۇلتان ئابدۇكېرىمخاننى خوجا ئىسھاقنى يەركەن خانلىقىدىن قوغلىۋېتىشكە "دەۋەت" قىلغان ھوقۇقدار ۋەزىر خوجا ئوبەيدۇللا يەركەن دىندارلىرىدىن مۇھەممەد ۋەلى سۈپىنىڭ مۇرىتى بولۇپ، ئابدۇكېرىمخاندىن ئۈچ ئاي ئىلگىرى قازا قىلغان. ئەمما مۇھەممەدخان تەختكە چىققاندىن كېيىن قاراتاغلىق خوجىلار ئۆچ

ئېلىشنى ۋە ئۇنىڭغا زەربە بېرىشنى ئۈنتۈمدى، خانلىققا زور تۆھپە قوشقان مەرھۇم ۋەزىرنىڭ ئائىلە تاۋابىئاتلىرى ۋە ئۇرۇق - تۇغقانلىرى مۇھەممەدخان تەرىپىدىن خوتەنگە سۈرگۈن قىلىندى، ئۇنىڭ ئۆي - ئىمارەتلىرىنى ئۈشتۈر خەلىپە ئىگىلىۋېلىپ، كېيىنچە ئاتخانىغا ئايلاندۇرۇۋەتتى<sup>⑤0</sup>. ئۈشتۈر خەلىپە، خوجا ئىسھاقنىڭ يەركەندىكى ئەمەلىي ۋەكىلى (گەرچە مۇھەممەدخان مەزكۇر خوجىنىڭ يەركەن خانلىقىدىكى ئۇلۇغ خەلىپىسى بولسىمۇ، ئۈشتۈر خەلىپە خوجا ئىسھاقنىڭ ئىشەنچلىك ئادىمى بولۇش سۈپىتىدە ئۇنىڭ بىلەن بىۋاسىتە ۋە تېخىمۇ زىچ مۇناسىۋەت ئورناتقان شۇنداقلا مۇھەممەدخاننى كۆزىتىپ تۇرۇش مەجبۇرىيىتىنى ئۈستىگە ئالغان) بولۇش سۈپىتى بىلەن كەڭ مىقياستا مۇرت توپلاپ، قۇدرەتلىك ئىجتىمائىي كۈچ بولۇپ شەكىللەندى. ئۇ دائىم ئاتقا مىنىپ ئۈزۈن ھاسىنى كۆتۈرۈپ بىر توپ ئەسەبىي مۇرىتلىرىنى ئەگەشتۈرۈپ يۈرەتتى. بەزى چاغلاردا مۇرىتلىرىنىڭ سانى 4000—5000 دىنمۇ ئېشىپ كېتەتتى. ئۇ كېتىۋېتىپ ھاسسى بىلەن جاھىللارنى، يەنى قاراتاغلىقلار مەزھىپىگە كىرمىگەن مۇسۇلمانلارنى پات - پات ئەدەبلەپ تۇراتتى. قاراتاغلىق خوجىلارمۇ مۇھەممەدخان ھاكىمىيىتىنى پۈتۈن كۈچى بىلەن قوللىدى ۋە شۇ ئارقىلىق ئۆز تەسىرىنى كېڭەيتىپ، خانلىقنىڭ تېخىمۇ كۈچلۈك قوللىشىغا ئېرىشتى. مۇھەممەدخان تەختكە چىققان دەسلەپكى يىللىرى يەنى ھىجرىيە 1003-يىلى (1594—1595) ئۆزبېكلەردىن ئابدۇللاخان (1583—1598) تەخمىنەن بەش تۈمەن كىشىلىك قوشۇن توپلاپ<sup>⑤1</sup> ئۆزبېك سۇلتان ۋە خوجام قۇل قوشىپكىنى قوماندانلىققا تەيىنلەپ قەشقەرگە ھۇجۇم قىلدۇردى. «ئەنئىسەتتالىبىن» دىكى خاتىرىلەرگە قارىغاندا، ئابدۇللاخان بىلەن ئابدۇكېرىمخان ئىتتىپاقداشلاردىن بولۇپ، ئۇنىڭ قوشۇن

خوجىلار جەمئىي ھەققىدە

چىقىرىشى ئابدۇكېرىمخاننىڭ خوتەننى سۇيۇرغال قىلغان ئوغلى شاھ ھەيدەر مۇھەممەد سۇلتاننى قوغداش بولغان. چۈنكى ئۇنىڭ ھوقۇق ئىمتىيازى تەختكە چىققىنىغا ئۇزۇن بولمىغان مۇھەممەدخاننىڭ دەخلى-تەرۇز قىلىشىغا ئۇچرىغان ⑤۲. مۇھەممەدخان پۈتۈن مەملىكەتتىكى قوشۇنلارنى سەپەرۋەرلىككە كەلتۈرۈپ، شەخسەن ئۆزى قەشقەرگە كېلىپ تاجاۋۇز قىلىپ كىرگەن ياۋغا قارشى تۇردى. ئۆزبېك قوشۇنى قەشقەرگە يېقىن جايدا ئوڭۇشسىزلىققا ئۇچراپ، لەشكەرلىرىنى يەركەنگە ھۇجۇم قىلىشقا يۆتكىدى ۋە بۇغرا قۇمدىكى يېقىن يولدىن مېڭىپ ئۈچىنچى كۈنى چۈشتىن كېيىن يېتىپ كەلدى، ئاندىن يەركەننى ساقلاۋاتقان سەردارغا "تەسلىم بولساڭلار ھاياتىڭلار ۋە مال - مۈلۈكىڭلارغا كاپالەتلىك قىلىمىز، بولمىسا شەھەرنىڭ كۈلىنى كۆككە سۈرۈپ، قەتلىئام يۈرگۈزىمىز" دەپ ئولتىماتۇم ئەۋەتتى. شەھەرنى ساقلاۋاتقان سەردار: "ئەتە جۈمە كۈنى ئىكەن، جۈمە نامىزىدىن يېنىپ قول باغلاپ شەھەرنى تاپشۇرايلى" دەپ جاۋاب بەردى. شۇ كۈنى تۈن يېرىمدا مۇھەممەدخان قوشۇننى باشلاپ چوڭ يول بىلەن يەركەنگە يېتىپ كەلدى. ئەتىسى بامدات نامىزىدىن كېيىن مۇھەممەدخان پۇقرالارنى ئۆزبېكلەر بىلەن ھايات - ماماتلىق جېڭى قىلىشقا چاقىردى ۋە قوۋۇقلارنى داغدام ئېچىپ ھۇجۇمغا ئۆتتى. بىر قەپەس قاتتىق ئېلىشىشتىن كېيىن ئۆزبېك قوشۇنى يەركەندىن چېكىندى ۋە "ماكانغا قايتىپ كەتتى" ⑤۳. ئۆزبېكلەرنىڭ تاجاۋۇزچىلىقىغا زەربە بېرىشتە قاراتاغلىق خوجىلار خەلقنى سەپەرۋەرلىككە كەلتۈرۈش ۋە نەۋكەرلەرنىڭ جاسارىتىگە مەدەت بېرىش قاتارلىق جەھەتلەردە ناھايىتى مۇھىم رول ئوينىدى. شاھ مەھمۇد جۇراس «تارىخ» تا مۇنداق يازىدۇ: "ئەڭ ئاخىر مەرد-مەردانىلەر ۋە خوجا ئىسھاقنىڭ مەدىتى بىلەن ئۆزبېكلەر

مەغلۇبىيەتلىك تەقدىرگە مۇپتىلا بولدى“ ⑤۴ .

قاراتاغلىق خوجىلارنىڭ غايەت زور قۇدرىتىنى ئۆز كۆزى بىلەن كۆرگەن مۇھەممەدخاننىڭ ئۇلارغا بولغان ھۆرمىتى تېخىمۇ ئاشتى. ئۇ سەمەرقەندتە تۇرۇۋاتقان خوجا ئىسھاققا يازغان خېتىدە ئۆزىنى “ئەڭ پەس قۇل” دەپ ئاتىدى ھەمدە “ئەرزىمەس بېشىنى سوۋغا ئورنىدا خوجا ئىسھاققا ئاتا قىلىش” نى خالايدىغانلىقىنى بىلدۈردى ⑤۵ . قاراتاغلىق خوجىلارنىڭ يەركەن خانلىقىغا بولغان بىۋاسىتە كونتروللۇقىنى كۈچەيتىش ئۈچۈن ئىسھاق خوجا 1596-يىلى ئەمدىلا يەتتە يېرىم ياشقا كىرگەن ئوغلى مۇھەممەد يەھىيا (خوجا شادى نامى بىلەن مەشھۇر) نى يەركەنگە ئەۋەتتى ⑤۶ . مۇھەممەدخان بۇنىڭغا بەكمۇ ئېتىۋار بىلەن قاراپ، شەخسەن ئۆزى قىزغىن ۋە سەلتەنەتلىك قارشى ئېلىش مۇراسىمىغا رىياسەتچىلىك قىلدى. بۇ ھەقتە شاھ مەھمۇد جۇراس مۇنداق يازىدۇ: “خوجا مۇھەممەد يەھىيا ئىسىبىن خوجا ئىسھاق بىن مەخدۇم ئەزەم (ھەممىدىن قۇدرەتلىك بولغان ئاللا ئۇنىڭ روھىنى پاك قىلغاي!) ماۋارائۇننەھردىن بۇ يەرگە قەدەم تەشرىپ قىلدىلەر. مۇھەممەدخان قوش قەمبەرگە كۈتۈۋېلىشقا كەلدى ۋە ئەڭ ئالىي ئىززەت - ئېكرام بىلەن ئۇنىڭغا ھەمراھ بولۇپ قاراقۇم يېزىسىغا كەلدى. ئاندىن مۇھەممەدخان ئاتتىن چۈشۈپ مۇھەممەد يەھىيا مىنگەن ئاتنىڭ چولۇۋۇرىنى ئۆز بويىغا سالغىنىچە ئۇنى ئوردىغا باشلاپ كىردى ۋە ئۇنىڭ شەرىپىگە ئۇدا ئۈچ كۈن ھەشەمەتلىك زىياپەت ئۆتكۈزۈپ ئۇنىڭدىن مەقبۇل كۆرۈشنى تەلپ قىلدى، شۇنداقلا مۇھەممەد يەھىياغا مەخسۇس خانا تەييارلاپ شۇ يەردە جايلىشىشقا تەكلىپ بەردى“ ⑤۷ . شۇندىن ئېتىبارەن قاراتاغلىق خوجىلار يەركەن خانلىقىنىڭ ئوردىسىغا قەدەم باستى. مۇھەممەدخان، مۇھەممەد يەھىيا خوجا (يەنى خوجا شادى) نى

خوجىلار جەمەتى ھەققىدە

مەنبەۋى ئۇستاز تۇتۇپ، مەخسۇس ئۇنىڭغا ئاتاپ ئىمارەت سالدۇرۇپ بەرگەندىن باشقا يەنە فەيزىباد ۋە سانقاش يېزىلىرىنى سۇيۇرغال قىلىپ بەردى ⑤8، كېيىنچە يەنە ئۈزلۈكسىز ھالدا كەنت - يېزىلارنى سۇيۇرغال قىلىپ بېرىۋەردى ھەمدە قاشتېشى قېزىشتىن كىرگەن كىرىمىنى ئۇنىڭ خىراجىتىگە تاپشۇردى. شۇنداق قىلىپ قاراتاغلىق خوجىلار خانلىقىنىڭ قوللىشى بىلەن كۆپلەپ مۇرت - تالىپ قوبۇل قىلىپلا قالماي يەنە ناھايىتى كۆپ بايلىققا ئېرىشكەچكە، ئىسلام دىنىدىكى باشقا مەزھەپلەر قارشىلىشىشقا پېتىنالمىدىغان دەرىجىدە كۈچەيدى، خوجا ئەرشىدىن جەمەتى بىلەن مۇھەممەد ۋەلى سوپى مەزھىپى تەدرىجىي پەسكويغا چۈشۈپ قالدى. 1610 - يىلى مۇھەممەدخان ئالەمدىن ئۆتكەندە خوجاشادى 21 ياشقا كىرگەن بولۇپ، بۇ ئۇنىڭ كۈچ - قۇۋىتى ۋە غەيرەت - جاسارىتى ئۇرغۇپ تۇرغان قىران يىگىتلىك ۋاقتى ئىدى. ئۇ نۇرغۇن ئادەم كۈچى ۋە ماددىي كۈچىنى تىزگىنلەپ ئۆز قولىدا تۇتتى، نەقىشەندىيە تەرىقىتىنىڭ ئەنئەنىسى بويىچە سىياسىغا قول تىقىپ ئۆز تەسىرىنى ئۈزلۈكسىز كېڭەيتتى ۋە جەمئىيەتنىڭ ھەر قايسى قاتلاملىرىغىچە سىڭىپ كىردى. شۇنىڭدىن ئېتىبارەن يەركەن خانلىقىدىكى يۇقىرىسى لەشكىرىي - سىياسىي ساھەدىكى مۇھىم ئىشلاردىن تۆۋەندە ئاددىي پۇقرالارنىڭ تۇرمۇشىغىچە بولغان ھەممە ئىشلار خوجىلارنىڭ تەسىرىگە ئۇچراشقا باشلىدى.



## § 4 يەركەن خانلىقىنىڭ زاۋاللىققا يۈزلىنىشى ۋە خوجىلار تەسىرىنىڭ كۈچىيىشى

### 1. خانلىق ھوقۇقىنىڭ ئاجىزلىشى ۋە خانلىقتىكى ماجىرالار

ھىجرىيە 1018 - يىلى (1609—1610) مۇھەممەدخان ئالەمدىن ئۆتتى، ئوردىدا پائال ھەرىكەتلىنىۋاتقان خوجا شادى، ۋەزىر خوجا لېتىپ، قوشىپىگى (ئەڭ ئالىي لەشكەرىي قوماندان) مىرزىغاھىياس، ئىشكىئاغا (ئوردا ياساۋۇللىرىنىڭ باشلىقى) مىرزا ئابدۇللا قاتارلىقلار دەرھال خاننىڭ چوڭ ئوغلى، قەشقەر نائىبى شۇجائىددىن ئەھمەد سۇلتانغا مۇسبەت خەۋىرىنى يەتكۈزدى، شۇنىڭ بىلەن ئۇ يەركەنگە كېلىپ خانلىق تەختىگە ئولتۇردى. ئەينى چاغدا يەركەن ھاكىمى مىرزا شاھ قازا قىلغاچقا، ئەھمەدخان دەرھال ئۇنىڭ ئوغلى ئەلى ئەسقەر شاھ (شاھى فارىبىھ نامى بىلەن مەشھۇر) نى بۇ مۇھىم ۋەزىپىگە تەيىنلىدى، شۇنىڭ بىلەن بىللە مىرزا ھەيدەر جۇراس بىلەن مىرزا ھاجى بارلاسىنى لەشكەر بېشىلىققا تەيىنلەپ، ئۇلارنى قوشۇن تارتىپ خوتەنگە بېرىپ شاھ ھەيدەر مۇھەممەد سۇلتاننى ئېلىپ كېلىشكە ئەۋەتتى ھەمدە ئۇنى ماۋارائۇننەھىر رايونىغا پالدى. قارىغاندا، موغۇللارنىڭ قەدىمكى ئەنئەنىسى بويىچە ئەھمەد سۇلتاننىڭ خانلىق تەختىگە ۋارىسلىق قىلغىنى قانۇنلۇق بولمىغان بولسا كېرەك. چۈنكى، چوڭلارنىڭ ئىچىدىكى 12 - تاغىسى، تۇرپان نائىبى ئابدۇرەھىم سۇلتان تېخى ھايات، قۇرداشلىرىدىن ئابدۇكېرىمخاننىڭ ئوغلى، خوتەن نائىبى شاھ ھەيدەر مۇھەممەد سۇلتان چوڭ بولغاچقا ئۇلارنىڭ ھەر

خوجىلار جىمىتى ھىققىدە

ئىككىسىلا ئەھمەد سۇلتاندىن ئاۋۋال تەختكە ئولتۇرۇشقا ھوقۇقلۇق ئىدى. لېكىن، ئەھمەد سۇلتان شادى خوجا ۋە ئۇنىڭ ۋەزىر، ئەمىرلىرىنىڭ قوللىشى بىلەن تەختكە چىقىپ ئوردا ئىچى بىلەن پۈتكۈل خانلىقنىڭ ۋەزىيىتىنى ۋاقتىنچە مۇقىملاشتۇرۇپ تۇردى. ئەھمەدخانغا خانلىق تەختىنىڭ نېسىپ بولۇشى قانۇنلۇق بولمىغانلىقتىن، تەختنى ساقلاپ قېلىش ئۈچۈن ئاتىسى ئورناتقان قانۇن - تۈزۈملەرنى ساقلاپ قېلىشقا مەجبۇر بولدى، خوجىلار بىلەن ھوقۇقدار ۋەزىر - ۋۇزىرلارنىڭ ھوقۇق - مەنپەئەتلىرىگە كاپالەتلىك قىلىپلا قالماي، يەنە ئۇلارنىڭ ھوقۇقىنى ئۆستۈرۈپ تۇردى: خوجا لېتىپ ۋەزىرلىككە تەيىنلەندى، مىرزا غىياس ساغرىچى قازا قىلغاندىن كېيىن ئۇنىڭ جىيەن ئوغلى ئەبۇ گۈر قوشبېگى ۋە ئۇچبېگىلىككە تەيىنلەندى، مىرزا ئابدۇللا قازا قىلغاندىن كېيىن ئورنىغا كۈيئوغلى ئەبۇ مائىناشاھ ئىشكائىلىققا تەيىنلەندى، ئۇ مەرھۇم يەركەن ھاكىمى مىرزا شاھنىڭ ئوغلى بولۇپ، يەركەن ھاكىمى شاھ ئىبىن فارىھنىڭ ئىنىسى ئىدى. شۇنداق قىلىپ، مىرزا شاھ جەمەتى ئوردا بىلەن خان سارىيىنى بىۋاسىتە كونترول قىلىۋالدى. خوجا شادىنىڭ تەسىر كۈچى تېزلىك بىلەن كېڭىيىپ مۇرىتلىرى ئون مىڭدىن ئېشىپ كەتتى، بۇ ئەسەبىلەشكەن ھەم قاراملىقتا چېكىگە يەتكەن زور كۈچ ئىدى. ئۇنىڭ ئۈستىگە خان ئارقا - ئارقىدىن تارتۇق قىلغان زېمىن، ئۆي - جاي ۋە پۇل-ماللار بىلەن "باي ۋە قۇدرەتلىك فېئوداللارغا ئايلانغانىدى" ⑤. خوجىلار جەمەتى ۋە مۇھىم ئەمەلدارلارنىڭ تەسىر كۈچىنىڭ كۈچىيىپ بېرىشىنىڭ ئەكسىچە خانلىق ھوقۇقى كۈنسېرى ئاجىزلاشتى.

قىرغىزلار مۇھەممەدخاننىڭ ئۆلۈم خەۋىرىنى ئاڭلىغاندىن كېيىن 5000 كىشىلىك قوشۇن توپلاپ تىللا بەگ ۋە بايبوتا قارانىڭ

باشچىلىقىدا ئاقسۇغا ھۇجۇم قىلىپ بۇلاڭ - تالاڭ قىلدى. ئاقسۇ ناىبى زىياۋۇدۇن ئەھمەد سۇلتان (تۆمۈر سۇلتان دېگەن نام بىلەن مەشھۇر) ئاتالىق (پىر ئۇستاز مەنسىدە) مىرزا قاسىم بايرىنىنىڭ قوللىشى بىلەن قىرغىزلارنىڭ ھۇجۇمىغا قايتۇرما زەربە بەردى ھەمدە ئۈچ ھاكىمى مىرزا قاسىم جۇراسقا قوشۇن باشلاپ توسۇپ زەربە بېرىش توغرىسىدا نامە ئەۋەتتى. قىرغىز قوشۇنى يەركەن خانلىقىنىڭ ئالدى ۋە كەينى تەرەپلەردىن بەرگەن زەربىسىدە مەغلۇپ بولدى، 2000غا يېقىن ئادىمى ئۆلدى، قالغانلىرى تەسلىم بولدى. تۆمۈر سۇلتان قىرغىزلارغا كەڭچىلىك قىلىپ، ئۇلارنىڭ قايتىپ كېتىشىگە ئىجازەت بەردى. شۇنىڭدىن كېيىن تۆمۈر سۇلتان يەركەنگە ئاتلاندى ۋە ئەھمەدخاننىڭ چوڭ ئوغلى بولۇش سۈپىتى بىلەن قەشقەرنىڭ ناىبلىقىغا تەيىنلەندى، قەشقەر ھاكىمى مىرزا ھەيدەر جۇراس ئۇنىڭ ئورنىغا ئاتالىققا تەيىنلەندى⑥0.

شۇ يىلى (ھىجرىيە 1018 - يىلى، مىلادى 1609—1610 - يىللىرى) خانلىقنىڭ شەرقىي قىسمىدىمۇ توپىلاڭ كۆتۈرۈلدى. چالاشتىكى مۇھەممەد قاسىم سۇلتان⑥1 ئەھمەدخاننىڭ ھۆكۈمرانلىقىغا نارازى ئىدى. شۇنىڭ بىلەن ئۇ يەنە تۇرپان ناىبى ئابدۇرەھىم سۇلتان بىلەنمۇ چىقىشالمايتتى، شۇڭا ئۇ جەڭگە تەييارلىنىپ، ئويراتلاردىن ياردەم سورىدى. ئويراتلار ئۇنىڭ تەكلىپىگە بىنائەن ياردەمگە كەلگەن بولسىمۇ، ئەمما چالاش بىلەن تۇرپان ئوتتۇرىسىدىكى جەڭ باشلانغاندىن كېيىن لەشكەرلىرىنى جەڭگە قاتناشتۇرماي تاماشا كۆردى، چالاش قوشۇنى يېڭىلگەن چاغدا ئۇلار تۇرپان قوشۇنى بىلەن بىرلىشىپ چالاش قوشۇنىغا قاتتىق زەربە بەردى. مۇھەممەد قاسىم سۇلتان ئېغىر مەغلۇبىيەتكە ئۇچراپ چالاشقا چېكىندى، ئويراتلار بىر مەيدان ئېغىر بۇلاڭ - تالاڭدىن كېيىن قايتىپ كەتتى. ئابدۇرەھىم سۇلتان قوشۇنى

خوجلار جەمەتى ھەققىدە

چالشىنى مۇھاسىرىگە ئالغاچقا مۇھەممەد قاسىم سۇلتان مۇشكۈل ئەھۋالغا چۈشۈپ قېلىپ، ئابدۇرەھىم سۇلتاندىن بىر چېكىنىش يولى بېرىشنى ئۆتۈندى، ئىجازەت بېرىلگەندىن كېيىن مۇھەممەد قاسىم سۇلتان كۇچاغا قاچتى. ئابدۇرەھىم سۇلتان قوشۇنىنى باشلاپ ئارقىدىن تاپ بېسىپ قوغلىدى ۋە مۇھەممەد قاسىم سۇلتانغا كىشى ئەۋەتىپ ”بۇ يەرگە ئىسيان كۆتۈرگىلى ئەمەس، ئۆزئارا ھەمكارلىشىپ ۋە بىرلىشىپ يەركەندىن (بىزنىڭ) ئاتا مىراس زېمىنىمىزنى تەلەپ قىلىپ كەلدۇق“ دېدى. مۇھەممەد قاسىم سۇلتان ئابدۇرەھىم سۇلتاننىڭمۇ ئەھمەدخانغا قارشى تۇرۇش جەھەتتە ئۆزى بىلەن بىردەك ئىكەنلىكىنى بىلگەندىن كېيىن ئەمىرلەرگە مەسلىھەت سالدى. ئەمىرلەرنىڭ بەزىلىرى تەسلىم بولۇشقا قارشى چىققان بولسىمۇ، كۆپىنچىسى بۇنىڭغا قوشۇلدى. شۇنىڭ بىلەن ئۇلار شەھەر قوۋۇقىنى ئېچىپ ئەل بولدى. تۇرپان قوشۇنى كۇچا شەھىرىگە كىرىپ ئۇزۇن ئۆتمەي مۇھەممەد قاسىم سۇلتان چاھار باغدا ئابدۇرەھىم سۇلتاننىڭ مەھرىمى تەرىپىدىن ئۆلتۈرۈلدى، ئابدۇرەھىم سۇلتان ئۇنىڭ ئەمىرلىرىنى چەمبەرچاس باغلاپ كۇچادىن ئېلىپ كەتتى، چۈنكى بۇ ۋاقىتتا تۆمۈر سۇلتاننىڭ جازا يۈرۈش قىلغان قوشۇنى يېقىنلاپ قالغانىدى.

قەشقەر ناھىيىسى تۆمۈر سۇلتان ئاتىسى ئەھمەدخاندىن ئىجازەت ئېلىپ ئاسىي ئابدۇرەھىم سۇلتانغا جازا يۈرۈشى قىلدى. ئۇنىڭ ئاتالىقى مىرزا ھەيدەر جۇراس مەسلىھەتچى بولدى. بۇ قوشۇنغا ئۈچ ھاكىمى قاسىم جۇراس ۋە ئاقسۇ ھاكىمى مىرزا قاسىم بايرىن قوشۇنلىرىنى باشلاپ بىرلەشتى، ئۇلار كۇچاغا بارغاندىن كېيىن يەرلىك قوشۇنمۇ ئۇلارغا قوشۇلۇپ زور قوشۇن بولۇپ تەشكىللەندى. ئەمما كىم تۇرشاۋۇل قوشۇن بولىدۇ، دېگەن مەسىلىدە ھەر قايسى قوشۇنلارنىڭ ئەمىرلىرى ئوتتۇرىسىدا

ئىختىلاپ تۇغۇلدى. ئاخىر تۆمۈر سۇلتان، ئارات قەبىلىسىنىڭ ئەمىرى قوشۇنىنى باشلاپ ئالدىدا ماڭسۇن، دەپ بەلگىلىگەن بولسىمۇ زىددىيەت يەنىلا ھەل بولمىدى. زور قوشۇن كورلىغا يېتىپ كېلىپ، تۇرشاۋۇل قوشۇن كىلى تاغ ئېغىزىدىن ئۆتۈۋاتقان دۈشمەننىڭ تۇيۇقسىز ھۇجۇمغا ئۇچرىدى. ئارقىدىن كېلىۋاتقان قوشۇنلار ۋاقتىدا يېتىپ كېلەلمىگەنلىكتىن ئارات قەبىلىسىنىڭ ئۈچ ئەمىرىدىن ئىككىسى ئۆلۈپ، بىرى يارىلاندى. تۆمۈر سۇلتاننىڭ چوڭ قوشۇنى يېتىپ كەلگەندىن كېيىن دۈشمەن قوشۇنىنىڭ توساقلارنى بۆسۈپ ئۆتۈپ چالاش رايونىغا كىردى، ئابدۇرەھىم سۇلتان چالشتىن تۇرپانغا كەتتى. تۆمۈر سۇلتان چالاش شەھىرىنىڭ ئەتراپلىرىنى ئىگىلىگەن بولسىمۇ شەھەرنى ئالالماي قوشۇنىنى چېكىندۈرۈپ پايتەختكە قايتتى.

ئىككىنچى يىلى (ھىجرىيە 1019-يىلى، مىلادى 1610—1611-يىللىرى) تۆمۈر سۇلتان يەنە قوشۇن باشلاپ ھەربىي يۈرۈشكە ئاتلاندى. بۇ قېتىمقى تۇرشاۋۇل قوشۇن بايرىن قەبىلىسى بىلەن ئارات قەبىلىسىنىڭ ئەمىرلىرىدىن تەشكىللەندى. ئۇلار كورلىدىن چىقىپ، قالغا تاغ ئېغىزىدىن ئۆتۈۋاتقاندا دۈشمەننىڭ بۆكتۈرمىسىگە ئۇچرىدى، قايتا - قايتا ئېلىشىشتىن كېيىن دۈشمەن قوشۇنىنى چېكىندۈرۈپ، چالاشنى ئىشغال قىلدى. بۇ چاغدا ئابدۇرەھىم سۇلتان چالشتىن تۇرپانغا كەتكەندى. تۆمۈر سۇلتان لەشكەرلىرىنى ئىككى يولغا بۆلدى، بىر يول قوشۇنىنى ئابدۇرەھىم سۇلتانغا قوغلاپ زەربە بېرىشكە، يەنە بىر يول قوشۇنىنى چالاش شەھىرىگە قورشاپ ھۇجۇم قىلىشقا ئەۋەتتى، چالاشنى مۇھەممەد ۋەلى بەگ ساقلاتتتى، مۇھەممەد ۋەلى بەگ ھەيدەر جۇراسنىڭ ئىنىسى ئىدى، ھەيدەر جۇراس ئۇنى ئەل بولۇشقا دەۋەت قىلغان بولسىمۇ ئۇ تەكلىپنى قاتتىق سۆز بىلەن رەت قىلدى.

تۆمۈر سۇلتاننىڭ قوشۇنى شەھەرنى ئىشغال قىلالماي چېكىنىشكە مەجبۇر بولدى. شۇنداق قىلىپ ئۇنىڭ ئاسىي ئابدۇرەھىم سۇلتانغا قىلغان ئىككى قېتىملىق جازا يۈرۈشى مۇۋەپپەقىيەت قازىنالمىدى⑥③. شۇنىڭدىن ئېتىبارەن ئابدۇرەھىم سۇلتان يېڭىۋاشتىن مەركىزىي ھاكىمىيەتنىڭ كونتروللۇقىدىن ئايرىلدى، شۇنىڭدىن باشلاپ خان دەپ ئاتالغان بولۇشىمۇ مۇمكىن.

تۆمۈر سۇلتان ئىككى قېتىملىق ھەربىي يۈرۈشتە گەرچە ئابدۇرەھىم سۇلتاننىڭ ئىسيانىنى باستۇرۇشتەك ئاخىرقى مەقسىتىگە يېتەلمىگەن بولسىمۇ، ئەمما ئىسيانچىلارنىڭ ھۇجۇمىنى توختاتتى ۋە كۇچانى قايتۇرۇۋالدى، بۇ يەردەن خانلىقىنىڭ مۇستەھكەملىنىشىدە مۇھىم رول ئوينىدى. بۇ ئىككى قېتىملىق ھەربىي يۈرۈشتە تۆمۈر سۇلتاننىڭ ئاتالىقى، قەشقەرنىڭ ھاكىمى مىرزى ھەيدەر جۇراس ئالاھىدە خىزمەت كۆرسەتتى؛ شۇڭا ئۇ “يۈرۈش-تۇرۇش، سۆز-ھەرىكەتلىرىدە تەكەببۇرلىشىپ” قەشقەردىكى ئەمىرلەرگە بېسىم ئىشلىتىپلا قالماي تۆمۈر سۇلتانغىمۇ بېھۆرمەتلىك قىلىشقا باشلىدى، ھەتتا ئۇنى چەكلەپ قويدى، شۇنىڭ بىلەن بىرگە يەنە يەركەندىكى خان جەمەتىنىڭ ھوقۇقىغىمۇ تەسىر يەتكۈزدى. شۇنىڭ بىلەن ئۇلار بىرلىشىپ جۇراس ئەمىرلىرى جەمەتكە تاقابىل تۇردى. ئۇلار جۇراس ئەمىرلىرىنى تۆمۈر سۇلتان بىلەن مەسلىھەتلىشىدىغان بىر ئىش بار، دەپ بىر - بىرلەپ ئوردىغا چاقىرتىش، مۆكۈنۈپ تۇرغان كالا كېسەرلەر ئۇلارنى بىر - بىرلەپ جايلىۋېتىش توغرىسىدا پىلان تۈزدى، شۇنداق قىلىپ ھەيدەر، ئايۇپ، ئابدۇۋەلى قاتارلىقلار ئوردىدا ئۆلتۈرۈلدى؛ سۇلتان ئەلى ئىسىملىك ئىنىسى قىرغىزلار رايونىغا قېچىپ بارغاندا ئۇمۇ ئۆلتۈرۈلدى؛ پەقەت ئىككى ئىنىسى لېتىپ بىلەن مۇھەممەد رەھىملا يەركەنگە قېچىپ كېلىپ

ئەھمەدخاننىڭ ھىمايىسىگە ئېرىشتى. بۇ ۋەقەدىن كېيىن ھەيدەر جۇراسىنىڭ سىياسىي رەقىبى مىرزا ئەلى مەردان قەشقەرنىڭ ھاكىملىقىغا تەيىنلەندى؛ تۆمۈر سۇلتان كەيپ - ساپا ۋە زوراۋانلىق بىلەن بولۇپ كەتتى. ھەيدەر جۇراس ئۆلۈپ بىر يىلدىن كېيىن يەنى ھىجرىيە 1023 - يىلى (1614—1615) ⑥4 تۆمۈر سۇلتان كەيپچىلىكتە ئاتلىق سەيلە قىلىش جەريانىدا بىر كېنىزەكنى قوغلاپ كېتىۋېتىپ شام گۆرگە چۈشۈپ كېتىپ ئۆلدى ⑥5.

تۆمۈر سۇلتاننىڭ ئۇشتۇمتۇت ئۆلۈمىدىن ئەھمەدخان ۋەزىيەتنىڭ يامانلىقىنى ھېس قىلدى، ئۇ دەرھال شاھ ئىبىن فارىھنى قەشقەرگە ھال سوراشقا ئەۋەتتى، ئەمما بەزى ئەمىرلەر (جۈملىدىن لېتىپ جۇراس بىلەن مۇھەممەد رەھىم جۇراس) ئەھمەدخان تۆمۈر سۇلتاننىڭ ئاخىرەتلىك ئىشلىرى بىلەن ئالدىراش بولۇۋاتقانلىقىدىن پايدىلىنىپ شەرەفىدىن سۇلتاننى ھىمايە قىلىپ قەشقەرگە باردى. ئۇلار شاھ ئىبىن فارىھتىن چاققان كېلىپ، تۈن نىسبىدە شەھەرگە كىردى ۋە شەرەفىدىن سۇلتاننى خان، دەپ ئېلان قىلدى، ئەلى مەردان بىلەن بەزى ئەمىرلەرنى زىندانغا تاشلىدى. شەرەفىدىن سۇلتان سۇلتان ئابدۇرەشىدخاننىڭ نەۋرىسى، يۈنۈس سۇلتاننىڭ ئوغلى، ئەھمەدخاننىڭ بىر نەۋرە ئىنىسى ئىدى. ئەھمەدخان شەرەفىدىن سۇلتاننىڭ كەتكەنلىكىدىن خەۋەر تېپىپ دەرھال مىرزا ماناق جۇراسنى قوشۇن باشلاپ ئۇنى قوغلاشقا ئەۋەتتى. مىرزا ماناق جۇراس قەشقەرگە كېلىپ، قوشۇننى ئىبىن فارىھنىڭ قوشۇنى بىلەن بىرلەشتۈرۈپ، قەشقەر شەھىرىنى قورشىۋالدى ۋە شەھەرگە شىددەتلىك ھۇجۇم قوزغىدى. مۇشۇنداق ھالقلق پەيتتە دىندارلار يەركەن خانلىقى تەرەپتە تۇردى، مەۋلانە قارى ئاقسۇ زىنداندىكى ئەلى مەرداننى ۋە باشقا ئەمىرلەرنى قويۇۋەتتى، ئۇلار شەھەر سىرتىغا چىقىپ، يەركەن

خوجىلار جەمەتى ھەققىدە

قوشۇنغا قوشۇلدى. ئاسىيلار قوشۇنى پارچىلىنىپ، نەۋكەرلەر ئارقا - ئارقىدىن قاچقان بولسىمۇ ھەممىسى يەرگەن قوشۇندىكىلەر تەرىپىدىن تۇتۇۋېلىندى، ئۇلارنىڭ بەزىلىرى شۇ جايدىلا ئۆلۈمگە ھۆكۈم قىلىنىپ قالغانلىرى يالاپ ئېلىپ كېتىلدى. ئەھمەدخان بەزى ئاسىي ئەمىرلەرنى ئۆلتۈرۈپ، شەرەفدىن سۇلتان ۋە ئۇنىڭ ئىنىسى مەھدى سۇلتان ھەمدە نۇرغۇن ئەمىرلەرنى خانلىق زېمىنىنىڭ سىرتىغا سۈرگۈن قىلدى.

ئەھمەدخان شەرەفدىن سۇلتان توپىلىڭنى ئوڭۇشلۇق تىنچىتىۋالدىن كېيىن ئەمىرلەر ئابدۇرەھىم سۇلتاننىڭ توپىلىڭنى تېزىرەك باستۇرۇش كېرەكلىكى، بولمىسا ۋاقىتنىڭ ئۆزىرىشى بىلەن توپىلاڭنى تىنچىتىشنىڭ قىيىنغا چۈشىدىغانلىقى، ئۇنىڭ ئۈستىگە شۇ يىلى يىل بېشىدا مىرزا گورنىڭ ھەربىي يۈرۈشى چالشتا يەنە مەغلۇپ بولغانلىقى ئۈچۈن جەزمەن شۇنداق قىلىش كېرەكلىكى توغرىسىدا تەكلىپ بەردى. ئەھمەدخان بۇ تەكلىپنى مۇۋاپىق كۆرۈپ، لەشكەرلەرنى يىغىشقا بۇيرۇق بەردى. مىرزا نەزەر مۇھەممەد جۇراس 1000 كىشىلىك يەرگەن قوشۇنىنى، مىرزا مۇھەممەد يۈسۈپ خوتەن قوشۇنىنى، مىرزا قاسىم بايرىن ئاقسۇ قوشۇنىنى، مىرزا قاسىم جۇراس ئۈچ قوشۇنىنى باشلاپ بىرلىكتە ئابدۇرەھىم سۇلتانغا جازا يۈرۈشى قىلدى. ئۇلار كورلىغا يېتىپ كەلگەندىن كېيىن ئابدۇرەھىم سۇلتان قوشۇنى بىلەن ئۇچرىشىپ كەسكىن ئېلىشتى. ئابدۇرەھىم سۇلتاننىڭ خىزمىتىدە بولۇۋاتقان قازاق خانى ئىسكەندەر سۇلتان ياۋغا قارشى ھۇجۇمغا ئۆتكەندە ئۆلتۈرۈلدى، ئەمما تۇرپان قوشۇنى قايتۇرما ھوجۇمغا ئۆتۈپ دۈشمەن قوشۇنىنى تارمار قىلدى، ئەھمەدخاننىڭ ئەمىرلىرى قوشۇنىنى چېكىندۈردى. خان ئىسكەندەر سۇلتاننى ئاقسۇ ئائىلىقىغا، مىرزا بايرىننى يەنىلا ھاكىملىققا تەيىنلىدى. ⑥



شاھ مەھمۇد جۇراسنىڭ «تارىخ» ىدا خاتىرىلىنىشىچە، قەشقەر ئاھالىسى «كەمبەغەللەردىن بايلارغىچە، پۇقرالاردىن ئاقسۆڭەكلەرگىچە، ھەممىسى ئەھمەدخاننىڭ كىچىك ئوغلى ئابدۇلېتىپ سۇلتانى قەشقەرگە نائىب قىلىپ ئەۋەتىشنى ئىلتىجا قىلغاندا خان ئۇلارنىڭ ئىلتىجاسىغا 'ھۆرمەت' قىلىپ، ئەمدىلا 11 ياشقا كىرگەن ئابدۇلېتىپ سۇلتانى قەشقەرگە ئەۋەتتى ھەمدە ئەبۇگور ساغرىچىنى ئاتالىققا تەيىنلىدى، ئەمىرلەرمۇ پەرزەنتلىرىنى بۇ سۇلتاننىڭ خىزمىتىدە بولۇشقا ئەۋەتتى»<sup>67</sup>.

ناھايىتى ئېنىقكى، ئەھمەدخان «خەلق راىي» بىلەن ئەمىرلەرنىڭ «ھىمايىسى» دىن پايدىلىنىپ، ئۆز ۋارىسىنىڭ ئورنىنى مۇستەھكەملىمەكچى بولغانىدى. لېكىن، شۇنداقتىمۇ سۇلتان ئابدۇرەشىدخاننىڭ باشقا نەۋرىلىرى كونا قائىدە - يوسۇن بويىچە خانلىق تەختىگە ۋارىس بولۇشنى ياكى تەختنى تارتىۋېلىشنى ئويلايتتى، ئاقسۇ نائىبى ئىسكەندەر سۇلتان ئەنە شۇ مەزگىللەردە ئۇزاققا قالماي يەنە ئىسيان كۆتۈردى.

ئىسكەندەر سۇلتان قۇرەيش سۇلتاننىڭ نەۋرىسى، خۇداپەندىنىڭ ئوغلى، يەنە ئەھمەدخاننىڭ كۈيىوغلى ئىدى، شۇڭا ئۇ مۇھىم شەھەرنىڭ نائىبلىقىغا تەيىنلەنگەنىدى. «بەھرۇل ئەسرار فى مەناقىبۇل ئەخيار» ( «ئېسىلزادىلەرنىڭ باتۇرلۇق روھىنىڭ سىرلىرى» ) دا خاتىرىلىنىشىچە، ئىسكەندەر سۇلتان ئاقسۇدىكى سۇيۇرغاللىققا ئېرىشىپ بىر يىلدىن كېيىن ئابدۇرەھىم سۇلتان بىلەن دوستانە مۇناسىۋەت ئورناتتى ھەمدە ئاقسۇ ھاكىمى مىرزا قاسىم بايرىن ۋە مەركىزىي ھاكىمىيەتكە سادىق بەزى ئەمىرلەرنى ئۆلتۈردى<sup>68</sup>. ئەھمەدخان شەخسەن ئۆزى قوشۇن باشلاپ ھەربىي يۈرۈش قىلىش قارارىغا كېلىپ، لەشكەرلىرىنى يىغىپ ھەربىي مەشىق قىلدۇرغاندىن كېيىن ئاقسۇغا قاراپ ئاتلاندى. ئۇ ئىلگىرى-

خوجىلار جەمەتى ھەققىدە

كېيىن بولۇپ ئاقسۇ بىلەن ئۈچىنى مۇھاسىرىگە ئالدى ۋە شەھەر ئاھالىلىرىنى ئاچ قويۇپ قىيىن ئەھۋالغا چۈشۈرۈپ قويدى، ئاندىن ئارىنى بۇزۇش ھىيلىسى ئىشلىتىپ شەھەر ئاھالىسى بىلەن ھۆكۈمرانلارنىڭ ئارىسىغا بۆلگۈنچىلىك سالىدى. ئۇ ئەسىرگە چۈشكەن بىر كىشىگە: "بۇ ئەل مېنىڭ ئاتا مىراس سۇيۇرغاللىق زېمىنىم، ئۇلار (ئاھالىلىرىنى دېمەكچى - نەقىل ئالغۇچىدىن) نىڭ بۇ يولغا (ئىسيان يولى دېمەكچى - نەقىل ئالغۇچىدىن) مېڭىشى ئەمىرلەرنىڭ زوراۋانلىقىدىن بولغان" دېدى. ئاھالىلەر خانداندىن يەركەنگە قايتىپ كېتىشنى تەلەپ قىلىشتى، ئاندىن خانغا بەيئەت قىلدى. ئەھمەدخان بۇ ئىككى شەھەرنىڭ ئاھالىلىرىگە مۆھلەت بەلگىلەپ بېرىپ، يەركەنگە قايتىپ كەتتى ھەمدە شاھىمقۇلنى بىر تۈركۈم ئادەم بىلەن ئاقسۇغا تەسلىمنى قوبۇل قىلىشقا ماڭدۇردى. شەھەر ئاھالىسى خان تەرەپكە ئۆتۈپ كەتكەچكە ئىسكەندەر سۇلتان قورغاننى 40 كۈن ساقلىغان بولسىمۇ ئوزۇق-تۈلكى پۈتۈنلەي تۈگەپ كېتىپ قورغاندىن چىقىپ تەسلىم بولۇشقا مەجبۇر بولدى. شاھىمقۇل ئۇنى يەركەنگە يالاپ كېتىۋېتىپ يېرىم يولدا ئۆلتۈرۈۋەتتى. ئەھمەدخان شاھىمقۇلغا ئىلتىپات قىلىپ ئۇنى خەير - ساخاۋەتخاننىڭ نازارەتچىلىكىگە تەيىنلىدى. تۆمۈر سۇلتاننىڭ ئوغلى ئەھمەدنى ئاقسۇنىڭ ئائىلىلىقىغا، مىرزا مانا قەبەگ جۇراسىنى ئاقسۇنىڭ ھاكىملىقىغا تەيىنلىدى<sup>⑥9</sup>. شاھ مەھمۇد جۇراسىنىڭ «تارىخ» ناملىق ئەسىرىدە خاتىرىلىنىشىچە، ئاقسۇغا جازا يۈرۈشى قىلغاندىن كېيىن ئەبۇسەئىد سۇلتاننىڭ ئوغلى ئابدۇكېرىم سۇلتان، جەمەتنىڭ ئارىغا بۆلگۈنچىلىك سېلىشى نەتىجىسىدە ئەھمەدخان بىلەن چىقىشالمىغان، شۇنىڭ بىلەن خان ئابدۇكېرىم سۇلتاننى بەلخكە سۈرگۈن قىلغان<sup>⑦0</sup>. بۇ چاغدا يەركەن خانلىقىدا سۇلتان ئابدۇرەشىدخاننىڭ ئەۋلادلىرىدىن شەرقىي

قىسىمدا مۇستەقىل بولۇۋالغان ئابدۇرەھىم سۇلتاندىن باشقا پەقەت ئەھمەدخاننىڭ جەددى - جەمەتلا خېلى روناق تاپتى، باشقا جەمەتتىكىلەر يا ئۆلتۈرۈلدى، يا سۈرگۈن قىلىندى، ئۇلاردىن ھېچقانچە كىشى قالمىدى. نەتىجىدە پۈتكۈل خان جەمەتىنىڭ تەسىر كۈچى ئاجىزلاپ ئەمىرلەرنىڭ تەسىر كۈچى نىسپىي ھالدا كۈچەيدى. ئەھمەدخان مۇشۇنداق ئەھۋالدا ئورنى ۋە كېلىپ چىقىشى تۆۋەنرەك، ئۆزىگە سادىق ئەمەلدارلارنى يۇقىرى مەنەپكە قويۇپ، ئۇلارنى ئاشۇ زومىگەر، تەسىرلىك ئەمىرلەرنىڭ ئورنىغا دەسسەستى. بۇ شاھ جەمەتىنىڭ نارازىلىقىنى قوزغىغاچقا، ئۇلار خانغا قارشى ئىسيان كۆتۈرۈش سۈيىقەستىنى پىلانلىدى ⑦.

دۆلەت پارچىلاندى، خانلىق ھوقۇق ئاجىزلاشتى. بىراق ئەھمەدخان بۇرۇنقىدەكلا سەيلە - تاماشا بىلەن كۈن ئۆتكۈزدى، قارىغا بىلەن شىكار قىلىشقا ھېرىسمەن بولۇپ كەتتى. ھىجرىيە 1028 - يىلى (مىلادى 1618—1619-يىللىرى) يەنى ئەھمەدخان تەختكە چىقىپ 11 - يىلى ئەھمەدخان يەنە شىكارغا چىققاچى بولدى. شۇ چاغدا شاھ جەمەتىدىن ئەبۇ مائانى بىلەن مۇھەممەد قاسىم - ئاكا - ئۇكىلار توپىلاڭ كۆتۈرگىدەك دېگەن گەپ تارالدى، ئۇلارنىڭ چوڭى خاننىڭ ئىشىكئاغىسى، كىچىكى سېرىققۇل ھاكىمى ئىدى، ئۇلار تەخمىنەن 500 كىشىلىك ئاسىي قوشۇن تەشكىللىدى. شاھ جەمەتىدىكىلەرنىڭ چوڭى ئىبىن فارىبى بۇ ئەھۋالنى خانغا مەلۇم قىلىپ، خاننى ئاسىيلارنى يوقىتىشقا دەۋەت قىلدى. خان "بۇنداق قىلىشنىڭ ھاجىتى يوق" دەپ قاراپ: "بىز شاھ ئەبۇ مائانى بىلەن مۇھەممەد قاسىمنى بېقىپ چوڭ قىلىپ، ئۇلارغا شاپائەت قىلدۇق. مۇبادا ئۇلار نىيىتىنى بۇزۇپ بىزگە قارشى چىقسا بۇنى ھەممىدىن ئۇلۇغ ئاللا كۆرۈپ تۇرىدۇ ۋە بىزگە شاھىد بولىدۇ" دېدى. ئۇ يەنىلا شىكارغا چىقتى، نۇرغۇن جايلارنى سەيلە

خوجىلار جىستى ھىققىدە

قىلدى، بارغانلا يېرىدە بىرنەچچە ۋە ھەمراھلىرى بىلەن بارچۇق (ھازىرقى مارالبېشى) قا بارغاندا شاھ ئەبۇ مائانى بىلەن شاھ مۇھەممەد قاسىم ئىككى يۈز چەۋەنداز بىلەن ئۇلارغا كېچىسى تۇيۇقسىز ھۇجۇم قىلدى ۋە ئۇلارنىڭ بارگاھىنى قورشىۋالدى، شۇنىڭ بىلەن خان ۋە ئۇنىڭ يېقىنلىرى مۇزخانغا يوشۇرۇنۇۋالدى. ئەمما ئاسىيلار شىددەت بىلەن ھۇجۇم قىلىۋەرگەچكە "خان ئۆي ئىچىدىكى ھەممەيلەننىڭ ئۆلۈپ كېتىدىغانلىقىغا كۆزى يېتىپ، كۆڭلىدە 'بۇ بەدىئىيەتلەرگە كېرىكى مەن' بىر ئادەمنىڭ ئامانلىقىنى دەپ مىڭ ئادەمنى قازا قىلىشقا بولمايدۇ، مەن بۇ يەردە توغلاپ نېمە قىلىمەن؟" دەپ ئويلىدى. - دە 'سىلەر ئىزدەۋاتقان خان مانا بۇ يەردە' دەپ ئوۋلىغىنىچە يوشۇرۇنغان جايدىن چىقتى. ئەبۇ مائانى شاھ ئۇنىڭ ئالدىغا بېرىپ ئۇنى قۇچاقلاپ تۇرۇپ: 'پادىشاھىم، قورقمىسىلا، ھېچ ئىش بولمايدۇ' دېدى. نەدىم ئىسىملىك بىر مۇناپىق بۇنى ئوبدان پۇرسەت دەپ قاراپ خانغا خەنجەر سالدى، خان زۇۋان سۈرەلمەي توۋا - ئىستىغپار ئوقۇدى. ئەبۇ مائانىنىڭ ئاشپىزى يۈسۈپ خاننىڭ ئاخىرەتلىك ئىشلىرىنى تاماملىدى. ئىپلاس شاھ ئەبۇ مائانى بىلەن رەزىل شاھ مۇھەممەد قاسىم خاننىڭ ئالدىدىكى ۋەھىملىك كەيپىياتتىن قۇتۇلۇپ شەھەرگە قايتىپ كەتتى. خاننىڭ جەستى قان ئىچىدە قالدى" ⑦. شاھ مەھمۇد جۇراسنىڭ بۇ بايانى ئەھمەد خاننىڭ ئۆلۈش جەريانىنى جانلىق تەسۋىرلەپ بېرىدۇ شۇنداقلا يەنە ئەينى دەۋردىكى بىر تەقۋادار مۇسۇلماننىڭ ئەخلاق قارىشى ۋە قىممەت قارىشىنىمۇ ئەكس ئەتتۈرۈپ بېرىدۇ.

## 2. خوجىلار تەسىرىنىڭ تېخىمۇ زورىيىشى

يۇقىرى تەبىقىدىكى دىنىي زاتلار بۇ قېتىمقى سىياسىي ئۆزگىرىشنى قوللىمىدى. ئۇلار ئەھمەدخان ئۈچۈن كاتتا دەپنە مۇراسىمى ئۆتكۈزدى ۋە مۇھەممەد يەھيا خوجا بىلەن خەلىپە ئۈشتۈرنى تەكلىپ قىلىپ ئەپكەلدى. ئۇلار خاننى ئۆلتۈرگەن قاتىلىنى تېپىشنى تەلەپ قىلغاندا ئەبۇ مائانى شاھ قىلچە تەپتارتماستىن: "خاننى مەن قەتل قىلدىم" دېدى. دىنىي زاتلار ئۇنىڭغا يول قويۇپ، ئۇنىڭدىن خاننى زادى كىمنىڭ ئۆلتۈرگەنلىكىنى سۈرۈشتۈردى. ئەبۇ مائانى شاھ غەزەپلىنىپ: "خاننى مەن ئۆلتۈردۈم، سىلەر نېمىگە ئاۋارە بولۇسىلەر؟" دېدى.<sup>73</sup> ئۇنىڭ ئىنىسى شاھ ئىبىن فارىھ بۇ ئىشنىڭ ئاقىۋىتىنىڭ ئېغىرلىقىنى بىلىشىمۇ ئاسىيلارنىڭ كۈچىدىن قورقۇپ، دەسلەپتە سۈكۈت قىلدى، ئۇمۇ كېيىن ئاسىيلارغا قوشۇلۇپ كەتتى. شاھ ئەبۇ مائانى، مۇھەممەد قاسىم شاھ بىلەن ئەھمەدخاننىڭ ئەمىرلىرىنى چاقىرتىپ كەلدى، ئەمىرلەر ئۆزلىرى خالاپ بەيئەت قىلدى، بىر قىسىم ئەمىرلەر بېسىم ئاستىدا مەجبۇرىي بەيئەت قىلدى. ئۇلار قۇرەيش سۇلتانى خان، دەپ جاكارلىدى. قۇرەيش سۇلتان، سۇلتان ئابدۇرەشىدخاننىڭ 10 - ئوغلى يۈنۈس سۇلتاننىڭ ئوغلى ئىدى؛ ئۇ ئەھمەدخان بىلەن بىر نەۋرە بولۇپ، ئەمدىلا 14 ياشقا كىرگەن قەشقەر نائىبى ئابدۇلھېتىپ سۇلتاننىڭ ئاتىسى بىلەن قۇرداش ئىدى، موغۇللارنىڭ قەدىمكى ئەنئەنىسى بويىچە ئۇنىڭ خان بولۇشى تېخىمۇ ئورۇنلۇق ئىدى. قۇرەيش سۇلتان خاننىڭ نامىدا قەشقەرگە "قەدىمكى ئۆرپ - ئادىتىمىز بويىچە مەن خانلىققا تەيىنلەندىم، خۇتبىنى مېنىڭ

خوجىلار جەمەتى ھەققىدە

نامىغا ئوقۇڭلار، پۇلىنىمۇ مېنىڭ نامىدا قويۇڭلار، سىلەر شۇ ئارقىلىق ماڭا بەيئەت قىلغانلىقىڭلارنى ئىپادىلەڭلار. قائىدە - يوسۇن بويىچە مەن قەشقەر بىلەن يېڭىسارنىڭ ھاكىملىرىنى باشقىدىن تەيىنلەيمەن، ئەمىرلەر ئەسلىي مەنسىپىدە قالدۇ ياكى مەنسىپىدىن ئېلىپ تاشلىنىپ بۇ ئەلدىن ھەيدىلىدۇ“ دەپ پەرمان چۈشۈردى<sup>74</sup>. لېكىن قەشقەر ھاكىمى مۇھەممەد يۈسۈپ بايرىن بىلەن يېڭىسار ھاكىمى مىرزا ھاجى بارلاس پەرمانغا ئىتائەت قىلماي خان ئۈچۈن قىساس ئالماق بولۇپ، ئاسىيلاردىن ”قانخور“ نى تاپشۇرۇشنى تەلەپ قىلدى. ئەبۇ مائانى شاھ بىلەن مۇھەممەد قاسىم شاھ يەنە قەشقەر ۋە يېڭىسارغا ئەلچى ئەۋەتىپ، ئەمىرلەر بىلەن بىۋاسىتە كېڭەش ئۆتكۈزدى. ئىككى تەرەپ ئوتتۇرىسىدا جىددىي سىياسىي كۈرەش بولدى، نەتىجىدە بەزىلەر ئۇنىڭغا مايىل بولۇشقا باشلىدى. مۇھەممەد يۈسۈپ بايرىن سەزگۈر قوماندان ئىدى، ئۇ مەسىلىنىڭ ئېغىرلىقىنى تونۇپ يېتىپ دەرھال ئەمىرلەرگە خىزمەت ئىشلىدى، بولۇپمۇ ياشلارغا نەسىھەت قىلىش ئارقىلىق ئۇلارنىڭ قوللىشىنى قولغا كەلتۈرۈپ ۋەزىيەتنى مۇقىملاشتۇردى ھەمدە قوشۇن تەشكىللەپ ئاسىيلارغا جازا يۈرۈشى قىلىشقا يەركەنگە ئاتلاندى.

ئابدۇلېتىپ سۇلتاننىڭ يەركەندىكى قوللىغۇچىسى ۋەزىر خوجا لېتىپ ۋە بەزى ئەمىرلەر قەشقەر تەرەپ بىلەن ئالاقىلىشىشقا ئادەم ئەۋەتىپ ”قەشقەردىكى ئەمىرلەر بىلەن ئابدۇلېتىپخان تېزرەك قەدەم تەشرىپ قىلغاي، بىز سىلەرنىڭ يولۇڭلارغا ئىنتىزار، رەزىل شاھ جەمەتىنىڭ زوراۋانلىقىدىن بىز ئىنتايىن مۇشكۈل ئەھۋالدا قالدۇق“ دېدى<sup>75</sup>. دىنىي زاتلارنىڭ قوللىماسلىقى ۋە بەزى ئەمىرلەرنىڭ پاسسىپلىق قىلىشى بىلەن شاھ جەمەتى ئاران 2000 كىشىلىك قوشۇن تەشكىللەپ، شەھەر سىرتىدا ئابدۇلېتىپ سۇلتان

قوشۇنى بىلەن تۇتۇشتى، "شىددەتلىك جەڭدىن كېيىن شاھ جەمەتى قوشۇنى بىستىچىت قىلىندى. مۇھەممەد قاسىم شاھ ئەسىرگە ئېلىنىپ ئۆلۈمگە ھۆكۈم قىلىندى، شاھ ئىبىن فارىبھ جەڭدە قازا قىلدى، ئەبۇ مائانى شاھ جەڭگاھتىن قېچىپ ئىز - دېرەكسىز يوقالدى. شۇنداق قىلىپ مىرزا شاھتىن باشلاپ كۈچەيگەن شاھ جەمەتى كۈچلىرى ئۈزۈل - كېسىل يوقىتىلدى، خوجىلار جەمەتنىڭ تەسىرى خانلىق تەۋەسىدە تېخىمۇ زورايىدى.

«تارىخ» نىڭ ئاپتورى شاھ مەھمۇد جۇراسنىڭ ئېيتىشىچە، قۇرەيش سۇلتانىمۇ جەڭگاھتىن قاچقان، "بىراق، بۇ ياراتقان ئىگەمگىلا ئېنىق" ⑦⑧ دەيدۇ؛ مۇھەممەد ئىبىن ۋەلى «بەھرۇل ئەسىرار فى مەناقىبۇل ئەخيار» دا: "قۇرەيش سۇلتان ئىنىسى بىلەن بىللە ئۆلتۈرۈلدى" دەپ يازىدۇ؛ نامەلۇم ئاپتور تەرىپىدىن يېزىلغان «قەشقەر تارىخى» دىمۇ قۇرەيش سۇلتان باشقىلار تەرىپىدىن ئۆلتۈرۈلدى، دەپ خاتىرىلەنگەن ⑦⑨. قارىغاندا پەقەت توققۇز كۈنلا تەختتە ئولتۇرالىغان بۇ سۇلتان باشقىلار تەرىپىدىن ئۆلتۈرۈلگەن. شاھ مەھمۇد جۇراس بۇ ئىشنى يوشۇرۇشنى ئويلاپ (خاننىڭ ئۆز جەمەتىدىكىلەرنى ئۆلتۈرۈشى سەتچىلىك دەپ قاراپ)، پەقەت مۇجىمەل سۆز - ئىبارىلەرنى ئىشلىتىپ، بۇ ئىشنى "ئاللا" نىڭ ھۆكۈم قىلىشىغا ئىتتىرىپ قويغان، كېيىنكى ئىككى ئاپتور يەركەن خانلىقىنىڭ پۇقراسى بولمىغاچقا، گەپنى ئۇدۇللا ئېيتقان. قانداق بولۇشىدىن قەتئىينەزەر، قۇرەيش سۇلتان يەركەندە بولمىغانىكەن، ئابدۇلېتىپ سۇلتاننىڭ تەختكە چىقىشى يوللۇق بولۇپ قالدى. شۇنىڭ بىلەن مۇھەممەد يەھيا خوجا (يەنى خوجا شادى) بىلەن بەگ - سپاھلار "قەدىمكى ئادەت بويىچە ئابدۇلېتىپخاننى تەختكە چىقاردى"، بەزى تارىخى ۋەسىقىلەردە ئۇنى ئافاق خان دەپمۇ ئاتايدۇ. بۇ يىل تەخمىنەن ھىجرىيە 1028.





ئەمما كۇچا ھاكىمى ئابدۇللا سۇلتاننى گۆرۈگە تۇتۇۋالدى، شۇنىڭ بىلەن ئابدۇرەھىمخان ئىلاجسىز مۇھاسىرىنى بوشىتىپ، ئاقسۇغا قورشاپ ھۇجۇم قىلىشقا مەجبۇر بولدى. نەتىجىدە ئابدۇرەھىمخان ئاقسۇدا ئېغىر تالاپەتكە ئۇچراپ ئۆز تەۋەسىگە قايتىپ كەتتى. ئەھمەدخاننىڭ قازا قىلغانلىق خەۋىرىنى ئاڭلىغاندىن كېيىن ئابدۇرەھىمخان يەنە قوشۇن چىقاردى، قازاق خانى ئېسىمخانمۇ تاشكەنتتىن لەشكەر باشلاپ كەلدى، ئاندىن بىرلىكتە ئاقسۇ شەھىرىگە ھۇجۇم قىلدى. بىراق، ئاقسۇ ئەمىرلىرى پۇختا تەييارلىق كۆرۈپ قويغانلىقى ۋە شەھەر ئەتراپىدىكى ئاھالىلەر دەل ۋاقتىدا جەڭگە چۈشكەنلىكى سەۋەبىدىن ئابدۇرەھىمخان ئاز-تولا نۇسرەت قازانغان بولسىمۇ لېكىن شەھەرنى ئۈچ ئاي ھۇجۇم بىلەنمۇ ئالالمىدى. بۇ ۋاقىتتا ئابدۇلېتىپخان بىلەن خوجا شادى ياردەمچى قوشۇننى باشلاپ كەلدى، ئېسىمخان ئابدۇلېتىپخان بىلەن ھەل قىلغۇچ جەڭ قىلماقچى بولغاندا ئابدۇرەھىمخان بۇنىڭغا قوشۇلمىدى. ئۇ "ئابدۇلېتىپخاننىڭ خوجا شادىنىڭ قوللىشىغا ئېرىشكەنلىكىنى، خوجا شادى تەلۋە مۇرىتلارغا بىرلا كۆز ئىشارىتى قىلىپ قويسا ئۇلارنىڭ ھېچنەرسىدىن يانمايدىغانلىقىنى، يەركەن ۋە قەشقەر قوشۇندىكىلەرنىڭ سان جەھەتتىن بەكلا كۆپلۈكىنى، ئۇلار بىلەن ھەل قىلغۇچ جەڭ قىلىشنىڭ ئاقىلانلىق ئەمەسلىكىنى ۋە پايدىسىز ئىكەنلىكىنى" ⑧۱ بىلەتتى. شۇنىڭ بىلەن ئۇلار لەشكەرلىرىنى چېكىندۈردى، ئابدۇلېتىپخان كۇچاغا كېلىپ بۇ يەردىكى لەشكەرلەر ۋە پۇقرالاردىن ھال سورىدى، ئاقسۇغا بولغان كونتروللۇقنى كۈچەيتىش ئۈچۈن مىرزا ئەلى مەردانبەگنى ئاقسۇنىڭ ھاكىملىقىغا تەيىنلىدى ⑧۲. شۇنىڭدىن كېيىن ئابدۇرەھىمخان قازاق خانى ئېسىمخان بىلەن تىل بېرىكتۈرۈپ، ئاقسۇغا ئۇدا بەش يىل ئارقا - ئارقىدىن دەخلى - تەرۈز قىلىپ

خوجىلار جەمەتى ھەققىدە

تۇردى، شۇنىڭ بىلەن بىر ۋاقىتتا ئويراتلارمۇ ئارىغا چۈشۈپ قازاقلارغا ھۇجۇم قىلىش باھانىسىدا باينىڭ ئەتراپىغا ئىككى قېتىم كېلىپ، ئۇ جايلارنى قۇرۇقداپ قويدى. ئۇزۇن مۇددەتلىك تىرىكشىش جەڭدە ئاقسۇ رايونىدىكى ئاھالىلەر سورۇقچىلىققا ئۇچراپلا قالماي، پۈتۈن خانلىقمۇ ھالسىراپ قالدى، ئاخىر ئابدۇلېتىپخان باينى تاشلاپ بەردى، شۇنىڭ بىلەن ئابدۇرەھىمخان باينى تەۋەلىكىگە قوشۇۋالدى. كۇچا ھاكىمى ئوبۇل ھادى ئۆز تەۋەسىدە تەسىرنى كېڭەيتتى، ھەر ئىككى تەرەپكە بەيئەت قىلىپ شامالغا بېقىپ ئىش تۈتتى ۋە ئۆزىنى كۈچەيتتى.

ھۆكۈمرانلار گۈرۈھىنىڭ ئىچكى قىسمىدا ئەمىرلەرنىڭ ھوقۇق تالىشىشى كۈنسېرى كەسكىنلەشتى. خاننىڭ ئاتالىقى، يەركەن ھاكىمى مۇھەممەد يۈسۈپ بايرىن خوتەن ھاكىمى مىرزا ئەبۇ گورنىڭ تەسىرىنىڭ كۈچىيىپ كېتىشىدىن ئەنسىرەيتتى، چۈنكى ئەبۇگور دەسلەپتە ئابدۇلېتىپخانغا ئاتالىق بولغانىدى. مۇھەممەد يۈسۈپ بايرىن بىر قىسىم ئەمىرلەرنى قوشۇن باشلاپ بېرىپ مىرزا ئەبۇ گورنى تۇتۇشقا ئەۋەتتى ۋە ئۇنى ئۇرساڭغا سۈرگۈن قىلدى، مىرزا ئەبۇ گور سانجۇغا كەلگەندە كېسەل بولۇپ قېلىپ قايتىپ كەلدى، مۇھەممەد يۈسۈپ بايرىن ئادەم ئەۋەتىپ ئۇنى گۆلتۈرۈۋەتتى. مۇھەممەد يۈسۈپ بايرىن خانلىقنىڭ ئەڭ ئالىي ئەمىرى بولۇۋالغاندىن كېيىن مۇھەممەد يۈسۈپ ھوقۇقىنى چاڭگىلىغا كىرگۈزۈۋېلىپ، زورلۇق - زومبۇلۇق قىلدى، باشقىلارنى چەتكە قېقىپ ئىلگىرى ئۆزىنى قوللىغان ئەمىرلەرنىمۇ خانلىقتىن قوغلاپ چىقاردى. بۇ ئەھۋال ئابدۇلېتىپخان بىلەن ئۇنىڭ ئانىسى خانىم پادىشاھنى خاتىرجەمسىزلەندۈرۈپ قويدى. ئۇلار قەشقەرگە ئادەم ئەۋەتىپ ئەمىرلەرگە "مىرزا مۇھەممەدنىڭ قىلغانلىرى ھوقۇق دائىرىسىدىن ئېشىپ كېتىۋاتىدۇ" ⑧ دەپتى.

قەشقەر ئەمىرلىرىمۇ مۇھەممەد يۈسۈپنىڭ مۇستەبىتلىكىدىن نارازى بولۇپ تۇراتتى، ئۇلار دەرھال 500 كىشىلىك سەرخىل قوشۇن بىلەن يەركەنگە تۇيۇقسىزلا يېتىپ كېلىپ، مۇھەممەد يۈسۈپنى تۇتۇپ خان ئوردىسىغا ئاپاردى، شۇنىڭ بىلەن بىر ۋاقىتتا ئۇنىڭ تاغىسى مىرزا خۇسراۋ بايرىنىمۇ تۇتتى، ئەمما مىرزا قۇربان جۇراس ئائىلە - تاۋابىئاتلىرى، مۇلازىملىرى ۋە يېقىنلىرىنى باشلاپ ئاقسۇغا قېچىپ كەتتى. بۇ چاغدىكى ۋەزىيەت ئىنتايىن جىددىي ئىدى، خان بىلەن خانىم پادىشاھ مالىمانچىلىقتىن ساقلىنىش ئۈچۈن مۇھەممەد يۈسۈپكە كەڭچىلىك قىلىش، ئۇنى يەنىلا يەركەن ھاكىمى ۋە خاننىڭ ئاتالىقىغا تەيىنلەش قارارىغا كەلدى. ئۇلار مۇھەممەد يۈسۈپنى دەرھال قويىۋەتتى ھەمدە ئۇنىڭغا ئۆزىغاھلىق ئېيتتى، خان ئۇنىڭ يېنىغا كېلىپ ئۇنىڭغا تەسەللىي بەردى، بارلىق سەۋەنلىكلەرنى مىرزا خۇسراۋغا دۆڭگەپ ئۇنى بەلخكە سۈرگۈن قىلدى ②۴.

لېكىن خوجا شادى مىرزا مۇھەممەد يۈسۈپ بەگنىڭ ئوردىدا بۇرۇنقىدەكلا ئۆز بېشىمچىلىق قىلىپ يۈرۈۋېرىشىگە بەكلا نارازى ئىدى، شۇنىڭ بىلەن بىرگە يەنە بۈيۈك خەلىپە ئۇشتۇرنىڭ بارلىق دىنىي ئىشلارنى تىزگىنلىۋالغانلىقىدىن تېخىمۇ غەزەپلىنەتتى. خوجا ئىسھاق ۋەلى ھىجرىيە 1008 - يىلى (1599 - يىلى) سەمەرقەندتە قازا قىلغاندا يېشى كىچىك خوجا شادى ئاتىسىنىڭ يەركەن خانلىقىدىكى دىنىي ئىشلارغا قالدۇرۇپ قويغان ۋارىسى ②۵ بولۇپ قالدى، ئۇنىڭغا ھىيلە - مېكىردە كامالەتكە يەتكەن ئۇشتۇر خەلىپە يول كۆرسىتىپ ھەمدەم بولدى. بىراق يېشىنىڭ چوڭىيىشى بىلەن تەدرىجىي قىرانلىققا قەدەم قويغان خوجا شادى ئۇشتۇرنىڭ ھەممە ئىشلارنى كونترول قىلىۋېلىشىغا تاقەت قىلالىمىدى، ئابدۇلېتىپخان دەۋرىدە خوجا شادى دىنىي مەزھەپنىڭ كۆزگە كۆرۈنگەن رەھبىرى

ھەققىدە خوجىلار جەمئىي ھەققىدە

بولۇپ قالدى، ھالبۇكى مۇشۇ مەزگىللەردىكى خانلىق ھوقۇقىنىڭ ئاجىزلىشىشى ۋە خانلىقتىكى ماجىرالارنىڭ ئەۋج ئېلىشى فېئوداللىق دىنىي كۈچلەرنىڭ زورىيىشىغا ياخشى پۇرسەت بولۇپ بەردى. خوجا شادىنىڭ تەسىرى كۈنسېرى كۈچىيىپ ئاۋامنىڭ نەزىرىدە يۈكسەك ھۆرمەتكە، مۇرىتلارنىڭ قەلبىدە مۇتلەق نوپۇزغا ئىگە بولدى. بۇنىڭ بىلەنلا قالماي يەنە خان ئوردىسىدىمۇ ناھايىتى مۇھىم ئورۇن تۇتۇپ خانلىقنىڭ ھەربىي، سىياسىي ئىشلىرىغا بىۋاسىتە قول تىقتى، ھەتتا خانلىقنىڭ ۋەزىيىتىنى كونترول قىلىشقا باشلىدى. دىنىي ۋە دەھرىي كۈچلەرنىڭ كۈچىيىشىگە ئەگىشىپ نەۋقىرانلىق مەزگىلىدە تۇرۇۋاتقان خوجا شادى ئۇشتۇر خەلىپىنىڭ كونتروللۇقىدىن بىزار بولۇشقا باشلىدى، شۇنداقلا خان ئوردىسىدا مىرزا مۇھەممەد يۈسۈپنىڭ ھاكىمىمۇتلەقلىقىنى ئۆزىنىڭ سىياسىي تەسىرىنى كېڭەيتىشىدىكى ئەڭ چوڭ توسالغۇ دەپ قارىدى، شۇنىڭ بىلەن دىنىي - سىياسىي كۈچلەر ئوتتۇرىسىدىكى كەسكىن ۋە ئېچىنىشلىق بىر مەيدان كۈرەشتىن ساقلانغىلى بولمىدى.

شاھ مەھمۇد جۇراسنىڭ «تارىخ» ناملىق ئەسىرىدە مۇنداق دېيىلىدۇ:

”ھەزرىتى ئەزىزان ئۇلۇغ ئاتىلىرى مىرزا پۇر ئەنۋارنى زىيارەت قىلىش ئۈچۈن سەمەرقەند تەرەپكە قوزغالدى. ئەنجاندىن ئۆتۈپ، سەمەرقەندكە يېتىپ كېلىپ، ئۇلۇغ ئاتىسى مىرزا پۇر فۇتۇھنىڭ مازىرىنى زىيارەت قىلىشقا مۇشەررەپ بولدى. ئاندىن كېيىن شۇتۇر خەلىپە، مىرزا مۇھەممەد يۈسۈپ قاتارلىقلار توغرىسىدا شىكايەت قىلىشقا باشلىدى. ھەزرىتى ئەزىزان خەلىپىلەرنى مازارنىڭ سىرتىدا قالدۇرۇپ ئىسمائىل سوپىنىڭ ھەمراھلىقىدا مازارنى تاۋاپ قىلىشقا كىردى، شۇندا قەبرىلەردىن

بىشارەت بولدى. ھەزرىتى ئەزىزان بىلەن ئىسمائىل سوپىلار بىشارەتتىن ۋاقىپ بولغاندىن كېيىن مازاردىن قايتىپ چىقىشتى. خەلىپىلەر ئارىسىدا قەشقەرلىك ھافىز ناسىر خەلىپىمۇ بار ئىدى. ھەزرىتى ئەزىزانغا كەشىپ بىلەن مەلۇم بولغان ئىش ناسىر خەلىپىگىمۇ ئوخشاش يوسۇندا مەلۇم بولاتتى. ناسىر خەلىپە خەلىپىلەرگە: 'ھەزرىتى ئەزىزان شۇتۇر خەلىپە بىلەن مىرزا مۇھەممەد يۈسۈپلەرنى ئوردى، دەپ ئوچۇق ئېيتتى، لېكىن ئۇنىڭغا زىيان يەتمىدى. بىراق ئىسمائىل سوپى كىشىلەرگە ھەزرىتى ئەزىزاننىڭ سىرىنى ئاشكارىلاپ قويغاچقا ئۈچ كۈندىن كېيىن، ئۇ دۇنياغا سەپەر قىلدى. ھەزرىتى ئەزىزان قەشقەر تەرەپكە قايتىپ شارت داۋانىدىن ئۆتكەندە شۇتۇر خەلىپە بىلەن مىرزا مۇھەممەد يۈسۈپلەرنىڭ ئۆلۈم خەۋىرى يېتىپ كەلدى. ھەزرىتى ئەزىزان ئۇق سالورغا يېتىپ كەلگەندە قەشقەرلىكلەر قارشى ئېلىشقا ئالدىغا چىقتى. ھەزرىتى ئەزىزان قەشقەرگە چۈشۈپ ئۈچ كۈن شۇ يەردە تۇردى، ئاندىن يەرگەنگە ئۆتۈپ كەتتى. ئابدۇلئېتىخان دۆلەتنىڭ بەگ - سىپاھلىرى بىلەن قارشى ئېلىپ ھەزرىتى ئەزىزاننىڭ ئالدىغا چىقتى ۋە مېھمانلارنى شەھەرگە باشلىدى" ⑧۰. مەزكۇر مۇھەممەد يەھيا خوجا يەنى خوجا شادى سەمەرقەندكە بېرىپ ئاتىسى خوجا ئىسھاق ۋەلىنىڭ مازىرىنى تاۋاپ قىلغان، تاۋاپ - تەزىمىدىن كېيىن مەزھەپتىكى ۋە ئوردىدىكى توسالغۇ ھېسابلىغان ئۇشتۇر خەلىپە بىلەن مىرزا مۇھەممەد يۈسۈپلەرنى خۇددى مۆجىزە يۈز بەرگەندە كلا مەغلۇپ قىلغان، ئاندىن بۇ ئىككىسىنىڭ ئۆلۈم خەۋىرىنى ئاڭلىغان. بۇ "كارامەتلىك" بايانلاردىن ھالقىپ ئۆتسەك بۇنىڭ ئەمەلىيەتتە كەسكىن بىر مەيدان سىياسىي ئېلىشىش ئىكەنلىكىنى ھېچ زورۇقمايلا كۆرۈۋالالايمىز: مۇھەممەد يەھيا (خوجا شادى) رەقىبلىرى ئۈستىدىن غەلبە قىلىش مەقسىتىدە رەقىبلىرى

خوجىلار جەمەتى ھەققىدە

چوڭقۇر يىلتىز تارتقان يەركەندىن ئايرىلىپ يۇرتى سەمەرقەندكە قايتقان، ئاندىن تەييارلىق كۆرۈش، پىلان تۈزۈش ئارقىلىق بۇ بىر مەيدان كۈرەشنىڭ ئەڭ ئاخىرقى غەلبىسىنى قولغا كەلتۈرگەن؛ ئەل - يۇرتقا خوجا شادىنىڭ "سىرى" نى ئاشكارىلاپ قويغان ئىسمائىلنىڭ ئۆلۈمىنى خوجا شادى بىلەن مۇناسىۋەتلىك دېيىشكە بولىدۇ. «تارىخ» نى نەشرگە تەييارلىغان ئاكامۇشكىن ئۇشتۇر خەلىپە ۋە مىرزا مۇھەممەد يۈسۈپلەر قەستلەپ ئۆلتۈرۈلگەن دەپ قارايدۇ. مۇسۇلمانلارنىڭ تارىخىي ئەسەرلىرىدە كاتتا ئىشانلار بىلەن خوجىلار يوشۇرۇن قەتل قىلىش ۋاسىتىسى ئارقىلىق ئۆزلىرى ئۆچ كۆرىدىغانلارغا تاقابىل تۇرىدىغانلىقى، ئۇلارنىڭ مۇرىتلىرى ۋە تەزكىرىچىلەر بۇ ئىشلارنى "مۆجىزە" دەپ ئاتايدىغانلىقى خاتىرىلەنگەن<sup>①</sup>.

ئۇشتۇر خەلىپە ۋە مىرزا مۇھەممەد يۈسۈپ قاتارلىق بۇ ئىككى رەقىبىنى كۆزدىن يوقاتقاندىن كېيىن خوجا شادىنىڭ يەركەن خانلىقىدىكى تەسىرى تېخىمۇ كۈچەيدى، خوجا شادى مەزھەپتىكى مۇتلەق نوپۇز ئىگىسى ۋە ئىسمى - جىسمىغا لايىق بىردىنبىر داھىيىغا ئايلاندى، ئۇ يەنە خانلىقتا تېخىمۇ چوڭ سىياسىي ھوقۇقلارنى قولغا ئېلىشقا باشلىدى. شۇنىڭدىن ئېتىبارەن خوجىلار يەركەن خانلىقىدىكى خانلىقنى قوللىغۇچىلاردىن خانلىق ھوقۇقىنى يۈرگۈزگۈچىلەرگە ئايلاندى.

## ئىزاھلار:

① «تارىخ»، 20 - ئىزاھ، 255 - بەت.

② «تەزكىرىھى خوجىگان»، خەنزۇچە تەرجىمە نۇسخا، 96 - بەت.

③ يۇقىرىقى ئىسىم، 96-، 97 - بەتلەر.

④ بۇ سۆزنىڭ ھازىرقى زامان ئۇيغۇر تىلىدىكى شەكلى خانىقا (haniqa)، مەنىسى: (1) چوڭ مەسچىت، (2) مەسچىتنىڭ ئىچكى نامازخانىسى، (3) ئىشان، سويلارنىڭ سەردارلىرى ساما ئوينايدىغان جاي (ئۇيغۇرچە - خەنزۇچە لۇغەت»، 123 - بەت).

⑤ «تارىخ»، 20 - ئىزاھ، 255 - بەت.

⑥ بېللىبۇ: «قەشقەر تارىخى» - فورست تۈزگەن «1873 - يىلى يەرگەنگە ئەلچىلىككە بېرىش خاتىرىسى»، 174 - بەت، بىسپچە «تەزكىرەئى خوجىگان» دا «ئۇ سۇلتان سۇتۇق بۇغراخان غازىنىڭ ئەۋلادلىرىدىن» دەپ كۆرسىتىلگەن (3 Tkh. - ئىزاھ، 32- بەت).

⑦ ن. كۇرۇپاتىكىن: «قەشقەرىيە»، جۇڭگو ئىجتىمائىي پەنلەر ئاكادېمىيىسى يېقىنقى زامان تارىخى ئىنستىتۇتى ئىشلىگەن خەنزۇچە تەرجىمە نۇسخا، 92-، 93- بەتلەر، شاڭخۇ نەشرىياتى، 1982 - يىل.

⑧ «تارىخ» 95 - ئىزاھ، 275 - 276 - بەتلەر.

⑨ بۇ يەردىكى ئىسھاق ۋەلىنىڭ ئانىسى ھەققىدىكى خاتىرىلەر «تەزكىرەئى خوجىگان» - دىكىگە ئانچە ئوخشاپ كەتمەيدۇ، «تەزكىرەئى خوجىگان» دا، ئىسھاق ۋەلىنىڭ ئانىسى مەخدۇم ئەزەمنىڭ ئۇچىنچى ئايالى، دېيىلىدۇ (3 Tkh. - ئىزاھ، 32- بەت).

⑩ Tkh، 3 - ئىزاھ، 32- بەت، «تەزكىرەئى ئەزىزان»، 7 - بەت.

⑪ Tkh، 3 - ئىزاھ، 32- بەت.

⑫ «مۇھەممەد ئىمىن» دېگەن ئىسىم ئەينى دەۋرنىڭ ئادىتى بويىچە

马黑麻·额敏 دەپ تەرجىمە قىلىنىشى كېرەك ئىدى. ئەمما «غەربىي يۇرتتىكى ئوخشاش تىللىق ئەللەر تەزكىرىسى»، «غەربىي يۇرتنىڭ خەرىتىلىك تەزكىرىسى» قاتارلىق خەنزۇچە مەنبەلەردە بىردەك 玛木特·额敏 دەپ ئېلىنغان. بۇ خىل ئاھاڭ تەرجىمىسى شەرقىي قىسىم ئۇيغۇر تىلى دېئالېكتىدىكى ئىككى سوزۇق تاۋۇش ئارىسىدا كەلگەن تاڭلاي سېرىلاڭغۇ تاۋۇشى - h - نىڭ ئاجىزلىشىدىغانلىقىنىڭ نەتىجىسى ئىدى، ھازىرقى كۈندە 买买提 دەپ تەرجىمە قىلىنىشىمۇ مۇشۇ سەۋەبتىن ئىدى. بۇ خىلدىكى مىساللاردىن يەنە «شەھەر» مەنىسىدىكى Shahr > Shahir > Shar قاتارلىقلارنى كۆرسىتىش مۇمكىن.

⑬ «تارىخ»، 94 - ئىزاھ، 275 - بەت.

⑭ «تارىخ»، 95 - ئىزاھ، 275 -، 276 - بەتلەر.

⑮ ئىسھاق ۋەلى ۋاپاتىدىن ئۇزۇن ئۆتمەي يېزىلغان «زىيائول قۇلۇب» ۋە «جەلسۇل مۇشتاقىن» قاتارلىقلاردا بىردەك «ئىسھاق ۋەلى خوجام ھىجرىيە 1008 - يىلى رەببىيەلئەۋۋەل ئىبىي (3 - ئاي) نىڭ 10 - كۈنى (1599 - يىلى 9 - ئاينىڭ 30 - كۈنى) سەمەرقەندتە قازا قىلدى» دېيىلىدۇ؛ شاھ مەھمۇد جۇراسنىڭ «ئەنئەستەلىبىن» (94 - ۋاراق ئالدى يۈز) دېگەن ئەسىرىدە ئىسھاق ۋەلى 94 يىل ئۆمۈر كۆرگەن، دېيىلىدۇ. «تارىخ» نىڭ 94 - ئىزاھ، 275 - بېتىدىن نەقىل ئېلىنغان.

⑯ ھىجرىيە بويىچە ھېسابلاندى.

⑰ TKh، 3 - ئىزاھ، 32 - بەت؛ قۇربان ئەلى ۋەلىد ھاجى خالىدبېك: «تەۋارىخى خەمىنى شەرقى» - چىن گوگۇاڭنىڭ «شىنجاڭ ئىسلام دىنى تارىخىدىكى ئىسھاقىيە» («دۇنيا دىن تەتقىقاتى»، 1987 - يىللىق 1 - سان) دېگەن ماقالىسىدىن نەقىل ئېلىندى.

⑱ «شاپۇرقان»، «شاپۇرغان»، «شاپۇرقان» دەپمۇ يېزىلىدۇ. «مۇئىن پارسچە لۇغىتى» نىڭ ۷ توم 886 - بېتىدە: «خۇراساننىڭ شەرقىي شىمال قىسمىدىكى بىر قەدىمىي قەلئە، مەرۋىدىن بەلخكە بارىدىغان يولدىكى تاغلىق رايوندا، بۇ يەردىن بەلخكە بىر كۈنلۈك يول» دېيىلىدۇ. ف. ستەينگاس تۈزگەن «پارسچە - ئىنگلىزچە لۇغەت» تە (731 - بەت) «بەلخنىڭ قەدىمكى نامى» دېيىلىدۇ، قارىغاندا، ئۇ ئاشۇ بىر كۈنلۈك مۇساپىنى دىققەتتىن ساقىت قىلىۋەتكەن بولسا كېرەك.

⑲ شۇتۇر (Shutur) «تەزكىرەئى خوجىگان» نىڭ خەنزۇچە قىسقارتىلما تەرجىمىسىدە «ئۇشتۇر» دەپ ئېلىنغان، بۇ پارسچە «شۇتۇر» («تۆگە») دېگەن سۆزنىڭ كۈنچە ئوقۇلۇشى.

⑳ شاھ مەھمۇد جۇراس «ئەنئەستەلىبىن» دا مۇنداق يازىدۇ: «شۇتۇر خەلىپە ئۆزبېك بولۇپ شاپۇرقاندا تۇغۇلغان. ئانىسىنىڭ بۇ يەردە بىر پارچە يېرى بولۇپ، دادىسى ئىبىن يەمىنى ئۇ تۇغۇلۇپ ئۇزاق ئۆتمەيلا ئۆلۈپ كەتكەن. خوجا ئىسھاق بۇ يەرگە كەلگەندىن كېيىن، شۇتۇر خەلىپە ئۇنىڭغا مۇرىت بولغان، ئەمما ئۇنىڭ بۇ ئىشى ئانىسى ۋە ئۇرۇق - تۇغقانلىرىنىڭ قارشىلىقىغا ئۇچرىغان، ئاخىر ئۇشتۇر خەلىپە ئۇلارنىڭ ئارزۇسىغا خىلاپ



ھالدا خوجا ئىسھاققا يەتتە يىل خىزمەت قىلغان (96 - ۋاراق ئارقا يۈز، «تارىخ» قا قوشۇمچە قىلىنغان «ئەنئىنىتتالىبىن» ناملىق پارسچە قول يازمىسىنىڭ قىسقارتىلمىسىغا قاراڭ). ئۇنىڭدىن باشقا «خەلپە» سۆزى بۇ كىتابتا «ۋاكالىتچى»، «ئىزباسار» دېگەن مەنىدە بولۇپ، ئادەتتە ئېيتىلىدىغان سىياسىي بىلەن دىن بىر گەۋدىلەشكەن ئىسلام دۆلەتلىرىدىكى داھىينىڭ نامى مەنىسىدە ئەمەس.

②1 «تەزكىرەئى خوجىگان»، خەنزۇچە نۇسخا، 97 - بەت.

②2 چېن گوگۇاڭ: «شىنجاڭ ئىسلام دىنى تارىخىدىكى ئىسھاقىيە».

②3 «زىيائۇل قۇلۇب»، 24 - ۋاراق ئالدى يۈز ۋە ئارقا يۈز؛ «قىرغىزلار ۋە قىرغىزلار رايونىنىڭ تارىخىغا دائىر ماتېرىياللار»، 1 - قىسمىدىن نەقىل ئېلىندى.

②4 «تەزكىرەئى خوجىگان»، خەنزۇچە نۇسخا، 97 - بەت.

②5 «جالسۇل مۇشتاقىن»، 38، -39، بەتلەر؛ «تارىخ»، 97- ئىزاھ 276- بەتتىن نەقىل ئېلىندى.

②6 «تارىخ»، 162، -163، بەتلەر.

②7 «تارىخ»، 163 - بەت.

②8 «زىيائۇل قۇلۇب»، 24-ۋاراق ئارقا يۈزىدىن 25-ۋاراق ئالدى يۈزىگىچە؛ «قىرغىزلار ۋە قىرغىزلار رايونىنىڭ تارىخىغا دائىر ماتېرىياللار»، 1 - قىسمىدىن نەقىل ئېلىندى.

②9 «تارىخ»، 163 - بەت.

③0 ئىسھاق ۋەلىنى كۆرسىتىدۇ. شاھ مەھمۇد جۇراس مۇشۇ ئەسىرى ۋە «تارىخ» تا مەزكۇر خوجىنىڭ ئىسمىنى بىۋاسىتە تىلغا ئالمىغان، بەلكى ھۆرمەت بىلەن «ھەزرىتى ئەزىزان» دەپ ئاتىغان. «ھەزرىت» - ئەرەبچە سۆز، مەنىسى «ئالىلىرى، جانابلىرى»؛ «ئەزىزان» پارسچە سۆز، «ئەزىز» («ھۆرمەتلىك، قىممەتلىك») نىڭ كۆپلۈك شەكلى.

③1 «ئەنئىنىتتالىبىن»، 97 - ۋاراق ئالدى يۈزى.

③2 «تارىخ»، 103 - ئىزاھ، 277 - بەت.

③3 «تەزكىرەئى خوجىگان»، خەنزۇچە نۇسخا، 97 - بەت.

③4 «تارىخ»، 163 - بەت.

- 35 «تارىخ»، 164 - بەت.
- 36 «جالسئۇل مۇشتاقىن»، 40 - ۋاراق ئارقا يۈزىدىن 41 - ۋاراق ئارقا يۈزىگىچە،
- 93 - ۋاراق ئالدى يۈزى؛ «تارىخ»، 103 - ئىزاھ، 277 - بەت.
- 37 «تارىخ»، 103 - ئىزاھ، 277 - بەت.
- 38 «تارىخ»، 164 - بەت.
- 39 «شىنجاڭ دىن تەتقىقاتىغا دائىر ماتېرىياللار»، 16 - توپلام، 1988 - يىل.
- 40 «تارىخ»، 165 - بەت.
- 41 «تارىخ»، 101 - ئىزاھ، 277 - بەت.
- 42 «تارىخ»، 166 - بەت؛ 125 - ئىزاھ، 283 - بەت.
- 43 «تارىخ»، 165 - بەت.
- 44 «تارىخ»، 165 - بەت. تۇرپانلىقلارنىڭ خوجىلار تەسىرىنىڭ كىرىشىگە قارشى تۇرغانلىقى ھەققىدە مۇھەممەد ئۇمۇزنىڭ «زىيائۇل قۇلۇب» ناملىق ئەسىرىدە (29-ۋاراق ئارقا يۈزىدىن 30-ۋاراق ئارقا يۈزىگىچە) ئاساسەن ئوخشىشىپ كېتىدىغان بايانلار خاتىرىلەنگەن: ئاللىقاچان خوجا ئىسھاققا مۇرت بولغان مۇھەممەدخان تۇرپان ئەنبىيالىرىدىن مەدەت تىلىگەندە شۇتۇر خەلىپە ئاشۇنىڭغا ئوخشاپ كېتىدىغان قەبرىسىگە بەھۆرمەتلىك قىلىشتەك ۋەقەنى سادىر قىلغان ۋە شۇ ئارقىلىق ئۆز خوجىسى خوجا ئىسھاقنىڭ بۇ ئەۋلىيا ئالدىدىكى ئۇلۇغلۇقىنى نامايىش قىلغان. بىراق مەزكۇر باياندا ئەنبىيالار قەبرىسىدىن چىققان شىر ئورنىغا ئەجدىدا دەسسىتىلگەن. «تارىخ»، 114 - ئىزاھ، 279 - بەت.
- 45 يەنى ئىسھاق ۋەلىنى كۆرسىتىدۇ، «ھەزرىتى ئەنزان» دېگەن نەقىلگە قاراڭ.
- 46 «ئەنئىسەتتالىبىن»، 96 - ۋاراق ئارقا يۈزىدىن 97 - ۋاراق ئالدى يۈزىگىچە
- «تارىخ» دىكى پارىچە ئەسلى تېكىست قوشۇمچىسىغا قاراڭ.
- 47 «تارىخ»، 217 - بەت؛ «تەزكىرەئى خوجىگان»، خەنزۇچە نۇسخا، 98 - بەت.
- 48 «تەزكىرەئى خوجىگان»، خەنزۇچە نۇسخا، 98 - بەت.
- 49 «زىيائۇل قۇلۇب»، 29 - ۋاراق ئارقا يۈزى؛ «تارىخ»، 118 - ئىزاھ، 281 - بەتتىن نەقىل؛ «تەزكىرەئى خوجىگان»، خەنزۇچە نۇسخا، 97 - بەت.
- 50 «ئەنئىسەتتالىبىن»، 97 - ۋاراق ئالدى يۈزى.

51 «زىيائۇل قۇلۇب» دا خاتىرىلىنىشىچە، تەخمىنەن بەش تۈمەن كىشى (30-ۋاراق ئارقا يۈزىدىن 31-ۋاراق ئالدى يۈزىگىچە)؛ «تارىخ» نىڭ تەرجىمىسىنى ئىشلىگەن ئاكىمۇشكىن بۇ سان يەنىلا كۆپ بولۇپ كەتكەن، بىراق «تارىخ» نىڭ مۇئەللىپى ئېيتقان 10 تۈمەن، دېگەن سانغا قارىغاندا رېئاللىققا تېخىمۇ يېقىنراق كېلىدۇ دەپ قارايدۇ.

52 «ئەنسىتەتالىبن»، 107 - ۋاراق ئارقا يۈزى.

53 بۇ ئۇرۇشنىڭ ئاخىرقى نەتىجىسى ھەققىدىكى خاتىرىلەر بىردەك ئەمەس. يەركەن خانلىقىدىكى تارىخشۇناس شاھ مۇھەممەد جۇراسنىڭ ئېيتىشىچە ئۆزبېكلەر يېڭىلىپ قاچقان، ئۆزبېكلەر ئالاي يايلىقىدا قوغلاپ كەلگۈچىلەر تەرىپىدىن يەنە بىر قېتىم مەغلۇپ قىلىنغان، ئۇلارنىڭ مۇشۇ قېتىملىق ھەربىي يۈرۈشىدە جەمئىي تۆت تۈمەندىن ئارتۇق ئادىمى چىقىم بولغان («تارىخ» 174 - بەت). ئەمما خانلىق سىرتىدىكى ئاپتورلاردىن مەھمۇد ئىبىن ۋەلى «بەھرۇل ئەسرار فى مەناقىبۇل ئەخيار» دا «يەركەن خانلىقى قوشۇنى ئاخىر مەغلۇپ بولدى. خان ئاستانىنى مەھكەم ساقلاپ يېتىۋالدى. ئۆزبېكلەر بۇ ئەلنى بۇلاڭ - تالاڭ قىلغاندىن كېيىن ماۋارائۇننەھرگە قايتتى» دېيىدۇ (قوليازما، 84-ۋاراق). قارىغاندا ئۆزبېكلەرنىڭ بۇ قېتىمقى ھەربىي يۈرۈشى مۇۋەپپەقىيەتلىك بولمىغان، يەركەن خانلىقىنىڭ بىرەر چوڭ شەھىرىنىمۇ ئىشغال قىلالىمىغان، ئەڭ ئاخىر ئالدىراپ - تېنەپ قوشۇن چېكىندۈرگەن، بۇ ئەھۋال يەركەن خانلىقىغا نىسبەتەن شەك - شۈبھىسىز بىر چوڭ غەلبە ئىدى.

54 «تارىخ»، 174 - بەت.

55 «تارىخ»، 175 - بەت.

56 «تارىخ»، 281 - ئىزاھتا خوجا شادىنىڭ يەركەن خانلىقىغا كەلگەن دەۋرى ئېنىقلانغان، 309 - بەت.

57 «تارىخ»، 176-، 177- بەتلەر. شاھ مەھمۇد جۇراس «ئەنسىتەتالىبن» ناملىق يەنە بىر ئەسىرىدىمۇ (98 - ۋاراق) مۇشۇنىڭغا ئوخشاپ كېتىدىغان بايانلارنى كەلتۈرىدۇ.

58 «ئەنسىتەتالىبن»، 96 - ۋاراق؛ «تارىخ»، 157 - ئىزاھ 289 - بەتتىن نەقىل.

59 ئەھمەدخاننىڭ خانلىق تەختكە چىقىشى ھەققىدىكى ئەھۋاللارنى «تارىخ» نىڭ 178

- بېتى ۋە 281 - ئىزاھى (310 - بەت) دىن كۆرۈڭ.

⑥0 «تارىخ»، 178-، 179- بەتلەر.

⑥1 مۇھەممەد قاسم سۇلتان قۇرمىش سۇلتاننىڭ نەۋرىسى، خۇدابەندى سۇلتاننىڭ ئوغلى ئىدى، ئۇنىڭ ئانىسى بولسا مۇھەممەد خاننىڭ قىزى خەدىچە خېنىم ئىدى. «بەھرۇل ئەسرار فى مەنەقبۇل ئەخيار» دا خاتىرىلىنىشىچە، مۇھەممەد قاسم سۇلتان مۇھەممەدخان ھۆكۈمرانلىق قىلىۋاتقان مەزگىللەردە ئابدۇرەھىم سۇلتاننى مەغلۇپ قىلغاندىن كېيىن چالشتا جايلىشىپ قالغان (قوليازما، 84-، 85- ۋاراق؛ «تارىخ» نىڭ 291 - بەتتىكى 167 - نىزاھىدىن نەقىل).

⑥2 «تارىخ»، 180 - بەت.

⑥3 «تارىخ»، 180 - 183 - بەتلەر. لېكىن مەھمۇد ئىبن ۋەلىنىڭ «بەھرۇل ئەسرار فى مەنەقبۇل ئەخيار» (خەۋەرنىڭ مەنبەلىرى ئىچىدە مىرزا ھەيدەر جۇراسنىڭ ۋەقەگە بىۋاسىتە ئىشتراك قىلغان ئىنىسى لېتىپمۇ بار) دېگەن ئەسىرىدە بەزى ئوخشىماسلىقلار بار: سۇلتان ئابدۇرەشىدخاننىڭ نەۋرىسى، سۇلتان ئەبۇ سەئىدىنىڭ ئوغلى سۇلتان ئابدۇكېرىم كېرىيىدە ئەمەل تۇتتى ھەمدە شۇ جايدا ئەھمەدخاننىڭ قىزىنى ئالدى، لېكىن ئۇ مەركىزىي ھاكىمىيەتتىن يۈز ئۆرۈپ سۇلتان ئابدۇرەھىمنىڭ قېشىغا قېچىپ كەتتى. ئابدۇرەھىم بۇ چاغدا سۇلتان مۇھەممەدنى مەغلۇپ قىلىپ كۇچانى بېسىۋالدى ھەمدە سۇلتان ئابدۇكېرىمنى كۇچاننىڭ ئەمرلىكىگە تەيىنلەپ، بىرلىكتە ئاقسۇغا ھۇجۇم قوزغىدى. ئاقسۇنىڭ ھاكىمى قاسم بايرىن ئەھمەدخاندىن ياردەم تەلەپ قىلدى، خان سۇلتان تۆمۈرنى قەشقەر ۋە يەركەندىكى قوشۇنلارنى باشلاپ جازا يۈرۈشى قىلىشقا ئەۋەتتى. ئىستىلاچىلار ئاقسۇ رايونىدىن چېكىنىپ كۇچا شەھىرىنى مەھكەم ساقلىدى، سۇلتان تۆمۈر شەھەرنى ئالالماي شەھەر ئەتراپىنى ۋەيران قىلىپ قوشۇنلىرىنى چېكىندۈردى. ئىككىنچى يىلى ئۇ يەنە لەشكەرلىرىنى باشلاپ كۇچاغا ھۇجۇم قىلدى. سۇلتان ئابدۇكېرىم سۇلتان ئابدۇرەھىمدىن ياردەم سورىغاندا سۇلتان ئابدۇرەھىم قازاق سۇلتان ئىسكەندەرنى 15 مىڭ كىشىلىك قوشۇننى باشلاپ مۇھاسىرىنى بوشتىشقا ئەۋەتتى، لېكىن ئۇنىڭ قوشۇنى ھەيدەر جۇراس ۋە قاسم بايرىنلارنىڭ 10 مىڭ كىشىلىك قوشۇنى تەرىپىدىن يوقىتىلدى. سۇلتان ئابدۇكېرىم ئەل بولدى ۋە يەركەنگە ئاپىرىلدى، خان ئۇنىڭغا ئاۋالقىدەك كەڭچىلىك قىلىپ يەنە كېرىيىگە ئەۋەتتى. شۇنىڭدىن كېيىن سۇلتان تۆمۈر ئويراتلارنىڭ سۇيۇرغال تەۋەسىگە كىرىپ ئۇلارنى مەغلۇپ قىلدى،

ئاندىن قىرغىز ۋە قازاقلارنىڭ قەبىلىلىرىنى ھەيدىۋەتتى. سۇلتان ئابلايخان قىزىنى ئۇنىڭغا ياتلىق قىلدى. شۇنداق قىلىپ سۇلتان تۆمۈر «بۇ رايونلاردا يۈز بەرگەن ئىچكى جەڭگى - جېدەلىنىڭ چاڭ - توزانلىرىنى سېرىپ تاشلىدى» (قوليازما نۇسخا 86-، 87- بەتلەر؛ «تارىخ» نىڭ 292-، 293- بەتلەردىكى 179 - ئىزاھتىن نەقىل).

64) سۇلتان تۆمۈرنىڭ ۋاپات بولغان يىلى توغرىسىدا «تارىخ» نىڭ 293 - بېتىدىكى 185 - ئىزاھقا قاراڭ.

65) «تارىخ»، 184—186 - بەتلەر.

66) «تارىخ»، 187—188 - بەتلەرگە قاراڭ. لېكىن «بەھرۇل ئەسرار» نىڭ ئاپتورى بۇ قېتىمقى جازا يۈرۈشىنىڭ ۋاقتىنى سۇلتان تۆمۈر ئۆلۈشتىن بۇرۇن يەنى ھىجرىيە 1023-يىلى (1614 — 1615) دىن بۇرۇن قىلىپ قويغان، كونكرېت جەرياندىمۇ ئوخشىماسلىق بار: سۇلتان ئابدۇرەھىمنىڭ خىزمىتىدە بولغان ئوبۇل ھادى مىكرىت يەركەنگە كەلگەندە سۇلتان ئەھمەدخان ئۇنى سۇلتان خۇدايەندىنىڭ ئوغلى سۇلتان ئىسكەندەرنىڭ ئاتالىقىغا تەيىنلىدى ۋە ئۇلارنى بىرلىكتە چاللىققا ئەۋەتىپ خوتەن، ئاقسۇلاردىكى قوشۇنلىرىنى ھەمدە يەركەندىكى بىر قىسىم قوشۇنلارنى ئۇلارنىڭ قوماندانلىقىغا تاپشۇردى. ئۇلار چاللىققا بېرىپ، شەھەر ئەتراپىنى بىر ئاي تالان - تاراج قىلغاندىن كېيىن كۇچاغا قايتىپ بارگاھ قۇردى، ئۇلار ۋاقىتلىق قوماندانلىق قىلغان قوشۇنلار ئەسلىي جايلارىغا قايتىپ كەتتى. بىر يىلدىن كېيىن ئوبۇل ھادى ئەھمەدخانغا ھېچقانچە كۈچ سەپ قىلمايلا چاللىنى بېسىۋالالايدىغانلىقى توغرىسىدا مەلۇمات سۇندى ھەمدە خاننىڭ لەشكەر چىقىرىپ ياردەم بېرىشىنى ئۆتۈندى. خان ئەبۇ گور ۋە ئابدۇغاپپار باشچىلىقىدا 1500 كىشىلىك قوشۇننى ۋە ئاقسۇدىكى پۈتۈن قوشۇننى ئۇلارغا ياردەمگە ئەۋەتتى. سۇلتان ئابدۇرەھىم ئاخباراتقا ئېرىشكەندىن كېيىن چاللى شەھىرىدىن تۇرپانغا قايتىپ كەتتى. سۇلتان ئىسكەندەر ۋە ئوبۇل ھادىلار شەھەرگە كىرگەندىن كېيىن ئۆزىنىڭ تەرتىپ-ئۆزۈملىرىنى ئورناتتى، بۇنىڭ بىلەن ئاھالىنىڭ نارازىلىقى قوزغىلىپ ئىسيان كۆتۈرۈلۈش خەۋىپى تۇغۇلدى. ئوبۇل ھادى سۇلتان ئەھمەدخاندىن يەنە ياردەمچى قوشۇن ئەۋەتىشىنى ئۆتۈندى. خان يەنە مىرزا قۇل باشچىلىقىدا 500 لەشكەر، مىرزا شاھ مۇراد باشچىلىقىدا ئاقسۇدىن كەلگەن 1500 كىشىلىك قوشۇننى ۋە باينىڭ ھاكىمى سۇبھانقۇلىبەگنىڭ قوشۇنىنى ياردەمگە ئەۋەتتى. بۇ چاغدا سۇلتان

خوجلار جەمەتى ھەققىدە

تۆمۈرنىڭ ۋاپات بولغانلىق خەۋىرى يېتىپ كەلدى، بۇنىڭ بىلەن ئەمىرلەر ئوتتۇرىسىدا پىكىر ئىختىلاپى كۆرۈلدى، شۇنىڭ بىلەن بىر ۋاقىتتا چالاش ئاھالىسى ئاشكارا ھالدا سۇلتان ئابدۇرەھىمغا مايىل ئىكەنلىكىنى بىلدۈردى. سۇلتان ئابدۇرەھىم بۇ پايدىلىق پۇرسەتتىن پايدىلىنىپ لەشكەر چىقىرىپ چالاش شەھىرىنى قورشاشقا ئېلىۋالدى، شۇنىڭدىن كېيىن بىر قاتار ئۇرۇشلار يۈز بەردى. قازاق سۇلتانى ئىسكەندەر بىر قېتىملىق جەڭدە ئۆلدى. سۇلتان ئىسكەندەر بىلەن ئەبۇ ھادى ئۇزۇنغىچە مۇھاسىرىنى يىمىرەلمەسچە كېچە قاراڭغۇلىقتىن پايدىلىنىپ شەھەرنى تاشلاپ قېچىپ كەتتى. سۇلتان ئابدۇرەھىم ئالدىنلا پۇقرالار يەتكۈزگەن مەخپىي خەۋەرگە ئىگە بولۇپ، ئۇلارنىڭ ئارقىسىدىن قوغلاپ زەربە بەردى، لېكىن كېچىلىك ئۇرۇشتا ئېغىر مەغلۇبىيەتكە ئۇچرىدى. سۇلتان ئىسكەندەر بىلەن ئوبۇل ھادىلار كۇچاغا ئىچ - ئامان قايتىپ كەلدى. ئۇزاق ئۆتمەي بۇ ئىككىسى ئوتتۇرىسىدا ماجىرا تۇغۇلدى. ئاقسۇنىڭ ھاكىمى مىرزا قاسىم بۇ ئىشتىن خەۋەر تاپقاندىن كېيىن مىرزا مەجد باشچىلىقىدا 700 كىشىلىك ئاتلىق لەشكەر ئەۋەتىپ سۇلتان ئىسكەندەرنى قوللىدى. ئەمما ئوبۇل ھادى چاپارمەن ئەۋەتىپ سۇلتان ئابدۇرەھىمغا پۇل تۆلەش ئارقىلىق ئۇنى تېزلىكتە لەشكەر ئەۋەتىپ كۇچانى ئۆتكۈزۈۋېلىشقا تەكلىپ قىلدى. شۇنىڭ بىلەن سۇلتان ئابدۇرەھىمنىڭ ئىتتىپاقداش دوستى قازاق ئېسىخان كۇچاغا كىردى ۋە سۇلتان ئىسكەندەرگە ھۇجۇم قىلدى، ئىسكەندەر سۇلتاننى كۈتۈۋالغىنى مەغلۇبىيەتلىك تەقدىر بولدى، مىرزا مەجد سۇلتان ئىسكەندەرنى جەڭگاھتىن قۇتقۇزۇپ چىقىپ ئاقسۇغا ئېلىپ كەتتى. سۇلتان ئەھمەدخان ئاقسۇنىڭ ھاكىمى مىرزا قاسىمنى سۇلتان ئىسكەندەرنىڭ ئاتالىقىغا تەيىنلىدى (قوليازما 87، -88، ۋاراقلار «XV - XVIII ئەسىرلەردىكى قازاق خانلىقلىرىنىڭ تارىخىغا دائىر ماتېرىياللار»، 335، -338، بەتلەردىن نەقىل ئېلىندى، يەنە «تارىخ» نىڭ 294، -295 بەتلەردىكى 189 - ئىزاھقا قاراڭ).

⑥7 «تارىخ»، 188، -189، بەتلەر.

⑥8 «بەھرۇل ئەسرار»، قوليازما 89—90، ۋاراقلار ؛ («تارىخ» نىڭ 295—296،

بەتلەردىكى 195 - ئىزاھتىن نەقىل ئېلىندى).

⑥9 «تارىخ»، 189—192، بەتلەر؛ 196 - ئىزاھ، 296 - بەت.

⑦0 «تارىخ»، 192 - بەت؛ ئەمما «بەھرۇل ئەسرار» دىكى خاتىرىلەر بۇنىڭغا

ئوخشىمايدۇ؛ ئەھمەدخان كېرىيە ئائىسى ئابدۇكېرىم سۇلتاننى ئاقسۇدىكى توپىلاڭنى تىنچىتىشتا ئەۋەتكەن، ئەمما ئۇ ئۈچ ئايلىق ھەربىي ھۇجۇم بىلەنمۇ ئاقسۇنى ئىشغال قىلالماي يەركەنگە قايتقان، ئەھمەدخان ئۇنى يەنە پۈتكۈل خوتەننىڭ ئائىلىقىغا ئۆستۈرگەن، ئەمما ئۇزاق ئۆتمەيلا ئۇنىڭ ئىسكەندەر سۇلتاننى قوللاۋاتقانلىقىنى سېزىپ قېلىپ ئۇنى بالىتقا پالۋەتكەن («تارىخ»، 95 - ئىزاھ، 295 - 296 - بەتلەر).

71 «بەھرۇل ئەسرار»، قوليازما 90 - ۋاراق؛ «تارىخ»، 203 - ئىزاھ، 297 - بەتتىن نەقىل ئېلىندى.

72 «تارىخ»، 193 - بەت.

73 «تارىخ»، 194 - بەت.

74 «تارىخ»، 195 - بەت.

75 «تارىخ»، 196 - بەت.

76 «تارىخ»، 199 - بەت.

77 «بەھرۇل ئەسرار»، 90 - ۋاراق ئالدى يۈزى؛ نامەلۇم ئاپتور يازغان «قەشقەر تارىخى»، 78 - ۋاراق ئالدى يۈزى؛ «تارىخ»، 297 - بەتتىكى 208 - ئىزاھتىن نەقىل.

78 ئابدۇلېتىپخاننىڭ تەخكە چىققان ۋاقتى توغرىسىدىكى مەلۇماتلار ھەرقايسى تارىخىي ئەسەرلەردە ئوخشاشمايدۇ؛ «بەھرۇل ئەسرار» دا ھىجرىيە 1024-يىلى (1615-يىلى) دېيىلسە، «قەشقەر تارىخى» دا ھىجرىيە 1026-يىلى (1617-يىلى) دېيىلىدۇ، ئاكامۇشكىن بولسا تەخمىنەن ھىجرىيە 1028-يىلى (1618-1619 - يىلى) دەپ بېكىتىدۇ. «چاغاتاي ئۇلۇسنىڭ شەرقىي قىسمىدىكى ھۆكۈمرانلار يىلنامىسى» (تۇغلۇق تۆمۈرخان شەجەرىسى» غا قاراڭ) «تارىخ»، 298 - بەتتىكى 210 - ئىزاھتىن نەقىل.

79 نەقىب - بۇ ئەمەلگە خوجا نەسلىدىن بولمىغانلارنى قويۇشقا بولمايتتى، ئۇ سەئىدىزادىلەرگىلا خاس ئەمەل ئىدى. بۇ ئەمەلنى تۇتقانلار ئوردىدا خاننىڭ سول تەرىپىدە، خان ۋارىسىنىڭ يۇقىرىسىدا ئولتۇراتتى، ئۇرۇش مەزگىلىدە قوشۇنغا نازارەتچىلىك قىلاتتى، ۋەزىپىسىنى ئادا قىلمىغان سەركەردىلەرنى تەپتىش قىلاتتى. تەپسىلاتىنى «تارىخ» تىن كۆرۈڭ.

212 - ئىزاھ، 298 - بەت.

80 «تارىخ»، 202 - بەت.

- ⑧1 «تارىخ»، 203 - بەت.
- ⑧2 «بەھرۇل ئەسرار»، قوليازما، 91—93 - بەتلەر؛ «XV - XVIII ئەسىرلەردىكى قازاق خانلىقلىرىنىڭ تارىخىغا دائىر ماتېرىياللار»، 336، -، 346 - بەتلەردىن نەقىل؛ «تارىخ» ، 228 - نۇز، 301، -، 303 - بەتلەر.
- ⑧3 «تارىخ»، 201 - بەت.
- ⑧4 «تارىخ»، 201 - بەت.
- ⑧5 «تەزكىرە ئىككى خوجىگان» (خەنزۇچە نۇسخا، 98 - بەت) دا مۇنداق دېيىلىدۇ: «ئىسھاق خوجىدىن ئىككى ئوغۇل قالدى: 1) قۇتبىدىن، ئۇنىڭ ئەۋلادلىرى خوجا ئىسھاقنىڭ قەبرىسىنى ساقلاشقا مەسئۇل ئىدى، 2) خوجا شادى ئاتىسىنىڭ يەركەندىكى ۋارىسى قىلىپ بېكىتىلدى».
- ⑧6 «تارىخ»، 204 - بەت.
- ⑧7 «تارىخ»، 230 - نۇز، 303 - بەت.



## V باب قاراتاغلىق خوجىلار بىلەن ئاقتاغلىق خوجىلار ئوتتۇرىسىدىكى كۈرەش ۋە ئۇنىڭ يەركەن خانلىقىغا كۆرسەتكەن تەسىرى

### § 1 قاراتاغلىق خوجىلارنىڭ سىياسىي ۋە زىيەتتى كونترول قىلىۋېلىشى

#### 1. خوجا شادىنىڭ خان ھوقۇقىنى تىزگىنلەۋېلىشى

مۇسۇلمان ۋەسىقىلىرىگە ئاساسلانغاندا، ئابدۇلېتىپخان 12 يىل تەختتە ئولتۇرۇپ 26 يېشىدا قازا قىلغان. بۇ تەخمىنەن ھىجرىيە 1040 - يىلى (1630—1631) ئىدى ①. «بەھرۇل ئەسرار» دىكى خاتىرىگە قارىغاندا ئابدۇلېتىپخاننىڭ كېسىلى ئېغىرلىشىپ قالغان مەزگىللەردىلا چوڭ تەسىرگە ئىگە ئەمىرلەر خان ۋارىسىنىڭ نامزاتىنى مۇھاكىمە قىلىشقان ② ۋە ئاقسۇ نائىبى سۇلتان ئەھمەدنى تەخت ۋارىسى قىلىش قارارىغا كېلىشكەن. ئابدۇلېتىپخان ئۆلگەندىن كېيىن ئۇلار مىرزا مەسئۇدبەگنى ئاقسۇغا مۇسبەت خەۋىرىنى يەتكۈزۈشكە ئەۋەتكەن، سۇلتان ئەھمەد مەسئۇدبەگنى ئاقسۇنى ساقلاشقا قالدۇرۇپ، ئۆزى ئەلى مەردانبەگ بىلەن دەرھال يەركەنگە قاراپ ئاتلانغان.

سۇلتان ئەھمەد يەركەنگە كەلگەندىن كېيىن ئەمىرلەر بىلەن بەگ-تۆرىلەرنىڭ قىزغىن قارشى ئېلىشىغا مۇيەسسەر بولدى ۋە خان

دەپ ئېلان قىلىندى. «قەشقەر تارىخى» دا خاتىرىلىنىشىچە، شادى خوجىمۇ خاننىڭ تەختكە ئولتۇرۇش مۇراسىمىغا قاتناشقان ③. سۇلتان ئەھمەدخان مىرزى ساتتارنى ئىشكىئاغىلىققا، شاھ مەنسۇر بەگنى قاراقاشنىڭ ھاكىملىقىغا تەيىنلىدى، ئەلى مەردانبەگ سۇلتان ئەھمەدخانغا مۇلازىم بولدى. بۇنىڭ بىلەن دۆلەتنىڭ چوڭ ئىشلىرىنىڭ ھەممىسى سۇلتان ئەھمەدخاننىڭ ئاقسۇدىكى ئوردا بېگى جەمەتنىڭ قولىغا ئۆتۈپ كەتتى. بۇ يەركەن ئەمىرلىرىنىڭ قاتتىق نارازىلىقىنى قوزغىدى، ئۇلار پاراكەندىچىلىك تۇغدۇرۇپ ئەلى مەردانبەگنىڭ مال - مۈلكىنى بۇلاڭ - تالاڭ قىلدى ۋە تەقسىم قىلىۋالدى، ئاندىن ساتتار بەگنى بالىققا سۈرگۈن قىلدى (ئەمەلىيەتتە يول ئۈستىدە ئوردا بېگى جەمەتى تەرىپىدىن توسۇۋېلىنىپ قەشقەرگە ئېلىپ كېتىلدى)، شاھ مەنسۇر بەگمۇ قاراقاشتىن كۇچاغا قاچتى، كېيىن يەنە قەشقەرگە بېرىپ سۇلتان مەھمۇدنىڭ خىزمىتىدە بولدى. سۇلتان ئەھمەدخان پايتەختنىڭ تەرتىپىنى كۈچەيتىش ئۈچۈن ۋەزىپىسىنى تولۇق ئادا قىلمىغان مىرزى ھاجى بارلاسىنى يەركەننىڭ ھاكىملىقىدىن ئېلىپ تاشلاپ، ئورنىغا مىرزى قۇربان جۇراسىنى قويدى. خاننىڭ ئىشلارنى بۇنداق بىر تەرەپ قىلىشى ئوردىدىكى يەنە بىر قېتىملىق كۈرەشكە سەۋەب بولدى.

قەشقەر ئائىبى سۇلتان مەھمۇد كونا قائىدە - يوسۇن بويىچە تەخت ۋارىسى بولۇشقا تېگىشلىك بولسىمۇ، بىراق تاغىسى ئابدۇلېتىپخان ئۆلگەندىن كېيىن خانلىق تەختكە ئاقسۇ ئائىبى سۇلتان ئەھمەد چىقتى. بۇنىڭغا سۇلتان مەھمۇدنىڭ بەكلا قورسىقى كۆپتى، يەنە كېلىپ پايتەختتىكى ئۈزلۈكسىز يۈز بېرىۋاتقان مالىمانچىلىق ئۇنىڭ خانلىق تەختىنى تارتىۋېلىش ئىرادىسىنى كۈچەيتتى. يەركەن ئەمىرلىرىنىڭ كۈرۈشىدە كىمىنىڭ غالىپ

چىقىدىغانلىقى تېخى مۇقىملاشمىغان ئەھۋالدا سۇلتان مەھمۇد يەركەنگە كېلىپ ۋەزىيەتنى كۆزەتتى ۋە تەسىر كۈچىنى كېڭەيتتى. ئۇ ئالدى بىلەن ۋەزىر خوجا لېتىپنىڭ قىزىغا ئۆيلىنىش تەلپىنى قويدى، بىراق توي بولۇۋاتقاندا خوجا لېتىپنىڭ قىزىنى خان ئېلىپ كەتتى، شۇنىڭ بىلەن ئۇ قاسىم خوجىنىڭ قىزىغا ئۆيلىنىپ قەشقەرگە قايتتى. ئۇ يەركەنگە تېگىش قىلىش قارارىغا كېلىپ لەشكەر توپلىدى ۋە قورال - ياراق ھازىرلىدى. ئاقسۇ ئەمىرلىرىمۇ قوشۇن چىقىرىپ ياردەم قىلدى. نامەلۇم ئاپتور يازغان «قەشقەر تارىخى» دا خاتىرىلىنىشىچە، قىرغىزلارمۇ لەشكەر چىقىرىپ ياردەم قىلغان، شۇنىڭ بىلەن ئۇنىڭ قوشۇنى كۆپىيىپ 7000 كىشىگە يەتكەن④. ئۇلار يەركەنگە 20 كۈن قورشاپ ھۇجۇم قىلىپمۇ ئىشغال قىلالماي قوشۇنىنى چېكىندۈرۈپ قەشقەرگە قايتتى.

بىر يىلدىن كېيىن سۇلتان مەھمۇد يەنە قوشۇن چىقىرىپ يەركەنگە ھۇجۇم قىلدى. سۇلتان ئەھمەدخان ھەربىي كېڭەش ئۆتكۈزۈپ تاقابىل تۇرۇش تەدبىرلىرىنى مۇزاكىرىلەشتى. ۋەزىر خوجا لېتىپ بىلەن يەركەن ھاكىمى مىرزا قۇربان جۇراس شەھەر مۇداپىئەسىنى كۈچەيتىپ، ياۋ ھالىسىرىغاندا ئاندىن زەربە بېرىش تەكلىپىنى بەردى. بىراق كۆپ ساندىكى ئەمىرلەر شەھەردىن چىقىپ جەڭ قىلىشنى قۇۋۋەتلىدى. خان كۆپ سانلىقلارنىڭ پىكرىنى مۇۋاپىق كۆرۈپ، سۇلتان مەھمۇد بىلەن ھەل قىلغۇچ جەڭ قىلىش ئۈچۈن قوشۇن باشلاپ شەھەردىن چىقتى. ئىككى تەرەپ قوشۇنى سەپ تارتىپ جەڭگە كىرە - كىرمەيلا خان قوشۇنىنىڭ ئوڭ، سول قاناتلىرى پاتپاراق بولۇپ باش سانغۇن ئالدى بىلەن قاچتى، قوشۇننىڭ ئوتتۇرىسىدا تۇرغان سۇلتان ئەھمەدخانمۇ جەڭگاھتىن چېكىنىپ ئاقسۇغا قاچماقچى بولدى. مىرزا قۇربان جۇراس خاننى توختىتىپ ئۇنىڭدىن جەڭگە باشچىلىق

خوجىلار جەمەتى ھەققىدە

قىلىشنى ئۆتۈنگەن بولسىمۇ بىراق خان يەنىلا ئاقسۇغا قاچتى. مىرزا قۇربان جۇراس ئەسكەرلىرى بىلەن تۈن كېچىگىچە يىگانە جەڭ قىلدى. ۋەزىر خوجا لېتىپ ئۇنى جەڭنى توختىتىشقا ئۈندەپ، ئۇنى سۇلتان مەھمۇدقا تونۇشتۇردى. لېكىن، سۇلتان مەھمۇد تەختكە چىققاندىن كېيىن ئەل بولغۇچىلارغا قىلچە يۈز - خاتىرە قىلماي خوجا لېتىپ، مىرزا قۇربان جۇراس ۋە بىر تۈركۈم ئەمىرلەرنى بەلخكە پالدى. مىرزا مۇھەممەد دوست ئارلاتنى يەركەننىڭ ھاكىملىقىغا، مىرزا مۇھەممەد شاھنى ۋەزىرلىككە ۋە مۇھۇردارلىققا تەيىنلىدى، شۇنىڭ بىلەن بىر ۋاقىتتا ھەرقايسى چوڭ شەھەرلەرنىڭ ھاكىملىرىغىمۇ بىردىن ئەمىر بەلگىلەپ بەردى. «قەشقەر تارىخى» دا خاتىرىلىنىشىچە، سۇلتان مەھمۇد ھىجرىيە 1042-يىلى (1632—1633) تەختكە چىققان ⑤.

ھىجرىيە 1044 - يىلى (1634—1635) يەركەن خانلىقىنىڭ شەرقىدىكى سۇلتان ئابدۇرەھىمخان ئالەمدىن ئۆتتى، ئورنىغا چوڭ ئوغلى ئابدۇللا تەختكە ۋارىسلىق قىلدى. ئابدۇللاخان لەشكەر چىقىرىپ كۇچانى ئىشغال قىلدى ۋە ئاقسۇغا ھۇجۇم قىلدى. سۇلتان ئەھمەدنىڭ ئەمىرلىرى ئابدۇللاخان تەرەپكە ئۆتۈپ كەتكەچكە سۇلتان ئەھمەد ئاقسۇنى تاشلاپ يەركەنگە قېچىپ كېتىشكە مەجبۇر بولدى. سۇلتان مەھمۇدخان ئىنىسى سۇلتان ئەھمەدنى خانلىقتىن قوغلاپ چىقىرىشقا يارلىق چۈشۈرگەندە خوجا شادى بىلەن مەھمۇدخاننىڭ ئانىسى ئۇنىڭدىن رەھىم قىلىشنى تەلەپ قىلىپ: ”ئۇ ئابدۇللاخاندىن قۇتۇلۇپ قېلىش غەربىدە ئالىيلەردىن پاناھلىق تەلەپ بۇ يەرگە كەلگەندى، ئەمدى ئۇنى قوغلاپ چىقارسىلا بەكمۇ رەھىمسىزلىك بولىدۇ“ دېيىشتى ⑥. شۇنىڭ بىلەن خان ئۇنى ياخشى كۈتۈۋالدى ۋە شەھەرنىڭ شىمالىدىكى چاھارباغ—شامالباغنى ئۇنىڭغا ئىنئام قىلدى.

سۇلتان مەھمۇدخان لەشكەرىي يۈرۈش قىلىپ ئاقسۇنى قايتۇرۇۋېلىشقا تەرەددۇتلىنىۋاتاتتى، ئەمما ھىجرىيە 1045 - يىلىنىڭ بىر كۈنى كىچىك مەسچىتتە ناماز ئوقۇۋاتقاندا پاجىئە يۈز بەردى. ئۇ ئۈچ يىلغا يېقىن تەختتە ئولتۇردى، ۋاپات بولغاندا ئارانلا 22 ياشتا ئىدى ⑦. شاھ مەھمۇد جۇراس «ئەنئىسەتتالىبىن» («ھەقىقەت ئىزدىگۈچىلەر دوستى») ناملىق ئەسىرىدە بۇ قېتىمقى «پاجىئە» نىڭ ھەقىقىي ئەھۋالىنى بىرقەدەر ئېنىق بايان قىلغان: «سۇلتان ئەھمەدخان (فولادخان نامى بىلەن مەشھۇر) ئابدۇللاخان تەرىپىدىن يېڭىلىپ ئىنىسى سۇلتان مەھمۇدخان (قىلىچخان نامى بىلەن مەشھۇر) نىڭ قېشىغا كەلدى. قىلىچخان جىگەرلىك ۋە قارام پادىشاھ ئىدى. ئۇ قوشۇن توپلاپ، ئابدۇللاخان (ئاللا ئۇنىڭ ياتقان جايىنى نۇرلۇق قىلغاي!) غا قارشى ئاقسۇغا يۈرۈش قىلدى. بىر قىسىم ئىشلاردا قىلىچخان شېرىفىنىڭ دېگىنىگە قوشۇلمىدى. ھەزرەتى ئىشان ⑧ ھافىز ناسىر خەلىپىگە فۇڭگى خەلىپە مەرتىۋىسىنى، مىرزا مۇھىدبەگكە خەلىپە بەگ ئاتىقىنى بېرىپ: 'دېنىمىزنىڭ تۇۋرۇكى قىلىچخان باقىي ئالەمدىن ئايرىلىش ئالدىدا تۇرىدۇ، فولادخاننى ئۇنىڭ ئورنىغا چىقارماق زۆرۈر. سىلەر بېرىپ فولادخاننى خانلىق تەختكە چىقىرىڭلار' دېگەن يارلىقنى چۈشۈردى. فۇڭگى سوپى ۋە خەلىپە بەگ شۇنىڭ بىلەن فولادخان تامان يول ئالدى. شۇ چاغدا فولادخان شىمالدىكى چاھار باغدا، قىلىچخان ئابابەكرى مىرزىنىڭ ⑨ قەلئەسىدە تۇرۇۋاتاتتى. فۇڭگى خەلىپە ۋە خەلىپە بەگ فولادخاننى كۆتۈرۈپ تېيىلغاق نەم يەرگە تاشلىۋىدى، خان ئورنىدىن دەس تۇردى. بۇ ئىش تۈگەپ بىرەر سائەت ئۆتمەي قىلىچخان ئىنىسى فولادخاننى يوقلاپ كەلدى. قېرىنداشلار گىلمەدە بەدەشقان قۇرۇپ ئولتۇرۇپ بارچە ئەھۋاللار توغرىسىدا مۇزاكىرىلەشتى، ئۇلار ئورۇنلىرىدىن تۇرۇشقاندا ناھايىتى روھلۇق

خوجىلار جەمىتى ھەققىدە

كۆرۈندى، ئەمما قىلىچخان ئانچە ئېچىلىپ كەتمىدى، ئۇ ئوردىغا كېلىۋىدى فولادخاننىڭ ئادەملىرىنىڭ جان - پېنى چىقىپ كېتىشى. فۇڭگى خەلىپە ۋە خەلىپەبەگ نامى بىلەن مەشھۇر بولغان مىرزا مۇھەببەت قاتارلىقلار ئۆزىنى ۋەلى، دەپ ئاتىۋېلىشقاندى. ھەرقايسى كاتتىلار قىلىچخان توغرىسىدا غۇلغۇلا قىلىشىپ: 'فولادخاننى ئاللىقاچان سۇلتانلىق تەختىگە چىقىرىپ بولۇشتى، راستتىنلا شۇنداق بولدى. قىلىچخان كەلگەنكى، كەچقۇرۇن جەزمەن بۇ ئىشلاردىن ۋاقىپلىنىدۇ، ئەتىلىككە ھەممىمىزنى قەتلىئام قىلىدۇ' دېيىشتى. فۇڭگى خەلىپە ۋە خەلىپەبەگ: 'بىز ئۆزلۈكىمىزدىن بۇ ئىشنى قىلماقچى بولغىنىمىز يوق، بىز پەقەت ھەزرىتى ئىشان جانابلىرىنىڭ پەرمانىنى ئىجرا قىلماقچىمىز، قورقماڭلار، يۈرۈكىڭلارنى توق تۇتۇڭلار' دېدى. شۇ كېچىسى قىلىچخان ئوردىغا كەلگەندە قەستكە ئۇچراپ ئاخىرەت سەپىرىگە يول ئالدى. سەھەردە ئەمىرلەر ۋە بەگ - تۆرىلەر ھەزرىتى ئىشاننىڭ قېشىغا بېرىپ مەھمۇدخاننىڭ ئۆلۈم خەۋىرىنى يەتكۈزدى. ھەزرىتى ئىشان ھەرقايسى ئەمىرلەر، ۋەزىر - ۋۇزىرالار ۋە ئۇلۇغ - ئۇششاقلارنىڭ ھەمراھلىقىدا شىمالىي چاھارباغقا يول ئالدى. سۇلتان ئەھمەدخاننى ئوردىغا ئاپىرىپ، مەھمۇدخاننىڭ جەستىنى ئېلىپ كەتتى. ھەزرىتى ئىشان يەنى ھەزرىتى خوجامنىڭ كارامەتلىرى تېخىمۇ كۆپ كىشىلەرگە ئايان بولدى"⑩.

شاھ مەھمۇد جۇراس بۇ ۋەقەنىڭ ئومۇمىي جەريانىنى ناھايىتى جانلىق تەسۋىرلەپ بەرگەن بولۇپ، ئۇنىڭ بۇ بايانلىرىدىن بۇنىڭ پۈتۈنلەي خوجا شادى پىلانلىغان ۋە شەخسەن يېتەكچىلىك قىلغان سىياسىي ئۆزگىرىش ئىكەنلىكىنى ئېنىق كۆرۈۋالالايمىز. خان ھوقۇقى ئاجىزلاپ بەگ - تۆرىلەر ئۆزى بەگ-ئۆزى خان بولۇۋېلىۋاتقان بۇ خىل ۋەزىيەتتە خوجىلارنىڭ تەسىرى تېخىمۇ

كۈچىيىپ خان ئوردىسىنى پۈتۈنلەي دېگۈدەك كونترول قىلىۋالدى، ھەتتا خاننى ئويۇنچۇقەك ئالقىنىدا ئويناتتى، ھەدەپسىلا سىياسىي ئۆزگىرىش، قەستلەش قاتارلىق شەكىللەر بىلەن كونا خاننى بىكار قىلىپ، يېڭى خان تىكلەپ تۇردى، بۇ خىلدىكى تەخت ئالماشتۇرۇشلار ئارقىلىق خوجىلار خان ھوقۇقىغا بولغان كونتروللۇقىنى تېخىمۇ كۈچەيتتى.

سۇلتان مەھمۇدخان (يەنى قىلىچخان) ئۆلگەندىن كېيىن "تارقان-سەردارلارغا كونا يوسۇن بويىچە سۇلتان ئەھمەدخاننى خان دەپ جاكارلاشقا بىردەك قوشۇلدى". سۇلتان ئەھمەدخان تەختكە ئولتۇرغاندىن كېيىن خوجا شادىغا تەشەككۈر ئېيتىش يۈزىسىدىن كۇمان كەتتىنى ئۇنىڭغا ئىنئام قىلىپ بەردى. ئەمما ئۇزۇن ئۆتمەي ئېھتىمال سۇلتان ئەھمەدخان مەزكۇر دىنىي فېئودالنىڭ بويۇنتۇرۇقىدا ياشاۋېرىشىنى خالىمىغانلىقتىن بولسا كېرەك، ئىككىسىنىڭ مۇناسىۋىتى يىرىكىلىشىپ قالدى، نەتىجىدە "لەشكەرلەر ۋە ئاۋام پۇقرالارنىڭ ھەممىسى سۇلتان ئەھمەدخاندىن بىزار بولدى"①. خوجىلار بىلەن بولغان مۇناسىۋەتنىڭ يامانلىشىشى سۇلتان ئەھمەدخاننىڭ مۇقەررەر ھالاك بولىدىغانلىقىنى بەلگىلىگەندى. بۇ ۋاقىتتا خانلىقنىڭ شەرقىي قىسمىدىكى بۆلۈنمە كۈچ ئابدۇللاخان توختاۋسىز غەربكە سىلجىپ قوشۇن باشلاپ قەشقەرنىڭ يېنىغىلا كېلىپ قالغانىدى. خانلىقنىڭ تەقدىرىنى قولىدا تۇتۇپ تۇرۇۋاتقان قاراتاغلىق خوجىلار سۇلتان ئەھمەدخاننى چۆرۈۋېتىپ، شەرقىي قىسمىدىكى كەڭ رايونلارنى ئىگىلەپ تۇرۇۋاتقان تەپرىقچى ئابدۇللاخاننى قوللاشقا ئۇتتى. شۇنىڭ بىلەن ئابدۇللاخاننىڭ ئەتراپىغا جەڭگە ياراملىق بىر تۈركۈم ئەمىرلەر ۋە باھادىرلارلا ئەمەس، يەنە قاراتاغلىق خوجىلارنىڭ قۇتراتقۇلىقىدىن ئەسەبىيلەشكەن زور بىر تۈركۈم مۇرىتلارمۇ

خوجىلار جەمەتى ھەققىدە

يىغىلدى. ھىجرىيە 1048 - يىلى (1638—1639) قاراتاغلىق خوجىلارنىڭ قوللىشىغا ئېرىشكەن ئابدۇللاخان يەنە بىر قېتىم غەربكە يۈرۈش قىلىپ، ناھايىتى تېزلا قەشقەرنى ئىشغال قىلدى، سۇلتان ئەھمەدخان ۋەزىيەتنىڭ ئۆزىگە پايدىسىزلىقىنى كۆرۈپ، خانلىقنى تاشلاپ بەلكە قاچتى. شۇنىڭ بىلەن ئابدۇللاخان قوشۇنلىرى ھېچقانداق قارشىلىقسىزلا يەركەن شەھىرىگە باستۇرۇپ كىردى، سۇلتان ئەھمەدخان بولسا بەلختىن ماۋارائۇننەھرگە بېرىپ جانى خانلىقىدىكى ئىمام قۇلىخانغا بېقىندى، ئۈزۈن ئۆتمەي ئەنجانغا ھۇجۇم قىلىش تۇرۇشىدا ئۆلدى.

## 2. ئابدۇللاخاننىڭ تەختكە چىقىشى

ئابدۇرەھىمخان ئابدۇرەشىدخاننىڭ 12 - ئوغلى بولۇپ، ئاتىسى ئالەمدىن ئۆتۈپ ئۈچ ئايدىن كېيىن تۇغۇلغانىدى. قېرىندىشى مۇھەممەدخان ھىجرىيە 1004 - يىلى (1595—1596) ئۇنى تۇرپاننىڭ نائىبلىقىغا تەيىنلىگەن، مۇھەممەدخان ھايات ۋاقتىدىلا ئۇ ئىسيان كۆتۈرۈش خاھىشىنى ئاشكارىلاپ مەركىزىي ھاكىمىيەت بىلەن قوراللىق توقۇنۇشقانىدى. ئەھمەدخان دەۋرىدە (1609 - 1618 - يىللار) ئۇ تەختكە كۆز تىكىپ ھەدپسە غەربكە ھۇجۇم قىلىپ، كېيىنچە ئۆزىنى خان دەپ ئاتىۋالغانىدى. ئابدۇلھېتىپخان دەۋرىدە (1618 - 1631) ئابدۇرەھىمخاننىڭ تۇرشاۋۇل قوشۇنى كۇچادىن ئايلىنىپ ئۆتۈپ باينى ئىشغال قىلىۋالغانىدى، بۇ ۋاقىتتا ئۇ ئاللىقاچان مەركىزىي ھاكىمىيەت بىلەن ئۈزەڭگە سوقۇشتۇرالمىغۇدەك ئەمەلىي كۈچكە ئىگە بولۇپ بولغانىدى. ئابدۇرەھىمخان كۈچىنى توپلاپ يەركەن خانلىقىنىڭ خانلىق تەختىنى تارتىۋېلىش ئۈچۈن مىڭ سۇلالىسى، ئويراتلار،



قازاقلارغا قارىتا ئىناق قوشنىدارچىلىق سىياسىتىنى يولغا قويۇپ دوستانە بېرىش - كېلىش مۇناسىۋىتىنى ساقلاپ كەلدى ۋە قوراللىق توقۇنۇشۇپ قېلىشتىن ئىمكانىيەتنىڭ بارىچە ساقلاندى. ئابدۇرەھىمخان يەركەن خانلىقىنىڭ شەرقىي (غەربتە ئاقسۇ ۋە كۇچا تەۋەسىدىن شەرقتە جىيايۇگۇەنگچە) قىسمىدا "40 يىل ئۆز ئالدىغا خان بولۇپ" ⑫ ھىجرىيە 1044-يىلى (1634—1635) 77 يېشىدا ۋاپات بولدى ⑬. ئۇ ئابدۇللاخان، ئوبۇل مۇھەممەدخان، ئىبراھىم سۇلتان، ئىسمايىلخان، باباخان، ئافاق سۇلتان، شاھ سۇلتان، مەنسۇر سۇلتان، بېچىن سۇلتان قاتارلىق توققۇز ئوغۇل پەرزەنت كۆرگەن بولۇپ، ئۇلارنىڭ كۆپىنچىسى كېيىنچە يەركەن خانلىقىنىڭ تارىخىغا زور تەسىرلەرنى كۆرسەتتى.

ئابدۇرەھىمخان ۋاپات بولغاندا ئىككىنچى ئوغلى ئوبۇل مۇھەممەدخان قۇمۇل تەرەپتە توپىلاڭچى ئەمىرلەر بىلەن جەڭ قىلىۋاتاتتى. ئاتىسىنىڭ مۇسەبەت خەۋىرىنى ئاڭلىغاندىن كېيىن توپىلاڭچى ئەمىرلەر بىلەن سۈلھى تۈزۈپ، دەرھال چاللىشقا قايتتى ۋە تەختكە ۋارىسلىق قىلدى. چوڭ ئوغۇل ئابدۇللاخان يەتتە ياش چېغىدىلا كۇچا ھاكىمى مىرزا ئوبۇل ھادى مەكرىتكە تۇرغاقلىققا بېرىلىپ شۇنىڭ يېنىدا تۇرۇۋاتاتتى. ئوبۇل ھادى ئابدۇرەھىمخاننىڭ قازا قىلغانلىقىنى ئاڭلاپ، ئابدۇللاخاننى ئېلىپ ئالدىراپ - تېنەپ چاللىشقا يول ئالدى. ئۇلار كەلگەندىن كېيىن ئوبۇل مۇھەممەدخان موغۇللارنىڭ "چوڭ ئوغۇل خان بولۇش" تەك ئەنئەنىۋى ئادىتى بويىچە تەختنى ئاكىسىغا ئۆتۈنۈپ بېرىپ، ئۆزى تۇرپانغا قايتتى. ئوبۇل ھادى پۈتكۈل شەرقىي رايوننى كونترول قىلىش ئۈچۈن بىر قىسىم يەرلىك ئەمىرلەرنى ئۆلتۈرگەندىن سىرت يەنە ئابدۇرەھىمخاننىڭ جەددى - جەمەتىنى قىرىۋېتىپ، نەۋرىسىنى خانلىق تەختكە ئولتۇرغۇزۇش ۋە شەخسەن ھەممىسىگە باش بولۇش

خوجىلار جەمەتى ھەققىدە

سۈيىقەستىنى پىلانلىدى. مۇشۇ مەقسەتتە ئۇ قوشۇن تارتىپ تۇرپاندىكى ئوبۇل مۇھەممەدخانغا ھۇجۇم قىلدى. ئەمما قەيىنئانىسى ئارقىلىق سۈيىقەستتىن خەۋەر تاپقان ئابدۇللاخان ئەمىرلەر بىلەن كېڭىشىپ بىر قېتىملىق زىياپەتتە ئوبۇل ھادىنى ئۆلتۈردى<sup>①</sup>. شۇنىڭ بىلەن يەركەن خانلىقىنىڭ شەرقىي قىسمىدىكى تەرتىپ مۇقىملىشىپ، ئابدۇللاخان ئاتىسىنىڭ ئارمىنى — يەركەن خانلىقىنىڭ تەختىنى تارتىۋېلىپ پۈتكۈل خانلىققا خان بولۇشقا جىددىي تەييارلاندى.

ئابدۇللاخاننىڭ يەركەن خانلىقىنىڭ تەختىنى تارتىۋېلىشىدا خوجا شادىنىڭ قوللىشى زور رول ئوينىدى. ئالدىنقى بايانلاردا كۆرۈپ ئۆتكىنىمىزدەك سۇلتان ئەھمەدخان خوجا شادىنىڭ يۆلىشى بىلەن يېڭىۋاشتىن تەختكە چىقىپ ئۇزاق ئۆتمەيلا خانلىق ھوقۇقىنى تىزگىنلىۋالغان خوجا شادى بىلەن بىرلىشىپ قېلىپ مۇناسىۋىتى يامانلىشىپ كەتكەندى، بۇنىڭغا غايەت زور ئادەم كۈچى، ماددىي كۈچ ۋە سىياسىي تەسىرگە ئىگە بولۇپ تۇرۇۋاتقان بۇ چوڭ دىنىي فېئودال تاقەت قىلىپ تۇرالمىتتى، يەنە كېلىپ بۇ ۋاقىتتا بارغانچە قۇدرەت تېپىۋاتقان شەرقتىكى تەپرىقچى كۈچ ئابدۇللاخان قەدەممۇقەدەم قىستاپ كېلىپ، پۈتكۈل خانلىقىنى قوشۇۋېلىش ۋە خانلىق تەختىنى تارتىۋېلىشقا ئەنت ئىچكەندى. خوجا شادى يىراقنى كۆرەر سىياسىي ئونلۇق نەزىرى بىلەن ۋەزىيەتنى كۆزىتىپ بېقىپ، مەۋقەنى ئابدۇللاخان تەرەپكە يۆتكىدى. شاھ مەھمۇد جۇراسنىڭ «تارىخ»ىدا خاتىرىلىنىشىچە، ئابدۇللاخان قەشقەرگە ھۇجۇم قوزغىغاندا سۇلتان ئەھمەدخان قوشۇن باشلاپ جەڭگە چىققان، ئىككى قوشۇننىڭ تورغايدىكى ئۇرۇشىدا يەركەن قوشۇنى ئۈستۈنلۈكنى ئىگىلىگەن، ئەمما «خوجا مۇھەممەد يەھيانىنىڭ ئابدۇللاخانغا مېھرى بولغاچقا» ئۇنىڭ قوللىشى بىلەن «ئابدۇللاخان

ئامان - ئېسەن ئاقسۇغا كېلىۋالغان" ⑮. بۇ ۋاقىتتىكى خوجا شادى لەشكەرلەر ۋە پۇقرالار رايونىنىڭ قانداق بولۇشىغا ئەمەس، جەڭدىكى يېڭىش-يېڭىلىشنىڭ قانداق بولۇشىغا تەسىر كۆرسىتىلەيتتى ۋە ئۇنى بەلگىلىيەلەيتتى، ھەتتا پادىشاھلارمۇ ئۇنىڭ "كارامىتى" تۈپەيلىدىن جانلىرىدىن جۇدا بولاتتى، ئەمەلىيەتتە، ئۇ ئاللىقاچان خانلىقنىڭ تەقدىرىنى بەلگىلۈگۈچىلەردىن بولۇپ قالغانىدى.

خوجا شادىنىڭ ئابدۇللاخانغا مايىل بولۇشى بىلەن خوتەن ئەمىرلىرى تۇشمۇتۇشتىن ئەھمەدخاندىن ئايرىلىپ چىقىپ، ئابدۇللاخانغا بەيئەت قىلىدىغانلىقىنى بىلدۈرۈپ ئاقسۇغا ئەلچى ئەۋەتىشتى، بىر قىسىم نامدار باھادىرلارمۇ ئارقا - ئارقىدىن قەشقەر ۋە يەركەننى تاشلاپ، ئاقسۇدىكى ئابدۇللاخاننىڭ يېنىغا قېچىپ كەلدى. «قەشقەر تارىخى» دا خاتىرىلىنىشىچە، خوجا شادى يەنە كۈيئوغلى پادىشاھ خوجىنى ئاقسۇدىكى ئابدۇللاخاننىڭ خىزمىتىدە بولۇشقا ئەۋەتكەن ⑯. مەزھەپ داھىيىسىنىڭ بۇ ھەرىكەتلىرى يەركەن خانلىقىنىڭ سېپىنى پارچىلاپ، ئابدۇللاخاننىڭ ئەمەلىي كۈچ ۋە جاسارىتىنى ئاشۇردى. ھىجرىيە 1048 - يىلى (1638—1639) ئابدۇللاخان قاراتاغلىق خوجىلارنىڭ قوللىشى بىلەن قەشقەرنى ئىشغال قىلدى ۋە يەركەنگە كىرىپ، يەركەن خانلىقىنى يېڭىۋاشتىن بىرلىككە كەلتۈردى. ئابدۇللاخان خوجا شادى، مەۋلانە خوجا ناسىر، مەۋلانە موللا سالھ ۋە باشقا ۋەزىر - ۋۇزىرلارنىڭ ھىمايىسى بىلەن يەركەن خانلىقىنىڭ خانلىق تەختىگە ئولتۇردى.

ئابدۇللاخان يەركەن خانلىقىنىڭ ئاخىرقى مەزگىللىرىدىكى خانلار ئىچىدە ئۆزىنىڭ ئالاھىدە تۆھپىسى بىلەن گەۋدىلىنىپ تۇرغاچقا، ئۇنى يەركەن خانلىقىنى "قايتا گۈللەندۈرگەن خان" دەپ

خوجىلار جەمەتى ھەققىدە

ئاتاشقا بولىدۇ. ئابدۇللاخاننىڭ تۇنجى بولۇپ قىلغان ئىشى زور كۈچ سەرپ قىلىپ مەركەز ۋە يەرلىكتىكى ئەمەلدارلارنى تەرتىپكە سېلىش يەنى ئاقسۇدا تۇرغان ۋاقىتلىرى (ھىجرىيە 1048—1045-يىللىرى، يەنى مىلادىلار) دىكى كونا ۋەزىر - سانغۇنلىرى (ئۇلارنىڭ بەزىلىرى ئاتىسى ئابدۇرەھىمخاننىڭ كونا ھەقىمىسى ئىدى، يەنە بەزىلىرى سۇلتان ئەھمەدخاندىن يۈز ئۆرۈپ ئەل بولغان ئەمىرلەر ئىدى) نى مۇھىم ئورۇنلارغا قويۇش بولدى، ئەمما بۇ يېڭى ئاقسۇغەكلەرنىڭ ئورنى ئىلگىرىكىدەك ئۇنداق مۇقىم ئەمەس ئىدى، ھەرقاچان ئالماشتۇرۇلۇپ يۆتكىلىپ تۇراتتى، ئابدۇللاخان شۇنىڭ بىلەن بىر ۋاقىتتا ئالدىنقى دەۋرنىڭ بىر قىسىم كاتىبلىرىنى ھىندىستانغا پالۋەتتى. ئۇزۇن ئۆتمەي سۇلتان ئەھمەدخاننىڭ ماۋارائۇننەھردىكى ئىمام قۇلىخاننىڭ قوللىشى بىلەن قوشۇن تارتىپ ئەنجانغا ھۇجۇم قىلغانلىق خەۋىرى يېتىپ كەلگەندە ئابدۇللاخان ئالدىنقى پادىشاھنىڭ ئېسىلزا دە تۆرىلىرىنىڭ ئۇلارغا ھەمدەم بولۇشىدىن ئەنسىرەپ، قەشقەردە 200 گە يېقىن نامدار كىشىنى قەتلىئام قىلدى، ئۇنىڭ ئىچىدە بىر قىسىم دىنىي مۆتىۋەر زاتلار بار ئىدى؛ يەركەندىمۇ ئۆزىنى يۆلەپ خانلىق تەختكە چىقارغان مەۋلانە خوجا ناسىر قاتارلىق 100 گە يېقىن كىشىنى قىرىپ تاشلىدى (17).

ئابدۇللاخاننىڭ بۇ تەدبىرلىرى شەك - شۈبھىسىز مەركىزىي ھاكىمىيەتنى كۈچەيتىپ، شەرقىي چاغاتاي خانلىقىنىڭ ئاخىرقى دەۋرلىرىدىكىدەك ئەمىرلەر ھوقۇقىنى ئىگىلىۋېلىپ تەپرىقچىلىك پەيدا قىلىدىغان ئەھۋالنىڭ قايتا سادىر بولۇشىدىن ساقلاپ قالدى، ئەمما ئۇ قەتلى قىلغان بىر قىسىم يۇقىرى قاتلامدىكى دىنىي زاتلار قاراتاغلىق خوجىلاردىن ئەمەس ئىدى، بۇ خوجا شادىنىڭ ئورنىنى تېخىمۇ مۇستەھكەملەپ ئىسلام دىنىنىڭ ئىچكى قىسمىدا يېڭى بىر

كۈچنىڭ باش كۆتۈرۈپ چىقىشىغا، ئاقتاغلىق خوجىلارنىڭ ئېزىلگەن مۇسۇلمانلارنىڭ قوللىشى بىلەن ناھايىتى تېز زورىيىپ قاراتاغلىقلار بىلەن ئۈزەڭگە سوقۇشتۇرالىغۇدەك كۈچكە ئايلىنىشىغا سەۋەب بولدى. شۇنىڭ بىلەن يەركەن خانلىقىدىكى سىياسىي كۈرەش تېخىمۇ مۇرەككەپلىشىپ كەتتى.

## 2 § ئاقتاغلىق خوجىلارنىڭ باش كۆتۈرۈشى ۋە خانلىقتىكى ئىچكى ماجىرالارنىڭ كۈچىيىشى

### 1. ئاقتاغلىق خوجىلارنىڭ يەركەن خانلىقىغا كېلىشى

ھازىرقى مەۋجۇت مەنبەلەردىن ئاقتاغلىق خوجىلارنىڭ پىر ئۈستازى ئىشان كالان (يەنى مۇھەممەد ئىمىن، مەخدۇم ئەزەمنىڭ چوڭ ئوغلى) نىڭ شەخسەن تەئرىتتاغنىڭ جەنۇبىغا كەلگەنلىكىگە ئائىت بىرەر يىپ ئۈچىنى تاپقىلى بولمايدۇ، ئۇنىڭ ئۆمرى ئاساسەن ماۋارائۇننەھردە ئۆتكەن، مەزكۇر مەزھەپتىكى خوجىلارنىڭ يەركەن خانلىقىغا كېلىشى ئۇنىڭ ئوغلى مۇھەممەد يۈسۈپتىن باشلىنىدۇ. شۇنىڭدىن ئېتىبارەن خوجىلار جەمەتىدىكى پۈت تېپىشىپ كېلىۋاتقىنىغا ئۇزۇن بولغان بۇ ئىككى مەزھەپ يەركەن خانلىقىدا كەسكىن ئېلىشتى، بۇ ئېلىشىش جەريانىدا خوجا ئىسھاق ئەۋلادلىرى «قاراتاغلىقلار»، ئىشان كالان ئەۋلادلىرى «ئاقتاغلىقلار» دەپ ئاتالدى.

«تەزكىرەئى ئەزىزان» دا خاتىرىلىنىشىچە، خوجا يۈسۈپ ماۋارائۇننەھردىن يەركەن خانلىقىنىڭ شەرقىدىكى قۇمۇلغا كېلىپ قالغاندا شۇ يەرلىك دىنىي ئاقسۆڭەك سەئىد جېلىلىنىڭ قىزىغا

خوجىلار جەمەتى ھەققىدە

ئۆيلىنىپ، ئۇنىڭدىن ھىدايتۇللا (ئافاق خوجا نامى بىلەن مەشھۇر) ئىسىملىك بىر ئوغۇل پەرزەنت كۆرگەن<sup>⑱</sup>. ئافاق خوجا ئاتىسىغا ئەگىشىپ قۇمۇلدىن قەشقەرگە كەلگەندە 11 - 12 ياشلارغا كىرىپ قالغان بولۇپ، بۇ ئابدۇللاخان تەختتىكى مەزگىل ئىدى. «تەزكىرەئى خوجىگان» دىمۇ خوجا يۈسۈپ ۋە ئۇنىڭ ئوغلى ئافاق خوجا يىراق يوللارنى بېسىپ قەشقەرگە كەلگەندە مۇھەممەدخاننىڭ ئاللىقاچان قازا قىلىپ، ئابدۇللاخاننىڭ يۇرت سوراۋاتقانلىقى قەيت قىلىنىدۇ. روشەنكى، بۇ خوجا مۇھەممەد يۈسۈپنىڭ قەشقەرگە ئىككىنچى قېتىم كېلىشى ئىدى، «تەزكىرەئى خوجىگان» دا خوجا يۈسۈپنىڭ تۇنجى قېتىم يەركەن خانلىقىغا كېلىشى ۋە قۇمۇلدا بىر مەزگىل تۇرۇپ قېلىشىغا دائىر خاتىرە يوق. ئابدۇللاخاننىڭ يەركەن خانلىقىنىڭ خانلىق تەختىگە چىققان ۋاقتىنىڭ ھىجرىيە 1048 - يىلى (1638—1639) ئىكەنلىكى، خوجا يۈسۈپنىڭ ھىجرىيە 1053 - يىلى (1643—1644) قازا قىلغانلىقى بىزگە مەلۇم (كېيىن يەنە ئايرىم بايان قىلىمىز). شۇنداق بولغاندا، خوجا يۈسۈپنىڭ قەشقەرگە تۇنجى قېتىم كەلگەن ۋاقتى XVII ئەسىرنىڭ 30 - يىللىرىنىڭ ئاخىرى 40 - يىللىرىنىڭ باشلىرى بولۇپ چىقىدۇ، خوجا مۇھەممەد يۈسۈپنىڭ تۇنجى قېتىم يەركەن خانلىقىغا كېلىشى بولسا بۇنىڭدىنمۇ ئىلگىرىرەك ئىدى. فېڭ جياشېڭ قاتارلىقلار «غەربىي يۇرتنىڭ خەرىتىلىك تەزكىرىسى»، «زەپەرنامە» قاتارلىق خەنزۇچە مەنبەلەرگە ئاساسلىنىپ تۇرۇپ خوجا مۇھەممەد يۈسۈپ بۇ رايونغا XVII ئەسىرنىڭ باشلىرى كەلگەن، دەپ ھۆكۈم قىلىشىدۇ<sup>⑲</sup>، بىزنىڭچە، خوجا يۈسۈپ XVII ئەسىرنىڭ 20 - يىللىرى يەركەن خانلىقىغا كەلگەن، 30 - يىللارنىڭ ئاخىرلىرى، 40 - يىللارنىڭ باشلىرى قەشقەردە ماكانلىشىپ قالغان.

خوجا مۇھەممەد يۈسۈپ يەركەن خانلىقىغا كەلگەندە ئابدۇلھېتىپخان تەختتە ئىدى. ئەينى ۋاقىتتا خوجا شادى باشچىلىقىدىكى قاراتاغلىقلار مەزھىپى غايەت زور تەسىرگە ئىگە ئىدى، ئۇلار يۇقىرىسى ئوردىدىن تۆۋەننى ئاۋامغىچە بولغان جەمئىيەتنىڭ ھەرقايسى قاتلاملىرىغا سىڭىپ كىرىپ، خانلىقنىڭ ئىجتىمائىي-سىياسىي تۇرمۇشىنى تىزگىنلەپ تۇرۇۋاتاتتى. بۇخىل ۋەزىيەت ئاستىدا ئۇلارنىڭ رەقىبى بولغان ئاقتاغلىق خوجىلارنىڭ پۈت تىرەپ تۇرمىقى قىيىن ئىدى، ئۆز تەسىرىنى كېڭەيتىشىدىن سۆز ئاچقىلى تېخىمۇ بولمايتتى. خوجا مۇھەممەد يۈسۈپ مىڭبىر مۇشەققەتلەر بىلەن ۋەز - تەبلىغ قىلىپ يۈرۈپ يەركەن خانلىقىنىڭ شەرقىي قىسمىغا كەلدى. بۇ جاي قاراتاغلىقلارنىڭ مەركىزى بولغان يەركەندىن يىراق بولغانلىقى ئۈچۈن قاراتاغلىقلارنىڭ تەسىرىگە ئانچە ئۇچرىمىغانىدى، يەنە كېلىپ ئەينى ۋاقىتتا ئابدۇللاخاننىڭ ھۆكۈمرانلىقىدا نىسپىي مۇستەقىللىققە ئىگە بولغاچقا يەركەن خاننىڭ قىلچە چەكلىمىسىگە ئۇچرىمايتتى. مۇھەممەد يۈسۈپ خوجا قۇمۇلغا كەلگەندىن كېيىن يەرلىك دىنىي فېئودالنىڭ قىزىغا ئۆيلىنىپ، نىكاھ ۋاسىتىسى ئارقىلىق يەرلىك دىنىي كۈچلەر بىلەن بىرلەشتى ۋە ئۇلارنىڭ قوللىشىغا ئېرىشتى. مۇھەممەد يۈسۈپنىڭ مۇشۇ مەزگىللىك (تەخمىنەن 12 - 13 يىل) دىنىي تەرغىبات پائالىيەتلىرى قۇمۇل رايونى بىلەنلا چەكلىنىپ قالمىدى، خانلىقنىڭ شەرقىي قىسمىدىكى باشقا جايلاردىمۇ نۇرغۇن تىرىشچانلىقلارنى كۆرسەتتى، بىراق ئۇنىڭ غەربكە قاراپ زورىيىش ئارزۇسى تۇرپان رايونىدا قاراتاغلىقلارنىڭ مۇئەييەن تەسىرىنىڭ مەۋجۇت بولغانلىقى سەۋەبىدىن زور ئۇتۇقلارغا ئېرىشەلمىدى. ئالدىنقى بايانلاردا كۆرۈپ ئۆتكىنىمىزدەك، ئابدۇكېرىمخان دەۋرىدىلا قاراتاغلىق خوجىلارنىڭ تەسىرى بۇ يەرلەرگە يېتىپ

كەلگەنىدى، يەرلىكلەر كېيىنچە يېنىۋالغان بولسىمۇ بىراق مۇھەممەدخان دەۋرىگە كەلگەندە قاراتاغلىق خوجىلارنىڭ بۇ رايوندىكى دىنىي نوپوزى مۇقىملاشقاندى، شۇڭا ئاقتاغلىقلار بۇنداق بىر ماكاندا زورىيىمەن دېسە ناھايىتى كۆپ مۇشكۇلاتلارغا دۇچ كېلەتتى، قۇمۇلنىڭ شىمالىدىكى تەڭرىتاغدىن ھالقىپ ئۆتسە بۇتقا چوقۇنىدىغان ئويراتلارنىڭ يايلىقى بولۇپ، مۇھەممەد يۈسۈپ ئۇ جايدا ھېچنەرسە قىلالمايتتى. شۇڭا بۇ مەزگىلدە ئاقتاغلىق خوجىلارنىڭ پاسىبانى مۇھەممەد يۈسۈپ ئاساسەن قۇمۇل ۋە ئۇنىڭ شەرقىدىكى خېشى كارىدورى ئەتراپلىرىدا دىنىي تەرغىبات بىلەن شۇغۇللاندى.

ھىجرىيە 1044 - يىلى (1634—1635) ئابدۇللاخان شەرقىي قىسىمدىكى پۈتۈن كۈچىنى توپلاپ غەربىي قىسىمدىكى يەركەن خانلىقىغا ھۇجۇم قوزغىدى ۋە ئاقسۇنى ئىشغال قىلىپ قەشقەرگە قىستاپ كەلدى. يەركەن خانلىقى قاراتاغلىق خوجىلارنىڭ سىياسىي قوللىغۇچىسى ۋە ھىمايىچىسى بولغاچقا يەركەن خانلىقىنىڭ مەغلۇبىيىتى شۈبھىسىز قاراتاغلىق خوجىلارنىڭ پۈتۈن مەملىكەتتىكى تەسىرىنىڭ ئاجىزلاپ كەتكەنلىكىنىڭ ئىنكاسى ئىدى. ۋەزىيەتتىكى بۇخىل ئۆزگىرىش ئاقتاغلىقلار مەزھىپىدىكى مۇھەممەد يۈسۈپنىڭ غەربكە قاراپ كېڭىيىشىگە ئۈمىد ئاتا قىلدى. ئالاھىزەل مۇشۇ مەزگىللەردە ئۇ دىنىي تەرغىباتنىڭ مۇھىم نۇقتىسىنى خانلىقنىڭ شەرقىدىن غەربىگە يۆتكىدى. ھىجرىيە 1048 - يىلى (1638—1639) ئابدۇللاخان ئاخىرقى ھېسابتا تەختكە ئولتۇرۇپ پۈتكۈل يەركەن خانلىقىنىڭ خانى بولغاندىن كېيىن مۇھەممەد يۈسۈپ 11 - 12 ياشلارغا كىرىپ قالغان ئوغلى ھىدايتۇللىنى ئەگەشتۈرۈپ خانلىقنىڭ غەربىي قىسمىغا كۆچۈپ كەلدى، بىراق ئەھۋال مۇھەممەد يۈسۈپنىڭ ئارزۇسىدىكىدەك



بولماي قالدى. گەرچە ئابدۇللاخان ئەسلىدىكى يەركەن ھاكىمىيىتىنىڭ رەقىبى بولسىمۇ قاراتاغلىقلارنىڭ داھىيسى خوجا شادى سەل ئىلگىرى مەۋقەسىنى ئۆزگەرتىشكە ئۈلگۈرۈپ ئابدۇللاخاننىڭ قوللىغۇچىلىرىدىن بولۇپ قالغانىدى، شۇڭا يەركەن خانلىقىنىڭ ئوردىسىدا خان ئالماشقاندىن كېيىنمۇ قاراتاغلىقلار ھېچقانداق زىيان - زەخمەتكە ئۇچرىمىدى، خوجا شادى يەنىلا خانلىقنىڭ سىياسىي تۇرمۇشىدىكى ئاساسلىق ئىشتىراكچى ۋە ئىش تەۋرەتكۈچى بولۇۋەردى، يەركەن يەنىلا قاراتاغلىقلارنىڭ مۇستەھكەم بارگاھى بولۇش سۈپىتى بىلەن سىرتتىن كەلگەن ئاقتاغلىقلارغا ھېچقانداق يوپۇق قالدۇرمىدى. شۇڭا خوجا مۇھەممەد يۈسۈپ ئۇرۇش مالىمانچىلىقى يېڭىلا تىنچىتىلغان پۇرسەتتىن پايدىلىنىپ قەشقەردە پۈت دەسسەپ تۇرۇشقا مەجبۇر بولدى. بىراق، خوجا مۇھەممەد يۈسۈپ ئۆزىنىڭ كېلەچەكتىكى دىنىي تەرغىبات ۋە تەرەققىيات ئەھۋالىغا قارىتا تولۇق ئىشەنچتە ئىدى: ئابدۇللاخان ھەرگىزمۇ خوجا شادى باشچىلىقىدىكى قاراتاغلىقلارنىڭ دېھىغا ئۇسسۇل ئوينىيدىغان ئىلگىرىكى ئىككى خانغا ئوخشىمايتتى، ئاقتاغلىق خوجىلارنىڭ ئابدۇللاخاننىڭ قوللىشىنى قولغا كەلتۈرەلىشىدىن يەنىلا ئۈمىد بار ئىدى، پەقەت دەھرىي ھاكىمىيەتنىڭ قوللىشى ۋە ھىمايىسىگە ئېرىشىۋالسىلا بۇ كەڭ زېمىندا كەڭ تەرەققىيات ئىستىقبالىنى ياراتقىلى، قورقماي تۇرۇپ قاراتاغلىقلار بىلەن تىرىكەشكىلى ھەتتا قارشى تەرەپنى يەڭگىلى بولاتتى. خوجا مۇھەممەد يۈسۈپ ئىزچىل مۇشۇ ئۈمىد تە يولۇپ كەلدى، ھىجرىيە 1053-يىلى (1643—1644) خوجا شادى ئالەمدىن ئۆتكەندە مۇھەممەد يۈسۈپ يەركەن ئوردىسىغا ئاتلىنىپ ئابدۇللاخان ھاكىمىيىتىنىڭ قوللىشىنى قولغا كەلتۈرمەكچى بولدى ②۰.

ھالبۇكى، ئاقتاغلىق خوجىلار ئاقسۇت يەنىلا ئابدۇللاخان ئوردىسىنىڭ قوللىشىغا ئېرىشەلمىدى، ئەكسىچە ئاقتاغلىقلار مەزھىپىنىڭ تېز روناق تېپىشى ۋە زورىيىشى ئۇنىڭ يەركەن خانلىقىغا قارشى كۈچلەر بىلەن بىرلەشكەنلىكىنىڭ نەتىجىسى ئىدى. ئالدىنقى بايانلاردا كۆرۈپ ئۆتكىنىمىزدەك، ئابدۇللاخان يەركەن خانلىقىنىڭ تەختىنى تارتىۋېلىپ خانلىقنى يېڭىۋاشتىن بىرلىككە كەلتۈرگەندىن كېيىن يەركەن خانلىقىنىڭ ئىلگىرىكى ۋەزىر - ۋۇزىرالارنىڭ كۆپىنچىسىگە قارىتا كۆڭلىدە شۈبھە ساقلاپ كېلىۋاتاتتى، مەركىزىي ھاكىمىيەتنى مۇستەھكەملەش ۋە خانلىقنىڭ مۇقىملىقىغا كاپالەتلىك قىلىش ئۈچۈن ئابدۇللاخان بىر قاتار كەسكىن تەدبىرلەرنى قوللىنىپ، بۇ سابىق ۋەزىر - ۋۇزىرالارغا زەربە بەردى ۋە ئۇلارنى چەكلەپ تۇردى، ھەتتا بىر قىسىم "گۇمانلىق" لىرىنى سىياسەت تىخىدىن ئۆتكۈزدى، شۇنىڭ بىلەن بېسىمغا ئۇچرىغان بۇ فېئودال ئاقسۇڭەكلەر خانلىقنىڭ غەربىي قىسمىدا خانلىققا قارشى ئىجتىمائىي كۈچ بولۇپ تەشكىللەندى. ئۇنىڭدىن سىرت، قاراتاغلىقلار مەزھىپىگە مەنسۇپ بولمىغان بىر قىسىم دىنىي فېئوداللارمۇ باستۇرۇلدى، بۇنىڭ بىلەن خوجا شادىنىڭ دىنىي ساھەدىكى ھاكىمىيەتلىكى تېخىمۇ كۈچىيىپ، ئاقسۇتتە دىنىي ساھەدە يەركەن خانلىقىغا قارشى بىر ئېقىم شەكىللەنگەندىن باشقا بېسىمغا ئۇچرىغان مۇسۇلمانلار ئارىسىدىمۇ قاراتاغلىقلارغا بولغان نارازىلىق بارغانسېرى كۈچىيىشكە باشلىدى. خوجىلار مەركىزىي ھاكىمىيەتنىڭ قوللىغۇچىسى بولۇۋاتقان ئەھۋالدا خوجىلارغا قارشى چىققانلىق ماھىيەتتە مەركىزىي ھاكىمىيەتكە قارشى چىققانلىققا باراۋەر ئىدى. شۇڭا قاراتاغلىق خوجىلار بىلەن ئۇزۇندىن بېرى تۇتۇشۇپ كېلىۋاتقان ئاقتاغلىق خوجىلار مەركىزىي ھاكىمىيەتكە قارشى

ئىجتىمائىي-سىياسىي كۈچلەرنىڭ قوللاپ - قۇۋۋەتلىشىگە ۋە قاراتاغلىقلارغا نارازى بولۇۋاتقان مۇسۇلمانلارنىڭ ھىمايىسىگە ئېرىشتى ھەمدە تېز سۈرئەتتە روناق تاپتى، بولۇپمۇ ئابدۇللاخاننىڭ ئوغلى، قەشقەر نائىبى يولبارس سۇلتان (يولۋاس سۇلتان) بىلەن بىرلەشكەندىن كېيىن تەسىرى تېز ئېشىپ، ناھايىتى تېزلا قاراتاغلىقلار بىلەن تىرىكشەلگۈدەك دىنىي كۈچ بولۇپ شەكىللەندى، ئۇلار قەشقەرنى بازا قىلىپ تۇرۇپ، خانلىق تەۋەسىدە قاراتاغلىقلار بىلەن پۈت تېپىشىشكە باشلىدى.

## 2. قاراتاغلىقلار ۋە ئاقغىلغۇلار ئوتتۇرىسىدىكى توقۇنۇش

شاھ مەھمۇد جۇراس «ئەنئىسەتتالىبىن» دا مۇنداق يازىدۇ:  
”ھەزرىتى ئىشان يەنى ھەزرىتى خوجا شادى خوجام (ئاللا ئۇنىڭ ياتقان جايىنى پاك قىلغاي!) 56 يېشىدا كەرەملىك ئاللاننىڭ ھۆكۈمىگە بىنائەن پانىي دۇنيادىن باقىي ئالەمگە سەپەر قىلدى. شانۇ شەۋكەتلىك پىر ئۇستازلىق خوجا ساپى خەلىپە نامى بىلەن مەشھۇر بولغان خوجا سەئىد خەلىپە<sup>21</sup> گە ئۆتتى. ھەزرىتى ئىشان قەشقەردە ئاللاننىڭ پاناھىغا كەتتى، خوجا خەلىپە (ئاللا ئۇنىڭغا رەھمەت قىلغاي!) ئۇنىڭ مېيىتىنى ئېلىپ قايتىپ كەلدى. ئابدۇللاخان (ئۇنىڭغا ئاللا گۇۋاھ بولسۇن!) ئەمىرلەر، بەگ - تۆرىلەر ۋە ئۇلۇغ - ئۇششاقلارنىڭ ھەمراھلىقىدا ئالدىغا چىقىپ كۈتۈۋالدى. خوجا ساپى خەلىپە (ئاللا ئۇنىڭ ياتقان جايىنى پاك قىلسۇن!) تۆگىنىڭ چۆلۈۋىرىدىن يېتىلەپ كېلىۋاتاتتى، كەرەملىك زاتنىڭ مۇبارەك بويى ئاشۇ تۆگىگە ئارتىلغانىدى..... خەلىپەم ۋە بارلىق تارقان - بەگلەر ئەزىز مېيىتىنى ئالتۇنلۇق<sup>22</sup> قا ئېلىپ كەلدى.

خوجىلار جەمەتى ھەققىدە

ئابدۇللاخان (ئاللا ئۇنىڭ شېھىتىلىكىنى ئىپادىلەش ئۈچۈن!) ئۇنى ئاتا - بوۋىلىرىنىڭ يېنىغا قويدى. خوجا ساپى خەلىپە (ئاللا ئۇنىڭ ياتقان جايىنى يورۇق قىلغاي!) ئاشۇ مازارنىڭ يېنىغا كەڭ - ئازادە قىلىپ 40 خانىقا سالدۇردى ۋە شۇنىڭدا تۇردى. ئۇ زاماندا خوجا ساپى بارچە بەگ - تۆرىلەرنىڭ كاتتىسى ۋە خەلىپىلەرنىڭ خەلىپىسى بولۇپلا قالماي يەنە جانابى كەرەملىك (خوجا شادىنى دېمەكچى - نەقىل ئالغۇچىدىن) نىڭ ۋارىسى ئىدى“<sup>23</sup>. ھەزرىتى ئىشان يەنى يەرگەن خانلىقىنىڭ چوڭ ھوقۇقىنى تىزگىنلەپ تۇرۇۋاتقان قاراتاغلىقلارنىڭ پاسىبانى خوجا شادى 56 يېشىدا قەشقەردە ۋاپات بولغان. گەرچە بۇ باياندا بۇ ۋەقە يۈز بەرگەن كۈنكەپت ۋاقىت كۆرسىتىلمىگەن بولسىمۇ، شاھ مەھمۇد جۇراس مەزكۇر ئەسىرىنىڭ باشقا جايىدا ”ئەمدىلا يەتتە يېرىم ياشقا كىرگەن مۇھەممەد يەھيا خوجا يەنى خوجا شادى مۇھەممەدخان دەۋرىدە خانلىققا كەلگەن، مۇھەممەدخان قازا قىلغاندا ئۇ 21 ياشقا كىرىپ قالغانىدى“<sup>24</sup> دەپ ئېنىق كۆرسەتكەن. شۇنداق بولغاندا خوجا شادىنىڭ ھىجرىيە 997 - يىلى (1588—1589) تۇغۇلغانلىقى، 56 يىل ياشاپ ۋاپات بولغان يىلىنىڭ ھىجرىيە 1053 - يىلى (1643—1644)<sup>25</sup> ئىكەنلىكىنى بىلىۋالالايمىز. بۇ دەل ئابدۇللاخان تەختنى تارتىۋالغىلى تۆت يىل بولغان، ئاقتاغلىق خوجىلاردىن مۇھەممەد يۈسۈپ ئاتا - بالىنىڭ ئەمدىلەتنى قەشقەردە پۈت تىرەپ مۇشۇ جايىنى مەركەز قىلغان ھالدا دىنىي تەرغىبات بىلەن شۇغۇللىنىۋاتقان ۋە ئاقتاغلىقلارنىڭ تەسىرىنى زورايتىۋاتقان مەزگىلى ئىدى. دىققەت قىلىشقا تېگىشلىكى خوجا شادى ئۆزىنىڭ چوڭ بارگاھى بولغان يەرگەندە ئەمەس، بەلكى ئاقتاغلىق خوجىلار ئىگىلەپ تۇرۇۋاتقان قەشقەردە ئۆلگەن، ئاندىن ئۇنىڭ مۇرىتلىرىدىن خوجا ساپى مېھنىتىنى پايتەخت يەرگەنگە يۆتكەپ

كەلگەن. قارىغاندا خوجا شادى بەكلا ئۇشتۇمتۇت قازا قىلغان بولسا كېرەك. خوجا شادىنىڭ ئۆلۈش سەۋەبى ۋە ئەينى ۋاقىتتىكى كونكرېت ئەھۋاللار توغرىسىدا يۇقىرىقى خاتىرە ۋە باشقا ئالاقىدار ماتېرىياللاردا ھېچقانداق شەرھ بېرىلمىگەچكە بىزمۇ بۇ ھەقتە بىر نەرسە دېيىشكە ئىلاجسىزىمىز. لېكىن، خوجا شادىنىڭ قەشقەر سەپىرىنى ئەينى ۋاقىتتىكى كونكرېت ۋەزىيەتكە ئاساسەن ئاقتاغلىق خوجىلار بىلەن مۇناسىۋەتلىك دېيىشكە بولىدىغاندەك قىلىدۇ. ئاقتاغلىق خوجىلاردىن مۇھەممەد يۈسۈپ خوجا ئاتا - بالىنىڭ پائالىيىتى جەزمەن قاراتاغلىقلارنىڭ بۇ داھىيىسىنىڭ دىققىتىنى قوزغىغان، ھەتتا ئۇنى بىئارام قىلغان، ئىككى مەزھەپ ئوتتۇرىسىدىمۇ نۇرغۇن سۈركىلىشلەر كۆرۈلگەن، خوجا شادىنىڭ ئۆزىنىڭ ياراملىق ياردەمچىسى خوجا ساپىنى ئېلىپ قەشقەرگە كېلىشىدە جەزمەن مۇھىم دىنىي تەرغىبات مۇددىئاسى بولغان، شۇنداقلا جەزمەن ئاقتاغلىقلار بىلەن تۇتۇشقان. يامان يېرى، ئوردىغا بىر كەلگەن بۇ دىنىي فېئودال كاتتىۋاش مانا مۇشۇ ھالقتىلىق پەيتتە تۇيۇقسىز قازا قىلغان. بۇ شۈبھىسىز ئۇنىڭ رەقىبى بولغان ئاقتاغلىقلارنىڭ روناق تېپىشى ئۈچۈن پايدىلىق پۇرسەت ئىدى. ھالبۇكى، ئالىي رەھبىرىدىن ئايرىلىپ قالغان قاراتاغلىقلار سەركىسىز قالغان پادىدەك تېرىلىپ كەتمىدى، ئۇلاردىكى رەھبەرلىك ھوقۇقى پىر ئۇستازلىق شەكلىدە خوجا ساپى خەلىپىنىڭ قولىغا ئۆتتى، كېيىنكى پاكىتلار شۇنى كۆرسەتتىكى، ھوقۇققا ۋارىسلىق قىلغان بۇ كىشى ھەرگىزمۇ بوش ئادەم ئەمەس ئىدى. خۇددى ئاتىسى شۇتۇر خەلىپە ئەينى ۋاقىتتا خوجا شادىغا ياردەملەشكەندەك خوجا ساپى خەلىپىمۇ خوجا شادىنىڭ ئوغۇللىرى خوجا مۇھەممەد ئابدۇللا ۋە خوجا ئوبەيدۇللا باشچىلىقىدىكى قاراتاغلىقلار مەزھەپىنى مۇۋەپپەقىيەتلىك قوغداپ قالالدى.

خوجىلار جەمەتى ھەققىدە

خوجا شادى ئۆلگەندىن كېيىن ئاقتاغلىق خوجا مۇھەممەد يۈسۈپ يەركەنگە خىرىس قىلىشقا باشلىدى. مۇھەممەد سادىق قەشقەرى «تەزكىرەئى خوجىگان» دا مۇنداق يازىدۇ:

”خوجا شادى قازا قىلغاندىن كېيىن يەركەندە ئابدۇللا ۋە ئوبەيدۇللا دېگەن ئىككى ئوغلى قالدى، يۈسۈپ خوجا يەركەنگە كېلىپ خوجا شادىنىڭ مازىرىغا دۇئا - تەگبىر ئوقۇپ سەجدە قىلدى، شۇ چاغدا سۇلتان ۋە كۆپلىگەن ئاۋام پۇقرا ئۇنىڭغا ئەقىدە باغلاپ خوجا شادى ئەۋلادلىرىدىن يىراقلاشتى، ئۇلارنىڭ مۇرىتلىرى بۇنىڭغا قاتتىق رەنجىدى ۋە سۇلتاننى تەڭلىكتە قويدى. شۇنىڭ بىلەن سۇلتان ئەتە جاۋاب بېرەي دەپ كېتىپ قالدى. شۇ كېچىسى سۇلتان بىر چۈش كۆردى، چۈشىدە ئالتۇنلۇق مازىرىدىكى خوجا شادىنىڭ قەبرىسىدىن بىر بوتىلاق چىقىپ يوغان بىر بۇغرا ئى قوغلاپ تۇتۇۋالغۇدەك. سەھەردە يۈسۈپ خوجا سۇلتان بىلەن خوشلاشمايلا كېتىپ قالدى. يەركەندىن چىقىپ بىر كۈن مېڭىپلا ئاغرىپ قالدى ۋە توپلۇق دېگەن جايدا قازا قىلدى. ھەزرىتى ئافاق كېلىپ ئۇنىڭ مېيىتىنى ئېلىپ كەتتى ۋە ياغدۇ دېگەن جايغا دەپنە قىلدى“ ②⑥.

ئاقتاغلىق خوجىلاردىن مۇھەممەد يۈسۈپ مەرھۇمنىڭ روھىغا دۇئا قىلىش نامىدا يەركەنگە كەلگەن ۋە قاراتاغلىقلار قۇدرەتلىك سەردارىدىن ئايرىلىپ قالغان پۇرسەتتىن پايدىلىنىپ يەركەندىكى دىنىي رەھبەرلىك ھوقۇقىنى تارتىۋالماقچى، ئاندىن تېخىمۇ ئىلگىرىلەپ مەركىزىي ھاكىمىيەتنى كونترول قىلماقچى بولغان. قارىغاندا ئۇنىڭ بۇ ئىشلىرى مەلۇم ئۇتۇق قازانغاندەك قىلىدۇ، ئۇنىڭغا بىر قىسىم مۇرىتلار ئەگەشكەن، ھەتتا ئابدۇللاخانمۇ تەۋرىنىپ قالغان. ئەمما قاراتاغلىق خوجىلار بۇنىڭغا قەتئىي قارشىلىق كۆرسىتىپ ۋەزىيەتنى ئوڭشىۋالغان ۋە مۇھەممەد يۈسۈپنى يەركەندىن قوغلاپ چىقارغان، مۇھەممەد يۈسۈپ

قەشقەردىكى بازىسىغا قايتىش يولىدا تۇيۇقسىز قازا قىلغان. يەركەندە يۈز بەرگەن بۇ قېتىمقى مەزھەپلەر كۈرىشى توغرىسىدا يەركەن خانلىقىدىكى تارىخشۇناس، قاراتاغلىقلارنىڭ مۇرىتى شاھ مەھمۇد جۇراس خېلى ئېنىق تەپسىلاتلارنى خاتىرىگە ئالغان:

”خوجا مۇھەممەد يۈسۈپ (ئاللا ئۇنى مەغپىرەت قىلغاي!) قەشقەردىن يەركەنگە كەلدى. خەلىپەم ئالدىنقى كۈنى تۈن نىسبىدە خوجام (27) نىڭ ئىككى بايۋەچچىسىنى چەۋەندازلارچە كىيىندۈرۈپ ئابدۇللاخاننىڭ چېدىرىغا ئەۋەتتى ۋە: ‘مۇھەممەدخان ۋە ئابدۇرەھىمخان سەلتەنەتتىن تا ھازىرغا قەدەر ئەل - يۇرت ئۇلۇغ ھەزرىتى ئەزىزانغا مۇھتاج بولۇپ كېلىۋاتىدۇ. خوجا شادى خوجام (ئاللا ئۇنىڭ روھىنى پاك قىلغاي!) (يەنى يۇقىرىدا ئېيتىلغان ھەزرىتى ئىشان) ھەزرىتى ئەزىزاندىنمۇ تۆۋەن تۇرىدىغان سىلنى مۇرىتلىققا قوبۇل قىلدى. مۇھەممەدخان ۋە ئابدۇرەھىمخان زامانىسىدىن تارتىپ مەۋجۇت بولۇپ كېلىۋاتقان مۇھتاجلىق ھەل بولدى، ھەل بولغاندىمۇ ھەسسىلەپ ھەل بولدى. ھازىر شۇم كەلگىنىدىلەر ئاياغ بېسىپلا قالماي، يەنە مۇشۇ يەرنى ماكان قىلىۋالماقچى بولۇۋاتىدۇ. ئۆزلىرى خان بولغاندىن سىرت يەنە خەلىپىلەرنىڭ خەلىپىسىدۇرلا. ئەگەر ئاشۇ چۆپرەندىلەر شەۋكەتلىك بايۋەچچىلەرنى قولغا كەلتۈرۈۋالسا جەزمەن ئۇلارنىڭ ۋارىسلىق ھوقۇقىنى تەلەپ قىلىدۇ. ئەمدى قانداق قىلىش كېرەكلىكىنى ئۆزلىرى قارار قىلسىلا، دەيدى. ئابدۇللاخان بۇنىڭغا قوشۇلىدىغانلىقىنى بىلدۈرۈپ، خەلىپەمنىڭ ئالدىدا توۋا قىلدى: ‘ئەي خەلىپەم، مۇرۇۋۇۋەتلىك ئەزىزان ۋە بىزنىڭ يولباشچىمىزسىز. بىز باشقىلارغا مۇھتاج ئەمەس، دەيدى. ئابدۇللاخان (ئاللا ئۇنىڭ ياتقان جايىنى يورۇق قىلسۇن!) خوجا

خوجىلار جەمەتى ھەققىدە

مۇھەممەد يۈسۈپ خوجا (ئۇنىڭ شېھىتىلىكى ئىپارغا تولسۇن!) غا ئىتائەت قىلمىدى، ئۇنىڭغا مۇرت بولمىدى، پۈتكۈل يەركەنلىكلەرمۇ ئىتائەت قىلمىدى. مەر ئابدۇللا بەگ يەركەننىڭ نەقىبى بولۇپ، ئابرويلۇق كىشى ئىدى. ئۇ خوجا مۇھەممەد سادىق خەلىپىگە: 'كەمىنە خوجا مۇھەممەد يۈسۈپ خوجا (ئاللا ئۇنىڭغا رەھمەت قىلسۇن!) غا چىن دىلىمدىن توۋا قىلىشنى ئىستەيمەن، ئۆزلىرى ماڭا ھەمراھ بولسلا ھۆرمەتلىك ئاتىلىرى خوجا ساپى خەلىپە (ئاللا ئۇنىڭغا رەھمەت قىلغاي!) مۇ باشقا كۆزدە قارىمايدۇ. پېقىر تەھجىد (tahjrid) ۋاقتىدا كۆرۈنۈش قىلاي، بامدات ۋاقتىدا خوجا بىلەن كۆرۈشۈپ، ئۇنىڭغا مۇرت بولايلى' دېدى. خوجا مۇھەممەد سادىق خەلىپە (ئاللا ئۇنىڭغا رەھمەت قىلغاي!): 'سىلنىڭ تاللىغانلىرى... قىلايلى' ②۸ دېدى. مۇھەممەد سادىق خەلىپە تۇن نىسبىدىن ئىلگىرى ئورنىدىن تۇرۇپ غۇسلى قىلدى ۋە ئېتىكاپقا كىردى. تەھجىد ۋاقتى بولغاندا مۇھەممەد سادىق خەلىپە (ئاللا ئۇنىڭ شېھىتىلىكىنى ئىپار قىلسۇن!) تەھجىدىنى ئوقۇپ، مەر ئابدۇللا بەگنىڭ كېلىشىنى كۈتتى. مەر ئابدۇللا خوجا بامدات ۋاقتىغىچىمۇ كەلمىدى. ئۇ خانقادا بامداتنى ئوقۇپ دۇئا قىلىپ بولغاندىن كېيىن سۈرە ياسىن ②۹ نى ئوقۇشقا باشلىدى. مەر ئابدۇللا خوجىنىڭ مەھرىمى كېلىپ... مۇھەممەد سادىق خەلىپە (ئاللا ئۇنىڭ ياتقان جايىنى يورۇق قىلغاي!) مەر ئابدۇللا بەگنىڭ ئۆيىگە ماڭدى. قارىسا مەر ئابدۇللا بەگ ھەزرىتى خوجا مۇھەممەد يۈسۈپ خوجىغا ئېيتقانلىرىدىن پۈتۈنلەي يېنىۋالغانىكەن، ئۇ مۇھەممەد سادىق خەلىپىگە ئىتائەت قىلىدىغانلىقىنى بىلدۈرۈپ: 'ئاتىلىرى خوجا ساپى خەلىپە يوق، ئۇ توققۇز كەندەكە كەتتى، پېقىر ئۆزلىرىگە ساداقىتىمنى بىلدۈرمىەن' دېدى. ئۇ ساداقىتىنى خەلىپىگە



بېغىشلىدى. خەلىپەم ئەھۋالنى سۈرۈشتۈرۈپ بېقىۋېدى مىر ئابدۇللا بەگ: 'يېقىر بىر چۈش كۆردۈم، چۈشۈمدە بىراۋ خوجا ساپى خەلىپە (ئاللا ئۇنىڭغا رەھمەت قىلسۇن!) خوجا مۇھەممەد يۈسۈپ خوجا (ياتقان جايى پاك بولسۇن!) نى تۇتۇپ قەتل قىلماقچى دەپ جاكارلاپتۇدەك. شۇ ۋاقىتتا ئۆزلىرى كېلىپ: 'ھاي - ھاي، كىشىلەر ئۇنى ھەرقاچان - ھەرزامان قوغداپ تۇرىدۇ' دەپلا. خوجا مۇھەممەد يۈسۈپ خوجا شۇ چاغدا بابا سۆگەت دېگەن جايدا تۇرۇشلۇق ئىدى. خوجا ساپى خەلىپە (ياتقان جايى يورۇق بولسۇن!) شەھەر تەرەپتىن چىقىپ كەپتۇدەك. ئۇ تۈنۈگۈندىن تارتىپ خوجىنىڭ ئىككى بەگزادىسىنى ئەگەشتۈرۈۋالغانىكەن، ئۇشبۇ چاغدا ئۇ ئىككى بەگزادىنى ئىززەت - ئىكرام بىلەن تېرىگە ئولتۇرغۇزۇپ قويۇپ: 'ئەي بەگلىرىم، مۇشۇ يەردە بىر ئاش پىشىم ئولتۇرۇپ تۇرۇڭلار. كىمدەكىم سىلەرنىڭ ۋارىسلىق ھوقۇقىڭلارنى تارتىۋالماقچى بولىدىكەن، مەن ئۇنىڭ جېنىنى جەھەننەمگە ئۈزىتىۋېتىمەن!' دېدى. ئۇلار يەڭلىرىنى شىمايلاپ تۇتۇشتى. بىرىنچى مەرتەمدە خەلىپەم خوجىنى ئىتتىرىپ يەرگە چاپلىسۇۋەتتى، ھەزرىتى خوجىنىڭ بېشى يەر بىلەن بىرلىشىپ كەتتى، ئەتراپتىن قىمقاس - چۇقان سادالىرى كۆتۈرۈلۈپ كۆكنى تىترىتىۋەتتى. چۆچۈپ ئويغانسام چۈشۈمكەن، شۇنىڭ بىلەن دەرھال نىيىتىمدىن يېنىپ ئۆزۈمنى ئىشانغا تاپشۇردۇم" ③۰.

بۇنىڭدىن ئاقتاقلق خوجىلارنىڭ ھەيۋىتىنى، قاراتاغلىقلار بىلەن بولغان كەسكىن كۈرەشلىرىنى كۆرەلەيمىز، خوجا مۇھەممەد يۈسۈپنىڭ تىرىشىشى بىلەن يەرگەندىكى ۋەزىيەت بىراقلا قاراتاغلىقلارغا پايدىسىز تەرەپكە يۈزلەندى. ئەمما كۆپ قىسىم پۇقرا ۋە ۋەزىر - ۋۇزىرالار مۇھەممەد يۈسۈپكە مۇرت بولۇشقا تەمىشلىۋاتقان، ھەتتا خانلىقنىڭ ئەڭ ئالىي ھۆكۈمرانى بولغان

خوجلار جەمەتى ھەققىدە

ئابدۇللاخانمۇ تەۋرىنىپ قېلىۋاتقان، ۋەزىيەت قىل ئۈستىدە تۇرۇۋاتقان مانا مۇشۇنداق ھالقىلىق پەيتتە پىر ئۇستاز خوجا شادىنىڭ ۋارىسى خوجا ساپى خەلىپە پەۋقۇلئاددە تالانتىنى نامايان قىلدى، ئۇنىڭ يولباشچىلىقىدا قاراتاغلىقلار كۈچلۈك قايتۇرما زەربىگە ئۆتتى. خوجا ساپى خوجا شادىنىڭ ئىككى ئوغلى خوجا مۇھەممەد ئابدۇللا ۋە خوجا ئوبەيدۇللانى قاراتاغلىقلارنىڭ سەردارى قىلىپ ۋە ئۇلارنى قانات ئاستىغا ئېلىپ، ئۇلارنىڭ خوجىلىق سالاھىيىتىنى پەش قىلىپ تۇرۇپ خوجا مۇھەممەد يۈسۈپ بىلەن مۇرەسسەسىز ئېلىشتى، يەنە ئابدۇللاخاننى قولغا كەلتۈرۈپ ۋەزىيەتنى مۇقىملاشتۇردى، شۇنىڭ بىلەن بىر ۋاقىتتا زورلۇق ئىشلىتىش قاتارلىق ھەرخىل ۋاسىتىلەردىن پايدىلىنىپ ئاقسۆڭەك خوجا مۇھەممەد يۈسۈپنى مەغلۇپ قىلدى، شۇنىڭ بىلەن تەۋرىنىپ قالغان ئاشۇ مۇسۇلمانلار يېڭىۋاشتىن قاراتاغلىقلارنىڭ ئايىغىغا باش قويدى.

يۇقىرىقى نەقىلدىكى بىر نۇقتا بەكلا دىققىتىمىزنى تارتىدۇ: خانلىقنىڭ ئالىي ئەمەلدارلىرىدىن نەقىب مەنسىپىدىكى مىر ئابدۇللا خوجا شەخسەن ئاقتاغلىق مۇھەممەد يۈسۈپ خوجىغا مۇرىت بولۇشقا تەييارلانغاندىن سىرت يەنە خوجا ساپى خەلىپىنىڭ ئوغلى مۇھەممەد سادىقنى قولغا كەلتۈرمەكچى بولغان. "نەقىب" — كۆپ ۋەزىپىلىك ئەمەل. مەھمۇد ئىبىن ۋەلى «بەھرۇل ئەسرار» دا نەقىبىنىڭ ئورنىنىڭ ناھايىتى يۇقىرى بولىدىغانلىقىنى، ئوردا كېڭەشلىرىدە خانىنىڭ سول تەرىپىدە ئولتۇرىدىغانلىقىنى، ۋەلى ئەھدىنىڭ ئۇنىڭدىن تۆۋەندە ئولتۇرىدىغانلىقىنى ئېيتىدۇ<sup>①</sup>. «تارىخ» نىڭ رۇسچە نۇسخىسىنى ئىشلىگەن ئاكامۇشكىنىڭ قارىشىچە، بۇ يەردىكى "نەقىب" نامى مەمۇرىي ۋەزىپىدىكى مەنسىپ دەرىجىسىنى ئەمەس، بەلكى دىنىي ساھەدىكى سالاھىيەتنى كۆرسىتىدىكەن<sup>②</sup>.

سېمىيونوۋا "نەقىب" مەنسىپىنىڭ سەئىد جەمەتىگە خاس ئىكەنلىكىنى، "لەشكىرىي يۈرۈش، يۆتكىلىش ۋە ئۇرۇش مەزگىللىرىدە قوشۇنلارنى ئورۇنلاشتۇرۇش، ئەسلىھەلەرنى بىر تەرەپ قىلىش، نۇرشاۋۇل قوشۇن، ئارقا سەپ مۇداپىئەسى، ئوڭ-سول قانات، ئوتتۇرا قوشۇن ۋە بۆكتۈرمە نۇقتىلىرى قاتارلىقلارنى ئىگىلەش قاتارلىق ئىشلارغا مەسئۇل بولغاچقا خالىغان بىرەر مەنەسەپتىكى كىشىنى ئۇنىڭغا يات بولغان بۇ ئىشقا قويغىلى بولمايدىغانلىقىنى" ③۳ ئېيتىدۇ. خانىكوفنىڭ ئېيتىشىچە، "نەقىب" ئادەتتە ئەمىرلەر يېتىشىمگەندە نەۋكەرلەرنى تەكشۈرۈپ تۇرغۇچى بولۇپ، مەنەسەپ دەرىجىسى لەشكىرىي سودىيەدىن يۇقىرى تۈرىدىكەن ③۴. يۇقىرىقىلارنى ئومۇملاشتۇرۇپ قارىغاندا "نەقىب" مەنسىپىنىڭ خاس سەئىد جەمەتىدىن بولغان دىنىي زاتلارغا بېرىلىدىغانلىقى، ئۇنىڭ قوشۇنلارنى نازارەت قىلىش فۇنكسىيىسىگە ئىگە ئىكەنلىكى مەلۇم. شۇنداق بولغاندا "نەقىب" بولغان مىر ئابدۇللاننىڭ مەۋقە ئۆزگەرتىشى ئاقتاغلىق خوجىلاردىن مۇھەممەد يۈسۈپنىڭ خانلىقتىكى يۇقىرى دەرىجىلىك ئەمەلدارلارغا كۆرسەتكەن تەسىرىنىڭلا ئەمەس، تېخىمۇ مۇھىمى ئەينى ۋاقىتتىكى يەركەن دىنىي زاتلىرىنىڭ مۇرەككەپلىكى ۋە ئۇلارنىڭ ئاقتاغلىقلارغا بولغان كۆز قارىشىنىڭمۇ ئىنكاسى بولۇپ، ئەھمىيەت نۇقتىسىدىن ئىككى تەرەپلىملىككە ئىگە ئىدى. خوجا ساپى خەلىپىنىڭ ئوغلى مۇھەممەد سادىق خەلىپىنىڭ مەۋقەسىگە كەلسەك نەقىل كەلتۈرۈلگەن ماتېرىيالدىكى كەمتۈكلۈك تۈپەيلىدىن بىرەر ئېنىق يەكۈن چىقىرىشقا ئىلاجىسىز، ئەمما بۇ بىر مەيدان كۈرەشتە ئۇنىڭ ئاتىسى بىلەن بىر سەپتە تۇرۇپ قاراتاغلىقلارنىڭ مەنپەئەتىنى قوغدىغانلىقى شۈبھىسىز. ئەمما مىر ئابدۇللاننىڭ ئۇنى ئۆزىگە يولداش قىلىۋېلىش خىيالىغا كەلگەنلىكى ئەينى ۋاقىتتا

خوجلار جەمەتى ھەققىدە

بۇنىڭغا مەلۇم ئىمكانىيەتنىڭ بارلىقىنى بىلدۈرىدۇ. بۇ ئەھۋاللار مۇھەممەد يۈسۈپ خوجىنىڭ يەركەندىكى دەسلەپكى قەدەملىك دىنىي تەرغىباتلىرىنىڭ خېلىلا ئۇتۇقلۇق بولغانلىقىنى، كەڭ پۇقرالار ۋە خانى ئۆز ئىچىگە ئالغان يۇقىرى قاتلام ھۆكۈمرانلىرىنىڭ قوللىشى ۋە ھېسداشلىقىنى قولغا كەلتۈرۈپلا قالماي يەنە دىنىي ساھەدە زور تەسىر پەيدا قىلغانلىقىنى، ھەتتا قاراتاغلىقلار مەزھىپىنى پارچىلىۋېتىش خەۋپىنى كەلتۈرۈپ چىقارغانلىقىنى كۆرسىتىدۇ. يۇقىرىقى ئىككى نەقىلدە بىردەك "چۈش" كە دائىر بايانلار خاتىرىلەنگەن، بۇ ئەمەلىيەتتە رېئال كۈرەشنىڭ بۇرمىلانغان ئىنكاسى بولۇپ، خوجىلار تەزكىرىسىدىكى دائىملىق "ئۇسلۇب" ئىدى. بۇ ئىككى چۈش پەقەت مەزمۇن جەھەتتىنلا پەرقلىنىدۇ: ئالدىنقىسى بەكلا ئىنچىم بولۇپ، سىمۋوللاشتۇرۇش ئۇسۇلى قوللىنىلغان، كېيىنكىسىدە ئەمەلىيەت بايان قىلىنىپ كەسكىن ۋە جىددىي كۈرەش كارتىنىسى گەۋدىلەندۈرۈپ بېرىلگەن.

ئۇنىڭدىن باشقا، مۇھەممەد سادىق قەشقەرنىڭ «تەزكىرەئى خوجىگان» ناملىق ئەسىرىدە مۇھەممەد يۈسۈپ خوجىنىڭ يەركەندىن قەشقەرگە قايتىش سەپىرىدە تۇيۇقسىز قازا قىلغانلىقى ئېيتىلىدۇ، شاھ مەھمۇد جۇراس بولسا پەقەت ئاشۇ "چۈش" نى تەسۋىرلىگەن ۋاقىتتا خوجا ساپى خەلىپە مۇھەممەد يۈسۈپ خوجىنى ئۆلتۈردى، دەپلا قويدۇ، ئەمما باياندا بۇ ھەقتە بىر نەرسە دېمەيدۇ، مانا مۇشۇ ئەھۋال بىزنىڭ دىققىتىمىزنى قوزغايدۇ. ئاقتاغلىق خوجىلارنىڭ مۇرىتلىرى يازغان «تەزكىرەئى ئەزىزان» دا ئاشۇنىڭغا ئوخشاپراق كېتىدىغان خاتىرىلەر پۈتۈلگەن، لېكىن ئۇنىڭدا قاراتاغلىق خوجىلارنىڭ يۈسۈپ خوجىنىڭ يەركەنگە كېلىشىگە بەكلا ئىنچى تارلىق قىلغانلىقى، ئۇلارنىڭ يۈسۈپ خوجىنى يەركەندىن قوغلاپ چىقىرىپلا قالماي يەنە ئۇنىڭ ئۆلۈمىگە سەۋەبچى بولغانلىقى يەنى

”ئوغا بېرىپ قەستلىگەنلىكى“، شۇنىڭ بىلەن يۈسۈپ خوجىنىڭ قەشقەرگە قايتىش يولىدا قازا قىلغانلىقى قاتارلىقلار ئوچۇق كۆرسىتىلگەن. قارىغاندا، مۇھەممەد يۈسۈپ خوجا قاراتاغلىقلارنىڭ سۇيىقەستى بىلەن ئۆلگەن بولسا كېرەك، قاراتاغلىقلارنىڭ مۇرىتلىرىدىن بولغان مۇھەممەد سادىق قەشقەرى ۋە شاھ مەھمۇد جۇراس بۇنى قاتتىق سىر تۇتقان ياكى بايان قىلىپ ئۆتۈشتىن ئۆزىنى قاقچۇرغان، ياكى بولمىسا بىۋاسىتە بايان قىلىشقا قۇربى يەتمەي يوشۇرۇن ئىپادىلىگەن. شۇ قېتىملىق توقۇنۇش ۋە مۇھەممەد يۈسۈپ خوجىنىڭ قەستكە ئۇچرىشى ئىككى مەزھەپ ئوتتۇرىسىدىكى ئۆچمەنلىك ۋە قارشىلىقنى تېخىمۇ كۈچەيتىۋەتتى. شۇنىڭدىن ئېتىبارەن خوجا مۇھەممەد ئابدۇللا باشچىلىقىدىكى قاراتاغلىقلار بىلەن ئافاق خوجا باشچىلىقىدىكى ئاقتاغلىقلار ئايرىم-ئايرىم ھالدا يەركەن ۋە قەشقەرنى بازا قىلىپ، ئۆزلىرى كونترول قىلىۋالغان مەركىزىي ياكى يەرلىك ھاكىمىيەتلەر ئارقىلىق خوجىلار جەمەتنىڭ ئىچكى قىسمىدىكى مەزھەپ كۈرىشىنى ئىككى سىياسىي گۇرۇھنىڭ كۈرىشى بىلەن بىرلەشتۈرۈۋەتتى، قارىمۇقارشىلىق ۋە كۈرەشنىڭ جىددىيلىشىشى نەتىجىسىدە قاراتاغلىقلار ۋە ئاقتاغلىقلار ھاكىمىيەتكە بولغان كونتروللۇقنى كۈچەيتتى، بۇنىڭ بىلەن خانلىقتىكى مەركىزىي ھاكىمىيەت بىلەن يەرلىك ھاكىمىيەت، يەرلىك ھاكىمىيەت بىلەن يەرلىك ھاكىمىيەت ئوتتۇرىسىدىكى قارىمۇقارشىلىقلار تېخىمۇ كۈچىيىپ كەتتى، بۇ ئەھۋالدا رەقىب بولۇپ تۇرۇۋاتقان سىياسىي كۈچلەر كۈرەشنىڭ ئېھتىياجى يۈزىسىدىن دىنىي كۈچلەرگە تېخىمۇ بەكرەك تاياندى، بۇ ئەھۋال ئايلىنىپ كېلىپ مەزھەپ سەردارلىرىنىڭ ھاكىمىيەتنى تىزگىنلىشىنى كۈچەيتىۋەتتى.

### 3. يولۋاس سۇلتانىنىڭ تەختى تارتىۋېلىشى ۋە

#### ئاقئاغلىقلار تەسىرىنىڭ زور يېشى

ئابدۇللاخان يەركەن خانلىقىنىڭ تەختىنى تارتىۋېلىپ خانلىقىنى يېڭىۋاشتىن بىرلىككە كەلتۈرگەندىن كېيىن، پۈتۈن زېھنىنى مەركىزىي خان ھوقۇقىنى كۈچەيتىش، يەرلىك بۆلۈنمە كۈچلەر ۋە ئوردىدىكى ھوقۇقدار ۋەزىرلەرنى تازىلاش ئىشلىرىغا قاراتتى. ھىجرىيە 1051 - يىلى (1641—1642) قىرغىزلارغا جازا يۈرۈشى قىلغاندا ئابدۇللاخاننىڭ ئۈچىنچى ئىنىسى، خوتەن ئائىبى ئىبراھىمنىڭ قوشۇنى چوڭ رول ئوينىدى ۋە زور تۆھپە كۆرسەتتى، بىراق خوتەن ئائىبى بولغان ئىبراھىمنىڭ جاسارىتى ۋە قوشۇنىنىڭ قۇدرىتى خاننى بىئارام قىلىپ قويدى. قىرغىزلارنى مەغلۇپ قىلىپ يەركەنگە قايتقاندىن كېيىن ئابدۇللاخان بىر تەرەپتىن ئىنىسىدىن كۆڭۈل سوردى، يەنە بىر تەرەپتىن خوتەن ئەمىرلىرىنى يىغىپ كېڭەش قىلدى، ئۇلارغا ئىشىنىدىغانلىقىنى بىلدۈرۈپ ئۇلارنى ئايرىم - ئايرىم خوتەن رايونىدىكى ھەرقايسى شەھەرلەرگە ھاكىم قىلىپ تەيىنلىدى، بۇ ئەمەلىيەتتە خوتەن ئائىبى ۋە ھاكىملىرىنىڭ ئەمەلىي كۈچىنى ئاجىزلىتىش، ئۇلار بىلەن ئەمىرلەرنىڭ مۇناسىۋىتىگە سوغۇقچىلىق سېلىشتىن باشقا نەرسە ئەمەس ئىدى. كېيىن ئابدۇللاخان "ئىبراھىمخان ۋە ئىسمايىلخاننى تۇتۇپ، سۈرگۈن قىلىش" ③۶ مەزمۇنىدا پەرمان چۈشۈردى ۋە پەرماننى ئىجرا قىلىشقا بەگدىن ئىككىنى ئەۋەتتى. ئىبراھىم سۇلتان ۋە ئىسمايىل سۇلتان ئاكىسىنىڭ پەرمانىغا بويسۇنۇپ چالىشقا كەتتى. شۇنداق قىلىپ، يەركەن خانلىقىنىڭ غەربىي قىسمىدا پەقەت ئابدۇللاخان ئەۋلادلىرىدىن بولغان ئائىلارلا قالدى: يەركەندىن قالسىلا ئىككىنچى چوڭ شەھەر ھېسابلىنىدىغان

قەشقەردە ئۇنىڭ چوڭ ئوغلى يولۋاس سۇلتان ھۆكۈمران ئىدى، شىمالدىكى مۇھىم قورغان ئاقسۇنى ئىككىنچى ئوغلى نۇرىدىن سۇلتانغا تاپشۇردى. بىراق، شۇنداقتىمۇ تەخت تالىشىش ماجىراسىدىن يەنىلا ساقلىنالمىدى، ئۇزۇن ئۆتمەي ئابدۇللاخان ۋە يولۋاس سۇلتان ئاتا - بالا ئوتتۇرىسىدىكى كۈرەش كەسكىنلىشىشكە باشلىدى.

يولۋاس سۇلتان ئابدۇللاخاننىڭ چوڭ ئوغلى بولۇپ، ئانىسى كۇچا ھاكىمى مىرزا ئوبۇل ھادى مەكرىتنىڭ قىزى ئىدى، ئۇ ئاتىسى كۇچادا تۇرۇۋاتقان مەزگىللەردە تۇغۇلغان. ھىجرىيە 1044- يىلى (1634—1635) ئابدۇللا يەركەن خانلىقىنىڭ شەرقىي قىسمىغا خان بولغاندا ئوبۇل ھادى خاننى جەددى - جەمەتى بىلەن قوشۇپ يوقىتىشنى پىلانلاپ تېخى سەبىي بالا ھالەتتىكى نەۋرىسى يولۋاسنى خانلىق تەختكە چىقارماقچى بولدى. كېيىن سۇيىقەست ئاشكارىلىنىپ قېلىپ ئوبۇل ھادى يوقىتىلدى، يولۋاسمۇ قورچاق خان بولالمىدى. ھىجرىيە 1048- يىلى (1638—1639) ئابدۇللاخان يەركەن خانلىقىنىڭ رەسمىي خانى بولغاندىن كېيىن ئەمدىلا سەككىز ياشقا كىرگەن يولۋاس سۇلتاننى قەشقەر نائىبلىقىغا تەيىنلىدى<sup>37</sup>. ئۇنىڭ زامانداشلىرىدىن يەركەن خانلىقىدىكى تارىخشۇناس شاھ مەھمۇد جۇراسنىڭ ئېيتىشىچە، يولۋاس سۇلتان "قەتئىي ئىرادىلىك، دانا، ئۇلۇغۋار غايىگە ئىگە كىشى" ئىدى، بىراق ئاتىدىن يىقىلىپ كېتىش سەۋەبىدىن مېڭىسى زەخمە يەپ گەپ-سۆزلىرى تۇتامسىز، قىلىقلىرى غەلىتە بولۇپ قالغان<sup>38</sup>. شاھ مەھمۇد جۇراس يەنە "ئۇنىڭ تەبىئىتى زۇلۇم ۋە پىستەنە - پاسات بىلەن كۆتۈرۈلۈپ كەتكەندى"، "لەشكەرلەرنى ياخشى تەربىيەلەيتتى، ئەمما ئازغىنە بەدگۇمانلىق بىلەن رەنجىتىپمۇ قويايتتى"<sup>39</sup> دەيدۇ. شاھ مەھمۇد جۇراس قاراتاغلىق

مۇخلىس بولغاچقا، ئاقتاغلىقلارغا مۇرىت بولۇپ ئۇلارنى قوللاۋاتقان

يولۋاسخانغا باھا بەرگەندە بەزىبىر تەرەپلىملىكلەردىن ساقلىنالمىغان، ئەمما ئۇنىڭ بىلەن زامانداش تارىخشۇناس بولۇش سۈپىتى بىلەن ئومۇمەن يەنىلا بىرقەدەر ئوبيېكتىپ باھا بەرگەن. بارلىق مۇستەبىت پادىشاھلارغا ئوخشاش ئابدۇللاخانمۇ خان جەمەتدىكىلەرگە ئىشەنمەيتتى، چوڭ ۋەزىرلىرىگىمۇ ئىشەنمەيتتى، ئۇلارنى پات - پاتلا يەڭگۈشلەپ تۇراتتى، شاھ مەھمۇد جۇراسنىڭ «تارىخ» ناملىق ئەسىرىدە خاتىرىلىنىشىچە، ئابدۇللاخان «بەزىدە ئالدىنقى خاندىن قالغان ئەمىرلەرنىڭ ئورنىغا ئۆز كىشىلىرىنى دەسسەتىشنى خىيال قىلاتتى». خاننىڭ مۇستەبىتلىكى ۋە گۇمانخورلۇقى ئەمىرلەر، ۋەزىر - ۋۇزرالار ئارىسىدا قورقۇنۇچ ۋە نارازىلىق پەيدا قىلدى، شۇنىڭ بىلەن ئۇلار بىرلىشىپ ئابدۇللاخاننى مەككىگە بېرىپ ھەج قىلىپ كېلىشكە دەۋەت قىلدى. ئابدۇللاخان يەركەندىن مېڭىشىغا ئۇلار دەرھال قەشقەر نائىبى يولۋاس سۇلتانىنى يەركەنگە چىللاپ كېلىپ خان، دەپ ئېلان قىلدى. سەپەر ئۈستىدىكى ئابدۇللاخان بىردىنلا ئارقىغا قايتقانلىقتىن بۇ قېتىمقى سىياسىي ئۆزگىرىش ئوڭۇشسىزلىققا ئۇچرىدى. قانات - قۇيرۇقى تېخى يېتىلىپ بولالمىغان يولۋاس سۇلتان ئاتىسى بىلەن ئاشكارا قارشىلىشىشقا پېتىنالمى «تېرەپ تۇرۇپ ئاشۇ ئەمىرلەرنى قاتتىق سۆكتى»، «ئۇلارنىڭ خاننى يوقىتىش ئۈچۈن بىرلىشىۋالغانلىقىنى پاش قىلدى». ئابدۇللاخان ئوغلىنى كەچۈرگەن بولسىمۇ سىياسىي ئۆزگىرىشكە قاتناشقان ئەمىرلەرنى قاتتىق باستۇردى، ئۇلاردىن بىر قىسمىنى ھىندىستانغا سۈرگۈن قىلدى④. شاھ مەھمۇد جۇراس بۇ ۋەقەنىڭ ئېنىق يىل دەۋرىنى كۆرسەتمىگەن، «تارىخ» نىڭ رۇسچە تەرجىمىسىنى ئىشلىگەن ئاكىمۇشكىن نامەلۇم ئاپتورنىڭ «قەشقەر تارىخى» دىكى



ئالاقىدار بايانلىرىغا ئاساسەن بۇ ۋەقە ھىجرىيە 1060 - يىلىنىڭ كېيىنكى يېرىمىدىن 1061 - يىلىغىچە بولغان ئارىلىق (1650 - يىلىنىڭ ئاخىرىدىن 1651 - يىلىغىچە) تا(41)، يەنى يولۋاسخان 20 ياشقا تولۇپ مۇستەقىل، ئۆزىگە ئۆزى خوجا بولۇش ئىستىكىدە يېنىۋاتقان مەزگىللەردە يۈز بەرگەن بولۇشى مۇمكىن، دەپ قىياس قىلىدۇ.

ھالبۇكى، ”تەبىئىتى زۇلۇم ۋە پىتنە - پاسات بىلەن كۆتۈرۈلۈپ كەتكەن“ يولۋاس سۇلتان ئابدۇللاخانغا پەقەت كۆرۈنۈشتىلا بويىسۇناتتى، قەشقەرگە قايتقاندىن كېيىنمۇ داۋاملىق مەسلىھەتلىك ئىزدەپ كۈچ توپلىدى ۋە قايتا ئىش تەۋرىتىشكە تەييارلاندى. بۇ ياش سۇلتاننىڭ مۇستەقىللىق ئىستىكى ۋە ئاسسىيلىق قىلمىشىنى ئاقتاغلىق خوجىلار قوللىدى. ئالدىنقى بەتلەردە بايان قىلىنغاندەك خوجىلار جەمەتىدىكى ئىككى مەزھەپنىڭ يەركەندىكى كۈرۈشى ئاقتاغلىق خوجىلارنىڭ مەغلۇپ بولۇشى ۋە مۇھەممەد يۈسۈپ خوجىنىڭ ئاچچىق يۇتۇپ ئۆلۈشى بىلەن ئاخىرلاشتى. بۇ ئەھۋال ئاقتاغلىق خوجىلارنىڭ يەركەندىكى مەركىزىي ھاكىمىيەتنىڭ قوللاپ - قۇۋۋەتلىشىنى قولغا كەلتۈرۈش ئۈمىدىنىڭ پۈتۈنلەي كۆپۈككە ئايلانغانلىقىنى ئىپادىلىگەندى. شۇنىڭدىن ئېتىبارەن ئاقتاغلىقلار مۇھەممەد يۈسۈپ خوجىنىڭ ئوغلى ھىدايتۇللا (”ئافاق خوجا“ دېگەن نام بىلەن مەشھۇر) نىڭ رەھبەرلىكىدە قەشقەرنى بازا قىلىپ تۇرۇپ، قاراتاغلىقلار ۋە ئۇلارنىڭ قوللىغۇچىسى بولغان يەركەن خان ئوردىسىغا ئوچۇق - ئاشكارا قارشى تۇرۇش مەۋقەسىدە دىنىي پائالىيەت بىلەن شۇغۇللاندى، تەرەققىيات ئىستىقبالى تېپىش ئۈچۈن ئاقتاغلىقلار پائال تۈردە قەشقەردىكى يەرلىك ھاكىمىيەتنىڭ قوللىشىنى قولغا كەلتۈردى. قەشقەرنى ئىدارە قىلىۋاتقان يولۋاسخانمۇ يەرلىكنىڭ ۋە

خوجلار جەمەتى ھەققىدە

دەننى كۈچلەرنىڭ قوللىشىغا مۇھتاج ئىدى، ئۇ شۇ ئارقىلىق ئۆزىنىڭ مەركىزىي ھاكىمىيەت بىلەن قارشىلىشىشتىكى ئەمەلىي كۈچىنى ئاشۇرۇشنى ئويلايتتى. شۇنداق قىلىپ، يولۋاس سۇلتانىنىڭ يەرلىك ھاكىمىيىتى بىلەن ئاقتاغلىقلاردىن ئىبارەت كۈندىن-كۈنگە كۈچىيىۋاتقان بۇ دەننى كۈچ مەركىزىي ھاكىمىيەت ۋە قاراتاغلىق خوجىلارغا قارشى سىياسىي ئىتتىپاقداشلاردىن بولۇپ قالدى: يولۋاس سۇلتان ئاقتاغلىقلارنىڭ مۇرتى بولۇش سالاھىيىتى بىلەن ئاقتاغلىق خوجىلار تەسىرىنىڭ روناق تېپىشىغا مەدەت بەردى، ئاقتاغلىق خوجىلار بولسا يولۋاس سۇلتانىنىڭ يەركەندىكى مەركىزىي ھاكىمىيەتكە قارشى تۇرۇشنى ئاكتىپ قىلىدى. يەركەندىكى تەخت تارتىۋېلىش سىياسىي ئۆزگىرىشى مەغلۇپ بولغاندىن كېيىن يولۋاسخان قەتئىي نىيەتكە كېلىپ خانلىق تەختىنى ئەمەلىي كۈچى بىلەن تارتىۋېلىشنى قارار قىلدى. شۇڭا قەشقەرگە قايتقاندىن كېيىن، ئۇ ئىلاج قىلىپ ئاقتاغلىقلار بىلەن بولغان ئىتتىپاقداشلىقنى مۇستەھكەملەش ۋە كۈچەيتىشكە كىرىشتى. «ئەنئەنىۋىي» دا مۇنداق دېيىلىدۇ:

”يولۋاسخاننىڭ شاھزادە ماھىم ئىسىملىك بىر ھاممىسى بولۇپ، ئۇ مىرزا ھادى مەكرىتنىڭ قىزى، مىرزا ياقۇپ جۇراسنىڭ ئايالى ئىدى. ياقۇپبەگ ئۇنى تالاق قىلغاندىن كېيىن، يولۋاس خان ئافاق خوجا بىلەن قۇدىلاشتى ۋە ئۇنىڭغا بولغان ساداقىتى، ئىشەنچىسىنى ئىپادىلىدى“<sup>④۲</sup>. ئاقتاغلىق خوجىلار ۋە ئۇلارنىڭ مۇرتلىرىنىڭ قوللىشىغا ئېرىشىش ئۈچۈن يولۋاس سۇلتان ھاممىسىنى ئاقتاغلىقلارنىڭ ئەينى ۋاقىتتىكى داھىيسى ئافاق خوجىغا ياتلىق قىلىپ، نىكاھ مۇناسىۋىتى ئارقىلىق ئىتتىپاقداشلىقنىڭ ئىچكى ئۇيۇشۇش كۈچىنى ئاشۇردى ۋە ئاقتاغلىق خوجىلارغا غايەت زور مەدەت بەردى. بۇنىڭ بىلەن

ئاقئارق خوجىلارنىڭ تەسىرى تېز زورايدى، يولۋاس سۇلتان بولسا ئاقئارقىلارنىڭ پۈتۈن كۈچى بىلەن قوللىشى ۋە ياردەم بېرىشى بىلەن ئەمەلىي كۈچ جەھەتتە كۈندىن-كۈنگە قۇدرەت تاپتى. ئۇزۇن ئۆتمەي يولۋاس سۇلتان يەركەندىكى خان ئوردىسىغا قارشى ئىسيان كۆتۈرۈپ، ئاتىسى ئابدۇللاخان بىلەن ئاشكارا قارشىلاشتى. بۇ مەزگىللەردە تەڭرىتاغلىرى ۋە ئۇنىڭ شىمالىدىكى جايلاردا كۆچمەن چارۋىچىلىق بىلەن شۇغۇللىنىۋاتقان ئويرات قەبىلىلىرى پات - پاتلا جەنۇبقا تېگىش قىلىپ تۇردى، ھەتتا خوتەن رايونىغىچە ئىچكىرىلەپ كىردى، ئابدۇللاخانمۇ دائىم جايلاردىكى قوشۇنلارنى توپلاپ ئۇلارنى توستى ۋە زەربە بېرىپ تۇردى. ئەمەلىي كۈچى كۈنسېرى كۈچىيىۋاتقان يولۋاس سۇلتان مانا مۇشۇ ۋاقىتتا ئۆزىنىڭ بۆلۈنمىچىلىك ئىستىكىنى ئىپادىلىدى، شۇنىڭ بىلەن ئۇنىڭ ئابدۇللاخانغا بولغان قارشىلىقى تەدرىجىي ئاشكارا كۈرەشكە ئايلاندى. ئويرات قوشۇنلىرى نىيەگە بېسىپ كىرگەندە يولۋاس قوشۇن باشلاپ ئابدۇللاخانغا ئەگىشىپ ئويراتلارغا زەربە بەردى، ئەمما ئۇ ئاقئارقىلارنىڭ قوللىشى بىلەن قەشقەر قوشۇنىدىن بىر مۇستەقىل قىسىم قۇرۇۋالدى. جەڭلەردە يولۋاس سۇلتاننىڭ مۇشۇ تارماق قوشۇنى ھەل قىلغۇچ رول ئويناپ، ئۇنىڭ ئەمەلىي كۈچ جەھەتتە زور قۇدرەتكە ئىگە ئىكەنلىكىنى نامايەن قىلدى. ئۇرۇشتىن كېيىن يولۋاس سۇلتان يەركەن ئوردىسىنىڭ ئىچكى ئىشلىرىغا قول تىقىپ ئابدۇللاخاندىن سابىق مىراب مىرزا تىنەبەگنى يەركەن ھاكىملىقىغا، ئەمىر نەقى بەگنى ئىشكىتاغلىققا تەيىنلەشنى تەلپ قىلدى، چۈنكى بۇ ئىككىسى ئۇنىڭ ئوردىدىكى قوللىغۇچىلىرى ئىدى. دەرۋەقە ئابدۇللاخان بۇنىڭغا قوشۇلمىدى، چۈنكى بۇ ئىككى مەنەپىنىڭ بىرى پايتەختنىڭ شەھەر باشلىقى قوشۇمچە ئامانلىق ساقلاش قوماندانىغا، يەنى بىرى ئوردا

سۆزگىرىشتىكى ئاتىسىنى كۆرگەن ھامان پۇت - قولىغا تىترەك

ياساۋۇللىرىنىڭ باش قوماندانغا توغرا كېلەتتى، ناۋادا بۇ ھوقۇقلار ياتلارنىڭ قولىغا چۈشۈپ كەتسە ئۇنىڭ غۇلاپ چۈشكىنى شۇ ئىدى. ئەمما بۇ ۋاقىتتىكى يولۋاس سۇلتان ئالدىنقى قېتىمقى سىياسىي ئۆزگىرىشتىكى ئاتىسىنى كۆرگەن ھامان پۇت - قولىغا تىترەك ئولسىدىغان يولۋاس سۇلتان ئەمەس ئىدى، ئۇنىڭ ئۈستىگە ئاقتاغلىق خوجىلارنىڭ قوللىشى بىلەن ئۇنىڭ ئەمەلىي كۈچى مەركىزىي ئوردا بىلەن تىرىكشەلگۈدەك ھالغا كەلگەنىدى، شۇڭا تەلپى رەت قىلىنغاندىن كېيىن خوتەندىن قوشۇننى باشلاپ ئۇدۇللا قەشقەرگە قايتتى.

شۇنىڭدىن كېيىن يولۋاس سۇلتان يەركەنگە ئۈزمەي ھۇجۇم قوزغىدى، يولۋاس سۇلتاننىڭ زور بېسىمى ئاستىدا ئابدۇللاخان مادارا قىلىپ يول قويۇشقا مەجبۇر بولدى. شاھ مەھمۇد جۇراس ئەينى ۋاقىتتىكى ۋەزىيەت توغرىسىدا مۇنداق دەيدۇ: "ئەينى ۋاقىتتا ئابدۇللاخان غوتەندىن كېرىيىگىچە بولغان دائىرنى يولۋاس خاننىڭ ئوغلىغا، بارچۇق ۋە سېرىقولىنى ئۇنىڭغا ئىنئام قىلىپ بېرىۋەتتى، خاننىڭ قولىدا يەركەن زېمىنىدىن باشقا ھېچقانداق زېمىن قالمىدى. يولۋاس خاننىڭ يارلىقى ھەممىلا جايدا ئۆتەتتى. ئاتىسىنىڭ بىرەر ئەمىرى كېرەك بولۇپلا قالسا سوريالايتتى ۋە ئېلىپ كېتەلەيتتى. ئۇ ئەنە شۇنداق قۇدرەت تاپقان مەزگىللەردە ھېچكىمنى كۆزگە ئېلىپ باقمىدى" ④③. شۇنىڭ بىلەن بىر ۋاقىتتا ئاقتاغلىقلارنىڭ بۇ قوللىغۇچىسىنىڭ قاراتاغلىقلارنى باستۇرۇشى ۋە ئۇلارغا زەربە بېرىشمۇ كۈچەيگىلى تۇردى. خاننىڭ ھوقۇقى ئاجىزلاپ كەتكەنلىكتىن قاراتاغلىق خوجىلار ئابدۇللاخاننىڭ ھىمايىسىگە ئائىل بولالماي يەركەندىن ئىبارەت چوڭ بازىسىدىن ۋاز كەچتى ۋە قاراتاغلىقلارنىڭ مۇرتى، ئابدۇللاخاننىڭ ئىككىنچى ئوغلى نۇرسىدىن سۇلتاننىڭ ھۆكۈمرانلىقىدىكى ئاقسۇغا يۆتكەلدى ④④.

شۇنىڭدىن ئېتىبارەن يەركەن خانلىقى ئوردىسى قاراتاغلىقلارنىڭ قوللىشىدىن مەھرۇم بولۇپ، ۋەزىيەت تېخىمۇ يامانلىشىپ كەتتى.

### § 3 ئىككى مەزھەپنىڭ كۈرەشى ۋە يەركەن خانلىقىدىكى ماجىرالار

#### 1. تەڭرىتاغنىڭ جەنۇبىدىكى مالىمانچىلىق ۋە ئاقتاغلىقلار تەسىرىنىڭ تېز سۈرئەتتە زور بېيىشى

يولۋاس سۇلتان ئاقتاغلىق خوجىلارنىڭ قوللىشى ئارقىسىدا يەركەن خانلىقى ئوردىسى ۋە قاراتاغلىق خوجىلارغا زور كۈچ بىلەن ھۇجۇم قىلىۋاتقاندا ئابدۇللاخاننىڭ ئىككىنچى ئوغلى، خانلىقنىڭ شىمالىدىكى مۇھىم قورغان ئاقسۇنىڭ ھۆكۈمرانى نۇرىدىن سۇلتان ئولتۇرالمىي قالدى. ئاكىسىنىڭ تەختكە قىلىۋاتقان خىرىسىغا تاقابىل تۇرۇش ۋە ئۆز تەسىرىنى زورايتىش غەرىزىدە نۇرىدىن سۇلتان ئۆزلىكىدىن يەركەندىكى قاراتاغلىقلار بىلەن دوست تارتىشىپ بۇ دىنىي كۈچنىڭ قوللىشىنى قولغا كەلتۈردى. شاھ مەھمۇد جۇراس «تارىخ» تا مۇنداق يازدۇ:

”نۇرىدىن خان مىرئامان كېرەگ ياراغىنى يەركەنگە ئەۋەتىپ، خوجا مۇھەممەد ئابدۇللانى ئاقسۇغا ئېلىپ كەلدى. يولۋاسخان خوجا مۇھەممەد ئابدۇللاغا تولمۇ ھۆرمەتسىزلىك قىلغىنى يەتمىگەندەك مەجبۇرىي يوسۇندا فەيزىئابدقا ئۆزىنىڭ كىشىسىنى ھاكىم قىلىپ ئەۋەتتى، يەنە تېخى بۇنىڭدىنمۇ بەتتەر ئىشلارنى قىلدى. نۇرىدىن خان پۇرسەت ھامان كېلىدۇ، دەپ قاراپ، كۆكتە پەرۋاز قىلىۋاتقان بۈركۈتكە ئاۋۋال ئېرىشتى، مانا بۇ يولۋاسخاننىڭ (كېيىنكى)

فەيزىئاباد قەشقەرنىڭ شەرقىي جەنۇبىدا بولۇپ، قاراتاغلىق خوجىلارنىڭ ئاتا مىراس زېمىنى ئىدى، فەيزىئابادنى ئەينى ۋاقىتتا مۇھەممەدخان خوجا شادىغا ئىنئام قىلىپ بېرىۋەتكەنىدى. يولۋاس سۇلتانىنىڭ بۇ جايغا ئۆز ئادىمىنى ھاكىم قىلىپ ئەۋەتتى قاراتاغلىق خوجىلارنىڭ مۇشۇنداق "ئانا ماكانى" نى ئۆز ئېلىكىگە ئېلىش، شۇ ئارقىلىق قاراتاغلىق خوجىلارنىڭ غەربىي قىسمىدىكى "ئوۋىلىرى" نى بۇزۇپ تاشلاپ قاراتاغلىقلار مەزھىپىنىڭ بۇ رايوندىكى تەسىرىنى تۈپتىن تۈگىتىشنى مەقسەت قىلغانىدى. بۇنىڭدىن يولۋاس بىلەن ئاقتاغلىق خوجىلارنىڭ ئىتتىپاق تۈزۈپ قاراتاغلىق خوجىلارغا ھۇجۇم قىلىشى ۋە زىيانكەشلىك قىلىشىنىڭ قايسى دەرىجىگە بارغانلىقىنى، نېمىشقا "بۇنىڭدىن بەتتەر ئىشلارنى قىلغانلىقى" نى بىلىۋالالايمىز، كۈندىن - كۈنگە ھالسىراپ كېتىۋاتقان ئابدۇللاخاننىڭ مەركىزىي ھاكىمىيىتى قاراتاغلىق خوجىلارغا باشپاناھ بولۇشقا ئامالسىز قالغاچقا، ئۇلار ئىلاجسىز سىرتقا كۆز تىكىپ بىرەر يەرلىك ھاكىمىيەتنىڭ قوللىشى ۋە ھىمايىسىگە ئائىل بولۇشقا مەجبۇر بولدى. مانا مۇشۇ ۋاقىتتا ئاقسۇنى ساقلاۋاتقان نۇرىدىن سۇلتان تېزدىن ئىنكاس بىلدۈرۈپ قاراتاغلىقلارنىڭ داھىيسى مۇھەممەد ئابدۇللا خوجىنى ئاقسۇغا چىلاپ كەلدى، شۇنىڭ بىلەن بۇ ئىككىيلەن يولۋاس سۇلتان ۋە ئاقتاغلىقلارغا قارشى سىياسىي بىرلەشمە بولۇپ قالدى. بۇ ھەقتە شاھ مەھمۇد جۇراس يەنە بىر ئەسىرى «ئەنسەتتالىبىن» دا تېخىمۇ تەپسىلىي قىلىپ مۇنداق دەيدۇ:

"نۇرىدىن خان ... نۇر ئامان داروغانى يەركەنگە ماڭدۇرۇپ ھەزرىتى خوجام پادىشاھنى جان - دىلى بىلەن چىلىدى. نۇر ئامان ئاقسۇدىن مېڭىپ يەركەنگە كەلدى ۋە نۇرىدىن خاننىڭ بەكمۇ

دوستىمىز مۇبارەك مەكتۇپىنى ئالىيلىرىغا (يەنى خوجام پادىشاھقا، نەقىل ئالغۇچى) سۈندى. خوجام پادىشاھ (ياتقان جايى پاك بولسۇن!) نۇرئامان داروغانىڭ يول باشلىشى بىلەن يەركەندىن ئاقسۇغا يول ئالدى. ئاقسۇغا ئاز قالغاندا نۇرىدىن خان ئۇلۇغ - ئۇششاق پۇقرالار، ئەمىرلەر، ۋەزىر - ۋۇزىرلارنى ئەگەشتۈرگىنىچە ئالدىغا چىقتى. خان ۋە پۇقرالار، بەگ - تۆرىلەر ھەممىسىلا جانابىي ھەزرەتنىڭ پېشىنى كۆزىگە سۈرتۈۋېلىش ۋە بىر قېتىم بولسىمۇ ئايىغىغا باش ئۇرۇۋېلىش بەختىگە مۇپەسسەر بولدى، ھەزرىتى خوجام ئاقسۇغا شادىمانلىق ۋە بەخت ئېلىپ كەلدى. نۇرىدىن خان بەجايىكى بىر قۇلدەك ئۆز مەجبۇرىيىتىنى ئادا قىلىشقا كىرىشتى. بۇ خەۋەر يولۋاسخاننىڭ قۇلىقىغا يەتكەندىن كېيىن يۈرىكىنى قۇرت يېگەندەك بىئارام بولدى، غەزەپ ئوتلىرى گۈلخان كەبى ياندى. نۇرئامان يەنە بىر قېتىم يەركەنگە كېلىپ، ئاقسۇغا قايتىش سەپىرىدە تىرىك تۇتۇلۇپ قالدى ۋە قەشقەرگە ئېلىپ بېرىلدى. يولۋاسخان ئۇنىڭغا قاتتىق غەزەپ قىلىپ سىياسەت تىغىدىن ئۆتكۈزدى، ھەزرىتى خوجام پادىشاھ كۆڭلى بىئارام بولۇپ: 'يولۋاسخاننىڭ بېشىغىمۇ ئاشۇ كۈنلەر كەلگىدەك ئىلاھىم، ئاشۇ كۈنلەر كەلگىدەك!' دېدى. ④۰. بۇ يەردىكى خوجام پادىشاھ دەل خوجا مۇھەممەد ئابدۇللا ئىدى، نۇرئامان داروغا دېگەن ئېھتىمال «تارىخ» تىكى مۇبارەك كېرەگ ياراغ دېگەن كىشى بولسا كېرەك. بۇ نەقىلدىن كۆرۈۋالغىلى بولىدۇكى، نۇرىدىن سۇلتان قاراتاغلىق خوجىلارنى ئاقسۇغا چىللاپلا قالماي يەنە يەركەن تەرەپ بىلەنمۇ قويۇق مۇناسىۋەتنى ساقلاپ قالغان ۋە يەركەن مەركىزىي ھاكىمىيىتى بىلەن ئاقسۇ يەرلىك ھاكىمىيىتى ئۆزئارا بىرلەشكەن قاراتاغلىقلار بارگاھىنى قۇرۇپ چىققان، بۇ ئەھۋال يولۋاس سۇلتان ۋە ئاقتاغلىق خوجىلارنىڭ دىققىتىنى تارتقان ۋە

خوجىلار جەمئىي ھەققىدە

ئۇلارنى بىئارام قىلغان، شۇنىڭ بىلەن ئۇلار ئاقسۇ بىلەن يەركەن ئارىلىقىدا قاتناۋاتقان ئاقسۇ ئەلچىسىنى ئۆلتۈرگەن. بۇ ئەھۋاللار بىر-بىرىگە قارشى بۇ ئىككى مەزھەپنىڭ زىددىيىتىنى ئۆتكۈرلەشتۈرۈپ، قاراتاغلىقلار مەزھىپى بىلەن قەشقەردىكى ئاقتاغلىقلار مەزھىپىنىڭ ئاشكارا توقۇنۇشىنى كەلتۈرۈپ چىقاردى.

يولۋاس سۇلتان يەركەن تەرەپكە بولغان ھۇجۇمنى كۈچەيتتى، شۇنداقلا ئوردىدىكى ئەمىرلەر ۋە ۋەزىر-ۋۇزىرالارغا پات - پاتلا مەكتۇپ ئەۋەتىپ ئۇلارنى ئابدۇللاخانغا قارشى توپىلاڭ كۆتۈرۈشكە كۈشكۈرتتى. بەزى ئەمىرلەر بۇ ئەھۋاللارنى ئابدۇللاخانغا يەتكۈزگەندە ئەسلىدىنلا قول ئاستىدىكىلەرگە مۇستەبىتلىك ۋە گۇمانخورلۇق بىلەن مۇئامىلە قىلىپ كېلىۋاتقان بۇ خان ھىجرىيە 1076-يىلى شەۋۋال ئېيى (10-ئاي) نىڭ سەككىزىنچى كۈنى (1666 يىلى 4-ئاينىڭ 13-كۈنى) يەكشەنبە يەركەننىڭ مەركىزىدىكى مەيداندا مىرزاتىنى بەگ ۋە نەقى بەگ قاتارلىقلارنى ئۆز قولى بىلەن قەتىل قىلدى، دۈشەنبە كۈنى يەنە يولۋاس سۇلتاننىڭ قىزى، ئۆزىنىڭ نەۋرىسى خانزادە خانىمنى ئۆلتۈردى. ئۇ يەنە خوتەنگە يارىلىق ئەۋەتىپ: "مۇھەممەد قاسىم بەگ ۋە ئەمىرلەر مېنىڭ بىخەتەرلىكىم ئۈچۈن سۇلتاننى ئۆلۈمگە ھۆكۈم قىلغانلار، قوشۇنلارنى قوراللىق دەۋرۈپ دەرھال يەركەنگە كېلىڭلار" ④7 دەپ پەرمان چۈشۈردى. خوتەن ئەمىرلىرىنىڭ قىستىشى بىلەن ئۈبەيدۇللا سۇلتان زەھەر ئىچىپ ئۆلۈۋالدى. شۇنداق قىلىپ ئەمدىلا 18 ياشقا كىرگەن ئۈبەيدۇللا سۇلتان ئاتا-بالا ۋە بوۋا-نەۋرە ئوتتۇرىسىدىكى تەخت تالىشىش كۈرىشىدە ھاياتىدىن ئايرىلدى.

خوتەن ئەمىرلىرى قوشۇن باشلاپ يەركەنگە كەلگەندىن كېيىن ئابدۇللاخان ئۇلارغا قوشلاپ ئىنئام بەردى. ئۇنىڭدىن كېيىن يەنە



ئاقسۇدىكى قوشۇننى يۆتكەش توغرىسىدا يارلىق ئەۋەتتى، نۇرىدىن خان يارلىقنى تاپشۇرۇۋالغاندىن كېيىن دەرھال خوجا مۇھەممەد ئابدۇللا بىلەن بىرلىكتە قوشۇن باشلاپ يەركەنگە يولغا چىقتى. ئاقسۇ قوشۇنلىرى يەركەنگە يېتىپ كەلگەندىن كېيىن ئابدۇللاخان نۇرىدىن خاننى شان - شەرەپكە كۆمۈۋەتتى، ئارقىدىنلا ئۇلار "گۇمانلىق" ۋە "سەۋەنلىك ئۆتكۈزگەن" بىر قىسىم كىشىلەرنى قەتلىئام قىلدى. ئۇلار ئارقا سەپ مۇستەھكەملەندى، ئەمدى ھېچكىم ئىسيان قىلالمايدۇ، دەپ قوشۇن باشلاپ قەشقەرگە جازا يۈرۈشى قىلدى، خوجا مۇھەممەد ئابدۇللامۇ بۇ قېتىمقى جازا يۈرۈشىگە قاتناشتى. يولۋاسخان بىر قىسىم ئەمىرلەرنى يەركەن قوشۇنىغا قارشى جەڭگە ئاتلاندۇرۇپ قويۇپ، ئۆزى تۈن قاراڭغۇسىدا يېقىن-يورۇقلىرىنى ئېلىپ قەشقەردىن يوشۇرۇن قاچتى ۋە ئويراتلاردىن پاناھلىق تىلىدى. نۇرىدىن خان ۋە خوجا مۇھەممەد ئابدۇللا قەشقەر شەھىرىگە كىردى، ئابدۇللاخان قەشقەرنى نۇرىدىن خانغا ئىنئام قىلىپ، ئۆزى يەركەنگە قايتتى. نۇرىدىن خان بىلەن قاراتاغلىق خوجىلار قەشقەردىكى رەقىبلىرىنى يەنە بىر قېتىم قىرغىن قىلدى، بۇ قىرغىنچىلىقتا قىرغىن ئەمىرلىرى جاللاتلىق قىلدى. نۇرىدىن خان ئۇلارغا: "ئۇلارنى تامام قىرىۋەتسەڭلار ئۇلارنىڭ مال - مۈلكىنى سىلەرگە ئىنئام قىلىپ بېرىمەن" دېدى. شاھ مەھمۇد جۇراس قاراتاغلىقلار مەزھىپىنىڭ تەقۋادار مۇرىتى بولسىمۇ، بۇ ئىشقا ناھايىتى ئادىللىق بىلەن باھا بېرىپ: "زورلۇق، ئۆكتەملىك ۋە قىرغىنچىلىقلار كىشىلەرنى تەسۋىرلىگۈسىز مۈشكۈل ھالغا چۈشۈرۈپ قويدى" ④۸ دېگەندى. نۇرىدىن خان بۇ غەلىبىدىن بېشى كۆككە يېتىپ جاھانغا پاتماي قالدى ۋە دادىسىغا ئەنجانغا يۈرۈش قىلىش توغرىسىدا تەكلىپ بېرىپ ئۇنىڭ رازىلىقىنى ئالدى. لېكىن قوشۇن ئاتلىنىپ يېرىم

خوجىلار جەمەتى ھەققىدە

يولغا كەلگەندە نۇرىدىن خان يۇقۇملۇق كېسەلگە گىرىپتار بولۇپ، ئالەمدىن ئۆتتى. ئابدۇللاخان قوشۇنىنى باشلاپ يەركەنگە قايتتى. نۇرىدىن خان ئۆلگەندىن كېيىن ئابدۇللاخان ئاۋۋال مىرزا تۆلەك جۇراسىنى قەشقەرنىڭ ھاكىملىقىغا تەيىنلىدى، ئەمما ئۇ قەشقەر ھاكىمى بولۇپ ئۇزۇن ئۆتمەيلا ئالەمدىن ئۆتتى، ئابدۇللاخان ئۇنىڭ ئورنىغا قىرغىز قويسارى دېگەن كىشىنى ھاكىملىققا تەيىنلىدى، شۇنىڭدىن باشلاپ چوڭباغىش ئۇرۇقى قەشقەردە ماكانلاشتى. لېكىن يەرلىك ئاھالىلەر بىلەن زىتلىشىپ قالغاچقا جەمئىيەتتە ئەمىنلىك بولمىدى. يولۋاسخان ئويراتلاردىن ئۇچىرتۇ. تەيجىنىڭ قوللىشى بىلەن قەشقەردىكى زېمىنغا قايتقاندا ئاتۇش ئاھالىسى يولۋاسخاننى قىزغىن قارشى ئالدى. ئۇ قوشۇن باشلاپ قەشقەر شەھىرىگە يېقىنلاشقاندا قەشقەردىكى بەزى ئەمىرلەر ئىسيان قىلىپ ئۇنىڭغا بەيئەت قىلدى. يولۋاسخان ئازراق ئۇتۇق قازانغان بولسىمۇ، لېكىن قەشقەر شەھىرىنى ئىگىلەشكە ئىشەنچ قىلالماي قوشۇنىنى قايتۇرۇپ كەتتى.

ھىجرىيە 1078 - يىلى (1667—1668) يولۋاسخاننىڭ قەشقەرگە ھۇجۇم قىلغانلىق خەۋىرى يەركەنگە تارقالغاندىن كېيىن ئابدۇللاخان ساراسىمگە چۈشتى، ئارقىدىنلا كۇچاننىڭ ھاكىمى خوجا يار قىپچاقنىڭ غەيرىي نورمال سۆز - ھەرىكەتلىرى ھەققىدىكى خەۋەرلىرى يېتىپ كېلىپ ئابدۇللاخاننى تېخىمۇ ئەندىشىگە سالدى، شۇنىڭ بىلەن ئابدۇللاخان دەرھال بۇ يەردىن كېتىش قارارىغا كەلدى. بۇ مەزگىللەردە ئۇ تېخىمۇ گۇمانخور بولۇپ كەتكەندى، يەنە كېلىپ ئاۋاممۇ بۇ مۇستەبىت زالىم پادىشاھتىن بىزار بولغانىدى. ئابدۇللاخان ئۆزى ئىشەنچلىك دەپ قارىغان قول ئاستىدىكى 2000 كىشىلىك قىرغىز قوشۇنىنى يولۋاسخانغا قارشى تۇرۇشقا ئەۋەتتى، ئۆزىمۇ بالا - چاقىلىرى، بەگ - سىپاھلىرى

ۋە يېقىنلىرىنى ئېلىپ ئوردىنى تاشلاپ ھىندىستان ئارقىلىق مەككىگە ھەج قىلىشقا ماڭدى، يەنى "يۈز - ئابروىيىنى ساقلاپ قېلىش" شەكلى بىلەن تەختتىن ۋاز كەچتى، كېيىن يات ئەللەردە ئالەمدىن ئۆتتى (49). ئابدۇللاخان تەختىنى تاشلاپ مەككىگە كەتكەندىن كېيىن خوجا مۇھەممەد ئابدۇللا مۇرىتلىرى ۋە نۇرغۇن ئەمىرلەرنى باشلاپ يەركەندىن قاراتاغلىقلارنىڭ كونتروللىقىدىكى ئاقسۇغا كەتتى، يەنە بەزى ئەمىرلەر ئاۋۋال خوتەنگە، ئاندىن ئۇ يەردىن ئاقسۇغا باردى، قەشقەرنىڭ بەزى ئەمىرلىرىمۇ ئاقسۇغا باردى. ئۇلار يېتىپ بېرىشتىن بۇرۇن ئاقسۇنىڭ ئەمىرلىرى ئوپراتلاردىن ئىلدىن تەيىشنىڭ يېنىغا ئادەم ئەۋەتىپ ئابدۇللاخاننىڭ ئاشۇ يەردە سەرسان بولۇپ يۈرگەن تۆتىنچى ئىنىسى ئىسمائىلنى ئەكىلىپ قويۇشنى تەلەپ قىلدى. ئىلدىن تەيىشنىڭ قوللىشى بىلەن ئىسمائىل ئاقسۇغا كېلىپ خانلىق تەختكە چىقىرىلدى. بۇ ۋاقىتتا يەركەن ۋە قەشقەردىكى ئاھالىلەر تۈركۈم - تۈركۈملەپ ئاقسۇغا كېلىپ ئىسمائىلخانغا ئىتائەت قىلىدىغانلىقىنى بىلدۈرۈشتى، شۇنىڭ بىلەن ئاقسۇ يولۋاسخان ۋە ئاقتاغلىقلارغا قارشى بازىغا ئايلىنىپ قالدى. ئۇلار يەركەنگە يۈرۈش قىلىشنى قارار قىلغاندا ئىلدىن تەيىشمۇ ئۆز ئوغلىنى يۈرۈشكە قاتناشتۇردى. خوجا مۇھەممەد ئابدۇللامۇ بارلىق مۇرىت ۋە مۇلازىملىرىنى ئەگەشتۈرۈپ ھەربىي يۈرۈشكە قاتناشتى. ئۇلار بارچۇققا كېلىپ شۇ يەردىكى ئاھالىلەرنىڭ مال - مۈلكىنى بۇلاپ - تالىدى، ئاندىن ئۇلارنىڭ بەزىلىرى ئاقسۇغا قايتىپ كەتتى، ئىسمائىلخان باشلاپ ماڭغان 1500 كىشى داۋاملىق يەركەنگە قاراپ ئىلگىرىلىدى. تۇرشاۋۇل قىسىم شامالباغ (يەركەننىڭ شىمالىدىكى چاھارباغ) قا ئورۇنلىشىپ، ۋەزىيەتنى كۆزەتتى.

ئابدۇللاخان يەركەندىن كەتكەندىن كېيىن قەشقەردە يولۋاسخان

خوجىلار جەمەتى ھەققىدە

قايتىپ كېلىدىكەن، دېگەن مىش - مىش پاراڭلار تېزلىكتە تارقالدى. مىرزا شېرىق ۋە مىرزا ئىسغاندىيارلار يولۋاسخاننى قوللايدىغانلار بولغاچقا، ئۇلار خەلق ئارىسىدا تەرغىباتچىلىق قىلدى، شۇنىڭ بىلەن ئاھالىلەرنىڭ كۆپىنچىسى يولۋاسخاننىڭ قايتىپ كېلىشىنى قارشى ئېلىشقا تەييارلاندى. مىرزا شېرىق قاتارلىقلار يەنە يەركەنگە بېرىپ تەرغىبات قىلدى ۋە خەلقنىڭ ھىمايىسىنى قولغا كەلتۈردى. ئۇلار يولۋاسخان قەشقەرگە كېلىپ بولدى، يەركەنلىكلەر ئالدىغا ئادەم ئەۋەتىپ قارشى ئېلىشى كېرەك، دېدى. شۇنىڭ بىلەن يەركەنلىكلەر تاغارچى (ھەربىي لاۋازىم ئۈچۈن كۆكبېجى يىغقۇچى) ئىۋەز خوجا ۋە مۇفتى (شەرىئەت قائىدىلىرىنى شەرھىيلىگۈچى) موللا قارا خوجا ھەم بىر قىسىم دىنىي مۆتىۋەر زاتلارنى يولۋاسخاننى قارشى ئېلىشقا ئەۋەتتى، لېكىن ئۇلار قەشقەرگە كېلىشى بىلەنلا مىرزا شېرىق ئۇلارنى گۆرۈگە تۇتۇۋالدى. ئاقسۇ قوشۇنى يەركەنگە كەلگەندە شەھەر ئاھالىسى گۆرۈگە ئالغانلارنىڭ قەشقەر ئەمىرلىرى تەرىپىدىن زىيانكەشلىككە ئۇچرىشىدىن ئەنسىرەپ، قاراپ بېقىش پوزىتسىيىسىدە بولدى. بۇ چاغدا يولۋاسخان قەشقەرگە كېلىپ تۈن يېرىمدا يەركەنگە يۈرۈش قىلدى، يەركەندىكى نامدار كىشىلەر يولۋاسخاننىڭ ئالدىغا چىقىپ ئۇنى شەھەرگە ئېلىپ كىردى، ئارقىدىن يولۋاسخاننىڭ چوڭ قوشۇنىمۇ ئىز بېسىپ يېتىپ كەلدى، ئۇلار يەركەن شەھىرىنىڭ سىرتىدىكى توقاچ دېگەن جايدا ئىسمائىلخاننىڭ قوشۇنى بىلەن ئۇچرىشىپ، بىر قەپەس شىددەتلىك جەڭ قىلدى. نەتىجىدە قەشقەر قوشۇنى مەغلۇپ بولدى، لېكىن يولۋاسخان يەركەن شەھىرىنى ئالبۇرۇن ئىگىلىۋالغاچقا، ئۇنىڭ قوشۇنى شەھەرگە بىخەتەر چېكىنىپ كىرىۋالدى. ئىسمائىلخان قوشۇنىنى باشلاپ ئاقسۇغا قايتتى ⑤۰.

يولۋاسخان ئاقتاغلىقلاردىن ئافاق خوجا ۋە قەشقەر، يەركەندىكى تۆرىلەرنىڭ قوللىشى بىلەن ئۆزىنى يەركەن خانلىقىنىڭ چوڭ خانى دەپ ئېلان قىلدى. ئۇ يېقىنلىرىنى ھەرقايسى جايلارغا ھاكىملىققا تەيىنلىگەندىن كېيىن قاراتاغلىقلاردىن رەھىمسىزلارچە ھېساب ئېلىشقا كىرىشتى. ئۇ "خوجا مۇھەممەد ئابدۇللاغا ئەگىشىپ ئۇنىڭ بىلەن بىللە ئاقسۇغا بارغان كىشىلەرنىڭ يەركەندە قالغان ئائىلە - تاۋابىئاتلىرىنى، جۈملىدىن خوتۇن-قىزلىرى ۋە نارىسىدە بالىلىرىنى قەتلىئام قىلىش توغرىسىدا يارلىق چۈشۈر-دى". ئۇ يەنە قارانبەگنى يەركەن ۋە خوتەن قوشۇنىنى، تاشلانبەگنى قەشقەر ۋە يېڭىسار قوشۇنىنى باشلاپ بىرلىكتە ئاقسۇغا جازا يۈرۈشى قىلىشقا ئەۋەتتى. لېكىن بۇ قېتىمقى جازا يۈرۈشىنى ئىسمائىلخان تارمار كەلتۈردى، "نۇرغۇن كىشى ئەسىرگە چۈشۈپ قالدى، جازا يۈرۈشى قىلغان قىسىملاردىن ناھايىتى ئاز كىشىلەرلا قايتىپ كېلەلدى"⑤. يولۋاسخان ئاقسۇغا قىلىنغان جازا يۈرۈشى مەغلۇبىيەت بىلەن ئاياغلاشقاندىن كېيىن بەكلا ئۈمىدسىزلىنىپ قاچماقچى بولدى. بۇ چاغدا ئۇنىڭ قوللىغۇچىسى - ئويراتلاردىن سېڭى تەيجى دەرھال لەشكەر چىقىرىپ ئۇنىڭغا ياردەم قىلدى، ئۇلارنىڭ بۇ بىرلەشمە قوشۇنى ئاقسۇغا قايتا يۈرۈش قىلدى. ئويراتلاردىن ئېلدىن تەيشىمۇ لەشكەر چىقىرىپ ئىسمائىلخاننى قوللىدى ۋە ئۇنى تەشەببۇسكارلىق بىلەن جەڭگە ئاتلىنىشقا دەۋەت قىلدى. شۇنىڭ بىلەن تېخىمۇ زور كۆلەملىك بىر مەيدان جەڭ باشلاندى. ئويرات قەبىلىلىرىنىڭ لەشكىرىي كۈچلىرى ئوتتۇرىغا قىسىلغانلىقتىن يەركەن خانلىقىدىكى ئىككى خىل سىياسىي كۈچ ۋە ئىككى خىل مەزھەپ ئوتتۇرىسىدىكى كۈرەش تېخىمۇ كەسكىنلەشتى ۋە تېخىمۇ مۇرەككەپلىشىپ كەتتى.

## 2. ئىسمائىلخاننىڭ تەخت تارتىۋېلىشى ۋە قاراتاغلىق

### خوجىلارنىڭ قايتا روناق تېپىشى

ئىككى تەرەپ ئوتتۇرىسىدىكى جەڭ يولۋاسخان ۋە سېڭى تەيجىنىڭ بىرلەشمە قوشۇنىنىڭ غەلبىسى بىلەن ئاخىرلاشتى. بىراق، بۇ چاغدا يولۋاسخان ئۆزىنىڭ ئەمەلىي ئەھۋالىنى تېخىمۇ ئېنىق تونۇپ يەتكەندى، "ئۆزىنى ساقلاپ قېلىش ئۈچۈن، دۆلەتنى سېڭىگە تاپشۇرۇپ، ئاتىسىنىڭ خىزمىتىدە بولۇش"، خانلىق تەختىدىن ۋاز كېچىپ، مەككىگە بېرىپ "ھەج قىلىش" نىيىتىگە كەلدى. شۇنىڭ بىلەن ئۇ "خان ھوقۇقىنىڭ بەلگىسى بولغان بۇيۇملار" نى سېڭىگە تاپشۇرۇپ يەركەنگە قايتتى. سېڭى ھۆكۈمرانلىق ھوقۇقىنى يولۋاسخاننىڭ ئوغلى ئەبۇ سەئىدكە "تاپشۇرۇپ" بەردى ھەمدە بۇ قورچاق خانغا يېڭى باسقاق بەگ بەلگىلەپ، مىرزا ئەلى شاھنى ئاتالىققا، ئىسپاندىياربەگنى قەشقەرنىڭ ھاكىملىقىغا، ئىۋەز بەگنى ئىشكىتاغلىققا، موللا قارا خوجىنى قازلىققا تەيىنلىدى. سېڭى يەنە ئەركابەگ باشچىلىقىدىكى مىڭ كىشىلىك قوشۇننى "بۇ خانلىقنى قوغداش" قا ئەۋەتتى ②.

ئەمما يولۋاسخان يەركەنگە قايتقاندىن كېيىن تەختتىن ۋاز كەچمەي ئاقتاغلىق خوجىلارنىڭ قوللىشى بىلەن قاراتاغلىقلارنىڭ كۈچلىرىنى باستۇرۇشنى داۋاملاشتۇردى. لېكىن ئەركابەگ باشچىلىقىدىكى ئويرات قوشۇنى يولۋاسخاننىڭ ئارقىسىدىنلا يەركەنگە كەلدى، ئەركابەگكە يولۋاسخاننى جايلىۋېتىش ۋەزىپىسى تاپشۇرۇلغانىدى، يەنە كېلىپ ئۇ قاراتاغلىقلارنىڭ مۇرتى بولۇپ، ئەسلىي سايرام (ھازىرقى قازاقىستاندىكى چىمكەنتنىڭ شەرقى) لىق كىشى ئىدى. ياش ۋاقىتلىرىدا ئويرات خانى باتۇر قۇنتەيجىنىڭ، كېيىن سېڭىنىڭ خىزمىتىدە بولغان، جەڭلەردە كۆپ قېتىم خىزمەت

كۆرسەتكەچكە ئەتۋارلىنىپ ئىشلىتىلگەنىدى، "مۇسۇلمانلارنىڭ چاقىرىقى" ئۇنىڭ "ھېسداشلىقى"نى قوزغىغانىدى، بولۇپمۇ ئاتالىق مىرزا ئەلى شاھنىڭ ئىنىسى داۋۇد خوجا ئۆلتۈرۈلگەندىن كېيىن، ئۇ ئويرات قوشۇنىنى ئەلبەگنىڭ ئوردىغا باستۇرۇپ كىرىشىگە ياردەمگە ئەۋەتىپ، يولۋاسخاننى ئۆلتۈرۈپ، ئۇنىڭ ئوغلى ئابدۇلېتىپنى خان، دەپ ئېلان قىلدى. لېكىن ئاقتاغلىقلار مەغلۇبىيىتىگە تەن بەرمەي، پائال ھەرىكەتلىنىپ قايتا ھۇجۇم قوزغاشنى پىلانلىدى. ئەمما ئەلى شاھبەگ ئۈستۈنلۈكنى قولغا كەلتۈرگەندىن كېيىن كەيپ - ساپاغا بېرىلىپ كەتكەچكە، بۇنىڭدىن ئەمەلدارلار نارازى بولدى. يولۋاسخاننىڭ خانىكىسى بېكەم ئۇلارنىڭ قوللىشى بىلەن ئەلى شاھبەگنى ئوردىغا ئالداپ ئەكىلىپ قەتلىئام قىلدى. ئەركابەگ بۇ ۋەقەدىن خەۋەر تاپقاندىن كېيىن دەرھال يەركەندىن قەشقەرگە كەتتى، ئۇ يەنە ئاقسۇغا ئادەم ئەۋەتىپ، ئىسمائىلخاننى يەركەنگە يۈرۈش قىلىشقا تەكلىپ قىلدى. ئىسمائىلخان يەركەندە يۈز بەرگەن ۋەقەلەردىن خەۋەر تاپقاندىن كېيىن ئابدۇلېتىپخاننىڭ ئەركابەگ باشچىلىقىدىكى ئويرات قوشۇنىنىڭ قوللىشىدىن مەھرۇم بولغانلىقىدىن پايدىلىنىپ، دەرھال يەركەنگە قوشۇن تارتتى، ئىلدىن تەيشى چوڭ ئوغلى چۈچېكىن باشچىلىقىدا ياردەمچى قوشۇن ئەۋەتتى، ئىبراھىمخاننىڭ ئوغلى بەھرام سۇلتانمۇ كۇچادىكى قوشۇننى باشلاپ ھەربىي يۈرۈشكە قاتناشتى، قاراتاغلىق خوجىلار ھەربىي يۈرۈشنى قوللاپ، مۇرتلىرىنى ئەگەشتۈرۈپ ئىسمائىلخاننىڭ قوشۇنىغا قوشۇلدى. ئىسمائىلخاننىڭ قوشۇنى بارچۇققا كەلگەندىن كېيىن دولان ۋە بايرىن قەبىلىسىمۇ ئۇنىڭ سېپىگە قوشۇلدى. ئىسمائىلخان يەركەننى تەسلىم بولۇشقا ئۈندەپ ئەلچى ئەۋەتتى، لېكىن يەركەندىكى ئەمىرلەر ئەلچىنىڭ بۇرۇن، قۇلاقلىرىنى كېسىۋېتىپ،

خوجىلار جەمئىي ھەققىدە

قولغا ئارغامچا تۇتقۇزۇپ قايتۇرۇۋەتتى. بۇ ئىسمائىلخانغا "سەن تەسلىم بول" دېگەندىن بىشارەت ئىدى. شۇنداق قىلىپ بىر مەيدان شىددەتلىك جەڭدىن ساقلانغىلى بولمايدىغان بولۇپ قالدى. ئاقسۇ قوشۇنى ئىككى كۈن قاتتىق جەڭ قىلىپ يەركەننى مۇھاسىرىگە ئالدى، بۇ چاغدا ئەركابەگمۇ ئويرات قوشۇنىنى باشلاپ ياردەمگە كەلدى، لېكىن شەھەرنىڭ مۇداپىئەسى مۇستەھكەم بولغاچقا، شەھەرنى ئېلىش قىيىنغا چۈشتى. چۈچەكەن ۋە خوجايار قاتارلىقلار ئەڭ ياخشىسى ئاقسۇغا قايتىپ، پۇرسەت پىشىپ يېتىلگەندە قايتا قوشۇن تارتىشنى تەۋسىيە قىلدى، ئەركابەگ بولسا ئاۋۋال قاغىلىقنى ئىشغال قىلىپ، ئاندىن يەركەنگە قايتا ھۇجۇم قوزغاشنى ئوتتۇرىغا قويدى. ئىسمائىلخان ئەركابەگنىڭ تەكلىپىنى قوبۇل قىلىپ، ئۇنى ھەرقايسى يوللاردىكى قوشۇنغا قوماندانلىق قىلىپ قاغىلىقنى مۇھاسىرىگە ئېلىشقا بۇيرۇدى. سۇ مەنبەسى ئۈزۈپ تاشلانغانلىقتىن، شەھەرنى ساقلانغانلار شەھەر قوۋۇقلىرىنى ئېچىپ ئىسمائىلخانغا ئەل بولدى. يەركەن ئاھالىسى بۇ خەۋەرنى ئۇققاندىن كېيىن ئىۋەز بەگنىڭ باشچىلىقىدا شەھەر سىرتىغا چىقىپ ئاللىقاچان شەھەر سېپىلى ئەتراپىغا كېلىپ بولغان ئىسمائىلخانغا تەسلىم بولدى. لېكىن ئابدۇلېتىپخان ۋە ئۇنىڭ يېقىنلىرى ئاقتاغلىقلاردىن ئاپئاق خوجىنىڭ ھىمايىسىدە يەركەندىن قەشقەرگە قاچتى.

ھىجرىيە 1080 - يىلى زۇلقەئىد ئېيىنىڭ 11 - كۈنى (مىلادى 1670 - يىلى 4 - ئاينىڭ 2 - كۈنى) دۈشەنبە كۈنىدە ئىسمائىلخان بىلەن قاراتاغلىق خوجىلاردىن مۇھەممەد ئەبەيدۇللا شەھەردە قىزغىن قارشى ئېلىندى. چوڭ تۆرىلەر ۋە ئەمىرلەر كونا قائىدە بويىچە ئىسمائىلخاننى يەركەن خانلىقىنىڭ خانى دەپ ئېلان قىلدى. ئۇ دەرھال خوجا يار بىلەن ئىلياسبەگنى قەشقەرگە ئەۋەتتى، ئۇلار



يولۋاسخاننىڭ قەشقەردىكى ئوغۇللىرىنى ئۆلتۈرۈپ، ئاقتاغلىقلارنى قانلىق باستۇردى. خانلىقنىڭ تەۋەسىدىكى ھۆكۈمرانلىقىنى مۇستەھكەملەش ئۈچۈن ئىسمائىلخان يەنە ئوغلى باباق سۇلتانى قەشقەرگە ھۆكۈمران قىلىپ ئەۋەتىپ، ئاقتاغلىقلارنىڭ بۇ بازىسىدا ھەرقاچان يۈز بېرىشى مۇمكىن بولغان قارشىلىقتىن مۇداپىئە كۆردى<sup>53</sup>.

ئىسمائىلخان خانلىق ھوقۇقىنى قايتا تەقسىم قىلىپ، غىياسبەگنى قەشقەرنىڭ ھاكىملىقىغا، ھەيدەربەگنى يەركەننىڭ ھاكىملىقىغا، خوجايارىنى خوتەننىڭ ھاكىملىقىغا، قاسىمبەگنى ئىشكىئاغلىققا، قازى ئابدۇللانى قازىلىققا، ئەركابەگنى باش مىرابلىققا تەيىنلىدى، ئۇلار بىردەك قاراتاغلىقلارنىڭ مۇرىتلىرى ئىدى، شۇنداق قىلىپ قاراتاغلىق خوجىلار خانلىق ھاكىمىيەتنى قايتىدىن كونترول قىلدى<sup>54</sup>. ئىسمائىلخان ھۆكۈمرانلىق قىلغان دەۋردە ئۇ ئاكىسى ئابدۇللاخاننىڭ سىياسىتىنى داۋاملاشتۇرۇپ، ھوقۇقدار ئېسىلزادىلەرنى چەكلىدى ۋە مەركەزدىكى خان ھوقۇقىنى كۈچەيتتى. نامەلۇم ئاپتونىڭ «قەشقەر تارىخى» دېگەن ئەسىرىدە «ئىسمائىلخان ئۇلۇغلارنىڭ نەسەبىتىنى ئاڭلىماي نادانلارنىڭ گېپى بويىچە ئىش قىلاتتى» دېيىلىدۇ، قىسقىسى، ئۇ «ئۇلۇغلارنى نادان، نادانلارنى دانا» كۆرگەنىدى. لېكىن بۇ نامەلۇم ئاپتون يەنە ئىسمائىلخان ئادىل، جاسارەتلىك، ئېسىل ئەخلاق - پەزىلەتلىك خان ئىدى، دەيدۇ<sup>55</sup>.

### ئىزاھلار:

① ئابدۇلھېتىخاننىڭ ئالەمدىن ئۆتكەن ۋاقتى توغرىسىدا «بەھرۇل ئەسرا» دا "12 يىل تەختتە ئولتۇرۇپ 26 يېشىدا يەنى ھىجرىيە 1036-يىلى (1627—1628)

قازا قىلدى، دېيىلىدۇ؛ «قىشقەر تارىخى» دا: 12 يىل تەختتە ئولتۇرۇپ 25 يېشىدا يەنى ھىجرىيە 1037 - يىلى (1627—1628) قازا تاپتى» دېيىلىدۇ؛ «تارىخى ئەمىنىيە» دە بولسا: «12 يىل تەختتە ئولتۇرۇپ 26 يېشىدا يەنى ھىجرىيە 1037 - يىلى (1627—1628) ئالەمدىن ئۆتتى» دېيىلىدۇ. ئاكىمۇشكىن بولسا: «تەخمىنەن ھىجرىيە 1040 - يىلى (1630—1631) ئۆلگەن» دەپ قارايدۇ. «چاغاتاي ئولۇسىنىڭ شەرقىي قىسمىدىكى ھۆكۈمرانلار نەسەبنامىسى» (تۇغلۇق تۆمۈرخانىنىڭ شەجەرىسى) ۋە «تارىخ»، 236 - نۇز، 304 - بەتكە قاراڭ.

② «تارىخ»، 237 - نۇز، 304 - بەت.

③ «تارىخ»، 237 - بەت، 304 - بەت.

④ «قىشقەر تارىخى»، قولىيازما 82 - ۋاراق؛ «تارىخ»، 305 - بەتتىكى 237 -

نۇز، تەختتە نەقىل.

⑤ «قىشقەر تارىخى»، قولىيازما، لېكىن «بەھرۇل ئەسرار» دىكى خاتىرىلەرگە ئاساسلانغاندا سۇلتان مەھمۇدنىڭ تەختكە چىققان ۋاقتى بۇنىڭدىنمۇ بۇرۇنراق بولغان، چۈنكى ئۇ سۈرگۈن قىلغان ئەمىرلەردىن مىرزا لېتىپ جۇراس ھىجرىيە 1040-يىلى (1630—1631) بەلخكە يېتىپ كەلگەن (قولىيازما 94-ۋاراق). تەپسىلاتىنى «تارىخ»، 241 - نۇز، 305 - بەتتىن كۆرۈڭ.

⑥ «تارىخ»، 209 - بەت.

⑦ «تارىخ»، 209 - بەت.

⑧ يەنى خوجا شادى.

⑨ يەنى شەرقىي چاغاتاي خانلىقى دەۋرىدىكى دوغلات ئەمىرلىرىدىن بولۇپ، XV ئەسىرنىڭ كېيىنكى يېرىمىدىن 1514 - يىلىغىچە تەڭرىتاغنىڭ جەنۇبىي قىسمىغا 40 يىلدىن ئارتۇقراق ھۆكۈمرانلىق قىلغان.

⑩ «ئەنەسەتتالىبىن»، 99 - ۋاراق ئارقا يۈزىدىن 100 - ۋاراق ئالدى يۈزىگىچە.

⑪ «تارىخ»، 210 - بەت.

⑫ «تارىخ»، 208 - بەت.

⑬ «قىشقەر تارىخى»، قولىيازما 85 - بەت؛ «تارىخ»، 305 - بەتتىكى 243 -

ئىزاھتىن نەقىل ئېلىندى.

⑭ «تارىخ»، 208 - بەت ۋە 245 -، 246 - ئىزاھلار، 305 -، 306 - بەتلەر.

⑮ «تارىخ»، 210 - بەت.

⑯ «قەشقەر تارىخى»، 87 - ۋاراق؛ «تارىخ»، 306 - بەتتىكى 255 - ئىزاھقا

قاراڭ.

⑰ «تارىخ»، 212 - بەت.

⑱ «تەزكىرە ئىزاھى» خەنزۇچە نۇسخا، 8 -، 10 - بەتلەر - «شىنجاڭ دىن

تەتقىقات ماتېرىياللىرى»، 16 - توپلام، 1986 - يىل. «تەۋارىخى خەمسەئى شەرقى» دە

خاتىرىلىنىشىچە، ئافاق خوجىنىڭ ئاتىسى ماۋاراتۇننەھردىن خوتەنگە كېلىپ، شۇ جايدىكى

نامدار مۇنەۋەر ھاجى مىرغېرىنىڭ قىزىغا ئۆيلەنگەن، ئۇلاردىن ئافاق خوجا تۇغۇلغان

[ جاۋ ئېنرۇنىڭ «قۇمۇل ۋاڭى، ئىسلام دىنى ۋە قۇمۇل تارىخى ھەققىدىكى تەكشۈرۈش

خاتىرىسى» دېگەن ماقالىسىدىكى 8 - ئىزاھ («شىنجاڭ دىن تەتقىقات ماتېرىياللىرى»،

15 - توپلام، 1987 - يىل) تىن نەقىل ئېلىندى. خوتەن يەركەن، قەشقەر، ئاقسۇ قاتارلىق

جايلار ئوخشاشلا قاراتاغلىقلار ئۈزۈن مەزگىل پائالىيەت ئېلىپ بارغان جايلار بولۇپ، خوجا

بۈسۈپنىڭ مۇنداق بىر جايدا پۈت تىرەپ تۇرالىشى ئەقىلگە سىغمايدۇ، شۇڭا «تەزكىرە ئى

زاھىتى» دىكى قاراش قوبۇل قىلىندى.

⑲ فېڭ جىياشنىڭ قاتارلىقلار: «ئۇيغۇر تارىخىغا دائىر قىسقىچە

ماتېرىياللار توپلىمى»، 2 - قىسىم، 188 -، 189 - بەتلەر، مىللەتلەر نەشرىياتى، 1981

- يىل.

⑳ «ئەنئەنىسى تالىپىن»، 101 - ۋاراق ئارقا يۈزىدىن 102 - ۋاراق ئارقا يۈزىگىچە.

㉑ ئۈستۈر خەلىپىنىڭ ئوغلى.

㉒ يەركەن خالغىقىدىكى خانلارنىڭ قەبرىگاھى، ھازىرقى يەركەن ناھىيىسى تەۋەسىدە.

㉓ «ئەنئەنىسى تالىپىن»، 100 - ۋاراق ئارقا يۈزىدىن 101 - ۋاراق ئالدى يۈزىگىچە.

㉔ «ئەنئەنىسى تالىپىن»، 98 - ۋاراق ئالدى يۈز.

㉕ شاھ مەھمۇد جۇراسنىڭ يەنە بىر ئىسمى بولغان «تارىخ» (218 - بەت)

تا خوجا شادىنى ھىجرىيە 1055 - يىلى (1645—1646) يېشىدا ئۆلگەن دەيدۇ، بۇ

خوجىلار جەمەتى ھەققىدە

«ئەنئەنىسىگە» دا ئېيتىلغان ۋاقىتتىن ئىككى يىل كېيىن بولۇپلا قالماي، «تارىخ» تىكى ئالاقىدار باشقا ۋەقەلەرنىڭ يىل دەۋرى بىلەنمۇ ئۇدۇل كەلمەيدۇ. شۇڭا «ئەنئەنىسىگە» دىكى ۋاقىت ئاساس قىلىندى.

26 «تەزكىرە ئى خوجىگان»، خەنزۇچە نۇسخا، 99 - بەت.

27 يەنى خوجا شادى.

28 پارىسچە ئەسلى تېكىستتە بۇ جاي بەكلا كەمتۈك بولغاچقا، پۈتۈن جۈملىنىڭ مەنىسىنى چۈشىنىشكە مۇمكىن بولمىدى، شۇڭا بۇ جۈملىدىكى ئوقۇغىلى بولىدىغان خەتلەر بىرمۇبىر ئۇدۇل تەرجىمە قىلىندى.

29 «قۇرئان كەرىم» نىڭ 36 - سۈرىسى.

30 «ئەنئەنىسىگە»، 101 - ۋاراق ئارقا يۈزدىن 102 - ۋاراق ئارقا يۈزگىچە.

31 ۋ. ۋ. بارتولدىنىڭ «XVII ئەسىر ئۆزبېك خانلىرىنىڭ ئوردا قائىدە-يوسۇنلىرى»،

(«ئەسەرلەر»، I توم، 2 - كىتاب، 394 - بەت) ناملىق ماقالىسىدىن نەقىل ئېلىندى.

32 «تارىخ»، 212 - ئىزاھ، 298 - 299 - بەتلەر.

33 سېمبونوۋا: «ئوتتۇرا ئەسىردىكى بۇخارا ئىمەل ناملىرى، ئىمەل دەرىجىلىرى

ۋە ئۇلارنىڭ مەجبۇرىيەتلىرى»، «تارىخ» 298 - بەتتىكى 212 - ئىزاھتىن نەقىل ئېلىندى.

34 خانىكوف: «بۇخارا خانلىقى»، 190 - بەت - «تارىخ»، 298 - 299 -

بەتلەردىكى 212 - ئىزاھتىن نەقىل ئېلىندى.

35 «تەزكىرە ئى ئەزىزان»، 12 - بەت.

36 «تارىخ»، 217 - بەت.

37 «تارىخ»، 234 - بەت.

38 «ئەنئەنىسىگە»، 104 - ۋاراق ئالدى يۈز.

39 «تارىخ»، 234 - بەت.

40 «تارىخ»، 221 - 222 - بەتلەر.

41 «تارىخ»، 290 - ئىزاھ، 311 - بەت.

42 «ئەنئەنىسىگە»، 103 - ۋاراق ئارقا يۈز.

43 «تارىخ»، 235 - بەت.

- 44 «تارىخ»، 233-بەت؛ «ئەنئىسەتتالىبىن» 102-ۋاراق ئارقا يۈزدىن 104-ۋاراق ئالدى يۈزىگىچە.
- 45 «تارىخ»، 233 - بەت.
- 46 «ئەنئىسەتتالىبىن»، 103 - ۋاراق ئارقا يۈزدىن 104 - ۋاراق ئالدى يۈزىگىچە.
- 47 «تارىخ»، 236 - بەت.
- 48 «تارىخ»، 238 - بەت.
- 49 «تارىخ»، 344 - ئىزاھ، 219 -، 220 - بەتلەر.
- 50 «تارىخ»، 240 -، 242 - بەتلەر.
- 51 «تارىخ»، 242 - بەت.
- 52 «تارىخ»، 243 - بەت.
- 53 «تارىخ»، 249 - بەت؛ «تەزكىرەئى خوجىگان»، خەنزۇچە نۇسخا، 99 - بەت؛ «تەزكىرەئى ئەزىزان» («شىنجاڭ دىن تەتقىقات ماتېرىياللىرى»، 12 - توپلام) 13 - بەت.
- 54 «تارىخ»، 249 - بەت.
- 55 ۋ. ۋ. بارتولدىنىڭ «تۈركىستان كاماندېروپكسىدىن دوكلات» («ئەسەرلەر»، VII توم، 186 - بەت) ناملىق ئەسىرىدىن نەقىل ئېلىندى.

## VI باب جۇڭغار خانلىقىنىڭ تەڭرىتاغنىڭ جەنۇبىي قىسمىنى قوشۇۋېلىشى ۋە ئاقتاغلىق خوجىلارنىڭ يەنىمۇ روناق تېپىشى

### § 1 جۇڭغار خانلىقىنىڭ يەركەن خانلىقىنى پاراكەندە قىلىشى ۋە تىزگىنلەۋېلىشى

جۇڭغار خانلىقى جۇڭغار قەبىلىسى تەرەققىياتىنىڭ مەھسۇلى ئىدى. جۇڭغارلار ئەسلىدە غەربىي موڭغۇللارنىڭ ئويرات قەبىلىلىرىنىڭ بىرى بولۇپ، مىڭ - چىڭ سۇلالىلىرى دەۋرىدە خوشۇت، تورغۇت، دۆربىت، قونت قاتارلىق قەبىلىلەر بىلەن بىللە تەڭرىتاغنىڭ شىمالىدىكى يايلاقلاردا كۆچمەن چارۋىچىلىق بىلەن شۇغۇللانغان. "جۇڭغار" سۆزى موڭغۇلچە ( $\text{Jagun-ghar} > \text{jon-ghar}$ ) نىڭ ئاھاڭ تەرجىمىسى بولۇپ، "سول قول"، "سول قانات" دېگەن مەنىدە. جۇڭغار خانلىقى باتۇر قونتەيجى دەۋرىدە يەنى XVII ئەسىرنىڭ 30 - يىللىرى بىر مۇستەقىل سىياسىي گەۋدە سۈپىتىدە دەسلەپكى قەدەمدە شەكىللەندى. ئەينى ۋاقىتتا ئۇ گەرچە خان، دەپ ئاتالمىغان بولسىمۇ، ئەمما جۇڭغار قەبىلىسىنىڭ ئاقساقلى قوشۇمچە ئويرات ئىتتىپاقى (چۇرغان) نىڭ ئىككى نەپەر ئىتتىپاق سەردارىنىڭ بىرى بولۇش سۈپىتى بىلەن ئىتتىپاق ئاقساقلى بولۇپ تۇرۇۋاتقان خوشۇت قەبىلىسى ئاقساقلى بىلەن ئۇزۇن مەزگىل ئۈزەڭگە سوقۇشتۇرۇپ يۈردى، مەيلى ماھىيەت جەھەتتىن



خوجىلار جەمەتى ھەققىدە

ئالدىنقى يېرىمغا كەلگەندە تەڭرىتاغنىڭ شىمالىدىكى جايلارغا كىرىشكە باشلىدى. ئويراتلار چۆللۈكنىڭ غەربىدە باش كۆتۈرۈۋاتقاندا شەرقىي چاغاتاي خانلىقى گۈللىنىش مەزگىلىدە تۇرۇۋاتاتتى، خىزىر خوجا جاپالىق ئەجىر سىڭدۈرۈش بەدىلىگە شەرقىي چاغاتاي خانلىقىنى تەدرىجىي مۇستەھكەملەپ، قۇدرەت تاپقۇزغانىدى. يوڭلى 1 - يىلى (1403 - يىلى) خىزىر خوجا ۋاپات بولۇپ ئوغلى شەمى جاھان تەختكە ۋارىسلىق قىلدى، بۇ مەزگىلدە خانلىق تېخىمۇ زور تەرەققىياتلارغا ئېرىشتى. بۇ ۋاقىتتىكى شەرقىي چاغاتاي خانلىقى بىر تەرەپتىن شەرقتىكى مىڭ سۇلالىسى بىلەن دوستانە بېرىش - كېلىش مۇناسىۋىتىنى ساقلاپ كەلسە، يەنە بىر تەرەپتىن ئەتراپىدىكى يېقىن قوشنىلىرىغا قارىتا قاتتىق قول دىپلوماتىيە سىياسىتى قوللاندى. «مىڭ ئەيزوڭ دەۋرىدىكى ئوردا خاتىرىلىرى» نىڭ 66 - جىلىدىنىڭ يۇڭلى 5 - يىلى (1407 - يىلى) 4 - ئايدىكى خاتىرىسىدە مۇنداق دېيىلىدۇ: «بەشبالىق پادىشاھى شەمى جاھان، تويى بۇقا قاتارلىق ئەلچىلەردىن قاشتېشى ۋە باشقا بۇيۇملارنى ئەۋەتىپ سەمەرقەندنىڭ ئاتا - بوۋىلىرىنىڭ زېمىنى ئىكەنلىكىنى ئېيتتى ۋە ئۇ يەرنى بويسۇندۇرۇپ بېرىشنى ئۆتۈندى». شەرقىي چاغاتاي خانلىقىنىڭ غەربتىكى قۇدرەتلىك قوشنىسى بولغان تۆمۈرىيلەر سۇلالىسى بىلەن قورقماي تۇرۇپ پۈت تېپىشكەنلىكىدىن ئۇنىڭ دىپلوماتىك سىياسەتتىكى ئاكتىپلىقى ۋە قەتئىيلىكىنى كۆرۈۋېلىش مۇمكىن، شۇڭا شەرقىي چاغاتاي خانلىقىنىڭ ئويراتلارنىڭ جەنۇبقا سۈرۈلۈشى ۋە غەربكە يۆتكىلىشىگە كۈچلۈك ئىنكاس بىلدۈرگەنلىكىنى كۆرۈۋېلىش قىيىن ئەمەس. بىراق مۇشۇ دەۋردىكى ئالاقىدار ۋەسقىلەرنى ۋاراقلاپ كۆرسەك ئويراتلارنىڭ شەرقىي چاغاتاي خانلىقى بىلەن توقۇنۇشقانلىقى توغرىسىدىكى ئېنىق خاتىرىلەرنى ئۇچرىتالمايمىز. پەقەت «مىڭ



تەيزوڭ دەۋرىدىكى ئوردا خاتىرىلىرى» نىڭ 41-جىلد يوغلى 3-يىلى (1405 - يىلى) 4 - ئايدىكى خاتىرىسىدە مۇنداق دېيىلىدۇ: " ئەلچى ئارقىلىق بەشبالىق پادىشاھى شەمى جاھانغا تاۋار-دۈردۈن ۋە پۇل-پۇچەك ھەدىيە قىلىندى. قۇمۇلنىڭ ساداقەتمەن پادىشاھى ئەنك تۆمۈرنى گۈيلىچى زەھەر بېرىپ ئۆلتۈرۈۋەتكەنلىكتىن شەمى جاھان گۈيلىچىدىن ھېساب ئېلىش ئۈچۈن قوشۇن تارتتى. خان ئالىيلىرى بۇنى ئاڭلاپ قوللاپ-قۇۋۋەتلىدى ۋە ئىنئام-تارتۇق يوللىدى، ئاندىن توقتودۇنمۇنى ساداقەتمەن ۋاڭ قىلىپ تەيىنلىگەنلىكى توغرىلىق يارلىق ئەۋەتتى". خوۋورت (Howorth) نىڭ ۋە خې تىيەنچىڭنىڭ تەتقىق قىلىپ ئېنىقلىشىچە گۈيلىچى ئويرات سەردارى ئىكەن ④. بۇ نەقىل شەرقىي چاغاتاي خانلىقىنىڭ شەرقتىكى قوشنىسى بولغان قۇمۇلغا ئېتىبار بىلەن قارايدىغانلىقىنى، مەزكۇر قاتناش تۈگۈنىنى كونترول قىلىش غەرىزىدىكى ھەرقانداق ئورۇنۇشقا يول قويمىدىغانلىقىنى كۆرسىتىدۇ. شۇنىڭ بىلەن بىر ۋاقىتتا بۇ مەزگىلدىكى شەرقىي چاغاتاي خانلىقى بىلەن ئويراتلارنىڭ توقۇنۇشكانلىقى ھەققىدىكى خاتىرىلەرنىڭ كەملىكىدىن قارىغاندا، XV ئەسىرنىڭ باشلىرىدىكى ئويراتلار تېخى يېتەرلىك دەرىجىدە قۇدرەت تاپالمىغان بولۇپ، شەرقتە تاتارلار بىلەن كۈچ سىنىشىش جەريانىدا ئۇلارنى بويسۇندۇرالمىغان ۋە باشقا كۈچلەر بىلەنمۇ ئېلىشقۇدەك دەرىجىدە قۇدرەت تاپالمىغان. شۇڭا قۇدرەتلىك شەرقىي چاغاتاي خانلىقى بىلەن تۇتۇشۇپ بېقىشقا تەۋەككۈل قىلالمىغان.

لېكىن ئۇزۇن ئۆتمەي ئەھۋالدا ئۆزگىرىش يۈز بەردى. يوغلى 5 - يىلى (1407 - يىلى) شەمى جاھان ۋاپات بولۇپ، ئىنىسى مۇھەممەد تەختكە ۋارىسلىق قىلدى، شۇنىڭدىن كېيىنلا ئويراتلار بىلەن شەرقىي چاغاتاي خانلىقىنىڭ توقۇنۇشىغا ئائىت خاتىرىلەر

خوجلار جەمەتى ھەققىدە

ۋەسىقىلەرگە پۈتۈلۈشكە باشلىدى. «مىڭ تەيزوڭ دەۋرىدىكى ئوردا خاتىرىلىرى» نىڭ 123-جىلد يوغلى 9-يىلى (1411-يىلى) كەبىسە يىل 12 - ئايدىكى خاتىرىدە مۇنداق دېيىلىدۇ: «شۇنىڭ بىلەن فۇئەن قاتارلىقلار بەشبالىق ئەلچىسى مۇھەممەد قاتارلىقلارنى ئۈزۈتۈپ قويدى، ئويرات ئەلچىسى بەشبالىق پادىشاھى مۇھەممەد ئويرات قەبىلىلىرىگە ھۇجۇم قىلماقچى بولۇۋاتىدۇ، دېگەن خەۋەرنى يەتكۈزگەنلىكتىن (پادىشاھ) فۇئەن ئارقىلىق پادىشاھ مۇھەممەدكە: 'يېقىندا ئويرات ئەلچىسى كېلىپ شاھ ئالىيلىرىنى ئويراتلارغا ھۇجۇم قىلماقچى بولۇۋاتىدۇ، دەپ مەلۇمات يەتكۈزدى. بۇ گەپ راستمۇ؟ ئويرات ئەلچىلىرىنىڭ سۆزىگە ئىشەنسەك بولامدۇ؟' دېگەن مەزمۇندا نامە ئەۋەتتى». دېمەك، ئىككى تەرەپنىڭ توقۇنۇشى روشەنلەشكەن ۋە ئۆتكۈرلەشكەن، يەنە كېلىپ شەرقىي چاغاتاي خانلىقى بۇ توقۇنۇشتا روشەن ئۈستۈنلۈكنى ئىگىلىگەن. ئەمما بۇ ئەھۋاللار بۇ مەزگىلدىكى ئويراتلارنىڭ خېلىلا كۈچلەنگەنلىكىنى، شەرقتە تاتارلار بىلەن تۇتۇشۇپ تۇرۇپمۇ غەربتىكى قوشنىسى شەرقىي چاغاتاي خانلىقىغا قاتتىقلىق بىلەن مۇئامىلە قىلىشقا قادىر بولۇۋاتقانلىقىنى چۈشەندۈرۈپ بېرىدۇ. ئويراتلار كۈنسېرى قۇدرەت تېپىۋاتقان مەزگىللەردە شەرقىي چاغاتاي خانلىقى قەدەممۇقەدەم زاۋاللىققا يۈزلەندى. يوغلى 13 - يىلى (1415-يىلى) مۇھەممەدخان ۋاپات بولغاندىن كېيىن شەرقىي چاغاتاي خانلىقى تەخت ماجىراسىغا پېتىپ قېلىپ، خانلىقنىڭ ئەمەلىي كۈچى ئاجىزلاپ كەتتى، ئويراتلار بۇ پۇرسەتتىن پايدىلىنىپ غەربكە قاراپ كېڭىيىشنى تېزلەتتى ۋە شەرق، شىمال ئىككى تەرەپتىن شەرقىي چاغاتاي خانلىقىغا بېسىم ئىشلەتتى. تەخت ماجىراسى تۈپەيلىدىن مالىمانچىلىققا پېتىپ قالغان شەرقىي چاغاتاي خانلىقى ئويراتلارنىڭ بېسىمىنى توسۇشقا ھەرقانچە قىلىپمۇ قادىر

بولالمىدى. «مىڭ تەيزوڭ دەۋرىدىكى ئوردا خاتىرىلىرى» نىڭ 196 - جىلد يوڭلې 16 - يىلى (1418 - يىلى) 2 - ئايدىكى خاتىرىدە مۇنداق دېيىلىدۇ: «بەشبالىق ئاتامانلىرىدىن سۇگا، كرامانرا قاتارلىقلار سۇلالىمىزگە بەيئەتكە كېلىپ ئولپان تاپشۇردى ۋە پادىشاھى نەقىشى جاھانخاننى ئىسسى ئۈۋەيسىنىڭ ئۆلتۈرۈۋەتكەنلىكىنى، غەربكە كۆچۈپ كېتىپ ئۆزىنى ئىلبالىق ئېلى، دەپ ئاتىۋالغانلىقىنى يەتكۈزدى». ئىلبالىق ھازىرقى شىنجاڭنىڭ غۇلجا تەۋەسىگە توغرا كېلىدۇ. ئويراتلارنىڭ غەربكە سىلجىۋاتقانلىقىدەك قۇدرەتلىك بېسىمى ئاستىدا «خاننى ئۆلتۈرۈپ خان بولۇۋالغان» ئۈۋەيسىخان پايتەختنى ئىلبالىققا كۆچۈرۈپ كېتىشكە مەجبۇر بولغان، مىڭ دەۋرىدىكى ۋەسىقىلەردە بۇ خانلىق «ئىلبالىق دۆلىتى» دەپ ئاتالغان. مانا مۇشۇ مەزگىللەردە ئويراتلار شەرقىي چاغاتاي خانلىقىنىڭ موغۇلىستان رايونىغا كىرىپ، شەرقىي چاغاتاي خانلىقىنى ئۈزمەي تالان-تاراج قىلىپ تۇردى، بۇ ئەھۋاللار مىڭ دەۋرىدىكى خەنزۇچە ۋەسىقىلەردە ئازدۇر - كۆپتۇر ئەكس ئەتتۈرۈلگەن. مەسىلەن: «مىڭ تەيزوڭ دەۋرىدىكى ئوردا خاتىرىلىرى» نىڭ 240 - جىلد يوڭلې 19 - يىلى (1421 - يىلى) 8 - ئايدىكى خاتىرىدە مۇنداق دېيىلىدۇ: «ئاغۋات خەي توك، مۇشاۋىر بەي جوڭ قاتارلىقلار ئويراتلار ماكانىدىن قايتىپ كېلىپ ئىلبالىق پادىشاھى ئۈۋەيسىنىڭ دانىشمەن ۋاڭ تەيپىڭ بىلەن سوقۇشۇۋاتقانلىقىنى، بىردەم ئۇ يەڭسە بىردەم بۇ يېڭىپ تۇرۇۋاتقانلىقىنى يەتكۈزدى». دانىشمەن ۋاڭ تەيپىڭ دېگىنى مىڭ دەۋرىنىڭ دەسلەپكى مەزگىللىرىدىكى ئويراتلارنىڭ ئۈچ قەبىلىسىنىڭ سەردارلىرىدىن بىرى ئىدى. شۇنىڭ بىلەن بىر ۋاقىتتا، ئويراتلار يەنە جەنۇبقا ھۇجۇم قىلىپ قۇمۇلدىكى كارۋان يوللىرىدا بۇلاڭچىلىق قىلغان. «مىڭ تەيزوڭ دەۋرىدىكى ئوردا

خوجلار جەمەتى ھەققىدە

خاتىرىلىرى» نىڭ 238 - جىلد يۇڭلى 19 - يىلى (1421 - يىلى) 6 - ئايدىكى خاتىرىسىدە مۇنداق دېيىلىدۇ: "قۇمۇلدىكى ساداقەتمەن خان تۇل تۆمۈر ئويراتلارنىڭ ئۆز تەۋەسىگە بېسىپ كىرىپ بۇلاڭ-تالاڭ قىلغانلىقىنى، دانىشمەن ۋاڭ تەيپىڭ قاتارلىقلارغا قاتتىق سۆزلەر بىلەن يېزىلغان نامە ئەۋەتىپ ئۇلارنى ئەيىبلەنگەنلىكىنى ۋە بۇلاپ كەتكەن نەرسىلەرنى ئۆز ئىدىتى بويىچە قايتۇرۇشنى تەلەپ قىلغانلىقىنى يەتكۈزدى". ئويراتلارنىڭ قۇمۇلنى تالان - تاراج قىلىشىنى توسۇشقا بۇ ۋاقىتتىكى شەرقىي چاغاتاي خانلىقىنىڭ قۇربى يەتمىدى، تېخىمۇ يامان بولغىنى ئويراتلار شەرقىي چاغاتاي خانلىقىنىڭ شەرقىدىكى مۇھىم قاتناش تۈگۈنى تۇرپانغا ھۇجۇم قوزغىدى، سودا يولىغا بولغان كونتروللۇقنى قولدىن چىقارماسلىق ئۈچۈن ئۇۋەيسىخان قايتۇرما ھۇجۇمغا ئۆتۈشكە مەجبۇر بولدى. «تارىخى رەشىدى» دىكى خاتىرىلەرگە ئاساسلانغاندا، ئۇۋەيسىخان تۇرپان ئەتراپلىرىدا ئويراتلار بىلەن جەڭ قىلغان، ھەر يىلى تۇرپان، تارم، لوپ، كەتەك قاتارلىق جايلارغا بېرىپ ئوۋ ئوۋلىغان، يەنە تۇرپاندا شەخسەن ئۆزى يەر سۇغىرىپ تېرىقچىلىق قىلغان ۋە ئۆز - ئۆزىنى تەمىنلەشكە كىرىشكەن ⑤.

ئويراتلارنىڭ تەسىرى غەربكە سۈرۈلۈۋەرگەنلىكتىن شەرقىي چاغاتاي خانلىقىنىڭ مەركىزى ئىلى ۋادىسى ۋە تەڭرىتاغنىڭ جەنۇبىغا يۆتكەلدى.

ئويراتلار شەرقىي چاغاتاي خانلىقىغا شەرقتىن بېسىم قىلىش بىلەن بىرگە يەنە ئېمىل دەرياسى، كۆكتېڭگىس (ھازىرقى بالقاش كۆلى) لىنىيىسىنى بويلاپ شەرقىي چاغاتاي خانلىقىنىڭ شىمالىدىن جەنۇبقا ھۇجۇم قىلدى ۋە يەتتىسۈ رايونىنى بۇلاڭ-تالاڭ قىلىپ ئىلى ۋادىسىغا ئىچكىرىلەپ كىردى. «تارىخى رەشىدى» دە ئۇۋەيسىخان بىلەن ئويراتلارنىڭ مىڭلاق ۋە موغۇلىستان چېگرىسىدىكى قاپاق

دېگەن جايلاردا ئىككى قېتىم جەڭ قىلغانلىقى قەيت قىلىنىدۇ⑥. پېلىئوتنىڭ پىكرىچە "مىڭلاق" دېگەن نام "مىڭ بۇلاق" دېگەن نامنىڭ خاتا ئاتىلىشى، "قاباق" دېگىنى Qabilqaqla ۋە Qabiqalar دېگەن جايلار ئىكەن⑦. «تارىخى رەشىدى» دە خاتىرىلىنىشىچە، ئۈۋەيسخان ئويراتلار بىلەن ئىلگىرى-كېيىن بولۇپ 61 قېتىم سوقۇش قىلغان، پەقەت بىر قېتىم غەلبە قىلغاننى ھېسابقا ئالمىغاندا باشتىن - ئاخىر يېڭىلگەن، شۇنداقلا ئۈۋەيسخان ئۆزىمۇ ئاز دېگەندە ئىككى قېتىم ئەسىرگە چۈشكەن⑧.

ئويراتلار توغان دەۋرىدە تېخىمۇ كۈچەيدى. شۈەندې 9 - يىلى (1434 - يىلى) ئويرات ئاقساقىلى توغان شەرقىي موڭغۇللارنى قاتتىق مەغلۇپ قىلدى، جېڭتوڭ يىللىرىنىڭ باشلىرى توغان ئويرات قەبىلىلىرىنى ئۆزىگە قوشۇۋېلىپ، شەرقىي ۋە غەربىي موڭغۇللارنى ۋاقىتنىچە بىرلىككە كەلتۈردى. توغان ئۆزىنى خان، دەپ جاكارلاشنى ئويلىغان بولسىمۇ ئەينى دەۋردىكى "چىڭگىزخان ئەۋلادلىرىدىن غەيرىلەرنىڭ خان بولۇشى مەنىسى قىلىنغان" ئەنئەنىنىڭ چەكلىمىسى تۈپەيلىدىن ئىلاجىسىز چىڭگىزخان ئەۋلادلىرىدىن توقتو بۇقانى خان قىلىپ تىكلدى، "ئۆزى باش ۋەزىر بولۇپ، شىمالىي دالادا دەۋران سۈردى"⑨. بىراق ئارىدىن ھېچقانچە ۋاقىت ئۆتمەي يەنى جېڭتوڭ 4 - يىلى (1432-يىلى) توغان ئۆلدى، ئورنىغا ئوغلى ئېسەن ۋارىسلىق قىلىپ خۇيۋاڭ خەلپەت بېگى دەپ ئاتالدى، "شىمالدىكى بارچە قوۋملار ئېسەنگە بەيئەت قىلدى، توقتو بۇقا پەقەت قۇرۇق نامغىلا ئىگە بولۇپ قالدى، ۋەزىرلىك تۈزۈمىمۇ قايتا ئەسلىگە كەلتۈرۈلمىدى"⑩. توغان ھۆكۈمرانلىقىنىڭ ئاخىرقى يىللىرى ئويراتلار قۇدرەت تېپىشقا باشلىغان بولسا، ئېسەن ھاكىمىيەت يۈرگۈزگەن زاماندا ئويراتلار قۇدرەت تېپىپ ئەڭ يۇقىرى پەللىگە يەتتى.

تەسىر كۈچىنىڭ ئېشىشى ۋە شىمالىي دالادىكى ھاكىمىيەتلىكلىقنىڭ ئورنىتىلىشى بىلەن ئويراتلار تېزىدىن غەربكە كېڭەيدى، ئەمما بۇ ۋاقىتتىكى شەرقىي چاغاتاي خانلىقى بولسا چەك-چېكىدىن بۆسۈلۈپ كەتكەن تەپرىقچىلىك ھالەتتە ئىدى. شۇەندې 7 - يىلى (1432 - يىلى) ئۇۋەيسخان ۋاپات بولغاندىن كېيىن تەخت ماجىراسى قايتا ئەۋج ئالدى، ئۇنىڭ كەنجى ئوغلى ئېسەن بۇقا خانلىققا كۆتۈرۈلۈپ، چوڭ ئوغلى يۈنۈس خانلىق تەۋەسىدىن قوغلاپ چىقىرىلدى، كېيىنچە سەمەرقەندتىكى تۆمۈرىيلەر ئەۋلادلىرىدىن ئەبۇ سەئىدىنىڭ قوللىشى بىلەن يۈنۈس شەرقىي چاغاتاي خانلىقىنىڭ غەربىي قىسمىنى ئىگىلەپ، ئۆزىنى خان، دەپ ئېلان قىلدى. بۇ چاغدا تەڭرىتاغنىڭ جەنۇبىي يەنى ئاتالمىش "ماڭلاي سۈيە" نى كونترول قىلىپ تۇرۇۋاتقان دوغلات ئەمىرلىرى بۇ رايونغا مۇستەقىل پادىشاھ بولۇۋالدى، شۇنىڭ بىلەن شەرقىي چاغاتاي خانلىقى ئەمەلىيەتتە ئۈچكە بۆلۈنۈپ كەتتى. بۇ ئويراتلارنىڭ غەربكە سۈرۈلۈشى ئۈچۈن ياخشى پۇرسەت بولۇپ قالدى. ئويراتلار جەنۇبتا مىڭ سۇلالىسىگە ھۇجۇم قىلىش بىلەن بىرگە شەرقىي چاغاتاي خانلىقى بىلەنمۇ شىددەتلىك جەڭلەرنى قىلدى ۋە تەڭرىتاغنىڭ شىمالى، يەتتىسۇ رايونلىرىغا ئۈزلۈكسىز ئىچكىرىلەپ كىردى.

«تارىخى رەشىدى» دە ئېيتىلىشىچە، ئېسەن بۇقا تەختكە ۋارىسلىق قىلغان دەسلەپكى يىللاردا شەرقىي چاغاتاي خانلىقىدا خان ھوقۇقى ئاجىزلاپ "ھەرقايسى ئەمىرلەر گۈرۈھ بولۇۋېلىپ ئۈزەڭگە سوقۇشتۇرۇۋاتاتتى" ①، شۇڭا شەرقىي چاغاتاي خانلىقىنىڭ ئويراتلارنىڭ ھۇجۇملىرىغا ئۈنۈملۈك قارشى تۇرالىشى مۇمكىن ئەمەس ئىدى. «تارىخى رەشىدى» دە مۇنداق دېيىلىدۇ: "مىرھەق بەردى بەگ جىغاي ئىسسىقكۆلدىكى كۈيسۈي ناملىق ئارالدا تۇراتتى،

ئۇ بۇ يەردە بىر قەلئە سېلىپ پۈتۈن جەددى-جەمەتنى ئارالغا كۆچۈرۈپ كەلدى ۋە شۇ ئارقىلىق قالماقلارنىڭ ھۇجۇمىدىن پاناھلاندى... جۇراس جەمەتى ۋە بايرىن قەبىلىسىنىڭ ئەمىرلىرى قالماق زېمىنىدىكى ئېسەن تەيشىنىڭ ئوغلى ئامازانچ تەيشىنىڭ پاناھلىقىغا ئۆتتى»<sup>⑫</sup>. بۇ مەزگىلدە ئويراتلار موغۇلىستاننىڭ شەرقىي قىسمىدا چوڭقۇر يىلتىز تارتىپ، شەرقىي چاغاتاي خانلىقىنىڭ ئىلى ۋادىسى ۋە يەتتەسۇ رايونلىرىغا بۇلاڭ - تالاڭ خاراكتېرلىك جازا يۈرۈشى قىلىۋاتاتتى، ھەتتا غەربىي قىسمىدىكى ماۋارائۇننەھر رايونىغىمۇ پاراكەندىچىلىك سېلىۋاتاتتى. جىڭتەي 3-يىلىدىن 6 - يىلىغىچە (1452 - 1455) ئويراتلار سىردەريا ۋادىسىغا ئىچكىرىلەپ كىرىپ، شۇ جايدىكى ئۆزبېكلەرنى مەغلۇپ قىلدى<sup>⑬</sup>. ئەمما ئويراتلارنىڭ ئومۇميۈزلۈك گۈللىنىشى ئانچە ئۇزۇن داۋاملىشالمىدى. جىڭتەي 5-يىلى (1454 - يىلى) ئېسەن بۇقا ئىچكى ماجىرادا ئۆلتۈرۈلدى، شەرقىي ۋە غەربىي موڭغۇللارنىڭ ۋاقتىنچە بىرلىككە كېلىش ۋەزىيىتىمۇ ئېسەن بۇقانىڭ ئۆلۈمى بىلەن تەڭلا ئاخىرلاشتى، ئويراتلارنىڭ شەرقىي موڭغۇللارغا بولغان ھۆكۈمرانلىقىنىڭ يىمىرىلىشىگە ئەگىشىپ ئويراتلاردىكى ئىچكى ماجىرالار بېسىقمىدى. «تارىخى رەشىدى» گە ئاساسلانغاندا، ھىجرىيە 873-يىلى (1468—1469) ئېسەن بۇقانىڭ ئىچكى نىزالاردا مەغلۇپ بولغان ئوغلى ئامازانچ تەيشى قەبىلىسىدىكىلەرنى باشلاپ موغۇلىستانغا قېچىپ كەلدى ۋە ئىلى ۋادىسىغا كىردى. بۇ چاغدا شەرقىي چاغاتاي خانلىقىدا ئېسەن بۇقا ئالەمدىن ئۆتۈپ، قەبرىنىدىشى يۇنۇسخان پۈتۈن خانلىققا خان بولغانىدى. ئامازانچ تەيشى «ئىلى دەرياسى بويىدا يۇنۇسخان بىلەن دەرقەم بولۇشۇپ ئۇنى قاتتىق مەغلۇپ قىلدى. شۇ قېتىملىق جەڭدە نۇرغۇن موغۇل ئەمىرلىرى جان تەسلىم قىلدى»<sup>⑭</sup>، يۇنۇسخان

جەيۈن بويلىرىغا قاچتى. ھىجرىيە 877-يىلى (1472—1473) غا كەلگەندە بۇ ئويرات قوشۇنى "ئەسلىي ماكانغا قايتتى"، "موغۇلىستان ئىگىسىز پادىشاھلىق بولۇپ قالغاچقا يۈنۈسخان موغۇل قوۋمىنى باشلاپ، ئۆزلىرىنىڭ ئەسلىي ماكانغا قايتىپ كېلىشتى" ⑮. شۇنىڭدىن كېيىن ئويراتلارنىڭ تەدرىجىي زاۋاللىققا يۈزلىنىشىگە ئەگىشىپ ئۇلارنىڭ ئىچكىرىلەپ كىرىپ پاراكەندىچىلىك سېلىشى ۋاقتىنچە توختىدى.

XV ئەسىرنىڭ كېيىنكى يېرىمىدىن كېيىن شەرقىي موغۇللارنىڭ قىستاپ كېلىشى بىلەن ماغدۇرىدىن كەتكەن ئويراتلار تەدرىجىي غەربكە سۈرۈلۈپ، چۆللۈكنىڭ غەربىگە كېلىپ قالدى ۋە تەڭرىتاغنىڭ شىمالىدىكى يايلاق رايونىغا قاراپ تەرەققىي قىلىشقا باشلىدى، بۇنىڭ بىلەن مەزكۇر رايونغا ھۆكۈمرانلىق قىلىپ كېلىۋاتقان شەرقىي چاغاتاي خانلىقى بىلەن توقۇنۇشۇپ قېلىشتىن ساقلىنىۋالدى. بۇ مەزگىللەردە شەرقىي چاغاتاي خانلىقىدىكى ئەھمەدخان خانلىقىنىڭ شەرقىدە دەۋران سۈرۈپ، تۇرپاننى بازا قىلغان ھالدا سىرتقا كېڭىيىۋاتاتتى، شۇڭا ئۇ جەنۇب تەرەپتىن ئويراتلارنى قىستاپ كەلدى. «تارىخى رەشىدىي» دىكى خاتىرىلەرگە قارىغاندا ئەھمەدخان كۆپ قېتىم ئويراتلارنى مەغلۇپ قىلغان: "ئۇ (ئەھمەدخان) كۆپ قېتىم قالماقلارغا لەشكەر تارتىپ، قىلغانلىكى جەڭدە نۇسرەت قازاندى، كۆپلىرىنى قىرىپ تاشلىدى ۋە ئەسىر ئالدى... قالماقلارنىڭ يۈرەكلىرى پوكۇلداپ، ئۇنى 'ئالاچاخان' دەپ ئاتىدى، 'ئالاچا' دېگەن سۆز موغۇلچىدا 'كۈشەندە' يەنى 'قانخور' دېگەن مەنىدە. ئۇ بۇ نامدىن قۇتۇلۇشقا قادىر بولالمىدى، ئۇنى ئۆزىنىڭ پۇقرالىرىمۇ ھەمىشە ئالاچاخان، دەپ چاقىرىشىدىغان بولدى. ھازىر موغۇللار ئۇنى سۇلتان ئەھمەدخان دەپ ئاتاشسىمۇ، قوشنا قوۋملار ئۇنى يەنىلا ئالاچاخان



VI باب جۇڭغار خانلىقىنىڭ ئەلچىسى قوشۇۋېلىش ۋە ئاقئارقى خىزمەتلەرنىڭ يەنىمۇ رولىنى ئېنىقلاش

دەپ چاقىرىشىدۇ“<sup>①⑧</sup>. بىراق، ئەھۋالدىن قارىغاندا ئەھمەدخان ئويراتلارنى موغۇلىستاننىڭ شەرقىي قىسمىدىن قوغلاپ چىقىرىۋالغان بولسا كېرەك، بولمىسا «تارىخى رەشىدى» نىڭ ئاپتورى جەزمەن ماختاپ كۆككە كۆتۈرگەن بولاتتى. XVI ئەسىرنىڭ باشلىرى ئەھمەدخان ۋاپات بولۇپ، چوڭ ئوغلى مەنسۇر تەختكە ۋارىسلىق قىلدى. ئۇزۇن ئۆتمەي مەنسۇرنىڭ ئىنىسى سەئىد يەركەننى مەركەز قىلغان بىر مۇستەقىل ھاكىمىيەت قۇرۇپ، ئاقسۇ، كۇچا ئارىلىقىنى چېگرا قىلغان ھالدا مەنسۇرنىڭ شەرقىي چاغاتاي خانلىقى ھاكىمىيىتى بىلەن تىرىكەشتى، بۇنىڭ بىلەن شەرقىي چاغاتاي خانلىقىنىڭ تەسىر كۈچى تېخىمۇ ئاجىزلىدى. XVI ئەسىرنىڭ ئوتتۇرىلىرى مەنسۇرخان ئۆلگەندىن كېيىن، ئىككى ئوغلى تەخت تالاشتى، چوڭ ئوغلى شاھ سۇلتان “ئەسلى مەملىكەتكە ھۆكۈمران بولدى”<sup>①⑦</sup>، ئىككىنچى ئوغلى مۇھەممەد سۇلتان قۇمۇلنى ئىگىلەپ شاھ سۇلتان بىلەن قارشىلاشتى، بۇ كۈرەشتە يامان ئەھۋالدا قالغان مۇھەممەد سۇلتان “قۇدىلىشىش ۋاسىتىسى ئارقىلىق ئويراتلاردىن ياردەم سورىدى”<sup>①⑧</sup>. شەرقىي چاغاتاي خانلىقى ئىچكى نىزالار تۈپەيلىدىن تېزلا ھالسىراپ، تەڭرىتاغنىڭ جەنۇبىغا چېكىندى ۋە كۇچاننىڭ شەرقىدىكى تۇرپاننى مەركەز قىلغان رايونلارنى كونترول قىلىشقا قادىر بولالدى، شۇنىڭ بىلەن موغۇلىستاننىڭ شەرقىي قىسمى ئويراتلارنىڭ چارۋىچىلىق قىلىدىغان يايلىقىغا ئايلىنىپ قالدى.

يەركەن خانلىقى قۇرۇلغاندىن كېيىن سەئىدخان، بولۇپمۇ ئۇنىڭ ئوغلى ئابدۇرەشىدخان موغۇلىستانغا بولغان ھۆكۈمرانلىقىنى ئەسلىگە كەلتۈرمەكچى بولدى، ئوتتۇرا ۋە غەربىي قىسىم رايونلار ئۇنىڭ قولغا كەلتۈرمەكچى بولغان دەسلەپكى نىشانى ئىدى. ئەينى

ۋاقتتا مەنسۇرخان ئويراتلار بىلەن موغۇلىستاننىڭ شەرقىي قىسمىنى تالىشىش ھەلەكچىلىكىدە بولۇپ كېتىپ، موغۇلىستاننىڭ ئوتتۇرا ۋە غەربىي قىسىملىرىغا قاراشقا ماغدۇرى تەگمەي قالغاچقا ئۇ جايلارنى قىرغىزلار يايلاق ھېسابىدا ئىگىلىۋالغانىدى. 1517 - يىلى سەئىدخان موغۇلىستانغا قوشۇن تارتىپ، قىرغىزلارنىڭ سەردارى مۇھەممەدنى تىرىك تۇتۇپ قايتىپ كەلدى. 1522 - يىلى يەركەن خانلىقى زېمىن ئىگىلەش مەقسەت قىلىنغان جازا يۈرۈشىنى باشلىۋەتتى، سەئىدخاننىڭ ئوغلى ئابدۇرەشىد سۇلتان ئاتىسىنىڭ ھاۋالىسى بويىچە قوشۇن باشلاپ شىمالغا يۈرۈش قىلىپ، ھەربىي ئىشلار جەھەتتە بەزى ئۇنۇقلارنى قولغا كەلتۈرگەن بولسىمۇ "قىرغىزلارنى تىنچىتىشقا قادىر بولالمىدى" ⑲. 1524 - يىلى قىشتا ئابدۇرەشىد سۇلتان قوشۇن تارتىپ يەنە ئويراتلارغا ھۇجۇم قوزغىدى ۋە باران تالىش ئىسىملىك ئەمىرنى ئۆلتۈرگەنلىكتىن "غازى" دېگەن شەرەپ نامىغا ئېرىشتى. 1525 - يىلى قازاقلار موغۇلىستاننىڭ ئوتتۇرا قىسىملىرىغا كىرگەندە قىرغىزلار قازاقلارغا بەيئەت قىلدى. شۇنىڭ بىلەن سەئىدخاننىڭ موغۇلىستاننى قايتۇرۇۋېلىش يولىدىكى ھەربىي ھەرىكىتى ئاخىرقى ھېسابتا مەغلۇبىيەت بىلەن ئاخىرلاشتى. ئابدۇرەشىدخان تەختكە چىققاندىن كېيىن داۋاملىق موغۇلىستاننى قايتۇرۇۋېلىش ئىشىغا بەنت بولۇپ، قازاقلارنىڭ ئاساسىي كۈچىنى بىر يولىلا تارمار قىلغان بولسىمۇ، ئاخىرقى ھېسابتا يەنىلا نۇسرەت قازىنالىمىدى، يەركەن خانلىقىنىڭ شىمالىدىكى زېمىنى ئاساسەن تەڭرىتاغ تىزمىسىنى چېگرا قىلدى ⑳. XVI ئەسىرنىڭ ئاخىرلىرى يەركەن خانلىقى شەرقىي چاغاتاي خانلىقىنى قوشۇۋېلىپ تەڭرىتاغنىڭ جەنۇبىنى بىرلىككە كەلتۈردى ۋە مىسلىسىز دەرىجىدە قۇدرەت تاپتى، ئەمما بۇ ۋاقىتتىمۇ تەڭرىتاغنىڭ شىمالىنى ئۆز ئىلكىگە

ئېلىشقا مۇۋەپپەقىيەت بولالمىدى.

ئويراتلار ئۇزۇن مەزگىللىك تەرەققىيات ۋە كۆچۈش جەريانىدا شەرقىي موڭغۇل ۋە تۈركىي تىللىق خەلقلەرگە تەۋە قەبىلىلەرنى كۆپلەپ قوشۇۋالدى، بۇنىڭ بىلەن تەدرىجىي خوشۇت، جۇڭغار، دۆربىت، تۇرغات، خونت قاتارلىق قەبىلىلەر شەكىللەندى ۋە تودىچە ۋە سىقىلەردە "دۆربىن ئويراد" ("ئويراتلارنىڭ تۆت قەبىلىسى" ياكى "تۆت ئويرات بىرلەشمىسى" دېگەن مەنىلەردە) دەپ ئاتالدى. ②1.

XVII ئەسىرنىڭ باشلىرى ئويرات قەبىلىلىرىنىڭ كۈچ - قۇۋۋىتى تەدرىجىي ئەسلىگە كەلدى ۋە كۈنسېرى قۇدرەت تېپىشقا باشلىدى. ئۇلار جەنۇبتىكى قوشنىسى چاغاتاي ئەۋلادلىرى بىلەن بولغان جەڭلەردە ئىزچىل ئۈستۈنلۈكنى ئىگىلەپ كەلدى، شۇنداقلا ئۇلارنى تەڭرىتاغ يايلاقلىرىدىن پۈتۈنلەي سىقىپ چىقىرىۋەتكەندىن سىرت يەنە تەڭرىتاغنىڭ جەنۇبىدىكى بوستانلىقلارغا كۆز قىزارتىپ، پات-پاتلا جەنۇبىنى تالان - تاراج قىلىپ تۇردى. بۇ مەزگىللەردە يەركەن خانلىقى زاۋاللىققا يۈزلەنگەن، ۋەزىيەت قالايمىقانلىشىپ ئىچكى نىزالار ئەۋج ئېلىۋاتقان ھالەتتە بولغاچقا ئويراتلارنىڭ ھۇجۇملىرىغا قارىتا ئۈنۈملۈك تاقابىل تۇرۇش ئۇياقتا تۇرسۇن، ئىچكى نىزادا مەغلۇپ بولغۇچىلار ئويراتلاردىن ياردەم تەلەپ قىلدى. بۇنىڭ بىلەن ئويراتلارغا جەنۇبقا بېسىپ كىرىش ئۈچۈن پايدىلىق پۇرسەت تۇغۇلدى، ئۇلار بۇ ماجىرالاردىن بەزىدە نەپكە ئېرىشىشە يەنە بەزىدە پۇرسەتتىن پايدىلىنىپ تاجاۋۇز قىلىپ كىردى. «تارىخ» تا خاتىرىلىنىشىچە، XVI ئەسىرنىڭ ئاخىرلىرى خۇدابەندى سۇلتان تۇرپاندا ئىسيان كۆتۈرگەندە يەركەن خانى مۇھەممەد ئىنىسى ئابدۇرەھىم سۇلتان ۋە مىرزا شاھنى باستۇرۇشقا ئەۋەتتى، كۈچلۈك ياۋنىڭ بېسىمى ئاستىدا ئەمەلىي كۈچى ئانچە زور بولمىغان خۇدابەندى ئىلاجسىز شىمالدىكى ئويراتلاردىن ياردەم سورىدى.

خوجلار جەمەتى ھەققىدە

ئويراتلار ۋەزىيەتنى كۆزىتىپ بېقىپ، ئۇشتۇمتۇتلا ئاجىز ئورۇندا تۇرۇۋاتقان تۇرپان قوشۇنىغا ياردەم بېرىشنى رەت قىلدى ۋە يەركەن جازا يۈرۈشى قىلغۇچى قوشۇننىڭ ئىتتىپاقىدىشى بولۇۋېلىپ “خۇدابەندى سۇلتاننى ئابدۇرەھىمخان بىلەن مىرزا شاھقا تاپشۇرۇپ بەردى”، ئاندىن پۇرسەتتىن پايدىلىنىپ تۇرپان رايونىنى قاتتىق بۇلاڭ - تالاڭ قىلدى ②.

ھىجرىيە 1018 - يىلى (1609—1610) يەركەن خانلىقىدا ئەھمەدخان تەختكە چىقتى، شۇنىڭدىن كېيىن ئۇزاق ئۆتمەيلا خانلىقنىڭ شەرقىي قىسمىدا ئۇرۇش يانغىنلىرى كۆتۈرۈلدى. مۇھەممەدخاننىڭ نەۋرىسى، خۇدابەندى سۇلتاننىڭ ئوغلى مۇھەممەد قاسىم چالاش ھۆكۈمرانى بولۇش سۈپىتى بىلەن تۇرپاندىكى ئابدۇرەھىم بىلەن قاتتىق ئۆچەكەشتى. «تارىخ» تا مۇنداق دېيىلىدۇ: “كېيىن مۇھەممەد قاسىم سۇلتان بىلەن ئابدۇرەھىمخان ئوتتۇرىسىدا تالاش - تارتىش يۈز بېرىپ، بۇ ئىككىسى بىر - بىرىگە رەقىب بولدى. مۇھەممەد قاسىم سۇلتان قالماقلاردىن ياردەم سورىغاندا قالماقلار ياردەمگە كەلدى. ئابدۇرەھىمخانمۇ ئۇرۇشقا تەييار بولدى. ئىككى قوشۇن بىر - بىرىگە سەپراس بولغاندا قالماقلار جەڭدىن ئۆزىنى تارتتى. جەڭ باشلاندى، ئاقبەت مەغلۇبىيەت تەقدىرى مۇھەممەد قاسىم سۇلتانغا يار بولدى. ئۇ جەڭدە يېڭىلىپ ئەمدىلا ئۇھ، دېيىشىگە قالماقلار ئۇنىڭغا شىددەتلىك ھۇجۇم قوزغىدى، بۇ ھۇجۇمغا ئابدۇرەھىمخانمۇ بۇ تەرەپتىن ھەمدەم بولدى. مۇھەممەد قاسىم سۇلتان قورۇلغا قامىلىپ قالدى، قالماقلار بۇلايدىغاننى بۇلاپ بولغاندىن كېيىن يوللىرىغا راۋان بولۇشتى” ③.

XVII ئەسىرنىڭ ئالدىنقى يېرىمىغا كەلگەندە ئويرات قەبىلىلىرىنىڭ تېزدىن كۈچىيىشى ۋە يەركەن خانلىقىدىكى

مالمانچىلىقنىڭ كۈنسېرى ئەۋج ئېلىشى بىلەن ئويرات قەبىلىلىرىنىڭ تەڭرىتاغنىڭ جەنۇبىغا بېسىپ كىرىشىمۇ كۆپەيگىلى تۈردى. «تارىخ» تاخاتىرىلىنىشچە، ھىجرىيە 1048-يىلى (1638—1639) يەنى ئابدۇللاخان تەختكە چىقىپ ئۇزۇن ئۆتمەي قونجىن، سېرپىن ۋە سۇمىر قاتارلىقلار باشلىغان ئويرات قوشۇنى خوتەن رايونىغا بېسىپ كىردى. خوتەندىكى مۇھىم مەنەسۇر بەگ قوشۇنى بىلەن ئۇلارغا قارشى جەڭگە چىقىپ جەڭ مەيدانىدا قازا قىلدى. خوتەن ھۆكۈمرانى، ئابدۇللاخاننىڭ ئىنىسى ئىبراھىم سۇلتان داۋاملىق باتۇرلارچە جەڭ قىلىپ ئويرات قوشۇنىنى چېكىندۈردى. ئابدۇللاخان بۇنى ئاڭلاپ ئۆزىنىڭ ئاتالىقى شاھ مەنسۇر بەگ قاتارلىقلارنى قوغلاپ زەربە بېرىشكە ئەۋەتكەن بولسىمۇ، ياۋنى قوغلاپ يېتەلمىدى. ئىككىنچى يىلى ئاشۇ ئويرات قوشۇنى سېرپىن ۋە سۇمىر قاتارلىقلارنىڭ قوماندانلىقىدا يەنە بىر قېتىم جەنۇبقا بېسىپ كىرىپ، تەڭرىتاغ بويىدىكى ئاقسۇ شەھىرىنى بۇلاڭ - تالاڭ قىلدى. ئۇلار قولغا چۈشۈرگەن ھارام بايلىقلىرىنى ئېلىپ شىمالغا قايتىۋاتقاندا بايغا يېقىن جايدا يەركەن خانلىقى قوشۇنلىرىنىڭ توسۇپ زەربە بېرىشىگە ئۇچراپ سەردارلىرى سېرپىن ۋە سۇمىر ئەسىرگە چۈشتى<sup>②4</sup>. تودچە ماتېرىياللاردىن قارىغاندا، سۇمىر ئويرات موڭغۇللىرىنىڭ خونت قەبىلىسىنىڭ سەردارلىرىدىن بولۇپ، ئۇنىڭ قېرىندىشى سۇلتان تەيشى يۇلتۇز ۋادىسىدا چارۋىچىلىق بىلەن شۇغۇللىنىۋاتقان ئويراتلارنىڭ خونت قەبىلىسىنىڭ ئاقساقىلى ئىدى. سۇلتان تەيشى تەڭرىتاغ ئەتراپىدا ”ئېلدا تەيشى“ دېگەن نام بىلەن مەشھۇر بولۇپ، «تارىخ» تىمۇ ئاشۇ نام بىلەن تىلغا ئېلىنىدۇ، قونجىن، سېرپىن دېگەنلەرمۇ ئۇنىڭ ئاغزىغا قارايتتى. ئۇلارنىڭ يايلاق رايونى يەركەن خانلىقى بىلەن قوشنا بولغاچقا، ئويراتلار ھەدپىسلا جەنۇبقا بېسىپ كىرىپ

بۇلاڭ-تالاڭ قىلاتتى. بىراق، ئويراتلارنىڭ كۈنسېرى قۇدرەت تېپىشى ۋە غەربىي يۇرت ۋەزىيىتىدىكى ئۆزگىرىشلەر سەۋەبىدىن ئويرات سەردارلىرى بۇنداق ئاددىيغىنە بۇلاڭ - تالاڭغا قانائەتلەنمەيدىغان بولۇپ قالدى.

## 2. جۇڭغار خانلىقىنىڭ تەڭرىتاغنىڭ جەنۇبىنى پاراكەندە قىلىشى ۋە تىزگىنلىشى

XVI ئەسىرنىڭ ئوتتۇرىلىرى ئويرات موڭغۇللىرى بىلەن يەركەن خانلىقىنىڭ مۇناسىۋىتى يېڭى بىر باسقۇچقا قەدەم قويدى. ئويرات قەبىلىلىرى يەركەن خانلىقىنى ئاددىيغىنە بۇلاڭ - تالاڭ قىلىشتىن ئومۇميۈزلۈك سىڭىپ كىرىش ۋە تىزگىنلەشكە قاراپ تەرەققىي قىلدى.

XVII ئەسىردىن باشلاپ ئويرات موڭغۇللىرى زورىيىشقا باشلىدى، بولۇپمۇ جۇڭغار قەبىلىسىنىڭ تەرەققىياتى ناھايىتى تېز بولدى. XVII ئەسىرنىڭ 30 - يىللىرى باتۇر قۇنتەيجى جۇڭغار قەبىلىسىنىڭ ئاقساقلى بولۇپ، خوڭشۇت قەبىلىسىنىڭ ئاقساقلى بىلەن بىرلىكتە ئويرات ئىتتىپاقىنىڭ سەردارلىرىدىن بولۇپ قالدى ۋە جۇڭغار ھاكىمىيىتىنىڭ ئەمەلىي گەۋدىسىنى دەسلەپكى قەدەمدە شەكىللەندۈردى. بۇنىڭ ئالدى - كەينىدە تورغۇتلار يايلاق قوغلۇشۇپ ۋولگا دەريا بويلىرىغا كۆچۈپ كەتتى، خوشۇتلارنىڭ غوش خانىمۇ قەبىلىسىدىكىلەرنى باشلاپ چىڭخەي - شىزاڭ ئېگىزلىكىگە كۆچۈپ كىردى، بۇنىڭ بىلەن چارۋىچىلىقنىڭ تېخىمۇ تەرەققىي قىلىشى بىلەن يايلاق يېتىشمەسلىك ئوتتۇرىسىدىكى زىددىيەت ھەل بولدى ۋە يەنە شۇ سەۋەبىدىن كېلىپ چىققان باشقا ئىجتىمائىي زىددىيەتلەرمۇ پەسكويغا چۈشتى. شۇنىڭ بىلەن بىر

ۋاقىتتا باتۇر قۇنتەيجىنىڭ تەشەببۇسى ۋە تىرىشچانلىقى ئارقىسىدا ئويراتلار بىلەن خالغا قەبىلىلىرىنىڭ ئاقساقاللىرى 1640 - يىلى 9 - ئايدا تارباغاتايدا قۇرۇلتاي ئۆتكۈزۈپ مەشھۇر «موڭغۇل - ئويرات قانۇنى» نى تۈزۈپ چىقتى، بۇنىڭ بىلەن ئويراتلار بىلەن شەرقىي موڭغۇللارنىڭ خالغا قەبىلىلىرى ئوتتۇرىسىدىكى زىددىيەت پەسسىپ، ئويراتلارنىڭ تېخىمۇ تەرەققىي قىلىشى ۋە زورىيىشى ئۈچۈن نىسپىي تىنچ، مۇقىم ئىجتىمائىي مۇھىت يارىتىلدى. ئەمەلىي كۈچىنىڭ ئېشىشىغا ئەگىشىپ ئويراتلار سىرتقا بولغان كېڭەيمىچىلىكىنى تەدرىجىي جىددىيلەشتۈردى، يەركەن خانلىقىدىكى تۈگمەس ماجىرالار بۇنىڭغا نىسبەتەن ياخشى پۇرسەت بولدى.

ھىجرىيە 1066-يىلى (1655—1656) بىر بۆلۈك ئويرات قوشۇنى جەنۇبتىكى يەركەن خانلىقىغا بېسىپ كىرىپ، توختىماي ئىلگىرىلىگىنىچە تارىم ئويمانلىقىنىڭ جەنۇبىدىكى كېرىيىگە قىستاپ كەلدى. ئابدۇللاخان بۇنىڭدىن خەۋەر تاپقاندىن كېيىن تاقابىل تۇرۇشقا دەرھال قوشۇن ماڭدۇردى، ئەمما ئويراتلار ناھايىتى تېزلىكتە چېكىنىپ كەتكەنلىكتىن يەركەن خانلىقى قوشۇنلىرى چەرچەنگىچە قوغلاپ بېرىپمۇ ئويراتلارنى ئۇچرىتالمىدى ②۵.

بۇ چاغلاردا خورىكى بەكلا ئۆسۈپ كەتكەن ئويراتلار ھە دەپسە قوشۇن تارتىپ تەڭرىتاغنىڭ جەنۇبىنى ساراسمىگە سېلىپ قويغاندىن سىرت، يەنە يەركەن خانلىقىدىكى ئوڭۇشسىزلىققا ئۇچرىغان بەگ - تۆرىلەر بىلەن بىرلىشىۋېلىپ، يەركەن خانلىقىغا قارشى كۈچلەرنى يۆلىدى ۋە شۇ ئارقىلىق تەڭرىتاغنىڭ جەنۇبىدىكى سىياسىي ۋەزىيەتنى كونترول قىلىۋالدى. ئابدۇللاخاننىڭ سۈرگۈن قىلىنغان ئۈچىنچى ئىنىسى ئىبراھىم سۇلتان يۇلتۇز ۋادىسىدا چارۋىچىلىق قىلىۋاتقان ئويراتلارنىڭ خونت قەبىلىسىنىڭ ئاقساقىلى

خوجلار جەمەتى ھەققىدە

ئېلدىن تەيشىدىن پاناھلىق تىلىدى، بۇنىڭ بىلەن ئابدۇللاخان خانلىقىنىڭ شىمالىي چېگرىسىنىڭ مۇداپىئەسىنى كۈچەيتىشكە مەجبۇر بولدى. ئويراتلار جەنۇبتىكى كېرىيىگە ھۇجۇم قىلىپ ئۇزۇن ئۆتمەي، يەركەن خانلىقى ئوردىسى ئويراتلارنىڭ بىر تارمىقىنىڭ ئاتىشى دېگەن جايدا مال بېقىۋاتقانلىقىنى ئاڭلاپ، ئۇلارغا زەربە بېرىشنى قارار قىلدى. ئەمما يەركەن قوشۇنى ئاتىشىغا كەلگەندە بۇنىڭدىن خەۋەر تېپىپ بولغان ئويراتلار ئاللىقاچان نارىن ۋادىسىغا قېچىپ كەتكەنىدى. ئابدۇللاخان ئاقسايىدا ياۋغا توسۇپ زەربە بېرىشنى قارار قىلدى، ئەمما ئۇ قوشۇن باشلاپ ئاقسايغا كېلىپ تۇرۇشىغا ئويلىمىغان يەردىن ئىبراھىم سۇلتان بىلەن ئويراتلار ئارقا تەرەپتىن يەركەن خانلىقىغا ھۇجۇم قىلغاچقا ئابدۇللاخان ئالدىراپ - تېنەپ قوشۇن چېكىندۈرۈشكە مەجبۇر بولدى<sup>26</sup>. ئويراتلارنىڭ قوللىشى بىلەن ئىبراھىم سۇلتان چالىشقا ھۇجۇم قوزغاپ ئابدۇللاخاننى ناھايىتى خاتىرجەمسىزلەندۈردى. ئۇ دەرھال خوتەن، ئاقسۇدىكى ئەمىرلەرنى يىغىپ چالىشقا جازا يۈرۈشى قىلدى. ئىبراھىم، ئىسمائىل (ئىبراھىم بىلەن بىللە سۈرگۈن قىلىنغان ۋە ئويراتلار ماكانىدا سەرسان بولۇپ يۈرگەن) ۋە خوتەن ئاقساقىلى ئېلدىن تەيشى قاتارلىقلار چالىشنى تاشلاپ، يەركەن قوشۇنلىرى بۇلاڭ-تالاڭ بىلەن بولۇپ كەتكەن پۇرسەتتىن پايدىلىنىپ نۇردىن سۇلتان باشلاپ كەلگەن ئاقسۇ قوشۇنىنى قورشىۋالدى. ئابدۇللاخان قوشۇنى مەغلۇپ بولۇپ ئاقسۇغا قاچتى، تالاپەت ناھايىتى ئېغىر بولدى. قورشىۋا قالىغان نۇردىن ئاخىر ئويرات سەردارلىرى سېرىن، ئېلدىن تەيشى قاتارلىقلار بىلەن كېلىشىم تۈزۈشكە مەجبۇر بولۇپ، تۇرغاق قالدۇرۇپ قويغاندىن كېيىن ئاقسۇغا قايتىپ كېتەلدى<sup>27</sup>.

. ھالسىراپ قالغان يەركەن خانلىقىنىڭ ئويراتلاردىن مۇداپىئە



كۆرگۈدەك ماغدۇرى قالمىدى.

بۇ مەزگىلدە تەڭرىتاغنىڭ شىمالىدىكى يايلاق رايونىدا كۆچمەن چارۋىچىلىق قىلىۋاتقان خوشۇت، جۇڭغار قەبىلىلىرىمۇ پات - پاتلا تەڭرىتاغنىڭ جەنۇبىدىكى بوستانلىقلاردا پەيدا بولۇپ قالىدىغان بولدى. تەڭرىتاغنىڭ شىمالىدا چارۋىچىلىق قىلىۋاتقان خوشۇت قەبىلىسىنىڭ ئاقساقىلى ئۇچىرتۇ تەيجىنىڭ ئوغلى غالداما قوشۇن باشلاپ جەنۇبتا تەڭرىتاغدىن ھالقىپ ئاقسۇغا ھۇجۇم قىلدى ۋە ئاقسۇ ھۆكۈمرانى نۇرىدىن خاننى كېلىشىم تۈزۈشكە مەجبۇر قىلدى. غالداما بۇ يەردىن يەنە قەشقەرگە ھۇجۇم قىلدى، ئابدۇللاخان بۇنى ئاڭلاپ دەرھال ياردەمچى قوشۇن ئەۋەتتى، ئەمما يەركەن ۋە قەشقەر قوشۇنلىرى خۇدىنى بىلەلمەي قالغاچقا مۇشۇ ئوپىرات قوۋمى بىلەن يارىشىپ قالدى. شۇنىڭ بىلەن "غالداما قەشقەرنىڭ ھۆكۈمرانلىق ھوقۇقىدىن ۋاز كېچىپ" ②۸ قاتتىق بۇلاڭ-تالاڭ قىلغاندىن كېيىن تەڭرىتاغنىڭ شىمالىدىكى ماكانغا قايتتى.

جۇڭغار قەبىلىسى سەردارلىرىمۇ قاراپ تۇرمىدى. باتۇر قۇنتەيجى 1653 - يىلى ئۆلگەندە تۆتىنچى ئوغلى سېڭگە جۇڭغار قەبىلىسىنىڭ ئاقساقىلى بولدى، بۇنىڭ بىلەن ئۇنىڭ قالغان ئوغۇللىرى نارازى بولۇشۇپ ئاخىر جۇڭغار قەبىلىسى قارمۇقارشى ئىككى گۇرۇھقا پارچىلاندى: بىرىگە سېڭگە ۋە ئۇنىڭ تاغىسى چوقۇر ئوباشى، يەنە بىرىگە سېڭگەنىڭ ئاتا بىر ئانا باشقا قېرىندىشى چېچىن بىلەن جودبا باتۇر باشچىلىق قىلدى. ئەڭ ئاخىرى سېڭگە خوشۇت قەبىلىسىدىكى ئۇچىرتۇ تەيجىنىڭ قوللىشى بىلەن غەلبە قىلىپ، ئۆزىنىڭ جۇڭغار قەبىلىسىدىكى ھۆكۈمرانلىق ئورنىنى مۇقىملاشتۇردى. ئۇ غالدامانىڭ غەلبىسىگە كۆز قىزارتىپ دەرھال "سەرخىل 5000 باتۇر بىلەن كېرىيىگە كەلدى" ②۹. ئابدۇللاخان

يەركەن، خوتەن قوشۇنىدىن بىر تۈمەنگە يېقىن كىشىنى كېرىيىگە ياردەمگە ئەۋەتتى، سېڭگە قورشاۋنى بۇزۇپ چېكىنىشكە مەجبۇر بولدى. ئابدۇللاخان بۇنى ئاڭلاپ شەخسەن ئۆزى كېرىيىگە يېتىپ كەلدى ۋە قوشۇنغا باشچىلىق قىلىپ نىيەدە ياۋغا توسۇپ زەربە بەردى. جەڭدە سېڭگە قوشۇنى ئوڭۇشسىزلىققا ئۇچرىدى، كېيىن ئارقا - ئارقىدىن ئۈچ قېتىم ھۇجۇمغا ئۆتكەن بولسىمۇ يەركەن خانلىقى قوشۇنلىرى تەرىپىدىن تارمار قىلىندى. ئەڭ ئاخىرى سېڭگە سۈلھى قىلىشقا مەجبۇر بولۇپ، قوشۇنىنى چېكىندۈردى ۋە شىمالغا قايتىپ كەتتى.

ئالدىنقى بەتلەردە بايان قىلغىنىمىزدەك، نىيەدىكى توسۇپ زەربە بېرىش جېڭىدىن كېيىن يەركەن خانلىقى ھۆكۈمرانلىرىنىڭ ئىچكى قىسمىدىكى زىددىيەت ئۆتكۈزۈلۈشىپ، تەسىر كۈچى بارغانچە زورىيىۋاتقان قەشقەر ھۆكۈمرانى يولۋاس ئاتىسى ئابدۇللاخانغا ئاشكارا خىرىس قىلغىلى تۇردى. ئابدۇللاخان ئۇنىڭ ئەدەپىنى بېرىپ قويۇش ئۈچۈن ھىجرىيە 1076-يىلى (1660 - يىلى) قەشقەرگە يۈرۈش قىلدى. يولۋاس قورقۇپ كېتىپ، شەھەرنى تاشلاپ قاچتى ۋە خوشۇت قەبىلىسىدىكى ئۇچىرتۇ تەيجىنىڭ پاناھىغا كىردى. ئىككى يىلدىن كېيىن يولۋاس يەركەندە خانلىق تەختكە چىقتى. شۇنىڭ بىلەن بىر ۋاقىتتا خونت قەبىلىسىدىكى ئېلدىن تەيشىمۇ ئىسمائىلخاننى يۆلەپ ئاقسۇدا خان دەپ ئېلان قىلدى، بۇنىڭ بىلەن يەركەن خانلىقى ئۇرۇش مالىمانچىلىقىغا يېتىپ قالدى. سىڭگە بۇ جەڭگى - جېدەللەر داۋامىدا تەدرىجىي ھالدا يولۋاسخاننى تىزگىنلىگۈچى بولۇپ قالدى، ئېلدىن تەيشى بولسا ئىزچىل ئىسمائىلخاننىڭ تاغدەك يۆلەنچۈكى بولۇپ كەلدى. 1670-يىلى ئىسمائىلخان بۇ جەڭنىڭ ئاخىرقى غەلبىسىنى قولغا كەلتۈرۈپ، يەركەن خانلىقىنىڭ چوڭ خانى بولدى. بۇ

VI باب جۇڭغار خانلىقىنىڭ تارىخىنى ئىسسىق ئوتتۇرىسى ۋە ئىقتىسادى خىمالىكا يېنى رولىنى تېپىش

مەزگىللەردە جۇڭغار خانلىقى بىر مەيدان مالىمانچىلىق ئىچىدە قالغاچقا تەڭرىتاغنىڭ جەنۇبىغا بولغان پاراكەندىچىلىك ۋە تىزگىنلەشنى ۋاقىتىنچە توختاتتى.

## 2 § غالداننىڭ يەركەن خانلىقىنى قوشۇۋېلىشى

### 1. غالداننىڭ باش كۆتۈرۈشى ۋە يەركەن خانلىقىنىڭ شەرقىي قىسمىنى بويسۇندۇرۇشى

1653 - يىلى باتۇر قۇنتەيجى ئۆلگەندىن كېيىن جۇڭغار قەبىلىسىنىڭ ئىچكى قىسمىدا زادىلا مۇقىملىق بولمىدى، لەشكىرىي جەھەتتىكى غەلبە يۈزىسىدىن سېڭگەننىڭ ئورنى ۋاقىتىنچە تىكلەنگەن بولسىمۇ<sup>30</sup> ئەمما مۇقىم ھۆكۈمرانلىق ئورنىتىشقا قادىر بولالمىدى، جۇڭغار قەبىلىسىنىڭ ئىچكى قىسمىدىكى زىددىيەتلەرمۇ تۈگىمىگەنلىكتىن يوشۇرۇن كىرىزىس خەۋپى ھەرقاچان مەۋجۇت ئىدى. چېچىن تەيجى، جودبا باتۇر قاتارلىق ئۆكتەپچىلەر ۋاقىتىنچە باش ئەگكەن بولسىمۇ ئۇلار يەنىلا قۇدرەتلىك ئەمەلىي كۈچكە ئىگە بولغانلىقتىن ھەرقاچان ئىسيان كۆتۈرۈشى مۇمكىن ئىدى، دېگەندەك، 1670 - يىلى سېڭگە جودبا باتۇر تەرىپىدىن ئۆلتۈرۈلۈپ<sup>31</sup> تىنچىغىنىغا ئۇزۇن بولمىغان ئىچكى نىزا قايتا پارتلىدى، شۇنىڭ بىلەن غالدان پۇرسەتتىن پايدىلىنىپ جۇڭغارلارنىڭ ئەڭ ئالىي ھۆكۈمرانلىق ئورنىنى قولغا كەلتۈرۈۋالدى.

غالدان سېڭگەننىڭ ئىنىسى، باتۇر قۇنتەيجىنىڭ ئالتىنچى ئوغلى بولۇپ 1644 - يىلى تۇغۇلغان<sup>32</sup>، كىچىك ۋاقىتلىرىدا شىزاڭغا ئەۋەتىلىپ "دالاي لامادىن سىرامان ئەقىدىلىرىنى ئۆگىنىشكە تاپشۇرۇلغان"<sup>33</sup>، دالاي لاما ئۇنىڭغا "خوتۇقتۇ"

مەرتىۋىسىنى بەرگەندى. ھالبۇكى، غالداننىڭ قىزىقىدىغىنى دۆلەت ئىشلىرى ئىدى، ”ئادەتتە سانسىكرىتچە نوملارنى ئۆگىنىشكە قارىغاندا كۆپرەك ياراق ئېلىپ جەڭ مەشىقى قىلىشنى ياخشى كۆرەتتى“<sup>34</sup>. ئۇ دالاي لامانىڭ بەكلا ئەتىۋارلىشىغا ئېرىشكەندى، كېيىنچە شىزاڭ سىياسىي سەھنىسىدىكى ئەمەلىي ھوقۇقلۇق شەخسلەردىن بولۇپ قالغان دىباسان بىلەنمۇ ناھايىتى يېقىن مۇناسىۋەتتە بولۇپ، ئۆزىگە ئارقا تىرەك تەييارلاپ قويغانىدى. سېڭگە ئۆلتۈرۈلگەندىن كېيىن غالدان سېڭگە ئۈچۈن قىساس ئېلىش باھانىسىدا ھوقۇق تارتىۋېلىش كۈرىشىگە ئاتلاندى. ئۇ ئالدى بىلەن سېڭگەنىڭ قەبىلىسىدىكىلەرنىڭ ھىمايىسىنى قولغا كەلتۈردى، يەنە تۈرلۈك ئاماللارنى قوللىنىپ تاغىسى چوقۇر ئوباشى ۋە سېڭگەنىڭ كونا ئىتتىپاقىدىشى بولغان خوشۇت قەبىلىسى سەردارى ئۇچىرتۇ چىچىنخانىنىڭ قوللىشىنى قولغا كەلتۈرۈپ، ئالتاي رايونىدا چىچىن ۋە جودبا باتۇرنىڭ بىرلەشمە قوشۇنىنى تارمار قىلدى، چىچىن جەڭدە ئۆلتۈرۈلدى، جودبا باتۇرمۇ قوشۇنىنى باشلاپ چىڭخەيگە قاچتى.

ھالبۇكى، غالدان بۇنىڭلىق بىلەنلا بولدى قىلمىدى. ئۇ جۇڭغارلارنىڭ ھۆكۈمرانلىق ھوقۇقىنى قولغا ئالغاندىن كېيىن ئىشەنچلىك بەگ - ئاقساقاللار ئوتتۇرىغا قويغان ئاۋۋال يېقىندىكىلەرنى، ئارقىدىن يىراقتىكىلەرنى جايلاشتەك ئىستراتېگىيىلىك ئەھمىيەتكە ئىگە بولغان ”يېقىنغا ھۇجۇم قىلىش تەدبىرىنى“ قوبۇل قىلدى<sup>35</sup>. غالداننىڭ ھۇجۇم نىشانى ئالدى بىلەن جۇڭغار قەبىلىسىدىكى يەنە بىر قۇدرەتلىك فېئودال يەنى يېقىندىلا ئۆزىنىڭ سىياسىي رەقبىلىرىنى تارمار قىلىشقا ياردەملەشكەن تاغىسى چوقۇر ئوباشىغا قارىتىلدى. 1673 - يىلى ئۇ چوقۇر ئوباشىغا ھۇجۇم قوزغىدى، ئەمما دەسلەپكى جەڭدىلا

ئوڭۇشسىزلىققا ئۇچراپ ئوچىرتۇ چېچىنغاندىن ياردەم سورىدى ۋە ئۇنىڭ قانات ئاستىغا ئېلىشىغا ئېرىشتى. ئۈچ يىللىق كۈچ توپلاش ۋە قوشۇن كۆپەيتىش ئارقىلىق غالدان لەشكېرى كۈچىنى ئەسلىگە كەلتۈردى ۋە 1676 - يىلى چوقۇر ئوباشىغا يەنە بىر قېتىم ھۇجۇم قوزغاپ ئاخىر غەلبە قىلدى. غالدان جۇڭغار قەبىلىسىدىكى قۇدرەتلىك فېئودالنى مەغلۇپ قىلىپ، جۇڭغار قەبىلىلىرىگە بولغان ھۆكۈمرانلىقىنى كۈچەيتتى ۋە كېيىنكى قەدەمدىكى قوشۇۋېلىش - كېڭىيىش ئىشلىرىدىكى توسالغۇلارنى سۈپۈرۈپ تاشلىدى.

ئەينى ۋاقىتتا تەڭرىتاغنىڭ شىمالىدىكى ئويرات فېئوداللىرى ئارىسىدا خوشۇت قەبىلىسىدىكى ئوچىرتۇ چېچىن ئەڭ كۈچلۈك ئىدى. چوقۇر ئوباشىنى مەغلۇپ قىلىپ ئىككىنچى يىلى يەنە 1677 - يىلى غالدان خوشۇت قەبىلىسىگە تۇيۇقسىز ھۇجۇم قوزغىدى، "ئوچىرتۇنى ئۆلتۈرۈپ، قەبىلىسىنى بىتچىت قىلدى". "ئوچىرتۇنىڭ جىيەنى ۋە نەۋرىسى قالدۇق قوشۇنىنى باشلاپ خېتاۋ رايونىغا قاچتى. ئوچىرتۇنىڭ تورغۇتلاردىن بولغان خوتۇنى دورجىلابۇدان ۋولگا ۋادىسىغا قېچىپ بېرىپ تورغۇت ئاقساقىلى ئايۇچخاننىڭ ھىمايىسىگە ئېرىشتى. غالدان تەڭرىتاغنىڭ شىمالىدىكى يايلاق رايونىنى تىنچىتىپ، "ئويرات قەبىلىلىرىنى ئۆز بۇيرۇقىغا بويۇن تولغىيالمىدىغان قىلدى" ⑤⑥. 1678 - يىلى غالدان يەنە دالاي لاما ھەدىيە قىلغان "بوشۇقتۇخان" دېگەن ئاتاققا ئېرىش-تى ⑤⑦. غالدان تەڭرىتاغنىڭ شىمالىنى بىرلىككە كەلتۈرگەندىن كېيىن تىخى ئۇچىنى يەركەن خانلىقى ھۆكۈمرانلىقىدىكى تەڭرىتاغنىڭ جەنۇبىي قىسمىغا قارىتىپ ئالدى بىلەن تۇرپان، قۇمۇل مەركەز قىلىنغان شەرقىي رايونلارنى بويسۇندۇردى. ئابدۇللاخان غەربتە يەركەنگە يۈرۈش قىلىپ پۈتۈن خانلىقنىڭ

خوجلار جەمەتى ھەققىدە

چوڭ خانى بولغاندىن كېيىن خانلىقنىڭ شەرقىدىكى رايونلارنى ئىسلىرىغا بۆلۈپ بەرگەندى: ئىككىنچى ئىسمى ئوبۇل مۇھەممەد تۇرپان ۋە چاللىقا، بەشىنچى ئىسمى بابا قان قۇمۇلغا ھۆكۈمران بولغانىدى، كېيىنچە ئالتىنچى ئىسمى ئاباق سۇلتان ئوبۇل مۇھەممەد تىن چاللىنى تارتىۋالدى.

بابا قان سىرتقا قارىتا كېڭەيمىچىلىك قىلىش ئۈچۈن چىڭ سۇلالىسىنىڭ ھۆكۈمرانلىقىدىكى خېشى كارىدورىغا يۈرۈش قىلغان بولۇپ، بۇ ئىشلار خەنزۇچە سالنامىلەرگە پۈتۈلگەندى.

«ۋاسسالار ھەققىدە ئومۇمىي بايان» دا خاتىرىلىنىشىچە:

” شۇنچىنىڭ 6 - يىلى (1649 - يىلى) خېشىدىكى ئىسيانچى تۇڭگانلاردىن دىڭ گودۇڭ قاتارلىقلار قۇمۇل ۋە تۇرپاندىكى قوۋملارنى ئىچكىرىدىكى پۇقرالارنى بۇلاشقا كۈشكۈرتتى ۋە قۇمۇلدىكى بابا قاننىڭ ئوغلى تۇرۇمتايىنى بەگ قىلىپ تىكلەۋېلىپ سۈكچىنى ئىگىلىۋالدى... چوڭ قوشۇن ئۇلارغا جازا يۈرۈشى قىلدى ... تۇرۇمتاي ۋە ئۇيغۇر، خەنزۇ، تۇڭگانلاردىن 2000 دىن ئارتۇق كىشىنىڭ بېشىنى كېسىپ... دىڭ گودۇڭنى تىرىك تۇتتى، بۇ بىر مەيدان توپىلاڭ شۇنىڭ بىلەن تىنچىدى ③۸. «تارىخ» قا قارىغاندا، تۇرپانغا ھۆكۈمرانلىق قىلىۋاتقان ئوبۇل مۇھەممەد خان بابا قاننىڭ بۇخىل كېڭەيمىچىلىك قىلمىشىغا مەدەت بەرمەيلا قالماي ئەكسىچە قەتئىي قارشى تۇرغان، ”بابا قان لەشكىرىي يۈرۈشكە تەرەددۈتلەنگەن ھامان ئۇ (ئوبۇل مۇھەممەد خان) دەرھال قۇمۇلغا كەتكەن“، بۇنىڭ بىلەن بابا قان يۈرۈشكە چىقىشقا ئىلاجسىز قالغان ③۹.

1658 - يىلى ئوبۇل مۇھەممەد خان قازا قىلىشىغا بابا قان تۇرپانغا ھۇجۇم قىلدى، بۇ چاغدا تۇرپاندىكى بەگ - تۈرلەر ئۇنىڭ ئۈچىنچى ئىسمى ئىبراھىمنى خان قىلىپ تىكلەپ چىكەن بابا قان

قۇمۇلغا چېكىنىشكە مەجبۇر بولدى ۋە ئوغلى مۇھەممەد ئىمىننى پىچاننى ساقلاشقا قويدى. ئۇزۇن ئۆتمەي، ئىبراھىم قەستلەپ ئۆلتۈرۈلگەندىن كېيىن باباقخان يەنە بىر قېتىم تۇرپانغا كىرىپ جايلاشتى ۋە بۇ يەردە 25 يىل ھۆكۈمرانلىق قىلدى، تەخمىنەن 1678 - يىلى چالشتا ۋاپات بولدى④①. باباقخاننىڭ ئابدۇرېشىد، مۇھەممەد ئىمىن، مۇھەممەد مۇئىن قاتارلىق ئۈچ ئوغلى بار ئىدى، باباقخان ۋاپات بولغاندا ئابدۇرېشىد قۇمۇلدا، مۇھەممەد ئىمىن چالشتا ئىدى. ئابدۇرېشىد دەرھال تۇرپانغا قايتىپ ئاتىسىنىڭ ئورنىغا ۋارىسلىق قىلىپ ئۆزىنى خان، دەپ ئاتىدى. مۇھەممەد ئىمىن بۇنىڭغا قايىل بولماي شەرققە قوشۇن تارتتى. ئىككى قوشۇن تۇرپان ئەتراپىدا روبىرو بولغاندىن كېيىن يېڭىش-يېڭىلىش بولمىدى، جۇڭغارلاردىن غالدان پۇرسەتتىن پايدىلىنىپ ئارىغا قىسىلىپ كىردى ۋە قوشۇن چىقىرىپ بۇ ئىشقا ئارىلاشتى، ئۇ ئابدۇرېشىدخانغا يان باسقانلىقتىن مۇھەممەد ئىمىن تاقابىل تۇرالماي تاغ ئىچىگە چېكىندى④②.

ئويرات موڭغۇللىرى XV ئەسىرنىڭ كېيىنكى يېرىمىدا غەربكە يۆتكەلگەندىن كېيىن قۇمۇل، تۇرپان رايونلىرىغا ئۈزلۈكسىز پاراكەندىچىلىك سېلىپ، بۇلاڭ - تالاڭ قىلىپ تۇردى، XVII ئەسىرگە قەدەم باسقاندىن كېيىن بۇخىل تاجاۋۇزچىلىق ۋە تالان - تاراج تېخىمۇ كۈچەيدى. 1604-1605-يىللىرى ئوتتۇرا ئاسىيا ئارقىلىق مىڭ سۇلالىسىگە كېتىۋاتقان پورتۇگالىيىلىك مىسسىيونېر بېنتودېگويېس (Bento de Goes) بۇ رايوننىڭ جىددىي ۋەزىيىتىنى ئۆز كۆزى بىلەن كۆرگەن: ”چاللىش (Cialis) بىلەن جۇڭگو چېگرىسى ئارىلىقىدىكى جايلار خەتەرلىك رايونلاردىن ئىكەن، تاتارلار بۇ جايلاردا خالىغانچە تالان - تاراج قىلىدىكەن، سودىگەرلەرمۇ بۇ جايلاردىن ئۆتكەندە ناھايىتى ئېھتىيات بىلەن

ماسخىدىكى، ئۇلار ھەمىشە يېقىن ئەتراپتىكى تاغ - جىلغىلارغا  
 ئايغاچچىلارنى ئەۋەتىپ تاتارلارنىڭ بار - يوقلۇقىنى چارلايدىكەن.  
 يول تىنچ بولسا ئۇلار كېچىسى پەم بىلەن يول ماڭىدىكەن. بېنتو  
 دېگويېس قاتارلىقلار بىرنەچچە ساراسۇنلۇقنىڭ جەسىدىنى  
 ئۇچراتتى، بۇلار قاراملىق قىلىپ يالغۇز يول مېڭىپ قاراقچىلارنىڭ  
 يېمى بولۇپ كەتكەنلەر ئىدى. تاتارلار يەرلىك كىشىلەرنى ئاساسەن  
 ئۆلتۈرمەيدىكەن، ئۇلار يەرلىك كىشىلەرنى قۇللىرىمىز ۋە  
 چوپانلىرىمىز، دەپ ئاتىشىدىكەن، ئۇلار ئاشۇ يەرلىك كىشىلەر  
 تەمىنلىگەن كالا - قويلار بىلەن تىرىكچىلىك قىلىدىكەن<sup>(42)</sup>. بۇ  
 يەردىكى تاتارلار ئويرات موڭغۇللىرىنى كۆرسىتىدىغان بولۇپ،  
 ئۇلار چالشتىن مىڭ سۇلالىسى ھۆكۈمرانلىقىدىكى خېشى  
 كارىدورىغىچە بولغان جايلاردا، جۈملىدىن قۇمۇل، تۇرپاننى ئۆز  
 ئىچىگە ئالغان كەڭ رايونلاردا ئىزچىل پاراكەندىچىلىك تۇغدۇرۇپ  
 سودىگەرلەرنى بۇلاپ - تالىغان ۋە يەرلىك خەلقنى قۇل قىلغانىدى.

XVII ئەسىرنىڭ ئوتتۇرىلىرى خوشۇتلاردىن خوشخان  
 قەبىلىلىرىنى باشلاپ چىڭخەي - شىزاڭ ئېگىزلىكىگە كۆچۈپ  
 كەتتى، تەڭرىتاغلىرىنىڭ شەرقى ۋە شىمالىدىكى جايلاردا  
 جۇڭغارلارلا قالدى، ئۇلار مال - مۈلۈكلەرنى بۇلاپ - تالىغاندىن  
 سىرت يەنە پۇقرالارنىمۇ بۇلاپ ئەپكەتتەتتى. ئالدىنقى بەتلەردە  
 كۆرۈپ ئۆتكىنىمىزدەك چىڭ سۇلالىسىنىڭ دەسلەپكى يىللىرىدا  
 باباقخان شەرقتىكى خېشى رايونىغا ھۇجۇم قىلغان، ھەتتا 1649  
 - يىلى "خېشىدىكى ئىسيانكار" دىڭ گودۇڭنىڭ چاقىرىقىغا ئاۋاز  
 قوشقاندى. بۇ ئىشلار كېيىنچە چىڭ سۇلالىسى قوشۇنلىرى  
 تەرىپىدىن باستۇرۇلغان بولسىمۇ باباقخان پۇرسەتتىن پايدىلىنىپ  
 زور تۈركۈم يەرلىك كىشىلەرنى بۇلاپ كەتكەنىدى. كېيىن چىڭ  
 سۇلالىسى ھۆكۈمىتىنىڭ بېسىمى بىلەن 1655 - يىلى "ئىچكىرى



ئۆلكىلىك 15 كىشىنى ھەدىيە قىلدى” ۋە “تەكشۈرۈپ كۆرسەك ئىچكىرىگە مەنسۇپ ئاھالە جەمئىي 150 كىشى ئىكەن؛ بۇلارنى جۇڭغارلاردىن باتۇر قۇنتەيجى بۇلاپ كەلگەنكەن، ئۇلاردىن ھايات قالغانلىرى 15 كىشى بولغاچقا ئېھتىرام بىلەن تەقدىم قىلىندى” دەپ چۈشەندۈرگەن ④۳ .

1677-يىلى جۇڭغار سەردارى غالدان كۈچلۈك رەقىبى ئوچىرتۇ چېچېنخاننى مەغلۇپ قىلىپ تۆت ئويراتنى قوشۇۋالغاندىن كېيىن تىغ ئۇچىنى قوشنىسى تۇرپان، قۇمۇل رايونلىرىغا قاراتتى ھەمدە خوشۇت قەبىلىسى بېسىپ ياتقان چىڭخەي ۋادىسىنىمۇ ئىگىلىمەكچى بولدى. «چىڭ شېڭزۇ دەۋرىدىكى ئوردا خاتىرىلىرى» نىڭ 72-جىلد كاڭشى 17-يىلى (1678-يىلى) كەبىسە يىلى 3 - ئايدىكى خاتىرىدە مۇنداق دېيىلىدۇ: “لەشكىرىي ئىشلار پىرقىسى ۋاسالىلار مەھكىمىسى مەلۇمات يوللايدۇكى، يىراقنى ئەمىن تاپقۇزغۇچى سانغۇن تۇخەيمىن مۇنداق ئەھۋالنى مەلۇم قىلغان: ئويراتلاردىن غالدان كۆكئورغا ھۇجۇم قىلماقچى. ئويراتلار راستتىنلا كېلىپ، يايلاقلارغا ئورۇنلىشىۋالسا ئۇلارنى تىنچىتماق تەسكە چۈشىدۇ. شەنشى باش ۋالىيسى خاجەنىي رەئىيەت پىرقىسىغا مەلۇمات سۇنۇپ، ئوردۇسىنىڭ غەربىدىكى ئويرات تەيجىلىرى غالداننىڭ ئۈچ ئاي ئىچىدە لەشكەر تارتىش ئېھتىمالى بارلىقىنى ئېيتتى. شۇڭا دەرھال كىشى ئەۋەتىپ دالاي تەيجىگە خەۋەر قىلىش، قوشۇنلارنى سەپراس قىلىپ جەڭگە تەييار تۇرۇش زۆرۈر”. شۇ يىلى 8 - ئايدا ئاسىيلارنى تىنچىتقۇچى سانغۇن—گەنسۇ باشبۇغى جالڭ يۇڭ ئايغاچچىلىق مەلۇماتلىرىدىن يۇقىرىغا مۇنداق دوكلات سۇنغان: “پېقىر باشبۇغ سۇن سىكى، مەھرەم بېگى لادويۇ قاتارلىقلار بىلەن تۇڭچىنى ئەگەشتۈرۈپ غالداننىڭ ئەھۋالىنى يوشۇرۇن چارلاشقا ئاتلاندى. بىزگە كەلگەن مەلۇماتتا:

‘ئۇچىرتۇخانىنىڭ قول ئاستىدىكى دارخانغاشخان دېگەن بىرىنى غالدان ئەسرگە ئېلىۋالغانىكەن، شۇ كىشى نۆۋەتتە كۆكنورغا مېڭىپتۇ، ئۇ بىزگە ئۇچرىغاندا ئۇنىڭدىن بەزى ئەھۋاللارنى سۈرۈشتە قىلدۇق. ئۇنىڭ ئېيتىشىچە، غالدان ئۇچىرتۇخانىنى قەتل قىلىپ تاشلاپتۇ، بۇ يىل ئىككىنچى ئايدا قول ئاستىدىكى قاۋۇل- ياراملىق لەشكەرلەرگە ھەر بىر كىشى 10 ئات، 3 تۆگە، 10 قوي تەييارلاشنى، شارائىتى ناچارراقلىرى 5 ئات، 1 تۆگە، 5 قوي تەييار قىلىشنى، شۇ جايدىن لەشكەر تارتىدىغانلىقىنى بۇيرۇپتۇ، ئەمما قايسى تەرەپكە قوشۇن تارتىماقچى بولغانلىقىنى بىلمىگەنلىكىنى ئېيتتى. كەمىنە يەنە گەنسۇدىكى ۋاساللارنىڭ سېڭگەگە يەم - بوغۇز توشۇغانلىقىنى ئاڭلىدىم، سېڭگە ھازىر ئۆلۈپتۇ، ئىلگىرى ئۇ غالداننىڭ ئادىمى ئىكەندۇق. شۇنىڭ بىلەن پېقىر ئۇنىڭ كاتتىۋېشى يوڭجۇنى سوراق قىلسام غالداننىڭ كۈنپېتىشتىكى ئالتاي تېغىدا يەنى جىايۇگۈەنگە ئىككى ئايلىق يول كېلىدىغان جايدىكى قەدىمكى پەرغانە تەۋەسىدە نۇرۇۋاتقانلىقىنى ئېيتتى. پېقىر يەنە غالداننىڭ ھەرقايسى ۋاسال كاتتىۋاشلار بىلەن باش قوشۇش ۋە كېيىنكى ئىشلارنى كېڭىشىش ئۈچۈن لاما فاڭچۈننى خېتاۋغا ئەۋەتكەنلىكىنى ئاڭلىدىم. شۇنىڭ بىلەن كەمىنە يوشۇرۇن كىشى ئەۋەتىپ ئۇنى گەپكە سېلىپ باقسام فاڭ چۈن: ‘غالداننىڭ قوشنا قوۋملىرىدىن بەزىلىرى جان - دىلى بىلەن ئۇنىڭغا ئەگىشىدۇ، يەنە بەزىلىرى، ئۇنىڭغا ئەگىشىپ بېقىپ كېيىن تاشلاپ كەتتى. غالداننىڭ ئەسلىدە كۆكنورغا ھۇجۇم قىلىش ئويى بارئىدى، بىراق كىشىلەرنىڭ پىكرى بىر يەرگە كەلمىگەنلىكى، كۆكنور يولىنىڭ يىراقلىقى، يىراققا يۈرۈشكە ئاتلانسا ئۆز جايىدا كۈتۈلمىگەن ئىشلارنىڭ يۈز بېرىپ قېلىش مۇمكىنلىكى قاتارلىق سەۋەبلەردىن يەڭگىللىك بىلەن ئىش

تەدرىجىي تەدرىجىي پېتىئالامدى، دېدى. كەمىنە قايتا كىشى ئەۋەتىپ مورگېن تەيجىدىن سوراقتۇرۇپ باقسام ھەممە ئادەم خاتىرجەم ھالدا ئۆز تىرىكچىلىكىنى قىلىۋېتىپتۇ. ۋاسسالارنىڭ ئەھۋاللىرىنى مۆلچەرلەش قىيىن بولغانلىقتىن ئېھتىرام ۋە ئېھتىيات بىلەن ئۇششۇ مەلۇماتنامىنى يوللىدىم“<sup>44</sup>. ئىككىنچى يىلى 7 - ئايدا جالڭ يۇڭ چىڭ سۇلالىسى ئوردىسىغا يوللىغان دوكلاتىدا يەنە مۇنداق دەيدۇ: ”باشبۇغ سۇن سىكېنىڭ كۆپ قېتىملىق سۈرۈشتە قىلىشى ۋە ئايغاقچى بەي جىنىنىنىڭ مەلۇماتىدىن يېتىپ سۆڭرە مەلۇم بولسۇنكىم، غالدان قول ئاستىدىكى ئاردار قوشۇچ قاتارلىق ئۈچ ئاتامانغا ئۈچ تۈمەن كىشىلىك قوشۇننى باشلاپ تۇرپانغا تېگىش قىلىشنى بۇيرۇپتۇ، ئۇلارنىڭ تۇرشاۋۇل قىسىملىرى قۇمۇلغا كېلىپ بۆلۈپتۇ...“<sup>45</sup>.

8 - ئايغا كەلگەندە چىڭ سۇلالىسىنىڭ بۇ سانغۇنى يوللىغان مەلۇمات يۇقىرىقى ئاخباراتنىڭ مەزمۇنىنى تېخىمۇ بېيىتىتى. «چىڭ شېڭزۇ دەۋرىدىكى ئوردا خاتىرىلىرى» نىڭ 83 - جىلد كاڭشى 18 - يىلى (1679 - يىلى) 8 - ئايدىكى خاتىرىدە مۇنداق دېيىلىدۇ: «ئاسىلارنى تىنچىتقۇچى سانغۇن، گەنسۇ باشبۇغى جالڭ يۇڭ مۇنداق مەلۇمات سۇندۇ: 'غالدان قول ئاستىدىكى سايسان ماڭغايىدىن پېقىرغا مەكتۇپ ئەۋەتىپ كۈنپېتىشتىكى جايلار تامام بىزنىڭ ئىدى، يالغۇز كۆكنورنى ئېلىپ ئېيتساق ئاتا بوۋىلىرىم ئۇلارنىڭ ئاتا - بوۋىلىرى بىلەن تەڭ قولغا كەلتۈرگەندى. ھازىرقى كۈندە ئۇلار يالغۇز بېسىپ ياتىدۇ. ئۇلاردىن تارتىۋېلىشنى ئويلىساممۇ جانابى سانغۇننىڭ باشقۇرۇشىدىكى دائىرە بولغاچقا يېنىكلىك بىلەن ھەرىكەت قىلىشقا جۈرئەت قىلالىدىم' دەپتۇ. ئىلگىرى غالدان ئادەم ئەۋەتىپ گەنجۇ ئەتراپىدىكى ۋاسساللارنى ئوردۇسىنىڭ غەربىگە يۆتكەمەكچى بولغاندا پېقىر تۇڭچى ئارقىلىق غالداننىڭ قانداق پىلان ۋە ئىستىراتېيىسىنىڭ بارلىقى، كۆكنورغا ھۇجۇم قىلىش

سەۋەبلىرىنى تەكشۈرتكۈزگەن ئىدىم. ئۇ قايتىپ كېلىپ: 'ئۆتكەن يىلى قوشۇن تارتىپ كۆكنور يۈرۈشىگە ئاتلانغانىكەن، ئەمما يول يۈرۈپ 11 - كۈنگە كەلگەندە چېكىنىپ كېتىپتۇ. بۇ يىل يازدا يەنە ئىككى قېتىم قوشۇن چىقىرىپ ئۇيغۇر- تۇڭگانلار ماكانغىچە بارغاندىن كېيىن قايتىپ كېتىپتۇ، چېگرىغا يېقىن جايلاردا سەركەردە - سەرۋازلارنىڭ ھەرقاچان سەپراس تۇرغانلىقىنى كۆرۈپ، يېنىكلىك بىلەن تېگىش قىلىشقا پېتىنالمىپتۇ' دېگەن خەۋەرنى ئېلىپ كەلدى". چىڭ سۇلالىسىگە يەتكۈزۈلگەن بۇ ئاخباراتلاردىن غالداننىڭ تەڭرىتاغنىڭ شىمالىنى بىرلىككە كەلتۈرگەندىن كېيىن قوشۇن تارتىپ شەرققە يۈرۈش قىلىپ چىڭخەيگە ھۇجۇم قىلماقچى بولغانلىقىنى ۋە ئۇ جايلاردا كۆچمەن چارۋىچىلىق بىلەن شۇغۇللىنىۋاتقان خوشۇت قاتارلىق ئويرات موڭغۇللىرىنى قوشۇۋالماقچى بولغانلىقىنى بىلىۋالالايمىز، ئۇ چىڭ سۇلالىسى قوشۇنىنىڭ ھەيۋىتىدىن تەپ تارتقانلىقى ئۈچۈنلا ئارزۇسىنى ئىشقا ئاشۇرالمىي قالغان، ئەمما يەركەن خانلىقىنىڭ قۇمۇل، تۇرپاننى مەركەز قىلغان شەرقىي رايونىنى پۈتۈنلەي بويسۇندۇرۇپ بولغان.

## 2. ئافاق خوجىنىڭ سەرگەردانلىق ھاياتى ۋە غالداننىڭ يەركەن خانلىقىنى قوشۇۋېلىشى

1670 - يىلى 4 - ئايدا ئىسمائىلخان قاراتاغلىقلارنىڭ يۆلىشى بىلەن يەركەن خانلىقىنىڭ خانى بولغاندىن كېيىن ئاقتاغلىقلارنى قانلىق باستۇردى، بۇنىڭ بىلەن ئاقتاغلىقلارنىڭ كاتتىۋېشى ئافاق خوجا يەركەن خانلىقىدا تۇرالماي، يات ئەللەردە سەرسان بولۇپ يۈرۈشكە مەجبۇر بولدى.

ئافاق خوجىنىڭ بۇ قېتىمقى سەرگەردانلىق كەچۈرمىشى

ھەققىدە چوقان ۋەلىخانوفنىڭ نۇقتىنىڭ زىرى ئەڭ نوپۇزلۇق قاراش بولۇپ ھېسابلىنىدۇ. ئۇ «1858—1859-يىللاردىكى تەڭرىتاغنىڭ جەنۇبىدىكى ئالتە شەھەرنىڭ ئەھۋالى» دېگەن ئەسىرىنىڭ «قىسقىچە تارىخى» قىسمىدا مۇنداق يازىدۇ: «قەشقەرىيە خانى ئىسمائىل تەقۋادار قاراتاغلىق بولۇپ، ئافاق خوجىنى دۆلىتىدىن ئايرىلىشقا مەجبۇر قىلدى. مەزكۇر خوجا ئاۋۋال كەشمىرگە بېرىپ، ئۇ دالاي يەردىن تىبەتكە كەلدى ۋە دالاي لامانى تاۋاپ قىلدى. ئۇ دالاي لامانىڭ كۆڭلىنى شۇنچىلىك ئۇتۇۋالدىكى، دالاي لاما ئۇنى ئۆزى يېزىپ بەرگەن مەكتۇپنى ئېلىپ جۇڭغارلارنىڭ قۇتتەيجىسى غالدان بىلەن كۆرۈشۈشكە ئەۋەتتى، مەكتۇپتا غالداندىن ئافاق خوجىنىڭ قەشقەر ۋە يەركەندىكى ئورنىنى تىكلەپ بېرىش تەلەپ قىلىنغانىدى. غالدان بۇ پۇرسەتتىن پايدىلىنىپ 1678 - يىلى كىچىك بۇخارا رايونى (يەنى تەڭرىتاغنىڭ جەنۇبى - نەقىل ئالغۇچىدىن) نى بويسۇندۇردى ۋە ئافاق خوجىنى ئۆزىنىڭ نائىبى قىلىپ، يەركەننى ئۇنىڭ پايتەختى قىلىپ بېكىتتى. قەشقەردىكى خان جەمەتنى تۇتقۇن قىلىپ ئىلىغا ئەپكەتتى ۋە مۇسۇلمانلار شەھىرى غۇلجىغا ئورۇنلاشتۇردى»<sup>④6</sup>. ۋەلىخانوفنىڭ بۇ دوكلاتى 1861-يىلى ئېلان قىلىنىپ ئۇزاق ئۆتمەيلا جون مكېل ۋە روبېرت مكېل ئۇنى ئىنگلىزچىگە تەرجىمە قىلىپ 1865 - يىلىدىكى «روسىيىلىكلەر ئوتتۇرا ئاسىيادا» دېگەن كىتابقا كىرگۈزدى<sup>④7</sup>، شۇنىڭ بىلەن ۋەلىخانوفنىڭ يۇقىرىقى نۇقتىنىڭ زىرى كەڭ تارقالدى.

ن. ئېلىئاسنىڭ تەتقىق قىلىشىچە، ۋەلىخانوفنىڭ يۇقىرىقى بىر بۆلۈك دوكلاتى ئاساسەن مۇھەممەد سادىق قەشقەرنىڭ «تەزكىرەئى خوجىگان» ناملىق ئەسىرىنى ئاساس قىلغان<sup>④8</sup>. ئۇنداقتا «تەزكىرەئى خوجىگان» نىڭ ئەسلىي تېكىستىدە بۇ ۋەقە قانداق بايان قىلىنغان؟ ئېلىئاس «تەزكىرەئى خوجىگان» نىڭ

ئىنگىلىزچە قىسقارتىلما تەرجىمىسىنى رەتلەپ ئىزاھلىغاندا ئەسلى تېكىستتىكى مۇنۇ قۇرلارنى ئىزاھتا سۆزمۇسۆز تەرجىمە قىلىپ قويغان:

”ئىسمائىلخان خوجا ئافاقنى قەشقەردىن ھەيدەپ چىقارغاندىن كېيىن ھەزرەت (ئافاق خوجا - نەقىل ئالغۇچى) شەھەرمۇ شەھەر يۈرۈپ كەشمىردىن كېسىپ ئۆتكەندىن كېيىن چىن مەملىكىتىگە چۈشتى، ئاندىن جۇ دېگەن يۇرتقا بېرىپ بۇتخانىگە چۈشتى. ئۇ يەردە چىن كاپىرلىرىدىن براھمان شەيخى بار ئىدى... ھەزرەت كاپىرلارغا تۈرلۈك ئاجايىپ - غارايىپ كەشپ - كارامەت كەبى ئىستېداتىنى كۆرسۈتۈپ، ھەممىسىنىڭ كۆزلىرىنى خۇددى جۇلالىنىپ تۇرغان ئاپتاب زەررىسىنى كۆرگەندەك قىلىۋەتتى. كاپىرلارنىڭ بارى كېلىپ ئۇنىڭ پېشىنى كۆزىگە سۈرتىلەر. ھەزرەتنى ئافاق ئۇلارنىڭ ئېتىقادىنى قوغداپ قالماقچى بولدى، ئۆزىمۇ پۈتۈن ۋۇجۇدى بىلەن دىنىي ئاپتاپقا ئۆزىنى ئاتىۋەتكەنىدى. شۇنداق قىلىپ ئاجايىپ كارامەتلىرى ۋە مۇنەججىملىكى بىلەن كاپىرلارنى باش ئەگدۈرۈپ بولدى، كاپىرلار ئۇنىڭ كۈچ - قۇدرىتىنى تونۇدى، كۆڭۈللىرىدە زەررىچە گۇمان قالمىدى. كاپىر براھمان ئېھتىرام بىلەن: ’كىمدۇرسىز، قايسى تەرەپتىن كېلىۋىسىز‘ دەپ سورىدى. ھەزرەت ئېيتتىكى: مۇسۇلمان فىرقىلەرىنىڭ ئالىم سەئىدزادىسىدۇرمەن. خۇسۇسەن يەركەن، قەشقەر خەلقى مۇرت - مۇخلىسىم ئىدى. ھالا بۇ شەھەرلەرنى بىراۋ مەندىن يۇلۇۋالدى ۋە مېنى قوغلاپ چىقاردى. سىزدىن ئىلتىماس قىلىۋەنكى، كىشى بۇيرۇپ مېنىڭ يۇرتۇمنى قولۇمغا ئېلىپ بەرگەيسىز. براھمان دەيدىكى: ’بۇ يەردىن ئۇ يەرگە لىشكەرنىڭ بارمىقى بەكلا مۇشكۈل، ئەجەبكى، ئۇ ئىلىدىكى قالماق تۈرەسىگە خەت پۈتتى: ’ئى بوشۇقتۇ خان! ئافاق خوجا تەڭداشسىز

ئۇلۇغ، ئۆز دىنىدا كامىل مۇكەممەل كىشىدۇر. قەشقەر ۋە يەركەن ئۇنىڭ يۇرتى ④۹ ئىكەن. ئۇ ئاشۇ يۇرتلارنىڭ خوجىسى ئىكەن. ئىسمائىلخان ئۇنىڭ يۇرتىنى تارتىۋېلىپ، ئۆزىنى قوغلاپ چىقىرىپتۇ. لەشكەر ئەۋەتىپ يۇرتىنى قولغا ئېلىپ بەرگەيسەن ۋە ئۇنىڭغا تاپشۇرۇپ بەرگەيسەن، خوجا ئافاق بۇ خەتنى ئېلىپ قالماق تۆرەسىگە يەتكۈزدى. تۆرە كامال تەۋەزۇ بىلەن خەتكە ئەمەل قىلىپ ئۆز لەشكىرى بىلەن قەشقەرگە يۈزلەندى“ ⑤۰.

بۇ ماتېرىيالدىن ئافاق خوجىنىڭ قەشقەردىن ئايرىلغاندىن كېيىن قاڭقىپ يۈرۈپ كەشمىرگە بېرىپ قالغىنى، ئاندىن ”چىن“ دىكى ”جۇ“ دېگەن يەرگە بارغىنى ۋە ئۇ يەردىكى براھماندىن ياردەم سورىغىنى، براھماننىڭ ئىلىدىكى ئوپرات خانغا قوشۇن باشلاپ تەڭرىتاغنىڭ جەنۇبىغا يۈرۈش قىلىش توغرىسىدا كۆرسەتمە بەرگىنى بىزگە ئايدىڭلىشىدۇ.

قارماققا يۇقىرىقى ئىككى مەلۇماتتا ناھايىتى زور پەرقلەر باردەك قىلىدۇ. ۋەلىخانوف مۇھەممەد سادىق قەشقەرنىڭ ئەسىرىدىكى ”چىندىكى جۇ“ دېگەن مۇجىمەل يەر نامىنى شىزاڭ دەپ ئاتىغان، براھمانلار شەيخىنى دالاي لاما دەپ قارىغان، جۇڭغار خانىنى غالىدان دەپ قارىغان. ئىنچىكىلەپ كۆزەتكىنىمىزدە ئىككىسىنىڭ ئەمەلىيەتتە بىردەكلىككە ئىگە ئىكەنلىكىنى بايقايمىز. بىزگە مەلۇمكى، ئوتتۇرا ئاسىيا ۋە پەنجاب ئۆلكىسىنىڭ شىمالىي قىسمىدىكى بەزى مۇسۇلمان ئاپتورلارنىڭ قەلىمى ئاستىدا ”چىن“ دېگىنى شىزاڭنى ئۆز ئىچىگە ئالغان بۇددىزمغا ئېتىقاد قىلغۇچىلار رايونىنى كۆرسىتىدۇ. ناھايىتى روشەنكى بۇ يەردە ئېيتىلىۋاتقان براھمان دىنى بۇددا دىنىنى كۆرسىتىدۇ، ئەينى ۋاقىتتا شىزاڭنى ئۆز ئىچىگە ئالغان كەڭ ئىچكى ئاسىيا رايونىدا مۇسۇلمانلارغا نىسبەتەن ئېيتقاندا بىرقەدەر زور تەسىرگە ئىگە

خوجلار جەمەتى ھەققىدە

”كۆپرى دىن“ دىن پەقەت بۇددا دىنلا بار ئىدى. ئالدىنقى بايلاردا بايان قىلىپ ئۆتكىنىمىزدەك پامىرنىڭ غەربىدىكى كەڭ ئوتتۇرا ئاسىيا رايونى ئاللىقاچان ئىسلاملىشىپ بولغانىدى، شەرق قىسمىدىكى تەڭرىتاغنىڭ جەنۇبىدىكى رايونلارمۇ مىڭ سۇلالىسىنىڭ ئاخىرلىرى ئىسلاملىشىشنى تاماملاپ بولغانىدى. ئەمما تەڭرىتاغنىڭ شىمالىدا كۆچمەن چارۋىچىلىق بىلەن شۇغۇللىنىۋاتقان ئويرات موڭغۇللىرى لاما دىنىغا ئېتىقاد قىلىدىغان بۇدداستلار بولۇپ، چۆللۈكنىڭ جەنۇبىدىكى موڭغۇللار ۋە چۆللۈكنىڭ شىمالىدىكى خالغا موڭغۇللىرى ئويرات موڭغۇللىرىدىنمۇ بۇرۇنراق لاما دىنىغا ئېتىقاد قىلغانىدى. چىڭخەي رايونىمۇ لاما دىنىنى ئاساس قىلغان رايون بولۇپ، مىڭ سۇلالىسىنىڭ ئاخىرلىرى موڭغۇللاردىن ئاندا خاننىڭ تىزگىنلىشىدە بولغانىدى، مىڭ-چىڭ سۇلالىلىرى ئالمىشىۋاتقان مەزگىللەردە ئويراتلار تەدرىجىي كۈچىيىپ غوش خان باشچىلىقىدىكى خوشۇتلار ۋە باشقا ئويرات قەبىلىلىرى بۇ رايونغا كۆچۈپ كىردى ھەمدە شىزاڭنى تىزگىنلەشكە باشلىدى، لاسادا تۇرۇۋاتقان دالاي لاما بولسا جۇڭغار ئويمانلىقى، ئىچكى موڭغۇل ئېگىزلىكى ۋە چىڭخەي-شىزاڭ ئېگىزلىكىدىكى مەنۋى داھىي بولۇپ قالدى. چىڭ سۇلالىسىنىڭ دەسلەپكى مەزگىللىرىدىن تارتىپ ئويراتلار قۇدرەت تاپتى، بولۇپمۇ خالداش باش كۆتۈرگەندىن كېيىن پۈتكۈل موڭغۇللار رايونىنى يۈتۈۋېلىش نىيىتىدە بولۇپ كەلدى. بۇخىل ۋەزىيەتتە بۇددا نۇرى بىلەن يورۇغان ئاشۇ كەڭ رايوندا ئىلى تەرەپكە شۇنچە زور تەسىر كۆرسىتەلەيدىغىنى پەقەتلا لاسادىكى دالاي لاما ئىدى. شۇڭا يۇقىرىقى مەنبەدىكى براھمانلار شەيخىنى دالاي لاما، دەپ چۈشەندۈرۈشكەلا بولاتتى. بۇ يەردە تىلغا ئېلىنغان ئويرات خانى جەزمەن جۇڭغار قەبىلىسىنىڭ سەردارى



غالداننى كۆرسىتىدۇ ⑤1. ئۇنىڭ ئاكىسى سېڭگە بىر مەھەل ئويرات قەبىلىلىرىگە سەردار بولغان بولسىمۇ، 1670 - يىلىلا ئۆلتۈرۈلگەنىدى. شۇنىڭدىن كېيىن ئويرات موڭغۇللىرى غالداننىڭ ھۆكۈمرانلىق دەۋرىگە ئۆتكەن بولۇپ، بۇ مەزگىلدە باشقا بىرەر قۇدرەتلىك سەردار ئوتتۇرىغا چىقمىغانىدى.

ۋەلىخانوفنىڭ نۇقتىنى ئۆزىگە ئۇنىڭ زامانداشلىرىدىن بېلىۋ ⑤2، خوۋورت ⑤3 قاتارلىقلار شەك كەلتۈرمىگەنىدى. ئېلىئاس «تەزكىرە ئى خوجىگان» نى رەتلەپ ئىزاھلاش جەريانىدا بۇنىڭدىن شۈبھىلەنگەن ۋە ۋەلىخانوفنىڭ «نېمىگە ئاساسەن، جۇ نى تىبەت دەپ تەسەۋۋۇر قىلغانلىقىنى» چۈشىنىلمىگەنلىكىنى بىلدۈرگەن بولسىمۇ، يەنىلا «شۇنداق بولۇشى ئېھتىمالغا يېقىن، ھەتتا ئىشەنچلىك» دەپ كۆرسەتكەنىدى. ئېلىئاس مۇشۇ ئاساستا تېخىمۇ چوڭقۇرلاپ براھمان شەيخىنى دالاي لاما، دەپ قىياس قىلدى، يەنە ۋەقەنىڭ دەۋرىگە ئاساسەن كۆپ تەرەپلىمە مۇلاھىزە قىلىش ئارقىلىق «بوشۇقتۇ خان» نى غالدان دەپ قاراشقا قوشۇلدى. ئۇنىڭدىن سەل كېيىنرەك نەشردىن چىققان خارتماننىڭ تەتقىقاتىدا بۇ پىكىرگە قارىتا شۈبھىلەنمەسلىك پوزىتسىيىسى تۇتۇلدى ⑤4. ھازىرغا قەدەر بۇ قاراشنى كۆپ ساندىكى ئالىملار قوبۇل قىلدى، سوۋېت ئىتتىپاقى ۋە جۇڭگودا نەشر قىلىنغان جۇڭغارلار تارىخى ھەققىدىكى ئىككى پارچە مەخسۇس ئەسەردىمۇ مۇشۇ خىل كۆز قاراش قوبۇل قىلىنغانىدى ⑤5. جۇڭغارلارنىڭ تەڭرىتاغنىڭ جەنۇبىنى بويىسۇندۇرغان ۋاقتىنى تۆۋەندە ئايرىم مۇھاكىمە قىلىمىز.

ۋەلىخانوف باشقا ماتېرىياللاردىنمۇ پايدىلانغان بولسا كېرەك. ئەمما قايسى ماتېرىياللارغا ئاساسلانغانلىقىنى ئەسكەرتىمگەن. XIX ئەسىرنىڭ ئوتتۇرىلىرى پۈتۈلگەن مۇسۇلمان مەنبەلىرىدىن

~~~~~ خوجىلار جەمەتى ھەققىدە ~~~~~

«تەزكىرە ئى ئەزىزان» ⑤۶ ۋە ئۇنىڭدىنمۇ كېيىنرەك پۈتۈلگەن «تەزكىرە ئى خوجا ئافاق» ⑤۷ قاتارلىقلاردىمۇ ۋەلىخانوفنىڭ ئوخشاپ كېتىدىغان كۆز قاراشلار بايان قىلىندۇ. «تەزكىرە ئى ئەزىزان» دا، ئافاق خوجا لەنجۇ مەھكىمىسىگە بېرىپ، ئۇ يەردىن ئالدىغا قاراپ ماڭغان ۋە سالارلار يۇرتىغا كەلگەن، ئاندىن سىچۈەن ئارقىلىق شىزاڭغا كىرىپ، دالاي لاما بىلەن تونۇشقان ۋە ئۇنىڭدىن ياردەم سورىغان، ئۇنىڭ تونۇشتۇرۇشى بىلەن ئافاق خوجا شىمالغا مېڭىپ ئىلى سەردارى بېگتۇنىڭ پاناھىغا كىرگەن ⑤۸ دېيىلىدۇ. «تەزكىرە ئى خوجا ئافاق» دىمۇ ئافاق خوجا لەنجۇغا بېرىپ، سالارلار يۇرتىغا كەلگەن، ئاندىن بۇ جايدىن مېڭىپ سۇجۇ يولىنى پىيادە كېسىپ ئۆتۈپ، بېيجىڭدىكى ئىمپېراتورنىڭ جۇڭغار سەردارىغا يازغان مەكتۇپىنى ئالغان، مەكتۇپتا سەردارىنىڭ تەڭرىتاغنىڭ جەنۇبىغا قوشۇن تارتىشى يارلىق قىلىنغان، دېيىلىدۇ. «بېيجىڭدىكى ئىمپېراتور جۇڭغار سەردارىغا مەكتۇپ يازغان» دېگەن پىكىرنى ئىسپاتلىغۇدەك بىرەر ماتېرىيال تېپىلمايدۇ، ئەينى ۋاقىتتىكى ئوبىيكتىپ ۋەزىيەتتىن ئېلىپ ئېيتقاندىمۇ بۇنىڭ ھېچقانداق مۇمكىنچىلىكى يوق، بۇ خىل كۆز قاراشنىڭ شەكىللىنىپ قېلىشىغا ئېھتىمال مەزكۇر ئەسەرنىڭ كېيىنرەك يېزىلغانلىقى، چىڭ سۇلالىسى ھۆكۈمرانلىقىنىڭ تەسىرىگە ئۇچراپ بېيجىڭدىكى ئىمپېراتورنى دالاي لامانىڭ ئورنىغا دەستىۋالغانلىقى سەۋەب بولغان بولسا كېرەك. بۇ ئىككى مۇسۇلمانچە مەنبەنىڭ ۋەلىخانوفنىڭ پىكىرى بىلەن ئوخشاشمايدىغان يېرى ئافاق خوجىنىڭ سەرگەردان بولۇپ ماڭغان لىنىيىسىدە بولۇپ، ئۇنى غەربىي يۇرتتىن شەرققە مېڭىپ گەنسۇ، چىڭخەي رايونىغا كىرگەن، ئاندىن بۇ يەردىن شىزاڭغا بارغان (كېيىنكى ئەسەردە بېيجىڭدىكى ئىمپېراتور بىلەن كۆرۈشكەن دېيىلىدۇ) دەپ

قارايدۇ.

بۇ خىل قاراشقا گەنسۇ، چىڭخەي ئەتراپلىرىدىكى ئىسلام دىنىي مەزھەپلىرىگە ئائىت ماتېرىياللاردىن ئىسپات تېپىلىدۇ. بۇ ماتېرىياللاردىن مەلۇم بولۇشىچە، 1671 - 1673 - يىللىرى ئافاق خوجا غەربىي يۇرتتىن ھازىرقى گەنسۇغا كەلگەن، ئاندىن لەنجۇ ئارقىلىق چىڭخەيگە كىرگەن ۋە ئاساسلىق شىننىڭ، خۇاڭجۇڭ ئەتراپلىرىدا مۇرىت توپلاپ، دىنىي تەرغىبات ئېلىپ بارغان، شۇنداقلا گەنسۇ، نىڭشيا، چىڭخەي مۇسۇلمانلىرى ئارىسىدا چوڭقۇر تەسىر قوزغىغان<sup>⑤9</sup>. قارىغاندا، ئافاق خوجىنىڭ گەنسۇ، چىڭخەي ئارقىلىق شىزاڭغا كىرىش ئېھتىماللىقىنىمۇ نەزەردىن ساقىت قىلىشقا بولمىسا كېرەك.

يۇقىرىقىلاردىن ئومۇملاشتۇرغاندا مۇنداق يەكۈن چىقىرىش مۇمكىن:

I. ئافاق خوجا قەشقەردىن قاچقاندىن كېيىن گەنسۇ، چىڭخەي رايونىغا كەلگەن. بۇنى غەربىي يۇرت ۋە گەنسۇ، چىڭخەيدىكى كېلىش مەنبەسى ئوخشاشمايدىغان ئىككى تۈرلۈك ماتېرىيال ئارقىلىق ئىسپاتلاشقا بولىدۇ.

II. ئافاق خوجا سەرگەردان بولۇپ يۈرگەن مەزگىلىدە شىزاڭغا بارغان، ئېھتىمال گەنسۇ، چىڭخەي ئارقىلىق بارغان بولۇشى مۇمكىن؛ ئۇ شىزاڭدا بەشىنچى ئەۋلاد دالاي لاما بىلەن تونۇشقان، ئۇ ئافاق خوجىغا جۇڭغار سەردارى غالدانغا قارىتىپ تونۇشتۇرۇش خېتى يېزىپ بەرگەن.

III. ئافاق خوجا راستىنلا جۇڭغار سەردارى غالداندىن ياردەم سورىغان، دېيىشكە تولۇق ئاساس بار.

غەيرەت - شىجائىتى ئۇرغۇپ تۇرغان غالدان 1679 - يىلى شەرقتىكى رايونلارنى بويسۇندۇرغاندىن كېيىن يەركەنگە لەشكىرىي

خوجلار جەمەتى ھەققىدە

يۈرۈش قىلىش، تارىم ۋادىسىدىكى بوستانلىقلارنى ئۆز كونتروللۇقى ئاستىغا ئېلىشقا تەييارلاندى، ئەنە شۇ چاغدا ئافاق خوجىنىڭ ياردەم سورىشى غالداننىڭ يەركەن خانلىقىنى قوشۇۋېلىشقا ناھايىتى ياخشى شارائىت يارىتىپ بەردى. شۇنىڭ بىلەن غالدان قوشۇن تارتىپ جەنۇبقا يۈرۈش قىلدى ۋە ئاقسۇ، ئۈچ قاتارلىق جايلار ئارقىلىق قەشقەر، يەركەنگە قاراپ ئىلگىرىلىدى. لەشكىرىي يۈرۈشكە ئوپرات قەبىلىلىرىدىن باشقا جۇڭغار خانلىقىغا بەيئەت قىلغان تۇرپان، قۇمۇل قوشۇنلىرىمۇ قاتناشتى، ئۇلار ئابدۇرېشىدخان، مۇھەممەد ئىمىن، مۇھەممەد مۆمىن قاتارلىق قېرىنداشلارنىڭ يېتەكلىشى بىلەن بىرلىكتە يەركەن خانلىقىغا قارشى يۈرۈشكە ئاتلانغانىدى<sup>⑥</sup>. ئاقتاغلىقلارنىڭ قوللىشى بولغاچقا لەشكىرىي يۈرۈش بەكلا ئوڭۇشلۇق بولدى، قەشقەر ئوڭايلا ئېلىنىپ، يەركەن ئىشغال قىلىندى ۋە ئىسمائىلخان تىرىك تۇتۇلۇپ يەركەن خانلىقى قوشۇۋېلىندى. شۇنىڭدىن ئېتىبارەن تەڭرىتاغنىڭ جەنۇبى جۇڭغار خانلىقىنىڭ ھۆكۈمرانلىقى ئاستىغا ئۆتتى.

جۇڭغار خانلىقىنىڭ يەركەن خانلىقىنى بويسۇندۇرغان ۋاقتى توغرىسىدا 1678-يىلى (ۋەلىخانوف)، 1679-يىلى (بىچۇرىن)، 1680-يىلى (پاراس)، 1682-يىلى (نامەلۇم ئاپتور يازغان «قەشقەر تارىخى» ۋە موللا مۇسا سايرامنىڭ «تارىخى ئەمىنىيە»)، 1683-يىلى (گىرىگورىيېف) دېگەندەك ھەرخىل قاراشلار بار، خانېدا ئاكرانىڭ دەلىللىشىچە 1680 - يىلى، دېيىش توغرىدەك قىلىدۇ<sup>⑥</sup>. مەملىكىتىمىزدە نەشر قىلىنغان جۇڭغار تەتقىقاتىغا دائىر ئىككى مەخسۇس ئەسەر: «جۇڭغارلارنىڭ قىسقىچە تارىخى» (خەلق نەشرىياتى، 1985 - يىلى) ۋە «ئوپرات موڭغۇللىرىنىڭ قىسقىچە تارىخى» (1 - قىسىم، شىنجاڭ خەلق نەشرىياتى، 1992

- يىل) دەمۇ بىردەك 1680 - يىلى دېگەن قاراش قوبۇل قىلىنغان. شاھ مەھمۇد جۇراسنىڭ «تارىخ» ناملىق ئەسىرىنى تەرجىمە قىلىپ ئىزاھلىغان ئاكىمۇشكىنمۇ 1680 - يىلى دېگەن قاراشقا قوشۇلدى، ئۇ ھەرقايسى قاراشلارنىڭ بىردەك بولماسلىقى جۇڭغار خانلىقىنىڭ كۆپ قېتىم جەنۇبقا يۈرۈش قىلغانلىقىنىڭ نەتىجىسى، جۇڭغارلارنىڭ يەرگەن خانلىقىنى بىرىنچى قېتىملىق ئومۇميۈزلۈك بويسۇندۇرۇشى 1680 - يىلى ئىشقا ئاشقان، 1685 - يىلى ئاندىن ئۈزۈل - كېسىل بويسۇندۇرغان، دەپ قارايدۇ. بىراق زىلاتكىن «جۇڭغار خانلىقىنىڭ تارىخى» ناملىق مەخسۇس ئەسىرىدە (خەنزۇچە تەرجىمە نۇسخا، شاڭخۇ نەشرىياتى، 1980 - يىل) 1679 - يىلى، دېگەن قاراشنى قۇۋۋەتلەيدۇ، ئۇنىڭدىن باشقا بەزى ئالاقىدار ماقالىلاردىمۇ مۇشۇ قاراش قوبۇل قىلىنغان ②.

ئۇنداقتا جۇڭغارلارنىڭ يەرگەن خانلىقىنى قوشۇۋېلىشى زادى قايسى يىلى بولغان؟ يېقىنقى يىللاردا ئېلان قىلىنغان «زايا بەندىداننىڭ تەرجىمىھالى» ۋە «بەشىنچى ئەۋلاد دالاي لامانىڭ تەرجىمىھالى» ناملىق موڭغۇلچە، تىبەتچە ۋە سىنچە بۇ مەسىلىنى ئېنىق جاۋابقا ئىگە قىلدى. «زايا بەندىداننىڭ تەرجىمىھالى» XVII ئەسىرنىڭ ئاخىرلىرى تاماملانغان بولۇپ، ئويرات موڭغۇللىرىدىن دىندار لادىناپادىلا يازغان، ئۇ باش كاھىن زايا بەندىداننىڭ شاگىرتى ۋە مەھرىمى بولۇپ، ئۇستازغا ئەگىشىپ كۆپ قېتىم ئويرات قەبىلىلىرىنىڭ سىياسىي ئىشلىرىغا ئىشتىراك قىلغان.

«خاتىرىلەنگەنلىرى پۈتۈنلەي ئۆزى باشتىن كەچۈرگەن ياكى ئۆز كۆزى بىلەن كۆرۈپ، ئۆز قۇلىقى بىلەن ئاڭلىغان ئىشلاردۇر» ③، شۇڭا ناھايىتى يۇقىرى مەنبەلىك قىممەتكە ئىگە. ئۇنىڭدا مۇنداق دېيىلىدۇ: «مايمۇن يىلى (1680 - يىلى) ئەتىيازدا بوشۇقتۇخان كۆچتى، كوكخۇيادا يازلىغاندىن كېيىن خان يەرگەننى ھۇجۇم

خوجلار جەمەتى ھەققىدە

بىلەن ئالدى. شۇ يىلى قىشتا بوشۇقتۇخاننىڭ بارگامى بورتالادا قىشنى ئۆتكۈزدى. بۇ مەنبەدىن شۇنى ئېنىق بىلىۋېلىشقا بولىدۇكى، غالدان 1680 - يىلى ياز بىلەن قىشنىڭ ئارىلىقىدا يەركەننى ھۇجۇم بىلەن ئالغان، ئاندىن شىمالدىكى ئىلىغا قايتىپ بورتالادا قىشنى ئۆتكۈزگەن.

بۇ خاتىرىنى تىبەتچە ۋەسەقە «بەشىنچى ئەۋلاد دالاي لامانىڭ تەرجىمىھالى» تېخىمۇ ئەتراپلىق دەلىللەيدۇ. بۇ بەشىنچى ئەۋلاد دالايىنىڭ ئۆزى يېزىپ چىققان تەرجىمىھالى بولۇپ، ئۇمىرنىڭ ئاخىرقى يىللىرى (1672 - يىلىدىن باشلاپ) «مول ئەمەلىي خاتىرىلەر ئاساسىدا تۈزۈلگەن»، شۇڭا «كۆپلىگەن زور ۋەقەلەر توغرىسىدىكى خاتىرىلەردە قوللىنىلغان ۋاقىت ناھايىتى توغرا»<sup>64</sup> بولۇپ، ناھايىتى قىممەتلىك مەنبە ھېسابلىنىدۇ. بەشىنچى ئەۋلاد دالاي لاما مۇنداق يازغان: «تۆمۈر توخۇ يىلىدا (1681 - يىلى) يېڭى يىل... (2 - كۈنى) شۇ كۈنى غالدان دانزىڭ بوشۇقتۇخان چەنتۇلارنىڭ يۇرتىنى ئۆز ھۆكۈمرانلىقىغا ئالغاندىن كېيىن، يەركەننى ئاساس قىلغان 1500 شەھەر - قەلئە ۋە ئىككى مىليون تۈتۈننى ماڭا ھەدىيە قىلدى»<sup>65</sup>. غالدان «چەنتۇلار يۇرتى» يەنى يەركەن دۆلىتىنى قوشۇۋالغاندىن كېيىن تىبەت كالېندارى بويىچە تۆمۈر توخۇ يىلى (1681 - يىلى) يېڭى يىللىق زىياپەتتە دالاي لاماغا «ھەدىيە» قىلغان. بۇ ئەھۋال شۇنى مۇنازىرىسىز ئىسپاتلايدۇكى، غالدان 1681 - يىلى تىبەت كالېندارى بويىچە يېڭى يىلنىڭ ئالدىدا يەركەن خانلىقىنى بويسۇندۇرغان، توغرىراقى 1680 - يىلى بويسۇندۇرغان.

يۇقىرىقىلارنى ئومۇملاشتۇرغاندا، جۇڭغار خانلىقىنىڭ يەركەن خانلىقىنى قوشۇۋالغان ۋاقتىنى 1680 - يىلى، دەپ مۇقىملاشتۇرۇشقا بولىدۇ.

### § 3 ئاقتاغلىق خوجىلارنىڭ يەنمۇ روناق تېپىشى

غالدان تەڭرىتاغنىڭ جەنۇبىنى بويسۇندۇرغاندىن كېيىن ئافاق خوجا باشچىلىقىدىكى ئاقتاغلىقلارنىڭ ئوشۇقى ئالچۇ چۈشتى، ئۇلار رەقىبى قاراتاغلىقلارنى قانلىق باستۇرۇپ، ئۇلارنىڭ پىرىنى كەشمىرگە قېچىشقا مەجبۇر قىلىپلا قالماي يەنە دەھرىي ھاكىمىيەتنى قولغا كىرگۈزۈپ تەڭرىتاغنىڭ جەنۇبىنى كونترول قىلىشقا ئۇرۇندى، ئەمما غالدان بۇنىڭغا يول قويمىدى. غالدان يەركەننى ئىگىلىگەندىن كېيىن تەڭرىتاغنىڭ جەنۇبىنى باشقۇرۇشتا چاغاتاي ئەۋلادلىرى (توغرىراقى يەركەن خانلىقىدىكى خان جەمەتى ئەزالىرى) دىن بىرنى ئۆزىنىڭ نائىبى ھېسابىدا "خان" دەپ تىكلەپ، ئۇنىڭغا "ۋەتنى" (بۇ ۋاقىتتا تەڭرىتاغنىڭ جەنۇبى جۇڭغار خانلىقىنىڭ ئىگىدارچىلىقىدا بولسىمۇ) نى باشقۇرغۇزۇش ۋە شۇ ئارقىلىق ھەر يىلى ئولپان سۈپىتىدە يۈز مىڭ تەڭگە يىغىۋېلىش ئارزۇسىنى قاندۇرۇش تاكتىكىسىنى قوللاندى. ⑥

نەسىپى قىلىپ ئېيتقاندا، بۇ خىل ھۆكۈمرانلىقنى خېلىلا يەڭگىل دەپىشكە بولىدۇ، شۇڭا بەزى مۇسۇلمان ئاپتورلارنىڭ قەلىمىدىن جۇڭغارلارنىڭ تەڭرىتاغنىڭ جەنۇبىغا ھۆكۈمرانلىق قىلغانلىقىنىڭ ئىسزىنالىرىنى كۆرگىلى بولمايدۇ. ئەمەلىيەتتە بولسا غالدان بۇ رايوننىڭ ئەڭ ئالىي ھۆكۈمرانلىق ھوقۇقىنى، بولۇپمۇ "خان" نىڭ ۋەزىپىگە تەيىنلىنىشىنى كونترول قىلىپ كەلدى، بۇ مۇشۇ رايونغا بولغان ھۆكۈمرانلىقنىڭ مۇستەھكەم بولغان-بولمىغانلىقىنى بەلگىلەيدىغان ھەل قىلغۇچ ئامىل ئىدى.

## 1. ئافاق خوجا بىلەن ئابدۇرېشىدخان ئوتتۇرىسىدىكى كۈرەش

1680-يىلى كۈزدە غالدان ئافاق خوجا باشچىلىقىدىكى ئاقتاغلىقلارنىڭ پائال ماسلىشىشى ۋە قوللىشى بىلەن يەركەننى ئىگىلەپ، يەركەن خانلىقىنىڭ خانى ئىسمائىل ۋە ئۇنىڭ ئائىلە - تاۋابىئاتلىرىنى ئەسىر ئالدى ۋە تەڭرىتاغنىڭ جەنۇبىنى بويسۇندۇردى. ھالبۇكى، بۇ يايلاق ئىستىلاچىسى ئەسىر ئالغان ئىسمائىلخاننى ئېلىپ شىمالدىكى يايلىقىغا قايتقاندا يېڭىدىن قوشۇۋېلىنغان بۇ رايوننى ئىدارە قىلىشتەك چوڭ ھوقۇقنى زور تۆھپە كۆرسەتكەن ئافاق خوجىغا ئەمەس، ئۆزى ئاللىقاچان بويسۇندۇرۇپ بولغان تۇرپان رايونىنىڭ ئەسلىدىكى ھۆكۈمرانى ئابدۇرېشىدقا تاپشۇرۇپ، ئۇنى يەركەن خانى قىلىپ بېكىتتى ۋە ئۇنى ئۆزىنىڭ تەڭرىتاغنىڭ جەنۇبىنى باشقۇرۇشىدىكى ۋەكىلى قىلىۋالدى. ⑥7.

غالداننىڭ يېڭىدىن قوشۇۋېلىنغان بۇ رايونغا ئابدۇرېشىدخاننى ۋەكىل قىلىپ قويۇشى چوڭقۇر ئويلىنىشتىن كېيىن چىقىرىلغان خۇلاسىسى: موڭغۇل ئىستىلاسىدىن بۇيان غەربىي يۇرت ئىزچىل تۈردە چاغاتاي ۋە ئۇنىڭ ئەۋلادلىرىنىڭ ھۆكۈمرانلىقى ئاستىدا بولۇپ كەلدى، شۇڭا "ئالتۇن جەمەت" نىڭ مۇتلەق ئورنى ئۇزۇن زامان مەۋجۇت بولۇپ چوڭقۇر يىلتىز تارتتى. شۇنداق بولغانلىقتىن ئىستىلاچى غالدان چاغاتاي ئەۋلادلىرىدىن بىرەرنى "خان" قىلىپ تىكلەنگەندىلا كىشىلەر ئوڭايراق قوبۇل قىلاتتى. ئابدۇرېشىدخاننىڭ ئاتىسى بابا قان بىلەن يەركەن خانلىقىنىڭ سابىق چوڭ خانى ئىسمائىل قېرىنداش بولۇپ، ئابدۇرېشىدخاننىڭ



نەسەبى يەركەن خان جەمەتكە تۇتاشتى. شۇڭا كىشىلەرنىڭ ئىدىيىسىدىنمۇ ئوڭايراق ئۆتەتتى. ئۇنىڭدىن باشقا مەزكۇر چاغاتاي ئەۋلادى سەل ئىلگىرىرەك غالدانغا باش ئۇرۇپ جۇڭغارلارنىڭ بېقىندىسى سۈپىتىدە تەڭرىتاغنىڭ جەنۇبىي قىسمىدىكى شەرقىي رايوننى باشقۇرغان ۋە يەركەن خانلىقىدىكى خان جەمەتنى ئىچىدىكى جۇڭغار پەرەسەلەردىن بولۇپ قالغانىدى، يەنە كېلىپ ئۇ ئەسلىدە تۇرپان رايونىنىڭ ھۆكۈمرانى بولغانلىقتىن غەربتىكى يەركەندە ھېچقانچە ئاساسقا ئىگە ئەمەس ئىدى، قىسقىغىنە ۋاقىتتىلا قۇدرەتلىك كۈچ بولۇپ شەكىللىنىشى يەنى جۇڭغار خانلىقىنىڭ كونتروللۇقىغا تېزدىن تەھدىت پەيدا قىلالىشى قىيىن ئىدى. ئاقتاغلىق خوجىلار بولسا ئۇنداق ئەمەس ئىدى، يۇقىرىدا كۆرۈپ ئۆتكىنىمىزدەك خوجىلار تەڭرىتاغنىڭ جەنۇبىدا كەڭ ۋە چوڭقۇر ئاممىۋى ئاساسقا ئىگە ئىدى، ئۇلارنىڭ تەسىرى يۇقىرىسى ھوقۇقدار ئاقسۆڭەكلەردىن تۆۋىنى ئاۋام پۇقرالارغىچە بولغان جەمئىيەتنىڭ ھەرقايسى قاتلاملىرىغا سىڭىپ كەتكەنىدى. ئاقتاغلىقلار قەشقەرنى بازا قىلىپ تۇرۇپ تەڭرىتاغنىڭ جەنۇبىدىكى پۈتكۈل جايلاردا قۇدرەتلىك دىنىي - سىياسىي كۈچ بولۇپ شەكىللەنگەن ۋە يەركەننى بازا قىلغان قاراتاغلىقلار ھەمدە ئۇلارنىڭ قوللىغۇچىسى بولغان يەركەن ئوردىسى بىلەن كەسكىن ئېلىشىپ يەركەن خانلىقىنىڭ ئاخىرقى مەزگىللىرىدىكى مالىمانچىلىقنىڭ تېخىمۇ ئەۋج ئېلىشىغا، شۇنداقلا ئەڭ ئاخىرىدا خانلىقنىڭ ھالاك بولۇشىغا سەۋەب بولغانىدى. جۇڭغارلارنىڭ تەڭرىتاغنىڭ جەنۇبىنى بويسۇندۇرۇشى دەل ئاقتاغلىقلارنىڭ قاراتاغلىقلار ئۈستىدىن قازانغان غەلبىسى ئىدى. ئاقتاغلىقلار جۇڭغارلارنىڭ قوراللىق كۈچىنى ئارقا تېرەك قىلىپ تۇرۇپ قاراتاغلىقلارغا شىددەت بىلەن قايتۇرما زەربىگە ئۆتتى، ئۇلارنى توزغاقتەك توزۇتۇپ قانلىق

خوجىلار جەمەتى ھەققىدە

باستۇردى، قاراتاغلىقلار يەركەن ئوردىسىنىڭ قوللىشىدىن ئايرىلىپ قالغاچقا تاقابىل تۇرۇشقا قۇربى يەتمەي غايەت زور بەدەل تۆلىدى، ”قاراتاغلىق خوجىلار يەركەندىن كەشمىرگە قېچىشقا مەجبۇر بولدى“<sup>⑧</sup>، بۇنىڭ بىلەن تەڭرىتاغنىڭ جەنۇبىدىكى دىنىي رەھبەرلىك ھوقۇقى ئاقتاغلىقلارغا ئوڭچە قالدى. مانا بۇ ئىشلارغا قارىتا غالدانىڭ كۆڭلىدە سان بار ئىدى، شۇڭا ئاقتاغلىقلار تەسىرنىڭ ھەددىدىن زىيادە زورىيىپ كېتىشىنى چەكلەش ئۈچۈن غالدان يەركەن خانلىقى خان جەمەتىدىن بىرەر سىنى يۆلەپ تۇرغۇزۇپ، شۇ ئارقىلىق يېڭىدىن بويسۇندۇرۇلغان بۇ رايوندىكى ھۆكۈمرانلىقىنى مۇستەھكەملەشنى قارار قىلغانىدى.

بۇخىل ئەھۋالدا يەركەن خانلىقىنىڭ خانلىق تەختىگە (ئەمەلىيەتتە جۇڭغار خانلىقىنىڭ بۇ رايوندىكى ۋاكالەتچىلىكىگە) چىقىرىلغان ئابدۇرېشىدخاننىڭ ئاقتاغلىقلار بىلەن زىتلىشىپ قېلىشىدىن ساقلانغىلى بولمايتتى. مۇسۇلمان مەنبەلىرىگە ئاساسلانغاندا ئابدۇرېشىدخان ئاقتاغلىقلار بىلەن ناھايىتى تېزلا دۈشمەنلىشىپ قالغان، ئاقتاغلىقلارغا تاقابىل تۇرۇش ئۈچۈن ئابدۇرېشىدخان ئاقتاغلىقلارغا قارشى دىنىي زات موللا ئابدۇللانى قازىلىققا تەيىنلىگەن. مەزكۇر موللا ئابدۇللا ئاقتاغلىقلارغا كۈچىنىڭ بارىچە ھۇجۇم قىلغان، ئافاق خوجىنىڭ يەركەندىكى تەسىرىنى يوق قىلىشقا جان پىدا قىلغان، شۇنداقلا شەرىئەت دەۋا- دەستۇرلىرىدا ئافاق خوجىنىڭ دەۋرىشلىك تونغا ئورنىلىۋالغان ساختا مۆتىۋەر ۋە تۇتامى يوق تېجىمەل ئىكەنلىكىنى ئاشكارا شىكايەت قىلغان، ئاقتاغلىقلار بۇنىڭغا دەرھال قايتۇرما زەربە بېرىپ، مەزكۇر موللا ئابدۇللانى يەركەندىكى قازىلىقتىن ۋاز كېچىپ، ئاقسۇدا زاھىدلارچە مۆكۈنۈپ ياشاشقا مەجبۇر قىلغان<sup>⑨</sup>. شۈبھىسىزكى، مەزكۇر موللا ئابدۇللا قاراتاغلىقلار



خوجىلار جەمەتى ھەققىدە

تىرىك تۇتۇۋالغان (71). بۇ يەردە ئېيتىلغان "ئۇيغۇر دۆلىتى پادىشاھى ئابدۇرېشىد" ناھايىتى ئوڭايلا يەركەن خانى ئابدۇرېشىدخاننى ئېسىمىزگە سالىدۇ. ئىككى يىلدىن كېيىن، يەنى 1696 - يىلى غالدان چىڭ سۇلالىسى بىلەن بولغان ئۇرۇشتا ئەجەللىك مەغلۇبىيەتكە دۇچار بولغاندا قول ئاستىدىكى سەركەردە - سەرۋازلار ئارقا - ئارقىدىن چىڭ سۇلالىسىگە ئەل بولدى، ئەنە شۇلارنىڭ قاتارىدا "ئۇيغۇر دۆلىتى پادىشاھى ئابدۇرېشىد" مۇ بار ئىدى. «باياۋاندا ئاسىيلارنى تىنچىتىش تەدبىرلىرى» نىڭ 28 - جىلد كاڭشىنىڭ 35 - يىلى (1696 - يىلى) 8 - ئايدىكى خاتىرىسىدە مۇنداق دېيىلىدۇ: "ئۇيغۇر دۆلىتى پادىشاھى ئابدۇرېشىدنى بېيجىڭغا ئاپىرىشقا يارلىق قىلىندى. بۇنىڭدىن مۇقەددەم كەپتاۋۇل مەندۇ مەخپىي مەلۇمات سۈنۈپ ئۇيغۇر پادىشاھى ئابدۇرېشىدنىڭ ئوغلى ئەركە سۇلتاننى ئېلىپ ئويرات (ئاقساقلى) غالداننىڭ قېشىدىن ئەل بولۇشقا كەلگەنلىكىنى، ئابدۇرېشىدخاننىڭ مۇنداق دېگەنلىكىنى دوكلات قىلغان: 'كاڭشىنىڭ 21 - يىلى غالدان ماڭا ئادەم ئەۋەتىپ كېڭەش قىلىمىز، دېگەن باھانە بىلەن مېنى ئالداپ ئىلىغا ئاپاردى. غالدان مېنى، ئاتا-بالا ئىككىمىزنى ۋە مۇلازىم - مەھرەملىرىمنى بارغان ھامان نەزەربەندكە ئېلىپ مېنى ھەر جايدا سەرسان بولۇپ يۈرۈشكە مەجبۇر قىلدى. ھالا بۈگۈنكى كۈندە خان ئالىيلىرىنىڭ شەۋكەتلىك قوشۇنى غالداننى تارمار كەلتۈرگەنلىكتىن مەھكۇملۇقتىن قۇتۇلۇپ ئوردىغا تاۋاپ تەزىم قىلىشقا مۇيەسسەر بولالدىم. يېقىندا ئويراتلاردىن خەۋەر تېپىشىمچە غالدان 2000دىن كۆپرەك كىشى بىلەن قۇربان تامىر - تىنقۇل دېگەن جايدا تۇرۇۋېتىپتۇ، قارارگاھىدا كېرەكلىك لاۋازىملىرى تۈگەپ قالغان ئوخشايدۇ. غالداننىڭ ئوزۇق - تۈلۈكى تۈگىگەن ئىكەن تامىردا ئۇزۇن

تۇرمايدىغانلىقى بەرھەق. ئۇ جەزمەن چىڭخەي تەرەپكە بارىدۇ دەپ ئويلايمەن. ئۇنىڭ بۇ مەقسەتكە يېتىشىدە قۇمۇل، تۇرپان ۋە يەركەن قاتارلىق ئۈچ يولدىن باشقا يول يوق. ناۋادا قۇمۇل ئارقىلىق ماڭسا قۇمۇل بىلەن جىيايۇگۈەن بىر - بىرىگە ناھايىتى يېقىن، يەنە كېلىپ جىيايۇگۈەندە خان ئالىيلىرىنىڭ زور قوشۇنى تەق بولۇپ تۇرۇپتۇ، شۇڭا جەزمەن ئۇ يولدىن ماڭمايدۇ، ئەھتىمال تۇرپان تەرەپ بىلەن مېڭىشى مۇمكىن. يەركەن تەرەپتىن ماڭسا مېنىڭ 20 مىڭدىن ئارتۇق قوشۇنۇم بۇ جايدا تەييار تۇرۇۋاتىدۇ، تۇرپاندا 5000 كىشىلىك قوشۇن بار، قومۇلدىمۇ 500 چە ئەۋكەر بار. يەنە ئاڭلىسام سېۋان ئارابتان بۆرتالادا بارگاھ قۇرۇپتۇ. ئاتا-بالا ئىككەيلەن خالداڭنىڭ يېنىدا نەزەربەندىنىڭ ئازابىنى 14 يىل تارتتۇق. ئەمدىلىكتە پېقىر قېرىپ قالدى، چىنغا كەلگىنىم بىلەن تۆت كۈنلۈك ئۆمرۈم قالغاندا شاپائەتكە جاۋاب قايتۇرالماسلىقىم ئېنىق. خالداڭدا مېنىڭ نەزەربەند قىلىنغانلىقىم ئۇچۇملا ئەمەس يەنە باشقا مۇسۇلمانلارنىڭمۇ ئۇچى بار. ئەمدىلىكتە خالداڭ تۇمشۇقغا يەپ سوكۇلداپ قالدى، كەمىنە جەددى - جەمەتم بىلەن مۇشۇ يەردە تۇرۇپ قېلىشنى خالايمەن. يېنىمدىكى خانىمىم چىمەنبەگىنى تۇرپانغا ماڭدۇردۇم، شەۋكەتلىك ئالىيلىرى ئىلتىپات قىلىپ قويغايلا، ماڭا تەئەللۇق مۇسۇلمانلارنى ئۇنىڭ ئىختىيارغا بەرگەيلا. سېۋان ئارابتان تۇرۇۋاتقان بورتالا تۇرپانغا يېقىن، شۇڭا بورتالاغا بېرىپ سېۋان ئارابتان بىلەن بىرلىشىش تولىمۇ زۆرۈر. ناۋادا خالداڭ ئازغىنە ئادەم بىلەن كېلىپ قالسا ئۇنى ئۆلتۈرۈپ 14 يىل خارلانغان قىساسىمىزنى ئالغايىمىز! بۇ يەردە نامى زىكرى قىلىنىۋاتقان ئابدۇرېشىد دەل يۇقىرىدا تىلدا ئېلىنغان مۇسۇلمان مەنبەسىدىكى يەركەن خانى ئابدۇرېشىد ئىدى، چىڭ سۇلالىسىمۇ ئۇ ھەقتە ئېنىق مەلۇماتقا ئىگە ئىدى. «بۈيۈك چىڭ

خوجىلار جەمئىي ھەققىدە

سۇلالىسى دەۋرىدە بىرلىككە كەلتۈرۈلگەن تەزكىرىلەر» نىڭ 355-جىلد «يەرگەن» ماۋزۇسىدا مۇنداق دېيىلىدۇ: «يەرگەن (ئۇيغۇر دۆلىتى، دەپمۇ ئاتىلىدۇ، تۇرپاننىڭ غەربىي جەنۇبىغا 2000 چاقىرىمىدىن كۆپرەك كېلىدىغان جايدا) ... كاڭشىنىڭ 35-يىلى 8-ئايدا پادىشاھ ئابدۇرېشىد خانىمنى ئېلىپ تاۋاپقا كەلدى». «غەربىي يۇرتنىڭ خەرىتىلىك تەزكىرىسى» نىڭ 18-جىلد «چېگرا-ھۇدۇدلار (11)» دىكى «يەرگەن» ماۋزۇسىدا مۇنداق دېيىلىدۇ: «كاڭشىنىڭ 21-يىلى شۇ جايدىكى ئۇيغۇر ئاقساقلى ئابدۇرېشىد خالدىن تەرىپىدىن تۇتقۇن قىلىنغان. كاڭشىنىڭ 35-يىلى جۇڭغارلار سۇلالىمىزنىڭ زور قوشۇنى تەرىپىدىن يېڭىلگەندىن كېيىن ئابدۇرېشىد خانىمنى ئېلىپ سۇلالىمىزگە تاۋاپقا كەلگەن»؛ ئابدۇرېشىد خان كاڭشىنىڭ 21-يىلى (1682-يىلى) خالدىن تەرىپىدىن «كېڭەش قىلىش» باھانىسىدا ئىلغا ئالداپ ئاپىرىلىپ تۇتقۇن قىلىنغان ۋە 14 يىللىق نەزەربەندلىك تۇرمۇشىنى باشتىن كەچۈرگەندىن كېيىن كاڭشىنىڭ 35-يىلى (1696-يىلى) چىڭ سۇلالىسى قوشۇنى خالدىننى مەغلۇپ قىلغان پۇرسەتتىن پايدىلىنىپ چىڭ سۇلالىسى تەۋەسىگە قېچىپ كەلگەن. يۇقىرىدا نەقىل كەلتۈرۈلگەن ماتېرىيالدىكى ئابدۇرېشىد خاننىڭ بايانلىرىغا ئاساسلانغاندا ئابدۇرېشىد خان يەرگەندىلا ئەمەس تەڭرىتاغنىڭ جەنۇبىدىكى باشقا جايلاردا جۈملىدىن تۇرپاندىمۇ مۇئەييەن تەسىرگە ئىگە بولغان، ھەتتا ئۆز نوپۇزىنى تىكلىيەلگەن، دەپ قاراشقا بولىدىغاندەك قىلىدۇ. قارىغاندا، ئۇنىڭ ھەرىكىتى جۇڭغار خانلىقى ئوردىسى يول قويايلىدىغان دائىرىدىن ھالقىپ كەتكەن بولسا كېرەك، ھەتتا ئۇنىڭ تەسىرى جۇڭغار خانلىقىنىڭ بۇ رايوندىكى ھۆكۈمرانلىقىغا تەھدىت پەيدا قىلغان بولۇشىمۇ مۇمكىن، بۇنداق ئىشلارغا خالدىن ئەلۋەتتە يول قويايلىتى. دەرۋەقە يۇقىرىقى نەقىل

كەلتۈرۈلگەن مەنبەدىن ئافاق خوجا ياكى دىنىي كۈچلەرنىڭ قانداقتۇر تەسىرىنى كۆرگىلى بولمىغاچقا ئابدۇرېشىدنىڭ تۇتقۇن قىلىنىشى بىلەن ئافاق خوجىنىڭ پائالىيەتلىرى ئوتتۇرىسىدا مەلۇم باغلىنىش مەۋجۇت، دەپ قىياس قىلغۇدەك ئاساسىمىز بار دېيەلمەيمىز، ئەمما مۇشۇنىڭغا قاراپلا بۇ خىل ئېھتىماللىقنى چەتكە قېقىۋېتىشكە بولمايدۇ. قانداق بولۇشىدىن قەتئىينەزەر، 1682 - يىلىغا كەلگەندە ئابدۇرېشىدخان جۇڭغار ئوردىسى تەرىپىدىن تۇتقۇن قىلىنىپ، ئۇنىڭ تەڭرىتاغنىڭ جەنۇبىدىكى ھۆكۈمرانلىقى ئاخىرلاشقان.

## 2. مۇھەممەد ئىمىنخاننىڭ ئاقناغلىقلار

### بىلەن مۇرەسسە قىلىشى

ئابدۇرېشىدخاندىن كېيىن ئىككىنچى ئىمىن مۇھەممەد ئىمىن يەركەن خانلىقىنىڭ خانلىق تەختىگە چىقىپ جۇڭغار خانلىقىنىڭ بۇ رايونىنى ئىدارە قىلىشىدىكى قورالىغا ئايلاندى. 1680 - يىلى مۇھەممەد ئىمىن ئاكىسى ئابدۇرېشىد بىلەن بىرلىكتە خالداغا ئەگىشىپ يەركەن يۈرۈشىگە قاتناشقاندى، ئىسمائىلخان ئەسىر ئېلىنغاندىن كېيىن ئابدۇرېشىد يەركەن خانى بولۇپ تەيىنلەندى، مۇھەممەد ئىمىن بولسا تۇرپان ھۆكۈمرانى بولغانىدى. «چىڭ شېڭزۇ دەۋرىدىكى ئوردا خاتىرىلىرى» نىڭ 98 - جىلد كاڭشى 20 - يىلى (1681 - يىلى) 10 - ئايدىكى خاتىرىسىدە مۇنداق دېيىلىدۇ: «تۇرپاندىكى ئوبۇل مۇزەپپەر سۇلتان مۇھەممەد ئىمىن باھادۇرخان ئىسلام خوجا دېگەن كىشىنى ئولپان تاپشۇرۇشقا ئەۋەتتى: بۇنىڭدىن مۇقەددەم ئەۋەتىلگەن ئولپانچى ئەلچىلەر خان ئالىيلرىغا سۇنغان مەلۇماتىدا بەش يىلدا بىر قېتىم ئولپان تاپشۇرۇدىغانلىقىنى





ئىسمائىلخان تاغا جىيەنلىك مۇناسىۋەتتە ئىدى. «تەزكىرەئى خوجىگان» دىكى مۇشۇ ئابزاسنى يۇقىرىدا ئېيتىپ ئۆتۈلگەن ئابدۇرېشىدخاننىڭ تاغ ئارىسىغا كەتكەنلىكى بىلەن باغلاپ بېقىشقا بولىدىغاندەك قىلىدۇ، يەنى ئېھتىمال ئافاق خوجا يەركەندە توپىلاڭ قوزغاش ئارقىلىق ئابدۇرېشىدخاننى قوغلاپ چىقارغان، ئاندىن يەركەن ھاكىمىيىتىنى كونترول قىلغان، بىراق جۇڭغار خانلىقى ئوردىسىنىڭ بۇ ۋەقەنى توغرا چۈشىنىشىنى كۆزدە تۇتۇپ، تۇرپانغا ھۆكۈمرانلىق قىلىۋاتقان چاغاتاي ئەۋلادى، خاننىڭ ئىككىنچى ئىنىسى مۇھەممەد ئىمىننى ئالدىغا چىقىرىپ قويۇپ، ئۆزى پەردە ئارقىسىدا ئىش تەۋرىتىشكە مەجبۇر بولغان بولۇشى مۇمكىن. بۇنىڭدىن شۇنى قىياس قىلىشقا بولىدۇكى، جۇڭغار ئوردىسى بۇ ئەھۋالغا باشقىچە پىكىردە بولمىغان ۋە ئابدۇرېشىدخاننى ئىلىغا ئالداپ ئاپىرىپ نەزەربەند قىلغان.

لېكىن، يېڭىدىن تەختكە چىققان بۇ خان خوش - خوش دەپ قول باغلاپ تۇرىدىغان قورچاق خان بولۇشقا زادىلا رازى ئەمەس ئىدى، ئۇنىڭ جۇڭغار خانلىقى ئوردىسى ۋە ئاقتاغلىقلار بىلەنمۇ پۇرچىقى پىشمايتتى. ئۇنىڭ يەركەندىكى ھاكىمى مۇھەممەد شاھبەگ تۇنجى بولۇپ كۈرەشنىڭ تىخ ئۈچىنى جۇڭغار ھۆكۈمرانلىرىغا قاراتتى ۋە يەركەندىكى بىر قىسىم جۇڭغار پەرەستلەرنى ئۆلۈمگە بۇيرۇماقچى بولدى. ئەمما بۇنىڭغا جۇڭغار پەرەست كۈچلەر دەرھال قارشى چىقتى، ئۇلار ئافاق خوجىنىڭ قوللىشى بىلەن توپىلاڭ كۆتۈردى، نەتىجىدە مۇھەممەد شاھبەگ ئۆلتۈرۈلدى، مۇھەممەد ئىمىنخان ئافاق خوجىغا باش ئۇرۇپ ئۇنىڭغا مۇرت بولدى<sup>⑤</sup>. «تەزكىرەئى ھىدايەت» تە مۇنداق دېيىلىدۇ:

”يەركەن ھۆكۈمرانى مۇھەممەد ئىمىنخان ئاقسۇدىكى ئىنىسى

خۇداپەندىگە قارشى چىقتى. ئۇ لەشكىرىي يۈرۈشكە كېتىۋاتقاندا يول ئۈستىدە كېسەل تېگىپ يىقىلدى ۋە بىر ئات قوشۇلغان جىرىغدا ئولتۇرۇپ ئارقىغا قايتتى، ئەپسۇسكى ئۆيىگە كەلمەي تۇرۇپلا يورۇق ئالەم بىلەن ۋىدالاشتى. ئۇنىڭ يارەنلىرى مېيىتنى ئافاق خوجىنىڭ يېنىغا ئېلىپ كېلىشتى. خاننىڭ ئانىسى بېگىم پادىشاھ ئەۋلىيانىڭ ئايىغىنى سۆيۈپ تۇرۇپ ئىككى تۈمەن تەڭگە تەقدىم قىلدى ۋە يەنە بىر تۈمەن تەڭگە بېرىشكە ۋەدە قىلدى ھەمدە بۇنىڭ بەدىلىگە ئوغلنىڭ تىرىلىشى ئۈچۈن دۇئا قىلىشنى ئۆتۈندى. ئافاق خوجا شۇ چاغدا ناشتا قىلىۋاتاتتى، ئۇ چىنىسىدىن بىر قوشۇق ئۇماچنى ئېلىپلا مېيىتنىڭ ئاغزىغا سالدى. ھايال ئۆتمەيلا مېيىتنىڭ تېنىدىن تەر چىقتى، ئېغىزلىرىمۇ سۇسقىنە مىدىراشقا باشلىدى، ئۈچىنچى كۈنىگە كەلگەندە ھېلىقى ئۆلگەن كىشى سەلىمازا بولۇپ ئادەتتىكى ۋاقىتلاردىكىدەك ئات مىنەلەيدىغان بولدى. ئەنە شۇنداق كارامەتلىرى بىلەن ھەزرىتى ئافاق ئەل ئىچىدە ھەزرىتى ئەيسا<sup>(76)</sup> قايتا ئاپىرىدە بولۇپتۇ، دېگەن شان - شەرەپكە ئىگە بولدى<sup>(77)</sup>. گەرچە بۇ بايانلارغا قويۇق دىنىي ۋە ئەپسانىۋى تۈس بېرىلگەن بولسىمۇ، بۇنىڭ ئەمەلىيەتتە مۇھەممەد ئىمىنخان بىلەن ئافاق خوجا ئوتتۇرىسىدىكى رەھىمسىز ۋە جىددىي بىر مەيدان كۈرەش ئىكەنلىكىنى، نەتىجىدە ئافاق خوجىنىڭ ئۈستۈنلۈك قازانغانلىقىنى بايقىۋېلىش تەس ئەمەس. بۇ يەردە تىلغا ئېلىنغان خۇداپەندىنىڭ مۇھەممەد ئىمىننىڭ ئىنىسى ئىكەنلىكىنى ئىسپاتلىيالىغۇدەك باشقا ماتېرىيال يوق، ئېھتىمال ئۇ جۇڭغارلاردىن بولسا كېرەك، يەنە كېلىپ ئۇنىڭ ئافاق خوجا بىلەن ئالاقىسى بارلىقى، ئافاق خوجىنىڭ قوللىشى بىلەن ئاقسۇدا توپىلاڭ كۆتۈرگەنلىكىنى بىلدۈرىدىغان مەنبەلەرمۇ يوق ئەمەس. بۇ نۇقتىنى نامەلۇم ئاپتور يازغان «قەشقەر تارىخى» ئىسپاتلاپ بېرەلەيدۇ،

مەزكۇر ئەسەر مۇئەللىپنىڭ ئېيتىشىچە، ئافاق خوجا ئاقسۇ ھۆكۈمرانى خۇدابەندى سۇلتاننىڭ ئىسيان كۆتۈرۈشىنى قوللىغان<sup>78</sup>، بۇ بولسا مۇھەممەد ئىمىنخاننىڭ ئاقسۇغا يۈرۈش قىلىشىنىڭ سەۋەبى ئىدى.

«تەزكىرەئى ھىدايەت» كە ئاساسلانغاندا، خۇدابەندى قىرغىزلار ۋە ئویراتلاردىن بىرلەشمە قوشۇن تەشكىللەپ يەرگەنگە يۈرۈش قىلغان. «مۇھەممەد ئىمىن دەرھال ئافاق خوجىدىن ياردەم سورىدى. بۇ ئەۋلىيا كىشى مەزكۇر دۆلەت پاسىيانىڭ كۆڭلىدىكىنى مۇنداق بايان قىلدى: 'ھودۇقىمىسىلا خان! نەپىسلىرىنى يىغۋالسىلا. موغۇلىستان<sup>79</sup> خوجىلارنىڭ چاھار بېغىدۇر. مەن ئۇنى سىلگە تاپشۇرغان. ئۆزلىرىنى بېسىۋالسىلا، غەممۇ يېمىسىلە، ئالانى دوست تۇتسىلا. ماڭا بەدنام قىلىۋاتقان كىشىلەرنىڭ ئېغىزلىرىنى يۇمدۇرسىلا، دۈشمىنىمىزنىڭ دۈشمىنى بولسىلا. ئاۋادا ھازىر مەجبۇرىيەتلىرىنى ئادا قىلمىسىلا سىلگە ئۇ دۇنيا-بۇ دۇنيا ئازاب-ئوقۇبەت كېلىدۇ. چۈنكى ئەۋلىيا - ئەنبىيالارنىڭ غەزىپى ئالانىڭ غەزىپىنىڭ سايىسىدۇر. خۇدابەندى سىلنىڭ قول ئاستىلىرىدىكى ئادەم. ئەجىبا ئۇ قىلىچنى قىنىدىن سۇغۇرالارمۇ؟ بېرىپ ئۇنىڭغا زەربە بەرسىلە، ئەۋلىيانىڭ روھى سىلگە مەدەت بېرىدۇ، زەپەر ۋە نۇسرەت سىلگە مەنسۇپتۇر. قەشقەردىكى ئوغلۇم خوجا مۇھەممەد يەھيا سىلى بىلەن بىللە بارسۇن!». شۇنىڭ بىلەن ئۇلار بىرلىكتە ئاقسۇغا يۈرۈش قىلىپ ئاقسۇنى پەتھ قىلدى ۋە ئىسيانكار خۇدابەندىنى تۇتۇپ كېلىپ قەتل قىلدى<sup>80</sup>.

«تەزكىرەئى ھىدايەت» ئاقتاغلىق مۇئەللىپنىڭ ئەسىرى بولغاچقا ئۇنىڭدىكى ئافاق خوجىغا ئائىت تەسۋىرلەردە مۇبالىغىنىڭ ئارىلىشىپ قېلىشى تەبىئىي، لېكىن ئاشۇ خاتىرىدىن مۇھەممەد

خوجىلار جەمئىي ھەقتىدە

ئىمىنخان ئافاق خوجىغا تېز پۈككەندىن كېيىن ئافاق خوجىنىڭ ئاقسۇدىكى توپلاڭنى قوللاش مەۋقەسىنى ئۆزگەرتكەنلىكىنى كۆرۈۋالالايمىز. توپلاڭنىڭ تىنچىتىلىشىدا ئاخىرقى ھېسابتا يەنىلا مۇھەممەد ئىمىنخاننىڭ ھەربىي ۋە سىياسىي جەھەتتىكى ئەمەلىي كۈچى رول ئوينىغانىدى.

مۇھەممەد ئىمىنخان تەڭرىتاغنىڭ جەنۇبىدىكى جۇڭغار كۈچلىرىنى يوقىتىشقا ئۇرۇنۇپلا قالماي يەنە تەڭرىتاغ بويلىرىدىكى جۇڭغارلارغىمۇ ھۇجۇم قىلغانىدى. «تەزكىرە ئى خوجىگان» دا خاتىرىلىنىشىچە، مۇھەممەد ئىمىنخان «ئىلى داۋىنىغا ھۇجۇم قىلىپ، نۇرغۇن قالماقنى ۋە ئۇلارنىڭ ئاتامانلىرىنى تۇتۇپ كەلدى»<sup>81</sup>. بۇ خاتىرىدە بۇ ۋەقە يۈز بەرگەن ۋاقىت ئەسكەرتىلمىگەن. ئېھتىمال XVII ئەسىرنىڭ 80 - يىللىرىنىڭ ئاخىرلىرى بولسا كېرەك، بۇ ۋاقىت غالداننىڭ پۈتۈن كۈچىنى توپلاپ شەرقتىكى خالخا موڭغۇللىرىغا ھۇجۇم قىلىۋاتقان، ئاساسىي زېھنىنى ئالتاي بويىدىكى قوبدۇ رايونىغا قاراتقانلىقتىن جەنۇبقا قاراشقا چولسى تەگمەيۋاتقان مەزگىللەر ئىدى، يەنە كېلىپ سېڭگەنىڭ ئوغلى سېۋان ئارابدان غالداننى تاشلاپ كەتكەن ۋە پورتالا رايونىدا كۆچمەن چارۋىچىلىق قىلىۋاتقان بولغاچقا تېخى ھېچقانچە كۈچ توپلىيالمىۋاتقان، قانات - قۇيرۇقى يېتىلىپ بولالمىغان ئەھۋالدا ئىدى، شۇڭا ئىلى رايونى نىسپىي بوش قالغانىدى، مۇھەممەد ئىمىنخان مۇشۇنداق بىر پەيتنى تاللاپ ئىلىغا ھۇجۇم قىلسا گەپ - سۆزسىز مۇۋەپپەقىيەت قازىنالايتتى.

بۇ مەزگىلدە مۇھەممەد ئىمىنخان بىلەن ئاقتاغلىقلار ئوتتۇرىسىدىكى ئىختىلاپ تۈگەش تۈگۈل، جۇڭغار خانلىقىنىڭ تەڭرىتاغنىڭ جەنۇبىغا بولغان كونتروللۇقىنىڭ بوشىشىپ قېلىشىغا ئەگىشىپ كۈنسېرى ئۆتكۈرلەشتى، ئاخىر توقۇنۇشنىڭ

پارتلىشىدىن ساقلانغىلى بولمىدى. مۇھەممەد ئىمىنخان ئاڧاق خوجا تەسىرىنىڭ ئېشىپ بېرىشىدىن بەكلا خاۋاتىرلەندى، شۇڭا ئاۋۋال قول سېلىپ ئاقتاغلىقلارغا ھۇجۇم قوزغىدى، شۇنىڭ بىلەن بىر ۋاقىتتا ئۇلارنىڭ قېچىپ كېتىشىدىن ساقلنىش ئۈچۈن ھىندىستان ۋە بەدەخشانغا بارىدىغان يوللارنى قامال قىلدى ۋە خوجىلارنىڭ ئۇرۇق-ئەۋلادىنى قۇرۇتۇۋەتمەككە قەسەم قىلدى. ئاڧاق خوجا ئالدىراپ - تېنەپ قەشقەردىكى چوڭ ئوغلى يەھيا خوجىنىڭ ياردەمگە كېلىشىنى تەلەپ قىلدى، شۇنىڭ بىلەن يەھيا خوجا ئاقتاغلىق مۇرىتلاردىن تەشكىللەنگەن بىر بۆلەك قوشۇننى باشلاپ قەشقەردىن يەركەنگە كەلدى. ئىككى قوشۇن سەپ تۈزۈشكەندىن كېيىن مۇھەممەد ئىمىنخاننىڭ قوشۇنىدىكى كۆپلىگەن ئاقتاغلىق مۇرىتلار بەس - بەستە تىغىنى ئارقىغا بۇراپ خوجىلار تەرەپكە ئۆتۈپ كەتتى. مۇھەممەد ئىمىنخان ۋەزىيەتنىڭ يامانلاشقانلىقىنى كۆرۈپ قالغان. قاتقان لەشكەرلىرىنى باشلاپ قاغىلىققا چېكىندى، خوجىلار قوشۇنى قوغلاپ كەلگەنلىكتىن بۇ يەردىن قۇلاغان دېگەن جايغا چېكىندى، ئاخىرىدا ئاقتاغلىقلارغا ئەسىر چۈشۈپ قېلىپ يەركەن دەرياسى بويىدا ئۆلتۈرۈلدى<sup>82</sup>. بۇ ۋەقە تەخمىنەن 1692 - يىلى يۈز بەرگەندى<sup>83</sup>.

مۇھەممەد ئىمىنخان ئۆلتۈرۈلگەندىن كېيىن ئاقتاغلىقلار ۋاقتىنچە تەڭرىتاغنىڭ جەنۇبىدىكى سىياسىي ۋە دىنىي چوڭ ھوقۇقنى كونترول قىلىپ تۇردى، يەھيا خوجا بولسا ئاقتاغلىق خوجىلار تەرىپىدىن قەشقەردە "خان" دەپ ئېلان قىلىندى<sup>84</sup>.

### 3. ئاقتاغلىقلاردىكى ئىچكى نىزا ۋە قاراتاغلىقلارنىڭ قايتا باش كۆتۈرۈشى

ئاقتاغلىق خوجىلارنىڭ چاغاتاي ئەۋلادلىرى ئۈستىدىن قازانغان غەلبىسى ئاران بىر يېرىم يىللا داۋاملاشتى، ئافاق خوجا ھىجرىيە 1105 - يىلى رەجەپ ئېيىنىڭ باشلىرى (1694 - يىلى 2 - ئاينىڭ ئاخىرىدىن 3 - ئاينىڭ باشلىرىغىچە) يەركەندە ئۆلدى<sup>⑧</sup>. شۇنىڭ بىلەن داھىيىسىدىن ئايرىلىپ سەركىسىز پادىغىلا ئوخشاپ قالغان ئاقتاغلىقلار رەھبەرلىك ھوقۇقىنى تالىشىپ ناھايىتى تېزلا ئىچكى نىزاغا پېتىپ قالدى. كۈرەش ئاساسەن ئافاق خوجىنىڭ تۇل قالغان ئايالى خانىم پادىشاھ بىلەن چوڭ ئوغۇل يەھيا خوجا ئوتتۇرىسىدا ئەۋج ئالدى. خانىم پادىشاھ باباخاننىڭ قىزى، ئابدۇرېشىد ۋە مۇھەممەد ئىمىنخانلارنىڭ سىڭلىسى<sup>⑨</sup> بولۇپ، ئافاق خوجا ئۇنىڭغا ئۆيلەنگەندىن كېيىن ئۇنىڭدىن مەھدى خوجا ئىسىملىك بىر ئوغۇل پەرزەنت كۆرگەنىدى. ئافاق خوجا ئۆلگەندىن كېيىن بۇ ئايال ئۆزىنىڭ خان جەمەتىدىكى ئېسىلزادە "كاتتىلار نەسەبى" دىن ئىكەنلىكىنى پەش قىلىپ يۈرۈپ مەھدى خوجىنى يەركەن خانلىقىنىڭ خانلىق تەختىگە ئولتۇرغۇزدى ۋە تەڭرىتاغنىڭ جەنۇبىدىكى سىياسىي - دىنىي چوڭ ھوقۇقنى قولغا ئالدى. يەھيا خوجا بولسا ئافاق خوجىنىڭ چوڭ ئوغلى بولۇپ، خېلى بالدۇرلا ئۆز ئالىدىغا بىر تەرەپ بولۇۋالغان ۋە ئافاق خوجا تەرىپىدىن ئاقتاغلىقلارنىڭ بازىسى بولغان قەشقەرنى ساقلاشقا ئورۇنلاشتۇرۇلغانىدى، ئۇنىڭ ئۈستىگە ئافاق خوجا ھايات ۋاقتىدا قەشقەردە خان دەپ ئاتالغان بولغاچقا قۇدرەتلىك بىر كۈچ بولۇپ شەكىللەنگەنىدى. ئاتىسى ئالەمدىن ئۆتكەندىن كېيىن ئۇ تەبىئىي

ھالدا ئاقتاغلىقلارنىڭ داھىيسى بولۇپ قالدى، شۇنداقلا خانلىق ھوقۇقىنى قەشقەردىن تەڭرىتاغنىڭ جەنۇبىدىكى پۈتكۈل رايونغا كېڭەيتمەكچى بولدى. مانا مۇشۇ سەۋەبلەر تۈپەيلىدىن ئىككى تەرەپ يەركەن ۋە قەشقەرنى مەركەز قىلغان ھالدا جىددىي كۈرەشنى باشلىۋەتتى.

خاننىم پادىشاھ ئۆزىنىڭ خان نەسەبى ئىكەنلىكىدەك ئۈستۈنلىكى ۋە ئافاق خوجىنىڭ تۈل ئايالىلىق سالاھىيىتى بىلەن كۆپلىگەن بەگ - تۆرىلەرنىڭ ۋە ئاقتاغلىق مۇرىتلارنىڭ قوللىشىنى قولغا كەلتۈرۈپ، مەھدىنى يەركەن خانلىقىنىڭ خانلىق تەختىگە ئولتۇرغۇزدى شۇنداقلا خانلىق تەختكە كۆز قىزارتىۋاتقان يەھيا خوجىغا شىددەت بىلەن ھۇجۇم قىلىشقا باشلىدى. ئافاق خوجا ئۆلۈپ سەككىز ئايدىن كېيىن يەنى ھىجرىيە 1106 - يىلى سەپەر ئېيىنىڭ ئاخىرى (1694 - يىلى 10 - ئاينىڭ ئوتتۇرىلىرى) يەھيا خوجا خاننىم پادىشاھ تەرىپىدىن قەستلەپ ئۆلتۈرۈلدى<sup>⑧7</sup>. ھالبۇكى كۈرەش بۇنىڭلىق بىلەنلا ئاخىرلاشمىدى ياكى پەسكويغا چۈشمىدى، ئەكسىچە تېخىمۇ ئۆتكۈرلەشتى. خاننىم پادىشاھ يەھيا خوجىنىڭ ئۇرۇق - ئەۋلادى ۋە ئەگەشكۈچىلىرىنى شەپقەتسىزلەرچە قىرغىن قىلدى، يەركەن، قەشقەر قاتارلىق جايلارنى قورقۇنچ ۋە پاتىپاراقچىلىق قاپلىدى، شۇڭا خاننىم پادىشاھ "جاللات خاننىم" دەپ ئاتالغانىدى. يەھيا خوجا ئۆلتۈرۈلۈپ ئالتە ئايدىن كېيىن خاننىم پادىشاھمۇ جەڭگى - جېدەل ئىچىدە جېنىدىن ئايرىلدى<sup>⑧8</sup>. بۇنىڭ بىلەن تەڭرىتاغنىڭ جەنۇبى تېخىمۇ ئېغىر مالىمانچىلىققا پېتىپ قالدى.

مانا مۇشۇ ۋاقىتتا تۇرپان ۋە يەركەندىكى بەگلەر بىرلىشىپ بابا قىزخاننىڭ ئۈچىنچى ئوغلى مۇھەممەد مۆمىننى يەركەن خانى دەپ جاكارلىدى، كىشىلەر ئۇنى ئاقباشخان دەپ ئاتىدى. ئۇ ھەرقايسى

خوجىلار جىمىنى ھىققىدە

بەگلىرىنىڭ ھەمدەم بولۇشى بىلەن تۇرپاندىن يەركەنگە كېلىپ كىشىلەرنىڭ مالمانچىلىقتىن بىزار بولۇش ۋە ئاقتاغلىق خوجىلارغا نارازى بولۇش كەيپىياتىدىن پايدىلىنىپ ئاۋۋال ھۇجۇم قوزغىدى. ئافاق خوجىنىڭ جەددى - جەمەتىنى شەھەردىن قوغلاپ چىقىرىپ ئاقتاغلىقلارنى قانلىق باستۇردى. مۇھەممەد سادىق قەشقەرى «تەزكىرەئى خوجىگان» دا ئاقباشخان «يەركەنگە كېلىپ بۇ جايىنى ئۆز ئىلىكىگە ئالدى، ئارقىدىنلا يەركەندە دەرۋىشلەردىن 1000 كىشىنى تۇتۇپ كېلىپ ئۆستەڭ بويىغا يالاپ كېلىپ قوي بوغۇزلىغاندەك بوغۇزلاپ تاشلىدى، ئۇلارنىڭ قېنى بىلەن تۈگمەن چۆرگىلىتىپ ئۇن تارتىپ يېدى» ⑧۹ دەپ تەسۋىرلەيدۇ. «تەزكىرەئى خوجىگان» نىڭ ئىنگلىزچە قىسقارتىلما تەرجىمىسىگە ئىشلەنگەن ئىزاھتىمۇ مۇشۇنىڭغا ئوخشاپ كېتىدىغان خاتىرە بار: «... ئاخىرى ئاقباشخان كەلدى ۋە يەركەنى پەتۋى قىلىپ تەرتىپنى ئەسلىگە كەلتۈردى. ئۇ نەچچە مىڭ مۇرتىنى تۇتقۇن قىلىپ قاپاغاتقۇ دەرۋازىسى بويىدا ئۇلارنىڭ بېشىنى تېنىدىن جۇدا قىلدى ھەمدە ئۇلارنىڭ قېنىدا تۈگمەن چۆرگىلەتتى» ⑨۰. بۇ بايانلاردىكى مۇبالىغە ئېلىمېنتلىرىنى چىقىرىۋەتكەندىمۇ يەنىلا ئەينى ۋاقىتتىكى يەركەندە يۈز بەرگەن كۈرەشنىڭ نەقەدەر ئېچىنىشلىق بولغانلىقىنى كۆرۈۋالالايمىز.

يەركەندىكى ھۆكۈمرانلىقىنى مۇستەھكەملىۋالغاندىن كېيىن ئاقباشخان دەرھال قەشقەرگە يۈرۈش قىلدى ۋە ئاقتاغلىقلارنىڭ بۇ قورغىنىنى ئىگىلەپ، ئوغلى سۇلتان ئەھمەدنى مەزكۇر جايىنى ساقلاشقا قويدى ⑨۱، شۇ ئارقىلىق ئاقتاغلىق خوجىلارنىڭ توپىلاڭ كۆتۈرۈشى ۋە بۆلگۈنچىلىك قىلىشىنىڭ ئالدىنى ئالدى. ھالبۇكى ئاقباشخاننىڭ بىرلىككە كەلتۈرۈش ئۇرۇنۇشلىرى ئاخىرقى ھېسابتا مەغلۇبىيەت بىلەن ئاخىرلاشتى. قەشقەر ئاقتاغلىق خوجىلارنىڭ



بازىسى بولۇش سۈپىتى بىلەن ئۇزۇندىن بېرى يەركەن خان ئوردىسى بىلەن تۈرلۈك شەكىلدە قارشىلىشىپ كەلگەن ۋە ئايرىلىپ تۇرغانىدى، بولۇپمۇ مۇھەممەد ئىمىنخاندىن كېيىن بۇ ئىككى جاي ئاشكارا بۆلۈنۈش ۋە قارشىلىشىش ھالىتىدە بولۇپ كەلگەنىدى. ئەمدىلىكتە ئاقباشخان ھەربىي ئۈستۈنلۈككە تايىنىپ قەشقەرنى ئىگىلىگەن بولسىمۇ، ئەمما ئەمەلىي كۈچكە ئىگە يەرلىك بەگلەر شەرقىي قىسىمدىكى بەگلەر يۆلەپ تەختكە چىقىرىپ قويغان بۇ خانغا قۇللۇق بىلدۈرۈشكە زادىلا رازى ئەمەس ئىدى. شۇڭا ئۇلار ناھايىتى تېزلا قەشقەرنى ساقلاۋاتقان سۇلتان ئەھمەد بىلەن بىرلىشىپ سۇلتان ئەھمەدنى خان قىلىپ تىكلدى ۋە يەركەن بىلەن يەنە بىر قېتىم قارشىلاشتى<sup>⑨2</sup>.

ئاقباشخان ئاقتاغلىقلارنىڭ تەسىرىنى تېخىمۇ چەكلەش ۋە ئۇلارغا تېخىمۇ قاتتىق زەربە بېرىش، ئۆزىنىڭ يەركەندىكى ھۆكۈمرانلىقىنى مۇستەھكەملەش غەرىزىدە تەختكە چىقىپ ئۇزۇن ئۆتمەيلا يات ئەللەردە سەرسان بولۇپ يۈرگەن قاراتاغلىق خوجىلارنى چىلىدى ۋە تەڭرىتاغنىڭ جەنۇبىدا ئاقتاغلىقلارنىڭ رەقىبلىرىنى يېڭىۋاشتىن يۆلەشكە كىرىشتى.

قاراتاغلىق خوجىلار سەرسان بولۇپ كەشمىرگە كەتكەندىن كېيىنمۇ ئاقتاغلىقلار ئۇلارغا زىيانكەشلىك قىلىشنى بوشاشتۇرۇپ قويماغانىدى. «تەزكىرە ئى خوجىگان» دا مۇنداق دېيىلىدۇ: «ئافاق خوجا باشقا مەزھەپ (مەخدۇم ئەزەم ئەۋلادلىرىنىڭ مۇرىتلىرى) بىلەن بولغان ئارازلىقلارنى تۈگىتىش مەقسىتىدە ئۇلارغا ئادەم ئەۋەتتى. ئۇ خەلىپىلەرنىڭ قەشقەرگە يېقىن جايدىكى فەيزئاباد، يەركەنگە يېقىن جايدىكى توقۇز كەنت، خوتەندىكى ئاقساراي ۋە ئاقسۇدىكى ئاقيار قاتارلىق جايلاردا ۋەقە يەرلىرى بارلىقىنى بىلگەندىن كېيىن، بۇ يەرلەرنىڭ ۋەقە كىرىمىنىڭ بىر قىسمىنى

خوجىلار جەمەتى ھەققىدە

ئالتۇن مازار (خوجا شادىنىڭ مەقبەرىسى) دىكى نەزىر-چىراغ ئىشلىرىغا ئىشلىتىشنى تاپىلاپ قالغانلىرىنى مۇرىتلار ئارقىلىق كەشمىردە سەرگەردان بولۇپ يۈرگەن دىن پېشۋالىرىغا ئەۋەتىپ بەردى، شۇنداقلا ئۇلارغا مەكتۈپ يوللاپ ئۇلارنى قايتىپ كېلىشكە تەۋسىيە قىلدى. شۇنىڭ بىلەن ئۇلار قايتىپ كېلىش سەپىرىگە يول ئالدى، ئەمما غەم - غۇسسەدىن زادىلا خالىي بولالمىدى. ئۇلار تىزناق دەرياسى بويىغا كەلگەندە شۇئەييۇب ئىنىسىغا: 'ئەي ئىنىم خوجا دانىيال، بىر قەدەمنى ئىلگىرى قويسام بىر قەدىم كەينىگە تارتىۋاتىدۇ. نەسلىمىز شۇ مەملىكەتتە قۇرۇپ كەتتىمىز. سىلەر قايتىپ تۇرۇڭلار، مەن ئاۋۋال بېرىپ قاراپ باقاي' دېدى. دانىيال شۇنىڭ بىلەن كەشمىرگە قايتىپ كەتتى. مۇشۇ پەيتتە ھەزرىتى ئافاقنىڭ بىر توپ ئەسەبىي مۇرىتلىرى ئوقتەك ئېتىلىپ كېلىپ بۇيرۇقسىزلا شۇئەييۇبنى شېھىتلىك سائادىتىگە يەتكۈزدى، ئاندىن ئۇنىڭ جەستىنى تاغارغا تىقىپ تىزناق دەرياسىغا تاشلاشتى" ⑧. ئاپتور مۇھەممەد سادىق قەشقەرى خوجىلار مۇرىتى بولغانلىقتىن، ئېھتىمال پىركالانغا بولغان ھۆرمەت يۈزىدىن بولسا كېرەك، ئافاق خوجىنىڭ بۇ قېتىمقى ئالداپ قەست قىلىش سۇيىقەستىنى ئاقلاشقا ئۇرۇنغان. بىراق ھىنگىلىيلىك روبېرت شاۋ «تەزكىرە ئى خوجىگان» نىڭ ئىنگىلىزچە قىسقارتىلما تەرجىمىسىگە ئىشلىگەن ئىزاھتا باشقا ماتېرىياللارغا ئاساسلىنىپ تۇرۇپ مۇھەممەد سادىق قەشقەرنىڭ بۇخىل ئاقلاش خاھىشىغا رەددىيە بەرگەن. ئۇ مۇنداق دەپ كۆرسىتىدۇ:

"يەنە بىر ماتېرىيالدا مۇنداق دېيىلگەن: ئافاق خوجا كەشمىردىكى مەخدۇم ئەزەم ئەۋلادلىرىدىن ياشلارنى ئالداپ قايتىش سەپىرىگە ئاتلاندىرغان، ئۇلاردىن ئاي خوجا (شۇئەييۇب) سانجۇدا ئۆلتۈرۈلگەن، شۇنىڭ بىلەن بىر ۋاقىتتا ئۇلارنىڭ نەچچە يۈز

مۇرىتىنى قىرغىن قىلغان. كېيىن ئۇ شەخسەن بۇ يەرلەرگە كەلگەن ۋە ۋەقە يۈز بەرگەن جايدا ئوت بىلەن كۆيدۈرۈش ئۈچۈن تەييارلانغان ئوتۇن دۆۋىلىرىنى كۆپەيتكەن. بۇ ۋاقىتتا ئۇنىڭ 'جاللات خانىم' لەقەملىك خوتۇنى داۋاملىق ئۆزىنىڭ قانلىق سىياسىتىنى يۈرگۈزگەن، ئۇنىڭ قولچوماقلىرىمۇ خالىغانچە مۇشتۇمزورلۇق قىلىپ، يۈرىكى بەكلا يوغىناپ كەتكەن. ئاخىر ئاقباشخان كېلىپ يەركەننى ئىشغال قىلغان ۋە تەرتىپنى ئەسلىگە كەلتۈرگەن" ⑨4. ئافاق خوجا ۋە ئۇنىڭ مۇرىتلىرى تەڭرىتاغنىڭ جەنۇبىدا قېلىپ قالغان قاراتاغلىق مۇرىتلارغا كەڭ كۆلەمدە زىيانكەشلىك قىلغاندىن سىرت يەنە يات ئەللەردە سەرسان بولۇپ يۈرگەن قاراتاغلىقلارنىڭ خەلىپىلىرىنىمۇ بوش قويۇۋەتمىگەندى. شۇڭا رىسقى پۈتمەي ئامان قالغان خوجا دانىيال كەشمىرگە قايتقاندىن كېيىن، ئۇ جايدا ئۇزۇن تۇرماي سەمەرقەندكە كەلدى ۋە "ئامان ئېسەن سەمەرقەندنىڭ يېنىدىكى دەھىد دېگەن جايدىكى مەخدۇم ئەزەم مەقبەرىسىدە ئىستىقامەت بىلەن شۇغۇللاندى"، كېيىنچە خوجەندە ماكانلىشىپ ئۆيلەندى ۋە بالىلىق بولدى، بالىسىغا ياقۇب دەپ ئىسىم قويدى، دىنىي نامىنى خوجا جاھان، دەپ ئاتىدى ۋە ئۇنىڭ "بىر جاھانگىر" ⑨5 بولۇپ خوجىلار جەمەتىنىڭ شان-شەۋكىتىنى قايتا جەۋلان قىلدۇرۇشنى ئۈمىد قىلدى" ⑨6.

1694 - يىلى ئافاق خوجا ئۆلگەندىن كېيىن ئاقتاغلىقلار ئىچكى نىزا بىلەن بولۇپ كەتتى، ئاقباشخان پۇرسەتتىن پايدىلىنىپ يەركەن خانلىقىنىڭ خانلىق تەختىگە چىقىۋالدى. ئاقتاغلىقلارنى قاتتىق باستۇرغاندىن كېيىن، دەرھال خوجەندە مەكتۈپ يوللاپ "ئاتا - بوۋىلىرىنىڭ ئىزچىل تۈردە خوجا دانىيالىنىڭ ئەجدادلىرىغا مۇرىت بولۇپ كەلگەنلىكىنى قەيت قىلدى" ⑨7 ۋە قاراتاغلىقلارنىڭ مەزكۇر داھىيسىنى يەركەنگە قايتىپ كېلىشىگە تۈۋەنچىلىك بىلەن

خوجىلار جەمەتى ھەققىدە

تەكلىپ قىلدى. شۇنداق قىلىپ دانىيال خوجا ئون نەچچە يىللىق سەرسانلىق ھاياتىغا خاتىمە بېرىپ تەڭرىتاغنىڭ جەنۇبىدا يېڭىۋاشتىن پەيدا بولدى. ئەمما بۇ ۋاقىتتا قەشقەر يەنىلا ئاقتاغلىقلارنىڭ قولىدا بولۇپ، ”ئۇلار ئۆز خەلىپىسىنى قەتئىي قوللايتتى”<sup>①</sup>، شۇڭا ئۇلار دانىيال خوجىنى قاتتىق تەقىب ئاستىغا ئالدى. شۇنىڭ بىلەن يېڭىۋاشتىن باش كۆتۈرگەن قاراتاغلىق خوجىلار بۇ رايونغا كىرىشكە مۇۋەپپەقىيەت بولالمىدى، ئۇلارنىڭ تەسىر دائىرىسى پەقەت ئاقباشخان كونتروللۇقىدىكى يەرگەن قاتارلىق جايلارنىڭ شەرقى بىلەنلا چەكلىنىپ قالدى.

### ئىزاھلار:

① بەزى ئالىملار باتۇر قۇنتەيجى 1635 - يىلى دادىسى قاراغۇرنىڭ ئورنىغا جۇڭغار ئاقساقلى بولغاندىن كېيىنلا ئويرات قەبىلىلىرىنى بىرلەشتۈرۈپ، تەڭرىتاغنىڭ شىمالىدىكى ئويرات قەبىلىلىرىنىڭ سەردارى بولغان، دەپ قارايدۇ (زىلانكىن: «جۇڭغار خانلىقىنىڭ تارىخى»، خەنزۇچە تەرجىمە نۇسخا، شاڭخۇ نەشرىياتى 1980 - يىلى؛ ياپون ئالىمى روسوگكۇەن: «جۇڭغار خانلىقىنىڭ شەكىللىنىش جەريانى» - «شەرقىي ئوكيان تارىخى تەتقىقاتى»، 41 - جىلد، 1983 - يىلى). ئەمەلىيەتتە ئەينى ۋاقىتتا تورغۇتلارنىڭ كۆپ قىسمى غەربكە كۆچۈپ كەتكەن بولسىمۇ زور ئەمەلىي كۈچكە ئىگە بولۇۋاتقان، ئويرات ئىتتىپاقىنىڭ ئاساسلىق ئاقساقاللىق ئورنىنى ئىگىلەپ تۇرۇۋاتقان خوشۇتلار يەنىلا مۇشۇ جايلاردا ياشاۋاتاتتى. كېيىنچە غوشخان خوشۇتلارنىڭ بىر قىسمىنى باشلاپ چىڭخەي - شىزاڭ ئېگىزلىكىگە كەتكەندىن كېيىنمۇ تەڭرىتاغنىڭ شىمالى قىسمىدا خوشۇتلار يەنىلا قۇدرەتلىك كۈچلەردىن ھېسابلىناتتى، خوشۇت ئاقساقلى ئوچىرتۇ تەيجى يەنىلا ئىتتىپاق سەردارى بولۇپ، باتۇر قۇنتەيجى بىلەن ئۈزەڭگە سوقۇشتۇرۇۋاتاتتى، كىشىلەر بۇ ئىككىسىنى ئويراتلارنىڭ ”خايور تەيجىسى” (ئىككى تەيجىسى) دەپ ئاتاشقانىدى.

② بۇ سۆزنىڭ ئېتىمولوگىيىسى ھەققىدە ئىلىم ساھەسىدىكىلەرنىڭ قارىشى ئوخشاش

ئەمەس، بىرقەدەر ئومۇملاشقان قاراشلاردىن مۇنداق ئىككى خىلنى كۆرسۈتۈش مۇمكىن: بىرى «قېرىنداشلار»، «ئىتتىپاقداشلار» دېگەن مەنىدە؛ يەنە بىرى «ئورمان پۇقرالىرى» دېگەن مەنىدە. موڭغۇللار دەۋرىدە ئويراتلار سېلىنغا دەرياسىنىڭ يۇقىرى ئېقىم رايونىدىكى ئورمانلىقلاردا بېلىقچىلىق ۋە ئوۋچىلىق بىلەن تىرىكچىلىك قىلغان، شۇڭا ئىككىنچى خىل قاراش بىرئاز ئىقلىگە مۇۋاپىق كېلىدۇ.

③ «قالماق» سۆزى كەڭ ۋە تار مەنىلەرگە ئىگە. كەڭ مەنىدىكى «قالماق» سۆزى ئومۇمەن ئويراتلارنى كۆرسىتىدۇ، تار مەنىدىكى «قالماق» سۆزى ۋولگا دەرياسىنىڭ تۆۋەن ئېقىم رايونىدىكى تورغۇتلارنىڭ قالدۇق قوۋمىنى كۆرسىتىدۇ. بۇ سۆزنىڭ ئېتىمولوگىيىسى ھەققىدە بىرلىككە كەلگەن قاراش يوق. بارتولد بۇ سۆز ئويرات موڭغۇللىرىنىڭ تۈركچە ئاتىلىشى، تۈركىي تىللىق مۇسۇلمانلار ئويراتلارنى «قېلىپ قالغان كۇفارلار» دېگەن مەنىدە «قالماق» دەپ ئاتىغان ۋە شۇ ئارقىلىق ئۇلارنى مۇسۇلمان بولغان تۇڭگانلاردىن پەرقلەندۈرگەن، دەپ قارايدۇ (ۋ.ۋ. بارتولد: «قالماق» - «ئىسلام ئېنىسكلوپېدىيىسى» لوندون. 1927 - يىل).

④ خ.خ. خوۋورت: «موڭغۇل تارىخى»، 1 - توم، 357 - بەت. لوندون 1876 - يىلى؛ خې تىيەنچىڭ: «مىڭ سۇلالىسى دەۋرىدىكى موڭغۇل تارىخىغا ئائىت ماقالىلار توپلىمى» ، خەنزۇچە تەرجىمە نۇسخا، 1 - قىسىم، 180 - 185 - بەتلەر. شاڭخۇ نەشرىياتى، 1984 - يىلى.

⑤ «تارىخى رەشىدىي»، خەنزۇچە نۇسخا، 1 - قىسىم، 248 - 249 - بەتلەر. ئەسەردە ئۈۋەيسخان بىلەن جەڭ قىلغان ئويرات سەردارى «ئېسەن تەيشى» دېيىلگەن. ئەمما ئۈۋەيسخان بىلەن ئويراتلارنىڭ داڭلىق سەردارى ئېسەن تەيشى زامانداش ئەمەس. پېللىۋوتنىڭ شەرھىلىشىچە، ئېسەن تەيشى مەيلى شەرقىي چاغاتاي خانلىقىدا بولسۇن ياكى موڭغۇل ئېگىزلىكىدە بولسۇن ئوخشاشلا داڭدار شەخس بولغاچقا بىر ئەسەردىن كېيىنمۇ غەربىي يۇرت مۇسۇلمانلىرى «ئىشقىلىپ ئۇنىڭ ئالدى ۋە كەينىدىكى زامانلاردا بولغان ۋەقەلەر بولسىلا ھەممىسىنى شۇ ئىسىم بىلەن باغلىۋالغان»، («قالماق تارىخىغا ئىزاھ»، 82 - بەت، خەنزۇچە تەرجىمە نۇسخا، جۇڭخۇا كىتابخانىسى، 1994 - يىل).

⑥ «تارىخى رەشىدىي»، خەنزۇچە نۇسخا، 1 - قىسىم، 246—247 - بەتلەر.

خوجىلار جەمەتى ھەققىدە

⑦ پېللىئوت: «قالماق تارىخىغا ئىزاھ»، 81 - بەت ۋە 85 - بەتتىكى 12 - ، 13 - ئىزاھ.

⑧ «تارىخى رەشىدىي»، خەنزۇچە نۇسخا، 1 - قىسىم، 246—248 - بەتلەر.

⑨ «مىڭ سۇلالىسى تارىخى»، 328 - جىلد، «ئوبىراتلار تەزكىرىسى».

⑩ يۇقىرىقىغا ئوخشاش.

⑪ «تارىخى رەشىدىي»، خەنزۇچە نۇسخا، 1 - قىسىم، 267 - بەت.

⑫ يۇقىرىقى ئەسەر، 268 - 269 - بەتلەر.

⑬ خ.خ. خوۋورت: «موڭغۇل تارىخى»، 2 - توم، 688 - بەت.

⑭ «تارىخى رەشىدىي»، خەنزۇچە نۇسخا، 1 - قىسىم، 290 - بەت.

⑮ يۇقىرىقى ئەسەر، 295 - بەت.

⑯ يۇقىرىقى ئەسەر، 338 - بەت.

⑰ «مىڭ شىزۇ دەۋرىدىكى ئوردا خاتىرىلىرى»، 307 - جىلد، جياچىڭنىڭ 15 - يىلى (1536 - يىلى) 1 - ئاي.

⑱ يۇقىرىقىغا ئوخشاش.

⑲ «تارىخى رەشىدىي»، خەنزۇچە نۇسخا، 2 - قىسىم، 325 - بەت.

⑳ ۋېي لياڭتاۋ: «بەركەن خانلىقىنىڭ تارىخىدىن ئومۇمىي بايان»، 92 - ، 94 - بەتلەر.

㉑ «ئوبىرات موڭغۇللىرىنىڭ قىسقىچە تارىخى»، 1 - قىسىم، 4 - بەت، شىنجاڭ

خەلق نەشرىياتى، 1992 - يىلى.

㉒ «تارىخ»، 176 - بەت؛ 155 - ئىزاھ، 288 - ، 289 - بەتلەر.

㉓ «تارىخ»، 179 - بەت.

㉔ «تارىخ»، 212 - ، 213 - بەت. بۇ ۋەقە نامەلۇم ئاپتور تەرىپىدىن يېزىلغان

«قەشقەر تارىخى» دىمۇ ئەكس ئەتتۈرۈلگەن ۋە «سېرىن جەڭدە ئېغىر يارىلاندى» دەپ

قوشۇمچە قىلىنغان. «تارىخ»، 308 - بەتتىكى 264 - ئىزاھقا قاراڭ.

㉕ «تارىخ»، 225 - ، 226 - بەتلەر.

㉖ «تارىخ»، 226 - ، 227 - بەتلەر.

27 «تارىخ»، 227 -، 230 - بەتلەر.

28 «تارىخ»، 232 - بەت.

29 «تارىخ»، 232 - بەت.

30 رۇسچە ماتېرىياللاردا خاتىرىلىنىشىچە، سېڭگە كاڭشىنىڭ 4-يىلى (1665-يىلى) ئۆزى بىلەن كۆرۈشكەن رۇسلارغا «ئاتام قۇنتەيجى ئالەمدىن ئۆتكەندىن كېيىن مەن سېڭگە پۈتكۈل ئۇلۇسنى ئىدارە قىلىۋاتىمەن» دېگەن (سابق سوۋېت ئىتتىپاقى دۆلەتلىك مەركىزىي كلاسسىك ئارخىپلار ئامبىرى سېبىرىيە يامۇلى بۆلۈمى قىسمى، 623-توم، 94-، 95-ۋاراقلار - زىلاتكىنىڭ «جۇڭغار خانلىقىنىڭ تارىخى»، خەنزۇچە نۇسخا، 215- بەتتىن كەلتۈرۈلگەن نەقىل؛ بادالاي: «روسىيە - موڭغۇلىيە - جۇڭگو»، خەنزۇچە تەرجىمە نۇسخا، 1213 - بەت، شاڭخۇ نەشرىياتى، 1981-يىل).

31 روسىيە مەركىزىي كلاسسىك ئارخىپلار ئامبىرى سېبىرىيە يامۇلى بۆلۈمى، 623-توم، 350 - بەت — زىلاتكىنىڭ «جۇڭغار خانلىقىنىڭ تارىخى»، خەنزۇچە تەرجىمە نۇسخا، 229 - بەتتىن كەلتۈرۈلگەن نەقىل؛ پارلاس: «موڭغۇل تارىخىغا دائىر ماتېرىياللار توپلىمى» ، 1 - توم، 39 - بەت - بادالاي: «روسىيە-موڭغۇلىيە جۇڭگو»، خەنزۇچە نۇسخا، 1234 - بەتتىن كەلتۈرۈلگەن نەقىل.

32 «غەربىي يۇرتنىڭ خەرىتىلىك تەزكىرىسى»، 48 - جىلد، «ئارىلاش خاتىرىلەر» دە مۇنداق دېيىلىدۇ: «غالدان - باتۇر قۇنتەيجىنىڭ ئالتىنچى ئوغلى». غالداننىڭ ھاياتى ۋە نەسەبى توغرىسىدا خانېدا ئاكىرانىڭ «غالداننىڭ تەرجىمىھالى، توغرىسىدا تەتقىقات» (موڭغۇل تارىخى تەتقىقاتىغا ئائىت پايدىلىنىش ماتېرىياللىرى)، يېڭى 5 - توپلام) ۋە «غالداننىڭ تەرجىمىھالى، غا ئېنىقلىما» (شەرقشۇناسلىق جەمئىيىتى قۇرۇلغانلىقىنىڭ 15 يىللىقىغا بېغىشلانغان شەرقشۇناسلىققا دائىر ماقالىلەر»، 1962 - يىل) دېگەن ئەسەرلەرگە قاراڭ.

33 «باياۋاندىكى ئاسىيلارنى تىنچىتىش تەدبىرلىرى»، 1 - جىلد، كاڭشىنىڭ 16 - يىلى (1677 - يىلى) 6 - ئاي.

34 لىياڭ فېن: «چىن چېگرىسى ھەققىدە خاتىرىلەر»، 6 - جىلد، «غالداننىڭ تەرجىمىھالى»، چىڭخەي خەلق نەشرىياتى، 1987 - يىل.

~~~~~ خوجىلار جەمەتى ھەققىدە ~~~~~

③۵ لىياڭ فېن: «چىن چېگرىسى ھەققىدە خاتىرىلەر»، 6-جىلد، «غالداننىڭ تەرجىمىھالى» دا مۇنداق دېيىلىدۇ: «شۇ ۋاقىتتا خۇاشيا زېمىنىدا ئالەمشۇمۇل ئۆزگىرىشلەر بولۇۋاتاتتى، غالدان شۇ تەرەپكە كۆز تىكىشكە باشلىدى. دالاي لاما راھىبىتىن بىرنى ئەۋەتىپ: 'ۋاقتى ئەمەس! ۋاقتى ئەمەس! ئۇنداق قىلىشقا بولمايدۇ' دېۋىدى غالدان نىيىتىدىن ياندى. ئۇنىڭ مۇشاۋىرلىرى: 'دۆلەت بەرپا قىلىشتا ئاساس بولۇشى كېرەك، ھۇجۇم نىشانىدا ئىلگىرى - كېيىنلىك بولىدۇ، كالىغا نېمە كەلسە شۇنى قىلىشقا بولمايدۇ' دەپ مەسلىھەت بەردى، شۇنىڭ بىلەن غالدان ئۇلارنىڭ سۆزىگە كىرىپ يېقىندىكىلەرگە ھۇجۇم قىلىش پىلانىنى قوللاندى».

③۶ چى يۇنشى: «سەلتەنەتتىمىزدىكى ۋاسساللار توغرىسىدا ئومۇمىي بايان»، 9 - جىلد، «ئۇيراتلار ھەققىدە قىسقىچە مەلۇمات» (1).

③۷ بەشىنچى ئەۋلاد دالاي لاما ئاۋاڭ لوسساڭ جاسو يازغان «بەشىنچى ئەۋلاد دالاي لاما» (چېن چېڭيىڭ، مالىيەنلوڭ، مالىن قاتارلىقلار تەرجىمە قىلغان، جۇڭگو تىبەتشناسلىق نەشرىياتى، 1997 - يىلى) نىڭ 1052 - بېتىدە مۇنداق دېيىلىدۇ: «تىبەت كالىندارى بويىچە ئات يىلى (1678 - يىلى) 5 - ئاينىڭ 12 - كۈنى دالاي لاما غالدان قۇنتەيجىگە 'غالدان دائىرنىڭ بوشۇقتۇخان' دېگەن مەرتىۋىنى ۋە مۆھۈرنى ھەدىيە قىلغان». لىياڭ فېن: «چىن چېگرىسى ھەققىدە خاتىرىلەر»، 6 - جىلد، «غالداننىڭ تەرجىمىھالى» دا مۇنداق دېيىلىدۇ: «غەربىي يۇرت ئەمىن تاپقاندىن كېيىن بارچە ئەللەر ئۇنى خان دەپ بەيئەت قىلدى، غالدان دالاي لامانىڭ يارلىقى بويىچە 'بوشۇقتۇخان' دېگەن نامدا ئىش تەۋرىتىشكە باشلىدى». «باياۋاندىكى ئاسىيلارنى تىنچىتىش تەدبىرلىرى» نىڭ 1 - جىلد، كاڭشىنىڭ 18 - يىلى (1679 - يىلى) 9 - ئايدىكى خاتىرىسىدە: «غالدان تەيجى نامىنى قوبۇل قىلغانلىقى توغرىسىدا ئەلچى ئەۋەتىپ مەلۇمات سۇندى ۋە ئولپان تاپشۇردى» دېيىلىدۇ.

③۸ چى يۇنشى: «سەلتەنەتتىمىزدىكى ۋاسساللار توغرىسىدا ئومۇمىي بايان»، 15 - جىلد، «ئۇيغۇرلار ھەققىدە خاتىرە» (1).

③۹ «تارىخ»، 224 - بەت.

④۰ ۋېي لياڭتاۋ: «چىڭ سۇلالىسى دەۋرىدىكى خەنزۇچە ماتېرىياللاردا خاتىرىلەنگەن يەركەن خانلىقىغا ئائىت بايانلارنى تەھقىقەش».



④۱ نامەلۇم ئاپتور يازغان: «قەشقەر تارىخى» - ۋ. ۋ. بارتولد: «ئەسەرلەر»، 8 - توم، 187 - بەتتىن كەلتۈرۈلگەن نەقىل.

④۲ لى مادۇ، جىن نىڭي: «لى مادۇنىڭ جۇڭگو ھەققىدىكى خاتىرىسى»، خەنزۇچە تەرجىمە نۇسخا، 558—559 - بەتلەر، جۇڭخۇا كىتابخانىسى، 1983 - يىل.

④۳ چى يۈنشى: «سەلتەنەتسىزلىكى ۋاسسالار توغرىسىدا ئومۇمى بايان»، 15 - جىلد، «ئۇيغۇرلار ھەققىدە خاتىرە» (1).

④۴ «چىڭ شېڭزۇ دەۋرىدىكى ئوردا خاتىرىلىرى»، 76 - جىلد، كاڭشىنىڭ 17 - يىلى، (1678-يىلى)، 8 - ئاي.

④۵ «باياۋاندىكى ئاسىيىلارنى تىنچىتىش تەدبىرلىرى»، 1 - جىلد. «چىڭ شېڭزۇ دەۋرىدىكى ئوردا خاتىرىلىرى»، كاڭشىنىڭ 18 - يىلى (1679 - يىلى) 7 - ئايدىكى خاتىرە ئاساسەن ئوخشاپ قالدۇ.

④۶ ج.ج. ۋەلىخانوف: «تاللانما ئەسەرلەر»، III توم، 127 - 128 - بەتلەر. ئالمۇتا 1985 - يىلى.

④۷ «ۋەلىخانوف ۋە باشقا رۇس سەيياھلىرى» - «رۇسلار ئوتتۇرا ئاسىيادا»، لوندون، 1865 - يىل.

④۸ «تەزكىرەنى خوجىگان»، خەنزۇچە قىسقارتىلما تەرجىمە، 59 - ، 60 - بەتلەر.

④۹ “yurt” موڭغۇلچە سۆز بولۇپ “چېدىر، رايون” دېگەندەك مەنىلەرگە ئىگە.

⑤۰ TKh 36 - بەتتىكى 15 - ئىزاھ.

⑤۱ خەنزۇچە مەنبەلەردە خالدىن “بوشۇقتۇخان” دەپ ئاتىلىدۇ، ئەمما “بىشەۋكەتى” دېيىلگەن ئەمەس. بۇ ئېھتىمال ئۇنىڭ ئوخشاشمىغان ئىككى خىل ئاتاق نامى بولسا كېرەك. بىراق «تەزكىرەنى خوجىگان»، «تەزكىرەنى ھىدايەت» قاتارلىق چاغاتاي ئۇيغۇر تىلىدىكى بەزى قوليازمىلاردا بۇ خەتنىڭ بېشى بوشۇقتۇخان ياكى شۇقتۇخان، دەپ باشلىنىدۇ (ئەنئەنە بىتۇرنىڭ «مىللەتلەر تەتقىقاتى»، 1982 - يىللىق 5 - ساندىكى «ئافاق خوجا ھەققىدە» دېگەن ماقالىسىغا قاراڭ).

⑤۲ خ.ۋ. بېلبۇ: «قەشقەر تارىخى» - 1873 - يىلىدىكى يەركەنگە ئەلچىلىككە بېرىش خاتىرىسى»، كالكۇتتا، 1875 - بەت.

خوجىلار جەمەتى ھەققىدە

53 خ.خ. خوۋورت: «موڭغۇل تارىخى»، 1 - توم، 623 - بەت.

54 م. خارتمان: «ئىسلام شەرق دۇنياسى»، بېرىلن 1905 - يىلى، 321—326

- بەتلەر.

55 زىلاتكىن: «جۇڭغار خانلىقىنىڭ تارىخى»، خەنزۇچە تەرجىمە نۇسخا، 251 -

بەت؛ لوجىپىڭ، دوروڭكۈن: «جۇڭغارلارنىڭ قىسقىچە تارىخى»، 90 - بەت. ئېلىمىزنىڭ مەرھۇم قىرغىز ئالىمى ئەنۋەر باينۇر بۇ ھەقتە ماقالا يېزىپ باشقىچە قاراشنى ئوتتۇرىغا قويغان. ئۇ «تەزكىرەئى خوجىگان»، «تەزكىرەئى ھىدايەت» قاتارلىق چاغاتاي ئۇيغۇر تىلىدىكى قوليازمىلار (بۇلار جۇڭگو ئىجتىمائىي پەنلەر ئاكادېمىيىسى، مىللەتلەر ئىنستىتۇتىدا ساقلنىۋاتىدۇ)غا ئاساسلىنىپ تۇرۇپ ئافاق خوجا ھەققىدە تەنمۇ شىزاڭغا بارغان، دەپ قارايدۇ، ئەمما ئافاق خوجا لاسادا كۆرۈشكەن كىشى دالاي لاما ئەمەس، بەلكى دىباساڭجى جاسو، ئۇ دىبانىڭ تونۇشتۇرۇشى بىلەن سۇجۇغا كەلگەن، ئاندىن دىبانىڭ سۇجۇدىكى ۋاكالىتچىسى غالدانغا خەت يېزىپ بەرگەن، دەپ ئوتتۇرىغا قويىدۇ. ئۇ ئافاق خوجىنىڭ سەرگەردان بولۇپ ماڭغان يولىنى مۇنداق دەپ كۆرسىتىدۇ، قەشقەر ← دەھىت (ئوتتۇرا ئاسىيا) ← كەشىمەر ← لاسا ← سۇجۇ ← ئىلى ← قەشقەر. قاراڭ: ئەنۋەر باينۇر: «ئافاق خوجا توغرىسىدا» — «مىللەتلەر تەتقىقاتى»، 1982 - يىللىق 5 - سان.

56 «تەزكىرەئى ئەزىزان»، 13 -، 16 - بەتلەر.

57 «تەزكىرەئى خوجا ئافاق» - «ئوبرات موڭغۇللىرىنىڭ تارىخىغا دائىر تەرجىمىلەر مەجمۇئەسى»، 4 - توپلام، 84—88 - بەتلەر. جۇڭگو ئىجتىمائىي پەنلەر ئاكادېمىيىسى مىللەتلەر ئىنستىتۇتى، 1985 - يىل.

58 بېگىنۇ بوشۇقتۇرخان يەنى غالداننى كۆرسىتىدۇ.

59 ماتوڭ: «جۇڭگو ئىسلام دىنىدىكى دىنىي مەزھەپلەر ۋە ئۇلارنىڭ قىسقىچە تارىخى»، نىڭشيا خەلق نەشرىياتى، 1995 - يىل، 2 - نەشرى؛ «جۇڭگو ئىسلام دىنىدىكى مەزھەپلەرنىڭ مەنبەسى»، نىڭشيا خەلق نەشرىياتى، 1995 - يىل، 2 - نەشرى.

60 نامەلۇم ئاپتور يازغان «قەشقەر تارىخى» ۋ.ۋ.بارتولد: «تۈركىستان كاماندېروپكىسىدىن ئومۇمىي دوكلات» («ئەسەرلەر»، 8 - توم، 187—188 - بەتلەر) تىن كەلتۈرۈلگەن نەقىل.

① خانېدا ئاكىرا: «غالداننىڭ تەرجىمىھالى» ھەققىدە تەتقىقات - «شەرقشۇناسلىق جەمئىيىتى قۇرۇلغانلىقىنىڭ 15 يىللىقىغا بېغىشلانغان شەرقشۇناسلىققا دائىر ماقالىلەر»؛ «مىڭ سۇلالىسىنىڭ ئاخىرى چىڭ سۇلالىسىنىڭ باشلىرىدىكى شەرقىي تۈركىستان»، «شەرقىي ئوكيان تارىخى تەتقىقاتى»، 7 - جىلد، 5 - توپلام. 1942 - يىل.

② خ.گ. شىۋارز «شەرقىي تۈركىستان خوجىلىرى» (ئوتتۇرا ئاسىيا ژۇرنىلى، 20 - جىلد، 4 - سان، 1976 - يىل) ناملىق ماقالىسىدا 1678 - يىلى، دېگەن قاراشنى قۇۋۋەتلەيدۇ، ئېلىمىزنىڭ قىرغىز ئالىمى ئەنۋەر بايتۇر «ئافاق خوجا ھەققىدە» (مىللەتلەر تەتقىقاتى، 1982 - يىللىق 5 - سان) ناملىق ماقالىسىدا 1682 - يىلى، دەپ قارايدۇ.

③ نوربو، فېڭ شىشى: «زايايەندىدەننىڭ تەرجىمىھالى» دىكى بىرنەچچە مەسىلە - «شىنجاڭ ئۇنىۋېرسىتېتى ئىلمىي ژۇرنىلى»، 1985 - يىللىق 1 - سان.

④ «بەشىنچى ئەۋلاد دالاي لامانىڭ تەرجىمىھالى»، «خاتىمە».

⑤ يۇقىرىقى ئەسەر، 1234 - بەت.

⑥ سېلىقنىڭ مىقدارى ھەققىدىكى خاتىرىلەر بىردەك ئەمەس. «تەزكىرەنى خوجىگان»

نىڭ ئىنگىلىزچە تەرجىمىسىدە ھەر يىلى 100 مىڭ تەڭگە دېيىلىدۇ، «تەزكىرەنى خوجىگان» نىڭ ئەسلىي تېكىستىدە ھەر ئايدا 4000 تەڭگە دېيىلىدۇ، ۋەلىخانوف ھەر ئايدا 400 مىڭ تەڭگە ئىدى، دەيدۇ («تەزكىرەنى خوجىگان» نىڭ ئىنگىلىزچە تەرجىمىسىدىكى 16 - نۇسخا قاراڭ). ئەمەلىيەتتە ۋەلىخانوف «XVII - XIX ئەسىرلەردىكى تەڭرىتاغنىڭ جەنۇبىدىكى ئالتە شەھەرنىڭ ئەھۋالى» نىڭ «قىسقىچە تارىخى» دېگەن قىسمىدا 100 مىڭ تەڭگە، دېگەن (129-بەت). «جۇڭغارلارنى تىنچىتىش تەدبىرلىرى» (رەسمىي نۇسخا 77-جىلد) دە: «...»

يەركەن غالدان سېرىن دەۋرىدە ھەر يىلى 100 مىڭ تەڭگە سېلىق تاپشۇرغان» دېيىلىدۇ. «تەزكىرەنى خوجىگان» نىڭ خەنزۇچە تەرجىمىسىدە (100 - بەت) «غالدان دەۋرىدە بېكىتىلگەن ھەر يىلى 100 مىڭ تەڭگە تاپشۇرۇشتەك يامان سېلىق تاپشۇرۇش ئادىتى ھالا بۈگۈنگە قەدەر داۋاملاشتى» دېيىلىدۇ. بۇنىڭدىن قارىغاندا غالدان ۋە غالدان سېرىن دەۋرلىرىدىكى سېلىق مىقدارىدا ئۆزگىرىش بولمىغان، شۇڭا بىزمۇ ھەر يىلى 100 مىڭ تەڭگە تاپشۇرغان، دېگەن قاراشنى قوبۇل قىلدۇق.

⑦ نامەلۇم ئاپتور يازغان «قەشقەر تارىخى»، ۋ.ۋ. بارتولد: «ئەسەرلەر»، 8 - توم،

188 - بەتتىن كەلتۈرۈلگەن نەقىل.

⑥⑧ چ.ۋەلسخانوف: «XVIII - XIX ئەسىرلەردىكى تەڭرىتاغنىڭ جەنۇبىدىكى ئالتە شەھەرنىڭ ئەھۋالى» («قىسقىچە تارىخى» قىسمى).

⑥⑨ «تەزكىرەئى ھىدايەت» - «1873 - يىلى يەركەنگە ئەلچىلىككە بېرىش خاتىرىسى» 176 - بەتتىن ئېلىنغان نەقىل.

⑦⑩ نامەلۇم ئاپتور يازغان «قەشقەر تارىخى» - ۋ.ۋ. بارتولد: «ئەسەرلەر»، 8 - توم، 188 - بەت.

⑦⑪ «چىڭ شېڭزۇ دەۋرىدىكى ئوردا خاتىرىلىرى»، 163 - جىلد، كاڭشىنىڭ 33 - يىلى (1694 - يىلى) 5 - ئاي.

⑦⑫ چى يۇنشى: «سەلتەنەتسىزدىكى ۋاساللار ھەققىدە ئومۇمىي بايان»، 15 - جىلد، «ئۇيغۇرلار ھەققىدە خاتىرە» (1).

⑦⑬ نامەلۇم ئاپتور يازغان «قەشقەر تارىخى»، - ۋ.ۋ. بارتولد: «ئەسەرلەر»، 8 - توم، 188 - ⑨ 189 - بەتلەردىن ئېلىنغان نەقىل.

⑦⑭ «تەزكىرەئى خوجىگان»، خەنزۇچە نۇسخا، 100 - بەت.

⑦⑮ نامەلۇم ئاپتور يازغان «قەشقەر تارىخى» - ۋ.ۋ. بارتولد: «ئەسەرلەر»، 8 - توم، 189 - بەتتىن ئېلىنغان نەقىل.

⑦⑯ پەيغەمبەرلەرنىڭ بىرى، ئۆلۈكنى تىرىلدۈرۈشتەك يۈكسەك تېببىي ماھارىتى بىلەن مەشھۇر بولغان، يەنى خىرىستىئان دىنىدىكى ئەيسا.

⑦⑰ «1873 - يىلىدىكى يەركەنگە ئەلچىلىككە بېرىش خاتىرىسى»، 176 - بەت. ⑦⑱ نامەلۇم ئاپتور يازغان «قەشقەر تارىخى» - ۋ.ۋ. بارتولد: «ئەسەرلەر»، ⑧ VII توم،

188 - 189 - بەتلەردىن ئېلىنغان نەقىل.

⑦⑲ يەنى تەڭرىتاغنىڭ جەنۇبىي رايونىنى كۆرسىتىدۇ. XII ئەسىردىكى موڭغۇل ئىستىلاسىدىن كېيىن چاغاتاي ئەۋلادلىرى غەربىي يۇرتتا قۇرغان ھاكىمىيەتلەرنىڭ ھەممىسى موڭغۇلىستان، دېيىلگەندى.

⑧⑰ «1873 - يىلىدىكى يەركەنگە ئەلچىلىككە بېرىش خاتىرىسى»، 177 - بەت.

⑧⑱ «تەزكىرەئى خوجىگان»، خەنزۇچە نۇسخا، 100 - بەت؛ چ. ۋەلسخانوف: »

VI باب جۇڭغار خانلىقىنىڭ ئەمرىنىڭ جەنۇبىي قىسمىنى قوشۇۋېلىشى ۋە ئاتلارنى خوجىلارنىڭ يېنىمۇ رولى تېپىش  
XIX - XVIII ئەسىرلەردىكى تەڭرىتاغنىڭ جەنۇبىدىكى ئالتە شەھەرنىڭ ئەھۋالى» (قىسقىچە تارىخى» قىسمى).

82) «تەزكىرەئى ھىدايەت» - بېلبۇتنىڭ «قىشقەر تارىخى» (1873 - يىلىدىكى يەرگەنگە ئەلچىلىككە بېرىش خاتىرىسى» 177 - بەت)دىن نەقىل ئېلىندى. TKh نىڭ 37 - بېتىدە مۇھەممەد ئىمىنخان يەرگەندىن قاچقاندىن كېيىن مۇلازىمى تەرىپىدىن ئۆلتۈرۈلدى، دېيىلىدۇ. ۋەلىخانوفمۇ مۇشۇ قاراشقا مايىل (XIX - XVIII ئەسىرلەردىكى تەڭرىتاغنىڭ جەنۇبىدىكى ئالتە شەھەرنىڭ ئەھۋالى» - «قىسقىچە تارىخى» قىسمى).

83) بېلبۇت «قىشقەر تارىخى»دا بۇ ۋەقە ھىجرىيە 1043 - يىلى (1633—1634) يۈز بەرگەن، دەپ يازىدۇ، بۇ پۈتۈنلەي خاتا، بېلبۇتنىڭ ھىجرىيەنى مىلادىيەگە ئايلاندۇرۇشمۇ كىشىنى ھەيران قالدۇرىدۇ، يەنى ئۇ مىلادى 1630 - يىلى، دەپ بېكىتىدۇ. يۈسۈپ مۇنشى «تەزكىرەئى مۇقىمخان»دا ھىجرىيە 1102 - يىلى قىشقەر خانى مۇھەممەد ئىمىن بۇخارا خان ئوردىسىغا بىر ئەلچى ئەۋەتكەن (TKh نىڭ 37 - 38 - بەتلەردىكى 17 - ئىزاھقا قاراڭ). ئەمما ئېلىئاسنىڭ ئۇنى مىلادىيە كالىندارىغا ئايلاندۇرغاندا 1693 - يىلى قىلىپ قويغىنى خاتا، 1690—1691-يىللىرى بولۇشى كېرەك. شىۋارز مۇشۇ ئىزاھتىن پايدىلانغاندا دەلىللەپ كۆرمىگەن، يەنە كېلىپ ھىجرىيە 1102-يىلى دېگەننى چىقىرىۋېتىپ مىلادىيە 1693-يىلى، دېگەن يىلنامىنىلا قوللانغان («شەرقىي تۈركىستان خوجىلىرى»غا قاراڭ)، بۇنىڭ بىلەن خاتانى تېخىمۇ خاتا قىلىپ قويغان، بۇنىڭ بىلەن 1693 - يىلى مۇھەممەد ئىمىنخان يەنىلا تەختتە باردەك بىر ھالەت پەيدا قىلىپ قويغان. ئەمەلىيەتتە ئۇ ئافاق خوجىدىن بىر يېرىم يىل بۇرۇنلا ئۇ دۇنياغا كەتكەنىدى، ئافاق خوجا 1694 - يىلى باھاردا ئۆلگەن، مۇھەممەد ئىمىنخان 1692 - يىلىنىڭ ئوتتۇرىلىرى ئۆلگەن بولسا كېرەك. 84) نامەلۇم ئاپتور يازغان «قىشقەر تارىخى» - ۋ.ۋ. بارتولد: «ئەسەرلەر»، 8 - توم، 189 - بەتتىن كەلتۈرۈلگەن نەقىل.

85) «تەزكىرەئى ھىدايەت»كە ئاساسلانغان (1873 - يىلى يەرگەنگە ئەلچىلىككە بېرىش خاتىرىسى»، 177 - بەت). لېكىن بېلبۇتنىڭ ھىجرىيەنى مىلادىيەگە ئايلاندۇرۇپ 1693 - يىلى، قىلىپ قويۇشى خاتا. ۋېي لياڭتاۋ: «غەربىي يۇرت تارىخىدىكى بىر كۆلەڭگە»



ئۇلار ئەھمەد خوجىنى چىلاپ كېلىپ خان، دەپ ئېلان قىلدى « (XIX - XVIII ئەسىرلەردىكى تەڭرىتاغنىڭ جەنۇبىدىكى ئالتە شەھەرنىڭ ئەھۋالى» - «قىسقىچە تارىخى» قىسمى). TKh نىڭ تەرجىمىسىدە شاۋ بەزى ماتېرىياللارغا ئاساسلىنىپ تۇرۇپ سۇلتان ئەھمەدنى ئاقباشخاننىڭ ئوغلى، دەپ كۆرسىتىدۇ. ئەمما ئېلىئاس ئىزاھتا ئەسلى تېكىستتە نەقىل كەلتۈرۈپ بۇنى تۈزىتىپ قويغان. ئەمەلىيەتتە مۇسۇلمانلاردا ئىسمىداش كىشىلەر ناھايىتى كۆپ، بۇ يەردىكى ئەھمەد سۇلتان يەھيا خوجىنىڭ ئوغلى ئەمەس، بەلكى مۇھەممەد مۇئىنخاننىڭ ئوغلى. بۇلاردىن خوجا-ئىشانلار تەزكىرىلەردە تارىخ بىلەن رېئاللىقنىڭ ماسلاشماسلىق ۋە كېيىنكىلەرنىڭ خاتانى خاتالاشتۇرۇۋېتىش ھادىسىلەرنىڭ بارلىقىنى كۆرۈۋالغىلى بولىدۇ.

92) نامەلۇم ئاپتور يازغان «قەشقەر تارىخى» - «قىرغىزلار ۋە قىرغىزلار رايونىنىڭ تارىخىغا دائىر ماتېرىياللار»، 1 - قىسىم، 222 - بەت.

93) «تەزكىرەنى خوجىگان»، خەنزۇچە نۇسخا، 100-101 - بەتلەر.

94) يۇقىرىقى ئەسەر، 125 - بەت.

95) «جاھان-پارسچە سۆز، مەنىسى «دۇنيا»، «جاھانگىر» — «دۇنيانى بويسۇندۇرغۇچى» دېگەن مەنىدە.

96) «تەزكىرەنى خوجىگان»، خەنزۇچە نۇسخا، 101 - بەت.

97) يۇقىرىقى ئەسەر، 102 - بەت.

TKh، 40 - بەت.

## VII باب خوجىلارنىڭ جۇڭغار خانلىقىنىڭ ئاخىرقى يىللىرىدىكى پائالىيەتلىرى ۋە چىڭ سۇلالىسىنىڭ غەربىي يۇرتنى بىرلىككە كەلتۈرۈشى

### § 1 سېۋان ئارابتانىڭ خوجىلارنى تىزگىنلىشى ۋە تەڭرىتاغنىڭ جەنۇبىدىكى ھۆكۈمرانلىقىنىڭ كۈچەيتىلىشى

غالدان تەڭرىتاغنىڭ جەنۇبىنى قوشۇۋېلىپ قازاق، قىرغىز قاتارلىق كۈنپېتىش قوۋملىرىنى بويسۇندۇرغاندىن كېيىن چۆللۈكنىڭ شىمالىغا كۆز قىزارتىشقا باشلىدى، ئاخىر 1688-يىلى شەخسەن 30 مىڭ كىشىلىك زور قوشۇننى باشلاپ شەرقتىكى قانغاي تاغلىرىدىن ھالقىپ ئۆتتى ۋە چۆللۈكنىڭ شىمالىدىكى خالغا موڭغۇللىرىغا قارشى ئۇرۇش قوزغىدى، خالخالار ھاپىلا-ھاپىلا جەڭگە چىققان بولسىمۇ ياۋغا تاقابىل تۇرالماي پۈتۈن قەبىلە بويىچە ئىچكىرىگە كۆچتى. غالدان چۆللۈكنىڭ شىمالىنى قولغا كىرگۈزگەندىن كېيىن جاھانغا پاتماي قالدى ۋە خالخالارنى تاپ بېسىپ قوغلاپ چۆللۈكنىڭ جەنۇبىغا ئىچكىرىلەپ كىرىپ، چىڭ سۇلالىسى ھۆكۈمىتى بىلەن بىۋاسىتە توقۇنۇشۇپ قالدى، ئاخىر بېرىپ بۇ توقۇنۇش چىڭ سۇلالىسى ھۆكۈمىتى بىلەن كەڭ كۆلەملىك بىر مەيدان ئۇرۇشقا ئايلىنىپ كەتتى. چىڭ سۇلالىسى قوشۇنى ئىمپېراتور كاڭشىنىڭ "شەخسەن قوماندانلىق قىلىشى" بىلەن 1690-يىلى ئۇلانبوتوڭ (ھازىرقى ئىچكى موڭغۇل ئاپتونوم



رايونىنىڭ كەشكەتەڭ خوشۇنى دائىرىسىدە) داغالدانىڭ ھەيۋىسىنى يەر بىلەن يەكسان قىلىۋەتتى، 1696-يىلى جامودو (ھازىرقى ئولمباتورنىڭ جەنۇبىدىكى زۇڭمۇدى) داغالدانى يەنە بىر قېتىم قاتتىق مەغلۇپ قىلدى. تاقابىل تۇرۇش ئىقتىدارى تاپتىن مەھرۇم قىلىنغان داغالدان قالغان-قاتقان تېرىندى لەشكەرلىرى بىلەن تامىر دەرياسى بويلىرىغا قېچىپ كەلدى، ”ئوزۇق-تۈلۈك، ئۆي-ماكانى قالمىغاندىن كېيىن بارارغا يېرى يوق“ ① ھالدا 1697-يىلى ئاچامۇتاتاي دېگەن جايدا ئۆلدى. ②.

داغالدان ئۆلگەندىن كېيىن سېۋان ئارابتان جۇڭغار خانلىقىنىڭ سەردارى بولدى. سېۋان ئارابتان سېڭگەنىڭ ئوغلى بولۇپ 1665-يىلى تۇغۇلغان ③، ئاتىسى زىيانكەشلىككە ئۇچرىغاندا ئۇ تېخى گۆدەك بالا ئىدى، كېيىن داغالدان سېڭگەنىڭ ئىلگىرىكى قەبىلىسىنى ئۆزىگە قوشۇۋېلىپ جۇڭغار قەبىلىسىگە ئاقساقال بولغاندا سېۋان ئارابتان ئىنىلىرى سونۇم ئارابتان ۋە دانجىن ئومبۇلار بىلەن بىللە جۇڭغارلارنىڭ ھامىلىقىغا كىرگەندى. 1679-يىلى داغالدان ”بوشۇقنۇخان“ دەپ ئاتالغاندىن كېيىن سېۋان ئارابتان ئۆيلەنمەكچى بولغان قىزنى زورلۇق بىلەن تارتىۋالغان، شۇنىڭدىن تارتىپ ئىككىسىنىڭ زىددىيىتى كۈچىيىپ كەتكەندى. 1688-يىلى داغالدان شەرقتىكى خالخالارغا ھۇجۇم قىلىۋاتقان مەزگىللەردە سېۋان ئارابتان قاتارلىق قېرىنداشلار قورامىغا يېتىپ داغالدانىڭ خانلىق تەختىگە نىسبەتەن يوشۇرۇن تەھدىت بولۇپ قالغانىدى. داغالدان ئۆز ھۆكۈمرانلىقىنى مۇستەھكەملەش ئۈچۈن سونۇم ئارابتاننى زەھەرلەپ ئۆلتۈرۈۋەتتى ۋە سېۋان ئارابتاننىمۇ قەستلەپ ئۆلتۈرمەكچى بولدى. شۇ يىلى قىشتا سېۋان ئارابتان سېڭگەنىڭ قول-قانائىلىرىدىن بولغان يەتتە كىشى بىلەن بىرلىكتە 5000 ئادەمنى باشلاپ ئېرەن قابىرغا (ھازىرقى ساۋەن

خوجلار جەمەتى ھەققىدە

تەۋەسىدە) كۆچۈپ كەتتى ۋە غالداندن ئوچۇق-ئاشكارا بۆلۈنۈپ چىقتى. غالدان 2000 لەشكەرنى قوغلاپ زەرە بېرىشكە ئەۋەتكەن بولسىمۇ ئۇلان ئۇسۇ (ھازىرقى ساۋەن ناھىيىسىنىڭ شەرقىدە) دا سېۋان ئارابتان تەرىپىدىن يوقىتىلدى. شۇنىڭدىن كېيىن سېۋان ئارابتان غالداننىڭ ئەسلىدىكى قىشلىق قارارگاھى بولغان بورتالادا چارۋىچىلىق قىلدى ۋە مۇشۇ يەرنى بازا قىلىپ تۇرۇپ جۇڭغارلارنىڭ قالدۇق قوۋملىرىنى توپلاپ ئۆز كۈچىنى تولۇقلىدى ھەمدە غالدان بىلەن قارشىلاشتى.

غالدان بىلەن بولغان كۈرەشتە سېۋان ئارابتان يەنە قۇدرەتلىك چىڭ سۇلالىسى ھاكىمىيىتىنىڭ قوللىشى ۋە ھىمايىسىگە ئېرىشتى. غالدان بىلەن ئۇرۇش ھالىتىدە تۇرۇۋاتقان چىڭ ھۆكۈمىتىنىڭ جۇڭغار خانلىقىنىڭ ئارقا تەرىپىدىكى جۇڭغارلارغا قارشى كۈچىنىڭ باش كۆتۈرۈشىنى خالايدىغانلىقى تەبىئىي ئىدى. قانات-قۇيرۇقى تېخى يېتىلمىگەن، تۇتۇشۇشتا پايدىسىز ئەھۋالدا تۇرۇۋاتقان سېۋان ئارابتان چىڭ سۇلالىسى ئوردىسىنىڭ بىۋاسىتە ياكى ۋاسىتىلىك قوللىشىنى تېخىمۇ ئارزۇ قىلاتتى. چىڭ سۇلالىسى بىلەن سېۋان ئارابتاننىڭ بىرلىشىشى ۋە ئامبۇرسىمان ھۇجۇم قىلىشى غالداننىڭ ھالاكىتىنى تېزلەتتى، شۇنداقلا سېۋان ئارابتاننىڭ كۈچ توپلاپ زورىيىشىغا ياخشى پۇرسەت يارىتىپ بەردى. 1697-يىلى غالدان ئاغرىپ ئۆلگەندىن كېيىن سېۋان ئارابتان تېزدىن ئۆز كۈچىنى تولۇقلاپ، جۇڭغار دۆلىتىنىڭ ئەڭ ئالىي رەھبەرلىك ھوقۇقىنى قولغا ئالدى، بىراق ئۇ يەنىلا ئۆزىنىڭ غەلبە قازىنىشىغا ياردەم بەرگەن چىڭ سۇلالىسى ئوردىسىغا "بەيئەت قىلىدىغانلىقى"نى بىلدۈردى. بۇنداق قىلغاندا قۇدرەتلىك چىڭ سۇلالىسى ھاكىمىيىتىنى يۆلەك قىلىپ تۇرۇپ ئۆزىنىڭ جۇڭغار خانلىقىدىكى ھۆكۈمرانلىقىنى مۇستەھكەملىگىلى بولاتتى، شۇنداقلا چىڭ

سۇلالىسى بىلەن نىسپىي تىنچ، دوستانە مۇناسىۋەتنى ساقلاپ قىلىش، ئىقتىساد، مەدەنىيەت ئالماشتۇرۇشقىمۇ پايدىلىق بولۇپ، جۇڭغار خانلىقىنىڭ ئەسلىگە كېلىشى ۋە تەرەققىي قىلىشى ئۈچۈن زور ئەھمىيەتكە ئىگە ئىدى.

شۇنىڭ بىلەن بىر ۋاقىتتا سېۋان ئارابتان غالدان ئۆلگەن پۇرسەتتىن پايدىلىنىپ ئۇنىڭ قەبىلىسىنى قوشۇۋالدى ۋە ئۆز تەسىرىنى زورايتىپ سىرتقا قارىتا كېڭەيمىچىلىك قىلىشقا ئىنتىلىدى. كۆچمەن چارۋىچىلىق ئىگىلىكىنىڭ تەرەققىياتى دېھقانچىلىق ئىگىلىكىنىڭ تولۇقلىمىسىغا مۇھتاج ئىدى. جۇڭغار خانلىقى ئوتتۇرا تۈزلەڭلىكتىكى دېھقانچىلىق رايونلىرى بىلەن نورمال، مۇۋاپىق ئىقتىساد ئالماشتۇرۇش مۇناسىۋىتىنى ساقلاپ قىلىشنى خالايتتى، شۇنىڭ بىلەن بىر ۋاقىتتا يەنە تەڭرىتاغنىڭ جەنۇبىدىكى دېھقانچىلىق مەھسۇلاتلىرىنى تالان-تاراج قىلىپ تۇرۇشتىن ۋاز كېچىلمەيتتى. غالدان دەۋرىدە جۇڭغارلار خېلى بىر ۋاقىتلارغىچە ئاساسلىق زېھنىنى خالغا موڭغۇللىرى ۋە چىڭ سۇلالىسى بىلەن بولغان ئۇرۇشلارغا، شۇنداقلا ئىچكى كۈرەشلەرگە قاراتقان بولغاچقا تەڭرىتاغنىڭ جەنۇبىغا قاراشقا زادىلا چولپى تەگمىگەندى، نەتىجىدە تەڭرىتاغنىڭ جەنۇبىي قىسمى خېلى بىر مەزگىلگىچە ئاساسەن مۇستەقىل بولۇپ كەلگەندى، ھەتتا ئىلىغا لەشكەر تارتىپ غالداننىڭ ئارقا سېپىنى پاراكەندە قىلغانىدى. سېۋان ئارابتان تەختكە چىققاندىن كېيىن دىققەت-نەزىرىنى مۇشۇ رايونغا قاراتتى.

غالدان ئۆلۈشتىن ئىلگىرىلا سېۋان ئارابتان تۇرپان، قۇمۇل رايونلىرىغا ئىچكىرىلەپ كىرىپ تەڭرىتاغنىڭ جەنۇبىنىڭ شەرقىي قىسمىنى كونترول قىلىشقا ئۇرۇنغانىدى. ئەينى ۋاقىتتا بۇ جايلارنىڭ كونتروللۇق ھوقۇقى يەنىلا غالداننىڭ قولىدا ئىدى.

«چىڭ شېڭزۇ دەۋرىدىكى ئوردا خاتىرىلىرى» نىڭ 160-جىلد كاڭشىنىڭ 32-يىلى (1693-يىلى) 9-ئايدىكى خاتىرىدە مۇنداق دېيىلىدۇ: «قۇمۇل مۇسۇلمانلىرى موڭغۇللاردىن غالدانغا ئولپان تاپشۇرىدۇ. بۇنىڭغا بىرقانچە يىل بولۇپ قالدى، مۇشۇ بىر-ئىككى يىلدىن تارتىپ يولغا قويۇلغان ئەمەس. مەزكۇر موڭغۇللار كۆپىنچە ۋاسساللاردىن ئولپان يىغىۋالىدۇ». يەنە كاڭشىنىڭ 31-يىلى (1692-يىلى) 9-ئايدىكى خاتىرىدە مۇنداق دېيىلىدۇ: «يېقىندا جىيايۇڭگۈەندىن مەلۇمات كەلدى. مادىنىڭ ھەمراھلىرىدىن باسۇ قايتىپ كېلىپ مۇنداق دەيدى: 'بىز 8-ئاينىڭ 11-كۈنى قۇمۇلغا يېتىپ كەلدۇق. ئويراتلاردىن غالداننىڭ قول ئاستىدىكى توكسچى قاشقا، خارمىدايان ئېرىك دېگەن ئىككىسى 500دىن كۆپرەك نەۋكەر بىلەن كېلىپ غەيرىي رەسمىي ئامبال مادى قاتارلىقلارنىڭ ئات-ئۇلاقلىرىدىكى يۈك-تاقلىرىنى تامام بۇلاپ كەتتى، غەيرىي رەسمىي ئامبال مادى ۋە بىتىكچى بوشقۇ قاتارلىقلارنى ئۆلتۈرۈۋەتتى. قالغان لەشكەرلىرىمىزنىڭ ئۆلىدىغىنى ئۆلدى، بىر قىسمىنى بۇلاپ كەتتى. يەنە بىر قىسمى قۇمۇلدا تۇرۇپ قالدى»». چىڭ ئوردىسى غالداندىن ئايرىلىپ چىققان جۇڭغار سەردارى سېۋان ئارابتان بىلەن بىرلىشىش مەقسىتىدە مادى قاتارلىقلارنى ئىلىغا ئەلچىلىككە ئەۋەتكەن، ئەمما ئويلىمىغان يەردىن، قۇمۇلدىن ئۆتۈپ كېتىۋاتقاندا غالداننىڭ بۇ يەردىكى ئادەملىرىگە ئۇچراپ قېلىپ ئۆلتۈرۈلگەن. غەربىي يۇرتنىڭ شەرقىدە چىڭ سۇلالىسىگە ناھايىتى يېقىن جايلاشقان قۇمۇلنى غالدان شۇنچىلىك قاتتىق كونترول قىلىپ تۇرغان يەردە، مۇھەممەد مۆتىمىن (ئاقباشخان) ھۆكۈمرانلىقىدىكى تۇرپاندا ئەھۋالنىڭ قانداقلىقى ئۆز-ئۆزىدىن مەلۇمۇق ئىدى. 1696-يىلى غالدان جامودودا ئېچىنىشلىق مەغلۇبىيەتكە دۇچار بولغاندىن كېيىن

پۈتكۈل شىمالىي دالا ۋە غەربىي يۇرتنىڭ ۋەزىيىتىدە غايەت زور ئۆزگىرىشلەر يۈز بەردى. تەڭرىتاغنىڭ شىمالىنى سېۋان ئارابتان ئىگىلەپ غالدان تامىر دەريا ۋادىسىغا قاچتى ۋە كىشىلەرنىڭ نەزىرىدىن چۈشۈپ ماڭارغا يول تاپالماي قالدى. «چىڭ شېڭزۇ دەۋرىدىكى ئوردا خاتىرىلىرى» نىڭ 175-جىلد كاڭشىنىڭ 35-يىلى (1696-يىلى) 8-ئايدىكى خاتىرىسىدە مۇنداق دېيىلىدۇ: «ئائىب ۋەزىر كەپتاۋۇل مەندونىڭ مەخپىي ئاخباراتىدىن شۇنى بىلىدىكى، ئەل بولغان ئۇيغۇر دۆلىتى پادىشاھى ئابدۇرىشىد مۇنداق دەيدۇ: 'ئۆتمۈشتە غالدان مېنى ئالداپ يېنىغا ئەپكەلسۇۋالغاندىن كېيىن 14 يىل نەزەربەند قىلغانىدى. ھالا بۈگۈنكى كۈندە غالدان مەغلۇپ بولۇپ كەمسە ئازادلىققا چىقالىدىم. يېقىندا ۋاقىپلىنىشىمچە غالدان قۇربان تامىر تەكلى دېگەن جايدا تۇرۇۋېتىپتۇ، ناھايىتى مۇشكۈل ئەھۋالدا ئىكەن، شۇنداق بولغاچقا ئۇ جايدا ئۇزاق تۇرالماي جەزمەن چىڭخەيگە قاچىدۇ. چىڭخەيگە بېرىشتا قۇمۇل، تۇرپان ۋە يەركەن دېگەن جايلاردىن ئۆتىدىغان ئۇچلا يول بار. قۇمۇل جىيايۇگۈەنگە ئەڭ يېقىن، يەنە كېلىپ ئۇ يەردە شەۋكەتلىك سۇلالىنىڭ زور قوشۇنى بار؛ يەركەندە مېنىڭ 20 مىڭدىن كۆپرەك ئۇيغۇر قوشۇنۇم بار. شۇڭا ئۇ بۇ ئىككى جايغا كېلەلمەسلىكى ئېنىق، ئەمدى گەپ تۇرپاندا قالدى. كەمسە مۇشۇ يەردە تۇرۇپ تۇرپاننى ساقلىسام شۇ ئارقىلىق شاھىنشاه ئالىيلىرىنىڭ شەپقىتىگە جاۋاب قايتۇرسام، دېگەننى بەكمۇ ئارزۇ قىلىمەن. سېۋان ئارابتان تۇرۇۋاتقان بورتالا تۇرپانغا يېقىن. مەن ئۇنىڭغا ئادەم ئەۋەتىپ بىرلىشىشنى تەكلىپ قىلىدىم، بىز چوقۇم غالداننى تىرىك تۇتۇپ ئار-نومۇسىمىزنى يۇيمىز» . سابىق يەركەن خانى ئابدۇرىشىدىنىڭ چىڭ سۇلالىسى ھۆكۈمىتىگە يوللىغان بۇ دوكلاتىدىن غەربىي يۇرت ۋەزىيىتىنىڭ ئىلگىرىكىگە ئوخشىماي

قالغانلىقىنى ھېس قىلىمىز. پورتالانى بازا قىلغان سېۋان ئارابتان بۇ ۋاقىتتا ئاللىقاچان تەڭرىتاغنىڭ شىمالىنى ئىگىلەپ، غالداننىڭ ”تۈپ“ ئاساسىي تېررىتورىيىسىنى پۈتۈنلەي ئۆز قولىغا ئېلىپ بولغانىدى، تەڭرىتاغنىڭ جەنۇبىدىكى بويسۇندۇرۇلغان رايونلار بولسا بىردەك ”يۈز ئۆرۈپ“ غالداننىڭ كونتروللۇقىدا بولمىغان، سېۋان ئارابتان تەرىپىدىنمۇ ئىگىلەنمىگەنىدى. شۇڭا ئابدۇرېشىدخان ”تۇرپانغا قايتىپ“ پورتالادىكى سېۋان ئارابتان بىلەن بىرلىكتە غالداننى بىر يولىلا تارمار قىلىشنى ئۈمىد قىلغانىدى.

ھالبۇكى، ئۇزۇن ئۆتمەيلا بۇ رايون سېۋان ئارابتان تەرىپىدىن كونترول قىلىنىشقا باشلىدى. قۇمۇل ھۆكۈمرانى ئەبەيدۇللا چىڭ سۇلالىسىگە بەيئەت قىلغاندىن كېيىن سېۋان ئارابتان خوجايىنلىق سالاھىيەت بىلەن قۇمۇلنى تەڭلىكتە قويغانىدى. «باياۋاندا ئاسىيلارنى تىنچىتىش تەدبىرلىرى» نىڭ 40-جىلد كاڭشىنىڭ 36-يىلى (1697-يىلى) كەبىسە 3-ئايدىكى خاتىرىسىدە مۇنداق دېيىلىدۇ: ”ئەبەيدۇللا شاھنشاھقا شۇنى مەلۇم قىلىدۇكى، سېۋان ئارابتان ئەلچىلىرىدىن ئورتلاۋچان، جىۋېنجى قاتارلىقلارنى ئەۋەتىپ: ’بوشۇقتۇخان ساڭا پەرمان قىلسا سەن مېنى پىسەنتىڭگىمۇ ئېلىپ قويماستىن ئۆز ئىشىڭنى قىلىۋەردىڭ، سېبتىن بالچور بىلەن شۇنچە كىشىلەرنى تۇتقۇن قىلىۋالغاندىمۇ بىرەر ئادەمنى ئەلچىلىككە ئەۋەتىپ ئىشلارنىڭ تەپسىلاتىدىن خەۋەردار قىلىمىدىڭ. يەنە تېخى مېنىڭ ئادەملىرىمنى تۇتۇشقا بۇيرۇق قىلىپ كۆرۈشۈشكە يول قويمىدىڭ... ئەمدى دەرھال تۇتقۇنلار ئارىسىدىن بىر كىشىنى تاللاپ ئۆزۈڭنىڭ ئەلچىسى بىلەن قوشۇپ ئەۋەت! يەنە سېبتىن بالچور بىلەن مېنىڭ ئەلچىلىرىمنى كۆرۈشتۈر، قالغانلىرىنىڭ ھەممىسىنى تۇرپانغا ئەكىلىپ قوي!‘ دېدى.”

سېۋان ئارابتان تۇرپاننى ئىشغال قىلغاندىن كېيىن، تېخىمۇ

شەرقتىكى قۇمۇلغا بەكلا قوپاللىق بىلەن مۇئامىلە قىلغان. شۇڭا چىڭ سۇلالىسى ھۆكۈمىتى بۇنىڭغا كۈچلۈك ئىنكاس قايتۇرۇپ سېۋان ئارابتانغا "قول ئاستىدىكىلەرنى قۇمۇلنى پاراكەندە قىلىشتىن قاتتىق توسۇش ھەققىدە يارلىق چۈشۈردى"، شۇنداقلا "ئەبەيدۇللا تارقانبەگكە سېۋان ئارابتان تەۋەلىكىگە تۇتۇلغان كىشىلەرنى سوراپ تۇرۇۋالسا تېگىشلىك تەدبىر قوللانساڭ بولىدۇ، دېگەن مەزمۇندە نامە يوللىدى" ④. سېۋان ئارابتاننىڭ قۇمۇلنىمۇ ئىگىلەش غەرىزى بولسىمۇ چىڭ سۇلالىسىنىڭ ھەيۋىسىدىن قورقۇپ يېنىكلىك قىلىشقا پېتىنالمىدى. شۇنداق قىلىپ قۇمۇل سېۋان ئارابتاننىڭ تەھدىتلىرىگە ئۇچراپ تۇرسىمۇ ئاخىرقى ھېسابتا جۇڭغار خانلىقىنىڭ ھۆكۈمرانلىقىدىن قۇتۇلۇپ چىقتى.

XVI ئەسىرنىڭ ئاخىرلىرى تەڭرىتاغنىڭ جەنۇبى خۇددى ئالدىنقى ماۋزۇلاردا كۆرۈپ ئۆتكىنىمىزدەك ئېغىر تەپرىقچىلىق ۋە مالىمانچىلىق ئىچىدە تۇرۇۋاتاتتى. ئاقباشخان تۇرپان، يەركەن بەگلىرىنىڭ يۆلىشى بىلەن يەركەن خانلىقىنىڭ خانى بولۇپ، ھاكىمىيەتنى تىزگىنلەپ تۇرۇۋاتقان ئاقتاغلىق خوجىلارنى باستۇردى ۋە ئۇلارنىڭ رەقىبى بولغان قاراتاغلىق خوجىلارنى يېڭىۋاشتىن يۆلەپ ئۇلارغا قارشى سالماقچى بولدى، ئەمما قەشقەر ئاھالىسى بۇنىڭغا كۈچلۈك قارشى تۇرۇپ، قاراتاغلىقلار مەزھىپىنىڭ بۇ رايونغا كىرىشىنى چەكلىدى، شۇنداقلا ئاقباشخانغا قارشى چىقىپ ئاقباشخاننىڭ ئوغلى، قەشقەر ھۆكۈمرانى سۇلتان ئەھمەدنى خان قىلىپ تىكلىدى ۋە يەركەن خانلىقى بىلەن ئاشكارا قارشىلاشتى.

مۇشۇ مەزگىللەردە جۇڭغار خانلىقى ئىچكى-تاشقى جەھەتلەردە ئۇرۇش ۋە مالىمانچىلىققا پېتىپ قېلىپ تەڭرىتاغنىڭ جەنۇبىي قىسمىغا قاراشقا چولىسى تەگمىگەن بولسىمۇ، قىرغىزلار

خوجلار جەمئىي ھەققىدە

پۇرسەتتىن پايدىلىنىپ بۇ رايونغا كىردى ھەمدە بۇ جايدىكى تەپرىقچىلىك ۋە بالمانچىلىقتىن پايدىلىنىپ سىياسىي ۋەزىيەتنى تىزگىنلىۋالدى. «تەزكىرە ئى خوجىگان» دا خاتىرىلىنىشىچە، قاراتاغلىق دانيال خوجىنى قىرغىزلار يەركەنگە قەدەر مۇھاپىزەت قىلىپ ئەكېلىپ قويغانىدى، يەنە كېلىپ «قەشقەردە خوجا ئەھمەد ⑤ پەقەت ئاتاقىتلا خان ئىدى، ئەمەلىيەتتە ھەقىقىي ھۆكۈمران يەركەنگە توختىماي تاجاۋۇز قىلىپ تۇرغان قىرغىزلارنىڭ بىرنەچچە ئاتامانى» ⑥ ئىدى. قىرغىزلار قەشقەر بىلەن يەركەن ئوتتۇرىسىدىكى قارمۇقارشىلىقتىن پايدىلىنىپ قەشقەرگە كىرگەن ۋە بۇ رايوندىكى ئەمەلىي ھوقۇقنى كونترول قىلىۋالغانىدى. ئۇلار تۇرپاندىن كۆچۈپ كەلگەن نۇرغۇن ئاھالىنى قىرغىن قىلدى ۋە يەركەنگە توختاۋسىز ھۇجۇم قىلدى. ئاقباشخان ۋە تۇرپان بەگلىرى بۇنىڭغا قارىتا قەشقەرگە يۈرۈش قىلىشنى قارار قىلدى، ئەمما ئۇلار قەشقەرلىكلەر بىلەن قىرغىزلارنىڭ بىرلەشمە ھۇجۇمىغا ئۇچراپ ئېغىر تالاپەت يىدى، ئاقباشخان ئەسىرگە ئېلىنىپ يېڭىساردا قىرغىز ئاتامانى ئارزۇ مۇھەممەد تەرىپىدىن ئۆلتۈرۈلدى ⑦. قەشقەرلىكلەر ۋە قىرغىزلارنىڭ بىرلەشمە قوشۇنى غەلىبىدىن پايدىلىنىپ شەرققە قاراپ ئىلگىرىلدى ۋە يەركەننى پەتھى قىلىپ سۇلتان ئەھمەدنى يەركەن خانى، دەپ جاكارلىدى ⑧. يەركەن بەگلىرى مەغلۇبىيەتكە تەن بەرمەي خوجايىنى خوجايىنى بولغان جۇڭغارلاردىن ياردەم سورىدى. بۇ ۋاقىتتا سېۋان ئارابتان خالداننىڭ ئورنىغا جۇڭغار خانلىقىنىڭ پادىشاھى بولغانىدى. ئۇنىڭ تۇرپاننى كونترول قىلغاندىن كېيىن، قۇمۇلغا تېگىش قىلىش نىيىتى چىڭ سۇلالىسى تۈپەيلىدىن كۆپۈككە ئايلانغانلىقتىن، ئۇ دىققەت-نەزىرىنى تارىم ۋادىسىدىكى بوستانلىقلارغا قارىتىپ، جۇڭغار خانلىقىنىڭ بۇ رايونغا بولغان كونتروللۇقىنى ئەسلىگە



كەلتۈرۈش چۈشەنچىنى سوقۇۋاتاتتى. «چىڭ شېڭزۇ دەۋرىدىكى ئوردا خاتىرىلىرى» نىڭ 201-جىلد كاڭشىنىڭ 39-يىلى (1700-يىلى) 10-ئايدىكى خاتىرىسىدە مۇنداق دېيىلىدۇ: «قۇمۇلدىكى جاساق ئەبەيدۇللا تارقان بەگ مەلۇم قىلىدۇكى، سېۋان ئارابتان قازاق ۋە بويۇتلار بىلەن بىرلىشىپ قەشقەرگە ھۇجۇم قىلماقچى بولۇۋاتىدۇ». بۇ نەقىلدىن 1700-يىلى سېۋان ئارابتاننىڭ قازاق، قىرغىز قوۋىلىرىغا بولغان ھۆكۈمرانلىقىنىڭ ئەسلىگە كەلگەنلىكىنى ۋە ئۇلار بىلەن بىرلىشىپ تەڭرىتاغنىڭ جەنۇبىنىڭ غەربىي قىسمىغا يۈرۈش قىلىشقا تەييارلىنىۋاتقانلىقىنى كۆرۈۋالغىلى بولىدۇ. يەركەن بەگلىرىنىڭ ياردەم سوراش تەكلىپى سېۋان ئارابتاننىڭ جەنۇبقا يۈرۈش قىلىشىغا تولىمۇ پايدىلىق پۇرسەت يارىتىپ بەردى. تەڭرىتاغ ۋادىسىدىكى كۇچا، ئاقسۇ قاتارلىق جايلار ئويراتلارنىڭ يايلاقلىرىغا يېقىن بولۇپ، جۇڭغار خانلىقى بىلەن ئىزچىل قويۇق مۇناسىۋەتتە بولۇپ كەلگەندى، بۇ يەرلەردە جۇڭغار پەرەستلەرنىڭ تەسىر كۈچىمۇ زور ئىدى. سېۋان ئارابتان قوشۇنى جەنۇبقا يۈرۈش قىلىپ تەڭرىتاغدىن ئۆتكەندىن كېيىن ئاقسۇ، كۇچا قوشۇنلىرىمۇ سەپكە قوشۇلدى ۋە بىرلىكتە يەركەنگە يۈرۈش قىلدى. يەركەننى بېسىپ ياتقان قىرغىزلار ياۋغاتەڭ كېلەلمەي غەربكە قاچتى، سېۋان ئارابتان يەركەننى ئىگىلەپ بۇ رايوننى ئۆز ھۆكۈمرانلىقى ئاستىغا ئالدى ⑤.

سېۋان ئارابتان تەڭرىتاغنىڭ جەنۇبقا جازا يۈرۈشى قىلغاندىن كېيىن، بۇ رايونغا بولغان ھۆكۈمرانلىقىنى كۈچەيتىپ ۋاسىتىلىك ھۆكۈمرانلىقىنى بىۋاسىتە ھۆكۈمرانلىققا ئۆزگەرتتى. ئۇ مۇراد بەگنى يەركەننىڭ ھاكىملىقىغا، مىرزا ئەلەم شاھ بەگنى يەركەننىڭ ئىشكەنلىقىغا، پولاد بەگنى قەشقەرنىڭ ھاكىملىقىغا، مىرزا ئاز بەگنى خوتەننىڭ ھاكىملىقىغا تەيىنلىدى. جۇڭغار خانلىقىنىڭ

خوجىلار جەمەتى ھەققىدە

بۇ خىلدىكى بىۋاسىتە ۋەزىپىگە تەيىنلەش شەكلىدىكى ھۆكۈمرانلىقى كېيىنكى ۋاقىتلاردا چىڭ سۇلالىسىنىڭ غەربىي يۇرتنى ئىدارە قىلىش سىياسەتلىرىدە ئەكس ئەتتى. «جۇڭغارلارنى تىنچىتىش تەدبىرلىرى» نىڭ رەسمىي نۇسخا 61-جىلىدىدا مۇنداق دېيىلىدۇ:

«مۇسۇلمانلار رايونى بىلەن ئىلى رايونىدىكى ئەھۋال ئوخشىمايدۇ. ئىلى ھازىرقى كۈندە تەۋەلىكىمىزگە ئۆتتى، دائىرىسى ناھايىتى كەڭ، شۇڭا كۆپلەپ ئەسكەر تۇرغۇزماق زۆرۈر. مۇسۇلمانلار تىنچىتىلغاندىن كېيىن ئاقساقاللىرىدىن بىرنەچچىسىنى تاللىۋېلىپ شەھەر-قەلئەلەرنى ساقلاشقا تەيىنلىسەك، بۇلار ئىلمىدىكى كاتتىلارغا بويىسۇنسا يەنى ئىلگىرىكى جۇڭغارلارنىڭ مۇسۇلمانلارنى باشقۇرغىنىدەك بولسا ناھايىتى دانالىق بولاتتى». يەنە «چىڭ گاۋزۇڭ دەۋرىدىكى ئوردا خاتىرىلىرى» نىڭ 571-جىلىد چىيەنلوڭنىڭ 23-يىلى (1758-يىلى) 9-ئايدىكى خاتىرىسىدە مۇنداق دېيىلىدۇ:

«گاۋزۇڭ يارلىق چۈشۈرۈپ مۇنداق دېدى: 'جاۋخۇينىڭ كونا شەھەرنى ئەمىن تاپقۇزۇش ئۈچۈن ھادىنى باشبۇغلىققا تەيىنلەش كېرەك، دېگەن سۆزى ھېلىمۇ يادىمدا، ھازىر ھەرقايسى جايلار تېخى ئەمدىلەتن ئەل بولۇۋاتقان بولغاچقا ھادى ۋاقتىنچە باشبۇغلىقنى ئۆتسىمۇ بولىدۇ، لېكىن يەركەن، قەشقەرنى تىنچىتىپاق مۇسۇلمانلارنى ئەمىن تاپقۇزۇشتا مېنىڭچە مۇسۇلمانلارنى باشبۇغلىققا تەيىنلەش ھاجەت ئەمەس. يەنىلا كونا تۈزۈم بويىچە ھەرقايسى شەھەرلەرنى بىرنەچچە يۇرت كاتتىسىغا بۆلۈپ بەرسەك، ئاندىن ئۇلار ئىلى خياڭجۇننىڭ باشقۇرۇشىغا ئۆتكۈزۈپ بېرىلسە ناھايىتى جايىدا بولغان بولىدۇ، كۇچاغا ئىش بېجىرگۈچى ۋەزىردىن بىرنى ئەۋەتسەك كۇپايە قىلىدۇ. مۇسۇلمانلارنىڭ ئىشلىرى ئاساسەن تۈگەپ قالدى، ئۇلاردىكى قالدۇق ئىشلارنى بىر تەرەپ قىلىشتا يەرلىك ئەھۋالغا پىششىق

كىشىلەر بىلەن مەسلىھەتلىشىپ مۇۋاپىق بىر تەرەپ قىلىنسىۇن “ غەربىي يۇرتنى بىرلىككە كەلتۈرۈشكە كۈچەۋاتقان چىڭ خاندانلىقى تەڭرىتاغنىڭ جەنۇبىدىكى ھۆكۈمرانلىق مەسلىسىدە جۇڭغار خانلىقىنىڭ مۇشۇ رايوندىكى ھۆكۈمرانلىق سىياسىتىنى قوبۇل قىلدى، يەنى كونا ئۇسۇل بويىچە ھەرقايسى شەھەرلەرنى بىر نەچچە كاتتىۋاشقا بۆلۈپ بېرىپ ئۇلارنى ئىلى جياڭجۇنىڭ بويىسىدىنغان قىلدى.

سېۋان ئارابتان ھەرقايسى شەھەرلەرگە بولغان بىۋاسىتە كونتروللۇقى ئارقىلىق تەڭرىتاغنىڭ جەنۇبىدىكى ھۆكۈمرانلىقىنى كۈچەيتتى. سېۋان ئارابتان غالداننىڭ ۋاسىتىلىك ھۆكۈمرانلىق سىياسىتىنىڭ مەغلۇبىيىتىدىن ساۋاق ئېلىپ تەڭرىتاغنىڭ جەنۇبىغا قارىتىلغان ھۆكۈمرانلىق شەكلىنى ئۆزگەرتتى، ئۇ كەڭچىلىك بىلەن ھۆكۈمرانلىق قىلىش تەڭرىتاغنىڭ جەنۇبىنى نىسپىي مۇستەقىل ھالەتكە كەلتۈرۈپ قويدى، چاغاتاي ئەۋلادلىرى (يەر كەن خانلىرى) نىڭ بۇ رايوندىكى ھەربىي-سىياسىي ھوقۇقلارنى بىۋاسىتە ئىگىلەپ، ۋەزىيەتتە كىچىككىنە ئۆزگىرىش بولسىلا ئىسيان قىلىش ئېھتىماللىقى بار، دەپ قارايتتى. شۇنىڭ بىلەن بىر ۋاقىتتا ئوبىيېكتىپ ۋەزىيەتمۇ سېۋان ئارابتاننىڭ ھۆكۈمرانلىقىنى كۈچەيتىشىگە ئىمكانىيەت يارىتىپ بەردى؛ غالدان ھالاك بولغاندىن كېيىن جۇڭغار خانلىقى سېۋان ئارابتاننىڭ ھۆكۈمرانلىقىدا تېز تەرەققىي قىلىپ قۇدرەت تاپتى ۋە قازاق، قىرغىز قاتارلىق قوۋملارنى بويىسىندۇردى، شۇنداقلا قۇدرەتلىك چىڭ خاندانلىقى بىلەن نىسپىي تىنچلىق مۇناسىۋىتىنى ساقلاپ كەلگەچكە بويىسىندۇرغان جايلاردىكى ھۆكۈمرانلىقىنى مۇستەھكەملەشكە قادىر بولالدى ۋە شۇنداق پۇرسەت چىقىرىلدى، يەنە كېلىپ بۇ مەزگىلدە تەڭرىتاغنىڭ جەنۇبىي قىسمىدا ئەمەلىي

خوجىلار جەمەتى ھەققىدە

كۈچى ۋە تەسىرى بار چاغاتاي ئەۋلادلىرى مەۋجۇت بولمىغاچقا ھەمدە پۈتكۈل تەڭرىتاغنىڭ جەنۇبىي بۆلۈنۈپ چاڭ-چېكىدىن ئاجراپ كېتىشتەك ئەھۋالدا تۇرۇۋاتقاچقا سېۋان ئارابتانىڭ بىۋاسىتە ھۆكۈمرانلىق يۈرگۈزىشىگە پايدىلىق شارائىت يارىتىلغانىدى.

ئاقباشخان خوجەندىن قاراتاغلىق خوجا دانىيالىنى چىلاپ كەلگەندىن كېيىن ئاقتاغلىقلار بىلەن قاراتاغلىقلار تەڭرىتاغنىڭ جەنۇبىدا يېڭىۋاشتىن تىركىشىشكە باشلىدى ۋە غالدان ئىستىلاسىدىن كېيىن ئاقتاغلىقلار دىنىي ساھەگە يالغۇز خوجايىن بولۇۋېلىشتەك ۋەزىيەت بۇزۇپ تاشلاندى، كېيىنچە ئاقباشخان ئۆلتۈرۈلۈپ يەركەننى ئاقتاغلىقلارنىڭ قوللىغۇچىسى بولغان قەشقەرلىكلەر ۋە قىرغىزلارنىڭ بىرلەشمە قوشۇنى ئىگىلىگەندىن كېيىن قاراتاغلىقلار بەلگىلىك دەرىجىدە زەربىگە ئۇچرىدى. جۇڭغار خانلىقى يەركەننى بويسۇندۇرغاندىن كېيىن قاراتاغلىقلار ئاقتاغلىقلارنىڭ بېسىمىدىن قۇتۇلۇپ، سېۋان ئارابتانىڭ قوللىشىغا ئېرىشتى. لېكىن سېۋان ئارابتانىڭ بۇنداق قىلىشى قاراتاغلىقلار ئاقتاغلىقلاردىن ئۈستۈن كەلسۇن، دېگەننى مەقسەت قىلمايتتى، بەلكى ئىككى مەزھەپنىڭ كۈچىنى تەڭپۇڭ ھالەتتە ساقلاش ئېھتىياجىدىن بولۇۋاتقان ئىش ئىدى. ئۇ ئۇلاردىن ھەم پايدىلىناتتى ھەم چەكلەپ تۇراتتى، قايسى مەزھەپ بولمىسۇن ئۇلارنىڭ بەكلا كۈچلىنىپ كېتىشىدىن ناھايىتى ئېھتىيات قىلاتتى. شۇڭا ئۇنىڭ ھۆكۈمرانلىقىدا قاراتاغلىقلار ۋە ئاقتاغلىقلار ئايرىم-ئايرىم ھالدا يەركەن ۋە قەشقەرنى مەركەز قىلغان ھالدا دىنىي پائالىيەت بىلەن شۇغۇللىنىپ، جۇڭغار خانلىقىنىڭ تەڭرىتاغنىڭ جەنۇبىدىكى ھۆكۈمرانلىقى ئۈچۈن خىزمەت قىلدى. بۇ مەزگىلدە قەشقەرنى بازا قىلغان ئاقتاغلىقلار ئاق خوجىنىڭ نەۋرىسى، يەھيا خوجىنىڭ ئوغلى بولغان خوجا

ئەھمەدنىڭ رەھبەرلىكىدە تۇرۇۋاتاتتى ⑩، ئافاق خوجىنىڭ تۇل ئايالى خانىم پادىشاھ دەھشەتلىك قىرغىنچىلىق يۈرگۈزۈۋاتقاندا يەھيا خوجىنىڭ مۇرىتلىرى خوجا ئەھمەدنى بىر غارغا يوشۇرۇپ قويغان، شۇنىڭ بىلەن ئۇ بۇ قىرغىنچىلىقتىن ئامان-ئېسەن قالغانىدى ⑪. كېيىنچە ئۇنىڭ مۇرىتلىرى ئۇنى ئاقتاغلىقلارنىڭ سەردارى قىلىۋالدى ۋە قەشقەرنى بازار قىلىپ تۇرۇپ يەركەندىكى ئاقباشخان ھەمدە ئۇنى ھىمايە قىلىۋاتقان قاراتاغلىقلار بىلەن قارشىلاشتى. سېۋان ئارابتاننىڭ زور قوشۇنى قەشقەرگە كىرىپ كەلگەندە خوجا ئەھمەد باشچىلىقىدىكى ئاقتاغلىقلار قۇدرەتلىك لەشكىرىي كۈچنىڭ ئالدىدا ئىلاجسىز بەيئەت قىلىدىغانلىقىنى بىلدۈردى. ئەمەلىيەتتە "ھىيلە-نەيرىڭى تولا، كىشىلەرنىڭ قەلبىنى ئوڭايلا رام قىلىۋالدىغان" ⑫ خوجا ئەھمەد جۇڭغار خانلىقىنىڭ تۈرلۈك چەكلىمىلىرىگە قول قوشۇرۇپ قاراپ تۇرمىدى، ئۇ يەنىلا دىنىي كۈچ ئارقىلىق قەشقەر قاتارلىق جايلاردىكى ئەمەلىي ھوقۇقنى تىزگىنلەپ كونترول قىلىپ تۇردى. ئۇ جۇڭغار خانلىقىنىڭ قاراتاغلىقلارنى يۆلىشىدىن نارازى ئىدى، شۇڭا ئۇنىڭ پۇرسەت تېپىپ جۇڭغار خانلىقىنىڭ بويۇنتۇرۇقىدىن قۇتۇلۇپ كېتىش ئىرادىسى تېخىمۇ كۈچەيدى.

بۇ ۋاقىتتىكى قاراتاغلىقلارنىڭ داھىيىسى ئاقباشخان چىلاپ كەلگەن دانىيال خوجا ئىدى. ئۇ جۇڭغار ھەربىي ئاقسۆڭەكلىرىنىڭ قوللىشىغا ئېرىشكەچكە خوجىلار جەمەتىدىكى جۇڭغار پەرەسلەردىن بولۇپ قالدى. سېۋان ئارابتان چاغاتاي ئەۋلادلىرىنىڭ بىرلىككە كەلگەن باشقۇرۇش ئاپپاراتى بولغان يەركەن خانلىقى ھۆكۈمىتىنى قايتا تەسىس قىلمىغاچقا ھەرقايسى شەھەرلەرنىڭ ھاكىملىرى بىر-بىرىگە بويىسۇنمايتتى، پەقەت جۇڭغار خانلىقى ئالدىدا ئۆز مەجبۇرىيىتىنى بىۋاسىتە ئادا قىلاتتى، بۇنداق ئەھۋال

خوجىلار جەمئىي ھەققىدە

تەڭرىتېغىنىڭ جەنۇبىنى تېخىمۇ ئېغىر پارچىلىنىشقا ئېلىپ باراتتى. بۇ تەبىئىي يوسۇندا جۇڭغار خانلىقىنىڭ ھۆكۈمرانلىقىغا پايدىلىق ئىدى. ھالبۇكى، خوجىلار يەرلىك ئاھالىنىڭ ناھايىتى كەڭ ئىجتىمائىي ئاساسقا ئىگە مەنئى داھىيلىرى بولغاچقا تەڭرىتاغنىڭ جەنۇبىدىكى ئىجتىمائىي-سىياسىي ۋەزىيەتنى تىزگىنلەپ جۇڭغار خانلىقىنىڭ بۇ رايوندىكى ھۆكۈمرانلىقىغا تەسىر كۆرسەتتى ۋە توسقۇنلۇق قىلدى. شۇڭا تەخمىنەن 1713-يىلى سېۋان ئارابتان تەڭرىتاغنىڭ جەنۇبىغا يەنە بىر قېتىم قوشۇن تارتتى<sup>⑬</sup>. مۇھەممەت سادىق قەشقەرى بۇ ھەقتە مۇنداق تەپسىلىي بايانلارنى بېرىدۇ: “[جۇڭغار ھەربىي ئاقسۆڭەكلىرى] زور قوشۇننى باشلاپ قەشقەرگە يۈرۈش قىلدى. ئاندىن بۇ يەردىن يەرگەنگە قاراپ توختىماي ئىلگىرىلىدى. خوجا دانيال ئۆزلىرىنىڭ ئاجىز ئىكەنلىكىنى، تاقابىل تۇرۇش ئىقتىدارىغا ئىگە ئەمەسلىكىنى ھېس قىلىپ كۇفارلارنىڭ ھۆكۈمرانلىقىغا ئەلھۆكىلىلا، دەپتى. شۇنىڭ بىلەن كۇفارلار ئۇلارنى باشلاپ قەشقەرگە ھۇجۇم قوزغىدى. بىر مەھەل قىسقا قارشىلىقتىن كېيىن قەشقەر ئەل بولدى. دانيال خوجا مەزكۇر ئەلدىكى دىنىي ئىشلارغا تالاپەت يېتىپ قېلىشتىن ئەنسىرەپ قالماقلارغا خوجازادىلەرنى ئۆلتۈرمەسلىك ھەققىدە نەسىھەت قىلدى. قالماقلار ئۇنىڭ نەسىھىتىگە كىرىپ پەقەت قەشقەر ھۆكۈمرانى ئەھمەد خوجا (يەھيا<sup>⑭</sup> خوجىنىڭ ئوغلى) نىلا قاماققا ئالدى، ئورنىغا ئۆزلىرى مۇۋاپىق دەپ قارىغان بىر كىشىنى قويدى. لېكىن ئۇلار كېيىنچە ئەھمەد خوجا ۋە دانيال خوجىلارنى بىرلىكتە ئىلىغا ئېلىپ كەتتى. ئۇ جايدا قالماق سەردارى دانيال خوجىغا يۈكسەك ئىززەت-ئېكرام بىلدۈردى، خوجا ئەھمەدنى بولسا ئېرەن قابىرغا دېگەن جايدىكى چېگرىغا ئاپىرىپ ئورۇنلاشتۇردى<sup>⑮</sup>”. روشەنكى سېۋان ئارابتاننىڭ

بۇ قېتىمقى تەڭرىتاغنىڭ جەنۇبىغا قوشۇن تارتىشتىكى مەقسىتى جۇڭغار خانلىقىنىڭ ھۆكۈمرانلىقىغا توسقۇنلۇق قىلىۋاتقان خوجىلارنىڭ تەسىر كۈچىنى سۈپۈرۈپ تاشلاش ئىدى. گەرچە قاراتاغلىقلاردىن دانىيال خوجا ھەمكارلىشىش پوزىتسىيىسىدە بولغان ۋە جۇڭغار قوشۇنىنىڭ ئاقتاغلىقلارنىڭ بارگامى بولغان قەشقەرگە ھۇجۇم قىلىشىغا ماسلاشقان بولسىمۇ ئاقمۇت يەنىلا ئىستىلاچىلار تەرىپىدىن ئىلىغا ئېلىپ كېتىلگەن، پەقەت سەل-پەل ياخشىراق مۇئامىلىگە ئېرىشكەن، خالاس. ئاقتاغلىقلارنىڭ " ھىيلە-نەپىرىڭى تولا" سەردارى خوجا ئەھمەد بولسا قاتتىق نەزەربەند ئاستىغا ئېلىنغان.

سېۋان ئارابتان تەڭرىتاغنىڭ جەنۇبىدىكى ۋەزىيەتكە تەسىر كۆرسىتىپ تۇرۇۋاتقان خوجىلار جەمەتىدىن ئىبارەت بۇ دىنىي كۈچلەرنى تازىلىغاندىن كېيىن يېڭىۋاشتىن جۇڭغارلارغا مايىل يەرلىك ئەمەلدارلارنى ۋەزىپىگە قويۇپ بۇ رايونغا بولغان ھۆكۈمرانلىقىنى تېخىمۇ كۈچەيتمەكچى بولدى. بىراق ئارىدىن ئۇزۇن ئۆتمەي غەربىي يۇرتنىڭ ئومۇمىي ۋەزىيىتىدىكى تەرەققىيات، ئۆزگىرىشلەر سېۋان ئارابتاننى تەڭرىتاغنىڭ جەنۇبىدىكى ھۆكۈمرانلىق سىياسىتىنى يېڭىۋاشتىن تەڭشەشكە مەجبۇر قىلدى. XVIII ئەسىرنىڭ باشلىرىدىن تارتىپ جۇڭغار خانلىقى مىسلىسىز قۇدرەت تاپتى ۋە سىرتقا قارىتا كېڭەيمىچىلىكىنى جىددىيلەشتۈردى، نەتىجىدە ئۇنىڭ چىڭ سۇلالىسى بىلەن بولغان مۇناسىۋىتى تىنچلىقتا بىللە تۇرۇشتىن ھەربىي سۈركىلىشلەرگە يۈزلەندى، سېۋان ئارابتاننىڭ چىڭ سۇلالىسىگە بەيئەت قىلىپ قۇمۇلغا كۆپ قېتىم ھۇجۇم قىلىشى بىلەن ئىككى تەرەپنىڭ مۇناسىۋىتى بارغانسېرى جىددىيلەشىپ كەتتى. 1715-يىلى چىڭ سۇلالىسى قوشۇنى قۇمۇلغا ھۇجۇم قىلغان جۇڭغار قوشۇنىنى

چېكىندۈرگەندىن كېيىن غەربكە يۈرۈش قىلىشقا تەييارلىنىپ تىخ ئۈچىنى تۇرپانغا قاراتتى ⑩. 1720-يىلغا كەلگەندە تۇرپاننى ئۆز ئىچىگە ئالغان تەڭرىتاغنىڭ جەنۇبىنىڭ شەرقىي قىسمىنى مانجۇلار ئىگىلەپ غەربىي يۇرتنى زىلزىلىگە كەلتۈردى ⑪. شۇنىڭ بىلەن بىر ۋاقىتتا تاشقى كىرىزىس ئېغىرلاشتى، چارروسىيە مۇستەملىكىچىلىرىنىڭ تاجاۋۇزى كۈچىيىپ 1720-يىل ئېرتىش دەرياسىنىڭ يۇقىرى ئېقىنىنى بويلاپ جۇڭغار خانلىقى تېررىتورىيىسىگە بېسىپ كىرىپ جۇڭغار خانلىقىنىڭ بىخەتەرلىكىگە ئېغىر تەھدىت سالدى. مانا مۇشۇنداق ۋەزىيەت ئاستىدا سېۋان ئارابتان ھۆكۈمرانلىق سىياسىتىنى ئۆزگەرتىشكە مەجبۇر بولدى. تەڭرىتاغنىڭ غەربىي جەنۇبىدا مەھكەم پۈت تىرەپ تۇرۇش ئۈچۈن بۇ رايوندا بىر قەدەر كۈچلۈك تەسىرگە ئىگە خوجىلارنى بۇ رايوننى باشقۇرۇشقا ياردەملىشىشكە، ئاساسلىقى غەللە-پارق، باج-سېلىق يىغىشقا مەسئۇل قىلىپ قويدى. لېكىن ئۇ ئىككى مەزھەپتىكى خوجىلارنىڭ ھەممىسىنى تەڭرىتاغنىڭ جەنۇبىغا قويۇۋەتمىدى. بەلكى جۇڭغار خانلىقى ئوردىسىغا ھەمكارلىشىش پوزىتسىيىسىدە بولغان قاراتاغلىق دانىيال خوجىنى تاللىۋالدى. تەخمىنەن 1720-يىلى ⑫ دانىيال خوجا چوڭ ئوغلى جوجا جاھاننى تۇرغاق ھېسابىدا ئىلىدا قالدۇرۇپ ئۆزى يەركەنگە قايتتى. مۇھەممەد سادىق قەشقەرى «تەزكىرەئى خوجىگان» دا مۇنداق دەيدۇ: «دانىيال خوجا يەركەنگە پادىشاھ بولۇپ قەشقەر، ئاقسۇ، خوتەن خەلقىگە ھۆكۈملىرى جارى بولدى. ھەزرىتى ئافاق خوجا دەۋرىدە بېكىتىلگەن ھەرىيلى قالماقلارغا يۈز مىڭ تەڭگە سېلىق تاپشۇرۇشنى دانىيال خوجا داۋاملاشتۇردى. مۇشۇ تەرىقىدە يەتتە يىل ئۆتتى» ⑬.

دانىيال خوجا جۇڭغار خانلىقىنىڭ ھۆكۈمرانلىق قورالى بولۇش سۈپىتى بىلەن يەركەن قاتارلىق جايلاردىكى



بىگ-سىپاھلارنىڭ ئېتىراپ قىلىشىغا ئېرىشتى. ئۇ ئۆزىنىڭ دىنىي ئورنى ۋە جەمئىيەتتىكى تەسىرىدىن پايدىلىنىپ جۇڭغار خانلىقى ئۈچۈن باج-سېلىق يىغدى ۋە جۇڭغار خانلىقى بىلەن تەڭرىتاغنىڭ جەنۇبىي ئوتتۇرىسىدىكى مۇناسىۋەتنى تەڭشەپ تۇردى. ئالاھىدە كۆرسىتىپ ئۆتۈشكە تېگىشلىكى، يۇقىرىقى ئەقىلدىكى "خوجىنىڭ ھۆكۈملىرى... جارى بولدى" دېگەن سۆز ھەقىقىي مەنىدىكى ھۆكۈمران يەنى مەمۇرىي-ھەربىي ئەمەلدار بولدى دېگەنلىك ئەمەس ئىدى، بەلكى ھۆرمەتكە سازاۋەر خوجىلىق سالاھىيىتىگە ئىگە ئىسلام مەنىۋى داھىيىسى (دىنىي ئۇستاز) ۋە باج-سېلىق يىغقۇچى بولدى، دېگەنلىك ئىدى. مۇسۇلمان ئاپتورلار خوجىلارغا ئوخشاش ئىسلام مۆتىۋەرلىرىنى سۈپەتلىگەندە ھەمىشە ئۇلارنىڭ دىنىي تەسىرى ياكى ئابىرۇپىنى مۇبالىغىلەشتۈرۈپ، دەھرىي جەمئىيەتكىچە كېڭەيتىپ مۇشۇ دىنىي مۆتىۋەرلەرنى ئەينى ۋاقىتتىكى دەھرىي جەمئىيەتنىڭ ھۆكۈمرانلىرى قىلىپ قويىدۇ. ئەمەلىيەتتە بولسا ئەينى ۋاقىتتا تەڭرىتاغنىڭ جەنۇبىدىكى ھەربىي-مەمۇرىي ھوقۇقلار ھەرقايسى ھاكىملارنىڭ قوللىرىدا بولۇپ، ئۇلار بىۋاسىتە جۇڭغار خانلىقى ئوردىسى ئالدىدا جاۋابكار ئىدى، بۇ نۇقتا جۇڭغار خانلىقىدىكى ئىچكى ماجىرا ۋە چىڭ سۇلالىسىنىڭ غەربىي يۇرتنى بىرلىككە كەلتۈرۈشى قاتارلىقلار بايان قىلىنغان تۆۋەندىكى تېكىستلەردە تېخىمۇ تولۇق ئەكس ئېتىدۇ.

## § 2 جۇڭغار خانلىقىدىكى ئىچكى ماجىرا ۋە قاراتاغلىق خوجىلارنىڭ قارشىلىقلىرى

1727-يىلى سېۋان ئارابتان ئۆلگەندىن كېيىن جۇڭغار خانلىقى ئۇنىڭ ئوغلى غالىدان سېرىننىڭ ھۆكۈمرانلىقىدا داۋاملىق مۇقىم

خوجىلار جەمەتى ھەققىدە

ھالدا تەرەققىي قىلدى. جەمئىيەتتە ئەمىنلىك ئورنىتىلىپ دۆلەت قۇدرەت تاپتى. ئەمما 1745-يىلى ھالدا سېرىن كېسەل بىلەن ئۆلگەندىن كېيىن جۇڭغار خانلىقى ھۆكۈمرانلار گۇرۇھىنىڭ ئىچكى نىزالىرى سەۋەبىدىن مالىمانچىلىققا يېتىپ قالدى.

ھالدا سېرىن ئۆلگەندىن كېيىن ئىككىنچى ئوغلى سېۋان دورجى نامجال ھوقۇقدار بەگلەردىن گۇمبۇ، داشى داۋا قاتارلىقلارنىڭ يۆلىشى بىلەن 1746-يىلىنىڭ بېشىدا ئاتىسىنىڭ ئورنىغا ۋارىسلىق قىلىپ جۇڭغار خانلىقىنىڭ ئالىي ھۆكۈمرانى بولۇپ قالغانىدى. ئەمما ئۇ ئەيش-ئېشەرەت بىلەن بولۇپ كېتىپ سىياسىي ئىشلارنى تاشلاپ قويغانلىقى، ھەددىدىن زىيادە گۇمانخورلۇق قىلىپ كىشىلەرنى قارا-قويۇق ئۆلتۈرۈۋەرگەنلىكى ئۈچۈن قول ئاستىدىكىلەرنىڭ كۈچلۈك نارازىلىقىنى قوزغىدى. ئۇنىڭ قېرىندىشى لامادارجا ئەسلىدىلا ئۇنىڭ تەختكە چىقىۋالغانلىقىغا قايىل ئەمەس ئىدى. ئۇنىڭ ئۈستىگە ئۇنى قوللايدىغانلار بارغانسېرى كۆپەيگەنلىكتىن، ئۇ دورجى نامجالغا نىسبەتەن ئەڭ زور تەھدىت بولۇپ قالدى. 1750-يىلى سېۋان دورجى نامجال بۇ رەقەبىنى يوقاتماقچى بولغاندا ئەكسچە ئۆزى مەغلۇپ بولۇپ، ئىككى كۆزى ئويۇپ تاشلاندى ۋە ئاقسۇدا زىندانغا سولاندى. شۇنىڭ بىلەن لامادارجا جۇڭغار خانلىقىنىڭ ئاقساقىلى بولۇپ قالدى.

ھالبۇكى، كۈرەش بۇنىڭ بىلەنلا تۈگىمىدى. يېڭىدىن پادىشاھ بولغان لامادارجا ئانا تەرەپتىن ئېسىلرادىلەر پۇشتىدىن بولمىغاچقا زور تەسەربى كۈچكە ئىگە چوڭ-كىچىك سېرىن دوندوب ئەۋلادلىرىنىڭ قارشىلىقىغا ئۇچرىدى. بۇ ئۆكتىچىلەرگە كىچىك سېرىن دوندوبنىڭ ئوغلى داشى داۋا ۋە خونت قەبىلىسىنىڭ تەيجىسى ئامۇرسانا باشچىلىق قىلىپ، ھالدا سېرىننىڭ كەنجى ئوغلى

سېۋان داشىنى ئاقساقاللىققا كۆتۈرمەكچى بولدى. لامادار جا ئاۋۋال تىخ كۆتىرىپ سېۋان داشى ۋە داشى داۋانى قەتل قىلدى ھەمدە چوڭ سېرىن دوندوبنىڭ نەۋرىسى، تارباغاتاي ئەتراپىدا يۇرت كاتتىسى بولۇپ تۇرۇۋاتقان داۋاچىدىن شۈبھىلىنىشكە باشلىدى. داۋاچى ئامۇرسانىڭ مەدەت بېرىشى ۋە ماسلىشىشى بىلەن ئىسيان كۆتىرىپ 1753-يىلى 1-ئاينىڭ 1-كۈنى ئېلىغا تۇيۇقسىز بېسىپ كىردى ۋە لامادار جانى ئۆلتۈرۈپ، جۇڭغار خانلىقىنىڭ ئەڭ ئالىي ھۆكۈمرانى بولۇپ قالدى.

داۋاچى تەختكە چىققاندىن كېيىن ئۆزىنىڭ تارباغاتايدىكى يايلىقىنى ئامۇرساناغا ئىنئام قىلىپ، ئۇنىڭ تۆھپىسىگە بولغان مىننەتدارلىقىنى بىلدۈردى. ئەمما قارا نىيىتى چېكىگە يەتكەن ئامۇرسانا بۇنىڭغا قانائەتلىنمەي، شۇ يىلىلا داۋاچىغا جۇڭغار خانلىقىنى بۆلۈۋېلىش تەلپىنى قويدى، تەلپى رەت قىلىنغاندىن كېيىن قوشۇن تارتىپ داۋاچىغا ھۇجۇم قىلدى، شۇنىڭ بىلەن تەڭرىتاغنىڭ شىمالىدا ئۇرۇش-جېدەللەر قايتىدىن باشلاندى.

جۇڭغار ھۆكۈمرانلىرىنىڭ ئىچكى قىسمىدىكى تەخت تالىشىش كۈرىشى جۇڭغار خانلىقىنىڭ كۈچىنى زور دەرىجىدە ئاجىزلىتىۋەتتى. قۇدرەتلىك جۇڭغار خانلىقى مالىمانچىلىق ئىچىدە تېزلا زاۋاللىققا يۈزلەندى، تەڭرىتاغنىڭ جەنۇبىدىكى ھۆكۈمرانلىقىمۇ لىڭشىپ قالدى. 1720-يىلى قاراتاغلىق خوجىلاردىن دانىيال خوجا تەڭرىتاغنىڭ جەنۇبىغا قايتىپ كېلىپ، ھەرقايسى شەھەر ھاكىملىرىنىڭ بۇ رايوننى باشقۇرۇشىغا ياردەملەشكەندى. ئۇنىڭ ھەمكارلىشىپ كۈچ چىقارغانلىقىدىن رازى بولغان سېۋان ئارابتان ئۇنىڭ ئورنىنى ئۆزگەرتتى. 1727-يىلى غالدان سېرىن سېۋان ئارابتاننىڭ ئورنىغا جۇڭغار خانلىقىنىڭ ھۆكۈمرانى بولغاندىن كېيىن يەنىلا دانىيال خوجىنى

خوجىلار جەمەتى ھەققىدە

تەڭرىتاغنىڭ جەنۇبىنى ئومۇميۈزلۈك باشقۇرۇشقا قويدى. ئەمما، قاراتاغلىق خوجىلار جۇڭغار ئوردىسىغا بويسۇنۇش ۋە ھەمكارلىشىش پوزىتسىيىسىدە بولغان بولسىمۇ، تەڭرىتاغنىڭ جەنۇبىدا ئۇزۇن مەزگىل تەنھا يۇرت سوراڭ جەريانىدا ناھايىتى زور دىنىي كۈچ بولۇپ شەكىللەنگەچكە جۇڭغار خانلىقىنى بارغانچە تەشۋىشكە سېلىپ قويدى. ئاخىر غالدان سېرىن دانىيال خوجا قازا قىلغان پۇرسەتتىن پايدىلىنىپ بۇ مەسىلىنى ھەل قىلىۋەتمەكچى بولدى. «تەزكەرە ئى جوجىگان» دا مۇنداق دېيىلىدۇ: «قالماق سەردارىنىڭ يارلىقىغا بىناەن يەركەن خوجا جاھانغا، قەشقەر يۈسۈپ جوجىغا، ئاقسۇ خامۇش جوجىغا، خوتەن جوجا ئەبەيدۇللاغا تەقسىملەپ بېرىلدى»<sup>20</sup>. بۇ خوجىلار دانىيال جوجىنىڭ جىنىڭ ئوغۇللىرى ئىدى، غالدان سېرىن «بۆلۈپ ئىدارە قىلىش» ئۇسۇلىنى قوللىنىپ دانىيال جوجا ئۆلگەن پۇرسەتتىن پايدىلىنىپ ئوغۇللىرىنى ھەرقايسى يۇرتلارغا ئەۋەتىۋەتتى ۋە شۇ ئارقىلىق جوجىلارنىڭ تەسىرىنى تارقاقلاشتۇرۇۋەتتى.

دانىيال خوجىنىڭ ئوغۇللىرى ئىچىدە قەشقەردىكى جوجا يۈسۈپ ئەڭ كۈچلۈك ئىدى. ئۇ ئۇلۇغۇر ئىرادىگە ئىگە بولۇپ، جۇڭغار خانلىقىنىڭ بويۇنتۇرۇقى ئاستىدا ياشاشقا زادىلا رازى ئەمەس ئىدى. «تەزكەرە ئى ئەزىزان» دا خاتىرىلىنىشىچە، جوجا يۈسۈپنىڭ «ئىلىغا بارماق-كەلمەك باھانىسى شۇ ئىدىكى، كۇفارلارنىڭ ھالىنى چاڭلاپ، ۋاقتىنى غەنىمەت بىلمەك، شۇنداقلا سۇبھانەۋەتە ئەلا بىر ۋاقت ئاتا قىلغاندا، كۇفارلارغا ئۆز ئىشلىرىدىن بىر تەپرىقچىلىك يۈزلەنگەندە ئىسلام تىغىنى چېپىش ئىدى»<sup>21</sup>. ئەينى ۋاقىتتا تەڭرىتاغنىڭ جەنۇبىدىكى جوجىلار بولسۇن ياكى ھەرقايسى ھاكىملار بولسۇن ھەممىسىلا ئىلىدا تۇرغاق قالدۇرۇشى، بۇنىڭدىن سىرت يەنە ۋاقتى قەرەلىدە شەخسەن

ئۆزلىرى ئىلغا بېرىپ جۇغراپىيە ئوردىسىنى تاپقان كېرەك ئىدى. 1753-يىلى داۋاجى لاما دارجانى ئۆلتۈرۈپ قۇتتەيجى بولۇۋېلىپ ئۇزۇن ئۆتمەيلا ئەسلىدىكى ئىتتىپاقىدىشى ئامۇرسانا بىلەن قىر-چاپقا چۈشۈپ كەتتى، بۇنىڭ بىلەن جۇغراپىيە خاتىرىسى ئۇرۇش مالىمانچىلىقىغا يېتىپ قالدى. مۇشۇ ۋاقىتتا ئىلىدا قوبۇلنى كۈتۈۋاتقان جوجا يۈسۈپ "كۆڭۈل ئىچىمە نەچچە يىلدىن بېرى ئارزۇ قىلىپ كەلگەن ئەسلىدىكى گىرېتارلىقىدىن خالاس بولۇش پۇرسىتى يېتىپ كەلدى" 22، دەپ قارىدى. ئۇ دەھال ھەرىكەتكە كېلىپ، ئەينى ۋاقىتتا ئىلىدا تۇرۇۋاتقان قەشقەر ھاكىمى خوش كېپەك بەگنىڭ قوللىشىنى قولغا كەلتۈردى ھەمدە ئۇنى "قەشقەرگە بېرىپ شەھەرنىڭ سېپىل-قەلئەلىرىنى راستلاپ، جەڭ-جېدەلگە مۇھەببەت ۋە ئامادە تۇرۇشنى جېكىلىدى" 23. شۇنىڭ بىلەن بىر ۋاقىتتا جوجا يۈسۈپ ئىلى رايونىدىكى قىرغىز-قىپچاق سەردارى ئۆمەر مىرزىغا مەكتۇپ يوللاپ ئوڭۇشلۇق ھالدا ئۇلارنى قولغا كەلتۈردى ھەمدە "ئىلىدا يايلاۋاتقان قىرغىز-قىپچاقلارنىڭ كۇچاغا، ئۇ يەردىن خوتەنگە بېرىشىغا ئىجازەت ئالدى" 24. بۇ ئىشلارنى تۈگەتكەندىن كېيىن جۇغراپىيە خاتىرىسى تىزگىنلىشىدىن قۇتۇلۇش ۋە تەڭرىتاغنىڭ جەنۇبىغا قايتىش ئۈچۈن قىرغىزلار قەشقەرگە ھۇجۇم قىلماقچى، دەپ گەپ تارقىتىپ. ئامۇرسانا بىلەن بولغان ئۇرۇشتا ھالسىراپ قالغان داۋاجى خوجا يۈسۈپنى قەشقەرگە قايتىپ بۇ ئىشلارنى بىر ياقلىق قىلىشقا بۇيرۇغاندا، جوجا يۈسۈپ پۇرسەتتىن پايدىلىنىپ ئىلىدا تۇرغانلىقتا تۇرۇۋاتقان ئوغلى ئابدۇللانى ئەۋەتسىلا كۇپايە قىلىدىغانلىقىنى بىلدۈردى. ئابدۇللا قەشقەرگە قايتقاندىن كېيىن دەھال ئالدىنلا كېلىشىۋالغىنى بويىچە ئىلى تەرەپكە ئۆزىنىڭ تاقابىل تۇرۇشقا ئاجىز كېلىۋاتقانلىقىنى، ئاتىسى قايتىپ تىخ تۇتمىسا بولمايدىغانلىقىنى يەتكۈزدى 25، شۇنىڭ بىلەن

خوجا يۈسۈپمۇ قەشقەرگە ئەۋەتىلدى.

بۇ مەزگىللەردە خوجىلار تارىم ئويمانلىقىنىڭ غەربى ۋە جەنۇبىدىكى قەشقەر، يەركەن، خوتەن قاتارلىق جايلاردا بىرقەدەر زور دىنىي-ئىجتىمائىي كۈچكە ۋە تەسىرگە ئىگە ئىدى. تارىم ئويمانلىقىنىڭ شىمالى يەنى تەڭرىتاغ ۋادىسىدىكى ئۇچ، ئاقسۇ قاتارلىق جايلاردا پەقەت قىسمەن دىنىي تەسىرگىلا ئىگە ئىدى، بۇ جايلاردىكى ھەربىي-سىياسىي چوڭ ھوقۇق جۇڭغارپەرەس يەرلىك فېئوداللاردىن خوجەسى بەگ قاتارلىقلارنىڭ قولىدا بولۇپ، ئۇلار ئىلى بىلەن قويۇق مۇناسىۋەتتە ئىدى. خوجا يۈسۈپ بۇ قېتىم ئىلىدىن قەشقەرگە قايتىش سەپىرىدە ئىلىغا تاۋاپ-تەزىمغا ماڭغان ئۇچ ھاكىمى خوجەسى بەگكە ئۇچراپ قالدى. خوجەسى بەگ خوجا يۈسۈپنىڭ ئىش-ھەرىكىتىدىن شۈبھىلىنىپ ئالدىراپ تېنەپ ئىلىدىكى داۋاچىغا "يۈسۈپ خوجا يۈز ئۆرۈپ بېشىڭىزغا تىغ تارتماقچى" دەپ مەلۇمات سۈندى. داۋاچى دەرھال قوغلاشقا لەشكەر ئەۋەتتى، ئەمما بەكلا كېچىككەندى. شۇڭا ئارقىدىنلا قەشقەرگە "ئىلى ئامۇرساننىڭ ھۇجۇمىغا ئۇچرىدى، ياردەم بەرگەيسىز"، دەپ نامە يوللاپ، خوجا يۈسۈپنى ئىلىغا قايتىشقا چاقىردى، سىياسىي ھىيلە-نەيرەڭلەرگە يىتۈك خوجا يۈسۈپ دامىغا چۈشمىدى ۋە "پۈتۈمنىڭ مۇناسىلى كېسىلى بار، ساقايغاندىن كېيىن باراي" ②۶ دەپ ئۆزرە ئېيتتى.

بۇ ۋاقىتتا جۇڭغارلار تەيىنلىگەن قەشقەر ئىشكىناغىسى خۇدايار ۋە ئاتۇشتىكى يەنە بىر جۇڭغارپەرەس ئۆنسۈر يۈسۈپ خوجىنى جايلىۋېتىشنى يوشۇرۇن مەسلىھەتلەشتى. ئاتۇشتىكى بۇ جۇڭغارپەرەس خۇدايارنى خوجا يۈسۈپكە قارشى چىقىشقا قۇرتىتىپ دەي-دەيگە سالدى، ھەتتا قالماقلار تەرەپتىن ئەۋەتىلگەن، دەپ بىر ساختا مەكتۇپ تەييارلاپ خۇدايار ۋە ئۇنىڭ مۇخلىسلىرىنى "خوجا

يۈسۈپنى تۇتۇپ، قەتل قىلىشقا پەرمان قىلدى. بىراق، بۇ ۋاقىتتا قەشقەر بەگلىرىنىڭ كۆپىنچىسى خوجا يۈسۈپ تەرەپكە ئۆتۈپ كەتكەن بولغاچقا سۇيىقەست پاش بولۇپ قېلىپ خۇدايار ئۆلتۈرۈلدى. خوجا يۈسۈپ پۇرسەتتىن پايدىلىنىپ قەشقەردىكى ھاكىمىيەتنى قولغا ئالدى ۋە قوشۇن ئەۋەتىپ ئاتۇشتىكى جۇڭغار پەرس كۈچلەرگە ھۇجۇم قىلدى. جۇڭغار پەرسلەر تاقابىل تۇرالماي ئاقسۇغا قاچتى. جۇڭغار پەرس ئاقسۇ ھاكىمى ئابدۇۋاھاب ۋەزىيەتنىڭ جىددىيلىكىنى كۆرۈپ دەرھال ئىلىغا نامە يوللاپ ياردەم سورىدى ۋە ”دەرھال ھەمدەمگە لەشكەر كەلمىسە قەشقەر، يەر كەن ۋە خوتەننىڭ ياۋ قولىغا چۈشۈپ كېتىدىغانلىقىنى“ يەتكۈزدى. ئەمما بۇ ۋاقىتتا ئامۇرسانا ئاللىقاچان چىڭ ئوردىسىغا بەيئەت قىلغان بولغاچقا چىڭ سۇلالىسى پادىشاھى چىيەنلوڭ پۇرسەتتىن پايدىلىنىپ ئىلىغا لەشكەر تارتىش ۋە جۇڭغارلارنى تەل-تۆكۈس تىنچىتىش قارارىغا كەلگەندى. داۋامى تەڭرىتاغنىڭ جەنۇبىدىكى ھۆكۈمرانلىقىنى قولدىن بېرىپ قويۇشنى خالىمىسىمۇ ”ئامۇرسانانىڭ مانجۇ ئوردىسىغا مەنسۇپ بولغانلىقىنى، ئېغىر لەشكەر بىلەن كەلمەكچى بولغانلىقىنى ئىشلىتىپ، كېڭەش قىلدى ۋە بىر كىشىنى ئەلچىلىككە ئەۋەتىشكە قارار قىلدى“<sup>27</sup>.

ئەلچى داۋامىنىڭ قەشقەر ۋە باشقا يەرلىك ئاقساقاللارغا يوللىغان جوجا يۈسۈپنى تۇتۇپ ئىلىغا ئاپىرىپ بېرىش مەزمۇنىدىكى خېتىنى ئېلىپ ئۈچ يۈز لەشكەر بىلەن ئۈچ ئارقىلىق قەشقەرگە ئاتلاندى. خوجا يۈسۈپ ئايغاقچىلاردىن ئۇلارنىڭ خەۋىرىنى ئالغاندىن كېيىن دەرھال جەڭگە تەييارلاندى. جۇڭغار ئەلچىسى ئۈچ يۈز لەشكەر بىلەن قەشقەر سىرتىدا توسۇۋېلىنىپ، پەقەت بەشلا كىشىنىڭ شەھەرگە كىرىپ خوجا يۈسۈپ بىلەن كۆرۈشۈشىگە ئىجازەت قىلىندى. قەشقەر بەگلىرى ۋەزىيەتنىڭ جۇڭغارلارغا

خوجلار جەمەتى ھەققىدە

پايدىسىز تەرەپكە يۈزلىنىۋاتقانلىقىنى كۆرۈپ، جۇڭغار ئەلچىسىگە ئاساسەن سوغۇق مۇئامىلىدە بولۇشتى. ئەلچى بەگلەرگە داۋاچىنىڭ يارلىقىنى يەتكۈزگەندە ئۇلار يۈزتۇرانە رەت قىلدى. جۇڭغارلار ئىلاجىسىز يەرلىك جۇڭغار پەرەسلەرنىڭ تەكلىپىنى قوبۇل قىلىپ، يەركەنگە بېرىپ خوجا يۈسۈپنىڭ قېرىندىشى خوجا جاھاننى تۇتماقچى بولدى. چۈنكى ”خوجا جاھان ساددا دىل ئىدى، ھەزرىتى يۈسۈپ خوجا بولسا مۇرغى زېرەك ئىدى“ ②۸.

خوجا جاھان خوجا يۈسۈپتىن مەلۇمات ئېلىپ تەييارلىق كۆرۈپ قويغانىدى، لېكىن جۇڭغار ئەلچىسىگە يەركەندىكى غازبەگ ھەمدەم بولدى، بۇ يەردە قارارگاھ تىكىپ تۇرۇۋاتقان جۇڭغارلارنىڭ قاراخانىمۇ پۈتۈن كۈچى بىلەن ياردەم بەردى. سېۋان ئارابتان دەۋرىدە تەڭرىتاغنىڭ جەنۇبىدىكى ھۆكۈمرانلىقىنى كۈچەيتىش ئۈچۈن جۇڭغار خانلىقى ھەرقايسى شەھەرلەردە تۇرۇشقا قاراخان ئەۋەتكەنىدى. چىڭ سۇلالىسى ۋە سىقىلىرىدە بۇ ھەقتە مۇنداق دېيىلىدۇ: ”ھەرقايسى شەھەرلەردىكى مۇسۇلمانلارغا ئويراتلار زامانىسىدا قاراخانلار ئەۋەتىلگەن، ھەرقايسى جايلاردا تۇرۇشلۇق قاراخانلار ئاۋامغا ئېغىر ئازاب-ئوقۇبەتلەرنى سالغان“ ②۹. ئىلگىرى قاراخانلار ئويراتلارغا ۋاكالىتەن ئىش بېجىرىپ ئۇيغۇرلارنى ئانى تاپقان، شۇڭا ئۇيغۇرلار بىرنەچچە قېتىم ئۇلارغا قارشى چىققانىدى“ ③۰. ”قاراخان“ دەپ ئاتىلىدىغان بۇ مەنەسپدارلارنىڭ ۋەزىپىسى ئاساسەن غەللە-پاراق، باج-سېلىق يىغىش ئىشلىرىغا نازارەتچىلىك قىلىش ئىدى. چىڭ سۇلالىسى ۋە سىقىلىرىدە مۇنداق دېيىلىدۇ: ”ئىلگىرى ئويراتلار زامانىسىدا ھەر يىلى قاراخاندىن بىرنى، جوجىدىن بىرنى ئەۋەتىپ، ھەرقايسى شەھەرلەردىكى تۈتۈن سانىنى رويخەتكە ئالغان ۋە ئاجىز، قېرى كىشىلەرنى رويخەتتىن ئۆچۈرگەن“ ③۱ ئەمما، قاراخانلارنىڭ



ۋەزىپىسى ئىقتىسادىي ئىشلار بىلەنلا چەكلەنمەيتتى. مۇھەممەد سادىق قەشقەرى «تەزكىرەئى ئەزىزان» دا: «ئۇ ۋاقىتلاردا ھەربىر شەھەر-قورغاندا ئون بەشتىن قالماق بەگلىرى تۇراتتى. ئۇلار ئۆزلىرى تۇرۇۋاتقان جايلاردىكى ھەربىر ئۆزگىرىشلەرگە ھەر زامان كۆز تىكىپ تۇراتتى. بۇ قالماق بەگلىرى قاراخان، دەپ ئاتىلاتتى» دەپ خاتىرىلەنگەن. دەپمەك، قاراخانلارنىڭ يەنە ھەرقايسى جايلاردىكى ئۆزگىرىشلەرگە كۆز-قۇلاق بولۇپ تۇرۇش مەجبۇرىيىتى بار بولۇپ، ئۇلار جۇڭغار ھۆكۈمرانلار گۇرۇھىنىڭ ۋەكىلى سۈپىتىدە تەڭرىتاغنىڭ جەنۇبىدىكى ھەرقايسى شەھەرلەرنىڭ ھەربىي-سىياسىي ئىشلىرىغا بىۋاسىتە ئىشتىراك قىلاتتى ۋە ئارىلىشاتتى. كېيىنكى جۇڭغار خانلىقىنىڭ پادىشاھلىرى كۆپ قېتىم ئالماشقان بولسىمۇ تەڭرىتاغنىڭ جەنۇبىغا قاراخان ئەۋەتىش ئەمەلدىن قالدۇرۇلمىدى. بۇ قېتىم جۇڭغار ئەلچىلىرى يەركەنگە كەلگەندىن كېيىن خوجا جاھاننىڭ قاتتىق مۇداپىئەدە تۇرۇۋاتقانلىقىنى، ئۇنى ئاشكارا تۇتۇشنىڭ قىيىنلىقىنى كۆرۈپ، يەركەندىكى جۇڭغار پەرەسلەرنىڭ مۇھىم كاتتىقۇشى غازىبەگ ۋە قاراخان بولۇپ تۇرۇۋاتقان جۇڭغارلار بىلەن بىرلىشىشنى لايىق تاپتى. ئالدىن تۈزۈلگەن پىلان بويىچە «قالماق ئەلچىسى غازىبەگنىڭ قەسرىدە ئاغرىغان بولۇپ يېتىۋالدى. بۇرۇنقى قاراخان ئورنىدا تۇرغان قالماقنى ۋە سودىگەر قالماقنى پىنھان چار بېرىپ ئېلىپ كەلدى ۋە تولۇق قوراللاندىرۇپ تەييار قىلىپ تۇردى»<sup>32</sup>. غازى توڭگۇز بېرىپ ھەزرىتى خوجا جاھاننى: 'كۇففار قاتتىق كېسەلگە گىرىپتار بولۇپ ئۆلگىلىۋاتىدۇ، تۆرەنىڭ يارلىقى ۋە تامغىسى بار، كۆرسىتىۋالسام بولاتتى، دەۋاتىدۇ، دېگەننى باھانە قىلىپ، ئۇنى تۇرالغۇسىغا ئېلىپ كەلدى ۋە تۇتۇۋالدى»<sup>33</sup>.

خوجىلار جەمەتى ھەققىدە

ۋەقەدىن كېيىن خوجا جاھاننىڭ ئوغلى خوجا سىدىق جۇڭغارلار ۋە ئۇلارنىڭ قوللىغۇچىلىرىنىڭ تۇتۇۋېلىشىدىن قېچىپ خوتەنگە بېرىۋالدى، ئاندىن غازىبەگنىڭ خوتەندىكى ئايۋان-سارايلىرى ۋە ئائىلە-تاۋابىئاتلىرىنى گۆرۈ ئورنىدا تۇتۇپ تۇرۇپ غازىبەگنى خوجا جاھانغا قول سالماق قىلىپ قويدى. شۇنىڭدىن كېيىن خوجا سىدىق "خوتەندە جايلىشىپ قالغان قىپچاقلار ۋە مەزكۇر ئەل (خوتەن رايونى-نەقىل ئالغۇچ) دىكى ئاھالىلەردىن 6000—7000 چە قوشۇن تۈزۈپ" يەركەنگە يۈرۈش قىلدى. شۇ ۋاقىتتا قەشقەردىكى خوجا يۈسۈپ بۇ ئىشلاردىن خەۋەر تېپىپ يەركەندىن كەلگەن ئەلچىنى قاماققا ئېلىپ "قىرغىز قوشۇنىنىڭ يەركەنگە ھۇجۇم قىلىدىغانلىقىنى جاكارلىدى"، "مۇشۇنداق قىلىپ خەلقنى تەۋرىتىپ غايەت زور بىر قوشۇن تەشكىللىدى" ③۴ ۋە يەركەنگە ھۇجۇم قىلىشنىڭ تەييارلىقىنى پۇختىلىدى، شۇنداقلا خوجا جاھاننىڭ بىر ئال مويغىمۇ چېقىلماسلىق توغرىسىدا غازىبەگنى جىددىي ئاگاھلاندۇردى. جۇڭغارلارنىڭ خوجا جاھاننى ئالمادىس ئىلىغا ئەپكەتتىشىدىن ساقلىنىش ئۈچۈن خوجا يۈسۈپ 500 كىشىلىك قوشۇننى بارچۇققا توسۇپ زەربە بېرىشكە ئەۋەتتى. قەشقەر ۋە خوتەن تەرەپلەردىن كېلىۋاتقان زور بېسىم ئالدىدا جۇڭغارلار ۋە غازىبەگ خوجا جاھاننى قويۇۋېتىشكە مەجبۇر بولدى، جۇڭغار ئەلچىلىرىمۇ ئىلىغا قايتىپ كەتتى، قەشقەر، يەركەن ۋە خوتەن شۇ پېتى قاراتاغلىقلارنىڭ قولىدا قالدى.

بۇ قېتىمقى غەلبىدىن كېيىن خوجا يۈسۈپ ھەتتا "ئىلىغا قوشۇن تارتىش ۋە ئەنجان، قىرغىزلاردىن ياردەم سوراش خىيالىغا كەلگەن" ③۵ بولسىمۇ، ئۇنىڭ ۋاپات بولۇشى بىلەن بۇ پىلان ئىشقا ئاشمىدى.

### § 3 چىڭ سۇلالىسىنىڭ تەڭرىتاغنىڭ جەنۇبى ۋە شىمالىنى بىرلىككە كەلتۈرۈشى

#### 1. چىڭ سۇلالىسىنىڭ تەڭرىتاغنىڭ شىمالىنى بىرلىككە كەلتۈرۈشى ۋە ئاقتاغلىق جوجىلارنىڭ بەيئەت قىلىشى

جۇڭغار خانلىقىدىكى ئۇزۇنغا سوزۇلغان ئىچكى مالىمانچىلىق ۋە لەشكەر تارتىشلار ئويرات قەبىلىلىرىگە ئېغىر بالايىناپەت ئېلىپ كەلدى. ھەرقايسى قەبىلىلەردىكى پۇقرالار ۋە كۈرەشلەردە يېڭىلگەن فېئوداللار ئارقا-ئارقىدىن شەرققە سۈرۈلۈپ قۇدرەتلىك ۋە ئاسايىش چىڭ سۇلالىسىگە بەيئەت قىلىشتى. چيەنلوڭنىڭ 15-يىلى (1750-يىلى) جۇڭغار ھەربىي ئاقسۆڭەكلىرىدىن داشى داۋا ئىچكى نىزادا يېڭىلىپ زىندانغا تاشلانغاندىن كېيىن، ئۇنىڭغا تەۋە قەبىلىلەر تەقسىملىۋېلىندى، نۇسرەت قازانغۇچىلارغا ئىنئام قىلىپ بېرىلدى. داشى داۋاننىڭ قول ئاستىدىكى زەيسان سالار خورلۇققا چىدىماي شۇ يىلى 9-ئايدا قول ئاستىدىكى مىڭ تۈتۈندىن كۆپرەك ئاھالىنى باشلاپ چىڭ سۇلالىسىگە بېقىندى ۋە چىڭ سۇلالىسى ھۆكۈمىتىنىڭ يۈكسەك ئېتىبار بىلەن قارشى ئېلىشىغا مۇيەسسەر بولدى، شۇنداقلا "چاخارغا ئورۇنلاشتۇرۇلۇپ، سالارغا سانچىن ۋە زىرى ئۇنۋانى بېرىلدى" ⑧. داۋاچى قورال كۈچى بىلەن جۇڭغار خانلىقىنىڭ ئەڭ ئالىي ھوقۇقىنى تارتىۋالغاندىن كېيىن، سىياسىي رەقەبىلىرىنى قاتتىق ئەدەپلىگەچكە دۆربىت تەيجىسى چېرىڭ، چېرىڭ ئوباشى، چېرىڭ مۆڭكە قاتارلىقلار ئىلاجسىز قول ئاستىدىكى بىر تۈمەندىن ئارتۇق كىشىنى باشلاپ چيەنلوڭنىڭ 18-يىلى (1753-يىلى) 10-ئايدا چىڭ سۇلالىسىدىن پاناھلىق

تېلىدى. چىڭ گاۋزوك بۇنىڭغا تولىمۇ ئېتىبار بىلەن قاراپ ئۇلارنى مۇۋاپىق ئورۇنلاشتۇردى ھەمدە ئىككىنچى يىلى چېڭدېدىكى بىشۇ يازلىق ئۆزىدە چىرىك ئۈچ بىر تۇغقان قېرىنداشلارنى قوبۇل قىلدى، شۇنداقلا ۋەنشۈيۈن بېغىدا ئۇلارغا ئاتاپ ھەشەمەتلىك زىياپەت راسلىدى. ئويرات قەبىلىرىنىڭ ئىچكىرىگە بېقىنىشى جۇڭغار خانلىقى ھۆكۈمرانلىرىنىڭ ئاممىنىڭ نەزىرىدىن چۈشكەنلىكىنى كۆرسىتىشتىن سىرت يەنە ھەرقايسى قوۋملارنىڭ ئۇرۇش مالىمانچىلىقىدىن بىزار بولغانلىقىنىڭ ۋە تىنچ، خاتىرجەم مۇھىتقا بولغان تەشۋالىقىنىڭ ئىنكاسى ئىدى.

ئومۇميۈزلۈك گۈللىنىش ھالىتىدە تۇرۇۋاتقان چىڭ خاندانلىقىمۇ ئىزچىل تۈردە جۇڭغارلار ۋە زىيىتىدىكى تەرەققىياتتا كۆرۈلگەن ئۆزگىرىشلەرنى كۆزىتىپ كېلىۋاتاتتى ۋە بىر ئەسىردىن بۇيان چىڭ سۇلالىسىنىڭ بېشىنى ئاغرىتىۋاتقان غەربىي شىمال چېگرا مەسىلىسىنى ھەل قىلىۋېتىشنىڭ پۇرسىتىنى كۈتۈۋاتاتتى. جۇڭغار خانلىقىدىكى ئىچكى مالىمانچىلىقنىڭ بارغانچە ئۈچ ئېلىشى، بولۇپمۇ بىر تۇغقان چېرىڭلارنىڭ بەيغەت قىلىشىدىن كېيىن چىڭ خاندانلىقى جۇڭغارلار مەسىلىسىنى ئۈزۈل-كېسىل ھەل قىلىپ غەربىي يۇرتنى بىرلىككە كەلتۈرۈش پۇرسىتىنىڭ يېتىپ كەلگەنلىكىنى ھېس قىلدى. «چىڭ گاۋزوك دەۋرىدىكى ئوردا خاتىرىلىرى» نىڭ 464-جىلد چيەنلوڭنىڭ 19-يىلى (1754-يىلى) 5-ئايدىكى خاتىرىسىدە گاۋزوكنىڭ تۆۋەندىكى پەرمانى خاتىرىلەنگەن: «جۇڭغارلار خېلى ۋاقىتلاردىن تارتىپ ئۆزئارا قىر-چاپقا كىرىشىپ كەتتى، قازاقلارنىڭمۇ ھالىنى قويمىدى، بۇ بولسا ئۇلارنى بىر ياقلىق قىلىشتىكى ياخشى پۇرسەتتۇر. ناۋادا بۇ پۇرسەتنى قولدىن بېرىپ قويۇپ بۇنىڭغا كۈچ چىقارمىساق يەنە بىر مەزگىل ئۆتكەندىن كېيىن ئۇلاردىكى مالىمان ئاستا-ئاستا تىنچىشى مۇمكىن، شۇ

چاغدا ئۇلار ئالىمادىس ئەقلى-ھوشىنى يېغىپ مۇستەھكەم مۇداپىئە قۇرۇۋالسا ئۇ ۋاقىتتا ئۇلارنى ئىتائەت قىلدۇرۇشقا ھازىرقىدىن نەچچە ھەسسە كۆپ كۈچ كېتىشى مۇمكىن. ھالا بۈگۈنكى كۈندە ئۇرۇق ئاقساقاللىرىدىن چېرىك، چېرىك ئوباشى قاتارلىقلار ئۆز ساداقىتىنى بىلدۈرۈپ ئەل بولۇپ كەلدى، ئۇلار باشلاپ كەلگەن بىر تۈمەندىن ئارتۇق كىشىنى دەرھال مۇۋاپىق ئورۇنلاشتۇردۇق. مېنىڭ پىكرىم، پۇرسەتنى قولدىن بەرمەي كېلەر يىلى ئىككى يولغا بۆلۈنۈپ قوشۇن تارتىش، ئۇدۇل ئىلىغا بېسىپ كىرگەندىن كېيىن چېرىك قاتارلىقلارنى شۇ يەردە تۇرغۇزۇپ، ئاۋامنى شۇنىڭ ئىلىكىگە ئۆتكۈزۈپ بېرىشتۇر. ئىلگىرىكى يىللاردا، كۆرۈلۈپ باقمىغان مۇشۇنداق ۋەزىيەتنى ئەستايىدىل ئويلىنىپ كۆرۈش كېرەك، مۇشۇنداق ۋەزىيەتتە ئىش تەۋرەتمەسلىككە ھەرگىز بولمايدۇ. چىڭ گاۋزوك جۇڭغار خانلىقىدا ئىچكى جېدەل-ماجىرا تىنچىمايۋاتقان، ھەممە ئادەم ئۇلاردىن بىزار بولۇۋاتقان ياخشى پۇرسەتتىن پايدىلىنىپ ئىككىنچى يىلى ئىلىغا لەشكەر تارتىش، ئەڭ ئاخىرى "نەچچە يىللاردىن بېرى ئىشقا ئاشمىغان غەربىي شىمالنى بىرلىككە كەلتۈرۈش ئۇلۇغۋار ئىشىنى تاماملاشقا تەييارلانغانىدى".

دەل چىڭ سۇلالىسى ھۆكۈمىتى مۇشۇ ئىستراتېگىيەلىك پىلانغا پائال تەييارلىق كۆرۈۋاتقاندا داۋاچى بىلەن بولغان ماجىرادا يېڭىلىپ ماڭارغا يول تاپالمايۋاتقان ئامۇرسانا شۇ يىلى (1745-يىلى) 7-ئايدا چىڭ سۇلالىسىگە بەيئەت قىلدى ۋە چىڭ سۇلالىسىنىڭ كۈچىدىن پايدىلىنىپ سىياسىي رەقەبىنى يوقىتىپ جۇڭغار خانلىقىنىڭ ئالىي ھوقۇقىنى قولغا ئېلىش مەقسىتىگە يەتمەكچى بولدى. ئۇ چىڭ سۇلالىسى ئوردىسىدىن دەرھال قوشۇن چىقىرىپ داۋاچى

ھاكىمىيەتنى يوقىتىشنى كۆپ قېتىم ئىلتىماس قىلدى ۋە تەشەببۇسكارلىق بىلەن چىڭ سۇلالىسىنىڭ تۇرشاۋۇل قىسمى بولۇشنى خالايدىغانلىقىنى بىلدۈردى. ئامۇرساننىڭ چىڭ سۇلالىسىگە ئەل بولۇشى شەك-شۈبھىسىزكى چىڭ سۇلالىسىنىڭ ئىستراتېگىيەلىك پىلانىنى ئىشقا ئاشۇرۇش قەدىمىنى تېزلەتتى. چيەنلوڭنىڭ 20-يىلى (1755-يىلى) 2-ئايدا چىڭ سۇلالىسى قوشۇنلىرى ئىككى يولغا بۆلۈنۈپ داۋاچىغا جازا يۈرۈشى قىلدى. بىن دى شىمالنى تىنچلاندۇرغۇچى سانغۇن، ئامۇرسانا چېگرانى تىنچلاندۇرغۇچى سول قول ئورۇنباشار سانغۇن بولۇپ شىمالدىن يولغا چىقتى. يۇڭ چاڭ كۈنپېتىشنى تىنچلاندۇرغۇچى سانغۇن، سالار چېگرانى تىنچلاندۇرغۇچى ئوڭ قول ئورۇنباشار سانغۇن بولۇپ غەربتىن يولغا چىقتى. ئىككى قوشۇننىڭ ھەربىرىدە 25 مىڭچە ئادەم، 70 مىڭچە ئات بار ئىدى. شىمالىي يول قوشۇنى ئۇلاستايدىن، غەربىي يول قوشۇنى باركۆلدىن يولغا چىقىپ بورتالا دەرياسىدا ئۇچراشماقچى بولدى. ” ئىككى ئورۇنباشار سانغۇن جۇڭغار سەردارلىرى ئىدى. ئۇلارنىڭ تۇغ كۆتەرگەن قىسمى ئەڭ ئالدىدا تۇرشاۋۇل بولۇپ ماڭدى. ھەرقايسى قوۋملار ئۇلارنىڭ سۈر-ھەيۋىسىنى كۆرۈپ“ ③7 ئارقا-ئارقىدىن ئەل بولدى. 5-ئايدا ئىككى يول قوشۇنى بورتالادا ئۇچراشتى. داۋاچى ئېغىر چىقىم تارتىپ يېقىنلىرىنىڭ مۇھاپىزىتى بىلەن ئىلىنىڭ غەربىي جەنۇبىدىكى گېدىن تېغى (ھازىرقى موڭغۇلكۈرە ناھىيىسى تەۋەسىدە) غا چېكىندى. چىڭ سۇلالىسى قوشۇنلىرى بۇ يەردە ئۇلارغا يەنە بىر قېتىم قورشاپ ھۇجۇم قىلدى. 5-ئاينىڭ ئاخىرى داۋاچى 2000دىن كۆپرەك قالدۇق كۈچلىرى بىلەن قاتمۇقات مۇھاسىرىنى بۆسۈپ ئۆتۈپ، جەنۇب تەرەپتىكى قۇرۇقتاغ ئارقىلىق ئاقسۇغا قاچتى. بۇنىڭدىن ئىلگىرى قاراپ بېقىش پوزىتسىيىسىدە

بولۇپ كېلىۋاتقان ئۇچ ھاكىمى خوجەسى بەگ ئاللىقاچان چىڭ سۇلالىسىنىڭ شىمالىنى تىنچلاندۇرغۇچى سانغۇنى بەن دىنىڭ داۋاچىنى تۇتۇشقا ياردەملىشىش پەرمانىنى تاپشۇرۇۋالغانىدى، يەنە كېلىپ بۇ ۋاقىتتا ۋەزىيەتنىڭ يامانلىشىپ كېتىۋاتقانلىقىنى ئۆز كۆزى بىلەن كۆرۈپ، داۋاچىنى ئالداپ ئەپكېلىپ باغلىۋالدى ۋە چىڭ قوشۇنلىرى بارگاھىغا ئاپىرىپ بەردى. بۇنىڭ بىلەن تەڭرىتاغنىڭ شىمالى تىنچىتىلىپ داۋاچى ھاكىمىيىتى يىمىرىلدى، جۇڭغارلارنىڭ تەڭرىتاغنىڭ جەنۇبىدىكى ھۆكۈمرانلىقىمۇ شۇنىڭ بىلەن تەڭ ئاخىرلاشتى.

چىڭ سۇلالىسىنىڭ غەربىي يول قوشۇنى ئىلىغا قاراپ ئىلگىرىلەش يولىدا جۇڭغارلارغا تۇرغاق بولۇپ تۇرۇۋاتقان خوجىلارنى يولۇقتۇردى. «جۇڭغارلارنى تىنچىتىش تەدبىرلىرى» نىڭ رەسمىي نۇسخا 10-جىلد چىيەنلوڭنىڭ 20-يىلى (1755-يىلى) 4-ئايدىكى خاتىرىدە مۇنداق دېيىلىدۇ: «سالار قاتارلىقلار مۇنداق مەلۇمات سۇندى: كەمىنە قوشۇن تارتىپ ئىلگىرىلەش يولىدا ھەرقايسى قوۋملاردىن كۆپلەپ كىشىلەر ئەل قىلدۇرۇلدى ...

4-ئاينىڭ 6-، 7-كۈنلىرى ئاباغاس، قادان، دامچى پۇرپۇ قاتارلىقلار 3000 تۇتۇندىن كۆپرەك قوۋم بىلەن كېلىپ ئەل بولدى.

8-كۈنى يەركەن، قەشقەر خوجىلىرى سېۋان ئارابتان دەۋرىدە ئاتىمىزنى تۇتقۇن قىلىۋالغانىدى، ھالا بۈگۈنكى كۈندە بىزنى ھەم قايتۇرمايۋاتىدۇ، بىز قول ئاستىمىزدىكى ئوتتۇز نەچچە كىشى بىلەن خان ئالىيلىرىنىڭ قۇللىرى بولۇپ خىزمەت قىلىشقا رازىمىز، دەپ ھال-ئەھۋال ئېيتتى ھەمدە قاشتېشى تەخسىسىدىن بىرنى سوۋغا قىلدى. كەمىنە شاپائەتلىك شاھ ئاتىمىزنىڭ كۆرسەتمە ۋە يارلىقلىرىغا بىنائەن ئۇلارغا ئىنئام-مۇكاپات تەسەددۇق قىلىپ، ھەرقايسى جايلاردىكى مۇسۇلمانلار يايلاقلىرىغا

خوجىلار جەمەتى ھەققىدە

ئورۇنلاشتۇرۇپ قويدۇم“. بۇ نەقىلدىن مەلۇمكى، چىڭ سۇلالىسىنىڭ چېگرانى تىنچىتىقۇچى ئوڭ قول ئورۇنباشار سانغۇنى سالار غەربىي يول تۇرشاۋۇلى بولۇپ 3-، 4- ئايلار ئارىلىقىدا ئېرەن قابىرغا ئەتراپلىرىغا كەلگەندە ⑧ جۇڭغار سەردارلىرى، جۈملىدىن يەركەن، قەشقەر جوجىلىرى ئارقا-ئارقىدىن بەيئەت قىلغان، ئەمما بۇ خوجىلار جۇڭغارلار تەرىپىدىن تەڭرىتاغنىڭ شىمالىدا نەزەربەند قىلىنىۋاتقان ئىككىنچى ئەۋلاد جوجىلار بولۇپ، ئۇلارنىڭ ئاتىلىرىنى سېۋان ئارابتان ”تۇتقۇن قىلىۋالغانىدى“. بۇ يەردە ئۇلارنىڭ ئىسىم-شەرىپى، نەسەبى، ھەتتا ئۇلارنىڭ جۇڭغارلار تەرىپىدىن نەزەربەند قىلىنغان يېرىمۇ تىلغا ئېلىنمىغان، لېكىن، جۇڭغار سەردارلىرىدىن ئاباغاس، قادان قاتارلىقلار ئېرەن قابىرغادىكى زەيسانلار بولغاچقا، جۇڭغارلار تەرىپىدىن نەزەربەند قىلىنىپ كېلىۋاتقان خوجىلار ئاشۇ ئاباغاس قاتارلىقلارغا ئەگىشىپ چىڭ سۇلالىسىگە ئەل بولغان، مۇشۇنىڭدىن قارىغاندا ئۇلارنىڭ نەزەربەند قىلىنغان جايى ئېرەن قابىرغا بولسا كېرەك.

ئالدىنقى بابلاردا بايان قىلىپ ئۆتكىنىمىزدەك، مۇسۇلمان مەنبەلىرىدە خاتىرىلىنىشىچە، سېۋان ئارابتان ئىككىنچى قېتىم قوشۇن ئەۋەتىپ تەڭرىتاغنىڭ جەنۇبىدىكى قاراتاغلىق، ئاقتاغلىق خوجىلارنى تەڭرىتاغنىڭ شىمالىغا ئېلىپ كەتكەن، ”ئىتائەتچان“ شۇنداقلا ھەمكارلىق پوزىتسىيىسىدە بولغان قاراتاغلىق جوجا دانىيالىنى ئىلىغا ئورۇنلاشتۇرۇپ، ”ئۆز نېسۋىسىگە شۈكرى قىلمايدىغان“ ئاقتاغلىق جوجا ئەھمەدىنى ئېرەن قابىرغا دېگەن چەت-ياقا جايدا نەزەربەند ئاستىغا ئالغانىدى ⑨. بۇ ھەقتە خەنزۇچە مەنبەلەردىمۇ ئاز-تولا خاتىرىلەر بار. «مۇسۇلمانلار يۇرتىنىڭ ئومۇمىي تەزكىرىسى» نىڭ 6-جىلىدىدا مۇنداق دېيىلىدۇ: ”كونا جوجىلاردىن ئەھمەد پەيغەمبەر ئەۋلادىدىن بولۇپ يەركەن، قەشقەر



دېگەن جايلاردا تۇرۇپ ئۇيغۇرلارنى باشقۇرغان. جۇڭغارلار ئۇنى ئالداپ تۇتقاندىن كېيىن ئاباغاس قاتارلىقلار بىلەن نەزەرىيەدە ئالغان، كېيىنچە ئاچچىق يۈتۈپ ئۆلۈپ كەتكەن. ئۇنىڭ ئىككى ئوغلى بولۇپ، چوڭىنىڭ ئىسمى بۇرھاندىن، كىچىكىنىڭ ئىسمى خان خوجا، ئاباغاس ئۇلارنىمۇ نەزەرىيەدە قىلىشقا تاپشۇرۇۋالغان. زور قوشۇن كەلگەندە ئاندىن قويۇپ بېرىلگەن. بۇ يەردە تىلغا ئېلىنغان "كونا خوجىلاردىن ئەھمەد" دەل ئاقتاغلىق خوجا ئەھمەدنى كۆرسىتىدۇ. چىڭ سۇلالىسى غەربىي يۇرتنى بىرلىككە كەلتۈرگەن يىللاردا جوجىلارنىڭ تارىخىنى ئانچە بىلىپ كەتمىگەنلىكى، ئۇلاردىكى قاراتاغلىق، ئاقتاغلىق دېگەن پەرقلەردىن خەۋەرسىز ئىكەنلىكى، يەنە كېلىپ غەربىي يۇرتنى بىرلىككە كەلتۈرۈشنىڭ ئالدى-كەينىدە چىڭ سۇلالىسى ئوردىسى قاراتاغلىق جوجىلار بىلەن ئۇچرىشىپ باقمىغانلىقى ئۈچۈن مۇشۇ مەزگىلدىكى چىڭ سۇلالىسى ۋەسىقىلىرىدە ئاقتاغلىقلار ھەققىدىلا خاتىرىلەر پۈتۈلگەن، قاراتاغلىقلار توغرىسىدا بولسا بىر نەرسە دېيىلمىگەن. جوجا ئەھمەدنى جۇڭغارلار ئەسىر ئېلىپ تەڭرىتاغنىڭ شىمالىغا ئېلىپ كەتكەندىن كېيىن، نەزەرىيەدە ئىچىدە ئۆمرىنى ئاخىرلاشتۇرغان، بۇرھاندىن ۋە خان خوجىمۇ ئاباغاس تۇرۇۋاتقان جايغا بىللە نەزەرىيەدە قىلىنغان. يۇقىرىدا كۆرۈپ ئۆتكىنىمىزدەك، ئاباغاسنىڭ يايلىقى ئېرەن قابىرغا دېگەن يەردە ئىدى. بۇ نام ھەققىدە «غەربىي يۇرتتىكى ئوخشاش تىللىق ئەللەر تەزكىرىسى» نىڭ 4-جىلىددا "ئېرەن قابىرغا" غا مۇنداق ئىزاھ بېرىلدى: "جۇڭغارچە سۆز، ئېرەن دېگىنى رەڭگىر، دېگەن گەپ؛ قابىرغا دېگىنى بېقىن، قوۋۇرغا، دېگەن مەنىدە. بۇ تاغ بوغداننىڭ تارماق چوققىلىرىدىن بولۇپ، بەجايىكى ئادەمنىڭ ئولتۇرۇش سول قوۋۇرغىلىرىغا ئوخشايدۇ". مۇشۇ ماۋزۇنىڭ ئاستىغا بېرىلگەن

~~~~~ خوجىلار جىمىتى ھىققىدە ~~~~~

”ئۇيغۇر يېزىقى“دىكى شەكىلىدىمۇ ”ئېرەن قابىرغا“ دېيىلىدۇ. شۈبھىسىزكى، بۇ «تەزكىرە ئى خوجىگان»دىكى ئېرەن قابىرغا بىلەن بىر جايىنى كۆرسىتىدۇ. شۇنداق بولغاندا يۇقىرىقى نەقىلىدىكى چىڭ سۇلالىسىنىڭ غەربىي يول قوشۇنىغا ئەل بولغان خوجىلارنى ئاباغاسنىڭ نەزەربەند قىلىشىغا تاپشۇرۇلغان بۇرھاندىن ۋە خان خوجا قېرىنداشلارنىڭ دەل ئۆزى، جۇڭغار سەردارلىرىدىن ئاباغاس ۋە قادانلار چىڭ سۇلالىسىگە بەيئەت قىلغاندا ئۇلار تەرىپىدىن نەزەربەند قىلىنىۋاتقان خوجىلارمۇ بىللە كەلگەن، دەپ قاراشقا بولىدۇ. بۇ نۇقتىنى چىڭ سۇلالىسىنىڭ شىمالىنى تىنچلاندۇرغۇچى سانخۇنى بەن دىنىڭ شۇنىڭدىن ئۇزۇن ئۆتمەي يازغان مەلۇماتى ئارقىلىقىمۇ دەلىللەشكە بولىدۇ. بەن دى ئۆز مەلۇماتىدا بۇرھاندىننى تاۋابكارلار قاتارىغا كىرگۈزگەن ۋە مۇنداق ئەسكەرتىش بەرگەن: ”قەشقەرلىك خان خوجىنىڭ قېرىندىشى بولغان بۇرھاندىن غەربىي يول قوشۇنلىرى تەرىپىدىن قولغا چۈشۈرۈلگەن ئۇيغۇر خوجىلىرىدىندۇر. بۇلاردىن بىرىنى يايلاق رايونىغا مەسئۇل قىلىپ قويماق جايزدۇر“<sup>40</sup>. خاتىرە. تەزكىرىلەرنى ئومۇميۈزلۈك ۋاراقلاپ كۆرسەك، غەربىي يول قوشۇنلىرىغا پەقەت يۇقىرىدا تىلغا ئالغان ئىككى خوجىنىڭلا بەيئەت قىلغانلىقىنى بىلىمىز. بۇ ئەھۋال سالارغا ئەل بولغان خوجىنىڭ دەل ئاقتاغلىق ئەھمەد خوجىنىڭ ئوغلى بۇرھاندىن ئىكەنلىكىنى ئېنىق ئىپادە قىلىدۇ. ئۇ مۇشۇ قېتىمقى ئەل بولۇش پۇرسىتىدىن پايدىلىنىپ جۇڭغارلارنىڭ تىزگىنلىشىدىن قۇتۇلماقچى بولغان. ئەمما سالار ئاددىيلا بىر تەرەپ قىلىپ: ”ئۇيغۇر يايلاقلىرىدا ماكانلاشتۇرۇشقا بۇيرۇغان“، يەنى ئەسلىي ھالىتىنى ساقلاپ قالغان.

4. ئاينىڭ ئاخىرلىرى چىڭ سۇلالىسىنىڭ شىمالىي يول

قوشۇنى شىمالنى تىنچلاندۇرغۇچى سانغۇن بەن دى، چېگرانى تىنچلاندۇرغۇچى سول قول ئورۇنباىسار سانغۇن ئامۇرساننىڭ قوماندانلىقىدا بورتالاغا كېلىپ، بارگاھ تىكتى، ئەل بولغان جۇڭغار سەردارلىرىمۇ ئارقا-ئارقىدىن بۇ يەردىكى چىڭ سۇلالىسى سەركەردىلىرىنىڭ ئالدىغا كېلىپ ”قوشۇن باشلاپ ئەجىر-تۆھپە كۆرسىتىشكە تەييار“ ئىكەنلىكلىرىنى بىلدۈرۈشتى④. بۇلاردىن زەيسان قاداننىڭ قەشقەر خوجىلىرىنى ئەگەشتۈرۈپ قوبۇلغا كەلگەنلىكى توغرىسىدا سانغۇن بەن دى مۇنداق مەلۇمات يوللىدى:

”سانجى ۋەزىر قادان قەشقەرلىق بارات خوجىنى ئەگەشتۈرۈپ سەمىيىتىنى ئىپادىلەشكە كەلدى. خوجا ئېيتىدۇركى، پېقىرنىڭ ئۇلۇسىدىكىلەر جۇڭغارلارغا ئەل بولغىلى 50 يىلدىن ئاشتى، ھەزرىتى ئاتامنىڭ ۋاقتىدا غالدان سېرىن خوجىلىقنى بىكار قىلىۋېتىپ ئاباغانىڭ ئۆتۈكىدە نەزەربەند ئاستىدا تۇتۇشىغا ئۆتكۈزۈپ بەرگەنىدى. ئاتام قازا قىلغاندىن كېيىن پېقىر قېرىندىشىم بۇرھانىدىن بىلەن تا ھازىرغا قەدەر نەزەربەند ئاستىدا تۇرۇپ كەلدۇق ۋە زەيسان ئاباغانىڭ ئىنىسى قاداننىڭ بارگاھىدا چارۋا باقتۇق. ھەممەتلىك قېرىنداشلىرىمىزنىڭ ساماۋى پادىشاھلىققا بەيئەت قىلىدىغانلىقىنى، لەشكەر باشلاپ سەپەرگە چىققانلىقىنى ئاڭلاپ بىز ئىككى قېرىنداشمۇ لەشكەر باشلاپ تۆھپە كۆرسىتىشنى، خان ئالىيلىرىنىڭ شاپائىتىگە جاۋاب قايتۇرۇشنى ئىستىگەچكە خىللانغان قىرىق نەۋكەر بىلەن قادانغا ئەگىشىپ بىللە كەلدۇق. يەنە بىرى، بىز ئەسلىدە قەشقەر خوجىلىرىدىن ئىدۇق. ئىلى ئەمىن تاپقاندىن كېيىن يۇرتىمىزغا قايتىش شەرىپىگە مۇيەسسەر بولغانلىق ھاياجىنىمىزنى قەشقەر، يەركەن قوۋملىرىنى بەيئەت قىلدۇرۇپ، بىرلىكتە تىزلىنىش ئارقىلىق ئىپادىلىسەك، دېگەن ئارزۇدا بىز، دەيدى. نۆۋەتتە ئۇلارنىڭ ئېلىپ كەلگەن قىرىق

خوجىلار جەمەتى ھەققىدە

ئادىمىنى جۇڭغار قوشۇنىنىڭ ئەلەم تۇتقۇچى تۇرشاۋۇل قىسمى قىلىپ ماڭدۇردۇق. ناتاۋان ۋەزىرىمىز ئامۇرسانا 'ئىلىدا ئۇيغۇرلار بەك كۆپ، ناۋادا بارات خوجا جۇڭغارلارنىڭ تۇغ-ئەلەملىرىنى كۆتۈرۈپ ئالدىن يۈرسە ئۇيغۇرلار يىراقتىن ئۇلارنى كۆرە-كۆرمەيلا ئەل بولىدۇ' دەيدۇ"④۲. بۇ ئابزاستىكى سانچى ۋەزىر قادان ئېرەن قابىرغادىكى ئەل بولغان جۇڭغار سەردارى زەيسان قادان بولۇپ، چىڭ سۇلالىسى تەرىپىدىن سانچى ۋەزىرلىككە تەيىنلەنگەندى. بۇ قېتىم قادانغا ئەگىشىپ بەن دىگە ئىتائەت قىلغان بارات خوجا شۈبھىسىزكى، سالارغا ئەل بولغان خوجىلاردىن خان خوجا ئىدى. ئۇلار ئەينى ۋاقىتتا ئاباغاس، قادان دېگەنلەرنىڭ ئۆتۈكلىرىگە نەزەربەند قىلىنغانىدى. بەن دى كېيىنرەك يوللىغان يەنە بىر مەلۇماتنامىسىدا بۇ ھەقتە مۇنداق ئەسكەرتىش بېرىدۇ:

"كەمىنەنىڭ تەكشۈرۈپ كۆرۈشچە، جوجىلار دېگىنى ئاباغاسنىڭ باشقۇرۇشىغا ئۆتكۈزۈپ بېرىلگەن بۇرھانىدىن، خان جوجىلار ئىكەن. ئىككى يول قوشۇنى ئىلگىرىلىگەندە ئۇلار ئارقا-ئارقىدىن ئەل بولغان"④۳ يەنى سالار باشلىغان قوشۇن ئېرەن قابىرغاغا كەلگەندە قېرىنداش خوجىلاردىن بۇرھانىدىن ئاباغاس ۋە قادانلارغا ئەگىشىپ ئەل بولغان، بەن دى باشلاپ ماڭغان شىمالىي يول قوشۇنى بورتالادا بارگاھ تىككەندىن كېيىن خان خوجىمۇ قادانغا ئەگىشىپ ئۆز سەمىيىتىنى ئىپادىلەشكە كەلگەن. بارات دېگىنى بولسا خان خوجىنىڭ يەنە بىر ئىسمى بولسا كېرەك ياكى بولمىسا ئۇنىڭ ئەسلى ئىسمى بارات، كىشىلەر ئارىسىدىكى ھۆرمەت نامى "خان خوجا" بولسا كېرەك. شۇنداق بولغاندا "ھەزرىت" دېگىنى مۇسۇلمان مەنبەلىرىدىكى ئەھمەد خوجا بولۇپ چىقىدۇ.

چىڭ سۇلالىسى ئوردىسى بەيئەت قىلغان خوجىلارغا بەكمۇ ئېتىبار بىلەن قارىدى. چيەنلوڭخان سالارنىڭ ئالاقىدار

مەلۇماتلىرىنى تاپشۇرۇۋالغاندىن كېيىن ئالاھىدە مۇنداق يارلىق چۈشۈردى: "سەممىيىتىنى بىلدۈرگەن خوجىلار ئەسلىدە يەركەن، قەشقەر مۇسۇلمانلىرىنىڭ كاتتا يولباشچىلىرىدىن بولۇپ، جۇڭغارلار ئۇلارنى بارىمتاي ھېسابىدا تۇتۇۋالغان، ئۇزۇن مەزگىل يۇرتىغا قايتالمىدى جىق جەۋر-جاپا تارتقان. سالار ئۇلارنى تاۋابگارلار قاتارىدا ئەۋەتمەكچى بولۇۋېتىپتۇ. تاۋاپ تۈگەپ ئۇلار ئۆز ماكانىغا قايتقاندا ئۇلارنىڭ مۇسۇلمانلار ئارىسىدىكى ئورنى ئەسلىگە كەلتۈرۈلسۇن. بۇ ھەقتە ئۇلارغا ئالدىنلا ئۇچۇر بېرىلىپ، ئۇلارنىڭ خامۇش كۆڭۈللىرى تەسكىن تاپتۇرۇلسۇن!"<sup>44</sup>، يەنى چىيەنلوڭخان خوجىلار ئارقىلىق تەڭرىتاغنىڭ جەنۇبىنى ئىدارە قىلىشقا تەييارلانغانىدى. كېيىن بەن دى قاتارلىقلار يېڭىدىن ئەل بولغان بارات خوجا (خوجا خان) نى ئەسلىدىكى مۇسۇلمانلارنى بەيئەت قىلدۇرۇشقا خىزمەت قىلدۇرۇشنى تەكلىپ قىلغاندا چىيەنلوڭخان بۇنىڭغا تامامەن قوشۇلدى ۋە مۇنداق كۆرسەتمە بەردى: "قەشقەرلىك بارات خوجا نۆۋەتتە لەشكەرلەر ئارىسىدا تۇرۇۋاتىدۇ. ئىش نۇسرەت بىلەن ئاخىرلاشقاندا ئۇنى يەنە يەركەندىكى مۇسۇلمانلارنى بەيئەت قىلدۇرۇشقا سېلىڭلار"<sup>45</sup>، بۇ داۋامى يوقىتىلغاندىن كېيىن خوجىلاردىن پايدىلىنىپ تەڭرىتاغنىڭ جەنۇبىنى قولغا ئېلىڭلار، دېگەنلىك ئىدى. 6-ئاينىڭ باشلىرى ئىلى ئاساسەن تىنچىتىلغاندىن كېيىن چىيەنلوڭخان بەن دىگەن خوجا قاتارلىقلارنى تېزدىن ئاستانگە سالامغا ئېلىپ كېلىشنى يارلىق قىلدى، بەن دى تۈزگەن تاۋابگارلار رويخېتىدە خان خوجىنىڭ ئىسمى يوقلۇقىنى كۆرۈپ بەكلا خاپا بولغان خان: "بەن خان خوجىنى تاۋاپقا ئەپكىلىش توغرىسىدا ئالدىنلا پەۋقۇلئاددە پەرمان چۈشۈرگەن... ھازىرقى 25 كىشىنىڭ ئىچىدە ئۇ يوق ئىكەن"<sup>46</sup> دېدى. بۇنىڭغا قارىتا بەن دى جاۋابەن يوللىغان مەلۇماتنامىسىدە:

”قەشقەرلىك خان خوجىنىڭ قېرىندىشى بۇرھانىدىن غەربىي يول قوشۇنلىرىغا ئەل بولغانىكەن. بۇ ئىككى قېرىنداشنىڭ بىرى يايلاققا مەسئۇل بولۇپ قېلىپ قېلىشى زۆرۈر بولغاچقا بۇرھانىدىن ئىككىنچى تۈركۈمدىكى تاۋابكارلار قاتارىغا كىرگۈزۈلدى“ (47) دەپ ئەسكەرتىش بەرگەن.

## 2. چىڭ سۇلالىسىنىڭ تەڭرىتاغنىڭ

### جەنۇبىنى ئىگىلىشى

ھالبۇكى، بۇرھانىدىننىڭ سالامغا بېرىشى ئەمەلگە ئاشمىدى، چىڭ سۇلالىسىنى بۇ قارارنى ئۆزگەرتىشكە مەجبۇر قىلغىنى ئۈچ، ئاقسۇ ۋە زىيىتىنىڭ جىددىيلىشىشى ئىدى. «جۇڭغارلارنى تىنچىتىش تەدبىرلىرى» نىڭ رەسمىي نۇسخا 14-جىلد چيەنلوڭنىڭ 20-يىلى (1755-يىلى) 6-ئايدىكى خاتىرىسىدە مۇنداق دېيىلىدۇ: ”بەن دىنىڭ مەلۇماتى: ئاقسۇ ئۇيغۇرلىرىنىڭ ھاكىمىيىتى ئابدۇبەگ قاتارلىقلار: ” يەركەن، قەشقەردىكى لەشكىرىي ئۆزگىرىشلەردىن خەۋەردار بولغان ۋە باسمىچىلىق قان-قىنىغا سىڭىپ كەتكەن قىپچاق، خوشۇت قوۋملىرى تىل بىرىكتۈرۈپ، ئاقسۇ، تۇرپان، دولان، سايرام خەلقلەرنى بۇلاپ-تالاپ بوزەك قىلدى. تاقابىل تۇرۇشقا ئۇ جايلاردىكى لەشكەرلەر ۋە سەرۋازلار ئاجىزلىق قىلىپ قالدى، شۇڭا ئۇلار بىلەن كۈچ ئېلىشقىلى بولمايۋاتىدۇ. شۇڭا ھەزرەتلىرىنىڭ ياردەمگە قوشۇن ئەۋەتىپ كەمسەن بەگ-خوجىلارنى ئۇششۇ دىشۋارچىلىقتىن قۇتۇلدۇرۇۋېلىشلىرىنى تىلەيمىز، دەپ خەۋەر يەتكۈزدى. كەمسەننىڭ تەكشۈرۈپ كۆرۈشىچە ئاباغانىنىڭ نەزەربەند قىلىشىغا ئۆتكۈزۈپ بېرىلگەن بۇرھانىدىن، خان خوجا دېگەنلەر ئىككى يول قوشۇنى يۈرۈشتە كېتىۋاتقاندا جۇڭغارلارغا

ئەگىشىپ ئەل بولغانىكەن. ئەرزىمەس قۇللىرى شاھ ئاتىمىزنىڭ پەرمانىغا لايىق بۇرھانىدىنى سالامغا ئەۋەتىپ خان خوجىنى يايلاققا مەسئۇل قىلىپ بېكىتتۇق. ئەمدىكى ئەھۋالدا ئۇ خوجىلار قەشقەر مۇسۇلمانلىرىنىڭ كاتتىمۇاشلىرىدىن بولغاندىكىن يەركەن، قەشقەر ئاھالىسىنىڭ ئۇلارغا مايىللىقىنى نەزەردە تۇتۇپ، ئۇلارنىڭ ئاقسۇغا بېرىشى ۋە يەركەن، قەشقەر ئاھالىسىنى بويسۇندۇرۇشىغا ئىجازەت بېرىلىشىنى سورايمىز. پېقىر قۇللىرىنىڭ ئورتاق مەسلىھەتتىن ھاسىل قىلغان چولتا پىكرىچە ئۇلارنى ھازىرچە ئاقسۇغا ئەۋەتىپ ئاھالىسىنى ئەمىن تاپتۇرساق، ئىش پۈتكەندىن كېيىن سالامغا ماڭدۇرساقمۇ كېچىككەن بولماس. بۇ يەردە تىلغا ئېلىنغان ئاقسۇ ھاكىمىيىتى ئابدۇبەگ ئالدىنقى ماۋزۇلاردا تىلغا ئېلىپ ئۆتۈلگەن ئابدۇۋاھاب ئىدى. بۇ كىشى تەڭرىتاغنىڭ جەنۇبىدىكى ئابىرۇيلۇق جەمەت بولغان خوجەسى بەگ جەمەتىنىڭ مۇھىم ئادىمى، جۈملىدىن خوجەسى بەگنىڭ قېرىندىشى بولاتتى. خوجەسى بەگ بولسا ئۇ ۋاقىتتا ئۈچ ھاكىمىيىتى ئىدى، بۇ ئاكا-ئىنى قېرىنداشلار ئۈچ، ئاقسۇ تەۋەسىدىكى ھەربىي-سىياسىي چوڭ ھوقۇقلارنى تۇتۇپ تۇرۇۋاتاتتى. چىڭ سۇلالىسى قوشۇنى ئىلىغا قوشۇن تارتقاندا خوجەسى بەگ داۋاچىنىڭ ئىككى پۈتى بىر ئۆتۈككە تىقىلغانلىقىنى كۆرۈپ قېيىقنى سۇنىڭ ئېقىشى بويىچە ھەيدەشنى لايىق تاپتى. شۇنىڭ بىلەن ئۇلار داۋاچىنى ئالداپ ئېلىپ كېلىپ چەمبەرچاس باغلىدى ۋە چىڭ قوشۇنلىرىغا تاپشۇرۇپ بېرىپ ئۆزلىرىنىڭ بەيئەت قىلىشى ئىززىتىدە ئىكەنلىكىنى بىلدۈردى. چىڭ سۇلالىسى ھۆكۈمىتى ئۇلارنى كاتتا تارتۇقلار بىلەن تارتۇقلىدى. ئۇلار ئەسلىدىنلا جۇڭغار پەرەسلەر بولۇپ، يەركەن، قەشقەر قاتارلىق جايلارنى تىزگىنلەپ تۇرۇۋاتقان قاراتاغلىق خوجىلار بىلەن قارىمۇقارشى مەيداندا ئىدى. بۇ ۋاقىتلارغا كەلگەندە قاراتاغلىقلار

خوجىلار جەمەتى ھەققىدە

خوجا يۈسۈپنىڭ يېتەكچىلىكىدە جۇڭغار خانلىقى ھالاك بولغان پۇرسەتتىن پايدىلىنىپ شىمالدىكى ئۈچ، ئاقسۇ قاتارلىق جايلارغا ھۇجۇم قوزغاش ۋە ئۇ جايلارنى قاراتاغلىقلارنىڭ كونتروللۇقىغا ئۆتكۈزۈش كويىدا بولۇۋاتاتتى. بۇ ھەقتە مۇسۇلمان مەنبەلىرىدىمۇ مۇشۇنىڭغا ئوخشاپ كېتىدىغان خاتىرىلەر بار. «تەزكىرەئى خوجىگان» دا ئېيتىلىشىچە، قاراتاغلىق خوجا يۈسۈپ «ئىلىغا ھۇجۇم قىلىش ۋە ئەنجان، قىرغىز قاتارلىقلاردىن ياردەم سوراش نىيىتىگە كەلدى»<sup>48</sup>. بۇ خىل ئەھۋالدا مەككەر خوجەسى بەگ جەمەتى قاراتاغلىقلار بىلەن زادىلا پۇرچىقى پىشمايدىغان، شۇنداقلا قاراتاغلىقلارغا ئوخشاشلا قۇدرەتلىك دىنىي تەسىرگە ئىگە بولغان ئاقتاغلىق خوجىلارنى ئېسىگە ئالدى. شۇنىڭ بىلەن ئاقسۇ ھاكىمىيىتىگە ئابدۇۋاھاب ئىلىدىكى چىڭ قوشۇنلىرى بارگاھىغا ياردەم تىلەپ ئادەم ئەۋەتتى ھەمدە ئۇلارنىڭ ئىلىدىكى ئاقتاغلىق خوجىلار ۋە داۋاپىنى تەقدىم قىلغان خوجەسى بەگ قاتارلىقلارنى قايتۇرۇپ بېرىشىنى شۇ ئارقىلىق يەركەندىكى قاراتاغلىقلارنىڭ ھۇجۇمىغا تاقابىل تۇرۇشنى ئۈمىد قىلدى. بەن دى، ئامۇرسانا قاتارلىقلار «ئورتاق مەسلىھەتلىشىپ كۆرۈپ» ئاقسۇ تەرەپنىڭ ئىلتىماسىغا قوشۇلدى ۋە چوڭ خوجا بۇرھانىدىننىڭ ئاستانىگە سالامغا بېرىشىنى ۋاقتىنچە توختىتىپ، ئۇنىڭغا تەڭرىتاغنىڭ جەنۇبىدىكى يەركەن، قەشقەر قاتارلىق جايلارنى تىنچىتىش يارىلىقىنى يەتكۈزدى، كىچىك خوجا داۋاملىق ئىلىدا تۇرۇپ مۇشۇ رايوندىكى «مۇسۇلمانلارنى» باشقۇرىدىغان بولدى. مۇھەممەد سادىق قەشقەرى «تەزكىرەئى خوجىگان» دا، بۇرھانىدىننىڭ بىر مانجۇ ئەلچى بىلەن بىرلىكتە تەڭرىتاغنىڭ جەنۇبىنى بەيئەت قىلدۇرۇشقا ماڭغىنىنى، ئۇلارغا ھەمراھ بولۇپ چىڭ لەشكەرلىرى ۋە قالماقلار (ئويراتلار) دىن تۈزۈلگەن بىر قوشۇننىڭمۇ بىللە يولغا



چىققانلىقىنى ئېيتىدۇ ④9. بۇ ئەلچىلەرنىڭ تەشكىللىنىش ئەھۋالى توغرىسىدا «تەزكىرە ئى خوجىگان» نىڭ يەنە بىر يېرىدە تەپسىلىي قىلىپ بۇرھاندىن بىلەن بىللە ماڭغانلاردىن تۇرۇمتاي دارپن باشچىلىقىدىكى 400 مانجۇ قوشۇنى ۋە دان جىڭجىڭ باشچىلىقىدىكى 1000 كىشىلىك قالماق قوشۇنى بارلىقىنى ئېيتىپ ئۆتىدۇ ⑤0. «تەزكىرە ئى خوجىگان» نىڭ ئىنگلىزچە قىسقارتىلما تەرجىمىسىنى ئىزاھلىغان ئېلىئاس «تۇرۇمتاي» دېگەننى يېشەلمىگەن، ئەمما «دارپن» دېگەننى يۇقىرى مەرتىۋىلىك ئەمەلدارلارنىڭ ئادەتتىكى ئاتىلىشى بولغان 大人 بولۇشى مۇمكىن، دەيدۇ. ئۇ يەنە «دان جىڭ-جىڭ» دىكى Tan دىكى ياكى tang دېگەن فامىلە بولۇشى مۇمكىن، جىڭ-جىڭ دېگەننى شۇبھىسىزكى سانغۇن (将军) دېگەن سۆز دەپ قارايدۇ. «تەزكىرە ئى خوجىگان» نىڭ خەنزۇچە قىسقارتىلما تەرجىمىسىدە «تۇرۇمتاي دارپن» نى 托伦泰大人 دەپ، جىڭ-جىڭ دېگەننى 大将军 دەپ ئالغان، بۇنىڭدىكى كېيىنكى سۆزنىڭ خەنزۇچە تەرجىمىسىدە نېمىنى ئاساس قىلغانلىقى بىزگە نامەلۇم، ئەمما ئالدىنقى سۆزنىڭ خەنزۇچە تەرجىمىسى پۈتۈنلەي توغرا. خەنزۇچە مەنبەلەرگە ئاساسلانغاندا، ھەقىقەتەنمۇ چىڭ سۇلالىسىنىڭ تۇرۇمتاي ئىسمىلىك بىر ياساۋۇل بېشى «مۇسۇلمانلارنى بەيغەت قىلدۇرۇش» ئۈچۈن بۇرھاندىن بىلەن بىللە تەڭرىتاغنىڭ خەنۇبىغا ئاتلانغان، ئۇنىڭ بىلەن بىللە ماڭغانلاردىن يەنە ئوپىراتلارنىڭ تېلېنگىن زەيسانى گوپىن قاشقامۇ بار ئىدى ⑤1. دەرۋەقە، خەنزۇچە مەنبەلەردە تىلغا ئېلىنغان چىڭ سۇلالىسىنىڭ ياساۋۇللار بېشى تۇرۇمتاي دەل مۇسۇلمان مەنبەلىرىدىكى «تۇرۇمتاي دارپن» نىڭ ئۆزى ئىدى، ئۇ چېگرانى تىنچلاندۇرغۇچى سانغۇن بەن دىنىڭ يارلىقىغا بىناەن قوشۇن تارتىپ بۇرھاندىن بىلەن بىللە «قەشقەر» يەركەن قاتارلىق

جايپلارنى تىنچلاندۇرۇشقا ئاتلانغان“. ئۇلار ئالدى بىلەن ئاقسۇغا كېلىپ خوجەسى بەگ باشچىلىقىدىكى يەرلىك بەگلەرنىڭ قىزغىن قارشى ئېلىشىغا سازاۋەر بولدى، بۇرھانىدىننىڭ خوجىلىق سالاھىيىتى ئۆز رولىنى جارى قىلدۇرۇپ خەلقنىڭ ئىززەت-ھۆرمىتىگە ئېرىشتى. خوجەسى بەگ جەمەتى كونتروللۇقىدىكى يەنە بىر شەھەر ئۈچمۇ تۇرۇمتاي، بۇرھانىدىن قاتارلىقلارنىڭ قەدەم تەشرىپ قىلىشىنى سورىدى. شۇنىڭ بىلەن ئۇلار تارىم ئويمانلىقىنىڭ شىمالىدىكى ئاقسۇ، ئۈچ قاتارلىق شەھەر-قەلئەلەرنى ئوڭۇشلۇق ئىگىلىدى. «تەزكىرە ئى خوجىگان» دا بۇ توغرىلىق بۇرھانىدىننىڭ يېنىدا تۇرۇمتاي ۋە ئۇ باشلاپ ماڭغان مانجۇ، ئويرات قوشۇنىدىن باشقا يەنە “ئاقسۇ، تۇرپان (ئۈچ)، كۇچا، سايرام، دولان ۋە قىرغىز سەردارلىرىمۇ بار ئىدى” دېيىلىدۇ<sup>⑤۲</sup>. يەرلىك بەگلەرنىڭ قوللىشى بىلەن بۇرھانىدىن قاتارلىقلار ئاقسۇ، ئۈچ قاتارلىق جايلاردىكى ئاھالىلاردىن كۈچلۈك بىر قوشۇن تەشكىللەپ، مۇشۇ جايدىن قاراتاغلىقلار كونترول قىلىپ تۇرۇۋاتقان قەشقەر، يەرەن قاتارلىق شەھەرلەرگە يۈرۈش قىلدى.

ئەينى ۋاقىتتا قاراتاغلىقلارنىڭ سەردارى خوجا يۈسۈپ يەرەندە كېسەل بولۇپ يېتىپ قالغانىدى. بۇرھانىدىننىڭ بېسىمى ئالدىدا ئۇ كېسەل ئىكەنلىكىگە قارىماي جەڭ تەييارلىقىغا كىرىشتى، “ئەينى ۋاقىتتا قىرغىزلار، خوتەنلىكلەر ۋە يەرەنلىكلەر قەشقەرنى قوغداشقا چاقىرىلدى”<sup>⑤۳</sup>. ئەمما بەزى ھوقۇقدار ئاقسۇڭەكلەر خوجا يۈسۈپنىڭ مۇداپىئەلىنىش تكتىكىسىغا قوشۇلماي، قوشۇن چىقىرىپ تەشەببۇسكارلىق بىلەن ئۈچ ۋە ئاقسۇغا ھۇجۇم قىلىشنى ئوتتۇرىغا قويدى. تەشەببۇسكارلىق بىلەن ھۇجۇمغا چىقىش پىلانىغا خوجا يۈسۈپ



خوجىلار جەمئىي ھەققىدە

تەرەپكە ئۆتۈپ كەتتى، خوجا يەھياغا ئەگىشىپ قاچقان قىرغىزلار بولسا ھەممە جاي پات-پارا قىچىلىققا تولغان مالماندىن پايدىلىنىپ يەركەن رايونىنى قاتتىق تالان-تاراج قىلدى. بۇرھانىدىن غەلبىسىپرى ئىلگىرىلەپ قەشقەرگە قىستاپ كەلدى ۋە يەرلىك ئاقتاغلىق مۇرىتلارنىڭ قوللاپ-قۇۋۇۋەتلىشىگە ئېرىشتى، "يەرلىك بەزى مۇخلىسلار شەھەر قۇۋۇقىنى ساقلاۋاتقان قىپچاق-قىرغىزلار بىلەن ئالاقىلىشىپ" ⑤ ئۇلارنى قاراتاغلىقلارغا ياردەم بېرىشتىن توختاتتى. قەشقەرنى ساقلاۋاتقان قاراتاغلىقلار ۋە ئۇلارنىڭ قوللىغۇچىلىرى ۋەزىيەتنىڭ قىل ئۈستىدە تۇرۇۋاتقانلىقىنى كۆرۈپ، ئىلاجسىز قەشقەرنى تاشلاپ يەركەنگە چېكىندى. شۇنىڭ بىلەن ئاقتاغلىق خوجىلار ھېچقانداق توسالغۇسىز دېگۈدەكلا شەھەرگە كىردى. بۇ ئەلۋەتتە بۇرھانىدىننىڭ ئاقتاغلىق خوجىلارنىڭ سەردارى بولۇشتەك سالاھىيىتىنىڭ مۇسۇلمانلار ئارىسىدىكى غايەت زور تەسىرى بىلەن مۇناسىۋەتلىك ئىدى، بىراق تېخىمۇ مۇھىمى يەنىلا قۇدرەتلىك چىڭ سۇلالىسىنىڭ بولغانلىقى ئىدى. «تاشقى ۋاسساللاردىن موڭغۇل-مۇسۇلمان ۋالى-گۇڭلىرىنىڭ نەسەبنامىسى» 117-جىلىددا مۇنداق دېيىلىدۇ: "خۇش ئەسلىي خوتەنلىك، دەسلەپ قەشقەر ھاكىمى بولغان ۋە جۇڭغارلارغا بېقىنغان. زور قوشۇن جۇڭغارلارنى تىنچىتقاندىن كېيىن بۇرھانىدىننى يۇرتىغا قايتۇرغىنىمىزدا خۇش بەگ قاتارلىق بەگلەر ئۇنى توسۇۋالغان، قوشۇنىمىزنىڭ يېتىپ كەلگەنلىكىنى ئاڭلىغاندىن كېيىن كىرىشكە ئىجازەت قىلغان". خۇش بەگ دېگىنى «تەزكىرە ئى خوجىگان» دىكى خۇش كېپەك بەگنىڭ دەل ئۆزى، ئۇ قەشقەرنىڭ ھاكىمى بولۇپ، تېخى يېقىندىلا قاراتاغلىقلارنىڭ لەشكىرىي-مەمۇرىي ئاتامان بولۇپ، تېخى يېقىندىلا قاراتاغلىقلارنىڭ جۇڭغارلارنىڭ كونتروللۇقىدىن قۇتۇلۇشىغا ياردەملەشكەندى. ئۇ

ئاقتاغلىق بۇرھانىدىننى قوبۇل قىلىشنى خالىمىسىمۇ چىك سۇلالىسى قوشۇنلىرىنىڭ كەلگەنلىكىنى ئاڭلىغاندىن كېيىن ئىلاجسىز نىيىتىدىن يانغانىدى .

بۇرھانىدىن قەشقەرنى ئىگىلىگەندىن كېيىن قاراتاغلىقلارنىڭ باش بارگاہى بولغان يەركەنگە ھۇجۇم قىلدى . ئاقتاغلىقلارنىڭ كۈچلۈك ھۇجۇمى ئالدىدا قاراتاغلىقلارنىڭ سەردارى بولغان خوجا جاھان چېكىنىش نىيىتىگە كەلدى . ئۇ ئۈمىدسىزلىك ئىچىدە : ” ۋاقىپلىنىشىمىزچە ھەزرىتى ئافاق ئەۋلادلىرىدىن بىرەيلەن مانجۇلارنىڭ ياردىمى بىلەن قەشقەرنى پەتھى قىلىپتۇدەك ، ئۇ يەركەننىڭمۇ ساھىبى بولۇشنى ئىستەۋېتىپتۇ . جەمەتىمىزنىڭ كۇففارلارغا باش ئىگىشى دۇرۇس ئەمەس ، نۆۋەتتە بىز كۈتۈۋاتقىلى ئۇزۇن بولغان ئارزۇيىمىز — ھەزرىتى بۇرۇكۋارىمىزنىڭ يېنىغا بېرىش پۇرسىتى كېلىۋاتىدۇ “ ⑤۶ دەدى ، كېيىن يەركەن بەگ-سپاھلىرىنىڭ نەسەبىتى بىلەن خوجا جاھان قېچىش نىيىتىدىن ۋاز كېچىپ يەركەن مۇداپىئەسىنى تەشكىللەشكە كىرىشتى . دىنىي تۇغ ئاستىدا يەركەن قوشۇنى ھەدەپ قىستاپ كېلىۋاتقان بۇرھانىدىننىڭ شىددەتلىك ھۇجۇملىرىغا قەيسەرلىك بىلەن قارشىلىق كۆرسەتتى . بۇرھانىدىن ھۇجۇم قوزغاش بىلەن بىرگە خوجا جاھانغا ئەلچى ئارقىلىق ” ئەڭ ئاخىرقى ئولتىماتوم “ يوللىدى . بۇ ئالدى بىلەن چىن خاقانى ، ئاندىن ئامۇرسانلارنىڭ نامىدا يېزىلغان مەكتۇپ بولۇپ ، ” ئۆتمۈشتە قالماقلارغا بېقىنغان ۋاسسال ئەللەر چىن ئۇلۇسىنىڭ ھۆكۈمرانلىقىدا بولۇشى كېرەك ، بويۇنتاۋلىق قىلىنسا چىن پادىشاھى يېڭى-يېڭى قوشۇنلىرىنى ئەۋەتىپ بۇ يۇرتنىڭ ئىت-مۈشۈكىگىچە قىرىپ تاشلايدۇ “ دېگەن مەزمۇندا ئىدى ⑤۷ . خوجا جاھان بۇرھانىدىننىڭ ئەڭ ئاخىرقى ئولتىماتومىنى رەت قىلدى ، ئەمما قاراتاغلىقلار بارگاہىدا بۆلۈنۈش

خوجىلار جەمەتى ھەققىدە

يۈز بېرىپ، غازىبەگ باشچىلىقىدىكى بىر تۈركۈم يەركەن تۆرىلىرى بۇرھانىدىنغا ئەل بولدى، ئۇلارنىڭ ئىچكى جەھەتتىن ماسلىشىشى بىلەن بۇرھانىدىن ئاخىر يەركەنگە بېسىپ كىرىپ قاراتاغلىقلارنى قانىلىق باستۇردى. خوجا جاھان باشچىلىقىدىكى قارا تاغلىق خوجىلارنىڭ جەددى-جەمەتى دەھشەتلىك قىرغىن قىلىنىپ، خوجا جاھاننىڭ ئىنىسى ئابدۇللا ئىككى بالىنى ئېلىپ قېچىپ كېتىشكەلا قادىر بولالدى ۋە ياقا يۇرتلارغا مۇساپىر بولۇپ چىقىپ كەتتى<sup>⑤8</sup>. شۇنداق قىلىپ چىڭ سۇلالىسى ئاخىرقى ھېسابتا تەڭرىتاغنىڭ جەنۇبىنى پۈتۈنلەي بويسۇندۇرۇپ بۇ رايونغا بولغان ھۆكۈمرانلىقىنى باشلىدى.

### ئىزاھاتلار:

- ① «باياۋاندا ئاسىيلارنى تىنچىتىش تەدبىرلىرى»، 30-جىلد، كاڭشىنىڭ 35-يىلى (1696-يىلى) 9-ئاي.
- ② «جۇڭغارلارنىڭ قىسقىچە تارىخى»، 119-بەت، خەلق نەشرىياتى، 1985-يىلى.
- ③ يۇقىرىقى كىتاب، 121-بەت.
- ④ «چىڭ شېڭزۇ دەۋرىدىكى ئوردا خاتىرىلىرى»، 182-جىلد، كاڭشىنىڭ 36-يىلى (1697-يىلى) كەبىسە 3-ئاي.
- ⑤ بۇ خاتىرىدە خاتالىق بار، بۇ سۇلتان ئەھمەد بولۇشى كېرەك، ئالدىنقى بابتىكى ئىزاھقا قاراڭ.
- ⑥ «تەزكىرەئى خوجىگان»، خەنزۇچە نۇسخا، 102-بەت.
- ⑦ «تەزكىرەئى خوجىگان»-1873-يىلدىكى يەركەنگە ئەلچىلىككە بېرىش خاتىرىسى، 1798-بەت.
- ⑧ نامەلۇم ئاپتور يازغان «قىشقەر تارىخى»-قىرغىزلار ۋە قىرغىزلار رايونىنىڭ تارىخىغا دائىر ماتېرىياللار، 1-قىسىم، 222-بەتتىن نەقىل ئېلىندى.

⑨ نامەلۇم ئاپتور يازغان «قەشقەر تارىخى»، بىراق مەزكۇر ئەسەردە قوشۇن تارتىپ جەنۇبقا يۈرۈش قىلغان جۇغراڧ قۇتەبىيەجىسىنىڭ ئىسمى سېۋان ئارابتان دېيىلمەستىن چۈكۈلا دېيىلگەن.

⑩ مۇسۇلمان مەنبەلىرى ۋە «مۇسۇلمانلار يۇرتىنىڭ ئومۇمىي تەزكىرىسى»، «سەلتەنەتسىمىزدىكى ۋاسساللار توغرىسىدا ئومۇمىي بايان»، «تاشقى ۋاسساللاردىن موڭغۇل، مۇسۇلمان ۋاڭ-گۇڭلىرىنىڭ نەسەبنامىسى» قاتارلىق خەنزۇچە ۋەسىقىلەردە بىردەك ئەھمەد دېيىلىدۇ، ئەمما «غەربىي يۇرتتىكى ئوخشاش تىللىق ئەللەر تەزكىرىسى»، «غەربىي يۇرتنىڭ خەرىتىلىك تەزكىرىسى» قاتارلىقلاردا مۇھەممەد دېيىلىدۇ.

⑪ «تەزكىرەئى خوجىگان»، خەنزۇچە نۇسخا، 102-بەت.

⑫ چۈنيۈەن چىشىي: «غەربىي يۇرتتا كۆرگەن-ئاڭلىغانلىرىم»، 6-جىلد.

⑬ TKh نىڭ «مۇقەددىمە» سىگە قاراڭ.

⑭ يەھيا خوجىنى كۆرسىتىدۇ، بەزىدە 雅雅 دەپ يېزىلىدۇ.

⑮ «تەزكىرەئى خوجىگان»، خەنزۇچە نۇسخا، 103-بەت.

⑯ «چىڭ شېڭزۇ دەۋرىدىكى ئوردا خاتىرىلىرى»، 264-جىلد، كاڭشىنىڭ 54-يىلى

(1715-يىلى) 6-ئاي.

⑰ «جۇغراڧلارنى تىنچىتىش تەدبىرلىرى»، 7-جىلد.

⑱ «تەزكىرەئى خوجىگان» دا مۇنداق دېيىلىدۇ: «دانىيال خوجا... ئىلىدا

ئىززەت-ئېكرام ئىچىدە يەتتە يىلنى ئۆتكۈزدى» («ئوپرات موڭغۇللىرىنىڭ تارىخىغا دائىر

تەرجىمىلەر مەجمۇئەسى»، 4-قىسىم، 122-بەت). 1713-يىلىدىن باشلاپ ھېسابلىغاندا

يەتتە يىلدىن كېيىنكى ۋاقىت 1720-يىلى بولىدۇ. مۇسۇلمان مەنبەلىرىدە يەنە دانىيال خوجا

يەركەنگە قايتىپ يەتتىنچى يىلى سېۋان ئارابتان ئالەمدىن ئۆتتى، دېيىلىدۇ(«تەزكىرەئى

خوجىگان»، خەنزۇچە نۇسخا، 105-بەت)، «چىڭ شىزۇڭ دەۋرىدىكى ئوردا خاتىرىلىرى»

نىڭ 64-جىلد، يۇڭجېڭنىڭ 5-يىلى (1727-يىلى) 12-ئايدىكى خاتىرىدە سېۋان

ئارابتاننىڭ 1727-يىلى ئۆلگەنلىكى قەيت قىلىنىدۇ. مۇشۇ يىلنامىنى ئالدىغا يەتتە يىل

سۇرسەك 1720-يىلىغا توغرا كېلىدۇ.

⑲ «تەزكىرەئى خوجىگان»، خەنزۇچە نۇسخا، 105-بەت.

خوجلار جەمەتى ھەققىدە

- 20 يۇقىرىقى كىتاب، 106-بەت.
- 21 يۇقىرىقى كىتاب، 31-ئىزاھ، 126-بەت.
- 22 يۇقىرىقى كىتاب، 107-بەت.
- 23 يۇقىرىقى كىتاب، 107-بەت.
- 24 يۇقىرىقى كىتاب، 109-بەت.
- 25 يۇقىرىقى كىتاب، 108-بەت.
- 26 يۇقىرىقى كىتاب، 108-بەت.
- 27 يۇقىرىقى كىتاب، 108-، 109-بەتلەر.
- 28 يۇقىرىقى كىتاب، 109-، 110-بەتلەر.
- 29 «چىڭ گاۋزوك دىۋىدىكى ئوردا خاتىرىلىرى»، 1070-جىلد، چيەنلوڭنىڭ 43-يىلى (1778-يىلى) 11-ئايدىكى خاتىرە .
- 30 يۇقىرىقى ئەسەر، 1067-جىلد، چيەنلوڭنىڭ 43-يىلى (1778-يىلى) 9-ئايدىكى خاتىرە.
- 31 يۇقىرىقى ئەسەر، 1067-جىلد، چيەنلوڭنىڭ 43-يىلى (1778-يىلى) 9-ئايدىكى خاتىرە.
- 32 «تەزكىرەئى خوجىگان»-«ئوپرات موڭغۇللىرىنىڭ تارىخىغا دائىر تەرجىمىلەر مەجبۇئەسى»، 4-قىسىم، 130-، 134-بەتلەر.
- 33 «تەزكىرەئى خوجىگان»، خەنزۇچە نۇسخا، 110-بەت.
- 34 يۇقىرىقى كىتاب، 110-، 111-بەتلەر.
- 35 يۇقىرىقى كىتاب، 112-بەت.
- 36 «چىڭ گاۋزوك دىۋىدىكى ئوردا خاتىرىلىرى»، 373-جىلد، چيەنلوڭنىڭ 15-يىلى (1750-يىلى) 9-ئاي.
- 37 ۋېي يۈن: «زەپەرنامە»، 4-جىلد، «چيەنلوڭخاننىڭ جۇڭغارلارنى تىنچىتقانلىقى».
- 38 «جۇڭغارلارنى تىنچىتىش تەدبىرلىرى»، رەسمىي نۇسخا 9-جىلد، چيەنلوڭنىڭ 20-يىلى (1755-يىلى) 3-ئايدىكى خاتىرە، 10-جىلد، 4-ئايدىكى خاتىرە.
- 39 TKh، 40-، 41-بەتلەر.



④0 «جۇڭغارلارنى تىنچىتىش تەدبىرلىرى» ، رەسمىي نۇسخا ، 14-جىلد ، چيەنلوڭنىڭ 20-يىلى (1755-يىلى) 6-ئايدىكى خاتىرە .

④1 يۇقىرىدىكى ئەسەر ، 11-جىلد ، چيەنلوڭنىڭ 20-يىلى (1755-يىلى) 5-ئايدىكى خاتىرە .

④2 يۇقىرىقى ئەسەر ، 11-جىلد ، چيەنلوڭنىڭ 20-يىلى (1755-يىلى) 5-ئايدىكى خاتىرە .

④3 يۇقىرىقى ئەسەر ، 14-جىلد ، چيەنلوڭنىڭ 20-يىلى (1755-يىلى) 6-ئايدىكى خاتىرە .

④4 يۇقىرىقى ئەسەر ، 10-جىلد ، چيەنلوڭنىڭ 20-يىلى (1755-يىلى) 4-ئايدىكى خاتىرە .

④5 يۇقىرىقى ئەسەر ، 11-جىلد ، چيەنلوڭنىڭ 20-يىلى (1755-يىلى) 5-ئايدىكى خاتىرە .

④6 يۇقىرىقى ئەسەر ، 14-جىلد ، چيەنلوڭنىڭ 20-يىلى (1755-يىلى) 6-ئايدىكى خاتىرە .

④7 يۇقىرىقى ئەسەر ، 14-جىلد ، چيەنلوڭنىڭ 20-يىلى (1755-يىلى) 6-ئايدىكى خاتىرە .

④8 «تەزكىرەئى خوجىگان» ، خەنزۇچە نۇسخا ، 112-بەت .

④9 TKh ، 50-بەت .

⑤0 TKh ، 50- ، 51-بەتلەر .

⑤1 «جۇڭغارلارنى تىنچىتىش تەدبىرلىرى» ، رەسمىي نۇسخا 29-جىلد ، چيەنلوڭنىڭ

21-يىلى (1756-يىلى) 6-ئايدىكى خاتىرە ، 32-جىلد ، چيەنلوڭنىڭ 21-يىلى (1756-يىلى) كەبىسە 9-ئايدىكى خاتىرە .

⑤2 «تەزكىرەئى خوجىگان» ، خەنزۇچە نۇسخا ، 114-بەت .

⑤3 يۇقىرىقى ئەسەر ، 113-بەت .

⑤4 يۇقىرىقى ئەسەر ، 114-بەت .

⑤5 يۇقىرىقى ئەسەر ، 115-بەت .

خوجىلار جەمەتى ھەققىدە

⑤6 يۇقىرىقى ئەسەر، 115-بەت.

⑤7 يۇقىرىقى ئەسەر، 117-بەت.

⑤8 يۇقىرىقى ئەسەر، 120-121-بەتلەر. ئابدۇللاننىڭ ئىككى ئوغلى بىلەن نەگە قېچىپ كەتكەنلىكى ھەققىدە «تەزكىرەئى خوجىگان» نىڭ ئىنگلىزچە قىسقارتىلما تەرجىمىسىدە ئەسكەرتىش بېرىلمىگەن. مېشېل قاتارلىقلار تۈزگەن «رۇسلار ئوتتۇرا ئاسىيادا» ناملىق ئەسەردە بۇ ۋەقە بايان قىلىنغان ۋە ھىندىستانغا قېچىپ كەتتى، دېيىلگەن، بىراق، قاراتاغلىق خوجىلارنىڭ ئەۋلادىدىن بولغان ئىككى ئوغۇلنى ئېلىپ قېچىپ كەتكۈچىنى ئابدۇللا ئەمەس، نەزەر دېگەن كىشى، دەپ كۆرسىتىدۇ («1873-يىلدىكى يەرگەنگە ئەلچىلىككە بېرىش خاتىرىسى»، 180-بەت).

## VIII باب چىڭ سۇلالىسى غەربىي يۇرتنى بىرلىككە كەلتۈرگەندىن كېيىنكى ئاقتاغلىق خوجىلار توپىغىلى ۋە ئۇنىڭ مەغلۇبىيىتى

### § 1 چوڭ-كىچىك خوجىلار توپىغىلى

چوڭ خوجا بۇرھاندىن تەڭرىتاغنىڭ جەنۇبىغا ئەۋەتىلىپ  
ئۇزۇن ئۆتمەيلا تەڭرىتاغنىڭ شىمالىدا ئامۇرسانا باشچىلىقىدا  
توپىلاڭ كۆتۈرۈلدى. ئامۇرسانا چىڭ سۇلالىسىگە تەسلىم بولۇشتا  
چىڭ سۇلالىسىنىڭ كۈچىدىن پايدىلىنىپ داۋاچىنىڭ ئورنىنى  
ئىگىلەشنى كۆزلىگەندى. لېكىن چىڭ سۇلالىسى ئوردىسى داۋاچى  
ھاكىمىيىتىنى يوقاتقاندىن كېيىن ”ھەرقايسى ۋەزىر-ۋۇزىرلارنىڭ  
ئوپىراتلارنى بۆلۈپ تاشلاش ھەققىدىكى تەكلىپى“نى قوبۇل قىلىپ  
”ئوپىراتلارنى تۆت خانغا تەقسىم قىلىپ بەردى“<sup>①</sup>، ئامۇرساناغا  
خونت خانى مەرتىۋىسى بېرىلىپ سىياسىي سۈيىقەستى ئەمەلگە  
ئاشماي قالدى. شۇنىڭ بىلەن ئۇ چىڭ سۇلالىسى تەڭرىتاغنىڭ  
شىمالىدا تېخى مۇستەھكەم پۈت دەسسەپ تۇرۇپ بولالمىغان  
پۇرسەتتىن پايدىلىنىپ ئەل بولغۇچىلارنى ئەتراپىغا توپلىدى،  
ھەقىقەتەنمۇ بىلەن تىل بىرىكتۈرۈپ تەسىر دائىرىسى ئىگىلىدى ۋە  
ئۆز كۈچىنى تولۇقلىۋالغاندىن كېيىن، شۇ يىلى 8-ئايدا چىڭ  
سۇلالىسىگە ئاشكارا قارشى چىقتى. ئەينى ۋاقىتتا ئوزۇق-تۈلۈك  
يېتىشمىگەنلىكتىن چىڭ سۇلالىسى قوشۇنىنىڭ ئاساسىي قىسمى

خوجىلار جەمئىي ھەققىدە

چېكىنىپ كەتكەن بولۇپ، پەقەت سانغۇن بەن دى باشچىلىقىدىكى بەش يۈز لەشكەر ئىلىدا قارارگاھ قۇرۇپ قالدۇق ئىشلارنى بىر تەرەپ قىلىش بىلەن ئالدىراش بولۇۋاتاتتى. ئامۇرسانا ئىسيانچى قوشۇننى باشلاپ ئىلىغا قورشاپ ھۇجۇم قىلدى، بەن دى قاتارلىقلار تاقابىل تۇرالماي ئۆزىنى ئۆلتۈرۈۋالدى. چىڭ سۇلالىسى قوشۇنى تەڭرىتاغنىڭ شىمالىدىكى باركۆلنىڭ غەربىي قىسمىغا بولغان كونتروللۇقنى قولىدىن بېرىپ قويدى. لېكىن ئامۇرسانا ھەرقايسى قەبىلىلەرگە ئۆز گېپىنى ئۆتكۈزەلمىگەچكە تەڭرىتاغنىڭ شىمالى يەنە بىر قېتىم مالىمانچىلىققا پېتىپ قالدى.

ئامۇرسانا ئىسيان كۆتۈرگەندىن كېيىن ئىلىدا تۇرۇپ يەرلىك "مۇسۇلمانلار" نىڭ ئىشلىرىغا مەسئۇل بولۇۋاتقان كىچىك خوجا يەنى خان خوجا " ئۆز قوۋمىنى باشلاپ ئىسيانچىلارغا ھەمدەملەشتۈردى" ②، شۇنداقلا چىڭ سۇلالىسىگە قارشى بۇ بىر مەيدان توپىلاشقا پائال ئىشتىراك قىلدى. « جۇڭغارلارنى تىنچىتىش تەدبىرلىرى»، رەسمىي نۇسخا 24-جىلد، چيەنلوڭنىڭ 21-يىلى (1756-يىلى) 1-ئايدىكى خاتىرىدە مۇنداق دېيىلىدۇ: " (چيەنلوڭنىڭ 20-يىلى) 12-ئاينىڭ 15-كۈنى سانغۇن سالار ۋە نوربۇ دوندوك، شىكېشارغا قاتارلىقلار ئىلىدىكى نورۇز ھاجبەگ دېگەن جايدا ئامۇرسانا بىلەن ئۇچراشتى. 15-، 16-كۈنلىرى قانلىق قىر-چاپ بولدى، ئامۇرسانا بىلەن مۇسۇلمان خوجام بىرلىشىپ جەمئىي 4000 دىن ئارتۇقراق كىشى بولدى. ئۇلارنىڭ كۈچ-ھەيۋىتى بەكلا زور ئىدى. بىزنى ھەر تەرەپكە توزۇتۇۋەتتى". مەزكۇر مۇسۇلمان خوجام دەل ئىلىدا تۇرۇپ مۇسۇلمانلارنى باشقۇرۇۋاتقان كىچىك خوجا—خان خوجا ئىدى. ئۇ توپىلاشقا قاتنىشىپلا قالماي يەنە مۇسۇلمان قوۋمىنى باشلاپ ئامۇرسانا بىلەن بىرلىكتە چىڭ سۇلالىسى قوشۇنىغا ھۇجۇم قىلدى ۋە چېگرىنى تىنچلاندۇرغۇچى

ئوڭ قول ئورۇنباھار سانغۇن سالار قوماندانلىقىدىكى چىڭ سۇلالىسى قالدۇق كۈچلىرىنى تېرىپىرەن قىلىۋەتتى.

ئامۇرسانا ئىسيان كۆتۈرگەندىن كېيىن چىڭ گاۋزوك 9-ئايدا ئويراتلارنىڭ تۆت خانىنى يەڭگۈشلىۋەتتى. غالىڭ دورجىنى جوروس خانى، چېرىڭنى دۆربىت خانى، شاغدۇر مانجىنى خوشۇت خانى، بايارنى خونت خانى قىلىپ تەيىنلەپ ئويرات خانلىرى، ئويرات قوۋمىنىڭ بەيگەت قىلىشى ۋە قوللاپ-قۇۋۋەتلىشىنى قولغا كەلتۈردى. شۇنىڭ بىلەن بىر ۋاقىتتا چىڭ سۇلالىسى ھۆكۈمىتى ئىلغا قايتىدىن جازا يۈرۈشى قىلىپ توپىلاڭنى تىنچىتىشقا جىددىي تەييارلىق كۆردى. چيەنلوڭنىڭ 21-يىلى (1756-يىلى) 1-ئاينىڭ باشلىرى چىڭ سۇلالىسى قوشۇنىنىڭ غەرب ۋە شىمال يوللىرىدىكى ئۈچ-تۆت تۈمەنچە كېلىدىغان زور قوشۇنى بىرلىكتە يۈرۈشكە ئاتلىنىپ توختىماستىن ئىلگىرىلەپ بىراقلا تېكەس دەرياسى بويىغا يېتىپ كەلدى. ۋەزىيەتتىكى جىددىي ئۆزگىرىش ۋە قۇدرەتلىك چىڭ سۇلالىسى قوشۇنىنى كۆرۈش بىلەنلا ئەھۋالغا قاراپ ئۆزگىرىشكە پىشىپ كەتكەن خان خوجا دەرھال مەۋقەسىنى ئۆزگەرتىپ 1-ئاينىڭ 17-كۈنى "بىرنەچچە مىڭ كىشىلىك قوشۇنى بىلەن چاپچالدا ئامۇرساناغا ھۇجۇم قىلىپ ئۇنى قاتتىق مەغلۇپ قىلدى" ③.

2-ئاينىڭ ئاخىرى چىڭ سۇلالىسى قوشۇنى ئىلىنى قايتۇرۇۋالدى، ئامۇرسانا ئالدىراپ تېنەپ قازاقلار تەرەپكە قاچتى. چىڭ سۇلالىسى قوشۇنىنىڭ بىر يىلدىن ئارتۇق ئىز بېسىپ قوغلىشى ۋە ھۇجۇم قىلىشى ئارقىسىدا ئامۇرسانا ماڭارغا يول تاپالماي چيەنلوڭنىڭ 22-يىلى (1757-يىلى) يازدا چارروسىيىگە كەتتى ۋە شۇ يىلى 9-ئايدا چېچەك كېسىلى بىلەن ئۆلدى.

چىڭ سۇلالىسى قوشۇنى چيەنلوڭنىڭ 21-يىلى (1756-يىلى) ئەتىيازدا ئىلىنى قايتۇرۇۋېلىشنىڭ ئالدى-كەينىدە خان خوجا

خوجىلار جەمەتى ھەققىدە

خوجا ۋەزىيەت قالايمىقانلاشقان پۇرسەتتىن پايدىلىنىپ ئىلىدىن تەڭرىتاغنىڭ جەنۇبىغا قاچتى. «جۇڭغارلارنى تىنچىتىش تەدبىرلىرى» نىڭ رەسمىي نۇسخا 27-جىلد، چيەنلوڭنىڭ 21-يىلى (1756-يىلى) 4-ئايدىكى خاتىرىدە كۈنپېتىشنى تىنچلاندۇرغۇچى سانغۇن سېرىننىڭ بۇرھانىدىن خوجا قاتارلىقلارنى ئەل قىلدۇرۇش ھەققىدىكى مەلۇماتنامىسى خاتىرىلەنگەن: «سېرىننىڭ مەلۇماتى: مۇسۇلمانلارنىڭ ئاتامانلىرىدىن ھادىس، ياساۋۇل يۈسۈپ، ئابدۇرېھىم قاتارلىقلار: 'ئۆتكەن يىلى سالامغا بارىدىغاندا ئىلى رايونىنىڭ مالماندا قالغانلىقىنى كۆزدە تۇتۇپ، تۇرپان قاتارلىق جايلاردا ماكانلىشىپ قېلىشنى ئىلتىماس قىلىۋىدۇق، بۇ ھەقتە كېيىن ماقۇللۇق جاۋابمۇ ھازىر بولغانىدى. ئەمدىلىكتە بۇرھانىدىن، خان خوجا قاتارلىقلارمۇ مۇسۇلمانلار ۋە بىزلەرنىڭ خوتۇن-بالىلىرىمىزنى ئېلىپ ئاشۇ تەرەپكە كېتىپ قالدى. ۋاقىپ بولۇشىمىزچە بۇرھانىدىن، خان خوجا قاتارلىقلارنىڭ يەركەن، قەشقەر تەرەپلەردە قان-قىناسى بولغاچقا، ئۇ جايلارغا بارماسلىقى دۇرۇستۇر. بەلكى كۇچا، سايرام، جىمىسار قاتارلىق جايلاردا تۇرۇپ قېلىشى بەرھەق جائىزدۇر. ئۇ جايلاردا ئەل بۇلۇش ھەققىدە ئەلچىدىن يارلىق ئەۋەتسەكلا ئىش تامام ۋەسسalam بولىدۇ، ئاندىن ئۇلارنى تۇرپانغا كۆچۈرۈپ ماكانلاشتۇرۇش زۆرۈردۇر» دەپ سۆز يەتكۈزدى. پېقىر قازاق بەگلىرىدىن شىرا بىلەن مەسلىھەتلىشىپ كۆرۈپ مۇنداق خۇلاسىگە كەلدىم: مۇسۇلمانلار ئۆتمۈشتە جۇڭغارلارنىڭ خىزمىتىدە بولغان، ھازىر ئۇلار ئىلىنى تاشلاپ كېتىپ قالدى، ئۇلارنىڭ جەزمەن قايتىپ كەلگۈسى يوق. شۇڭا دەرھال ھادىسقا كىشى قوشۇپ ئەۋەتىپ ئەل بۇلۇش پەرمانىنى جاكارلاش كېرەك، خوجىلارنى تۇرپانغا بېرىپ ماكانلىشىشقا بۇيرۇماق كېرەك». سېرىننىڭ 4-ئايدىكى بۇ مەلۇماتنامىسىدە خان

خوجىنىڭ مۇشۇنىڭدىن ئىلگىرىلا ئىلىدىن قېچىپ كەتكەنلىكىنى، ئىلىدىكى مۇسۇلمانلار ۋە مۇسۇلمانلار ئاتامانى ھادىس قاتارلىقلارنىڭ بالا-چاقىلىرىنى بىللە ئېلىپ كەتكەنلىكىنى بىلىۋالالايمىز. سېرىن ۋە ھادىس قاتارلىقلار ئەينى ۋاقىتتا تەڭرىتاغنىڭ جەنۇبىدىكى ۋەزىيەتتە يۈز بېرىۋاتقان ئۆزگىرىشلەرنى چۈشەنمىگەچكە خان خوجىنىڭ ئىز-دېرىكىنى زادىلا بىلمەيتتى.

ئامۇرسانا توپىلىڭى ناھايىتى تېزلا تەڭرىتاغنىڭ جەنۇبىغا يامرىدى. «جۇڭغالارنى تىنچىتىش تەدبىرلىرى» نىڭ رەسمىي نۇسخا، 29-جىلد چيەنلوڭنىڭ 21-يىلى (1756-يىلى) 6-ئايدىكى خاتىرىدە مۇنداق دېيىلىدۇ: «يەركەنگە ئەۋەتىلگەن تېلېنگېت زەيسان گوپىن قاشقاننىڭ مەلۇم قىلىشىچە، ئۆتكەن يىلى سانغۇن ئالىيلىرى ياساۋۇل بېشى تورۇمتاي بىلەن بىللە يەركەن قاتارلىق جايلارنى ئەل قىلدۇرۇشقا ئەۋەتكەن خوجىلار كېيىن يەركەن مۇسۇلمانلىرى بىلەن دۈشمەنلىشىپ، ئۇلارنىڭ كۆپ قىسمىنى قىرىپ تاشلىدى، ئۇنىڭ ئۈستىگە كۆتۈلمىگەن يەردىن ئامۇرسانانىڭ ئەلچىلىرى كېلىپ قېلىپ ئىلىنىڭ مۇشكۇلاتتا قالغانلىقىنى ئاسىيلارغا ئېيتىپ قويۇپتۇ. تورۇمتاي قاتارلىقلارنى ھازىر مۇسۇلمانلار تۇتۇۋاپتۇ. ئۆزى بىرىنچى ئايدا يايلاققا قايتىپ كېلىۋاپتۇ. زەيسانلىق ئىشلىرىنى ئۆتەۋاتقان دوندوك ئەسلىدىنلا ئامۇرسانا دېگەن مۇناپىقنىڭ قول چومىقى بولغاچقا ئۇنىڭ بالا-چاقىسىنى بۇلاپ كېتىپتۇ». بۇ نەقىلدىكى تورۇمتاي، گوپىن قاشقا دېگەنلەر ئالدىنقى يىلى شىمالنى تىنچلاندۇرغۇچى سانغۇن بەن دىنىڭ ھاۋالىسى بويىچە بۇرھاندىنغا ھەمراھ بولۇپ تەڭرىتاغنىڭ جەنۇبىدىكى مۇسۇلمانلارنى ئەل قىلىشقا ئەۋەتىلگەن مەنەسپدارلار ئىدى. ئۇلار دەل بۇرھاندىنغا ھەمدەملىشىپ قاراتاغلىقلارنىڭ بارگامى بولغان يەركەنگە ھۇجۇم قىلىۋاتقاندا ئامۇرسانانىڭ

خوجىلار جەمەتى ھەققىدە

ئەلچىلىرى يېتىپ كەلگەن، نەتىجىدە تورۇمى تاي قاتارلىق چىڭ سۇلالىسى ئەمەلدارلىرى تۇتۇپ قېلىنغان. بۇ نەقىلدە ئاشۇ ۋەقەلەرگە بۇرھانىدىنىڭ قانداق پوزىتسىيىدە بولغانلىقى تىلغا ئېلىنمىغان، قارىغاندا ئامۇرساننىڭ ئەلچىلىرىگە قارىتا ماسلىشىش ئىپادىسىدە بولغان بولسا كېرەك. يۇقىرىقى نەقىلدە بۇ ۋەقەنىڭ يىلى دەۋرى ئەسكەرتىلمىگەن. ئېھتىمال چيەنلوڭنىڭ 20-يىلى (1755-يىلى) 8-، 9-ئايلىرى بولۇشى مۇمكىن.

خان خوجىنىڭ تەڭرىتاغنىڭ جەنۇبىغا قېچىپ كېلىشى شەك-شۈبھىسىز مەزكۇر رايوننىڭ ۋەزىيىتىنى مۇرەككەپلەشتۈرۈۋەتتى. بىراق "ھىيلە-نەيرىڭى تولا" بۇ كىچىك خوجا بۇ ۋاقىتتا چىڭ سۇلالىسىگە قارشى ھېچقانداق ئىپادىدە بولمىدى، ئەكسىچە چىن دىلىدىن بەيئەت قىلغان قىياپەتكە كىرىۋېلىپ شۇ ئارقىلىق ئاسىيلىق نىيىتىنى نىقابلىدى، بۇ ھال راستتىنلا چىڭ سۇلالىسى ئوردىسىدىكىلەرنى بخودلاشتۇرۇپ قويدى. چيەنلوڭخان ئۆز يارلىقىدا مۇنداق دەيدۇ: "سېرىننىڭ مەلۇم قىلىشىچە، مۇسۇلمانلاردىن بۇرھانىدىن، خان خوجا قاتارلىقلار بارگاھىمىزغا ئىككى قېتىم ئادەم ئەۋەتكەن بولسىمۇ يېتىپ كېلىشكە مۇۋەپپەق بولالمىغان. نۆۋەتتە زور قوشۇنمىزنىڭ ئىلىغا كەلگەنلىك خەۋىرىنى ئالغاندىن كېيىن ئويراتلاردىن سېراھەگىنى ئەۋەتىپ سەمىيى ساداقىتىنى ئىپادىلەش ئارزۇسىدا بولۇۋېتىپتۇ. بۇرھانىدىن قاتارلىقلار بۇ ھەقتە كۆپ قېتىم ئەلچى ئەۋەتىپ ئۆز كۆڭلىنى ئىزھار قىلغان، ناۋادا ئۇنىڭ ئەل بولۇش سەمىيىتى راست بولسا سېرىن قاتارلىقلار دەرھال ئەل قىلدۇرۇشقا لەشكەر ماڭدۇرسۇن، خوجىلار راستتىنلا بارگاھىمىزغا قەدەم تەشرىپ قىلسا بۇ ئۇلارنىڭ ئەل بولۇش سەمىيىتىنىڭ راستلىقىنى كۆرسىتىدۇ"④. خان خوجا



سەمىمىيەتنى بىلدۈرۈش نامىدا ئىلىغا ئادەم ئەۋەتىپ تەڭرىتاغنىڭ شىمالىدىكى ۋەزىيەتنىڭ تەرەققىياتىنى كۆزەتكەن ھەم چىڭ سۇلالىسى ئوردىسىدىكىلەردە "سەمىمىيەتنى بىلدۈرۈش ئارزۇسى بىلەن كەلگەن" دېگەن ساختا تۇيغۇ پەيدا قىلغان. شۇ ئارقىلىق توپىلاڭ نەتىجىسىدە كېلىپ چىققان چىڭ سۇلالىسى بىلەن بولغان جىددىيلىك كەيپىياتىنى يۇمشاتقاندى. چىڭ سۇلالىسىنى تېخىمۇ بىخودلاشتۇرۇش، ھەرقايسى كۈچلەر بىلەن قويۇق ئالاقە باغلاش، ئۆز شايىكىسىدىكىلەرنى كېڭەيتىش ۋە باش كۆتۈرۈپ چىقىش پۇرسىتى ئىزدەش مەقسىتىدە خان خوجا يەنە بىر قاتار تەدبىرلەرنى قوللاندى. «جۇڭغارلارنى تىنچىتىش تەدبىرلىرى» نىڭ رەسمىي نۇسخا 32-جىلد، چىيەنلوڭنىڭ 21-يىلى (1756-يىلى) كەبىسە 9-ئايدىكى خاتىرىدە مۇنداق دېيىلىدۇ: "ئىلگىرى مۇسۇلمانلار يۇرتىغا ئەۋەتىلگەن ياساۋۇل بېشى تۇرۇمتاينىڭ مەلۇماتنامىسىدىن ۋاقىپ بولۇشۇمچە، تۇرۇمتاي ئۆتكەن يىلى قەشقەر مۇسۇلمانلىرىنى ئەل قىلدۇرغانىكەن، دەل يەركەن مۇسۇلمانلىرى بىلەن تۇتۇشۇۋاتقاندا ئاسىي ئامۇرساننىڭ ئەۋەتكەن ئەلچىلىرى ئۇلارنى تۇتۇۋاپتۇ، كېيىن ئۇلارنى بۇرھانىدىن ئۆتكۈزۈۋاپتۇ. بۇ يىل 5-ئايدا خان خوجا شۇ يەرگە بېرىپ ئاسىي ئامۇرساننىڭ ئەلچىلىرىنى قىرىپ تاشلاپتۇ ۋە تورۇمتاينى ئادەملىرى ئارقىلىق ئەۋەتىپتۇ، ئورۇنباسار سانغۇن سالارنىڭ قېرىندىشى تېگوس ۋە بىللە ئەۋەتكەن باشقا ئويراتلار ھېلىمەم ئاشۇ يەردە ئىكەن. خان خوجىنىڭ مەلۇم قىلىشىچە، ئويراتلارغا ئىشەنگىلى بولمىغاچقا ئۇلارنى بارگاھىمىزغا قايتۇرۇشنى لايىق كۆرمەپتۇ. پەرمان يېتىپ بارغاندىن كېيىن ئىشلار ئۇنىڭ دېگىنى بويىچە بولسۇن". يۇقىرىدا كۆرۈپ ئۆتكۈنمىزدەك، چىڭ سۇلالىسىنىڭ ياساۋۇل بېشى تۇرۇمتاي قاتارلىق ئەلچىلىرىنى ئامۇرسانا ئەۋەتكەن ئەلچىلەر

تۇتۇۋالغان ۋە بۇرھاندىننىڭ قېشىغا سولاپ قويغان، ئامۇرسانانىڭ يېڭىلىگەنلىكىنى تېخى يېڭىلا كۆرگەن خان خوجا دەرھال بۇرھاندىننىڭ قېشىغا يېتىپ كېلىپ ئۇ يەردىكى ئامۇرسانا ئەلچىلىرىنى ئۆلتۈرگەن، ئاندىن قاماقتىكى تۇرۇمتايىنى ئاپىرىپ قويۇپ شۇ ئارقىلىق ئۆزىنىڭ چىڭ سۇلالىسىگە بەيئەت قىلىدىغانلىقىنى، ئامۇرسانانىڭ توپىلىشى بىلەن ھېچقانداق ئالاقىسى يوق ئىكەنلىكىنى ئىپادىلىگەن. لېكىن شۇنىڭ بىلەن بىر ۋاقىتتا ”ئويراتلارغا ئىشەنگىلى بولمايدۇ“ دېگەننى باھانە قىلىپ تورۇمتاي بىلەن بىرگە جەنۇبقا يۈرۈش قىلغان ئويراتلارنى تۇتۇپ قېلىپ ئۇلارنى ئۆزىگە قوشۇۋالغان ۋە ئۆز كۈچىنى تولۇقلىغان. تەڭرىتاغنىڭ شىمالىدىكى ۋەزىيەتنىڭ ئاستا-ئاستا مۇقىملىشىشىغا ئەگىشىپ، چىڭ سۇلالىسى تەڭرىتاغنىڭ جەنۇبىدىكى ئىشلارغا كۆڭۈل بۆلۈشكە باشلىدى. 6-ئايدا چىڭ سۇلالىسى قوشۇنى تېلېنېگېت زەيسانى گويىن قاشقاننىڭ تەڭرىتاغنىڭ جەنۇبى توغرىسىدىكى يۇقىرىدا نەقىل كەلتۈرۈلگەن دوكلاتىنى تاپشۇرۇۋېلىپ يېرىم يىلنىڭ ئالدىدىلا ئامۇرسانانىڭ ئەلچىلىرىنىڭ بۇرھاندىننىڭ قېشىغا كەلگەنلىكىنى، ياساۋۇل بېشى تۇرۇمتاي قاتارلىقلارنىڭ تۇتقۇن قىلىنغانلىقىنى بىلدى. 9-ئايدا قەدەر تۇرۇمتاي قاتارلىقلارنىڭ ھېچقانداق دېرىكى بولمىغاچقا ئەينى ۋاقىتتىكى چېگرانى تىنچلاندۇرغۇچى ئوڭ قول ئورۇنباشار سانغۇن جاۋخۇي ئەھۋالدا ئۆزگىرىش بولۇپ قېلىشتىن ئەندىشە قىلىپ، تەڭرىتاغنىڭ جەنۇبىدىكى ئىشلارنى دەرھال بىر ياقلىق قىلىۋېتىشكە تەييارلاندى. ئۇنىڭ چيەنلوڭخانغا يازغان مەلۇماتنامىسىدە مۇنداق دېيىلىدۇ: ”ئۆتكەن يىلى مۇسۇلمانلار يۇرتىغا ئەۋەتىلگەن ياساۋۇللار بېشى تۇرۇمتاي ھازىرغا قەدەر يېنىپ كەلمىدى. پېقىر ئۈچتىكى مۇسۇلمانلارنىڭ بېگى گادامەت ۋە يارغۇچى شىكېشارغا

قاتارلىقلاردىن سۈرۈشتە قىلىپ باقسام، ئۇلار ئەلچىلەرنىڭ ئۈزۈنغىچە قايتىپ كەلمىگەنلىكىدىن قارىغاندا مۇسۇلمانلار يۇرتىدا بىرەر ۋەقە بولدىمىكىن، بۇرھاندېننىڭ ئۇلار بىلەن جاڭجاللىشىپ قالغانلىقىنى ياكى يېرىم يولدا بۇيرۇتلارنىڭ پاراكەندىچىلىك سالىغانلىقىنى بىر نەرسە دېگىلى بولمايدۇ. ناۋادا قوشۇن ماغدۇرۇلۇپ ئاقسۇ، كۇچا، ئۈچ قاتارلىق جايلارغا ئەل بولۇش يارلىقى يەتكۈزۈلسە ئۇ جايلاردىكى ئاۋامنى قولغا كەلتۈرگىلى، يەركەن، قەشقەردىكى مۇسۇلمانلارنى چۆچۈتكىلى بولىدۇ، دېگەندەك سۆزلەرنى قىلدى. پېقىر تۆۋەنچىلىك بىلەن ئويلاپ كۆرسەم يەركەن، قەشقەردىكى مۇسۇلمانلارنى ئۆز ۋاقتىدا بىر ياقلىق قىلمىغاندا ئۇلار كەلگۈسىدە بۇيرۇتلار بىلەن بىرلىشىۋېلىپ ئىشنىڭ چوڭىنى چىقىرىشى مۇمكىن. بىزنىڭ كېڭىشىپ كۆرۈشىمىزچە، ئورۇنباسار تۇتۇق ئامىنداۋنى يۈز لەشكەر بىلەن، يارغۇچى شىكېشارغانى كۈنەس، يۇلتۇز بويلىرىدىكى چارۋىچى ئويراتلارنىڭ 3000 لەشكىرى بىلەن ئۈچ بېگى گادامەتكە قوشۇپ ئەۋەتسەك، ئۇلار 9-ئاينىڭ 15-كۈنى يولغا چىقىپ ھەرقايسى جايلاردىكى مۇسۇلمانلارنى تېزلا بەيئەت قىلدۇرىدۇ ۋە تۇرۇمتاينىڭ ئىز-دېرىكىنى ئالالايدۇ. ناۋادا ئاقسۇ، كۇچا قاتارلىق جايلاردىكى مۇسۇلمانلار راستتىنلا دەۋەتنى قوبۇل قىلىپ بەيئەت قىلسا ئۇلاردىن ھەر يىلى باج-سېلىق ئېلىش كېرەك، باج-سېلىقنى تۇرپاندىكى ئىمىن خوجىغا تاپشۇرسىمۇ، ئىلىدىكى ئىش بېجىرگۈچى ئامبالغا تاپشۇرسىمۇ بولىدۇ، ئۇنىڭ مىقدارىنى بارغاندىن كېيىن كېڭىشىپ كۆرۈپ بېكىتسەك بولىدۇ. توسقۇنلۇق قىلغۇچىلار بولسا دەرھال ئۇجۇقتۇرماق كېرەك“⑤.

بۇ يەردە تىلغا ئېلىنغان ئۈچ مۇسۇلمانلىرىنىڭ بېگى گادامەت “ئىلگىرى باينىڭ ھاكىمىيىتى بولغان”⑥ ۋە جۇڭغارلارنىڭ

خوجىلار جەمەتى ھەققىدە

كونتروللۇقىدا بولۇپ كەلگەندى. ئامۇرسانا توپىلاڭ كۆتۈرگەندىن كېيىن گادامەتكە ئەلچى ئەۋەتىپ ئۆزىگە بېقىندى بولۇش ھەققىدە بېسىم ئىشلەتكەن، گادامەت بۇنى رەت قىلغان ۋە چىڭ سۇلالىسى قوشۇنلىرىنىڭ ئىلىنى تىنچىتقانلىقىنى ئاڭلاپلا "ھادى بەگ قاتارلىقلار بىلەن ئەل بۇلۇشقا كەلگەن" ⑦. جاۋ خۇي تەڭرىتاغنىڭ جەنۇبىدىكى ئىشلارغا كۆڭۈل توختىتالماي چىڭ سۇلالىسى قوشۇنلىرىنىڭ بارگاھىدا تۇرۇۋاتقان گادامەت قاتارلىقلاردىن مەسلىھەت ئالغاندا گادامەت "مۇسۇلمانلار يۇرتىدا ئىش چىقىتمىكىن" دەپ قىياس قىلغان ۋە تەڭرىتاغنىڭ جەنۇبىدىكى ئاقسۇ، كۇچا قاتارلىق شىمالىي رايونغا لەشكەر ئەۋەتىپ ئەل قىلدۇرۇش، شۇ ئارقىلىق يەركەن، قەشقەر قاتارلىق جايلارنى چۆچۈتۈپ قويۇش تەكلىپىنى بەرگەن. چىڭ سۇلالىسى ئوردىسى ئەسلىدە ئاقتاغلىق خوجا بۇرھانىدىن ئارقىلىق تەڭرىتاغنىڭ جەنۇبىنى قولغا ئېلىشقا تەييارلىق كۆرۈۋاتقاندى، ئەمدىلىكتە بولسا ۋەزىيەتتىكى ئۆزگىرىش تۈپەيلىدىن ئىلىدا قارارگاھ تىككەن چېگرانى تىنچلاندۇرغۇچى ئوڭ قول ئورۇنباىسار سانغۇن جاۋخۇي قاتارلىقلار ئامىنداۋ باشچىلىقىدىكى قوشۇننى ماڭدۇرۇپ بەيئەت قىلدۇرۇش، باج-سېلىق يىغىپ ئەمەلىي ھۆكۈمرانلىق يۈرگۈزۈشكە تەييارلىنىش قارارىغا كەلدى، شۇنداقلا مەسلىنى قوراللىق بويسۇندۇرۇش يولى بىلەن ھەل قىلىشتەك ئىككىنچى لايىھىنى ئوتتۇرىغا قويدى.

ھالبۇكى، ئىككىنچى ئېيى يەنى كەبىسە 9-ئايدا كەلگەندە ئامىنداۋ سەپەر ئۈستىدە كېتىۋېتىپ تۇرۇمتاينىڭ يۇقىرىدا نەقىل كەلتۈرۈلگەن مەلۇماتىنى تاپشۇرۇۋالدى، خان خوجا ئامۇرسانانىڭ ئەلچىلىرىنى ئۆلتۈرۈپ تۇرۇمتاينى ئەپكېلىپ قويغاندىن كېيىن جاۋخۇي سۇغارغان قىلىچىنى غىلىپىغا قايتا سالدى. جاۋخۇي

قاتارلىقلار بۇ مەلۇماتقا ئاساسەن "مۇسۇلمانلار يۇرتىدا ھېچ ئىش بولمىغاندىن كۆپلەپ لەشكەرنى باشلاپ بېرىش ھاجەتسىز" ⑧ دېگەن خۇلاسەگە كەلدى ۋە "پەرمان بىلەن ئەل قىلدۇرۇش" لايىھەسىنى ئەسلىگە كەلتۈردى، ئامىنداۋ ۋە شىكېشارغا قاتارلىقلارنى تەڭرىتاغنىڭ جەنۇبىغا بېرىپ "مۇسۇلمانلارنى تەسكىن تاپقۇزۇش، ئوپراتلارنىڭ خالىغانچە زورلۇق-زۇمبۇلۇق قىلىپ باش-باشتاقلق قىلىشىغا چەك قويۇش" قا يارلىق قىلدى. شۇنىڭ بىلەن بىر ۋاقىتتا ئامىنداۋ قاتارلىقلارنى ھەرقايسى شەھەرلەرنىڭ تاپشۇرۇشقا تېگىشلىك باج-سېلىق سانىنى ئېنىقلاپ چىقىش ۋە ئۇنى تاپشۇرۇشنى تېزلىتىشكە بۇيرۇدى. "ئىلىغا بېرىپ يەر تېرىشقا تېگىشلىك تارانچىلار بۇ يىل 12-ئايدا قوش-ساپان قاتارلىق دېھقانچىلىق سايمانلىرىنى ئېلىپ كۆرسىتىلگەن جايغا يىغىلسۇن، ئۇلارنىڭ ئاقساقاللىرى شەخسەن ئالدىنلا ئىلىغا كېلىپ، ئەھۋال سۈرۈشتۈرۈشكە تەييار تۇرسۇن" دېگەن مەزمۇندا پەرمان ⑨ چۈشۈردى، جاۋخۇي قاتارلىقلار تەڭرىتاغنىڭ جەنۇبى چىڭ سۇلالىسىنىڭ ھۆكۈمرانلىقىغا ئۆتۈپ بولدى، دەپ قارىغانىدى.

ھالبۇكى، تەڭرىتاغنىڭ جەنۇبىدىكى ئەمەلىي ئەھۋال چىڭ سۇلالىسى ئويلىغاندەك ئەمەس ئىدى، "ئۆز نېپىۋىسىگە شۈكۈرى قىلمايدىغان" خان خوجىنىڭ چىڭ سۇلالىسى ئوردىسىغا بەيئەت قىلىش نىيىتى يوق ئىدى. ئۇ چىڭ سۇلالىسىنىڭ پەرمان-يارلىقلىرىنى بىر ياققا قايرىپ قويۇپ، ئىلىدىكى مۇسۇلمانلارنىڭ تەڭرىتاغنىڭ جەنۇبىغا قېچىشقا قۇتراتقۇلۇق قىلدى ۋە ياردەملەشتى، شۇنداقلا قول ئاستىدىكى ئىلى مۇسۇلمانلىرىدىن 2000 چە كىشىنى ئاساس قىلىپ تۇرۇپ يەرلىك فېئوداللار بىلەن ئالاقە باغلىدى ۋە ئىلى رايونىدىكى رەھبەرلىك ھوقۇقىنى قولغا ئالدى، ئاندىن چىڭ سۇلالىسىگە "بەيئەت

خوجىلار جەمىتى ھەققىدە

قىلغان“ بۇرھانىدىننى ئىككىنچى قول ئورۇنغا قويۇپ چىڭ سۇلالىسىگە قارشى ئىسيان قىلىپ خان بولۇشقا جىددى تەييارلىق كۆردى. ئۇنىڭ قول ئاستىدىكىلەر كېيىن مۇنداق دېگەندى:

”خان خوجا قاتارلىقلار دىنىي تەرغىباتچىلار بولسىمۇ، مۇسۇلمانلىقنى تاشلاپ پادىشاھ بولماقچى بولدى، ئۇشۇ مەقسەتتە قالماقلا زامانىسىدىكى تەيچى-سۇلتانلارنىڭ ئەۋلادلىرىنى تامام قىرىپ تاشلىدى.“

”سۇلتان“—ئەرەبچە سۆز بولۇپ مۇسۇلمان ھاكىمىيەتلىرىدىكى ھۆكۈمرانلارنىڭ ئاتاق نامى ئىدى. مىڭ سۇلالىسىدىن كېيىن شەرقىي چاغاتاي خانلىقى، يەركەن خانلىقىدىكى موغۇل ھۆكۈمرانلىرى يەرلىك تۈركىي تىللىق خەلقلەرگە ئاسسىمىلاتسىيە بولۇپ كېتىپ، ئەڭ ئالىي ھۆكۈمران خان، دەپ ئاتىلىدىغان بولغانىدى. 1680-يىلى جۇڭغارلار يەركەن خانلىقىنى قوشۇۋالغاندىن كېيىن يەنىلا يەركەن خانلىقىنىڭ خان جەمەتىدىكىلەردىن يەنى چاغاتاي ئەۋلادلىرىدىن پايدىلىنىپ تەڭرىتاغنىڭ جەنۇبىنى ئىدارە قىلدى. سېۋان ئارابتاندىن كېيىن جۇڭغارلار ھەرقايسى شەھەرلەرگە بىۋاسىتە بەگ تەيىنلەپ مەزكۇر رايونىنى بىۋاسىتە ئىدارە قىلغان بولسىمۇ چاغاتاي ئەۋلادلىرى كىشىلەرنىڭ نەزىرىدە يەنىلا يۈكسەك ئورۇنغا، مۇئەييەن سىياسىي تەسىر كۈچكە ئىگە ئىدى. خان خوجا دىنىي مەزھەپنىڭ رەھبىرى بولۇش سۈپىتى بىلەن ئىلىدىن تەڭرىتاغنىڭ جەنۇبىغا قايتقاندىن كېيىن ”ئۆزىنى چاغلان كۆرمەيلا ئۆزىنى باھادۇرخان“ ⑩ دەپ ئاتىۋالدى ھەمدە مەزكۇر رايوندىكى ھەقىقىي چاغاتاي ئەۋلادلىرىنى تىرىلىش ئېھتىماللىقى بولغان سىياسىي رەقىبلەر ۋە كىشىلەرنىڭ سىياسىي ئىدىئولوگىيىسىدىكى پۇتلىكاشاڭ دەپ قاراپ بىراقلا يوقاتتى. شۇنىڭ بىلەن بىر ۋاقىتتا خان خوجا ئاكا-ئۇكىلار ئۆزلىرىنىڭ دىنىي ساھەدىكى مۇتلەق نوبۇزىنى كۈچەيتتى.

«جۇڭغارلارنى تىنچىتىش تەدبىرلىرى» نىڭ رەسمىي نۇسخا، 57- جىلد، چيەنلوڭنىڭ 23- يىلى (1758- يىلى) 6- ئايدىكى خاتىرىدە مۇنداق دېيىلىدۇ: «يارخاشەن تۇتۇلغان ئوغرىلارنى سوراق قىلغاندا ئۇلار: «ئىككى خوجام يەككە خوجىنى ئۆلتۈرۈۋەتتى، ئۇنىڭ ئوغلى بۇيرۇتلار ئارىسىغا قېچىپ كەتتى، ھازىر تىكەندەك يالغۇز قالدى» دېدى. «يەككە خوجا توغرىسىدا «تاشقى ۋاسسالاردىن موڭغۇل-مۇسۇلمان ۋاڭ-گۇڭلىرىنىڭ نەسەبنامىسى» نىڭ 117- جىلد، «ئابدۇراھماننىڭ تەرجىمىسى» دا مۇنداق دېيىلىدۇ: «ئەڭ دەسلەپكى يەركەن خوجىسى ئەھمەد دېگەن كىشى ئىدى، كېيىن سېۋان ئارابتان ئۇ كىشىنى خوجىلىقتىن قالدۇرۇۋەتتى. ئەھمەد ئۆلگەندىن كېيىن سېۋان ئارابتان ئۇنىڭ ئوغۇللىرى بۇرھاندىن ۋە خان خوجىنى نەزەربەند قىلىۋالدى. يەركەن قوۋمى يەككە خوجا دېگەن كىشىنى ئاقساقال قىلىۋالدى، بۇ كىشى ئابدۇراھماننىڭ بوۋىسىدۇر. چيەنلوڭنىڭ 20- يىلى زور قوشۇنسىز جۇڭغارلارنى تىنچىتىشقا بۇرھاندىننى قويۇپ بېرىپ يەركەنگە يولغا سېلىپ قويدى. يەككە خوجا ئۇنى كىرگۈزمىگەن، كېيىن قوشۇنسىزنىڭ كەلگەنلىكىنى ئاڭلاپ كىرىشكە ئىجازەت بەرگەندى. خان خوجىدا خېلى بۇرۇنلا ئاسىيلىق قىلىش خىيالى تۇغۇلغانىدى. بۇرھاندىن بىلەن ئايرىم-ئايرىم ھالدا يەركەن ۋە قەشقەرنى ئىگىلەپ تۇرغانىدى. ئۇلار يەككە خوجىنى ئۆلتۈرۈۋەتكەندە ئابدۇراھمان بۇيرۇتلار ئارىسىغا قېچىپ كەتتى. خان خوجا ئىزچىل ئۇنى تۇتۇش كويىدا يۈرگەندى. 24- يىلى بۈيۈك قوشۇنسىز يەركەننى تىنچىتىشقا كېيىن ئابدۇراھمان قولغا چۈشتى، 25- يىلى تاۋاپقا باردى. خان ئالىيلىرى ئۇنى كونا خوجىلار ئەۋلادىدىن ئىكەن، دەپ ئىككىنچى دەرىجىلىك تەيچىلىك مەنسىپىنى ئىلتىپات قىلدى». يەككە خوجىنىڭ ئىسمى «تەزكەرە ئى خوجىگان» دا كۆزگە

خوجىلار جەمەتى ھەققىدە

چەلىقىمايدۇ، ئىككىنچى دەرىجىلىك تەيىنلىك مەنسىپى بېرىلگەنلىكى ئۈچۈن ئۇنىڭ نەۋرىسى ئابدۇراھماننىڭ ئىسمى خەنزۇچە ۋەسىقىلەردە ئۇچراپ تۇرىدۇ. كىتابىمىزنىڭ ئالدىنقى بابلىرىدىكى ئىزدىنىشلەرگە ئاساسلانغاندا يەككە خوجىنىڭ يەنە بىر ئىسمى ئۈچ خوجا بولۇپ، ئاقتاغلىق خوجىلارنىڭ بىر ئۇستازى ئىشان كالان، قاراتاغلىقلارنىڭ بىرى خوجا ئىسھاقنىڭ ئىسمى دوست خوجىدىن كېيىن ياشىغان. ئۇ ئاقتاغلىقلارغىمۇ ياكى قاراتاغلىقلارغىمۇ تەۋە ئەمەس ئىدى. ئاقتاغلىق ۋە قاراتاغلىق خوجىلارنى جۇڭغارلار تەڭرىتاغنىڭ شىمالىغا ئېلىپ كەتكەندىن كېيىن يەككە خوجا تەڭرىتاغنىڭ جەنۇبىدىكى پۈتكۈل خەلق ئېتىراپ قىلغان دىنىي داھىي بولۇپ قالغانىدى. جۇڭغارلار كېيىنچە قاراتاغلىق خوجىلارنى قويۇپ بەرگەندە يەككە خوجىنىڭ نېمە ئىشلار بىلەن مەشغۇل بولغانلىقى نامەلۇم. ئېھتىمال قاراتاغلىق خوجىلارغا يول قويغان بولسا كېرەك، شۇنداقتىمۇ ئۇ يەنىلا مۇئەييەن تەسىرگە ئىگە ئىدى. چىڭ سۇلالىسى قوشۇنى بۇرھانىدىننى تەڭرىتاغنىڭ جەنۇبىغا ئەۋەتكەندە يەككە خوجا باشقا قاراتاغلىق خوجىلارغا ئوخشاش يەكلەش پوزىتسىيىسىدە بولغان بولسىمۇ، چىڭ سۇلالىسىنىڭ ھەيۋىسىدىن قورقۇپ ئىلاجسىز يول قويغانىدى. ئاكا. ئۇكا خوجىلار تەڭرىتاغنىڭ جەنۇبىدىكى رەھبەرلىك ھوقۇقىنى چىڭ تۇتۇپ تۇرۇش ئۈچۈن ئۆكتىچى مەزھەپ بولغان قاراتاغلىقلارنى قانلىق باستۇرۇپلا قالماي يەنە يەككە خوجىغا ئېچىنىشلىق ھالدا زىيانكەشلىك قىلدى ۋە بۇ يوشۇرۇن ئاپەتنى تۈگەتتى.

تەڭرىتاغنىڭ جەنۇبىدا "خوجىلارغا تەڭ كېلەلەيدىغان" ①، ئاكا. ئۇكا خوجىلارغا نىسبەتەن بىر تۈرلۈك يوشۇرۇن تەھدىت ھېسابلىنىدىغان يەنە بىر كۈچ بار ئىدى، ئۇ بولسىمۇ چىڭ



سۇلالىسىگە داۋاچىنى تۇتۇپ بەرگەن خوجەسى جەمەتى ئىدى. بۇ جەمەت ئۈچ ۋە ئاقسۇدىكى ھەربىي-مەمۇرىي ھوقۇقلارنى تۇتۇپ تۇرۇۋاتقان بولۇپ تەڭرىتاغنىڭ جەنۇبىدا سەل قارىغىلى بولمايدىغان ئىجتىمائىي ئورۇنغا ئىگە ئىدى. ئاقتاغلىق خوجىلار تەڭرىتاغنىڭ جەنۇبىغا ئەۋەتىلگەندە مۇشۇ جەمەتنىڭ قوللىشىغا تايانغانىدى، ئەمما خوجەسى جەمەتىنىڭمۇ ئۆزىگە چۈشلۈك قارا نىيىتى بار ئىدى. داۋاچىنى تۇتۇپ ئىلىدىكى چىڭ سۇلالىسى قوشۇنلىرى بارگاھىغا ئېلىپ بارغاندا خوجەسى "ئامۇسانادىن يەركەن، قەشقەر ئەل قىلىنغاندىن كېيىن ئۆزىنى ئاشۇ جايلارنىڭ باش خوجىدارى قىلىپ تەيىنلەشنى تەلەپ قىلغانىدى" ⑫. كېيىن بۇرھانىدىن تەڭرىتاغنىڭ جەنۇبىغا قايتىپ كەلگەندىن كېيىن "خوجەسى ۋە ئابدۇۋاھاپ بەگنىڭ ياخشىلىقىغا تەشەككۈر بىلدۈرۈش يۈزىسىدىن ئۇنى داۋاملىق ۋەزىپىگە قويدى" ⑬. قارىغاندا خوجەسى جەمەتى دەماللىققا "ئالا كۆڭۈللۈك" قىلىنغان بولسا كېرەك. لېكىن ئىلىدىن توپىلاڭ قىلىپ قېچىپ كەلگەن خان خوجا بۇ جەمەتكە زادىلا ئىشەنمەيتتى، شۇڭا ئۇلارغا قارىتا ئۆزىگە رام قىلىش ئەمما ئاستىرتتىن تىزگىنلەش پرىنسىپىنى قوللاندى. «تاشقى ۋاسىئەتلەردىن موڭغۇل-مۇسۇلمان ۋالى-گۇۋاھلىرىنىڭ نەسەبنامىسى» نىڭ 117-جىلد، «خوجەسىنىڭ تەرجىمىھالى» دا مۇنداق دېيىلىدۇ: "خان خوجا ئاساسىيلىق قىلىشنى پىلانلاۋاتقاندا خوجەسى ئۇرۇقىدىن خاۋاتىرلەندى. شۇڭا ئۇلارنى ئۆزىگە قارىتىۋېلىش ئۈچۈن ئۇرۇق-تۇغقانلارنى پارچىلاپ ھەرقايسى شەھەرلەرگە جايلاشتۇردى: خوجەسى بەگىنى خوتەن بەگى، چولڭ ئوغلى مۇزەپپەرنى ئۈچ بەگى، ئابدۇۋاھاپ بەگىنى يەركەن بەگى، ئۇنىڭ ئوغلى ئابدۇساتتارنى ئاقسۇ بەگى قىلىپ تەيىنلىدى ۋە لەشكەرلىك يالاپ ئۇلارنى ئاشۇ جايلارغا ئاپىرىپ قويدى. خوجەسى بۇنىڭغا چىش يېرىپ بىرنەرسە دېيەلمەي

ئىلاجسىز بويسۇندى.

بۇ بىر ئابزاس خاتىرىدىن خان خوجىنىڭ بۇ قۇدرەتلىك جەمەتنى پارچىلىۋېتىپلا قالماي يەنە يەرنىڭ تېگىدىكى يىلاننىڭ كۆشىگىنىنى بىلىدىغان، يەتتە ئۆلچەپ بىر كېسىدىغان خوجەسى ۋە ئۇنىڭ قېرىندىشى ئابدۇۋاھاپ بەگدىن ئىبارەت بۇ ئىككى غوللۇق شەخسنى ئۈچ ۋە ئاقسۇدىكى كونا ئۇۋىسىدىن ئايرىۋېتىپ ھېچ ئىش قىلالماس قىلىپ قويغانلىقىنى بىلىۋېلىش مۇمكىن. كېيىن چىڭ سۇلالىسىگە قايتا ئەل بولغان خوجەسىمۇ مۇنداق دېگەندى: "خان خوجا ئەسلىدە مېنىڭدىن ۋايىم يەپ، ئۇرۇق-تۇغقانلىرىمنى ھەرقايسى شەھەرلەرگە تارقاقلاشتۇرۇۋەتكەندى. ھازىرقى ئەھۋالدا پېقىرنىڭ ئەل بولغانلىقىنى ئاڭلىسا جەزمەن قېرىندىشىم ئابدۇۋاھاپ، جىيەنىم ئابدۇساتتارلارنى نەزەربەندكە ئالىدۇ" ⑭.

كۇچا، باي شەھەرلىرىمۇ ئۈچ، ئاقسۇغا ئوخشاشلا تەڭرىتاغدىن تارىم ئويمانلىقىغا كىرىشتىكى دەۋازا بولۇپ، بۇ ۋاقىتتا ئاكا، ئۇكا خوجىلارنىڭ كونتروللۇقىدا ئىدى. سابىق كۇچا ھاكىمىيىتى ھادى بەگ، باي ھاكىمىيىتى گادامەت قاتارلىقلار بولسا ئاللىقاچان تەڭرىتاغنىڭ شىمالىدىكى چىڭ سۇلالىسى قوشۇنىغا ئەل بولغانىدى. ھادى بەگ قاتارلىقلار توغرىسىدا «مۇسۇلمانلار يۇرتىنىڭ ئومۇمىي تەزكىرىسى» دە مۇنداق دېيىلىدۇ: "ھادى بەگ — كۇچادىن. بوۋىسى مىرزەمەت، ئاتىسى پولات ئەۋلادتىن. ئەۋلاد كۇچادا ياشاپ كەلگەن. ھادى جەمەتى جۇڭغارلارنىڭ تەھدىتى تۈپەيلىدىن ئىلى بويلىرىغا كۆچۈپ كېتىپ، دەريانىڭ شىمالىدىكى غۇلجىدا ئولتۇراقلىشىپ قالغان. چىيەنلوڭنىڭ 20-يىلى (1755-يىلى) زور قوشۇنمىز جۇڭغارلارنى تىنچىتىۋالغاندا ھادى ئەل بولۇشنى تەلەپ قىلغان..." (5-جىلد «ھادىنىڭ تەرجىمىھالى» ) ؛ "گادامەت—ئۇچتىن. ئىلگىرى باينىڭ ھاكىمىيىتى بولغان ۋە

جۇڭغارلارغا بېقىنغان. چيەنلوڭنىڭ 21-يىلى (1756-يىلى) زور قوشۇنىمىزنىڭ جۇڭغارلارنى تىنچىتىۋالغانلىقىنى ئاڭلاپ شەھەرنى تاشلاپ بەيئەتكە كەلگەن. يولدا ئاسىي ئوغرى ئامۇرساننىڭ ئەلچىسىگە ئۇچراپ ئۇنىڭ ئەل بولۇش ھەققىدىكى تەھدىت سۆزلىرىگە پىسەنت قىلماي ئىلىغا كەلگەن ۋە ئەھۋالنى مەلۇم قىلغان» (5-جىلد، «گادامەتنىڭ تەرجىمىھالى»); «سېتىۋالدى— ئۇچىتىن، بوۋىسى غوجامقۇل، ئاتىسى چېرىك ئەسلىدىكى باي بەگلىرىدىن. سېتىۋالدى جەمەتى جۇڭغارلارنىڭ قىستىشى بىلەن ئىنىسى ئاق بەگنى ئېلىپ ئىلىغا بارغان. چيەنلوڭنىڭ 20-يىلى (1755-يىلى) زور قوشۇنىمىز جۇڭغارلارنى تىنچىتىۋالدى ئەل بولۇشنى تەلەپ قىلغان. ئامۇرسانا ئىسيان كۆتۈرۈپ مالىمانچىلىقتا قالغاندا سېتىۋالدى باركۆلگە كەتكەن...» (5-جىلد «سېتىۋالدىنىڭ تەرجىمىھالى»). بۇ ماتېرىياللاردىن شۇ نەرسە مەلۇم بولىدۇكى، ھادى قاتارلىقلار تەڭرىتاغنىڭ جەنۇبىي قىسمىدىكى شىمالىي رايوننىڭ يەرلىك كاتتىلىرىدىن بولۇپ، زور تەسىرگە ئىگە ئىدى. جۇڭغار خانلىقى دەۋرىدە ئۇلارنىڭ ھەممىسى جۇڭغارلارنىڭ تىزگىنلىشىدە بولغان، كېيىن چىڭ سۇلالىسى قوشۇنى جۇڭغارلارنى تىنچىتىۋالغاندا ئۇلار ئۆز قوۋملىرىنى باشلاپ بەيئەتكە كەلگەن. رايون جەھەتتىن قارىغاندا كۇچا، باي قاتارلىق جايلار يەرگەن ۋە قەشقەردىن بىرقەدەر يىراقتا بولۇپ، مەخدۇم خوجا جەمەتى بىلەن ئانچە قويۇق مۇناسىۋەتتە ئەمەس ئىدى. چۈنئىۋەن چىشىي «غەربىي يۇرتتا كۆرگەن-ئاڭلىغانلىرىم» نىڭ 6-جىلىددا ئۇلار بىلەن خان خوجا ئوتتۇرىسىدا «ئەزەلدىن قاتتىق ئۆچمەنلىك بار» دەيدۇ. بۇ ئەھۋالنى پۇقرىقى ماتېرىياللاردىن ئىلىغا قىلغىلى بولمايدۇ، قارىغاندا راست بولسا كېرەك، «چىڭ گاۋزولڭ دەۋرىدىكى ئوردا خاتىرىلىرى» دا بۇ ھەقتە بەزى ئۇچۇرلار

خوجىلار جەمەتى ھەققىدە

بار: ”يارخاشەننىڭ مەلۇماتى: كۇچا، ئۇچ قاتارلىق جايلاردىكى مۇسۇلمان بەگلەردىن ھادى، سېتىۋالدى قاتارلىقلار ئەل بولدى. سېتىۋالدى: ’ئۆتكەن يىلى مۇسۇلمانلار يۇرتىغا ئەۋەتىلگەن ياساۋۇللار بېشى تۇرۇمتاينى يەركەن، قەشقەر مۇسۇلمانلىرى تۇتقۇن قىلىۋالدى، دەپ شىكايەت قىلدى. بۇ سۆزنىڭ ھېچقانداق دەلىلى يوق بولغاچقا سېرىن، جاۋخۇي قاتارلىقلاردىن سۈرۈشتە قىلىپ باقتىم. سېرىن: ’ئەل بولغان ھادى قاتارلىقلار ئەسلىي ماكانىغا قايتىدىغان بولسا خوجا خان ئۇلارنى يەپ تاشلايدۇ، دەيدۇ...“ (517-جىلد، چيەنلوڭنىڭ 21-يىلى 7-ئايدىكى خاتىرە). سېتىۋالدى يەركەن، قەشقەرنى بېسىپ ياتقان ئاكا-ئۇكا خوجىلارنىڭ چىڭ سۇلالىسى ئەلچىلىرىنى تۇتۇپ قالغانلىقىنى، خوجىلار بىلەن ئۆزلىرى ئوتتۇرىسىدا ئۆچمەنلىك بارلىقىنى شىكايەت قىلغان، سېرىننىڭ مەلۇماتىدا بولسا ھادى قاتارلىقلارنىڭ خان خوجا بىلەن بولغان تۈپلۈك قارىمۇقارشى مۇناسىۋىتى تېخىمۇ ئوچۇق ئەسكەرتىلگەن. ھادى قاتارلىقلار شەھەرنى تاشلاپ چىڭ سۇلالىسىگە ئەل بولغاندىن كېيىن ئاكا-ئۇكا خوجىلار يېقىن ئۇرۇق-تۇغقانلىرىدىن ئىككى كىشىنى ھاكىمبەگلىككە تەيىنلەپ، مۇھىم جۇغراپىيىلىك ئورۇنغا ئىگە بولغان كۇچا ۋە باينى ئۆز ھۆكۈمرانلىقىغا ئالغان. شۇنداق قىلىپ تەڭرىتاغنىڭ جەنۇبى ئەمەلىيەتتە پۈتۈنلەي خوجىلارنىڭ ئىلكىگە چۈشۈپ كېتىپ ئۇلارنىڭ چىڭ سۇلالىسىگە قارشى ئىسيان كۆتۈرۈشىدىكى تەييارلىقلار ھازىرلاندى. «جۇڭغارلارنى تىنچىتىش تەدبىرلىرى» نىڭ رەسمىي نۇسخا، 58-جىلد، چيەنلوڭنىڭ 23-يىلى (1758-يىلى) 6-ئايدىكى خاتىرىدە مۇنداق دېيىلىدۇ: ”بۇنىڭدىن مۇقەددەم خان خوجا ھەرقايسى ئاتامانلار بىلەن كېڭىشىپ قۇمبەننى ئويرات ئەلچىسى قىلىپ ئەۋەتسەك، ئەل بولغان ھامان ئولپان تاپشۇرۇشقا توغرا

كېلىدۇ، ئۇنىڭدىن كۆرە بىرەر جاينى ئىگىلەپ، يەر تېرىپ سېپىلنى پۇختىلىساق ياۋدىن مۇداپىئەلەنگىلى تامامەن بولىدۇ، دەپىشىتى. بۇرھاندىن: 'ئىلگىرى ئويراتلارنىڭ خورلىشىغا ئۇچرىدۇق، بۈيۈك دۆلەتنىڭ لەشكەرلىرى بولمىغان بولسا يۇرتىمىزنىڭ خۇشبۇي تۇپرىقىنى قايتا پۇرىيالايتتۇقمۇ؟ شاپائەتكە ۋاپاسزلىق قىلساق دۇرۇس بولمايدۇ. لەشكەرى كۈچتىمۇ بىز ئۇلارغا تەڭ كېلەلەيمىز' دەدى. خان خوجا ئۇنىڭ سۆزىگە قۇلاق سالمىدى، ئۇنىڭ قول ئاستىدىكىلەرمۇ ئۇنىڭغا ھە-ھۇ دەپىشىپ بۇلاڭ-تالاڭغا شېرىك بولدى.

تەڭرىتاغنىڭ جەنۇبىدىكى مۇسۇلمانلارنى تىزگىنلەشتەك ئەمەلىي ھوقۇقنى ئاللىقاچان ئۆز قولىغا ئېلىپ بولغان خان خوجا چىڭ سۇلالىسى ئوردىسىنىڭ يارلىقلىرىنى چۆرۈپ تاشلاپ چىڭ سۇلالىسىگە قارشى توپىلاڭ كۆتۈرمەكچى بولغاندا يەرلىك بەگلەر ۋە فېئوداللار توپىلاڭدىن توقاچ ئوغرىلاش غەرىزىدە كىچىك خوجىنى توپىلاڭ كۆتۈرۈشكە كۈشكۈرتتى. ۋەزىيەتكە قارىتا بىرقەدەر ئېنىق تونۇشقا ئىگە بۇرھاندىن خوجا توپىلاڭ كۆتۈرۈشنى خالىمىغان بىلەن قولىدا ھېچقانداق ھوقۇق بولمىغاچقا خان خوجىنى توسۇشقا قادىر بولالمىدى. شۇنىڭ بىلەن خان خوجا ئۆزىنى "باھادۇر خان" دەپ جاكارلاپ، ئاكىسى بۇرھاندىننى قايىل قىلىپ تەڭرىتاغنىڭ جەنۇبىدا چىڭ سۇلالىسىگە قارشى توپىلاڭ كۆتۈردى.

بۇ مەزگىلدە چىڭ سۇلالىسى ھۆكۈمىتى ئاساسلىق دىققىتىنى تەڭرىتاغنىڭ شىمالىغا مەركەزلەشتۈرگەن بولۇپ، ئامۇرسانانى قورشاپ تۇتۇش بىلەن ھەلەك بولۇپ كەتكەچكە، تەڭرىتاغنىڭ جەنۇبىدىكى ئىشلارغا قارىغۇدەك چولىسى يوق ئىدى، يەنە كېلىپ ئىككى خوجا ئويدۇرۇپ چىققان ساختا كۆرۈنۈشلەرگە ئالدىنىپ قالغانلىقى ئۈچۈن تەڭرىتاغنىڭ جەنۇبىدىكى ۋەزىيەت توغرىسىدا،

خوجىلار جەمەتى ھەققىدە

يۇقىرىدا بايان قىلىپ ئۆتكىنىمىزدەك بىر تەرەپلىمە يەكۈن چىقىرىپ قويغانىدى. ھالبۇكى، ئارىدىن ھېچقانچە ۋاقىت ئۆتمىدى، 10-ئايغا كەلگەندە ئېلىدا تۇرۇشلۇق چىڭ سۇلالىسى قوشۇنلىرى ئاقتاغلىق خوجىلارنىڭ ئىسيان كۆتۈرۈش نىيىتىنى ئاز-تولا سەزدى. چېگرىنى تىنچلاندۇرغۇچى ئوڭ قول ئورۇنباسار سانغۇن جاۋ خۇي 10-ئايدىكى بىر پارچە مەلۇماتنامىسىدە مۇنداق يازدۇ: ”يەركەن، قەشقەرگە ئەۋەتىلگەن ياساۋۇللاردىن تىچىتۇ، تاكبېشىن، جىڭجاڭ دوندوك، لەنلىك ئەيشىنتەي، ئورۇنباسار تۇرشاۋۇل خوتۇلى قاتارلىقلار بارگاھقا يېنىپ كەلدى. تىچىتۇنىڭ مەلۇم قىلىشىچە، سانغۇن سېرىن تىچىتۇ بىلەن خۇتۇلىنى بۇرھانىدىن، خان خوجىلارغا سالامغا بارغۇچى قىلىپ كىمنى بېكىتىشىنى ئويلىشىش، باج-سېلىق تاپشۇرۇپ قاتنىدىلىرىنى تېزدىن تۈزۈپ چىقىش، قوشۇن تۇرۇشلۇق جايلارغا ئادەم ئەۋەتىپ سودا ئىشلىرىنى يولغا قويۇش قاتارلىق ئىشلار ھەققىدىكى پەرمانىنى يەتكۈزۈشكە يەركەنگە ئەۋەتكەن. ئۇلار خان خوجا بىلەن كۆرۈشكەندە نامىنى ئۇنىڭغا تاپشۇرغان، بىراق خان خوجا بۇنىڭغا قارىتا تېگىشلىك ھۆرمەتتە بولمىغان ۋە ياساۋۇل تۇرۇمتاي بىلەن بىللە بېرىشقا ئادەم قوشۇپ قويغانلىقىنى، پۈتۈن ئىشلارنى شۇ كىشىنىڭ ئورۇنلاشتۇرىدىغانلىقىنى ئېيتىپ تۇرۇۋالغان. ئۇلار قايتىپ ماڭغاندا بىللە كېلىشكە تېگىشلىك ئويىراتلار ئاشۇ يەردە قېلىپ قالغان. خان خوجا ئىلگىرى 3000 كىشىلىك قوشۇن بىلەن بۇيرۇتلارغا قارشى جەڭگە چىقىپ ئىككى قېتىم تۇمشۇغىغا يېگەن. دوندوكنىڭ مەلۇم قىلىشىچە، سانغۇن سېرىن يەركەنگە نامە ئەۋەتىپ خان خوجىنى تېرىقچىلىق قىلغۇچى تارانچىلارنى تېزدىن ئىلىغا يەتكۈزۈشكە بۇيرۇغاندا خان خوجا بۇيرۇقنى ئىجرا قىلمىغان. تاكبېشىننىڭ مەلۇم قىلىشىچە، ئورۇنباسار تۇتۇق

ئامىنداۋ سانغۇن سېرىننىڭ مەكتۇپىنى ئېلىپ مۇسۇلمانلار يۇرتىغا كەلگەن ۋە بۇرھاندىننى ئاسىي مۇناپىق ئامۇرساننىڭ ئەلچىسى داشى مېڭكۇنى تۇتۇشقا بۇيرۇغان. ئۇنى ئېلىپ ئاقسۇغا كەلگەندە ئابدۇساتتار نەزەربەند قىلىۋېلىپ تېخى يېقىندىلا قويۇپ بەرگەن. خوتۇننىڭ مەلۇم قىلىشىچە، ئۇ ئاقسۇدىكى ۋاقتىدا بۇرھاندىننىڭ خان خوجىغا: 'بىز قېرىنداشلار ئۈچ ئەۋلاد ئاتا. بوۋىمىزغا قەدەر جۇڭغارلارنىڭ نەزەربەندىدە بولدۇق. تەڭرىنىڭ ئىرادىسى بىلەن ئەركىنلىككە چىقىپ يەنىلا مۇسۇلمانلارنىڭ سەردارلىرى بولۇپ قالدۇق، بىز مۇشەرىپ بولغان شاپائەت تاغدىن زور، دېڭىزدىن چوڭقۇردۇر، ئەمدىلىكتە سەن ساماۋى خانلىققا قارشى چىقساڭ پەقەت ئۆزۈڭگە ئۆزۈڭ قىلسەن. مەن ھەرگىزمۇ ساڭا ئەگەشمەيمەن، دېگەنلىكىنى ئاڭلىغان' ⑮. ئەلچىلەرنىڭ بۇ مەلۇماتلىرىدىن جاۋخوي "بۇرھاندىننىڭ سەمىمىي سادىق ئىكەنلىكىنى، خان خوجىنىڭ ئەزەلدىن ئۆز نېسىۋىسىگە شۈكرى قىلمايدىغان ئادەم ئىكەنلىكىنى"، "مۇشۇ چاغقىچە باج-سېلىق تاپشۇرۇش قائىدىلىرىنى تۈزىمگەنلىكى ۋە ئادەم ئەۋەتمىگەنلىكىدىن ئاسىيلىق قىلىش نىيىتىنىڭ ئېنىقلىقىنى" ھېس قىلىپ، ئامىنداۋ قاتارلىقلارغا "تېزىدىن قوشۇن تارتىپ ئاقسۇ ۋە كۇچانى تىنچلاندۇرۇڭلار، خان خوجىنىڭ شەخسەن ئۆزىنىڭ ئالدىڭلارغا سالامغا كېلىشىگە پەرمان قىلىڭلار، ئۇنىڭ ئىلىدىكى تارانچى مۇسۇلمانلىرىمۇ بۇرۇنقى قائىدە بويىچە سالامغا كەلسۇن، سەللا قارشىلىق كۆرسەتسە دەرھال قىرىپ تاشلاڭلار" دەپ بۇيرۇدى ⑯.

ئەمما ئەينى ۋاقىتتا قاتمۇقات ئوردىنىڭ ئىچكىرىسىدە شاھانە تەختتە ئولتۇرۇپ غەربىي يۇنىلىشتىكى ئومۇمىي ۋەزىيەتكە قوماندانلىق قىلىۋاتقان چيەنلوڭخان خان خوجىنىڭ چىڭ سۇلالىسىگە قارشى ئىسيانغا قارىتا يېتەرلىك تونۇشتا ئەمەس

خوجلار جەمەتى ھەققىدە

ئىدى. ئۇ ئالدى بىلەن جاۋخۇينىڭ ھەرىكىتىنى مۇئەييەنلەشتۈردى ۋە "ئامىنداۋنىڭ تېزدىن قوشۇن تارتىشىغا يارلىق چۈشۈرۈلسۇن، كېڭىشىپ كۆرۈپ ئىش قىلىڭلار، ئەڭ ياخشى تەدبىرنى قوللىنىڭلار" دېدى، ئەمما ئۇلاپلا "ھازىر خان خوجا ئەۋەتكەن ئەلچى شاھنىياز ئاستانىگە كېلىپ ماڭا چوڭقۇر سەمىمىي ساداقىتىنى بىلدۈرۈۋاتىدۇ. خان خوجىغا بەك ئىشىنىپ كەتكىلى بولمىسىمۇ ئۇنىڭ شۇنچە يىراقتىن ئەلچى ئەۋەتكەنلىكىدىن ساماۋى خاندانلىقىمىزدىن ئەيسىنىدىغانلىقى ئاشكارا بولماقتا" دەپ قوشۇمچە قىلدى. شۇڭا چيەنلوڭخان جاۋخۇيغا كۆرسەتمە قىلىپ: "پەرمان يەتكەن ۋاقىتتا خان خوجا تۇتۇلغان بولسا ياكى ئىلىغا بېرىپ ئۆزلۈكىدىن باش ئۇرسا جاۋخۇي پاراسەت بىلەن ئۇنىڭغا تەسەللىي بېرىپ كۆڭلىنى تەسكىن تاپقۇزسۇن ۋە كىشى قوشۇپ بېيجىڭغا ئەۋەتسۇن. ناۋادا ئامىنداۋ ئاشۇ يەردە قارارگاھ تىككەن بىلەن خان خوجىنى تېخى تۇتالمىغان بولسا جاۋخۇي دەرھال ئاشۇ يەرگە بېرىپ ئۇنىڭغا ئۆز ساداقىتىنىڭ چىنىقلىقىنى بىلدۈرۈشكە يارلىق ئەۋەتسۇن. ئەمما ھەر يىلقى باج-سېلىقنىڭ نىزام-قائىدىلىرىنى تۈزۈپ كېلىپ مەلۇم قىلسۇن، كۆپلەپ لەشكىرى كۈچ ئاجرىتىش ھاجەتسىز، ئىشلار جايدا ھەل قىلىنسۇن" (17) دېدى. چيەنلوڭخان ئاساسىي كۈچىنى تەڭرىتاغنىڭ شىمالىغا قارىتىش ئۈچۈن تەڭرىتاغنىڭ جەنۇبىدىكى ئىشلاردا يەنىلا ئالدىنقى سەپ قوماندانلىرىغا "ئەل بولۇشقا دەۋەت قىلىش"، "ئارتۇقچە لەشكىرىي كۈچ ئاجرىتىپ ئاۋارە بولماسلىق" دېگەن ئاساسىي پرىنسىپنى بېكىتىپ بەردى.

ئەمەلىيەتتە، تەڭرىتاغنىڭ جەنۇبىنىڭ بۇ ۋاقىتتىكى ۋەزىيىتى جاۋخۇينىڭ ئويلىغىنىدىنمۇ خەتەرلىك ئىدى. كەبىسە يىلى 9-ئاينىڭ باشلىرى ئامىنداۋ قوشۇنىنى باشلاپ كۇچاغا يېقىن



كەلگەندە ئايغاقچىلار ئارقىلىق خان خوجىنىڭ شەخسەن 3000—4000 كىشىلىك قوشۇنىنى باشلاپ ئۈچ شەھىرىدە قارارگاھ تىككەنلىكىنى، ئۇنىڭ قولچومىقىدىن خوجەسى بەگنىڭ جىيەنى، ئاقسۇ بېگى ئابدۇساتتارنىڭ 1000 چە كىشى بىلەن ئالدىنقى توساق ھېسابلىنىدىغان مۇشۇ دەرياسى بويىغا جايلاشقانلىقىنى بىلدى. ئۇلارنىڭ ئىلىدىن تەڭرىتاغنىڭ جەنۇبىغا كىرىشتىكى ئۈچ، ئاقسۇ قاتارلىق مۇھىم ئېغىزلارنى ئاشۇنچىۋالا زور لەشكىرى كۈچ بىلەن بېقىپ ياتقانلىقى ئۇلارنىڭ چىڭ سۇلالىسىگە قارشى ئىسيان قىلىش نىيىتىدە بولۇۋاتقانلىقىنىڭ ئىپادىسى ئىدى. ئامىنداۋ قاتارلىقلار قوشۇن تارتىپ كۇچاغا قىستاپ كەلگەندە قارشىلىققا دۇچ كەلگەنلىكتىن كۇچانى قورشاۋغا ئېلىشقا بۇيرۇق قىلدى. شەھەرنى ساقلاۋاتقان 1000غا يېقىن ئەسكەر جەڭگە چىققان بولسىمۇ چىڭ سۇلالىسى قوشۇنلىرى تەرىپىدىن چېكىندۈرۈلدى. ئامىنداۋ كۇچادىكىلەرنى بەيئەت قىلىشقا ۋە باج-سېلىق تاپشۇرۇش قائىدە-مىزانلىرىنى يوللاشقا بويرۇغاندا كۇچانى ساقلاۋاتقان سانغۇن، خوجەسى بەگنىڭ ئوغلى خودابەردى ئۆزىنىڭ ئاللىقاچانلا بەيئەت قىلىش نىيىتىدە ئىكەنلىكىنى، پەقەت ئويرات لەشكەرلىرىدىن قورقۇپ چىقالمايۋاتقانلىقىنى ئىيتتى. ئامىنداۋ ئۇنىڭ سۆزىگە يەڭگىللىك بىلەن ئىشىنىپ قېلىپ ئويرات لەشكەرلىرىنى ئەسلىدىكى يايلىقىغا قايتۇرۇۋەتتى، پەقەت ”يۈزدىن ئارتۇقراق ئادىمى بىلەن كۇچا شەھىرىدە چۈشكۈن قىلىپ، مۇسۇلمانلارنى بەيئەت قىلدۇرۇش ئىشلىرى بىلەن ئالدىراش بولۇپ كەتتى“<sup>⑱</sup>، نەتىجىدە خان خوجا تەرىپىدىن زىندانغا تاشلاندى.

جاۋخۇي 10-ئاينىڭ باشلىرى ئامىنداۋنىڭ يەڭگىللىك بىلەن كۇچاغا كىرگەنلىكىنى ئاڭلاپ ئىشنىڭ چاتاقلىقىنى سەزدى ۋە ئامىنداۋغا: ”ئويراتلار ئالدىدا ماڭسۇن، مۇسۇلمانلار تۇتامى يوق

ھەق، شۇڭا مۇشۇنداق بولغاندا مەيلى ئۇلارنى يوقىتىش بولسۇن ياكى تەسكىن تاپقۇزۇش بولسۇن ھەر ئىككىسىگە پايدىلىق. ھازىرچە ئۇلارنىڭ قارشىلىق كەيپىياتى سېزىلگەن بولسىمۇ، يەنىلا ئەل بولۇشقا دالالەت قىلىنىپ كەلدى. ئۇلارنىڭ گېپىگە ئىشىنىپلا لەشكەرلەرنى تارقىتىۋېتىش ئاقىلانلىق ئەمەس، دەپ نامە ئەۋەتتى. جاۋخوي "ئامىنداۋنىڭ لەشكىرىي كۈچى يېتەرلىك ئەمەس، نۇسرەت قازىنىش قىيىن، شۇڭا مۇسۇلمانلارنىڭ ئەھۋالىنى دەڭسەپ كۆرۈپ ئەمىن تاپقۇزۇش ياكى يوقىتىشنى ئويلىشىش كېرەك، ئەل بولسا ئىشنىڭ ئۆزلۈكىدىن ھەل بولغىنى شۇ، قالدى ئىشلارنى كېلەر يىلى قوشۇننى رەتكە سېلىۋالغاندىن كېيىن يىغىم ۋاقتىدا قوشۇن باشلاپ بېرىپ بېجىرسە كىلا بولىدۇ" دەپ قارايتتى. ئەمما پادىشاھ چيەنلوڭنىڭ بۇ ئىشقا بولغان ئىنكاسى جاۋخوينىڭكىگە ئوخشىمايتتى، ئۇ "مۇسۇلمانلار ئويراتلارنىڭ زىيانكەشلىكىدىن قورقۇۋاتىدۇ، مانا بۇ ئۇلارنىڭ ئەل بولۇشقا جۈرئەت قىلالماسلىقىدىكى ئاساسلىق سەۋەب، بۇ ئىشنىڭ ۋەزنى ئەنە شۇنىڭدا، شۇڭا ئەل بولۇشقا قايتا دالالەت قىلىپ، لەشكىرىي كۈچ ئىشلىتىشتىن ئېھتىيات بىلەن ساقلىنىپ زۆرۈر" دەپ قارايتتى ھەمدە خان خوجىنىڭ "سانغۇن جانابلىرىنى كۆرگەندىن كېيىن بارگاھقا ئەلچى ئەۋەتىپ باج-سېلىق تاپشۇرۇش قائىدە-نىزاملارنى مەلۇم قىلىشىنى" خام خىيال قىلاتتى. شۇنىڭدىن ئۇزۇن ئۆتمەي خان خوجىنىڭ ئەلچىسى شاھنىياز بېيجىڭدىن قايتىپ كەلدى. چيەنلوڭخان تۇرۇمىتاي قاتارلىق كىشىلەرگە شاھنىياز بىلەن بىللە يەركەن، قەشقەرگە بېرىشنى كۆپ قېتىم پەرمان قىلدى، يەنە تۇرپاندىكى مۇسۇلمانلارنىڭ كاتتىسى بولغان ئىمىن خوجىدىن ئادەم ياكى مەكتۇپ يوللاپ ئەل بولۇشقا دالالەت قىلىشىنى، چوڭ-كىچىك خوجىلارنى ئىمىن تاپقۇزۇپ ئۇلارنى "غەللە-پاراق، باج-سېلىق

مىقدارى ھەققىدىكى قائىدە-نەزاملارنى بېكىتىشكە ئۈندەشنى تەلەپ قىلدى. ئەمما بۇ ئىشلار يېرىم يولدا توسۇلۇپ قېلىپ ئىشقا ئاشماي قالدى. ⑲.

بۇ مەزگىلدە ئاكا-ئۇكا خوجىلارنىڭ تەڭرىتاغنىڭ جەنۇبىدىكى ھۆكۈمرانلىقىنىڭ كۈنسېرى مۇستەھكەملىنىشى ۋە تەسىرىنىڭ زورىيىشى بىلەن ئۇلارنىڭ چىڭ سۇلالىسىگە قارشى ئىسيان كۆتۈرۈش پائالىيەتلىرىنىڭ سالمىقى تەدرىجىي ئېشىپ باردى. تەڭرىتاغنىڭ شىمالىدىكى ۋەزىيەتتە كۆرۈلگەن ئۈشتۈمۈت ئۆزگىرىشمۇ ئۇلارنىڭ خورىكىنى ئۆستۈرۈپ قويدى: چيەنلوڭنىڭ 21-يىلى (1756-يىلى) 8-ئايدا چىڭ سۇلالىسىنىڭ ئامۇرسانانى قوغلاپ تۇتۇشقا يۈرۈش قىلغان ئىككى يول قوشۇنى قاتتىق سوغۇق سەۋەبىدىن چېكىنىپ كەتتى، ئۇلارنىڭ بىر قىسمى خالغا موڭغۇللىرىدىن چىڭگۈن زاپونىڭ توپىلىغىنى تىنچىتىشقا ياردەملىشىش ئۈچۈن ئەۋەتىلگەنلىكتىن تەڭرىتاغنىڭ شىمالىدا چىڭ سۇلالىسى قوشۇنى ئاجىزلاپ قالدى. چىڭ سۇلالىسى ئوتۇغات بەرگەن جوروس خانى غالىپ دورجى، خونت خانى بايار قاتارلىق ئويرات فېئوداللىرى چىڭ سۇلالىسى ھۆكۈمىتىنىڭ خوشۇن تۈزۈمىنى يۈرگۈزمەكچى بولغانلىقىغا نارازى بولۇپ، چىڭ سۇلالىسىگە قارشى ئىسيان قىلىشنى پىلانلىدى ۋە 11-ئايدا ئۈرۈمچىدە توپىلاڭ كۆتۈردى. ئەينى ۋاقىتتا ئىلىدا تۇرۇۋاتقان چېگرانى تىنچلاندۇرغۇچى ئوڭ قول ئورۇنباشار سانغۇن جاۋخۇي قوشۇن باشلاپ شەرققە يۈرۈش قىلدى، ئىككىنچى يىلى 1-ئايدا ئىسيانچى قوشۇن تەرىپىدىن ئۈرۈمچىدە قورشۇۋېلىنىپ ھالاكەت گىرداۋغا كېلىپ قالدى، كېيىن باركۆلدىن كەلگەن ياردەمچى قوشۇننىڭ ماسلىشىشى بىلەن باركۆلدىكى چىڭ سۇلالىسى قوشۇنىنىڭ بارگاھىغا كېلىۋالالىدى. بۇ ۋاقىتتا قازاقلار رايونىدا

خوجىلار جەمئىي ھەققىدە

قېچىپ يۈرگەن ئامۇرسانا پۇرسەتتىن پايدىلىنىپ تەڭرىتاغنىڭ شىمالىغا قايتىپ كەلدى ۋە غالىساڭ دورجى قاتارلىق توپىلاڭچىلار بىلەن پورتالادا ئۇچرىشىپ بىر مەھەل ئۈستۈنلۈكنى ئىگەللىدى. غەربىي يۇرتنىڭ بۇ خىل ۋەزىيىتى شۈبھىسىزكى تەڭرىتاغنىڭ جەنۇبىدىكى ئاكا-ئۇكا خوجىلارغا غايەت زور مەدەت بولدى. ئۇلار خاتا ھالدا چىڭ سۇلالىسىگە قارشى چىقىپ مۇستەقىل بولۇش پۇرسىتى يېتىپ كەلدى، دەپ قاراپ، ئاۋۋال ئامىنداۋ باشچىلىقىدىكى يۈزدىن ئارتۇقراق مانجۇ قوشۇنىنى كۇچادا نەزەر بەند قىلدى، ئارقىدىنلا چيەنلوڭنىڭ 22-يىلى (1757-يىلى) 3-ئايدا ئۇلارنى پۈتۈنلەي قىرىپ تاشلاپ 20 توپلاڭ بايرىقىنى ئاشكارا كۆتۈرۈپ چىقتى.

## 2 § چىڭ سۇلالىسىنىڭ تەڭرىتاغنىڭ جەنۇبىنى قايتۇرۇۋېلىشى ۋە چوڭ-كىچىك خوجىلارنىڭ ھالاكىتى

### 1. چىڭ سۇلالىسىنىڭ تارىم ئويمانلىقىنىڭ شىمالىنى ئىگىلىشى

چىڭ سۇلالىسىنىڭ نەزىرىدە، جۇڭغارلار ئەسلىدە تەڭرىتاغنىڭ جەنۇبى ۋە شىمالىنى ئىدارە قىلغان، ئەمىلىكتە ئىلى تىنچىتىلىپ جۇڭغارلار ئەل بولغاندىن كېيىن جۇڭغارلانىڭ ھۆكۈمرانلىقىدا بولۇپ كەلگەن تەڭرىتاغنىڭ جەنۇبىي قىسمىمۇ تەبىئىي رەۋىشتە چىڭ سۇلالىسىگە مەنسۇپ بولۇشى كېرەك ئىدى. شۇڭا دەسلەپ بۇرھاندىننى يەركەن، قەشقەر قاتارلىق جايلارنى "ئەل قىلدۇرۇش" قا ئەۋەتىپ، شۇ ئارقىلىق تەڭرىتاغنىڭ جەنۇبىدا ئۆزلىرىنىڭ ھۆكۈمرانلىق سىستېمىسىنى ئورنىتىشقا

تەييارلانغانىدى. ئارقىدىنلا "باچ-سېلىق مىقدارى ھەققىدىكى قائىدە-نەزاملارنى بېكىتىش" نى سۈيىلەپ بۇرھاندىنغا كۆپ قېتىم ئەلچى ئەۋەتتى ۋە كونكرېت ھۆكۈمرانلىق تەدبىرلىرىنى يۈرگۈزمەكچى بولدى. لېكىن چوڭ-كىچىك خوجىلار چىڭ سۇلالىسىنىڭ پەرمانىنى ئىجرا قىلىش ئۇپاقتا تۇرسۇن، ئەۋەتىلگەن سەرۋاز-نەۋكەرلەرنى قىرىپ تاشلاپ چىڭ سۇلالىسىگە قارشى ئاشكارا توپىلاڭ كۆتۈردى. ئەينى ۋاقىتتا تازا قۇدرەت تېپىۋاتقان چىڭ سۇلالىسى بۇنىڭغا ھەرگىزمۇ قاراپ تۇرالمايتتى، شۇڭا شۇ يىلىلا توپىلاڭنى باستۇرۇپ تەڭرىتاغنىڭ جەنۇبىنى قورال كۈچى بىلەن تىنچىتىش قارارىغا كەلدى. لېكىن ئەينى ۋاقىتتا چىڭ سۇلالىسى پۈتۈن دىققەت-نەزىرىنى تەڭرىتاغنىڭ شىمالىدىكى ئامۇرسانا توپىلىڭنى تىنچىتىشقا قارىتىۋاتقاچقا جەنۇبقا قاراشقا چولىسى تەگمىدى، شۇڭا قوشۇن تارتىپ چوڭ-كىچىك خوجىلارنى تېنچىتىشنى ئىككىنچى يىلى ئەتىيازغا پىلانلىدى.

شۇنداقتىمۇ، چىڭ سۇلالىسى ئوردىسى يەنىلا "قوشۇن چىقىرىپ ئاۋارە بولمايلا" چوڭ-كىچىك خوجىلار مەسلىسىنى ھەل قىلىۋېتىش كويىدا بولدى. شۇڭا خېلى بۇرۇنلا چىڭ سۇلالىسىگە بەيئەت قىلغان تۇرپان مۇسۇلمانلىرىنىڭ "ئاقساقلى" ئىمىن خوجىغا بۇ ھەقتە تىرىشچانلىق كۆرسىتىش توغرىسىدا كۆرسەتمە بېرىلدى: "سانغۇن چېڭگۈن زابۇ خان خوجا ۋە بۇرھاندىننى جايلىۋېتىشنى ئىلتىماس قىلدى. مېنىڭ ئويلىشىمچە كېلەر يىلى ئەتىيازدا قوشۇن تارتىش كېرەك. بۇ ھەقتە سانغۇن چېڭگۈن زابۇغا يارلىق يەتكۈزۈلدى. بۇ ئىككى ئوغرى... شاپائەتنى ئۇنتۇپ ئاسىيلىق يولغا ماڭدى، ئورۇنباسار تۇتۇق ئامىنداۋنى ئۆلتۈردى، ئۇلارنىڭ جىنايىتىنى كەچۈرگىلى بولمايدۇ. ئەمما بۇ ئىككى ئوغرىنىڭ چوتۇرى تولا بولغاچقا پۈتكۈل مۇسۇلمانلار ئۇلارغا

خوجىلار جەمئىي ھەققىدە

ئەگىشىدۇ، شۇڭا ئۇلارنى يەنىلا ئەپۇ قىلىشقا بولىدۇ. سەن بولساڭ مېنىڭ يۈكسەك ئىلتىپاتىمغا ئېرىشتىڭ، يەنە كېلىپ مۇسۇلمانلارنىڭ كاتتىسى بولغاچقا ئاۋام ساڭا ئىشىنىدۇ. ناۋادا ئامال قىلىپ ئۇلارنى ئىندەككە كەلتۈرەلسەڭ ياكى بولمىسا مۇسۇلمانلار ئاممىسىنى ئۇلاردىن يىراقلاشتۇرۇپ ئىككى ئوغرىنى تۇتالساڭ لەشكەر چىقىرىپ ئاۋارە بولۇشنىڭ ھاجىتى قالمايتتى. ئۆزۈڭ چاغلاپ كۆرۈپ بىر ئىش قىلارسەن“<sup>②۱</sup>. نەتىجىدە قۇرۇق ئېغىز ئۇپراتقاننىڭ پايدىسى بولمىدى، ئەمدىلىكتە ئاخىرقى بىرلا يول قالغانىدى. چيەنلوڭنىڭ 23-يىلى (1758-يىلى) ئەتىيازدا چىڭ سۇلالىسى ئوردىسى پارخاشەننى ئاسىيلارنى تىنچىتىقۇچى سانغۇن، ئىمىن خوجا، خانىڭغا قاتارلىقلارنى مەسلىھەتچى ئامبال قىلىپ تەيىنلەپ تەڭرىتاغنىڭ جەنۇبىغا جازا يۈرۈشى قىلدى، قۇمۇل مۇسۇلمانلىرىنىڭ ”ئاقساقلى“ يۈسۈپ بىللە بېرىشنى ئىلتىماس قىلغاچقا شۇندىن، ئەيلوڭغا قاتارلىقلار بىلەن بىللە ئاغلاقچى ئامبال بولۇپ بېرىشقا پەرمان قىلىندى. بۇ ۋاقىتتا چىڭ سۇلالىسى لاگىرىدىكى سابىق كۇچا، باي بەگلىرىدىن ھادى بەگ قاتارلىقلارنىڭ ئائىلە تاۋابىئاتلىرىنىڭ كۆپىنچىسىنى چولغا-كېچىك خوجىلار ئۆلتۈرۈپ تۈگەتكەنلىكتىن، ئۇلارنىڭ قالغان-قاتقانلىرى تەشەببۇسكارلىق بىلەن زور قوشۇن بىلەن بىللە جازا يۈرۈشىگە ئاتلىنىشنى تەلپ قىلىشتى ۋە چىڭ سۇلالىسىنىڭ ياراملىق يول باشلىغۇچىلىرى بولۇپ قالدى. شۇنىڭ بىلەن بىر ۋاقىتتا چىڭ سۇلالىسى ھۆكۈمىتى خان خوجىنىڭ جىنايىتىنى تەڭرىتاغنىڭ جەنۇبىدىكى جايلاردا توختىماستىن چاكارلاپ ”بۇ قېتىمقى قوشۇن تارتىشىمىزنىڭ مەقسىتى پەقەت خان خوجىنى تۇتۇش بىلەنلا چەكلىنىدۇ“، ”بۇرھاندىن ئۇنىڭغا مەجبۇرىي ئەگىشىپ قالغان بولغاچقا ئايرىم بىر تەرەپ قىلىشقا يارلىق بېرىلدى“، ”ھەرقايسى

مۇسۇلمان پۇقرالار بۇ ئىشتا گۇناھسىز، پەقەت نادانلارچە ئۇلارغا ئەگىشىپ قالغانلا يېرى بار” ② دەپ تەشۋىق قىلىپ تۇردى ھەمدە شۇ ئارقىلىق چوڭ-كىچىك خوجىلارنىڭ مۇناسىۋىتىنى يىسىرىكلەشتۈرۈپ تەڭرىتاغنىڭ جەنۇبىدىكى خەلق ئاممىسىنىڭ چۈشىنىشىنى ۋە ماسلىشىشىنى قولغا كەلتۈرمەكچى بولدى.

يارخاشەن 8000 كىشىلىك قوشۇن ③ بىلەن تۇرپاندىن يولغا چىقىپ بورتۇ داۋىنى ئارقىلىق 4-ئاينىڭ ئوتتۇرىلىرى قاراشەھەرگە يىغىلدى. ئاندىن ئىمىن خوجا شۇندېنا، يۈسۈپ قاتارلىقلار باشچىلىقىدىكى 1700 كىشىلىك قوشۇن تۇرشاۋۇل قىسىم بولۇپ ئالدىن يولغا چىقتى، يارخاشەن قوشۇنى ئارقىدىن مېڭىپ 5-ئاينىڭ باشلىرى چوڭ-كىچىك خوجىلارنىڭ شەرقىي دەۋۋازىسى ھېسابلىنىدىغان كۇچاغا يېتىپ كەلدى. تاغقا يانداپ سېلىنغان كۇچا قەلئەسىنىڭ چىغ ئارىلاشتۇرۇپ سېلىنغان توپا سېپىلى ناھايىتى قېلىن ۋە مۇستەھكەم بولغاچقا مۇداپىئەلىنىشكە قولاي، ھۇجۇم قىلىشقا ئەپسىز ئىدى. خان خوجىمۇ بۇ لەشكىرىي قەلئەگە بەكلا ئېتىبار بىلەن قارايتتى. شەھەردە ئەسلىدە توققۇز يۈز تۈتۈن بار بولۇپ خان خوجا ئالدىنقى يىلى ئامىنداۋ قاتارلىق يۈز نەچچە سەرۋاز-نەۋكەرنى قىرىپ تاشلاپ چىڭ سۇلالىسىگە ئاشكارا قارشى چىققاندا مۇسۇلمانلار ۋە ئۆز ئىتائىتىدىكى ئويرات موڭغۇللىرىدىن بولۇپ سەككىز يۈزدىن ئارتۇق كىشىنى مەزكۇر شەھەرنى مۇداپىئە قىلىشقا كۆپەيتىپ ئەۋەتكەنىدى، شۇنداقلا ئۆزىنىڭ يېقىن تۇغىنى ئابدۇكېرىمنى كۇچا ھاكىمىبېگى قىلىپ ئەۋەتىپ، لەشكەر ۋە پۇقرالارغا باشچىلىق قىلىپ شەھەرنى مۇداپىئە قىلىشقا مەسئۇل قىلىنغانىدى ④. چىڭ سۇلالىسى قوشۇنلىرى 5-ئاينىڭ 6-كۈنى كۇچاننىڭ شەرقىدىكى ياقا توقناي دېگەن يەرگە يېتىپ كېلىپ مۇسۇلمانلارنىڭ ئۇرۇشقا تەرەددۇتلىنىۋاتقانلىقىنى بايقىدى.

ئەتىسى زور قوشۇن كۇچا سېپىلى تۇۋىگە كېلىپ مۇداپىئەچى قوشۇنغا ئەل بولۇش يارلىقى ئەۋەتتى، نەتىجىدە ئۇلارنىڭ تەلىپى رەت قىلىنىپ ئەل بولۇش يارلىقىنى ئېلىپ بارغان ئەلچىلەر تۇتقۇن قىلىندى، شۇنىڭ بىلەن چىڭ سۇلالىسى قوشۇنى شەھەرگە ھۇجۇم قىلىشقا باشلىدى. مۇداپىئەچى قوشۇن شەھەردە قاتتىق قارشىلىق كۆرسۈتۈپ تۇرۇۋالغاقچا چىڭ سۇلالىسى قوشۇنى كۆپ قېتىم ھۇجۇم قىلىپ باققان بولسىمۇ، شەھەرنى ئالالمىدى. چىڭ سۇلالىسى قوشۇنى بىر تەرەپتىن كۇچانى قورشاۋغا ئېلىپ توختىماي ھۇجۇم قىلىش بىلەن بىرگە شەھەرنىڭ سۇ مەنبەسىنى ئۈزۈپ تاشلاپ مۇداپىئەچى قوشۇننىڭ ئۆزلۈكىدىن ھالاك بولۇشىنى كۈتتى، يەنە بىر تەرەپتىن ھادى بەگنىڭ مەسلىھىتى بويىچە سايرام، شايارغا تۇتىشىدىغان مۇھىم جايلارغا لەشكەر ئورۇنلاشتۇرۇپ، دۈشمەنلەرگە ئاقسۇ تەرەپتىن كېلىدىغان ياردەمچى قوشۇندىن مۇداپىئە كۆردى.

6-ئاينىڭ ئوتتۇرىلىرى ئاقسۇغا يېقىن ئوسقايا دېگەن جايدا قارارگاھ تىككەن ئابدۇخالىق ( ئابدۇكېرىمنىڭ ئىنىسى ) 3000 كىشىلىك قوشۇن بىلەن ياردەمگە كەلدى، ئاقسۇ تە چىڭ سۇلالىسى قوشۇنى كۇچانىڭ خېلىلا نېرىسىدا ئۇلارغا توسۇپ زەربە بەردى، ئابدۇخالىق بارى-يوق ئوتتۇز نەچچە ئادىمى بىلەن قېچىپ كەتتى. بۇ ۋاقىتلاردا، خوجا بۇرھانىدىن بۇيرۇت (قىرغىز)لارنىڭ پاراكەندىچىلىكىدىن ساقلىنىش ئۈچۈن 2000 نەۋكەر بىلەن قەشقەردە مۇداپىئەدە تۇرۇۋاتاتتى، خان خوجا بولسا قوشۇن بىلەن ئۈچ شەھىرىنى ساقلاۋاتاتتى. خان خوجا شەرقىي دەرۋازا بولغان كۇچاغا چىڭ سۇلالىسى قوشۇنلىرىنىڭ ھۇجۇم قىلىۋاتقانلىقىنى، ۋەزىيەتنىڭ ناھايىتى جىددىيلىكىنى ئاڭلاپ شەخسەن ئۆزى ھەرقايسى شەھەرلەردىكى ئاتلىق-پىيادە نەۋكەرلەر ۋە جۇڭغارلارنىڭ



بەيئەتچى قوشۇنىدىن 3000 كىشىلىك قوشۇن تەشكىللەپ ئاقسۇ ئارقىلىق چۆللۈكتىن كېسىپ ئۆتتى ھەمدە شايار تەرەپتىن كۇچانى قوتقۇزۇشقا ياردەمگە كەلدى. چىڭ سۇلالىسى قوشۇنى جەڭگە چىقىپ كۇچاننىڭ جەنۇب تەرىپىدە خان خوجىنىڭ ياردەمچى قوشۇنىنى تارمار قىلدى ۋە ئۆگەن دەرياسى بويىغىچە قوغلاپ كەلدى. خان خوجىغا جەڭدە ئوق تەڭدى ۋە سەككىز يۈزچە قالدۇق قوشۇنى بىلەن تىرىشىپ-تىرىشىپ يۈرۈپ كۇچا شەھىرىگە قېچىپ كىرىۋالدى. ئەتىسى خان خوجا يەنە قوشۇن تارتىپ ھۇجۇمغا ئۆتكەندە يەنە بىر قېتىم چىڭ قوشۇنلىرى تەرىپىدىن تارمار قىلىندى ۋە 200 دىن كۆپرەك ئادىمى تالاپەتكە ئۇچرىدى. خان خوجا ئادەملىرىنى باشلاپ شەھەرگە كىرىۋالدى ۋە ھۇجۇمغا چىقماي يېتىۋالدى.

چىڭ سۇلالىسى قوشۇنلىرى نەچچە كۈنلەپ ھۇجۇم قىلىۋەرگەچكە خان خوجا بارغانچە بىئارام بولۇپ قېچىش كويىغا چۈشتى. مانا مۇشۇ ۋاقىتتا ھادى بەگ ئاسىيلارنى تىنچىتقۇچى سانغۇن يارخاشەننى كۇچادىن قاچقان دۈشمەنلەرنىڭ ئاقسۇغا بېرىشىدا ئۆتۈش مۇمكىنچىلىكى بولغان جايلارنى لەشكەر ئەۋەتىپ قاتتىق ساقلاش ۋە خان خوجىنىڭ قېچىپ كېتىشىدىن ساقلىنىشقا ئاگاھلاندۇردى. يارخاشەن بۇنىڭغا ئېرەن قىلماي بۇ تەكلىپنى قوبۇل قىلمىدى. خان خوجا 6-ئاينىڭ 23-كۈنى كېچىدە تۆت يۈزچە نەۋكىرى بىلەن كۇچاننىڭ غەربىي قوۋۇقىدىن چىقىپ شايار تەرەپكە قاچتى. غەربىي قوۋۇققا مەسئۇل بۇلۇۋاتقان ئوزۇنباىسار تۇتۇق شۇندىنبا كېچە قاراڭغۇلۇقنى كۆزدە تۇتۇپ قوغلاشقا لەشكەر ئەۋەتمىدى، ئەتىسى تاڭ يورۇغاندا ئاندىن يۈز لەشكەرنى قوغلاشقا چىقارتتى، ئەمما بۇ ۋاقىتتا خان خوجا غەربتە ئۆگەن دەرياسىدىن ئۆتۈپ چۆللۈك ئارقىلىق ئاقسۇ تەرەپكە كېتىپ بولغانىدى. يارخاشەن شۇندىنبا چىنايىتىنى ئەيىبلىدى ۋە شەھەرگە ھۇجۇم

~~~~~ خوجلار جەمەتى ھەققىدە ~~~~~

قىلىشنى جىددىيلەشتۈردى. شەھەرنى بالدۇرراق ئىگىلەش ئۈچۈن ياساۋۇل بېگى مادېشېڭ يېشىل چېدىرلىق قوشۇنغا لەخمە كولاپ، سېپىلنى يەر ئاستىدىن پارىتلىتىۋېتىشنى بۇيرۇدى، لەخمە پۈتمەي تۇرۇپلا دەشمەنلەر ئۇنى سېزىپ قېلىپ توغرىسىغا يەنە بىر خەندەك كولاپ لەخمىنىڭ ئاغزىنى ئېتىۋەتتى ۋە لەخمە كولاۋاتقان چېڭ سۇلالىسى قوشۇنلىرىنى تامام كۆيدۈرۈۋەتتى.

كۇچادىكى جەڭنىڭ ئەھۋالى ئوردىغا مەلۇم قىلىنغاندا چيەنلوڭخان قاتتىق چۆچۈپ كەتتى، شۇنىڭ بىلەن يارخاشەن، شۇندېنا قاتارلىقلارنى ۋەزىپىسىدىن ئېلىپ تاشلاپ سوراققا قالدۇردى ۋە مەسلىھەتچى ئامبال، دىۋانېگى نامجارنى ئاسىيلارنى تىنچىتقۇچى سانغۇن، يانداش بەگ سەنتەينى مەسلىھەتچى ئامبال قىلىپ تەيىنلەپ تەڭرىتاغنىڭ جەنۇبىغا بېرىپ تېزدىن ۋەزىپىنى ئۆتكۈزۈۋېلىش ھەققىدە پەرمان چۈشۈردى. شۇنىڭ بىلەن بىر ۋاقىتتا تەڭرىتاغنىڭ شىمالىدا ئامۇرسانا ئىسيانىدىن قالغان كېيىنكى ئىشلارنى بىر تەرەپ قىلىش بىلەن مەشغۇل بولۇۋاتقان چېگرىنى تىنچلاندۇرغۇچى سانغۇن جاۋخۇينى دەرھال قوشۇن باشلاپ جەنۇبقا يۈرۈش قىلىش ۋە كۇچاغا ھۇجۇم قوزغاشقا بۇيرۇدى. تەڭرىتاغنىڭ شىمالىدىكى توپىلاڭ ئالدىنقى يىلى ئاساسەن تىنچىتىلىپ بولۇنغانىدى، ئامۇرسانا مۇشۇ يىلى يازدا چارروسىيىگە قېچىپ كەتكەن ۋە ئۇزۇن ئۆتمەي چېچەك بىلەن ئۆلگەنىدى، ئۇنىڭ قالدۇق كۈچلىرىمۇ داۋاملىق تازىلىنىۋاتاتتى. چېڭ سۇلالىسى ئەسلىدە جاۋخۇينى چېگرانى تىنچلاندۇرغۇچى سانغۇن قىلىپ تەيىنلەپ تەڭرىتاغنىڭ جەنۇبىدىكى "مۇسۇلمانلار توپىلىڭى"نى تىنچىتىشقا ئەۋەتمەكچى بولۇپ تۇرغانىدى، بىراق شىمالدىكى قالدۇق ئويراتلار يەنە پاراكەندىچىلىك سالغانلىقتىن جاۋخۇينى شىمالنى ساقلاشقا بۇيرۇپ يارخاشەننى قوشۇن باشلاپ

جازا يۈرۈشى قىلىشقا ئەۋەتكەندى. ئەمدىلىكتە جۇڭغار توپىلاڭچىلىرى پاك-پاكىز تازىلىنىپ بولغاچقا پادىشاھ چيەنلوڭ جەنۇبتىكى خوجىلار توپلىغىنى تىنچىتىشتەك مۇھىم ۋەزىپىنى جاۋخۇيغا ھاۋالە قىلدى ۋە ئېنىق قىلىپ "نامجار ئاسىيلارنى تىنچىتقۇچى سانغۇن بولسىمۇ مۇسۇلمانلار ئىشلىرىنى بىر ياقىلىق قىلىشتا يەنىلا جاۋخۇينىڭ ئاغزىغا قارايدۇ، نامجار بارغان كۈنىلا جاۋخۇينىڭ ھۇزۇرىغا بارسۇن" دەپ كۆرسەتتى. ②5.

چىڭ سۇلالىسى قوشۇنى كۇچاغا ھۇجۇم قوزغاپ خان خوجىنىڭ ياردەمچى قوشۇنىنى تارمار قىلىۋاتقان مەزگىلدە يېقىندىكى سايرام خەلقى خان خوجىنىڭ مەجبۇرىي لەشكەر ئېلىشىغا نارازى بولۇپ تۇرۇۋاتاتتى، ئۇلار خان خوجىنىڭ ئاھالىنى باشلاپ ئاقسۇغا ماڭماقچى بولغانلىقىنى ئاڭلاپ ئاغاز بەگنىڭ باشلامچىلىقىدا 6-ئاينىڭ ئوتتۇرىلىرى قوزغىلاڭ قىلدى ۋە خان خوجا ۋەزىپىگە قويغان بەگ ئەلى قاتارلىق كىشىلەرنى باغلاپ چىڭ سۇلالىسى قوشۇنىغا شەھەرنى تەقدىم قىلدى. شۇ ۋاقىتتا خان خوجا ۋەزىپىگە قويغان شاپار بەگى ئەبۇلھاشىم چىڭ قوشۇنلىرىنىڭ ھەيۋىسىدىن قورقۇپ بالا-چاقىلىرى بىلەن قېچىپ كەتتى، شەھەردە تۇرۇۋاتقان سابىق بەگ مۇھەممەد شەھەردىكى ئۈچ يۈز تۈتۈننى باشلاپ سايرامدىن كېيىنلا چىڭ سۇلالىسىگە ئەل بولدى. بۇنىڭ بىلەن چىڭ قوشۇنلىرىنىڭ قورشاشۇندىكى كۇچا تېخىمۇ يېتىم قېلىپ تايانچسىز ھالغا چۈشۈپ قالدى، 8-ئاينىڭ باشلىرىغا كەلگەندە كۇچا شەھىرىنىڭ داۋاملىق مۇداپىئەلەنگۈدەك كۇچى قالسىدى، شەھەرنى ساقلاۋاتقان ئابدۇكېرىم يېقىنلىرىدىن 40—50 چە كىشىنى باشلاپ كېچە قاراڭغۇلىقىدىن پايدىلىنىپ قېچىپ كەتتى، شەھەردىكى 3000 دىن ئارتۇق ئاھالە قوۋۇقنى ئېچىپ چىڭ سۇلالىسىگە ئەل بولدى، چىڭ سۇلالىسى قوشۇنى كۇچانى ئىگىلىدى. بۇ ۋاقىتتا

خوجىلار جەمەتى ھەققىدە

سايрам، شاپار قاتارلىق شەھەرلەر ئىلگىرى-كېيىن بولۇپ چىڭ سۇلالىسىگە تەسلىم بولغاچقا چىڭ سۇلالىسى قوشۇنى يۈسۈپنى مىڭ لەشكەر بىلەن كۇچانى ساقلاشقا قالدۇرۇپ، قالغان ئاساسلىق كۇچ بىلەن 8-ئاينىڭ ئوتتۇرىلىرى داۋاملىق غەربكە ئىلگىرىلەپ تىغ ئۇچىنى ئاقسۇغا قاراتتى.

خان خوجا كۇچادىن ئاقسۇغا قېچىش يولىدا باي ئاھالىسىنى خوتەن، ئۇچ قاتارلىق جايلارغا يۆتكىدى، يەنە يەركەن قاتارلىق جايلاردىكى ئاھالىدىن 3500 كىشىلىك قوشۇن، ئۇچ، ئاقسۇ ئاھالىسىدىن 1000 كىشىلىك قوشۇن تۈزۈپ، سايрам ئارقىلىق كۇچاغا ياردەمگە ئەۋەتمەكچى بولغانىدى. بۇ ۋاقىتتا چىڭ سۇلالىسى قوشۇنى كۇچانى ئىشغال قىلىپ غەربكە ئىلگىرىلەۋاتاتتى، خان خوجىنىڭ ئىسيانچى قوشۇنىدىكى ئايغاچچىلار چىڭ قوشۇنلىرىنىڭ سەپ تارتىپ كېلىۋاتقانلىقىنى، ئۇلارنىڭ ئايغىنىڭ ئاستىدىن كۆتۈرۈلگەن چاڭ-توپىنىڭ يەر-جاھاننى قاپلىغانلىقىنى كۆرۈپ تېزدىن خان خوجىغا مەلۇم قىلدى. خان خوجا بۇنى ئاڭلىغاندىن كېيىن پۇت-قولدا جان قالماي دەرھال قوشۇنىنى باشلاپ غەربكە قاچتى ۋە ئاقسۇدا ۋاقىتلىق توختاپ ئاقسۇ ئاھالىسىنى ئۇچقا يۆتكىمەكچى بولدى، ئاقسۇ ئاھالىسى بۇنىڭغا ئۈنمىدى. بۇ ۋاقىتتا ئاقسۇ ھاكىمىيىتىگە ئابدۇساتتار خان خوجىغا ئەگىشىپ لەشكىرىي يۈرۈشكە چىقىپ كەتكەن بولغاچقا شەھەر ئاھالىسىنى كونترول قىلىشقا ئامال قىلالىمىدى. خان خوجا بۇنىڭدىن قاتتىق غەزەپلىنىپ 8-ئاينىڭ 17-كۈنى قوشۇن باشلاپ ئاقسۇغا ھۇجۇم قىلدى، ئاقسۇ ئاھالىسى ئاخۇن موللا ئاشۇرنىڭ يېتەكچىلىكىدە ئابدۇساتتارنىڭ شەھەردىكى يېقىن-يورۇقلىرىدىن سەكسەن نەچچە كىشىنى ئۆلتۈرۈپ پولادنى چوڭ بەگ قىلىپ تىكلدى، ئاندىن بىر ياقىتىن خان خوجىنىڭ ھۇجۇمىغا تاقابىل تۇرسا يەنە بىر ياقىتىن يېقىنلاپ

كېلىۋاتقان چىڭ سۇلالىسى قوشۇنىغا بەيئەت قىلىدىغانلىقىنى بىلدۈردى. خان خوجا شەھەرنى ئالالمىدى، ئۇنىڭ ئۈستىگە چىڭ قوشۇنلىرىنىڭ قىستاپ كېلىشى نەتىجىسىدە ئىلاجسىز ئۇچقا قاچتى.

بۇ ۋاقىتتا چىڭ سۇلالىسىنىڭ چېگرىنى تىنچلاندۇرغۇچى سانغۇنى جاۋخۇي قوشۇن باشلاپ تېزدىن خەنۇبقا يۈرۈش قىلىۋاتتى، ئۇلار 8-ئاينىڭ 20-كۈنى ئالتان-قوستان داۋىنىدىن تېزلىكتە ئۆتۈپ، يارخاشەننىڭ قوشۇن باشلاپ سايرامدىن ئۆتۈپ ئاقسۇغا يۈرۈش قىلغانلىقىنى ئاڭلىدى ۋە كېچىلەپ يول يۈرۈپ شۇ كۈنى كېچىدە يارخاشەن قوشۇنى بىلەن ئۇچراشتى، يارخاشەندىن ئاسسىلارنى تىنچىتىۋېتىش سانغۇن مۆھۈرىنى قايتۇرۇۋېلىپ چىڭ سۇلالىسىنىڭ تەڭرىتاغنىڭ جەنۇبىدىكى ھەربىي ئىشلىرىغا قوماندانلىق قىلىش ھوقۇقىنى ئۆتكۈزۈۋالدى، بۇنىڭدىن سەل ئىلگىرى چىڭ سۇلالىسى قوشۇنىدىن بەش يۈزچە كىشى ئاقسۇغا تەسلىمنى قوبۇل قىلىشقا كەتكەنىدى. شۇنىڭ بىلەن جاۋخۇي بىر پاي ئوقمۇ ئاتماستىن 8-ئاينىڭ 25-كۈنى قوشۇنىنى باشلاپ ئاللىقاچان ئەل بولغان ئاقسۇ شەھىرىگە كىردى. ئاھالىنى ئەمىن تاپقۇزغاندىن كېيىن جاۋخۇي سانچى ۋەزىر ھادى بەگنى ئاقسۇنىڭ باشبۇغلىقىغا، پولادنى ئۇنىڭ ئورۇنباسارلىقىغا تەيىنلىدى، يەنە كۇچانى ساقلاۋاتقان يۈسۈپنى ئاقسۇنىڭ ئىشلىرىنى باشقۇرۇشقا يۆتكەپ كەلدى، يېشىل چېدىرلىق قوشۇنىدىن سەككىز يۈز كىشىنى شەھەرنى ساقلاشقا قويدى، شۇنىڭ بىلەن بىر ۋاقىتتا ئۇچقا تەسلىم بولۇش ھەققىدە نامە يوللاپ، غەربكە يۈرۈش قىلىشنىڭ تەييارلىقىنى جىددىيلەشتۈردى.

خان خوجا قوشۇن باشلاپ ئۇچقا كەلگەندىن كېيىن شەھەردىكى بەگلەر زىياپەت تەييارلاپ خان خوجىنى ئالداپ تۇتماقچى ۋە

خوجلار جەمەتى ھەققىدە

بارغانسېرى يېقىنلاپ كېلىۋاتقان چىڭ سۇلالىسى قوشۇنلىرىغا تەقدىم قىلماقچى بولدى. كۈتۈلمىگەندە سۇيىقەست پاش بولۇپ قېلىپ، شەھەرگە كىرىشكە جۈرئەت قىلالىمىغان خان خوجا قوشۇنغا ئەگىشىپ تۇرۇۋاتقان خوتەن بېگى خوجەسىنى شەھەرگە كىرگۈزدى ۋە ئۇنىڭ ئۈچتىكى پەۋقۇلئاددە تەسىرىدىن پايدىلىنىپ ۋەزىيەتنى كونترول قىلماقچى، ئاندىن شەھەردىكى ئاھالىنى قەشقەرگە يۆتكىمەكچى بولدى. قۇۋلۇق-شۇملۇقتا كامالەتكە يەتكەن خوجەسى بەگ ئەزەلدىن خان خوجىغا غۇم ساقلاپ كېلىۋاتاتتى، خان خوجىنىڭ ئۆكتەملىكىگە ۋە ئۆزىنى چەتكە قېقىپ كەلگەنلىكىگە ئىچ-ئىچىدىن غەزەپلىنەتتى، ئەمدىلىكتە چىڭ سۇلالىسى قوشۇنلىرىنىڭ جەنۇبقا يۈرۈش قىلىۋاتقانلىقىنى، مۇھىم شەھەر-قەلئەلەر بولغان كۇچا، سايرام، شايار، ئاقسۇ قاتارلىقلارنىڭ ئارقا-ئارقىدىن ئەل بولغانلىقىنى كۆرۈپ، خان خوجىنىڭ مەغلۇبىيەتلىك تەقدىرىنىڭ مۇقىملاشقانلىقىنى، ئومۇمىي ۋەزىيەتنىڭ ئۆزگەرگەنلىكىنى چوڭقۇر ھېس قىلدى ۋە چىڭ سۇلالىسىگە قايتا ئەل بولۇش قارارىغا كەلدى. ئۇ ئۇچتا چوڭقۇر ئاساسقا ئىگە بولغاندىن سىرت يەنە ئوغلى مۇزەففەر مەزكۇر شەھەرنىڭ ھاكىمبەگلىكىنى ئۆتەۋاتاتتى، ئۆزى نامدا خوتەننىڭ ھاكىمبېگى بولغىنى بىلەن ئەمەلىيەتتە ئۇچنىڭ خوجايىنى ئىدى. ئەھۋالغا قاراپ ئىش كۆرۈشكە ئادەتلەنگەن خوجەسى بەگ ئۇچقا كىرىپلا ئۈچ يىل ئىلگىرى كونا خوجايىنى داۋاچىنى تۇتقاندەك خان خوجىنى دەرھال دۈشمەن قاتارىغا قويدى ۋە ئالمان-تالمان قەشقەرگە قېچىشقا مەجبۇر قىلدى. خوجەسى بەگ دەرھال چوڭ ئوغلى خۇدابەردىنى چىڭ سۇلالىسى قوشۇنلىرىنى كۈتۈۋېلىشقا ماڭدۇردى. 8-ئاينىڭ 30-كۈنى خۇدابەردىنىڭ يول باشلىشى بىلەن جاۋخۇي قوماندانلىقىدىكى قوشۇن ئۇچقا چۈشكۈن قىلدى ۋە

خوجەسى بەگ قاتارلىق كىشىلەرنىڭ تەسلىمىنى قوبۇل قىلدى، شۇنداق قىلىپ تارىم ئويمانلىقىنىڭ شىمالىدىكى بوستانلىق شەھەرلىرى چىڭ سۇلالىسىنىڭ ئىلكىگە ئۆتتى. چىڭ سۇلالىسى قوشۇنى ھەرقايسى شەھەرلەردە مۇداپىئەچى لەشكەر تۇرغۇزدى ۋە مۇشۇ ئاساستا چوڭ-كىچىك خوجىلارنىڭ كونا ئۇۋىسى جايلاشقان يەركەن ۋە قەشقەرگە قىستاپ كەلدى.

## 2. قاراسۇدا مۇھاسىرىگە چۈشۈپ قېلىش ۋە قۇرماندىكى غەلبە

جاۋخۇي قوشۇن باشلاپ ئۇچقا كىرگەندىن كېيىن دەرھال خوجەسىدىن خان خوجا لەشكەرلىرىنىڭ ئەھۋالى ۋە مۇددىئاسىنى سۈرۈشتە قىلدى. خوجەسى مۇنداق مەلۇمات بەردى: ”خان خوجا يېڭىلىپ قاچقاندىن كېيىن ئۇنىڭ قەشقەرگە بېرىپ بۇرھاندىن بىلەن قوشۇلدىغانلىقىنى ياكى يەركەنگە كېتىشىنى كېسىپ بىرنەرسە دېگىلى بولمايدۇ، ئاشۇ ئىككى شەھەردىنلا بىر تۈمەن ئادەمنى توپلىغىلى بولىدۇ. ناۋادا ھازىر ئۈچ ئارقىلىق قەشقەرگە بارمىز دېسەك خەتەرلىك تاغ يوللىرىدا مېڭىشقا توغرا كېلىدۇ، ئۇنىڭ ئۈستىگە خوجىلار چۆچۈپ كېتىپ يەركەن ئارقىلىق ھىندىستان، قاراتىبەت، بەدەخشان تەرەپلەرگە قېچىپ كېتىشى مۇمكىن. ناۋادا بىز يەركەنگە قىستاپ كەلسەك خوجىلار جەزمەن قەشقەرگە توپلىنىدۇ، ئەمما ئۇ تەرەپتىكى بۇيرۇت، ئەنجان بىلەن ئاداۋىتى بولغاچقا ئۇلار تەرەپكە ماڭالمىي جەزمەن يەركەن تەرەپكە قاچىدۇ، شۇ چاغدا ئۇلارنى زور قوشۇن بىلەن توسۇپ تۇتۇۋېلىش قىيىنغا چۈشمەيدۇ. بۇرھاندىنغا كەلسەك بۇ كىشى ئەزەلدىن ئېھتىياتچان، زور قوشۇن قەشقەرگە بارغاندا ئۆزلۈكىدىن ئەل بۆلۈشى جەزمەن!“ ②⑥ . خوجەسىنىڭ ئاشۇ سۆزلىرىدىن

خوجىلار جەمىتى ھەققىدە

چوڭ-كىچىك خوجىلارنىڭ ئەينى ۋاقىتتىكى ئىچكى-تاشقى مۇشكۈلاتىنى كۆز ئالدىمىزغا كەلتۈرەلەيمىز: چوڭ-كىچىك خوجىلارنىڭ قولىدا قەشقەر ۋە يەركەنلا قالغان، يەنە كېلىپ بۇ ئىككى شەھەردىكى كىشىلەر بىر تۈمەنچە چىقىدىغان بولۇپ چىڭ سۇلالىسى قوشۇنىغا تاقابىل تۇرۇشقا قادىر ئەمەس ئىدى؛ خوجىلارمۇ ئۆزئارا پېتىشمايدىغان بولۇپ زورغا ئەگىشىپ قالغان بۇرھانىدىننىڭ چىڭ سۇلالىسى قوشۇنلىرىغا ئەل بولۇش ئېھتىماللىقى بار ئىدى؛ خان خوجا بىلەن غەربتىكى قوشنىلىرى قىرغىز (بۇيرۇت) ۋە ئەنجاننىڭ مۇناسىۋىتى ياخشى بولمىغاچقا سىرتقا قېچىشتا يەركەن ئارقىلىق ماڭىدىغان بىرلا يول بار ئىدى. خوجەسى سىزىپ چىققان بۇ كارتىنا بىلەن رېئال ۋەزىيەت ئۆزئارا ماس كېلەتتى، مانا مۇشۇنداق ۋەزىيەت ئاقتاغلىق خوجىلارنىڭ مۇقەررەر ھالاك بولۇشىنى بەلگىلىدى. بۇ خىل ۋەزىيەت يەنە جاۋخۇيدا تېزدىن ھۇجۇم قىلىشتەك يەڭگىلتەكلىك خىيالىنى پەيدا قىلىپ قويدى، ئۇ خوجەسى بەگنىڭ مەلۇماتنامىسىنى ئاڭلىغاندىن كېيىن، يېتىپ كەلمەكچى بولغان چىڭ قوشۇنىنى كۈتمەيلا ئاتلىق ۋە پىيادە بولۇپ 4000 لەشكەرنى ئېلىپلا خوجەسىنى ئەگەشتۈرۈپ يەركەنگە قاراپ يۈرۈش قىلدى.

خان خوجا ئۇچتا مەغلۇپ بولغاندىن كېيىن، 3000 چە ئادەمنى ئەگەشتۈرۈپ بۇرھانىدىن ساقلاۋاتقان قەشقەرگە قېچىپ كەلدى. قىلدىن ئىنچىكە ھالدا تۇرۇۋاتقان پايدىسىز ۋەزىيەت ئالدىدا چىڭ سۇلالىسىگە قارشى ئىسيان كۆتىرىش غەربىزى يوق خوجا بۇرھانىدىن "خان خوجىنىڭ تەلۋىلىكىنى قاتتىق ئەيىبلىدى"، شۇنىڭ بىلەن بالانىڭ چوڭى تېرىلدى. ئاكا-ئۇكا ئىككەيلەن گەپ تاللىشىپ ھەرقايسىسى بىردىن شەھەرنى ساقلايدىغانغا كېلىشىپ مۇڭغۇزسىمان ھالەتنى شەكىللەندۈردى، بۇرھانىدىن ئاتلىق ۋە



پىيادە بولۇپ بىر تۈمەندىن كۆپرەك لەشكەر بىلەن قەشقەرنى ساقلىدى، خان خوجا قوشۇنلىرى بىلەن يەركەنگە جايلاشتى. خان خوجا شەھەر ئەتراپىدىكى ئاھالىلەرنى شەھەر ئىچىگە كۆچۈرۈپ كەلدى، زىرائەتلەرنى پاك-پاكىز ئورۇۋالدى، پىشپ تەييار بولمىغانلىرىنى كۆيدۈرۈۋەتتى، پۇختا مۇداپىئە كۆرۈپ چىڭ سۇلالىسى قوشۇنى بىلەن تىرىكشىشكە تەييارلاندى، شۇنداقلا بەگلەردىن ئابدۇكېرىم، ئابدۇخالىق، نىياز سۇپى قاتارلىقلار بىلەن تىل بىرىكتۈرۈپ شەھەر ئاھالىلىرىنى يۈرەكتەلىدى قىلىپ قويدى. ئاندىن ئىغۋا تارقىتىپ چىڭ سۇلالىسى قوشۇنلىرى "مۇسۇلمانلارنى تامام قىرىپ تاشلايدۇ، خوجەسى بەگ ئاللىقاچان ئۆلتۈرۈلدى" 27 دەپ بىلىملىرىدى ۋە شۇ ئارقىلىق پۇقرالارنىڭ چىڭ سۇلالىسىگە قارشى كەيپىياتىنى ئۇرغۇتتى. خوجەسى بەگ چىڭ سۇلالىسىگە تەسلىم بولغانلىقتىن خان خوجا ئۇنىڭ يەركەن ھاكىمىيىتىگە بولۇپ تۇرۇۋاتقان ئىنىسى ئابدۇۋاھاب ۋە ئوغلى ئابدۇساتتار قاتارلىقلارنى قاماققا ئېلىپ، يۈز بېرىش ئېھتىمالى بولغان ئىچكى ئۆزگىرىشتىن ساقلىدى.

10-ئاينىڭ 5-كۈنى جاۋخۇي باشچىلىقىدىكى چىڭ سۇلالىسى قوشۇنى ئۈچتىن بارچۇق ئارقىلىق يەركەنگە يېتىپ كەلدى، نەتىجىدە ئىشلار جاۋخۇي، خوجەسى قاتارلىقلار پۈتۈنلەي ئويلىمىغان يەردىن چىقتى؛ بۇ يەردە ئاقسۇ، ئۈچتىكىگە ئوخشاش تەسلىم بولۇشنى تەلەپ قىلىشتىن ئەسەرمۇ يوق ئىدى، بۇرھانىدىنمۇ چىڭ سۇلالىسىنىڭ تەسەۋۋۇر قىلغىنىدەك خان خوجىنى باغلاپ كېلىپ ئەل بولۇشنى تەلەپ قىلمىدى، ئەكسىچە ئاتلىق ۋە پىيادە بولۇپ 5000 لەشكەرنى باشلاپ قەشقەردىن خان خوجىغا ياردەم بېرىشكە كەلدى. جاۋخۇي يەركەننىڭ "كۈچادىن كۆپ چوڭلۇقىنى، سېپىلنىڭ تۆت تەرىپىدە جەمئى 12 قوۋۇق



تۈزگەنلىكىنى كۆردى. جاۋخۇي دەرھال قوشۇننى باشلاپ دەريادىن ئۆتۈپ ياۋغا ھۇجۇم قىلىشقا تەمىشەلدى، بىراق ئەمدىلا تۆت يۈزچە كىشى كۆۋرۈكتىن ئۆتۈپ بولۇشىغا كۈتۈلمىگەن يەردىن كۆۋرۈك قاق ئوتتۇرىدىن ئۆرۈلۈپ چۈشتى. توپىلاڭچىلار قىنقاس-چۇقان سالغىنىچە ئۇلارغا تاشلاندى. چىڭ سۇلالىسى قوشۇنلىرى باتۇرلۇق بىلەن جەڭ قىلدى ۋە ھۇجۇم قىلغاچ چېكىندى. جاۋخۇي ھەرقانچە قىلىپمۇ ئىككى تەرەپكە يېتىشىپ بولالمىدى، نۇرغۇن ئادەملىرىگە ئوق تەگدى، كۆپ ئادەم يارىلاندى، چىڭ سۇلالىسى قوشۇنى ئېغىر تالاپەت يىدى، ”سەرۋاز-نەۋكەرلەردىن يۈزدىن ئارتۇق كىشى ئۆلدى، يارىلانغانلار تېخىمۇ كۆپ. باشبۇغ گاۋ تىيەنشى، سابىق تۇرشاۋۇل قوشۇن سەردارى ياساۋۇل بېشى، سابىق ئورۇنباسار تۇتۇق سانگى، ياساۋۇل تېتوڭخې قاتارلىقلار جەڭدە ئۆلدى، پاتىپاراقچىلىق ئىچىدە سازلىققا چۈشۈپ كەتكەنلەر تېخىمۇ كۆپ بولدى“<sup>29</sup>. چىڭ سۇلالىسى قوشۇنى خوجىلارنىڭ بىر تۈمەنچە لەشكىرىنىڭ قورشىۋىدا قالدى، ئات يېتىشمىگەنلىكتىن مانجۇ قوشۇنى قورشىۋىنى بۆسۈپ تاشلاشقا مۇۋەپپەقىيەت بولالماي، دەريانىڭ جەنۇبىي قىرغىقىغا بارگاھ قۇرۇپ بېكىنىۋېلىشقا مەجبۇر بولدى، مانا مۇشۇ بارگاھ مەشھۇر قاراسۇ بارگاھى ئىدى<sup>30</sup>. توپىلاڭچىلار ئۇلارنى چۆرىدەپ قورشىۋى ھالەتتە قارارگاھ تىكىپ چىڭ سۇلالىسى قوشۇنىنى ئۇچار قۇشۇمۇ ئۆتەلمەس قىلىپ قورشىۋالدى. ئەينى ۋاقىتتا قاراسۇ بارگاھىدا مۇشكۇلاتتا قالغان چىڭ سۇلالىسى قوشۇنىدا ئاران 3000 چە ئادەم قالغانىدى، گەرچە ”ھەربىي لاۋازىمەت ۋە ئات-تۆگىلەر ئىككى ئاي جان ساقلاشقا يەتسىمۇ ئوق-دورلار يېتىشمەيتتى“، ئۇزۇنغىچە بەرداشلىق بېرىش قىيىن بولۇپ ئەھۋال ناھايىتى جىددىي ئىدى<sup>31</sup>.

مانا مۇشۇ پەيتتە ئاسىيلارنى تىنچىتقۇچى سانغۇن نامجار،

مەسلىھەتچى ئامبال سەنتەي قاتارلىقلار جەنۇبقا يۈرۈش قىلىپ 13-كۈنى كۈتۈۋېلىشقا مەسئۇل ئورۇنباىسار تۇتۇق ئەيلوڭئا بىلەن ئۇچراشتى. ئەيلوڭئا 250 ئاتلىق لەشكەر، 200 پىيادە لەشكەر بىلەن ئۇلارنى جاۋخۇينىڭ بارگاھىغا ئاپىرىپ قويماقچى بولغاندا نامىجار تېز بېرىشقا ئالدىراپ ئاتلىق لەشكەرلەرنى باشلاپلا ئالدىراپ-تىنەپ يولغا چىقتى. ئويلىمىغان يەردىن ئوتتۇرا يولدا بۇرھانىدىن باشچىلىقىدىكى قوشۇنغا ئۇچراپ قېلىپ ھارقانچە قىلىپ باقسىمۇ كۈچ ئېلىشالمىدى، ئاقىۋەت نامىجار ۋە سەنتەي جەڭدە ئۆلدى. ئەيلوڭئا بۇنىڭدىن خەۋەر تېپىپ تېزلا يېتىپ كەلگەن بولسىمۇ، توپىلاڭچىلار تەرىپىدىن مەغلۇپ قىلىندى، ئارقىدىنلا جاۋخۇينىڭ قاراسۇ بويىدا مۈشكۈلدە قالغانلىقىنى ئاڭلاپ قوشۇنلىرىنى يىغىشتۇردى ۋە ئاقسۇغا ماڭدى.

توپىلاڭچى قوشۇن 10-ئاينىڭ 13-كۈنىدىن باشلاپ قاراسۇ بارگاھىغا توختىماي ھۇجۇم قىلغىلى تۇردى، ئەمما چىڭ قوشۇنلىرى ئۇلارنىڭ ھۇجۇملىرىنى چېكىندۈرۈپ تۇردى، توپىلاڭچى قوشۇننىڭ قورشىما ھۇجۇمى نەتىجىگە ئېرىشەلمىگەنلىكتىن ھۇجۇمنى بوشاشتۇرۇپ قويدى. جاۋخۇي بۇ پۇرسەتتىن پايدىلىنىپ قايتۇرما ھۇجۇمغا ئۆتتى ۋە توپىلاڭچىلارنى قاراملىق قىلىشقا پېتىنالماس قىلىپ قويدى، شۇنداقتىمۇ قاراسۇدىكى قورشاۋنى بۇزۇپ تاشلاشقا مۇمكىن بولمىدى.

11-ئاينىڭ ئوتتۇرىلىرىغا كەلگەندە خوجىلار بۇيرۇتلار (قىرغىزلار) نىڭ قەشقەرگە تەۋە يېڭىسارنى تالان-تاراج قىلغانلىقىنى ئاڭلاپ تاقابىل تۇرۇش تەدبىرلىرىنى مەسلىھەتلىشىۋاتقاندا خاۋخۇي قوشۇن باشلاپ ھۇجۇمغا ئۆتتى ۋە توپىلاڭچىلارنىڭ ئىككى جايدىكى ئىستىھكامىنى تارتىۋالدى. خوجىلار قاتتىق چۆچۈپ كېتىپ بۇيرۇتلار چىڭ سۇلالىسى قوشۇنىدىكىلەر بىلەن بىرلىشىپ

ھەربىي كەمبەھاللىقنى تۇتقان بولسا كېرەك دەپ ئويلاپ قالدى ۋە چىڭ سۇلالىسى قوشۇنى بىلەن سۈلھەشمەكچى بولدى. جاۋخۇي كەسكىنلىك بىلەن ئىككى خوجىنىڭ سالامغا كېلىشى سۈلھىنىڭ ئالدىنقى شەرتى ئىكەنلىكىنى جاكارلىدى. بۇ ۋاقىتتا قەشقەردىكى ۋەزىيەتنىڭ جىددىيلىشىپ قالغانلىقىدىن ۋاقىپلانغان بۇرھانىدىن ئالىمان-تالىمان قوشۇن چېكىندۈرۈپ بويۇتۇتلارنىڭ پاراكەندىچىلىكىدىن مۇداپىئەلىنىشكە ئاتلاندى.

10-ئاينىڭ 20-كۈنى چىڭ سۇلالىسى قوشۇنلىرىنىڭ ئاقسۇدا تۇرۇشلۇق خان ئامبىلى شۇ خېدې جاۋخۇينىڭ جىددىي مەكتۇپىنى تاپشۇرۇۋېلىپ ئوردىغا جىددىي مەلۇمات سۇندى ۋە ياردەمگە قوشۇن ماڭدۇردى، شۇنداقلا مەسلىھەتچى ئامبال فۇدې باشچىلىقىدىكى قوشۇننىڭ ئىلگىرىلەش ئەھۋالىنى ئىگىلەپ تۇردى. پادىشاھ چىيەنلوڭ ئەھۋالدىن خەۋەر تاپقاندىن كېيىن فۇدېنى چېگرىنى تىنچلاندۇرغۇچى ئوڭ قول ئورۇنباشار سانغۇن، ئارگۇن، شۇخېدېنى مەسلىھەتچى ئامبال قىلىپ تەيىنلەش توغرىسىدا جىددىي يارلىق چۈشۈرۈپ قاراسۇدىكى جاۋخۇيلارنى تېزدىن قۇتقۇزۇشقا پەرمان بەردى.

11-ئاينىڭ 11-كۈنى ئۈرۈمچىدىن يولغا چىققان فۇدې كېچە-كۈندۈز يول يۈرۈپ 12-ئاينىڭ 16-كۈنى ئاقسۇغا يېتىپ كەلدى. شۇخېدى بولسا 4-كۈنىلا 3500 چېرىك، 1700 ئات بىلەن مال باققاچ يول يۈرۈپ بارچۇققا كېلىپ بولغانىدى. فۇدې 300دىن ئارتۇق چېرىكىنى باشلاپ 25-كۈنى شۇخېدىغا يېتىشىۋالدى ۋە يەركەنگە قاراپ ئىلگىرىلىدى. يول ئۈستىدە چىڭ سۇلالىسىنىڭ ياردەمچى قوشۇنىنىڭ كېلىۋاتقانلىقىدىن خەۋەردار بولغان خان خوجىنىڭ جاۋخۇينىڭ قاراسۇدىكى بارگاھىنى تارتىۋېلىش ئۈچۈن جان تىكىپ ھۇجۇم قىلىۋاتقانلىقىنى ئاڭلىدى. فۇدې قاتارلىقلار

خوجىلار جەمەتى ھەققىدە

قوشۇنغا يېنىك قوراللىنىپ تېز ئىلگىرىلەشكە پەرمان قىلىپ ئىككىنچى يىلى 1-ئاينىڭ 6-كۈنى يەركەننىڭ شىمالىدىكى قۇرمان دېگەن جايغا يېتىپ كەلدى ۋە توسۇپ زەربە بېرىشكە كەلگەن خوجىلار باشچىلىقىدىكى 5000 كىشىلىك ئاتىلىق قوشۇنغا دوقۇرۇشۇپ قالدى. بىر كۈنلۈك جىددىي جەڭ ئارقىلىق دۈشمەنلەرنىڭ يۈزدىن ئارتۇق ئادىمى ئۆلتۈرۈلدى، چىڭ قوشۇنلىرىنىڭ زىيىنىمۇ ئاز بولمىدى، جەڭ ئاتلىرى ئۇزۇن يول بېسىپ كەلگەنلىكىگە قارىماي بىراقلا جىددىي جەڭگە سېلىنغانلىقى ئۈچۈن كۆپىنچىسى ئۆلدى، كارغا كەلگىدەك ئاتتىن پەقەت بىرەر يۈزچە قالدى. ئەتىسى چىڭ سۇلالىسى قوشۇنى ئالغا ئىلگىرىلەپ چۆللۈككە كىرگەندە خوجىلارنىڭ قوشۇنى ئۇلارنىڭ ئالدىنى توستى، كېيىن چىڭ سۇلالىسى قوشۇندىكىلەردە ئات يېتىشمەيدىغانلىقىنى بىلىپ قېلىپ ئۇلارنى چۆللۈكتە قورشىۋالدى ۋە ئىككى كېچە-كۈندۈز جەڭ قىلدى. 9-كۈنى چىڭ سۇلالىسى قوشۇنى ئىلگىرىلەپ چىندار دېگەن يەرگە كەلدى، بۇ ۋاقىتتا توپىلاڭچى قوشۇننىڭ سانى بارغانچە كۆپىيىپ مانجۇ قوشۇنىنى قاتمۇقات قورشىۋالدى ۋە ئىلگىرىلەشكە ئىمكانىيەت بەرمىدى. مانا مۇشۇنداق جىددىي پەيتتە ئارگون باشچىلىقىدىكى 600 كىشىلىك قوشۇن ئات-تۆگىلەرنى ھەيدىگىنىچە ياۋ لاگىرىغا بىۋاسىتە تېگىش قىلدى، ئاندىن فۇدېننىڭ قوشۇنى بىلەن بىرلىكتە ھۇجۇمغا ئۆتۈپ دۈشمەنلەرنى قاتتىق مەغلۇپ قىلدى، ئەتىسى چىڭ سۇلالىسى قوشۇنى ئۈچ يولغا بۆلۈنۈپ ھۇجۇمغا ئۆتتى، توپىلاڭچى قوشۇن پاتىپاراق بولۇشۇپ توزۇپ كەتتى. مۇشۇ قېتىملىق جەڭدە دۈشمەنلەرنىڭ باتۇرلىرى (سەركەردىلىرى) دىن 15 كىشى، بەگلەردىن نەچچە ئون كىشى، توپىلاڭچى لەشكەرلەردىن 1000 دىن ئارتۇق كىشى ئۆلتۈرۈلدى. بۇرھاندىن مۇشۇ جەڭنىڭ بېشىدىلا

ئوۋ مىلىتىنىڭ ئوقىدا زەخمىلىنىپ شەھەرگە بېكىنىۋالدى، ئۇزۇن ئۆتمەيلا قەشقەرگە قايتىپ كەتتى.

1-ئاينىڭ 8-كۈنى يەنى قۇرمان جېڭى بولۇۋاتقاندا جاۋخۇي باشچىلىقىدىكى چىڭ سۇلالىسى قوشۇنى قاراسۇدا شىمالدىن كېلىۋاتقان توپ-زەمبىرەك ئاۋازىنى ئاڭلاپ ياردەمچى قوشۇننىڭ كەلگەنلىكىنى جەزملەشتۈردى. شۇ كۈنى كېچىسى خىللانغان 1000 چېرىك بىلەن ئىككى يولغا بۆلۈنۈپ جان تىكىپ جەڭ قىلدى ۋە دۈشمەن قارارگاھىغا ئوت قويۇپ بېرىپ 1000دىن ئارتۇق كىشىنى ئۆلتۈردى، شۇنىڭ بىلەن بىر ۋاقىتتا يەنە شىمالدىكى فۇدې قوشۇنى بىلەن ئالاقە باغلاشقا كىشى ئەۋەتتى. فۇدې بۇ خەۋەرنى ئاڭلىغاندىن كېيىن غەلبىسىپرى ئىلگىرىلەپ 13-كۈنى قاراسۇ بارگاھىنىڭ شىمالىغا 20 چاقىرىم كېلىدىغان جايغا كېلىپ قارارگاھ تىكتى. ئەتىسى ئىككى يولغا بۆلۈنۈپ دۈشمەن لاگىرىغا ھۇجۇم قوزغىدى ۋە جاۋخۇي قوماندانلىقىدىكى قاراسۇ بارگاھىدىكى چىڭ سۇلالىسى قوشۇنلىرى بىلەن ئۇچراشتى. شۇ كۈنى ئاخشىمى جاۋخۇي، فۇدې قاتارلىقلار قوشۇننى باشلاپ شىمالدىكى ئاقسۇغا چېكىندى، شۇنىڭ بىلەن داۋاملاشقانغا ئۈچ ئايدىن ئاشقان قاراسۇ مۇھاسىرىسى بىكار قىلىندى. قاراسۇ مۇھاسىرىسى ھەققىدىكى چىڭ سۇلالىسى ۋەسىقىلىرىدە چىڭ سۇلالىسى قوشۇنلىرىنىڭ تۆھپىسى سەل مۇبالىغىلەشتۈرۈۋېتىلگەن، مەغلۇبىيىتى پەردازلاپ كۆرسىتىلگەن. بۇ ھەقتە مېڭ سېن ئەپەندى خېلى بۇرۇنلا ئۆز پىكرىنى ئېنىق ئوتتۇرىغا قويغان<sup>②</sup>. ئەمەلىيەتتە مۇشۇ قېتىملىق قورشىۋۇش مۇشكۈلاتى پۈتۈنلەي جاۋخۇينىڭ تۆھپە قازىنىشقا ئالدىراپ تەۋەككۈلچىلىك بىلەن يۈرۈش قىلغانلىقىنىڭ نەتىجىسى ئىدى، چىڭ سۇلالىسى قوشۇنىدىكىلەردىن نۇرغۇن سانغۇن ۋە چېرىكلەر چىقىم بولغان بولسىمۇ، بەختكە يارىشا ھەربىي لاۋازىمەتنىڭ

خوجىلار جەمەتى ھەققىدە

يېتەرلىك بولۇپ قالغانلىقىغا تايىنىپلا بەردارداشلىق بەرگەندى. شۇڭا جاۋخۇي قاراسۇ مۇھاسىرىسى توغرىسىدا جازاغا تارتىلغاندا "پېقىر دەسلەپتە ئاقسۇ ۋە ئۈچىنى تىنچىتىپ ئۆز ئىلىكىمىزگە ئالغاندىن كېيىن پۇرسەتنى قولدىن بەرمەسلىك كېرەك دېگەننىلا ئويلاپ لەشكەرلەرنىڭ ئەھۋالى قانداقراق، ئات-ئۇلاق يېتەرلىكىمۇ دېگەنلەرنى دەڭسەپ كۆرمەيلا دۈشمەننى سەل چاڭلاپ قېلىپ تەۋەككۈلچىلىك بىلەن يۈرۈش قىلىپتىمەن. كەمىنە جاۋخۇي ئۆلۈمگە مەھكۇم" ③۳ دېگەندى. خوجىلار قوشۇنىنىڭ ئۈچ ئاي قورشاپمۇ ياۋنى يېڭەلمىگەنلىكى ئۇلارنىڭ ئەمەلىي كۈچىنىڭ ئاجىزلىقىنى تولۇق چۈشەندۈرۈپ بېرەلەيدۇ، ئۇلارمۇ پەقەت چىڭ سۇلالىسى قوشۇنى يەككە-يىگانە ھالدا تۇرۇپ قالغان پۇرسەتتىن پايدىلىنىپلا ئۇلار بىلەن تىرىكشەلگەندى.

### 3. چولڭ-كىچىك خوجىلارنىڭ ھالاكىتى ۋە غەربىي يۇرتنىڭ تىنچىتىلىشى

چيەنلوڭنىڭ 23-يىلى (1758-يىلى) 9-ئايدا، جاۋخۇي ئۈچىنى ئىگىلەپ، غەلبىسىرى جەنۇبتىكى يەركەنگە ئىلگىرىلەش بىلەن بىر ۋاقىتتا ھادى بەگنى ياساۋۇل چىلىڭ جابۇ، گېبۇشۇ قاتارلىقلارنىڭ ھەمراھلىقىدا خوتەننى ئەل قىلدۇرۇشقا ئەۋەتكەندى. ئەينى ۋاقىتتا خوتەن گەرچە چولڭ-كىچىك خوجىلارغا تەۋە بولسىمۇ خان خوجا ۋەزىپىگە قويغان ھاكىمبەگ خوجەسى ئۈچتا چىڭ سۇلالىسىگە ئەل بولۇپ كەتكەچكە خوتەننىڭ ئەمەلىي ھوقۇقى يەرلىك بەگلەرنىڭ قولىغا ئۆتۈپ كەتكەندى. 9-ئاينىڭ ئوتتۇرىلىرى ھادى بەگ قاتارلىقلار خوتەنگە يېقىنلاشقاندا خوتەندىكى يۇرت كاتتىلىرى بۇنىڭدىن خەۋەردار بولۇپ، خان خوجا ئەۋەتكەن 40—50 چە



كىشىنى شەھەردىن قوغلاپ چىقاردى، ئاندىن ھادى بەگلەر كېلىشتىن ئۈچ كۈن ئاۋۋالا ئەل-يۇرتنى باشلاپ كۈتۈۋېلىشقا چىقتى<sup>34</sup>. ھادى بەگ قاتارلىقلار شەھەرگە كېرىپ جايلاشتى، 9-ئاينىڭ 24-كۈنىگە كەلگەندە خوتەنگە قاراشلىق قاراقاش، يۇرۇڭقاش، تاغ، چىرا، كېرىيە قاتارلىق بەش شەھەر ھادى بەگكە ئۆز ساداقىتىنى بىلدۈرۈشتى، شۇنىڭ بىلەن چىڭ سۇلالىسى قورال ئىشلەتمەيلا خوتەندىكى ئالتە شەھەرنى ئىگىلىدى.

لېكىن ئارىدىن ئۈزۈن ئۆتمەيلا جاۋخۇينىڭ قوشۇنى قاراسۇدا قامىلىپ قالدى. شۇنىڭ بىلەن خوتەنمۇ خوجىلارنىڭ توپىلاشچى قوشۇنىنىڭ ھۇجۇمىغا ئۇچرىدى. خان خوجا يېقىن تۇغقانلىرىدىن ئابدۇكېرىم، ئابدۇخالىق، ئوسمان قاتارلىقلارنى 600 لەشكەر بىلەن يەركەندىن يولغا سالدى، ئۇلار 11-ئاينىڭ ئاخىرلىرى خوتەنگە يېتىپ كېلىپ قاراقاش بىلەن ئىلچى ئوتتۇرىسىدا قارارگاھ تىكتى ۋە خوتەندىكى ئالتە شەھەرگە توختىماي ھۇجۇم قىلغىلى تۈردى. ھادى بەگ بىلەن بىللە كەلگەن چېرىكلەر ئاز بولغاچقا ئىلاجسىز يەرلىك بەگلەر ۋە ئاھالىلەرنى قارشىلىق كۆرسىتىشكە تەشكىللەپ شەھەرنى مەھكەم ساقلىدى. ئەينى ۋاقىتتا ئاقسۇدىكى چىڭ سۇلالىسى قوشۇنلىرىنىڭ چوڭ بارگاھىدا لەشكەر كۆپ بولمىغاچقا خوتەن تەرەپكە ياردەم بېرىشكە مۇمكىن بولماي قالدى، نەتىجىدە كېرىيە ۋە چىرانى يەركەن قوشۇنى ئىشغال قىلىۋالدى. ئىككىنچى يىلى 1-ئايدا قاراقاش، يورۇڭقاش، ئىلچى شەھىرىدىكىلەر ئابدۇكېرىم ۋە ئابدۇخالىقلارنىڭ شىددەتلىك ھۇجۇملىرى تۈپۈيلىدىن قىيىن ئەھۋالدا قالغانلىقى توغرىسىدا مەلۇمات يوللىدى. ئەينى ۋاقىتتا مانجۇلار قاراسۇدا قامىلىپ قالغان جاۋخۇي باشچىلىقىدىكى چىڭ سۇلالىسى قوشۇنلىرىنى قۇتقۇزۇشنىڭ ھەلەكچىلىكىدە قالغاچقا خوتەنگە قاراشقا چولسى

خوجىلار جەمەتى ھەققىدە

تەگمىدى. 1-ئاينىڭ ئوتتۇرىلىرى قاراسۇدىكى قورشاۋ تارمار قىلىنغاندىن كېيىن ئۇلار 900 كىشىلىك بىر تارماق قوشۇنى خوتەنگە ياردەمگە ئەۋەتتى. 2-ئايدا چىڭ سۇلالىسىنىڭ ياردەمچى قوشۇنى يېتىپ كېلەلمىگەچكە خوتەننىڭ ۋەزىيىتى تېخىمۇ يامانلىشىپ كەتتى، چىڭ سۇلالىسىنىڭ ئىلكىگە ئۆتكەن ئىلچى ۋە قاراقاشتىن باشقا شەھەرلەرنىڭ ھەممىسى توپىلاڭچىلارنىڭ قولىغا چۈشۈپ كەتتى، چېگرىنى تىنچلاندۇرغۇچى ئوڭ قول ئورۇنباشار سانغۇن فۇدې بۇنى ئاڭلاپ تېزلىكتە قوشۇن باشلاپ ياردەمگە ماڭدى. 3-ئاينىڭ باشلىرى توپىلاڭچىلار قاراقاشنى ئىشغال قىلىۋالغاندىن كېيىن ۋەزىيەت تېخىمۇ يامانلىشىپ كەتتى. چىڭ سۇلالىسىنىڭ ياردەمچى قوشۇنى يېتىپ كەلگەندىن كېيىن دەرھال مۇناسىپ ھەرىكەت قوللىنىپ دۈشمەنلەرنى تارمار قىلدى ۋە مۇداپىئەدە تۇرۇۋاتقان ھادى بەگ، گېبۇشۇ قاتارلىقلار بىلەن قوشۇلدى، ئاندىن قاراقاشقا يېقىن جايدا توپىلاڭچىلارنىڭ 600 كىشىلىك چەۋەندازلار قوشۇنى، 100 كىشىلىك پىيادە قوشۇنىنى تارمار قىلىپ دۈشمەن كاتتىۋاشلىرىدىن ئابدۇخالىقنى ئېتىپ ئۆلتۈردى. غوجا غىياس، ئوسمان قاتارلىقلار ئوق تەگكەندىن كېيىن بەدەر قاچتى. چىڭ سۇلالىسى قوشۇنى بىر يوللا قاراقاش، يۇرۇڭقاش، چىرالارنى ئىگىلەپ كېرىپە بىلەن تاغقا بەيئەت قىلىش ھەققىدە يارلىق ئەۋەتتى، شۇنىڭ بىلەن بۇ ئىككى شەھەردىكىلەر شۇ ئاينىڭ ئىچىدىلا شەھەرنى ساقلاۋاتقان يەركەن توپىلاڭچى قوشۇنىدىكىلەرنى تۇتۇپ كېلىپ ئىل بولدى. 4-ئايدا فۇدې زور قوشۇننى باشلاپ خوتەنگە كىردى، خوتەندىكى ئالتە شەھەرنىڭ ۋەزىيىتى ئاساسەن مۇقىملاشتى.

خوتەندىكى ئالتە شەھەرگە ياردەمچى قوشۇن ئەۋەتىش بىلەن بىر ۋاقىتتا چىڭ سۇلالىسى ئوردىسى چوڭ كىچىك خوجىلارغا يەنە

بىر قېتىم ھۇجۇم قوزغاشقا جىددىي تەييارلىق قىلدى. جاۋخۇي مۇھاسىرىدىن قۇتۇلۇپ قوشۇننى ئاقسۇغا چېكىندۈرۈۋاتقان ۋاقىتتا پادىشاھ چيەنلوڭ "ھەرقايسى ئىقلىمىدىكىلەرگە يەتكۈزۈش" كە پەرمان تەييارلاتقۇزۇپ چوڭ-كىچىك خوجىلارغا يەنە بىر قېتىم جازا يۈرۈشى قىلىش ۋە توپىلاڭنى ئۈزۈل-كېسىل تىنچىتىش ئىرادىسىنى ئىپادىلىگەندى: "ئۆتكەن يىلى جاۋخۇي ئازغىنە قوشۇن بىلەن يۈرۈشكە ئاتلىنىپ چاقماقتەك يول يۈرگەن، ئەمما پېشكەللىكنىڭ ئۈستىدىن چۈشۈپ تۈمەن چاقىرىم يول بېسىپ ھېرىپ-ئېچىپ كەلگەندە بىر مەھەل مۈشكۈلدە قالغان. تەلىيىگە ئىشقا ئالدىنلا تەييارلىقنىڭ بولغانلىقى، لەشكەر ۋە ئاتلار سىرتتا تەق بولۇپ تۇرغانلىقى سەۋەبىدىن ئۇلارنى ئۆز ۋاقتىدا يۆتكەپ ئىشلىتىشكە مۇمكىن بولغان... ھالبۇكى بىر قوشۇن مۈشكۈلاتتىن قۇتۇلۇشنى ئىستىگەندە ئارقىدىكى قوشۇن ئادەم كۈچى ۋە ئوزۇق-تۈلۈك بىلەن ياردەم بېرىشى كېرەك، ھازىر بۇ جەھەتتىكى ئىشلارنى ئاساسەن قولدىن چىقاردۇق، سەل-پەل دېمىمىزنى ئېلىۋالساقمۇ بولىدۇ، كۈچنى بىر يەرگە توپلاپ ئىشنى بىر يوللا تۈگىتىشكە تامامەن مۇمكىن بولۇر. ھەرقايسى سەرۋاز-چېرىكلەرگە ئۆزىگە يېقىن شەھەردە قارارگاھ قۇرۇپ جەڭ ئاتلىرىنى تەق قىلىپ تۇرۇش، ئەتىيازدا ئاتلار سەمرىگەندە داۋاملىق يۈرۈش قىلىشقا ھازىرلىنىش ھەققىدە پەرمان چۈشۈرۈلدى، ئەنسىرەيدىغىنىم توخۇ يۈرەك يارىماسلارنىڭ ئىشقا قويۇلۇپ قېلىشىدۇر، ۋاقىپلىنىشىمچە ئەينى ۋاقىتتا ياردەمچى قوشۇن مۇھاسىرىنى بىتچىت قىلغاندا ۋەزىيەت پۈتۈنلەي ئۆزگەرسىمۇ ئاساسەن چېرىكلەرنى دەم ئېلىشقا قويۇپ بېرىش ھادىسىسى يۈز بەرگەن، ئەمدى ئۇنداق ئەھۋال يۈز بەرمەسلىكى كېرەك. شاپائەتكە ئاساسلىق قىلىپ ۋەزىر-ۋۇززالىرىمىزنى ئۆلتۈرگەنلەرنى كەچۈرۈشكە بولمايدۇ،

خوجىلار جەمەتى ھەققىدە

ئۆتكەن يىلى قىشتا لەشكەرلىرىمىز دەريادىن ئۆتۈپ ھۇجۇمغا ئۆتكەندە ئۇلار جاھىللارچە قارشىلىق كۆرسۈتۈپ خورىكى بەكلا ئۆسۈپ كەتتى. ھالا بۈگۈنكى كۈندە بارچە قوشۇن رەتكە سېلىنىپ ھەممەيلەن ئاشۇ ئىشلارغا سەپراس قىلىندى، ئۇغرىلارنىڭ كاتتىۋاشلىرى چوڭقۇر جىنايەتكە پاتقان پاسىقلاردۇر، ئۇلارنىڭ ۋەھشىيانە قىلمىشىنى بۈيۈك چىڭ دۆلىتىنىڭ پۇقرالىرىدىن بىرەرەمۇ كەچۈرەلمەيدۇ. ئۇلار بىر قېتىملىق جەڭدە غەلبە قىلىش بىلەنلا كۆرەڭلەپ تېرىلىرىگە سىغماي قېلىشتى ۋە سۇلالە قوشۇنىنىڭ قانچىلىك سۈر-ھەيۋىتى بارلىقىغا، قولغا ئالغان ئىشنىڭ ئاخىرىنى چىقىرايلىغانلىقىغا، بۇ ئىشنىڭ سىياسىغا مۇناسىۋەتلىك چوڭ ئىش ئىكەنلىكىگە قارىماي ئاخىرغا قەدەر جەڭ قىلىدىغانلىقى توغرىسىدا بىلجىرلىشىپتۇ... ھازىر ئوزۇق-تۈلۈك تەل بولدى، ياز بىلەن كۈزنىڭ ئارىلىقىدا نۇسرەت قازىنىشىمىز مۆلچەرلەنمەكتە. ئەمدى ئىش بۇ يەرگە كەلگەندە ئارقىغا داغىش ماڭا خاس ئەمەستۇر“ ⑤.

شۇنىڭ بىلەن بىر ۋاقىتتا چېگرىنى تىنچلاندۇرغۇچى سانغۇن جاۋخۇي قاتارلىقلارغا لەشكەر ۋە ئاتلارنى رەتكە سېلىش بىلەن بىر ۋاقىتتا چەت ئەللەرگە تۇتىشىدىغان مۇھىم يول ۋە ئېغىزلارنى قاتتىق ساقلاپ چوڭ-كىچىك خوجىلارنىڭ قېچىپ كېتىشىدىن ساقلىنىش، ۋاقتى كەلگەندە ئۇلارنى بىر يوللا يوقىتىپ تەڭرىتاغنىڭ جەنۇبى مەسىلىسىنى پۈتۈنلەي ھەل قىلىۋېتىش توغرىسىدا ئايرىم يارلىق بېرىلدى. غەربكە قوشۇن تارتقان جاۋخۇي، فۇدې قاتارلىق چىڭ سۇلالىسىنىڭ ئالدىنقى سەپ قوماندانلىرى جەڭگە پائال تەييارلىنىپ 5-ئاي ۋە 6-ئاينىڭ ئارىلىقىدا يەنى بۇغداي پىششىقىدىن ئىلگىرى قوشۇننى باشلاپ ھۇجۇمغا ئۆتۈشكە كېلىشتى. شۇنىڭ بىلەن چىڭ سۇلالىسى

ئوردىسى يۇقىرىدىن تۆۋەنگىچە جىددىي ھەرىكەتكە كېلىپ ئالدىراشلىق بىلەن قوشۇن يۆتكەپ ئات-تۆگە قاتارلىق ھەربىي لاۋازىمەتنى غەملىدى، شۇنداقلا بۇيرۇتلارغا نامە يوللاپ توپىلاڭچى قوشۇننىڭ سىرتقا قاچقانلىرىنى تۇتۇشقا ياردەملىشىشكە بۇيرۇدى. قۇرماندىكى غەلبە ۋە جاۋخۇينىڭ قاراسۇ مۇھاسىرىسىدىن قۇتۇلۇپ كېتىشى توپىلاڭچى قوشۇننى ھەيرەتتە قالدۇردى ۋە ئۇلارغا چىڭ سۇلالىسى قوشۇنىنىڭ قالىتىس كۈچ-قۇدرەتكە ئىگە ئىكەنلىكىنى، تاقابىل تۇرۇش قىيىن ئىكەنلىكىنى ھېس قىلدۇردى. خوجا بۇرھانىدىن قۇرمان جېڭىدە يارىلىنىپ قەشقەرگە قايتقاندىن كېيىن يەركەننى ساقلاۋاتقان خان خوجىغا چىڭ سۇلالىسىگە ئەل بولۇش ھەققىدە نامە ئەۋەتكەن بولسىمۇ توپىلاڭچىلارنىڭ رەھبەرلىك ھوقۇقىنى تۇتۇپ تۇرۇۋاتقان خان خوجا بۇنىڭغا قەتئىي قوشۇلمىدى ۋە چىڭ سۇلالىسى بىلەن ئاخىرقى نەپىسى قالغۇچە دۈشمەنلىشىشكە نىيەت قىلدى. لېكىن ئۇ چىڭ سۇلالىسى قوشۇنى قايتا ھۇجۇم قوزغىسا تاقابىل تۇرۇشنىڭ بەسى مۇشكۈلگە چۈشىدىغانلىقىنى ناھايىتى ئوبدان بىلەتتى، شۇڭا بەدەخشان، قوقەند قاتارلىق جايلارغا ئايرىم-ئايرىم ئەلچى ماڭدۇرۇپ يېتىپ كەلگۈسى مەغلۇبىيەتكە چېكىنىش يولى تەييارلاپ قويدى. 4-ئايدا كەلگەندە ”زور قوشۇننىڭ خوتەنگە كەلگەنلىكىنى ئاڭلاپ يەركەنلىكلەرنى تىترەك باستى“ (36)، خان خوجا ئالدىراش-تىنەش ئائىلە تاۋابىئاتلىرى ۋە يۈك-تاقلارنى يەركەننىڭ غەربىدىكى چاڭقۇل دېگەن جايىنىڭ قىزىلتاغ (ھازىرقى ئاقتۇ، تاشقۇرغان، يەركەن قاتارلىق ئۈچ ناھىيىنىڭ چېگرىسى) دېگەن يېرىگە ئايرىپ قويۇپ، چىڭ سۇلالىسى قوشۇنى قىستاپ كېلىپ قالسا غەربىي جەنۇبتىكى پامىرنىڭ بەدەخشان تاغلىرىغا قېچىشقا تەييارلاندى. بۇرھانىدىنمۇ قېچىشنىڭ تەييارلىقى بىلەن ئالدىراش

~~~~~ خوجىلار جەمەتى ھەققىدە ~~~~~

بولۇپ كەتتى، قەشقەردە ئات-ئۇلاق، ئوزۇق-تۈلۈكنى غەملەپ 6-ئاينىڭ 10-كۈنى بالا-چاقىسى ۋە ھەربىي لاۋازىمەتلىرىنى قەشقەرنىڭ غەربىي جەنۇبىدىكى تەلۇنچۈك دەرياسى بويىغا يۆتكىدى، ئۆزى بولسا بىر قىسىم يېقىن-يورۇق ۋە ھەقەمسايللىرى بىلەن شەھەردە مۇداپىئەدە تۇرۇپ ھەرقاچان شەھەرنى تاشلاپ قېچىشقا تەييار تۇردى.

چيەنلوڭنىڭ 24-يىلى (1759-يىلى) 6-ئايدا چىڭ سۇلالىسى قوشۇنى ئىككى يولغا بۆلۈنۈپ توپىلاڭچىلارغا جازا يۈرۈشى قىلىشقا قايتا ئاتلاندى؛ بىر يولدىكىلەر چېگرىنى تىنچلاندۇرغۇچى سانغۇن جاۋخۇينىڭ باشچىلىقىدا ئۇچتىن قەشقەرگە ئىلگىرىلىدى؛ يەنە بىر يولدىكىلەر چېگرىنى تىنچلاندۇرغۇچى ئوڭ قول ئورۇنباشار سانغۇن فۇدېنىڭ يېتەكچىلىكىدە خوتەندىن يولغا چىقىپ گۇما ئارقىلىق ئۈدۈل يەركەنگە قىستاپ كەلدى. 6-ئاينىڭ ئوتتۇرىلىرى خان خوجا ئىشەنچلىك ئادىمى ئابدۇكېرىمنى قەشقەردىكى بۇرھاندىنغا تېز ھەرىكەت قىلىش، ”يەركەن ۋە قەشقەردىكى ئاھالىنى كۆچۈرۈش، شەھەرنى ئوت قويۇپ كۆيدۈرۈۋېتىش“ كە دالالەت قىلىشقا ئەۋەتتى. دەل مۇشۇ ۋاقىتتا بۇيرۇتلار يەنە قەشقەرنى بۇلاڭ-تالاڭ قىلىشقا كەلگەچكە بۇرھاندىن لەشكەر چىقىرىپ تاقابىل تۇرۇش نامىدا شەھەر ئاھالىسىنىڭ مۈلكىنى كۆپلەپ قاقتى-سوقتى قىلىۋالدى. 6-ئاينىڭ 27-كۈنى بۇرھاندىن قەشقەر ئاھالىسىنى بەدەخشانغا كۆچۈشكە مەجبۇرلىغاندا ئاھالىنىڭ كۆپ قىسمى كۆچۈشنى خالىماي قېچىشقا باشلىدى. قەشقەرگە تەۋە پەيزاۋات بۇرھاندىنغا بويسۇنۇشنى رەت قىلدى، خوجىلارنىڭ ھەيۋىسىدىن قورقۇپ تۇرغان كۆپ ساندىكى ئاھالە قەشقەردىن پەيزاۋاتقا قېچىپ كەلدى ۋە يەرلىك، بەگ نىيازنىڭ باشلامچىلىقىدا قوۋۇقنى تاقاپ توپىلاڭچىلار بىلەن قارشىلاشتى. بۇرھاندىن قەشقەر خەلقىنى

VIII بى چىڭ سۇلالىسى غەربىي يۇرتى بىرلىككە كەلتۈرۈلگەندىن كېيىنكى تىنچلىق خوجىلار ئويلىشى ۋە ئۇنىڭ مەغلۇبىيىتى

بۇلاڭ-تالاڭ قىلىپ كوچا-كويىلارغا ئوت قويۇۋەتتى، يەرلىك ئاھالىنى يولۇقۇش داۋىنى ئارقىلىق قېچىشقا مەجبۇرلىدى. شۇ ۋاقىتتا خان خوجىمۇ يەركەن خەلقىنىڭ مال-مۈلكى ۋە مال-چارۋىسىنى بۇلاڭ-تالاڭ قىلىپ 4000 سەر كۆمۈش قاقىتى-سوقىتى قىلىۋالدى، كەبىسە 6-ئاينىڭ 2-كۈنى تىنەپ-تەمتەرەپ يەركەننى تاشلاپ بەگخۇلام كېچىكى ئارقىلىق چاشقۇلغا كەلدى. ئاكا-ئۇكا ئىككى قېرىنداش جەم بولغاندىن كېيىن يېقىن-يورۇقلىرىدىن نەچچە مىڭ كىشىنى باشلاپ بەدەخشانىغا قاراپ قاچتى. مەجبۇرىي ئەگەشكەن بەگ-پۇقرالاردىن نۇرغۇن كىشى يېرىم يولدا ئامال قىلىپ قېچىپ كەتتى ۋە چىڭ سۇلالىسى قوشۇنلىرىغا ئەل بولدى. شۇنىڭ بىلەن چىڭ سۇلالىسى قوشۇنى بىر پاي ئوق ئاتمايلا كەبىسە 6-ئاينىڭ ئوتتۇرىلىرى ئوڭۇشلۇق ھالدا قەشقەر، يەركەننى ئىگىلىدى.

كەبىسە 6-ئاينىڭ 14-كۈنى چىڭ سۇلالىسى قوشۇنى قەشقەرگە كىردى، پادىشاھ چيەنلوڭنىڭ ئالدىن بەرگەن كۆرسەتمىسى بويىچە جاۋخۇي ئازغىنە لەشكەر بىلەن شەھەرنى ساقلاپ قەشقەر، يەركەن قاتارلىق يېڭىدىن ئەل بولغان جايلاردىكى ئاھالىلەرنى ئەمىن تاپقۇزۇش، قالدۇق ئىشلارنى بىر تەرەپ قىلىشقا مەسئۇل بولدى، مەسئەتچى ئامبال مىڭ رۇي قاتارلىقلار 2000 لەشكەر بىلەن ياۋنى قوغلاپ يوقىتىشقا ئاتلاندى. مىڭ رۇي قاتارلىقلار كەبىسە 6-ئاينىڭ 15-كۈنى يولغا چىقىپ يەرلىك ئاھەلە ۋە بۇيرۇتلار (قىرغىزلار) نىڭ يول باشلىشى بىلەن شۇ ئاينىڭ ئاخىرلىرى 900 نەپەر قاۋۇل لەشكەرنى باشلاپ ئالدىن غوزقۇرۇق تېغىغا يېتىپ بېرىپ، بەدەخشانىغا قېچىپ كېتىۋاتقان ئاكا-ئۇكا خوجىلارغا يېتىشىۋالدى. ئەينى ۋاقىتتا توپلاڭچىلار قوشۇنىدا 6000 چە ئادەم بولۇپ، تاغ-جىلغىلارنى دالدا قىلىپ تۇرۇپ قارشىلىق كۆرسەتتى. چىڭ

خوجلار جەمەتى ھەققىدە

سۇلالىسى قوشۇنى ئۇلارنى ئالداپ جەڭگە چىقارماقچى بولغان بولسىمۇ مەقسەتكە يېتەلمىگەچكە قاتتىق ھۇجۇم قىلىشقا باشلىدى، ئالتە سائەتلىك جىددىي جەڭدىن كېيىن توپىلاڭچىلار يېڭىلىپ قاچتى، ئەمما ئۇزۇن ئۆتمەيلا يېڭىۋاشتىن توپلىنىپ ئادىمىنىڭ كۆپلىكىگە تايىنىپ چىڭ سۇلالىسى قوشۇنىغا يوپۇرۇلۇپ كەلدى. چىڭ سۇلالىسى قوشۇنى جەڭ قىلغاچ چىكىنىپ ياۋنى ئالداپ ئىچكىرىگە ئەپكىردى، پىستىرما قوشۇن ئۇلارنىڭ يولىنى كېسىپ تاشلاپ ئۇلارنى يەنە بىر قېتىم مەغلۇپ قىلدى. غوزقۇرۇق جېڭىدە دۈشمەندىن 500 دىن كۆپرەك كىشى ئۆلتۈرۈلدى، 300 دىن كۆپرەك ئادەم تىرىك تۇتۇلدى، 100 تۇياقتىن ئارتۇق ئات ۋە تۆگە ئولجا ئېلىندى، شۇ ئاخشى توپىلاڭچىلار قوشۇنى تاغدىن ھالقىپ ئۆتۈپ قېچىپ كەتتى. مىڭ رۇي لەشكەر باشلاپ داۋاملىق قوغلاپ زەربە بەردى ۋە فۇدېغا خەۋەر قىلىشقا جىددىي ئادەم ئەۋەتتى.

كەبىسە 6-ئاينىڭ 18-كۈنى فۇدې قوشۇن باشلاپ يەركەننى ئىگىلىگەندىن كېيىن خان خوجا ئاكا-ئۇكىنىڭ بەدەخشان تەرەپكە قاچقانلىقىنى ئاڭلىدى، يەركەن خەلقىنى ئەمىن تاپقۇزۇپ بولۇپلا فۇدې قوشۇن باشلاپ تاپ بېسىپ قوغلىدى. ئىلگىرى يەركەن بىلەن قەشقەرنىڭ ئارىلىقىدىكى مۇھىم ئۆتكەللەرنى ساقلاشقا ئەۋەتىلگەن چىڭ سۇلالىسى قوشۇنلىرىمۇ بۇ چاغدا مەسلىھەتچى ئامبال ئارگونىنىڭ باشلامچىلىقىدا توپىلاڭچىلارنى قوغلاپ يوقىتىشقا ئاتلاندى. 7-ئاينىڭ باشلىرى فۇدې، مىڭرۇي، ئارگون قاتارلىقلارنىڭ ئۈچ يول قوشۇنى ئۇچراشقاندىن كېيىن 4000 كىشىلىك خىلانغان قوشۇن تەشكىللىنىپ تېز ئىلگىرىلىدى ۋە 7-ئاينىڭ 9-كۈنى ئارچۇر تېغىدا دۈشمەنلەرگە يېتىشتى. دۈشمەنلەر ئائىلە تاۋابئاتلىرى ۋە ھەربىي لاۋازىمەتنى ئالدىن ماڭدۇرۇۋەتتى ھەمدە تاغنىڭ ئىككى قاسنىقىغا پىستىرما قويدى،



تاغ ئېغىزلىرىنى چىڭ ساقلاپ چىڭ سۇلالىسى قوشۇنلىرىنى ئالداپ ئىچكىرىگە كىرگۈزمەكچى بولدى. فۇدې، مىڭ رۇي قاتارلىقلار لەشكەرلەرنى سول، ئوتتۇرا، ئوڭ دەپ ئۈچ بۆلەككە ئايرىپ سول ۋە ئوڭ قاناتتىكىلەر ئوڭ-سول تەرەپلەردىن جىلغا ئېغىزىدىكى ئىككى تاغنى ئىشغال قىلىدىغان، ئوتتۇرا بۆلەكتىكىلەر دۈشمەنگە ئۇدۇلدىن ھۇجۇم قىلىدىغان بولدى. ئالتە سائەت جىددىي جەڭدىن كېيىن توپىلاڭچىلار مەغلۇپ بولۇپ 30 چاقىرىمچە چېكىندى ۋە يەنە بىر تاغنى دالدا قىلىپ قوغلاپ كەلگەن قوشۇندىكىلەر بىلەن قارشىلاشتى. فۇدې قوشۇنى رەتكە سېلىپ دۈشمەنگە قارشى سەپ تۈزدى، مىڭ رۇي ئۆز قوشۇنىنى باشلاپ تاغ چوققىسىنى ئىگىلىمەكچى بولدى، ئەمما توپىلاڭچىلار جان تىكىپ جەڭ قىلىپ قاتتىق مۇداپىئەدە تۇرۇۋالدى. شۇنىڭ بىلەن فۇدې توپىلاڭچىلارنىڭ يۈك-تاقىسىغا ھۇجۇم قىلماقچى بولغان قىياپەتكە كىرىۋېلىپ توپىلاڭچىلارغا قاتتىق ھۇجۇم قوزغىدى، توپىلاڭچىلارنىڭ تاغ ئېغىزىنى ساقلاۋاتقان لەشكەرلىرى قېچىشقا باشلىدى، ئارگون دۈشمەنلەرنىڭ يۈك-تاق قىسمىغا يېتىشىۋالغاندا توپىلاڭچىلار يەنە بىر تاغنى دالدا قىلىپ توسۇپ زەربە بەردى. فۇدې دەرھال مۇناسىپ تەدبىر قوللاندى، مىڭ رۇي مۇ ئايلىنىپ دۈشمەننىڭ ئارقا تەرىپىگە ئۆتۈپ مۇھاسىرىگە ئالدى، شۇنىڭ بىلەن دۈشمەنلەر يەنە بىر قېتىم مەغلۇپ بولۇپ قاچتى. بۇ جەڭدە دۈشمەندىن 1000 چە كىشى ئۆلدى، ئەللىكچە كىشى ئەسىر ئېلىندى، توپىلاڭچىلار قوشۇنىنىڭ ئاساسلىق كاتتىۋاشلىرىدىن ئابدۇكېرىم قاتارلىقلار ئېتىپ ئۆلتۈرۈلدى.

چىڭ سۇلالىسى قوشۇنى ئارچۇردا توپىلاڭچىلارنى تارمار قىلغاندىن كېيىن غەلىبىسىرى ئىز قوغلاپ كۈنگە يۈز چاقىرىمدىن ئارتۇق يول يۈردى، 10-كۈنى قاش قارايغان مەھەلدە بۇلۇڭكۆلگە

كەلدى ۋە ئالدى تەپتىكى يېشىل كۆل بويلىرىدا قاچقان  
 دۈشمەنلەرنىڭ ئىزىنى بايقىدى، ئۇلار ئىز بېسىپ قوغلاپ ئەتىسى  
 يېشىل كۆلگە يېتىپ كەلدى. بۇ جاي بەدەخشان چېگراسىغا يېقىن  
 بولۇپ يەر شەكلى تولىمۇ خەتەرلىك، يەر يۈزىدىن بەكلا ئېگىز  
 ئىدى، كۆلنىڭ بويىدىكى يان باغرىدا پەقەت تاق ئاتلىق بىرلا كىشى  
 ماڭغۇدەك يول بار ئىدى، خان خوجا باشچىلىقىدىكى توپلاڭچى  
 قوشۇن ئاللىقاچان كۆلنىڭ شەرقىي قىرغىقىدىكى تاغ باغرىنى  
 ئىگىلىۋالغان بولۇپ، يول ئاغزىنى توسقىنىچە چىڭ سۇلالىسى  
 قوشۇنىغا قارشىلىق كۆرسەتتى. بۇرھاندىن ئىككى يۈزچە كىشىنى  
 باشلاپ كۆلنىڭ شىمالىدىكى تاغنى ئىگىلىدى، ئۇلارنىڭ ھەربىي  
 لاۋازىمەت ۋە بالا-چاقىلىرى ئالدىراپ-تېنەپ قېچىشقا باشلىدى،  
 بەزىلىرى تاغنىڭ كەينى تەرىپىدىن يامىشىپ ئۆتتى، بەزىلىرى  
 كۆلنىڭ بويىغا قاپسىلىپ قالدى. فۇدې باشچىلىقىدىكى قوشۇن  
 شىددەتلىك ئوت كۈچى بىلەن ھۇجۇم قىلىپ باققان بولسىمۇ يەر  
 شەكلى خەتەرلىك بولغانلىقى ۋە توپلاڭچىلارنىڭ تاغ چوققىسىنى  
 مەھكەم ساقلىشى تۈپەيلىدىن ئەتىگەندىن چۈشكىچە ھۇجۇم قىلىپمۇ  
 ئالالمىدى. فۇدې بىر تەرەپتىن تاغنىڭ يان تەرىپىدىن يامىشىپ  
 چىقىشقا لەشكەر ئەۋەتىپ، ئوت كۈچى ئەۋزەللىكىدىن پايدىلىنىپ  
 دۈشمەنگە بولغان ھۇجۇمنى كۈچەيتكىلى تۇردى، يەنە بىر تەرەپتىن  
 خوجەسى، ھادى بەگ قاتارلىقلارنى ئالدىغا ئۆتۈپ ئىلگىرىكى تۇغنى  
 تىكلەپ ئاھالىلەرنى ئەل بولۇشقا دەۋەت قىلىشقا بۇيرۇدى. گۇگۇم  
 ۋاقتىدا مەجبۇرىي قاچقان نەچچە مىڭ كىشى بالا-چاقىلىرى ۋە  
 يۈك-تاقلارنى كۆتۈرگىنىچە ئارقا-ئارقىدىن تاغدىن چۈشۈپ چىقتى.  
 سۇلالىسى قوشۇنىغا ئەل بولدى. خان خوجا تاغدا تۇرۇپ ئۇلارنى  
 توسۇپ باقتى، ئەل بولۇشقا قاچماقچى بولغانلارنى چېپىپ  
 تاشلىدى، ئاقىۋەت ئۇلارنى توسۇپ قېلىش تۈگۈل، ئەكسىچە

تېخىمۇ كۆپ ئادەم ئەل بولۇشقا چۈشتى. خان خوجا ئامال قىلالماي ئېنىنى چاپتۇرغىنىچە كېچە قاراڭغۇلىقىدا داۋاندىن ئايلىنىپ ئۆتۈپ ئاكىسى بۇرھاندىن بىلەن ئۇچراشتى. چىڭ سۇلالىسى قوشۇنلىرى غەلبىسىپىرى قوغلاپ تاغ چوققىسىنى تارتىۋالدى، خوجىلار پاتىپاراقچىلىق ئىچىدە ئۈچ-تۆت يۈزچە قالدۇق لەشكەر بىلەن بەدەخشان تەرەپكە قاچتى.

خوجىلارنىڭ يىراق جايلارغا قېچىپ كېتىپ يوشۇرۇنۇۋېلىشىنىڭ ئالدىنى ئېلىش ئۈچۈن ئۇلار بەدەخشان تاغلىرىغا قېچىپ كىرىشتىن ئاۋۋاللا جاۋخۇي قوقەند، مەرغىلان، ئەنجان، نەمانگان قاتارلىق شەھەرلەرگە ۋە بۇيرۇتلارغا خوجىلار ئۆز تەۋەلىكىگە قېچىپ كىرگەن ھامان ياردەملىشىپ تۇتۇشۇپ بېرىش ھەققىدە يارلىق ئەۋەتكەنىدى. كېيىن خوجىلار فۇدې قاتارلىقلارنىڭ قوغلاپ زەربە بېرىشى نەتىجىسىدە بەدەخشان تاغلىرىغا قېچىپ كىرىۋالدى، شۇنىڭ بىلەن چىڭ سۇلالىسى قوشۇنى دەرھال مەزكۇر جايغا يارلىق ئەۋەتىپ چوڭ-كىچىك خوجىلارنى تۇتۇپ تارتۇق قىلىشنى بۇيرۇدى، ئارقىدىنلا سامۇداننى ئەلچىلىككە ئەۋەتىپ، قوغلاپ تۇتۇشقا تەق بولۇپ تۇردى.

چوڭ-كىچىك خوجىلار بەدەخشان تەۋەسىگە قېچىپ كىرگەندىن كېيىن يول بويىدىكى گوندا، شېكىنان قاتارلىق يېزا-قىشلاقلار چىڭ سۇلالىسى قوشۇنىنىڭ يارلىقىنى تاپشۇرۇۋالغانلىقتىن خوجىلارنى توستى ۋە قوغلاپ زەربە بەردى. 7-ئاينىڭ ئاخىرلىرى بەدەخشان خانى سۇلتانشاھ بۇنىڭدىن خەۋەردار بولۇپ ئارقۇنە چوققا داۋىنىدا خوجىلارنى توستى ۋە بىرنەچچە قېتىم جەڭ قىلدى، چوڭ-كىچىك خوجىلار جەڭدە ئوڭۇشسىزلىققا ئۇچرىغاندىن كېيىن سۇلتانشاھقا ئەلچى ئەۋەتىپ ئۆزلىرىنى قويۇۋېتىشنى تەلپ قىلدى، مانا مۇشۇ ۋاقىتتا چىڭ سۇلالىسى قوشۇنىنىڭ ئەلچىسى سامۇدان سۆزلىشىشكە

كەلدى. سۇلتانشاھ شۇنىڭ بىلەن 7-ئاينىڭ 28-كۈنى خوجىلارنى شەھەرگە كىرىشكە تەكلىپ قىلدى. خوجا بۇرھانىدىن دەرھاللا كىردى، خان خوجا بولسا شەھەر سىرتىدا سۇلتانشاھ چىڭ سۇلالىسى ئەلچىسىنى تاپشۇرۇپ بەرسە شەھەرگە كىرىپ پۇقرا بولۇشقا رازى ئىكەنلىكى توغرىسىدا گەپ تارقاتتى، سۇلتانشاھ بۇنى رەت قىلدى، شۇنىڭ بىلەن خان خوجا شەھەر سىرتىدىكى يېزا-قىشلاقلارنى تالان-تاراج قىلغىلى تۇردى. سۇلتانشاھ دەرھال بۇرھانىدىننى كىشىلەپ، نەچچە مىڭ لەشكەرنى باشلاپ توپىلاڭچىلار قوشۇنىنى تارمار قىلدى، خان خوجا جەڭدە يارىلىنىپ ئەسىرگە چۈشتى. بۇ ۋاقىتتا ئەھۋالدىن خەۋەردار بولغان قوشنا دۆلەت ھىندىستان ئادەم ئەۋەتىپ خوجىلارنى تەلەپ قىلدى، خان خوجىمۇ بەدەخشانغا رەقىب دۆلەت تارباس بىلەن يوشۇرۇن ئالاقىلاشماقچى بولغاندا سۇيىقەستى پاش بولۇپ قالدى. شۇنىڭ بىلەن سۇلتانشاھ دەرھال بۇرھانىدىن بىلەن خان خوجىنى قەتل قىلدۇرۇۋەتتى. ئېھتىياتسىزلىقتىن بۇرھانىدىننىڭ جەستىنى باشقىلار ئوغرىلاپ كەتتى، خان خوجىنىڭ بېشى چىڭ سۇلالىسى ئوردىسىغا تەقدىم قىلىندى. شۇنىڭ بىلەن تەڭرىتاغنىڭ جەنۇبىدىكى ئاقتاغلىق كاتتىلاردىن بۇرھانىدىن-خان خوجا توپىلىڭى پۈتۈنلەي تىنچىتىلدى.

بۇرھانىدىن ۋە خان خوجىلار توپىلاڭ كۆتۈرگەن مەزگىلدە خوجىلار جەمەتىدىكى ئەيسا (ئەركە خوجا دەپ ئاتىلىدۇ)، مامۇت (ئوتتۇرانچى خوجا دەپ ئاتىلىدۇ)، تۇردى قاتارلىقلار توپىلاڭغا قاتنىشىشنى خالىماي چوڭ-كىچىك خوجىلاردىن چەك-چېگرىنى ئېنىق ئاجراتقاندى. ئۇلارمۇ ئاقتاغلىقلارغا مەنسۇپ بولسىمۇ لېكىن بۇرھانىدىن، خان خوجىلاردەك ئاپاق خوجا نەسەبىدىن بولمىغانلىقتىن، ئاقتاغلىقلار مەزھىپىدە رەھبەرلىك ئورۇنغا ئىگە

ئەمەس ئىدى. ئۇلار ئاپاق خوجىنىڭ ئىنىسى كارامەت خوجىنىڭ ئەۋلادلىرى بولۇپ، ئاقتاغلىقلار مەزھىپىدە بويسۇنغۇچى ئورۇندا تۇراتتى. ئۇلارمۇ چوڭ-كىچىك خوجىلارغا ئوخشاشلا تەڭرىتاغنىڭ شىمالىدا جۇڭغارلار تەرىپىدىن نەزەربەند قىلىنغان، چىڭ سۇلالىسى قوشۇنى داۋاچى ھاكىمىيىتىنى ئاغدۇرۇپ تاشلىغاندىن كېيىنلا ئاندىن بويۇنتۇرۇقتىن قوتۇلغانىدى. كېيىن "خان خوجا ئامۇرساننىڭ توپىلاڭ كۆتۈرگەنلىكىدىن پايدىلىنىپ قوۋمى-قېرىنداشلىرىنى ئىلىدىن يەركەنگە ياندۇرۇپ كەلدى. ئەيسا ئۇنىڭغا ئەگىشىشنى رەت قىلىپ بۇيرۇت، قوقەند، مەرغىلان، نەمەنگان، تاشكەنت قاتارلىق جايلاردا پاناھلىنىپ يۈردى، ئىنىسى پەرسا ۋە ئاكىسىنىڭ ئوغۇللىرىدىن مامۇت، تۇردى قاتارلىقلار ئۇنىڭغا ئەگەشتى" (37). چوڭ-كىچىك خوجىلار تەڭرىتاغنىڭ جەنۇبىدا توپىلاڭ كۆتۈرگەندىن كېيىن جەمەتكە ئاسىيلىق قىلىپ بۇيرۇتلار ئارىسىدا قېچىپ يۈرگەن بۇ خوجىلارنى "ئەسكىرىي كۈچكە تايىنىپ قولغا ئالماقچى" ۋە ئۇلارنى تەڭرىتاغنىڭ جەنۇبىغا مەجبۇرىي ئېلىپ كەتمەكچى بولدى. لېكىن "خان خوجا بىلەن بۇيرۇتلار ئارىسىدا ئۆچمەنلىك بولغاچقا" بۇيرۇتلار ئۇنى تاپشۇرۇپ بېرىشنى رەت قىلدى، شۇنىڭ بىلەن ئۇلارنىڭ نىيىتى ئىشقا ئاشماي قالدى.

ئەيسا قاتارلىقلار بۇ ۋاقىتتا پۈتۈنلەي يوشۇرۇنۇش، قېچىش ھەلەكچىلىكى بىلەنلا بولۇپ كەتمىدى، ئۇلارمۇ ئىزچىل تەڭرىتاغنىڭ جەنۇبىدىكى ۋەزىيەتنىڭ تەرەققىياتىنى كۆزىتىۋاتاتتى. «تاشقى ۋاسىسالاردىن موڭغۇل، ئۇيغۇر ۋاڭ-گۇڭلىرىنىڭ تەرجىمىھالى» نىڭ 117-جىلىددا مۇنداق دېيىلىدۇ: "چيەنلوڭنىڭ 23-يىلى زور قوشۇن خان جوجىغا جازا يۈرۈشى قىلىپ يەركەنگە كەلدى. ئەيسا بۇنى ئاڭلاپ تۇردى ۋە بۇيرۇتلاردىن قوشچى ئوتوك

خوجىلار جىمىتى ھەققىدە

ئۇرۇقنىڭ ئاقساقلى نارا باتۇنىڭ ھەمراھلىقىدا لەشكەر باشلاپ قەشقەرگە ھۇجۇم قىلدى ۋە يېڭىسارغا تېگىش قىلدى. ئالدىنقى ماۋزۇدا بايان قىلغىنىمىزدەك، جاۋخۇي قاراسۇدا قامىلىپ قالغاندا بۇيرۇتلار قەشقەرگە تەۋە يېڭىسارنى تالان-تاراج قىلغان، بۇنىڭ بىلەن چوڭ-كىچىك خوجىلار خاتا ھالدا چىڭ سۇلالىسى قوشۇنى "بۇيرۇتلار بىلەن بىرلىشىۋالغان ئوخشايدۇ" ③۸ دەپ ئويلاپ قالغان ۋە لەشكەرلەرنىڭ روھى چۈشۈپ كەتكەنىدى. ئەمما بۇ ۋاقىتتا ئەيسا قاتارلىقلار تېخى چىڭ سۇلالىسى قوشۇنىدىكىلەر بىلەن ئالاقە ئورناتمىغانىدى، ئىككىنچى يىلى 1-ئايدا قاراسۇ قورشاۋى بۇزۇپ تاشلىنىپ جاۋخۇي قوشۇنىنى باشلاپ ئاقسۇغا قايتىپ دەم ئالغان ۋە 6-ئايدا يەركەن، قەشقەرگە قايتا ھۇجۇم قىلىشقا تەييارلانغان، مانا مۇشۇ مەزگىلدە ئەيسا جىيەنى مامۇتنى بۇيرۇت ئەلچىسىگە ئەگىشىپ ئاقسۇدىكى جاۋخۇينىڭ ھۇزۇرىغا ئەل بولغانلىقىنى بىلدۈرۈشكە ئەۋەتكەن ۋە "ھازىرمۇ بۇيرۇتلاردىكى نارا باتۇنىڭ يېنىدا تۇرۇۋاتىمەن، لەشكەرلەرنىڭ يولغا چىققانلىقى ھەققىدىكى ئەخبارىنى ئالغان ھامان ئۆز كۈچۈمنى ئايىمايمەن" ③۹ دېگەنىدى. جاۋخۇي ئۇنى بىرگە بېرىشقا بۇيرۇغان ۋە ئەيساغا نامە يوللاپ "قوشۇن تارتىپ ھەمدەمدە بولۇش"قا، شۇنداقلا چىڭ سۇلالىسى قوشۇنلىرىنىڭ ھەرىكىتىگە ماسلىشىشقا بۇيرىغانىدى. 6-ئايدا چىڭ سۇلالىسى قوشۇنى بۇرھانىدىن، خان خوجىلارغا قايتا جازا يۈرۈشى قىلىشقا ئاتلىنىپ قەشقەرگە كېتىۋاتقاندا يولدا ئەيسا قاتارلىقلار كېلىپ ئەل بولغان ۋە 6-ئاينىڭ 18-كۈنى بۇرھانىدىننىڭ قول ئاستىدىكى يۈزدىن ئارتۇق كىشى بىلەن جەڭ قىلغانلىقىنى، "نۇرغۇنسىنى ئۆلتۈرگەنلىكى"نى مەلۇم قىلغان. جاۋخۇي بۇ ئاقتاغلىق خوجىلارنىڭ تەشەببۇسكارلىق بىلەن ئەل بۇلۇشىنى قىزغىن قارشى ئالغان. "ئۇلارغا تەسەللى بېرىپ، ئۇلارغا

ئائىلە تاۋابىئاتلىرىنى ئەپكەپلىۋېلىشنى، سالامدىن كېيىن ئارزۇسى بويىچە ئورۇنلاشتۇردىغانلىقىنى ئېيتقان“<sup>(49)</sup>.

ئەيسا قاتارلىقلارنىڭ ئۆزلۈكىدىن ئەل بولۇشى مەيلى تەڭرىتاغنىڭ جەنۇبىدىكى دىنىي ساھەدە بولسۇن ياكى مۇسۇلمانلار ئاممىسى ئىچىدە بولسۇن ئىجابىي تەسىر پەيدا قىلدى، توپىلاڭنى تىنچىتىش، غەربىي يۇرتنى بىرلىككە كەلتۈرۈشكە نىسبەتەن مۇئەييەن تۈرتكىلىك رول ئوينىدى. بىراق چوڭ-كىچىك خوجىلار توپىلىڭدىن ساۋاق ئالغان چىڭ سۇلالىسى ھۆكۈمىتى خوجىلار تەسىر-كۈچىنىڭ تارىم ۋادىسىدىكى مۇقىمسىزلىقنىڭ ئاساسىي مەنبەسى ئىكەنلىكىنى چوڭقۇر ھېس قىلغان بولغاچقا، تەشەببۇسكارلىق بىلەن ئەل بولغان ۋە پائال ماسلاشقان بۇ بىر تۈركۈم خوجىلاردىن تازا خاتىرجەم بولالمىدى، شۇڭا چىڭ سۇلالىسى ھۆكۈمىتى ئۇلارغا قارىتا بەكمۇ ئېھتىياتچان پوزىتسىيىدە بولدى. توپىلاڭ تىنچىتىلغاندىن كېيىن چىڭ سۇلالىسى ئوردىسى ئۇلارنى بېيجىڭغا سالامغا چىلاپ نەسەبلىك مەرتىۋە ئىنئام قىلىپ بېيجىڭدا ئېلىپ قالدى ۋە شۇ ئارقىلىق ئۇلارنى تەڭرىتاغنىڭ جەنۇبىدىن ئايرىۋەتتى.

توپىلاڭچىلارنىڭ كاتتىۋېشى خان خوجىنىڭ پۇشتى يوق ئىدى، بۇرھاندىننىڭ ئايالى ۋە پەرزەنتلىرى قولغا چۈشكەندىن كېيىن، بېيجىڭغا ئېلىپ بېرىلدى، ئۇلاردىن پەقەت سامساق خوجىلا قېچىپ كېتەلدى. خوجىلار جەمەتى شۇنىڭ بىلەن چەك-چېكىدىن بۆسۈلۈپ، سىياسىي ۋە دىنىي كۈچ بولغان خوجىلار جەمەتى شۇنىڭدىن ئېتىبارەن تارىخ سەھنىسىدىن چېكىندى.

### 3 § خانىمە

1759-يىلى بۇرھانىدىن ۋە خان خوجىلار ئۆلتۈرۈلۈپ چىڭ سۇلالىسى غەربىي يۇرتنى بىرلىككە كەلتۈردى، بۇ جۇڭگو تارىخى ۋە ئوتتۇرا ئاسىيا تارىخىدىكى بىر چوڭ ۋەقە بولغاچقا پادىشاھ چيەنلوڭ يېشىل كۆل بويىغا ئابىدە ئورناتتى. ئەمما مۇشۇ ۋاقىتلاردا غەربتىكى كاپىتالىزم تاجاۋۇزچى كۈچلىرى ئاتالمىش "يېقىن شەرق"، "ئوتتۇرا شەرق" تىن "يىراق شەرق" كە يېتىپ كەلدى ۋە شۆلگەيلىرىنى ئېقىتىپ "جۇڭخۇا ئىمپېرىيىسى" نىڭ دەۋرىزىسىنى قېقىشقا باشلىدى. ئۇلار ئوتتۇرا ئاسىيا فېئودال كۈچلىرى بىلەن تىل بىرىكتۈرۈپ خوجىلار ئەۋلادىنى تىزگىلىدى ۋە ئۇلاردىن پايدىلاندى، ئارقا-ئارقىدىن تەڭرىتاغنىڭ جەنۇبىغا تاجاۋۇز قىلىپ كىرىپ كىشىلەرنى قايىمۇقتۇردى، بۆلگۈچىلىك پەيدا قىلىپ جۇڭگونىڭ غەربىي قىسمىنى ئەنسىزلىككە سېلىپ قويدى، ئاۋام-پۇقرالار خانىۋەيران بولدى، تاكى زوزۇڭتاڭ ياقۇببەگىنى يوقىتىپ 1882-يىلى شىنجاڭدا ئۆلكە قۇرۇلغانغا قەدەر بۇ مەسىلە زادىلا ئۈزۈل-كېسىل ھەل بولماي كەلدى. بىر ئەسىردىن ئاشىدىغان مۇشۇنداق ئۇزۇن بىر مەزگىلدە جۇڭگو تارىخىدىكى پەۋقۇلئاددە ھادىسە بولغان "خوجىلار جەمەتى" مۇستەقىل دىنىي-سىياسىي كۈچ سۈپىتىدە مەۋجۇت بولۇپ تۇرالمىدى، ئۇنىڭدىن سىرت ئۇلار چەت ئەلگە قاچقاندىن كېيىن دەسلەپتە ئەنگىلىيە، روسىيە تاجاۋۇزچىلىرىنىڭ ۋە قوقەند فېئوداللىرىنىڭ قوللىرىدىكى بىر-بىرىگە ئۆتۈشۈپ تۇرىدىغان قورچاقلىرى بولۇشتىن قورچاقلىق قىممىتىنىمۇ يوقىتىپ قويدى. مانا مۇشۇ بىر باسقۇچ ھەققىدە جۇڭگو ۋە چەت ئەل ئالىملىرى



چوڭقۇر تەتقىقات ئېلىپ بېرىپ مول ئەسەرلەرنى يېزىپ چىقتى، بولۇپمۇ شىنجاڭ مىللەتلەر تەتقىقات ئورنى تۈزگەن «شىنجاڭنىڭ قىسقىچە تارىخى» ئىككى مەخسۇس باب ۋە ئىككى مەخسۇس پاراگراف ئاجرىتىپ مۇشۇ مەزگىلدىكى خوجىلار توپىلىقى ۋە ئۇلارنىڭ بېسىپ كىرىشىنى تەپسىلىي شەرھلىدى، جۇڭگو ۋە چەت ئەل ئالىملىرىنىڭ تەتقىقاتىدىكى نەتىجىلىرىنى ئومۇملاشتۇرۇپ ئاساسىي تارىخىي رېئاللىقنى توغرا ئەكس ئەتتۈردى. فەن جېپىڭ ئەپەندىنىڭ «ئوتتۇرا ئاسىيادىكى قوقەند خانلىقى ۋە چىڭ دەۋرىدىكى شىنجاڭ» ناملىق ئەسىرىدە بولسا مەزكۇر مەسىلە تېخىمۇ چوڭقۇر تەتقىق قىلىنىپ، غەربىي يۇرت تەتقىقاتىدىكى يېڭى نەتىجىلەردىن بولۇپ قالدى. بىز بۇ يەردە ئالدىنقىلارنىڭ ۋە زامانىمىزدىكى ئاقىل-دانىشمەنلەرنىڭ تەتقىقات نەتىجىسىگە ئاساسلىنىپ تۇرۇپ، قىسقىغىنە بىر پاراگراف تەييارلىدۇق ۋە خوجىلار ھەققىدىكى بايانلىرىمىزنىڭ خاتىمىسى سۈپىتىدە كىتابخانلارغا سۇندۇق.

چىڭ سۇلالىسى قوشۇنى چوڭ-كىچىك خوجىلار توپىلىقىنى تىنچىتىقاندا، بۇرھانىدىن خوجىنىڭ سامساق ئىسىملىك بىر ئوغلىنى ئىنىكئانىسى ئەنجانغا ئېلىپ قېچىپ كەتكەنىدى، شۇ ۋاقىتتا ئۇ ئەمدىلا بەش ياشتا ئىدى، كېيىنچە ئۇلار قوقەندتە ماكانلىشىپ قالدى. چىڭ سۇلالىسى بۇ خەۋەرنى ئاڭلاپ ئۇنى قايتۇرۇپ بېرىشىنى قوقەندتىن بىرنەچچە رەت تەلەپ قىلدى، كۆپ قېتىم ئەلچى ئەۋەتىپ پىكىرلەشكەن بولسىمۇ نەتىجىسى بولمىدى. قوقەند ھۆكۈمرانلىرى سامساق خوجىنى خوجىلار ئەۋلادى، دەپ قاراپ "ئۆزلىرىگە دەسمايە قىلىۋالدى" ۋە پۇرسەت كېلىشىنى كۈتۈپ ياتتى. ئەمما ئەينى ۋاقىتتا چىڭ سۇلالىسى قۇدرەتلىك بولغاچقا قوقەند ھۆكۈمرانلىرى سامساق خوجىنىڭ "خوجا"لىق سالاھىيىتىنى دەستەك قىلىپ جۇڭگوغا تاجاۋۇز قىلىشقا پېتىنالمىدى، شۇڭا سامساق خوجا

خوجلار جەمەتى ھەققىدە

ئۆمرىنى جىمجىتقىنە ئاخىرلاشتۇردى، ئۇنىڭدىن يۈسۈپ، جاھانگىر، باۋۇدۇن قاتارلىق ئۈچ ئوغۇل پەرزەنت قالدى.

1820—1826-يىللىرى جاھانگىر قارا نىيىتى چېكىگە يەتكەن

قوقەند ھۆكۈمرانلىرىنىڭ قوللىشى بىلەن (ھەتتا شەخسەن قوشۇن تارتىپ قەشقەرگە ھۇجۇم قىلغان) ئىلگىرى-كېيىن بولۇپ، تۆت قېتىم تەڭرىتاغنىڭ جەنۇبىغا تاجاۋۇز قىلىپ كىردى ۋە توپىلاڭ قوزغىدى. جاھانگىر ۋە ئۇ باشلاپ كەلگەن قوقەند قوشۇنى بۇيرۇتلار بىلەن بىللە قىرغىنچىلىق، بۇلاڭ-تالاڭ، باسقۇنچىلىق ۋە ئوت قويۇش بىلەن شۇغۇللىنىپ خەلق ئاممىسىنىڭ كۈچلۈك قارشىلىقىغا ئۇچرىدى، خەلق ئاممىسى چىڭ سۇلالىسى قوشۇنىنىڭ توپىلاڭچىلارنى تىنچىتىشىغا ماسلىشىپ جاھانگىرنى تىرىك تۇتتى.

1830-يىلى قوقەند خانى مەدەلىخان يۈسۈپنىڭ

تاجاۋۇزچىلىقىغا يانتاياق بولدى. يۈسۈپ ئەسلىدە بۇخارادا ئاخۇن بولۇپ، ”مېنىڭ قەشقەرگە بېرىشىم بىر زاغرا نانغىمۇ دال بولالمايدۇ“<sup>④۱</sup>، دەپ يۈرگەنىدى. مەدەلىخان تۈرلۈك ئاماللارنى ئىشلىتىپ ئۇنى قوقەندكە ”چىلاپ“ كەلدى. قوقەند خانلىقىنىڭ بۇ قېتىمقى تاجاۋۇزچىلىقى يەرلىك ئارمىيە ۋە خەلقنىڭ كۈچلۈك قارشىلىقىغا ئۇچرىدى. بۇخارا ھۆكۈمرانلىرى بۇ پۇرسەتتىن پايدىلىنىپ قوقەندگە ھۇجۇم قىلغانلىقتىن قوقەند ھۆكۈمرانلىرى ئالدىراپ-تېنەپ قوشۇن چېكىندۈرۈشكە مەجبۇر بولدى، بۇ ۋاقىت زىمىستان قىش مەزگىلى بولغاچقا نۇرغۇن كىشى توڭلاپ ئۆلدى، قورچاق يۈسۈپمۇ بەش ئايدىن كېيىن قوقەندتە ئۆلدى.

1847-يىلى ”يەتتە خوجا توپىلىغى“ يۈز بەردى. ئاتالمىش

”يەتتە خوجا“ دېگىنى يۈسۈپنىڭ ئوغۇللىرى ۋە جىيەنلىرى بولغان كاتتا تۆرە، ۋەلىخان، كىچىكخان، تەۋەككۈل، ساپىرخان، ئاقتاجىخان، ئىشانخان قاتارلىقلار ئىدى. ئۇلار قوقەندتىن يولغا

چىقىپ مىڭدىن ئارتۇق ئاتلىق لەشكەرنى توپلاپ قەشقەر رايونىغا بېسىپ كىردى. مال-دۇنياغا كۆزى توپمايدىغان بۇ مۇرىتلار ئىگىلىگەن جايلىرىدا "ئەر-ئاياللارنى دەرىيلەپ، ھەممە نەرسىنى بۇلاپ-تالدى". روسىيە ئوفىتسېرى كروپاتىكىن بۇ ھەقتە مۇنداق يازدۇ: "قوقەندىلىكلەرنىڭ قورشاشۇدا تۇرۇۋاتقان ۋە چىرىكلىكتىن ھالاكەتكە يۈزلەنگەن خوجىلار خەلقنىڭ ھۆرمىتىگە ئېرىشەلمىدى، يەرلىك خەلقنى گەپكىمۇ كىرگۈزەلمىدى... خوجىلار ئۈمىد قىلغان قەشقەرىيىدىكى ئومۇميۈزلۈك قوزغىلاڭ ئىشقا ئاشمىدى"④۲. ئۇلار چىڭ سۇلالىسى قوشۇنلىرىنىڭ كۈچلۈك ھۇجۇمى ئاستىدا كەڭ ئاھالىنى قوقەندىكە قېچىشقا مەجبۇرلىدى. ئۇلار قېچىپ ئوشقا يېپىقىن سوپى قۇرغان دېگەن جايغا كەلگەندە قوقەند ھۆكۈمرانى ئەۋەتكەن ئاتامانلارغا ئۇچرىدى، ئۇلار خوجىلار بۇلاپ كەلگەن 16 تۈگىلىك كۈمۈشنى يىغىۋېلىپ ئۇلارنىڭ قوشۇنىنى تارقىتىۋەتتى ۋە كاتتا تۆرەنى مەھبۇس ھارۋىسىغا سېلىپ قوقەنگە يالاپ قايتتى. شىيەنپېڭ يىللىرى (1851—1861) خوجا ئەۋلادلىرى قوقەند ھۆكۈمرانلىرىنىڭ قوللىشى بىلەن توختىماستىن جۇڭگونىڭ غەربىي چېگرىسىغا دەخلى-تەرۇز قىلىپ تۇردى، ئوت قويۇپ بۇلاڭچىلىق قىلىپ، قىلمىغان ئەسكىلىكى قالمىدى، بۇنىڭ بىلەن خەلقنىڭ ئۇلارغا قاتتىق غەزىپى قوزغالدى، ئەمما ھەمىشە دېگۈدەك باسمىچىلىق خاراكتېرىدە بولىدىغان بۇ پاراكەندىچىلىكلەرنى "تىنچىتىشقا لەشكەر ئەۋەتىلگەن ھامان ئۇلار قاراۋۇلخانلارنىڭ سىرتىغا قېچىپ كېتەتتى"④۳. شۇلارنىڭ ئىچىدە كۆلىمى بىرقەدەر چوڭ بولغىنى 1857-يىلىدىكى "ۋەلىخان تۆرە توپىلىشى" بولدى. بۇ توپىلاڭنى قوقەند ھۆكۈمرانلىرى قوللىغاندىن سىرت چارروسىيىمۇ قوللىدى ۋە پايدىلاندى، ئەمما، ۋەلىخان تۆرە يەرلىك خەلقنىڭ قوللىشىغا ئېرىشەلمىگەچكە تۆت ئايغا قالمايلا چىڭ سۇلالىسى

خوجىلار جەمەتى ھەققىدە

قوشۇنلىرىنىڭ قورشاپ ھۇجۇم قىلىشى بىلەن قوقەندىكى قېچىشقا مەجبۇر بولدى. ۋەلىخان تۆرە بىرنەچچە قېتىملىق مەغلۇبىيەتتىن كېيىن نېرۋىسىدىن ئادىشىپ "غالىجرلىق كېسىلگە مۇپتىلا بولدى".

1864-يىلى تەيپىڭ تىيەنگو ئىنقىلابىنىڭ تەسىرى بىلەن مەملىكەتنىڭ ھەرقايسى جايلىرىدا كۆتۈرۈلگەن داغدۇغىلىق دېھقانلار قوزغىلىڭىنىڭ تۈرتكىسىدە غەربىي يۇرتتا چىڭ سۇلالىسىگە قارشى چوڭ كۆلەملىك قوزغىلاڭ يۈز بەردى. قوزغىلاڭ يالقۇنلىرى تەڭرىتاغنىڭ جەنۇبى ۋە شىمالىدا يېلىنجاپ، چىڭ سۇلالىسىنىڭ بۇ رايونلارغا بولغان كونتروللىقىنى يوقاتتى. ئەمما قوزغىلاڭچى دېھقانلاردا ئىستىخپىلىك سىنىپى ئالڭ ۋە ئېنىق ئىنقىلابىي نىشان كەمچىل بولغاچقا قوزغىلاڭنىڭ رەھبەرلىك ھوقۇقى ناھايىتى تېزلا فېئودال تۆرىلەر ۋە دىنىي مۆتىۋەرلەرنىڭ ئالقىنىغا چۈشۈپ كەتتى، شۇنىڭ بىلەن داغدۇغىلىق خەلق قوزغىلىڭى ھەرقايسى فېئودال تەپرىقچىلەرنىڭ بىر-بىرىگە ھۇجۇم قىلىشىدىغان سورۇنغا ئايلىنىپ قالدى. قەشقەرنىڭ ئەھۋالى ئەڭ مۇرەككەپ بولۇپ، ھەرقايسى كۈچلەر قەشقەر كونا شەھەرنى ئىگىلىۋېلىشنى خىيال قىلاتتى. قوقەند سودىگەرلىرى ئاقتاغلىق خوجىلار بىلەن تىل بىرىكتۈرۈپ قوقەند دۆلىتىدىن ياردەم سوراپ ئەلچى ماڭدۇردى، بۇيرۇت ئاتامانلىرىمۇ قوقەندتىن ياردەم تىلەپ ئادەم ئەۋەتتى. بۇ مەزگىللەردە روسىيە قوشۇنلىرى تاشكەنتكە قىستاپ كېلىپ قالغانلىقتىن قوقەند خانلىقى خەۋپتە قالغانىدى، ئەمما ئۇلار جۇڭگوغا تاجاۋۇز قىلىپ كىرىش پۇرسىتىدىن ۋاز كېچىشنى زادىلا خالىمىدى. قوقەند ھۆكۈمرانى موللا ئالىسقول قوقەندتە زاھىدلارچە ياشاۋاتقان بۇزۇك خوجا (جاھانگىر خوجىنىڭ ئوغلى) نى چاقىرتىپ "سىزنى قەشقەر خانى قىلىپ تەيىنلىدىم، بىراق بارچە مۈلكىي ئىشلارنى ياقۇپبەگ ئىشلەيدۇ. باشقىلارنىڭ

ئارىلىشىشىغا بولمايدۇ“ 44 دەپ ئېلان قىلدى، ئۇ يەنە بۇ ھەقتە بۇزۇك خوجىغا قەسەمىياد قىلىش بۇيرۇقى چۈشۈردى. ياقۇپبەگ ئېسىلزادىلەردىن بولمىسىمۇ قوقەندىكى تىنچسىز سىياسىي ۋەزىيەتتە ماھىرلىق بىلەن ئەھۋالغا قاراپ ئىش كۆرگەن ۋە توختاۋسىز ئۆستۈرۈلۈپ ئەمەلىي كۈچكە ئىگە (ئوفىتسېرلەردىن) بولۇپ قالغانىدى. ئۇ قوقەندتە بىر تۈركۈم كالا كېسەرلەرنى توپلاپ ئۆز يېقىنلىرى قىلىۋالغانىدى، 1865-يىلى 1-ئايدا بۇزۇك خوجىنى ھىمايە قىلىپ جۇڭگوغا تاجاۋۇز قىلىپ كىردى، قەشقەرنى ئىگىلەپ تۇرۇۋاتقان بۇيرۇت ئاتامىنى سىدىقبەگ ئۇلارنى قارشى ئېلىپ شەھەرگە باشلىدى. ئۇزۇن ئۆتمەي ياقۇپبەگ سىدىقبەگ بىلەن ئۆچەكشىپ تىغ كۆتىرىش دەرىجىسىگە بېرىپ يەتتى، ئاخىر ياقۇپبەگ غەلبە قىلىپ قەشقەرنى تىزگىنلىدى، ئارقىدىنلا بۇزۇك خوجىنى يېڭىساردا تەقىپ ئاستىغا ئالدى ۋە “ھەج قىلىش” باھانىسى بىلەن چېگرىدىن قوغلاپ چىقاردى، بۇزۇك خوجىنىڭ كېيىنكى ئەھۋاللىرى ئېنىق ئەمەس. يەنە بىر خوجا ۋەلىخانمۇ ياقۇپبەگ تەرىپىدىن يوشۇرۇن ئۆلتۈرۈلدى. بۇ ئەھۋاللار XIX ئەسىرنىڭ 60-يىللىرىغا كەلگەندە غەربىي يۇرتتىكى بىر تۈرلۈك سىياسىي-دىنىي كۈچلەردىن بولۇپ تۇرۇۋاتقان خوجىلار جەمەتىنىڭ ئەمەلىيەتتە ئەمەس، نام جەھەتتىنمۇ ئۆز رولىنى پۈتۈنلەي يوقاتقانلىقىنى، چەت ئەل مۇداخىلىچىلىرىگە نىسبەتەن ئېيتقاندا خوجىلارنىڭ قۇرچاقلىق قىممىتىمۇ قالمىغانلىقىنى ئىپادىلىدى. شۇنىڭ بىلەن ياقۇپبەگ ئۆزىگە “بەدۆلەت غازى” دېگەن مەرتىۋىنى بېرىپ، ئاتالمىش “يەتتە شەھەر دۆلىتى” نى قۇرۇپ چىقتى. ياقۇپبەگ “ھاكىمىيىتى” گەرچە روسىيە، ئەنگىلىيە تاجاۋۇزچى كۈچلىرىنىڭ ھەربىي، ماددىي، دىپلوماتىيە جەھەتلەردە زور كۈچ بىلەن قوللاپ قۇۋۋەتلىشى ۋە ماسلىشىپ بېرىشىنى قولغا

خوجىلار جەمئىيەتى ھەققىدە

كەلتۈرگەن بولسىمۇ (مەسىلەن، روسىيەنىڭ ئەسكەر چىقىرىپ ئىلىنى بېسىۋېلىشى، ئەنگىلىيەنىڭ زور مىقداردىكى قورال-يارق ۋە ئوق-دورا بىلەن تەمىنلىشى، بۇ ئىككى دۆلەتنىڭ ياقۇببەگ ھاكىمىيەتىنى ئېتىراپ قىلىش ۋە ئۆزئارا شەرتنامە تۈزۈشكەنلىكى) ئەمما، ياقۇببەگ ھاكىمىيەتنىڭ خەلققە قارشى ماھىيىتى يەرلىك ھەر مىللەت خەلقىنىڭ ئومۇميۈزلۈك قارشىلىقىغا ئۇچرىدى. چىڭ سۇلالىسى قوشۇنى ھۇجۇمغا ئۆتكەندىن كېيىن ھەممىلا كىشىنىڭ قارغىشىغا كەتكەن ياقۇببەگ 1877-يىلى قول ئاستىدىكىلەر تەرىپىدىن ئۇرۇپ ئۆلتۈرۈۋېتىلدى، ئۇنىڭ قالدۇق قوشۇنى بۇ مەزگىلدە ئاللىقاچان روسىيەگە تەۋە بولۇپ بولغان ئوتتۇرا ئاسىيا تەۋەسىگە قېچىپ كىردى، ئەنە شۇنىڭدىن ئېتىبارەن تۈرلۈك تاشقى كۈچلەرنىڭ "خوجا" نامىدىن پايدىلىنىپ جۇڭگوغا تاجاۋۇز قىلىش قىلمىشى مەڭگۈگە ئاخىرلاشتى. خوجىلار قورچاق بولۇشقا رازى بولغانلىقى ۋە يامانغا يانتاياق بولغانلىقى ئۈچۈن ئابروۋى يەر بىلەن يەكسان بولۇپ خەلق تەرىپىدىن تۈكۈرۈپ تاشلاندى، خوجايىنلىرىمۇ ئۇلارنى تاشلىۋەتتى. تارىختىكى ۋە تەنگە ئاسىيلىق قىلىپ دۈشمەن قوينىغا ئۆزىنى ئېتىشتىن شەرەپ ئىزدىگۈچىلەرنىڭ تەقدىرى مانا شۇنداق ئاقىۋەتتىن قۇتۇلغان ئەمەس! شۇنىڭ بىلەن بىر ۋاقىتتا شىنجاڭدا ئۆلكە تەسىس قىلىش سىياسىي جەھەتتىلا ئەمەس، نەزەرىيە ۋە ئۇقۇم جەھەتتىمۇ دۆلەت ئىچى-سىرتىدىكى ئەكسىيەتچى كۈچلەرنىڭ خوجىلاردىن پايدىلىنىپ توپىلاشقا قۇتراتقۇلۇق قىلىش ۋە بۆلگۈنچىلىك قىلىش پائالىيەتلىرىنى چەكلەپ، ۋەتەننىڭ بىرلىكىنى مۇستەھكەملىدى، شۇنداقلا ھەر مىللەت خەلقى ئوتتۇرىسىدىكى ئىتتىپاقلىقنى ئىلگىرى سۈردى.

### ئىزاھلار:

- ① «چىڭ گاۋزوك دەۋرىدىكى ئوردا خاتىرىلىرى»، 491-جىلد، چيەنلوڭنىڭ 20-يىلى (1755-يىلى) 6-ئاي.
- ② ۋېي يۈەن: «زەبەرنامە»، 4-جىلد، «چيەنلوڭ خانىڭ مۇسۇلمانلار يۇرتىنى تىنچىتىشقا ئىشلىتىش».
- ③ «جۇڭغارلارنى تىنچىتىش تەدبىرلىرى»، رەسمىي نۇسخا، 25-جىلد، چيەنلوڭنىڭ 21-يىلى (1756-يىلى) 2-ئاي.
- ④ يۇقىرىقى ئەسەر، 27-جىلد، چيەنلوڭنىڭ 21-يىلى (1756-يىلى) 4-ئاي.
- ⑤ يۇقىرىقى ئەسەر، 31-جىلد، چيەنلوڭنىڭ 21-يىلى (1756-يىلى) 9-ئاي.
- ⑥ «مۇسۇلمانلار يۇرتىنىڭ ئومۇمىي تەزكىرىسى»، 5-جىلد «گادامەتنىڭ تەرجىمىھالى».
- ⑦ «چىڭ گاۋزوك دەۋرىدىكى ئوردا خاتىرىلىرى»، 512-جىلد، چيەنلوڭنىڭ 21-يىلى (1756-يىلى) 5-ئاي.
- ⑧⑨ «جۇڭغارلارنى تىنچىتىش تەدبىرلىرى»، رەسمىي نۇسخا، 32-جىلد، چيەنلوڭنىڭ 21-يىلى (1756-يىلى) 9-ئاي.
- ⑩ يۇقىرىقى ئەسەر، 49-جىلد، چيەنلوڭنىڭ 23-يىلى (1758-يىلى) 1-ئاي.
- ⑪ يۇقىرىقى ئەسەر، 51-جىلد، چيەنلوڭنىڭ 23-يىلى (1758-يىلى) 3-ئاي.
- ⑫ يۇقىرىقى ئەسەر، 16-جىلد، چيەنلوڭنىڭ 20-يىلى (1755-يىلى) 8-ئاي.
- ⑬ «تاشقى ۋاسىئەتلەردىن موڭغۇل، ئۇيغۇر ۋاڭ-گۇڭلىرىنىڭ تەرجىمىھالى»، 117-جىلد، «خوجەسەننىڭ تەرجىمىھالى».
- ⑭ «جۇڭغارلارنى تىنچىتىش تەدبىرلىرى»، رەسمىي نۇسخا، 62-جىلد، چيەنلوڭنىڭ 23-يىلى (1758-يىلى) 9-ئاي.
- ⑮⑯⑰⑱ چيەنلوڭنىڭ 21-يىلى (1756-يىلى) 1-ئاي.

19 يۇقىرىقى ئەسەر، 36-جىلد، چيەنلوڭنىڭ 22-يىلى (1757-يىلى) 1-ئاي؛  
37-جىلد، 2-ئاي؛ 38-جىلد، 4-ئاي.

20 يۇقىرىقى ئەسەر، 39-جىلد، چيەنلوڭنىڭ 22-يىلى (1757-يىلى) 4-ئاي.

21 يۇقىرىقى ئەسەر، 41-جىلد، چيەنلوڭنىڭ 22-يىلى (1757-يىلى) 7-ئاي.

22 يۇقىرىقى ئەسەر، 49-جىلد، چيەنلوڭنىڭ 23-يىلى (1758-يىلى) 1-ئاي.

23 «چىڭ گاۋزوڭ دەۋرىدىكى ئوردا خاتىرىلىرى»، 554-جىلد، چيەنلوڭنىڭ

23-يىلى (1758-يىلى) 1-ئاي؛ «جۇڭغارلارنى تىنچىتىش تەدبىرلىرى»، رەسمىي نۇسخا،  
60-جىلد، چيەنلوڭنىڭ 23-يىلى (1758-يىلى) 8-ئاي.

24 «جۇڭغارلارنى تىنچىتىش تەدبىرلىرى»، رەسمىي نۇسخا، 56-جىلد، چيەنلوڭنىڭ

23-يىلى (1758-يىلى) 5-ئاي.

25 يۇقىرىقى ئەسەر، 59-جىلد، چيەنلوڭنىڭ 23-يىلى (1758-يىلى) 7-ئاي.

26 يۇقىرىقى ئەسەر، 62-جىلد، چيەنلوڭنىڭ 23-يىلى (1758-يىلى) 9-ئاي.

27 28 يۇقىرىقى ئەسەر، 63-جىلد، چيەنلوڭنىڭ 23-يىلى (1758-يىلى) 10-ئاي.

29 يۇقىرىقى ئەسەر، 64-جىلد، چيەنلوڭنىڭ 23-يىلى (1758-يىلى) 1-ئاي.

30 شۈسۈڭ: «غەربىي يۇرتنىڭ دەريا-ئېقىنلىرى ھەققىدە خاتىرە»، 1-جىلد،

«لوپنورغا قۇيۇلىدىغان دەريالار» (1) دا مۇنداق دېيىلىدۇ: «زەرەپشان دەرياسى يەنە شەرقىي شىمالغا ئېقىپ شىبو (يەركەننىڭ شەرقىي جەنۇبىغا 70 چاقىرىم كېلىدىغان جايدا—ئەسلىي ئەسەردىكى ئىزاھ) دا توختام سۇغا ئايلىنىدۇ. بۇ جايدا سۇ ۋە يايلاق گىرەلىشىپ كەتكەن بولۇپ 黑水 دېيىلىدۇ، مۇسۇلمانلار قاراسۇ دەپ ئاتايدۇ، جاۋ تۆرە مانا مۇشۇ يەردە قامىلىپ قالغان، ئوغرىلار قاراسۇدىن بارگاھقا سۇ قويۇپ بەرگەن بولسىمۇ، ئېرىق كولاش ئارقىلىق سۇ سىرتقا چىقىرۋېتىلدى».

31 «چىڭ گاۋزوڭ دەۋرىدىكى ئوردا خاتىرىلىرى»، 575-جىلد، چيەنلوڭنىڭ

23-يىلى (1758-يىلى) 11-ئاي.

32 مېڭ سېن: «مىڭ-چىڭ تارىخىدىن لېكسىيە»، 2-قىسىم، 521-524-بەتلەر،

جۇڭخۇا كىتابخانىسى 1981-يىلى.

33 چىڭ گاۋزوڭ دەۋرىدىكى ئوردا خاتىرىلىرى»، 575-جىلد، چيەنلوڭنىڭ 23-يىلى



(1758-يىلى) 11-ئاي.

③4 «جۇڭغارلارنى تىنچىتىش تەدبىرلىرى»، رەسمىي نۇسخا، 65-جىلد، چيەنلوڭنىڭ 23-يىلى (1758-يىلى) 12-ئاي.

③5 يۇقىرىقى ئەسەر، 69-جىلد، چيەنلوڭنىڭ 24-يىلى (1759-يىلى) 2-ئاي.

③6 يۇقىرىقى ئەسەر، 74-جىلد، چيەنلوڭنىڭ 24-يىلى (1759-يىلى) 6-ئاي.

③7 «تاشقى ۋاسىئالاردىن موڭغۇل، ئۇيغۇر ۋاڭ-كۇڭلىرىنىڭ تەرجىمىھالى»،

117-جىلد.

③8 «جۇڭغارلارنى تىنچىتىش تەدبىرلىرى»، رەسمىي نۇسخا، 66-جىلد، چيەنلوڭنىڭ 23-يىلى (1758-يىلى) 12-ئاي.

③9 يۇقىرىقى ئەسەر، 74-جىلد، چيەنلوڭنىڭ 24-يىلى (1759-يىلى) 6-ئاي.

④0 يۇقىرىقى ئەسەر، 75-جىلد، چيەنلوڭنىڭ 24-يىلى (1759-يىلى) 7-ئاي.

④1 «قالاڭغا قاتارلىقلارنىڭ چېگرا سىرتىنى چارلاشتىن بەرگەن مەلۇماتى»—

«تولارگېن ئەيىبەننىڭ بۇيرۇتلارنىڭ بېسىلىقىغا يوللىغان پەرمانى» غا قوشۇمچە. ھازىر جۇڭگو 1-ئارخىپ سارىيىدا ساقلىنىۋاتىدۇ.

④2 ن. كرۇپانكىن: «قەشقەرىيە»، 118-بەت، شىنجاڭ خەلق نەشرىياتى، 1980-يىلى

خەنزۇچە تەرجىمە نەشرى.

④3 «شىنجاڭنىڭ قىسقىچە تارىخى»، 2-قىسىم، 40-بەت.

④4 مۇھەممەد زېرىنى: «پەرغانە ۋە قەشقەر تارىخى»—«شىنجاڭنىڭ قىسقىچە

تارىخى»، 2-قىسىم، 133-بەتتىكى نەقىل.

## پايدىلانغان ماتېرىياللار

### I تارىخىي ماتېرىياللار

(1)

- «كونا تاڭنامە»، جۇڭخۇا كىتابخانىسىنىڭ تىنىش بەلگىلىك نۇسخىسى.
- «يېڭى تاڭنامە»، جۇڭخۇا كىتابخانىسىنىڭ تىنىش بەلگىلىك نۇسخىسى.
- «لياۋ سۇلالىسى تارىخى»، جۇڭخۇا كىتابخانىسىنىڭ تىنىش بەلگىلىك نۇسخىسى.
- «سۇڭ سۇلالىسى تارىخى»، جۇڭخۇا كىتابخانىسىنىڭ تىنىش بەلگىلىك نۇسخىسى.
- «يۈەن سۇلالىسى تارىخى»، جۇڭخۇا كىتابخانىسىنىڭ تىنىش بەلگىلىك نۇسخىسى.
- «ئەلنى ئىدارە قىلىش ئۆرنەكلىرى»، جۇڭخۇا كىتابخانىسىنىڭ تىنىش بەلگىلىك نۇسخىسى.
- «مۇقەددەس لەشكىرىي يۈرۈش خاتىرىلىرى»، ۋاڭ گوۋېي ئىزاھلىغان نۇسخا.
- «ئەۋلىيا چۈچۈجىنىڭ غەربكە قىلغان زىيارەت خاتىرىسى»، لى جىچاڭ، ۋاڭ گوۋېي ئىزاھلىغان نۇسخا.
- «غەربكە ساياھەت خاتىرىسى»، ياللۇغ چۇساي يازغان، شياڭدا ئىزاھلىغان، چىن دىجى ۋە جاڭ گۇاڭدا تولۇقلاپ ئىزاھلىغان، جۇڭخۇا كىتابخانىسى 1981-يىل.
- «مىڭ سۇلالىسىنىڭ ئوردا خاتىرىلىرى»، تەيۋەن تارىخ-تىل تەتقىقات ئورنى ئىشلىگەن نۇسخا.
- «مىڭ سۇلالىسى تارىخى»، جۇڭخۇا كىتابخانىسىنىڭ تىنىش بەلگىلىك نۇسخىسى.
- «بۈيۈك مىڭ سۇلالىسى قانۇنلىرى»، مىڭ سۇلالىسىنىڭ ۋەنلى نۇسخىسى.
- «بۈيۈك مىڭ سۇلالىسىنىڭ بىرلىككە كەلگەن تەزكىرىسى»، مىڭ سۇلالىسىنىڭ تېنشىۈن نۇسخىسى.
- «خۇاشيا ۋە يات قەۋملەر تىلى سۆزلۈكى»، خۇيۈەنجى نۇسخىسى.
- «ئىدىقۇت مەھكىمىسى سۆزلۈكى»، ئەسلىي نۇسخا.
- «ئىدىقۇت مەھكىمىسى سۆزلۈكى»، خۇ جىنخۇا، خۇاڭ رۇنخۇالار تەرجىمە قىلىپ ئىزاھلىغان. شىنجاڭ خەلق نەشرىياتى، 1981-يىل.
- «غەربىي يۇرتتىكى قارام ئەللەر تەزكىرىسى»، چىن چىڭ، لى شىيەن، بېيىڭ

كۈتۈپخانىسىنىڭ ئەسلى نۇسخىسى.

«غەربىي يۇرتقا سەپەر خاتىرىسى»، چېن چېڭ، لى شيەن، بېيىڭ كۈتۈپخانىسىنىڭ ئەسلى نۇسخىسى.

«جىن شېيىننىڭ لەشكەرىي ئىشلار مەلۇماتنامىسى»، مېڭ سۇلالىسىنىڭ جياچىڭ 23 - يىلىدىكى ئويما نۇسخا.

«خۇدۇمېن ھەزرەتنىڭ يۇقىرىغا سۇنغان مەلۇماتلىرى»، چىڭ سۇلالىسىنىڭ گۇاڭشۈ نۇسخىسى.

«جىن يۈشەننىڭ قولىزىملىرى»، مېڭ سۇلالىسىنىڭ ۋەنلى ئويما نۇسخىسى.

«شەنشى باشبۇغى يى ئىن ھەزرەتنىڭ مەلۇماتلىرى»، مېڭ سۇلالىسىنىڭ ۋەنلى ئويما نۇسخىسى.

«گۈمەن جۇڭنىڭ مەلۇماتلىرى»، چىڭ سۇلالىسىنىڭ جياچىڭ ۋۇ خۇايۈەن نۇسخىسى.

«ۋاسساللارنى تىنچىتىشنىڭ باش-ئاخىرى»، شۇجىن، جىن شېڭيۈ باستۇرغان نۇسخا.

«قۇمۇلنى قايتا روناق تاپقۇزۇش خاتىرىسى»، ماۋينىڭ، جىن شېڭيۈ باستۇرغان نۇسخا.

«يات ئىقلىم ھەققىدە مەلۇماتلار توپلىمى»، گۇگۇڭ مۇزىيى نۇسخىسى.

«چېگرا رايون ھەققىدە تەتقىقات»، بېيىڭ كۈتۈپخانىسىدىكى ئەسلى نۇسخا.

«مېڭ سۇلالىسى دەۋرىدىكى توققۇز ئىقلىم ھەققىدە تەتقىقات»، چىڭ سۇلالىسىنىڭ تۇڭجى يىللىرىدىكى چاڭشا شەھەرلىك يوڭفېڭ كىتابخانىسى.

«چېگرىلار ھەققىدە قىسقىچە خاتىرە»، بېيىڭ كۈتۈپخانىسىدا ساقلانغان نۇسخا.

«شاھنشاهلارنىڭ يازما خاتىرىلىرى»، جۇڭخۇا كىتابخانىسىنىڭ فاكسىمىل نۇسخىسى.

«شاھنشاهلارنىڭ ئىقتىسادىي ئىشلارغا دائىر يازما خاتىرىلىرى»، مېڭ سۇلالىسىنىڭ جياچىڭ يىللىرىدىكى نۇسخا.

«چىڭ سۇلالىسىنىڭ ئوردا خاتىرىلىرى»، جۇڭخۇا كىتابخانىسىنىڭ فاكسىمىل نۇسخىسى.

«چىڭ سۇلالىسى تارىخىغا دائىر ماتېرىياللار»، جۇڭخۇا كىتابخانىسىنىڭ تىنىش بەلكلىك نۇسخىسى.

«چىڭ سۇلالىسى تارىخىدىكى تەرجىمىھاللار»، جۇڭخۇا كىتابخانىسىنىڭ تىنىش بەلكلىك نۇسخىسى.

«بۈيۈك چىڭ دەۋرىدىكى بىرلىككە كەلگەن تەزكىرىلەر»، گۇاڭشۈ نۇسخىسى.

«باياۋاندا ئاسىيلارنى تىنچىتىش تەدبىرلىرى»، ۋۇيىڭدىيەن نۇسخىسى.

«جۇڭغارلارنى تىنچىتىش تەدبىرلىرى»، تەيۋەندە نەشر قىلىنغان فاكسىمىل نۇسخىلىق تۆت چوڭ مەجمۇئە.



1980-يىلى.

- «قەشقەر ھەققىدە قىسقىچە بايان»، كۆچۈرمە نۇسخا.
- «غەربىي يۇرتتا كۆرگەن-ئاڭلىغانلىرىم»، چيەنلوڭ نۇسخىسى.
- «موڭغۇل پادىچىلىقىدىن خاتىرىلەر»، شيەنفېڭ نۇسخىسى.
- «مۇسۇلمانلار يۇرتى ھەققىدە ئارىلاش كۈيلەر»، جاۋدەي چاتما كىتابلىرىنىڭ 54-جىلدى.
- «شىنجاڭدىكى يېزا-قىشلاقلارنىڭ تەزكىرىسى»، جۇڭگو تارىخ-جۇغراپىيىسىگە ئائىت ماتېرىياللار.
- «قۇمۇل تەزكىرىسى»، يۈگۈڭ نۇسخىسى.
- «خوتەننىڭ يېزا-قىشلاقلىرى تەزكىرىسى»، مەركىزىي مىللەتلەر ئىنستىتۇتى جۇڭگو مىللەتلەرنىڭ تارىخ-جۇغراپىيىسىگە ئائىت ماتېرىياللار (8).
- «قاغىلىقنىڭ يېزا-قىشلاق تەزكىرىسى»، مەركىزىي مىللەتلەر ئىنستىتۇتى جۇڭگو مىللەتلەرنىڭ تارىخ-جۇغراپىيىسىگە ئائىت ماتېرىياللار (9)
- «شىنپىڭنىڭ يېزا-قىشلاق تەزكىرىسى»، مەركىزىي مىللەتلەر ئىنستىتۇتى جۇڭگو مىللەتلەرنىڭ تارىخ-جۇغراپىيىسىگە ئائىت ماتېرىياللار (10)
- «سۇڭ يۈنىڭ شىنجاڭ ھەققىدىكى مەلۇماتلىرى»، مەركىزىي مىللەتلەر ئىنستىتۇتى جۇڭگو مىللەتلەرنىڭ تارىخ-جۇغراپىيىسىگە ئائىت ماتېرىياللار (21).
- «بۇيانتاينىڭ يەركەن ھەققىدە يوللىغان مەلۇماتلىرى»، مەركىزىي مىللەتلەر ئىنستىتۇتى جۇڭگو مىللەتلەرنىڭ تارىخ-جۇغراپىيىسىگە ئائىت ماتېرىياللار (22).
- «بىي شەننىڭ شىنجاڭ ھەققىدىكى مەلۇماتلىرى»، مەركىزىي مىللەتلەر ئىنستىتۇتى جۇڭگو مىللەتلەرنىڭ تارىخ-جۇغراپىيىسىگە ئائىت ماتېرىياللار (23).
- «سايىڭئانىڭ شىنجاڭ ھەققىدىكى مەلۇماتلىرى»، مەركىزىي مىللەتلەر ئىنستىتۇتى جۇڭگو مىللەتلەرنىڭ تارىخ-جۇغراپىيىسىگە ئائىت ماتېرىياللار (24).
- «چيەنلوڭ-جياچىڭ داۋۇڭ ئۈچ پادىشاھ زامانىسىدىكى قازاقلارغا ئائىت تارىخىي ماتېرىياللار»، مەركىزىي مىللەتلەر ئىنستىتۇتى جۇڭگو مىللەتلەرنىڭ تارىخ-جۇغراپىيىسىگە ئائىت ماتېرىياللار (25).
- «يەركەننى مۇداپىئە قىلىشتىن قىسقىچە خاتىرە»، مەركىزىي مىللەتلەر ئىنستىتۇتى جۇڭگو مىللەتلەرنىڭ تارىخ-جۇغراپىيىسىگە ئائىت ماتېرىياللار (27).
- «ئۈرۈمچىنى مۇداپىئە قىلىشتىن قىسقىچە خاتىرە»، مەركىزىي مىللەتلەر ئىنستىتۇتى جۇڭگو مىللەتلەرنىڭ تارىخ-جۇغراپىيىسىگە ئائىت ماتېرىياللار (28).
- «تارغاباتاي تەزكىرىسى»، مەركىزىي مىللەتلەر ئىنستىتۇتى جۇڭگو مىللەتلەرنىڭ

تارىخ-جۇغراپىيىسىگە ئائىت ماتېرىياللار (29)،

«ئوردىغا قايتىش سەپىرىدىن خاتىرىلەر»، مەركىزىي مىللەتلەر ئىنستىتۇتى مىللىي قەدىمكى ئەسەرلىرى.

«شىنخەي يىلىدا يېڭى مۇساپە»، مەركىزىي مىللەتلەر ئىنستىتۇتى گەنسۇ، شىنجاڭ ساياھەتنامىلىرى.

«رېنۇزى يىلىدىكى قايتىش سەپىرى»، مەركىزىي مىللەتلەر ئىنستىتۇتى گەنسۇ، شىنجاڭ ساياھەتنامىلىرى.

«تۆمەن چاقىرىملىق سەپەر خاتىرىسى. مېڭچى خاتىرىلىرى. غەربىي چېگرا قەسىدىلىرى» ، مەركىزىي مىللەتلەر ئىنستىتۇتى گەنسۇ، شىنجاڭ ساياھەتنامىلىرى.

«دەريا، دېڭىز ۋە كۆتۈنلۈن خاتىرىلىرى»، مەركىزىي مىللەتلەر ئىنستىتۇتى گەنسۇ، شىنجاڭ ساياھەتنامىلىرى.

«شىن لياۋشىنىڭ سەپەر خاتىرىسى»، مەركىزىي مىللەتلەر ئىنستىتۇتى گەنسۇ، شىنجاڭ ساياھەتنامىلىرى.

«غەربكە يۈرۈش قىلىش خاتىرىسى»، مەركىزىي مىللەتلەر ئىنستىتۇتى گەنسۇ، شىنجاڭ ساياھەتنامىلىرى.

«ئىلىغا پالسىنىش خاتىرىسى»، مەركىزىي مىللەتلەر ئىنستىتۇتى گەنسۇ، شىنجاڭ ساياھەتنامىلىرى.

«غەربكە سەپەر قىلىش»، مەركىزىي مىللەتلەر ئىنستىتۇتى گەنسۇ، شىنجاڭ ساياھەتنامىلىرى. «چىڭخەينىڭ يەرلىك كونا تەزكىرىلىرىدىن بەش كىتاب»، چىڭخەي خەلق نەشرىياتى، 1989-يىل.

«شىڭخېي تەزكىرىسى. شىنجاڭ تەزكىرىسى»، چىڭخەي خەلق نەشرىياتى 1993-يىل. «تارىخى جاھانكۇشاي»، ئىچكى موڭغۇل خەلق نەشرىياتى، 1980-يىل خەنزۇچە تەرجىمە نەشرى.

«جامسۇل تەۋارىخ»، شاڭخۇ نەشرىياتى، 1983—1986-يىل. «ئوتتۇرا ئاسىيا موڭغۇل تارىخى—تارىخى رەشىدى»، شىنجاڭ ئىجتىمائىي پەنلەر ئاكادېمىيىسى مىللەتلەر تەتقىقات ئىنستىتۇتى تەرجىمە قىلغان نۇسخا، شىنجاڭ خەلق نەشرىياتى، 1983-يىل.

«تەزكىرىمى خوجىگان»، خەنزۇچە تەرجىمە نۇسخا، («مىللەتلەر تارىخىغا دائىر تەرجىمىلەر مەجمۇئەسى»، 1980-يىل 8-توپلام).

«تەزكىرىمى ئەزىزان»، شىنجاڭ دىن تەتقىقات ماتېرىياللىرى، 16-توپلام، 1986-يىل.

«تەزكىرىمى خوجا ئافاق»، «ئوبىرات موڭغۇللىرىنىڭ تارىخىغا دائىر تەرجىمىلەر مەجمۇئەسى»، (مىللىي تىلدىكى قىسمى) 4-تويلام، 1985-يىل.  
 «قۇرئان كەرىم»، جۇڭگو ئىجتىمائىي پەنلەر نەشرىياتى، 1996-يىل.  
 «جالالىدىن بۇخارى قاتارلىقلارنىڭ تارىخىغا دائىر پاراڭلار»، «شىنجاڭ دىن تەتقىقات ماتېرىياللىرى»، 16-تويلام، 1986-يىل.  
 «ئەنئەنىۋى ھەقىقىي»، شىنجاڭ خەلق نەشرىياتى، 1981-يىل خەنزۇچە نۇسخا.  
 «بەشىنچى ئەۋلاد دالاي لامانىڭ تەرجىمىھالى»، جۇڭگو تىببەت شۇناسلىق نەشرىياتى، 1997-يىل.  
 «لى مادونىڭ جۇڭگو ھەققىدىكى خاتىرىلىرى»، جۇڭخۇا كىتابخانىسى، 1983-يىل خەنزۇچە تەرجىمە نەشرى.  
 «پىسلانسوكاپىنىڭ موڭغۇلىيەگە ساياھىتى. رۇبرۇكنىڭ شەرققە ساياھىتى»، جۇڭخۇا كىتابخانىسى، 1985-يىل خەنزۇچە تەرجىمە نەشرى.  
 «مىڭ سۇلالىسى دەۋرىدىكى قۇمۇل-تۇرپانغا ئائىت ماتېرىياللار»، شىنجاڭ خەلق نەشرىياتى 1984-يىل.  
 «مىڭ دەۋرىدىكى غەربىي يۇرتقا دائىر تارىخىي ماتېرىياللار» مىڭ سۇلالىسىنىڭ ئوردا خاتىرىسى، دىن كۆچۈرمە، كىيوتو، 1974-يىل ياپونچە نەشرى.  
 «چىڭ دەۋرىدىكى شىنجاڭغا ئائىت كەم ئۇچرايدىغان مەنبەلەر توپلىمى»، جۇڭگو چېگرا رايون تارىخ-جۇغراپىيىسىگە دائىر چاتما ماتېرىياللار.  
 «چىڭ سۇلالىسىنىڭ ئوردا خاتىرىلىرى» دىكى شىنجاڭغا ئائىت ماتېرىياللار، شىنجاڭ مىللەتلەر تەتقىقات ئورنى تۈزگەن نۇسخا.  
 «ئۇيغۇر تارىخىغا دائىر قىسقىچە ماتېرىياللار توپلىمى»، مىللەتلەر نەشرىياتى، 1981-يىل.  
 «جۇڭغار تارىخىغا دائىر ماتېرىياللاردىن دەسلەپكى توپلام»، تەيىپىي «ئەدەبىيات، تارىخ، پەلسەپە» نەشرىياتى، 1976-يىل.  
 «يۈەن سۇلالىسى دەۋرىدىكى ئۇيغۇر، قارلۇقلارغا دائىر ماتېرىياللار»، شىنجاڭ خەلق نەشرىياتى، 1986-يىل.  
 «بەش دەۋر مەزگىلىدىكى ئۇيغۇر تارىخىغا دائىر ماتېرىياللار»، شىنجاڭ خەلق نەشرىياتى، 1982-يىل خەنزۇچە تەرجىمە نەشرى.  
 «جۇڭگو بىلەن غەربنىڭ ئالاقە تارىخىغا دائىر ماتېرىياللار توپلىمى».

(2)

شاھ مەھمۇد ئىبن مىرزا فازىل جۇراسى: «ئەنئەنىسەتالىبىن» (پارسچە قوليازما،





## II تەتقىقات ۋە ۋەستىقىلەر

### (1)

ئ.وفى. ئاكىمۇشكىن: «چاغاتاي ئۇلۇسىنىڭ شەرقىي قىسمىدىكى ھۆكۈمرانلارنىڭ يىلىنامىسى (تۇغلۇق تۆمۈرنىڭ شەجەرىسى)»، «ئوتتۇرا ئاسىيا مىللەتلىرىنىڭ تارىخىغا دائىر تەرجىمىلەر توپلىمى»، 1985-يىل.

ئەلى مەزھەرى: «يىپەك يولى: جۇڭگو بىلەن پارسلارنىڭ مەدەنىيەت ئالماشتۇرۇش تارىخى» جۇڭخۇا كىتابخانىسى، 1993-يىل خەنزۇچە تەرجىمە نەشرى.

ئابىي تاكىبۇ: «غەربىي ئۇيغۇر دۆلىتىنىڭ تارىخى ھەققىدە تەتقىقات»، شىنجاڭ خەلق نەشرىياتى، 1985-يىل، خەنزۇچە تەرجىمە نەشرى.

ئەنۋەر بايتۇر: «ئافاق خوجا ھەققىدە»، «مىللەتلەر تەتقىقاتى»، 1982-يىللىق 5-سان. بادالاي: «روسىيە. موڭغۇلىيە. جۇڭگو»، شاڭخۇ نەشرىياتى، 1981-يىل، خەنزۇچە تەرجىمە نەشرى.

بارتولد: «ئوتتۇرا ئاسىيا تۈركلىرى تارىخىغا دائىر 12 لېكسىيە»، جۇڭگو ئىجتىمائىي پەنلەر نەشرىياتى، 1984-يىل، خەنزۇچە تەرجىمە نەشرى.

بەي شوۋىي: «جۇڭگو ئىسلام دىنى تارىخىغا دائىر ۋەستىقىلەر»، نىڭشيا خەلق نەشرىياتى، 1982-يىل.

پېللىئوت: «قالماق تارىخىغا ئىزاھ»، جۇڭخۇا كىتابخانىسى، 1994-يىل خەنزۇچە تەرجىمە نەشرى.

بولكېر: «ياقۇپبەگنىڭ تەرجىمىھالى»، شاڭخۇ نەشرىياتى، 1976-يىل خەنزۇچە تەرجىمە نەشرى.

بۇۋا: «تۆمۈر ئىمپېرىيىسى»، ۋەنيۇ نۇسخىسى.

سەي جىياي: «چىڭ سۇلالىسىنىڭ دەسلەپكى مەزگىللىرىدىكى جۇڭغارلار بىلەن ئىچكىرى ئۆلكىلەرنىڭ سودا مۇناسىۋىتى»، «ئوتتۇرا ئاسىيا زۇرنىلى»، 1-قىسىم، 1983-يىل.

خەن يۈمېي: «سېۋان ئارابتاننىڭ تۆھپىسى ۋە گۇناھى»، «مىللەتلەر تەتقىقاتى» 1980-يىللىق 2-سان.

سەي مېيىياۋ: «جۇڭگونىڭ ئومۇمىي تارىخى»، 9-قىسىم، خەلق نەشرىياتى، 1986-يىل. چىن گاۋخۇا: «مىڭ سۇلالىسى دەۋرىدىكى تۇرپانغا دائىر بىرنەچچە مەسىلە»، «مىللەتلەر تەتقىقاتى»، 1983-يىللىق 2-سان.



ماتېرىياللار پايدىلانغان

سۇلالىسى ۋە شىمال مىللەتلىرى تارىخىغا دائىر تەتقىقات مەجمۇئەسى»، 11—12 توپلام، 1987—1990-يىللار.

غاپۇرۇف: «ئوتتۇرا ئاسىيا تاجىك تارىخى»، جۇڭگو ئىجتىمائىي پەنلەر نەشرىياتى، 1985-يىل خەنزۇچە تەرجىمە نەشرى.

جىن يىجيۇ: «ئىسلام دىنىنىڭ تارىخى»، جۇڭگو ئىجتىمائىي پەنلەر نەشرىياتى، 1990-يىل. جىن جاۋفېڭ: «چىڭ سۇلالىسى تارىخىدىن تېزىسلار»، شياڭگاڭ تەيپىڭ كىتابخانىسى، 1963-يىل.

تېرىتېپىق: «ئوتتۇرا ئاسىيانى بويىسۇندۇرۇش تارىخى»، شاڭخۇ نەشرىياتى، 1982—1986-يىللار.

كرۇپاتكىن: «قەشقەرىيە»، شىنجاڭ خەلق نەشرىياتى، 1980-يىل خەنزۇچە تەرجىمە نەشرى. لى مادۇ: «لى مادۇنىڭ جۇڭگو ھەققىدىكى خاتىرىلىرى»، جۇڭخۇا كىتابخانىسى، 1983-يىل خەنزۇچە تەرجىمە نەشرى.

لىيۇيېشىڭ: «يۈەن سۇلالىسىنىڭ ئاخىرلىرىدىكى چاغاتاي خانلىقى»، «غەربىي شىمال مىللەتلەر تەتقىقاتى»، 1986-يىللىق 1-سان.

—: «ئۇيغۇر سۆزلۈكى ھەققىدە تەتقىقات»، «يۈەن سۇلالىسى ۋە شىمال مىللەتلىرى تارىخى ھەققىدىكى تەتقىقات مەجمۇئەسى»، 12—13، 1989—1990-يىل.

—: «شاھ مەھمۇد جۇراسنىڭ (ئەنەسەتتالىبن) ناملىق ئەسىرىنىڭ تەرجىمىسى ۋە ئۇنىڭغا ئىزاھ»، «غەربىي شىمال مىللەتلەر تەتقىقاتى»، 1993-يىللىق 2-سان.

ليۇجېڭيىن: «غەربىي يۇرت خوجىلىرى ھەققىدىكى ئۈچ مەسىلە»، نەنجىڭ ئۇنىۋېرسىتېتىدا ياقلانغان ماگىستىرلىق دىسسىپلېنىسى، 1990-يىل.

—: «جۇڭغار خانلىقى ھۆكۈمرانلىقىدىكى تەڭرىتاغنىڭ جەنۇبىي قىسمى»، نەنجىڭ ئۇنىۋېرسىتېتىدا ياقلانغان دوكتورلۇق دىسسىپلېنىسى، 1993-يىل.

—: «قەشقەر خوجىلىرىنىڭ نەسەبنامىسى»، «يۈەن سۇلالىسى ۋە شىمال مىللەتلىرى ھەققىدىكى تەتقىقات مەجمۇئەسى»، 13—12 سان، 1989—1990-يىل.

—: «خوجىلارنىڭ غەربىي يۇرتتا باش كۆتىرىشى»، «شىنجاڭ ئۇنىۋېرسىتېتى ئىلمىي ژۇرنىلى»، 1991-يىللىق 2-سان.

—: «خوجىلار باش كۆتىرىشتىن ئىلگىرىكى ئىسلام دىنى مەزھەپلىرىنىڭ غەربىي يۇرتتىكى پائالىيەتلىرى ۋە ئۇنىڭ سىياسىي ئارقا كۆرۈنۈشى»، «دۇنيا دىن تەتقىقاتى»، 1991-يىللىق 4-سان.

—: «مىڭ سۇلالىسى دەۋرىدىكى ئويراتلار بىلەن شەرقىي چاغاتاي خانلىقىنىڭ مۇناسىۋىتى»،



2-نەشرى.

-: «جۇڭگو ئىسلام مەزھەبلىرى ۋە مەزھەپ تۈزۈمىنىڭ قىسقىچە تارىخى»، نىڭشيا خەلق نەشرىياتى، 1995-يىلى 2-نەشرى.

مېڭ سېن: «چىڭ سۇلالىسىنىڭ تارىخى»، تەيۋەن جېڭجۇڭ كىتابخانىسى، 1983-يىلى. مۇۋۇلى: «مىڭ سۇلالىسىنىڭ تارىخى»، جۇڭگو ئىجتىمائىي پەنلەر نەشرىياتى، 1992-يىلى. نېيىتېڭ خۇسلاڭ: «چىن چېگرىلىرى ھەققىدە قىسقىچە خاتىرە، دىكى (غالدانىڭ تەرجىمىھالى)» - «موڭغۇل تارىخى تەتقىقاتىغا دائىر پايدىلىنىش ماتېرياللىرى»، يېڭى توپلام 5-قىسىم، 1975-يىلى.

نوربۇ، فېڭ شىشى: «زايا بەندىدەننىڭ تەرجىمىھالى، ھەققىدىكى بىرنەچچە مەسىلە» - «شىنجاڭ ئۇنىۋېرسىتېتى ئىلمىي ژۇرنىلى»، 1985-يىللىق 1-سان. فەن جىپىڭ: «قوقەند خانلىقى ۋە چىڭ دەۋرىدىكى شىنجاڭ»، جۇڭگو ئىجتىمائىي پەنلەر نەشرىياتى، 1991-يىلى.

روسوڭكۈمەن: «XVII ئەسىرنىڭ ئوتتۇرىلىرىدىكى قالمىقلار ۋە شەرقىي تۈركىستان»، «موڭغۇلشۇناسلىق ماتېرياللىرى ۋە ئاخباراتلىرى»، 1985-يىللىق 2-سان. -: «جۇڭغار خانلىقىنىڭ شەكىللىنىش جەريانى»، «موڭغۇلشۇناسلىق ماتېرياللىرى ۋە ئاخباراتلىرى»، 1985-يىللىق 4-3-سان.

تەن چىشياڭ: «جۇڭگو تارىخى ئاتلىسى»، 8-7-قىسىم، 1982-، 1987-يىللار. تىيەن شەنماۋ: «چىڭ سۇلالىسى دەۋرىدىكى موڭغۇللارنىڭ ئىجتىمائىي تۈزۈمى»، شاڭخۇ نەشرىياتى، 1987-يىلى خەنزۇچە تەرجىمە نەشرى.

«ئىبىرات موڭغۇللىرىنىڭ قىسقىچە تارىخى»، (1-قىسىم)، شىنجاڭ خەلق نەشرىياتى، 1992-يىلى.

ۋېي لياڭتاۋ: «قاراخانىيلار خانلىقىنىڭ تارىخىدىن تېزىسلار»، شىنجاڭ خەلق نەشرىياتى، 1986-يىلى.

-: «قاراقىستان تارىخى ھەققىدە تەتقىقات»، نىڭشيا خەلق نەشرىياتى، 1987-يىلى.

-: «قاراقىستان تارىخىدىن ئومۇمىي بايان»، خەلق نەشرىياتى، 1991-يىلى.

-: «يەر كەن خانلىقىنىڭ تارىخىدىن ئومۇمىي بايان»، خېيلۇڭجياڭ مائارىپ نەشرىياتى،

1994-يىلى

خوجىلار جەمەتى ھەققىدە

-: «غەربىي يۇرت تارىخىدىكى كۆلەنگە» — «مۇقەددەس ئىسلام دۆلىتى» ياكى «خوجىلار

دەۋرى» گە ئېنىقلىما، «جۇڭگو ئىجتىمائىي پەنلىرى»، 1992-يىللىق 4-سان.

-: «تېبا، مەنبە، مېتود»، «جۇڭگو ئىجتىمائىي پەنلىرى»، 1993-يىللىق 6-سان.

-: «مىڭ-چىڭ دەۋرلىرىدىكى تۇرپان ھۆكۈمرانلىرىنىڭ نەسەبنامىسى—قوشۇمچە شەرقىي

چاغاتاي خانلىقىدىكى ئۆزگىرىشلەر»، «تارىخ تەتقىقاتى»، 1986-يىللىق 6-سان.

-: «شەرقىي چاغاتاي خانلىقى ۋە يەركەن خانلىقى ھۆكۈمرانلىرىنىڭ نەسەبنامىسى»،

«شىنجاڭ ئۇنىۋېرسىتېتى ئىلمىي ژۇرنىلى»، 1988-يىللىق 2-سان.

-: «چىڭ دەۋرىدىكى خەنزۇچە ۋەسىقىلەرگە پۈتۈلگەن يەركەن خانلىقىغا ئائىت بەزى

بايانلارغا ئېنىقلىما»، «شىنجاڭ ئۇنىۋېرسىتېتى ئىلمىي ژۇرنىلى»، 1990-يىللىق 4-سان.

-: «يەركەن خانلىقىنىڭ چېگرىسى ھەققىدە»، «غەربىي يۇرت تەتقىقاتى» 1991

-يىللىق 1-سان.

-: «يەركەن خانلىقىنىڭ قۇرۇلۇشى ۋە مۇستەھكەملىنىشى»، «شىنجاڭ ئۇنىۋېرسىتېتى ئىلمىي

ژۇرنىلى»، 1991-يىللىق 3-سان.

-: «يەركەن خانلىقىنىڭ روناق تېپىشى ۋە گۈللىنىشى»، «شىنجاڭ ئۇنىۋېرسىتېتى ئىلمىي

ژۇرنىلى»، 1991-يىللىق 4-سان.

-: «يەركەن خانلىقىنىڭ زاۋاللىققا يۈزلىنىشى ۋە ھالاك بولۇشى»، «شىنجاڭ ئۇنىۋېرسىتېتى

ئىلمىي ژۇرنىلى»، 1992-يىللىق 1—2-سان.

-: «دوغلات ئەمىرلىرىنىڭ گۈللىنىشى ۋە ھالاكىتى»، «يۈەن سۇلالىسى ۋە شىمال

مىللەتلىرى ھەققىدىكى تەتقىقات مەجمۇئەسى»، 13—12-سان، 1989—1990-يىل.

-: «مىڭ دەۋرىدىكى قوچۇغا دائىر بىرقانچە مەسىلە»، «يۈەن سۇلالىسى ۋە شىمال مىللەتلىرى

ھەققىدىكى تەتقىقات مەجمۇئەسى»، 11-سان، 1987-يىل.

-: «شاھ مەھمۇد جۇراسىنىڭ «تارىخ» ناملىق ئەسىرى»، «مىللەتلەر تەتقىقاتى»،

1987-يىللىق 1-سان.

ھىستى: «ئەرەب ئومۇمىي تارىخى»، شاڭزۇ نەشرىياتى، 1979-يىل خەنزۇچە تەرجىمە

نەشرى.

سۈيىشەن: «چىڭ سۇلالىسىنىڭ ئومۇمىي تارىخى»، 1-قىسىم، ئەيۈەن شاڭزۇ نەشرىياتى،

1985-يىل.

پايدىلانغان ماتېرياللار

«شىنجاڭنىڭ قىسقىچە تارىخى»، 1—2-قىسىم، شىنجاڭ خەلق نەشرىياتى، 1980-يىل.  
ياۋدالى: «كۈچلۈكنىڭ ھالاك بولغان جايى توغرىسىدا»، يۈەن سۇلالىسى ۋە شىمال  
مىللەتلىرى ھەققىدىكى تەتقىقات مەجمۇئەسى، 5-سان، 1981-يىل.

يۈ تەيشەن: «غەربىي يۇرتنىڭ ئومۇمىي تارىخى»، جۇڭجۇ قەدىمكى ئەسەرلەر نەشرىياتى،  
1996-يىل.

زىڭ ۋېنۋۇ: «جۇڭگونىڭ غەربىي يۇرتنى ئىدارە قىلىش تارىخى»، شاڭخۇ نەشرىياتى،  
1936-يىل.

ساگۇچى تورۇ: «XIX — XVIII ئەسىرلەردىكى شىنجاڭنىڭ جەمئىيەت تارىخى ھەققىدە  
تەتقىقات»، شىنجاڭ خەلق نەشرىياتى.

زىلتاكن: «جۇڭغارلار خانلىقىنىڭ تارىخى»، شاڭخۇ نەشرىياتى، 1980-يىل خەنزۇچە  
نەرسىمە نەشرى.

## (2)

ئابدۇكېرىم بۇخارى: «ئوتتۇرا ئاسىيا تارىخى»، پارىژ، 1876-يىل.  
ئەھمەد شاھ نەقىشەندى: «كەشمىر ۋە لاياختىن يەركەنگە بارىدىغان يول»،  
«پادىشاھلىق ئاسىيا تەتقىقات جەمئىيىتىنىڭ ئىلمىي ژۇرنىلى»، 1849-يىللىق 1-سان.  
ئەھمەد تېمىر: «1722-1741-يىللاردىكى تۇرپانغا ئائىت شەرقىي تۈركچە  
(ئۇيغۇرچە) ھۆججەت»، «ئۇرال-ئالتاي مەجمۇئەسى».

بارتولد: «موڭغۇل ئىستىلاسىغىچە بولغان تۈركىستان»، لوندون، 1970-يىل.  
—: «ئوتتۇرا ئاسىيا تەتقىقاتىغا دائىر تۆت تۈرلۈك تەتقىقات»، I، II، توم،  
لېيىدىن 1956—1963.

بېلبۇ: «قەشقەر تارىخى»، 1873-يىلدىكى يەركەنگە ئەلچىلىككە بېرىش خاتىرىسى،  
، كالكۇتتا، 1875-يىل.

ئى. بىرتېشېنىدىر: «ئوتتۇرا ئەسىر تەتقىقاتى»، لوندون، 1888-يىل.  
ج. بروۋن: «دەرۋىشلەر»، لوندون، 1968-يىل.

ئا. بۇرتس: «بۇخاراغا سەپەر»، لوندون، 1834-يىل.  
م. كزاپلىكا: «ئوتتۇرا ئاسىيا تۈركلىرىنىڭ بۈگۈنى ۋە ئۆتمۈشتىكى تارىخى»، ئوكسفورد،  
1918-يىل.

ج. دارىس: «موڭغۇل ئىمپېرىيىسىدىن يۈەن سۇلالىسىگىچە: ئىمپېرىيىنىڭ موڭغۇلىيە ۋە

خوجىلار جەمەتى ھەققىدە

- ئوتتۇرا ئاسىيادىكى ھۆكۈمرانلىق شەكلىنىش ئۆزگىرىشى»، «خەنزۇ ئەۋلادلىرى»، 30-جىلد، 1970-يىل.
- گ. دورفېر: «يېقىنقى زامان پارس تىلىدىكى تۈركچە ۋە موڭغۇلچە ئېلېمېنتلار»، ۋېسبادىن، 1963-يىل.
- «ئىسلام ئېنسىكلوپېدىيىسى»، لېيدىن-لېيىزىگ، 1908—1938.
- ئېنىۋىكى كازۇتو: «چىيەنلوڭ دەۋرىدىكى جۇڭگو تۈركىستانى ھەققىدە تەتقىقات»، 1995-يىل. «شەرقىي تۈركىي تەتقىقات بۆلۈمىنىڭ خاتىرىلىرى»، 14-جىلد.
- ج. فلېتچېر: «جۇڭگو ۋە ئوتتۇرا ئاسىيا، 1368—1884»، كامبىرىج، 1968-يىل.
- ت. فورست: «1873-يىلىدىكى يەركەنگە ئەلچىلىككە بېرىش خاتىرىسى»، كالكۇتتا، 1875-يىل.
- فۇچ: «پادىشاھ كاڭشى دەۋرىدىكى غالىدان توپىلىڭى ۋە ئۇنىڭ تىنچىتىلىشى» — «خەنزۇ ئەۋلادلىرى»، 1944-يىللىق 4-جىلد.
- گلاڭنى: «جۇڭگو مۇسۇلمانلىرى»، خارۋارد ئۇنىۋېرسىتېتى نەشرىياتى، 1991-يىل.
- ئې. خانچ: «تۈرپاندىكى تۈركچە ۋە موڭغۇلچە تىللار».
- خانېدا ئاكىرا: «ياپونىيە تارىخى ھەققىدىكى تەتقىقات»، «ئاسىيا ئىلمىي ژۇرنىلى»، 1978-يىللىق 34-سان.
- م. خارتمان: «مۇقەددەس ئىسلام دۆلىتى: چاغاتاي ئەۋلادلىرى ۋە خوجىلار ھۆكۈمرانلىقىدىكى قەشقەرىيە»، بېرلىن، 1905-يىل.
- : «خارتمان ساقلىغان شەرقىي تۈركىستان قولىيازىملىرى»، 1904-يىل، VII توم، بېرلىن.
- : «تۈركىستاندىن تېپىلغان قولىيازىملار ۋە تۈرلۈك ۋەسىقىلەر»، VII توم، 1904-يىل، بېرلىن.
- ئا. خېرمان: «شەرقىي تۈركىستاندىن تېپىلغان ئىككى پارچە قولىيازما»، «جەنۇبىي تىبەت»، VII توم.
- ك. خىلدىن: «شەرقىي تۈركىستاندىكى ئابدالار: ئانتروپولوگىيىلىك نۇقتىدىن نەزەر»، پادىشاھلىق ئوتتۇرا ئاسىيا ژۇرنىلى، 1949-يىللىق 1-سان.
- م. خولنۇۋوس: «XIX ئەسىردىكى تۈركىستان»، لوندون، 1959-يىل.
- خ. خۇۋورت: «موڭغۇل تارىخى»، لوندون، 1876-يىل.



ماتېرىياللار پايدىلانغان ماتېرىياللار

نۇزۇمتۇللا: «1813-1812-يىلىدىكى ئوتتۇرا ئاسىيا سەپىرى»، كالكۇتا، 1872-يىل.  
گ. يارىنك: «شەرقىي تۈركلەرگە دائىر ماتېرىياللار»، I — IV توملار،  
1946—1951.

ج. لىدېل: «جۇڭگو تۈركىستانى»، لوندون، 1893-يىل.

د. لېسلى: «ئىسلام دىنى جۇڭگودا»، كانبېرا، 1986-يىل.

مىياۋاكى جۇنكو: «ئويرات خانلىقىنىڭ شەكىللىنىشى»، «ئوتتۇرا ئاسىيا ژۇرنىلى»،  
1997-يىللىق 1-سان.

پ. پېللىئوت: «مىڭ سۇلالىسى ۋەسقىلىرىدىكى سەئىد ھۈسەيىن خوجا»، «تۇڭباۋ»،  
1948-يىل 38-سان.

—: «ماركوپولونىڭ ساياھەت خاتىرىسى، گە ئىزاھ»، پارىژ 1973-يىل.

گ. راکۇتې: «شەرقىي تۈركىستان خوجازادىلىرىگە دائىر ۋەخپە ھۆججەتلىرى»، لۇندون  
ۋە لېيپزىگ، 1930-يىل.

—: «ئىنگلىزچە-تۈركچە لوغەت»، لۇندون، 1927-يىل.

ئى. د. رۇس: «ئاسىيانىڭ يۈرىكى: روسىيە تۈركىستانىنىڭ تارىخى ۋە ئوتتۇرا ئاسىيا  
خانلىقلىرى»، لوندون. 1899-يىل.

م. روسابى: «جۇڭگو ۋە ئىچكى ئاسىيا. 1368-يىلدىن ھازىرقى زامانغا قەدەر»، لوندون،  
1975-يىل.

—: «مىڭ سۇلالىسى ۋە تۇرپان 1405—1517»، «ئوتتۇرا ئاسىيا ژورنىلى»، 1972-يىللىق  
3-سان.

ئى. چۈلبېر: «تۈركىستان: روسىيە تۈركىستانى، قوقەند، بۇخاراۋى غۇلجىغا قىلىنغان  
ساياھەتتىن خاتىرە»، لوندون، 1871-يىل.

خ. گ. شۋارز: «شەرقىي تۈركىستان خوجىلىرى»، «ئوتتۇرا ئاسىيا ژورنىلى»، 1976-يىللىق،  
4-سان.

د. سىنور: «ئىچكى ئاسىيا تارىخى»، لوندون، 1980-يىل.

—: «ئوتتۇرا ئاسىيا تەتقىقاتىغا كىرىش»، ۋېسبادىن، 1963-يىل.

—: «ئىچكى ئاسىيانىڭ تارىخ-جۇغراپىيىسىگە ئىزاھ»، «ئاسىيا تارىخى ئىلمىي ژورنىلى»،  
1973-يىللىق 2-سان.

سەردار ئىقبال ئەلى شاھ: «ئىسلام سوپىزىمى»، لاھور، 1934-يىل.



(4)

- داۋتېيەن شياڭپىڭ: «تەڭرىتاغنىڭ جەنۇبىدىكى ئالتەشەھەر خوجىلىرى ۋە خانلار»،  
«شەرقىي ئوكيان ئىلمىي ژۇرنىلى»، 34-جىلد، 1-4-سانلار. 1952-يىل.  
-: «خوجىلار دەۋرىدىكى بەگلەر»، «شەرقشۇناسلىق»، 3-توپلام، 1952-يىل.  
خانېدا ئاكىرا: «ئوتتۇرا ئاسىيا تارىخى ھەققىدە تەتقىقات»، لىنچۈەن كىتابخانىسى،  
1982-يىلى.  
-: «مىڭ سۇلالىسىنىڭ ئاخىرى چىڭ سۇلالىسىنىڭ باشلىرىدىكى شەرقىي تۈركىستان—  
ئىسلام تارىخى بويىچە تەكشۈرۈشلەر»، «شەرقىي ئوكيان تارىخى ھەققىدە تەتقىقات»،  
7-جىلد، 5-سان، 1942-يىل.  
-: «مۇسۇلمانلار ئاقساقلى ئابدۇرېشىد ۋە شىنڭ»، «شىمالىي ئاسىيا ئىلمىي ژۇرنىلى»،  
1944-يىللىق 3-سان.  
-: «يات مىللەتلەرنىڭ ھۆكۈمرانلىق سىستېمىسىدىن چىڭ سۇلالىسى دەۋرىدىكى  
مۇسۇلمانلارغا قارىتىلغان سىياسەتلەرگە نەزەر»، «يات مىللەتلەرنىڭ جۇڭگوغا ھۆكۈمرانلىق  
قىلىشى ھەققىدە تەتقىقات. چىڭ سۇلالىسىنىڭ چىگرا رايون سىياسەتلىرى»، جۇپىنتاڭ،  
1944-يىل.  
ساگۇچى نورو: «روسىيە ۋە ئاسىيا بايلىقى»، جىچۈەن خۇڭۋېن سارىيى، 1966-يىل.  
-: «جۇڭگو ئىسلامىيىتىدىكى مستىزم»، «شەرقشۇناسلىق»، 1954-يىللىق 9-سان.  
-: «قەشقەر خوجىلىرىنىڭ ئەۋلادلىرى»، «شەرقىي ئوكيان ئىلمىي ژۇرنىلى»، 42-جىلد،  
4-نومۇر، 1960-يىل.  
-: «شەرقىي تۈركىستان فېئوداللىق جەمئىيىتىنىڭ تارىخىغا مۇقەددىمە»، «تارىخشۇناسلىق  
ئىلمىي ژۇرنىلى»، 134-سان، 1948-يىل.  
-: «تۈركىستاندىكى دۆلەتلەر»، يىنېو لېكسىيىسى، دۇنيا تارىخى (13).  
-: «شىنجاڭدىكى مىللەتلەرنىڭ تارىخى ھەققىدە تەتقىقات»، توكيو جىچۈەن خۇڭۋېن  
سارىيى، 1986-يىل.

本书根据中国社会科学出版社 1998 年 12 月第一版北京第一次印刷版本翻译出版。

بۇ كىتاب چوڭگۇ ئىجتىمائىي پەنلەر نەشرىياتى 1998-يىلى 12-ئاي بېيجىڭ 1-باسمىسىغا ئاساسەن تەرجىمە ۋە نەشر قىلىندى.

تەكلىپلىك تەھرىر : ئابلىز ئورخۇن  
مەسئۇل مۇھەررىر : قەيسەر قۇربان  
مەسئۇل كوررېكتور : خۇدايەردى خېلىل

خوجىلار جەمەتى ھەققىدە

تەرجىمە قىلغۇچى : قۇربان تۇران

---

نەشر قىلغۇچى : مىللەتلەر نەشرىياتى  
ئادرېسى : بېيجىڭ شەھىرى خېبېنگلى شىمالىي كوچا 14 - قورۇ  
پوچتا نومۇرى : 100013 ، تېلېفون نومۇرى : 64290862 \_ 010  
ساتقۇچى : جايلاردىكى شىنخۇا كىتابخانىلىرى  
باشقۇچى : بېيجىڭ دىشىن باسما زاۋۇتى  
نەشرى : 2006 - يىلى 5 - ئايدا 1 - قېتىم نەشر قىلىندى  
بېسىلىشى : 2006 - يىلى 5 - ئايدا بېيجىڭدە 1 - قېتىم بېسىلدى  
ئۆلچىمى : 850x1168م.م. 32كەسىلمە  
باسما تاۋىتى : 16.75  
ساقى : 2000 - 0001  
باھاسى : 26.00 يۈەن

---

责任编辑：凯赛尔·库尔班  
责任校对：胡达百尔的

**图书在版编目(CIP)数据**

西域和卓家族研究/刘正寅，魏良弢 著；库尔班·土兰译。  
—北京：民族出版社，2006.4  
ISBN 7-105-07648-8

I.西... II.①刘...②魏...③库... III.家族—西域—研究  
—维吾尔语（中国少数民族语言）IV.K820.9

中国版本图书馆 CIP 数据核字(2006)第 035859 号

---

出版发行：民族出版社 <http://www.e56.com.cn>  
社 址：北京市和平里北街 14 号 邮编：100013  
电 话：010-64290862 (维文室)  
印 刷：北京迪鑫印刷厂  
版 次：2006 年 5 月第 1 版 2006 年 5 月北京第 1 次印刷  
开 本：850 毫米×1168 毫米  
印 张 16.75  
印 数：0001-2000 册  
定 价：26.00 元

---